




౫౦౧

# ఆంధ్రులచరిత్రము



ఐదవ సంపుటము.






# కాకతీయసాంస్కృతికరాజకీయ చరిత్ర: మ

చిలుకూరి వీరభద్రరావు చే

రచించబడినది




.....  
నూతన ముద్రణము.  
.....

రాజమహేంద్రవరము.

**1936**

వెల రెండు రూపాయలు.



ము ద్ర కాము  
సుజనరంజనీ ము ద్ర కాలయం  
రా జ మ ర్తి.

T  
954.84  
V81K





క్రీ॥ శే॥ కొమఱ్ఱాజు లక్ష్మణరావు పంతులుగారు.  
(లక్ష్మణరాయ పరిశోధకమండలివారు దమకొ యిచ్చిరది.)

TO  
**The Late Komarraju**  
**Lakshmana Rao Pantulu Garu, M.A.**  
 The Founder of  
**Vignana Chandrika Mandal**  
 and  
 The Editor of  
 The  
**Andhra Vignana Sarvasvam**

THIS BOOK IS MOST RESPECTFULLY DEDICATED  
 BY HIS FRIEND

**THE AUTHOR**

విజ్ఞానచంద్రికామండలి సంస్థాపకులును,  
 — విజ్ఞానచంద్రికామండలి —  
 — ఆంధ్రవిజ్ఞానసర్వస్వము —  
 సంపాదకులుగానుండి

నాచే సీమహాకార్యమును సర్వహింపఁజేసిన

— నామిత్రులు, కీర్తిశేషులైన —

**కొమట్రాజు లక్ష్మణరాయ**  
 = సుధీమణికి =

నీగ్రంథము నంకిత మొనరించుచున్నాను.



## రాజ పోషకులు

౧. తహవార్ - ఓ - జలదత్ - దస్తఖు, మన్నెసుల్తాన్, శ్రీశ్రీశ్రీ  
మేకా వేంకటాద్రి అప్పారావు హదుర్ గారు, జమీందారు,  
ఉయ్యూరు, ఎస్టేటు నూజివీడు.

౨. శ్రీయుత జి. పి. సి. హెచ్. శ్రీరామకృష్ణులు. హైదరాబాదు,  
డక్కన్.

### పోషకులు.

౧ శ్రీయుత పింగలి కోదండరామిరెడ్డిగారు, దేశముఖ్, హైదరా  
బాదు, డక్కన్.

౨ ,, వేలూరు రంగధామనాయుడుగారు, రిటైర్డ్ ఇంజనీరు,  
సుల్తాను బజార్, హైదరాబాదు, డక్కన్.

౩ ,, సింగంపెట్టి వేంకటస్వామిగారు, హైకోర్టు వకీలు, గొల్ల  
ఖిడికి, హైదరాబాదు, డక్కన్.

౪ ,, ఎం. నరసింగరావుగారు బి. ఏ., రిటైర్డ్ సీనియర్ అసి  
స్టాంటు ఆడిటరు, య్. జి. రెయిల్వే. ది హెర్మిటేజి,  
నాయినగరు, హనుమకొండ.

౫ ,, వావిళ్ళ రామస్వామి శాస్త్రి అండ్ సన్సు 293 ఎస్ట్  
నేడు, మద్రాసు.

### అభిమానులు.

౧ ,, దేశభక్త, ధర్మవీర, వామనరామచంద్ర నాయక్  
గారు, బారిష్టరు, జుగీర్దార్, గాలిగూడెం, హైదరాబాదు  
డక్కన్.


౨ ,, గడ్డంపల్లి రామకృష్ణారెడ్డిగారు, దేశముఖ్, వనపర్తి  
రాజాగారి బంగాళా, జాంబాగు, హైదరాబాదు, డక్కన్.

౩ ,, కొండా వేంకటరంగారెడ్డిగారు, హైకోర్టు వకీలు, పీల్  
ఖానా, హైదరాబాదు, డక్కన్.

౪ ,, వైద్యభూషణ, హక్కిం జనార్దనస్వామిగారు, గాలిగూడెం  
హైదరాబాదు, డక్కన్.



- „ తాళ్ళ దానయ్య గౌడుగారి కుమారుడు శంకరయ్యం  
గౌడుగారు, ఆబ్కరీకంట్రాక్టరు, హైదరాబాదు, హైద  
రాబాదు, డక్కన్.
- „ పొన్నాల అంతన్నగారు, జనరల్ కంట్రాక్టరు, సికిం  
ద్రాబాదు, డక్కన్.
- „ తోట అప్పయ్యగారు, జనరల్ కంట్రాక్టరు, సికింద్రా  
బాదు, డక్కన్.
- „ గుమ్మళ్ళ నారాయణస్వామిగారు, మల్తేదార్, గొల్ల  
ఘడికి హైదరాబాదు, డక్కన్.
- „ గూటాల వీరన్నగారు, సాహకార్, పీల్ ఖానా, హైద  
రాబాదు డక్కన్.
- „ అమరం రాజయ్యగారు, పాలవంచ రాజాగారి కంట్రా  
క్టరు, సికింద్రాబాదు, డక్కన్.
- „ మాసెట్టి హనుమయ్య గుప్తగారు, మర్చెంటు, ఇస్లా  
మియాబజారు, హైదరాబాదు, డక్కన్.
- „ తుంగా రామన్నగారు, మర్చెంటు ఇస్లామియాబజారు  
హైదరాబాదు, డక్కన్.
- „ ఎఱ్ఱం సత్యనారాయణగారు, మర్చెంటు, ఇస్లామియా  
బజార్ హైదరాబాదు, డక్కన్.
- „ బి. వి. కృష్ణారావుగారు, వరంగల్.
- „ ఓగిరాల సుబ్బారావు పంతులుగారు, పండిట్, సిటీ  
కాలేజి, హైదరాబాదు, డక్కన్.
- „ శీరిపి ఆంజనేయులుగారు, స్టేడరు, అనంతపురం.
- „ గోగినేని వెంకటసుబ్బారావుగారు, ప్రెసిడెంటు తిలకు  
గ్రంథాలయము, నడింపల్లి గుంటూరుజిల్లా.
- „ రావూరి హనుమంత దుర్గాప్రసాదరావు పంతులుగారు  
రావూరు, తెనాలితాలూకా, గుంటూరుజిల్లా.





## అ వ తా రి క .

“ క. వినందగు నెవ్వరుసెప్పిన  
వినంతనె వేగపడక వివరింపఁ దగుకొ  
కనికల్ల నిజముదెలిసిన  
మనుజుఁడెవో నీతిపగుఁడు మహిలో సుమతీ ”

ఇరువది మూడేండ్లక్రిందట అనఁగా 1912 సంవత్సరము జూను నెలలో విజ్ఞాన చంద్రికామండలివారు నేను వ్రాసిన యాంధ్రుల చరిత్రము రెండవభాగమును నాలుగువేల ప్రతులను ముద్రింపించి ప్రకటించియున్నారు. విజ్ఞానచంద్రికా గ్రంథమాల సంపాదకులగు లక్ష్మణరావుపంతులుగారు “తమ సంపాదకీయ భూమిక” లోనిట్లు వ్రాసియున్నారు.

“ చరిత్రలు వ్రాయుట సులభసాధ్యముగాదు. అందును నిది వఱకు మార్గమేర్పడని పట్టులను సాధించుట కష్టతరము. ఆంధ్రజాతి చరిత్రమునకు రాచబాటనైవ మొదట పూనినవారు మాగ్రంథకర్తలగు శ్రీచిలుకూరి వీరభద్రరావుగారు అని నుడువుటలో సాహసంజేమియునులేదు. దుర్గమ ప్రదేశములకు మార్గమేర్పఱుపఁబూనువారు అనేక తరులతాదుల భేదింపవలసియుండును. అందొక కొన్ని నైజముగ మిక్కిల యుపయోగకారులయి యుండవచ్చును. అట్టివానిని మహత్తరోపయోగమునకై త్యజింపవలసి యుండును. మార్గనిర్మాత ప్రమాదవశంబున నొక్కొక్కడ నుపయోగ పరిమితి నిర్ణయించుకొన లేకపోవచ్చును. పరిస్థితి వైపరీత్యంబువలన నుపయుక్తంబగు పదార్థంబు విషమంబుగఁ గాన్పించుటగూఁకఁగలదు. ఈవిధమున భాసఁగులోపంబుల కన్నింటికిని మార్గనిర్మాత

యత్తరవాది యనుట లెస్సయగునే? అట్లే ఆంధ్రచరిత్ర ప్రపంచం బునంగూడ ప్రాథమికోద్యమంబగు నీగ్రంథరాజంబున నెఱుసులుండిన యెడల నవ్యానిని బుధులు సంస్కరించిన నాంధ్రదేశంబునకు గ్రంథ కర్తతోఁబాటు లాభము కలుగఁజేసినవారే యగుదురు. ఆనమ్మ కము మాకు కలదగుటనుజేసి మేమీ మహాకార్యమునకు గడంగి యున్నారము. ఆంధ్రచరిత్రాధ్యయన పరులెల్లరును మాకు సాయపడ బ్రార్థితులు. ”

నేనుగూడ నాగ్రంథములోని యవతారికలో నీక్రిందివాక్యములను వ్రాసి యున్నాను.

సమగ్రము- సప్రమాణము.

“సమగ్రమును సప్రమాణము నగునాంధ్రదేశచరిత్రము వ్రాయుట మిక్కిలి యగత్యమే కాని యొకసారిగా సమగ్రమును సప్రమాణము నగు చరిత్రము వ్రాయుట సాధ్యముగాదు. ఒకనికి సప్రమాణముగఁ గన్పట్టినది యింకొకనికి సప్రమాణముగఁ గన్పట్టుచుండును. ఒక కాలమునందు సమగ్రమనిపించుకొన్నది మఱియొక కాలమునం దసమగ్రమనిపించుకొనును. కాలము గడచిన కొలది, జనసామాన్యమునకు స్వదేశ చరిత్రమునం దభిరుచి పుట్టిన కొలది, విద్యాభివృద్ధి కలిగిన కొలది, చరిత్రసాధనములు పెంపొందిన కొలది, చరిత్రపరిశోధన మభివృద్ధిగాంచిన కొలది, ఉత్కృష్టమేధావంతులు జనించిన కొలది, దేశచరిత్రము దినక్రిమప్రవర్ధమానమై వన్నెగాంచుచుండును. అంతియకాని సమగ్రమునుసప్రమాణమునగు చరిత్ర మొకనిచ్చేగాని బహుజనులచే గాని యేక కాలమునందు వ్రాయ నలవి కాదని తెలిసికొనవలయును,

ఆంధ్రదేశచరిత్రము వాయుటకు శాసనములు ముఖ్య ధారములు. ఇయ్యవి వేలకొలది గలవు. కొన్ని ప్రకటింపబడినవి. మఱికొన్ని ప్రకటింపబడవలసియున్నవి. ఇంకను వేలకొలది ప్రతు లెత్తుకొనబడవలసియున్నవి. వీని నన్నిటిని పరిశోధించి సమన్వయించుకొనవలయును. ఇంకను భావికాలమున శిలాశాసనములు తామ్ర శాసనములు బయలుపడి క్రొత్తచరిత్రాంశములను వెల్వరింప వచ్చును. అట్లగుటవలన సమగ్రమయినట్టియుఁ సప్రమాణ మైనట్టియు దేశచరిత్రము వ్రాయుట కెవ్వనికి సాధ్యమగును? నా యాంధ్రచరిత్రము సమగ్రమయిన దని నేనెప్పుడును చెప్పి యుండలేదు. నేనపేక్షించున దెల్లఁ జరిత్రజ్ఞు లగువారు నాగ్రంథ మును జదివి గుణవోషపరిశీలనముచేసి యనురాగముతో నాకుఁ దెలిసి సుకరమైన మార్గమును జూపి తోడ్పడవలయు ననియె. "

ఏ యదృష్టవశముననో యెఱుంగరాదు గాని ఆ రెండవ భాగము వెల్వడిన పెనుపెంటనే దేశమున మున్నెన్నఁడెఱుంగని కల్వరము పుట్టి అదివఱకు నిద్రాముద్రితములైన యాత్మలొ క్కుమ్మడి మేల్కొనుట సంభవించి పదనైన విమర్శజ్ఞాన ముదయించి యాంధ్రోద్యమ రూపమునుదాల్చి మేల్కొన్న యాత్మలను స్వేచ్ఛా విహారమునకుఁబోసీయకయరికట్టగలిగినది. ఆగ్రంథమువ్రాయునప్పుడు కాకతీయచరిత్రమున కత్యావశ్యక మగు నుపకరణములు చాల స్వల్పముగ నుండెను. అయినను ఆ స్వల్పసాధనములతోనే కాకతీయ చరిత్రము గూర్పవలసి నచ్చినది. ఏ కార్యమునైనను క్రొత్తగా పూనుకొని పనిచేయుట కష్టము. చేసినదానిలో తప్పులుపట్టుట సులభమైనపని. ఇఁకఁ జరిత్రము విషయమున చెప్పనక్కర లేదు. విమర్శగ్రంథములు వెలువడినవి. పత్రికలలో చర్చలు ప్రబలినవి. గాని యవియన్నియుఁ గులస్పర్థలతోఁ గూడుకొన్నవియై నూత్న

చరిత్రాంశములను బయల్పఱచుట కశక్తములై యుండినవి. ఎవరేంత చర్చచేసినను నేను మున్ను బయల్పఱచిన సాధనములనుబట్టి కుతర్కములకు తావిచ్చి శబ్దములకు విపరీతార్థములను గల్పించి కల్పనాకౌశలమును జూపుచుఁ బెనఁగఁగఁడటయె గని న్యాయవైన కృషిచేసి నూత్న చరిత్రాంశములకై సంశోధన గావించి దేశచరిత్రమును విస్తరింపఁ జేయుటకు మాఱుగా వ్రాసినదానినే తలలుమార్చి వ్రాయుచు నన్ను నారంగమునుండి త్రోసి రాజుని పించుటకుఁ బ్రయత్నము సేయుట గానుపించుచుండెనే కాని యంతకంటె వేఱు ప్రయోజనము గానుపించకుండెను. అందువలన సత్యధర్మములు తలక్రిందుగాలేదు. చరిత్రము తలక్రిందుగాలేదు. దేశము తలక్రిందుగాలేదు. అవియన్నియు యథాస్థితి యందేనిలిచి యున్నవి. దేశచరిత్రము యొక్క ప్రయోజనమును గూర్చి పాఠకులకు నెక్కువగఁ జెప్పనక్కర లేదు. కాని మన యాంధ్రదేశ మీ విషయమునఁ జూపుచున్న విముఖత్వభావమునుబరిశీలించినపుడు మాత్ర మెట్టివ్యక్తికైనను నిరుత్సాహమును విచారమును గలిగింపక మానదు.

ఇట్లుండినను అల్పసంఖ్యాకుల కృషిమూలమున దేశమునఁ బూర్వముకంటెఁ జారిత్రకజ్ఞానము విస్తరించుచునే యున్నది. క్రమముగాఁ బూర్వముకంటె చరిత్రపరిశోధకుల సంఖ్య పెఱుగుచునే యున్నది. ఇదియెంతో సంతోషకరమైన విషయమెగాని వీరిలో శిక్షణ శీలములు లేకున్నయెడల వారభివృద్ధికివచ్చుట కష్టము. చరిత్ర పరిశోధకులుగ నుండ దలచినవారు సత్యమునకు బద్ధులయి యుండక తప్పదు. తమకు పూర్వము పరిశోధనమం దాఱితేజిన వారిపట్ల కృతజ్ఞతాబుద్ధి యుండవలయును. కృత్రిమోపాయములచేత పేరు వచ్చుననుకొనుట విపరీతవిషయము.

## కాకతీయసంచిక.

యీనాయాం ధ్రువ చరిత్రము రెండవభాగము ప్రకటింపబడిన యిరువదిమూడు సంవత్సరములకుఁ బిమ్మట కాకతీయ చరిత్రమును దెలుపు స్మృతిగ్రంథము రాజమహేంద్రపురములోనిఁ బరిశోధకమండలి వారిచేఁ బ్రకటింపబడిన “కాకతీయసంచిక” యను నదొక్కటే గానుపించగలదు. ఇట్టి యుద్ధగ్రంథముండఁగామరల “కాకతీయాంధ్రరాజయుగచరిత్ర” మనుపేరుపెట్టి చరిత్రచర్చణముగా నీగ్రంథమేల ప్రకటింపవలసి వచ్చెనని కొందఱకుఁదోచి ప్రశ్నింప వచ్చును. అట్టి ప్రశ్నముపుట్టక మునుపే యిందునుగూర్చి యొకింత చమత్కారకథ వినిపింప నవసరము పట్టినది. ఇతిహాసమండలిని ప్రతిష్ఠాపించిన నల్వరలో నేనొక్కడను. 1925 సంవత్సరములో మొలకెత్తిన మండలివారి యాంగ్లతైమాసిక ప్రతిక ప్రథమ సంపుటము ప్రథమసంచికలో నిట్లు వ్రాయఁబడినది.

The Society owes its inception and existence to the inspiring work and guidance of Mr. C. Veerabhadra Rao, the premier Historian of the Andhras whose book was published in 1908 (1910) and from which many a learned scholar has drawn material help for the construction of an otherwise difficult and still unexplored history of the Andhras, Mr. M. Somasekhara Sarma, Mr. Bhavaraju V. Krishnarao and Mr. C. Narayana Rao.

ఎవరిగ్రంథము 1908 లో ప్రకటింపబడినదో ఎవరి గ్రంథమునుండి కష్టతరమైనట్టియు, పరిశోధింపఁ బడనట్టియు నాంధ్రచరిత్ర నిర్మాణమునకై ప్రతివిద్యాధికుఁడును సాధనసంపత్తిని బడయుచున్నాఁడో అట్టి ప్రధానాంధ్ర చరిత్రకారులగు చి. వీరభద్రరావు గారి యావేశపూరితమైన కృషిపోషకత్వములక్రిందను వారిచేతను, మ. సోమశేఖరశర్మ, భావరాజు వెం|| కృష్ణరావు, చి. నారాయణ రావుగార్ల చేతను మండలిస్థాపింపబడినది.



ఈమండలివారు “ కళింగ సంచికను ” బ్రకటింపబూసి కార్యదర్శిగానుండిన రాళ్ళబండి సుబ్బారావు ఎం. ఏ. గారిని సంపాదకులుగా నియమించిరి. అప్పుడు నేను మండలివారి కార్యనిర్వాహక వర్గములో సభ్యుడనుగా నుంటిని. తమ సంపాదకత్వమున దయారు కాబడు “ కళింగ సంచిక ” విషయమై నేనెట్టి జోక్యము కలిగించు కొనకుండుటకై యొకయుక్తి గనుపెట్టి నన్ను గౌరవసభ్యునిగా నెన్ని కొనుటకై యొక తీర్మానమును బ్రవేశపెట్టి కృతకృత్యులైరి. గౌరవ సభ్యునకు కార్యనిర్వాహక సభలో నుండుటకు మండలివారి నిబంధనల ననుసరించి యవకాశములేదు. తరువాత నేను 1932 సంవత్సరములో భారతి పత్రికలో “ కళింగ సంచిక ” ను తీవ్రముగా విమర్శించుటచేతను, మండలివారు “ కాకతీయసంచిక ”ను బ్రచురించుటకు బ్రకటించియున్నారు గనుకను, కార్యదర్శిగాను, కార్యనిర్వాహకసభలో నూతనముగ జేరిన శ్రీయు మారేమండ రామారావుగారు బి. ఏ. (ఆనర్సు) ను కుట్రచేసి కార్యనిర్వాహకసభ్యులు 9గురులోను మఱియుగ్గురను వ్యూలను గావించుకొని నేను మద్రాసు లోనున్న కాలమున నన్ను “ గౌరవసభ్య ” పదవినుండి తొలగించిరి. ఈవిషయమును నాకు డెలియపఱచలేదు. తమత్రైమాసిక పత్రిక యందును బ్రకటింపలేదు. నేను మద్రాసునుండి వచ్చువఱకు నాకు డెలియనేలేదు. అటుపిమ్మట కార్యనిర్వాహక వర్గమువారు మారేమండ రామారావు బి.ఏ. (ఆనర్సు) బి. ఇడి. గారిని సంపాదకులుగా నియమించిరి. తరువాత శివయోగసార గ్రంథావతారికనుగూర్చి నేను ‘సుభాషిపత్రిక’ లో వ్రాసి ప్రకటించిన “ అన్నయదేవుడు వింత చరిత్రాంశములు ” అను వ్యాసములోని విషయమును మండలివారి త్రైమాసిక పత్రిక యందుపయోగ పరచుకొనియు, అచట “ సుభాషి ” పేరు, నాపేరు నెత్తియుండియు, నన్ను గౌరవ పదవినుండి తప్పించిన తరువాతనే ఆంధ్రసాహిత్య పరిషత్పత్రికలో

ఆంగీరస సం॥ ర॥ మార్గశీర్ష పుష్యమాస (1934) సంచికలో “శివయోగసారము” అను శీర్షికతో నొక సశేషవ్యాసమును బ్రకటించి అందు చరిత్రమునకును, మతమునకును గూడ మిక్కిలి ముఖ్యమగు నీగ్రంథము చరిత్రకారుల దృష్టినాకర్షింప లేదని వ్రాయ సాహసించినారు. దేవరకొండలోనో మఱియొక ప్రదేశమునందో జరిగిన హైదరాబాదురాష్ట్రము ద్వితీయాంధ్రసభలో నేనువ్రాసిన యాంధ్రులచరిత్రము నిజమైనచరిత్రము కాదనియు తాము నిజమైనచరిత్రము వ్రాయఁబోవుచున్నామని యుపన్యసించి నట్లుగా నాకుఁజెప్పిన మిత్రుడే సాహిత్యపరిషత్పత్రికలో సతఁడు వ్రాసిన వ్యాసమును జూచియుఁ నాపట్లచూపిన చర్యనుగూర్చియు నేనసహ్యించు కొనుచున్నానను సమాచారమును జేరవేయుటచేతను గాఁబోలు నావ్యాసమును సశేషముగానే నిలిపివేసి నాయందు తమ కాదరభావమున్నట్లుగా నాకుఁదెలుపగోరి 9-4-1933 తేదీని ఈక్రింది జాబును నాకు వ్రాసిరి.

“ఆర్యా! నమస్కారములు. మండలివారు కాకతీయసంచికను ముద్రింపించుచున్న విషయము దమకు దెలిసియే యుండును. ముద్రణముచాలా భాగమైనది. మండలినిస్థాపించినవారిలో దామొకరు. ఆంధ్రచరిత్ర పరిశోధనమునకు మార్గదర్శులు. పండితులు, విజ్ఞాన సేవకులు మండలి తమ బిడ్డ. ఈబిడ్డను శోభింపఁజేయుటకై నిర్మింపఁబడు నలుకారమునకు పితరులగు తామొక వ్యాసాఖ్యమగు మణిరాజమును బ్రసాదించుట ధర్మము. ఈ ఏప్రియలు నెలాఖరులోగా వ్యాసముల నన్నిటిని సేకరింపవలెనని సంపాదకీయ సంఘమువారు తీర్మానించి యున్నారు. ఆంధ్రులచరిత్రకారులగు తమరు కాకతీయచరిత్రమున కూలంకషమగు బరిశోధనను గావించి తమ “ఆంధ్రులచరిత్రము” రెండవభాగమున సగమునకు పైగా గాకతీయ యశోగానము నొనర్చి

యన్నారు. గాన నస్తుపరిచయమును బట్టియు, మండలిసాప కత్వమును బట్టియు, దమరిని సంచికకు గాకతీయులను గూర్చియేదే నొకవ్యాసరాజము నొసంగప్రార్థించెదను. ఈ నెలాఖరులోగా సాద్య మైనంత త్వరలో దయచేయుడని మనవి. విద్వాంసులును, విద్యజ్ఞున పరిశ్రమాభిజ్ఞులునగు తమరు తప్పక నీ విషయమున మండలికి సహాయము చేయుదురుగాక. ప్రప్రథమమున నాంధ్రదేశచరిత్రము రచించి యాధునిక పరిశోధకులకు మార్గమును జూపి తాము యాదర్శక కార్య భారమును వహించిరి. ఆంధ్రదేశ చారిత్రకసంబంధములగు పరిశ్రమల నొనర్చు ప్రతినారును దమకు శ్రమనిచ్చుటయు, దమమార్గదర్శిత్యము వలన దమకు గలుగు బాధకములు. గాన తమ కియ్యదిధర్మము. వయోవృద్ధులగు తమకు శ్రమగల్గించుట తప్పే. అయినను తమ విద్యావృద్ధత్యము తమకిట్టిశ్రమను గల్గించును. తప్పక తమరు మండలికి పైసహాయము నొనర్తురని తలచెదను తమవ్యాసనామమును ముందుగ దెల్పినచో సంతసించెదను. శ్రమయిచ్చించులకు క్షమింప వలెను. చిత్తగించవలెను. కృతజ్ఞుడు మారేమండ రామారావు. కాకతీయ సంచికా సంపాదకుడు.”

ఇట్టిజాబు వ్రాసినందు కేడ్వనా? సంతసింపనా? ఏమి యీకృతజ్ఞతా లక్షణము? ఆత్మగౌరవమును బాటించి కాకతీయ సంచికకు నే నేవ్యాసమును వ్రాసియుండ లేదు. భూమిదేవి యెట్టివారినినై భరింతును గాని కృతఘ్నుని భరింపలేనని పురాణగాథ దెలుపుచున్నది. ఈయనతో మైత్రిగాని విరోధముగాని యింతవఱకు లేవు. నాజీవితములో వీరితోటి పరిచయము ఒకటి రెండు గంటలుమాత్రమే యని మనవి చేయుచున్నాను. కాకతీయసంచికలో విడిచిపెట్టబడిన యనేక నూతన విషయము లిందు చర్చింపఁ బడినవి. సందిగ్ధములుగానున్న పెక్కువిషయములు నిర్ధారింపబడినవి. ఈ రెంటికిని అనఁగా నాకాక

తీయాంధ్రరాజయుగ చరిత్రమునకును, కాకతీయ సంచికకును గల భేదమెక్కడెక్కడ గలదో చరిత్రపరిశోధకులు గనిపెట్టగలరు. అయినను కాకతీయ సంచికకు పోటీగా రచించినదికా దీకాకతీయాంధ్రరాజయుగచరిత్రము. ఈయైదవసంపుటముముందు ప్రకటించుటకిదియే కారణమని చూత్రము చెప్పెదను కాని, ఇతిహాస మండలిలోని వారెల్లరు నిట్టివారేయని నాయభిప్రాయమెంతమాత్రముగాదు. అనేకులు విద్యాధికులయిన పెద్దమనుష్యులున్నారని నేనెఱుంగుదును. ఒకరిద్దఱుచేయు కుఱ్ఱతనపు చేష్టల మూలమున మండలికి గౌరవము పోగలదు గావున మండలి సభ్యులు మండలి గౌరవమాను నిలుపు వారుగా నుండవలయును. ఇకముందు మండలివారు ప్రకటించు సంచికలకు సంపాదకులుగ తగిన సమర్థతగలవారిని నియమింతురని విశ్వసించుచున్నాను. తప్పలుండరాదని కాదు. ఇట్టి సంచికలు ప్రకటించునపుడు తప్పలుండకమానవు. తప్పలు సవరించుకోవచ్చును గాని గౌరవహీనములై, కృత్రిమములైన మార్గములను గట్టిపెట్టించవలయును.

శ్రీలక్ష్మణరాయ పరిశోధక మండలివారు.

కాకతీయాంధ్ర రాజయుగచరిత్రము సమగ్రముగాను, సంపూర్ణముగను నుండవలెనన్న కాకతీయులచేఁ బరిపాలింపఁబడిన సామ్రాజ్యములోని మధ్యభాగమగు నాంధ్రమండలము లన్నియు నేడు “తెలంగాణ” అని వ్యవహరింపఁబడుచు మహాఘనత వహించిన నైజాముగారిచేపరిపాలింపఁబడుచుండిన హైదరాబాదురాష్ట్రంబున నొక ప్రధానభాగమై యుండుటచేత నాభాగమునందు వెల్వడిన శాసనముల యాధారముననే వ్రాయఁబడవలసి యుండెను. ఇరువది మూడు సంవత్సరములకుఁ బూర్వము బ్రిటీషు ప్రభుత్వమువారివలె నైజాము ప్రభుత్వము వారు పురాతత్వశాఖాకార్యస్థానము

(Archeological Department) నేర్పాటు చేసియుండనందున నాప్రదేశమునందలి శాసనములబరిశోధించుభాగ్నమునాకబ్బినదికాదు తరువాత హైదరాబాదురాష్ట్రమునందు బ్రిటీషుప్రభుత్వమునందువలె నొక శాఖ యేర్పడి యిటీవల పని ప్రారంభింపఁబడి అభివృద్ధికరముగా జరుగుచున్నది. 1927 వ సంవత్సరమున శ్రీలక్ష్మణరాయ పరిశోధకమండలి యను పేరిట హైదరాబాదు రాజ్యమున సుప్రసిద్ధ చరిత్రపరిశోధకాగ్ర గణ్యులై, “విజ్ఞానచంద్రికా మండలి” సంపాదకులుగాను, “ఆంధ్రవిజ్ఞాన సర్వస్వ” సంపాదకులుగ నుండి యనేక గ్రంథరాజములం బ్రకటించి మన యాంధ్రదేశము యొక్క దురదృష్టవశమున నడివయస్సుననే కీర్తిశేషులయిపోయిన కొమఱ్ఱాజులక్ష్మణరావు పంతులుగారి స్మారకచిహ్నముగా నొక పరిశోధకమండలి ప్రతిష్ఠాపింపఁబడి వారివిషయమునఁ గృపిచేసి “శ్రీశేషాద్రి రమణకవు” లను వారిని నియమించి 12<sup>3</sup> శాసనములవఱకు సంపాదించి వీనిని “తెలింగానాశాసనములో ప్రథమ సంపుటముగా 1935 సంవత్సరమునఁ బ్రకటింపఁ గలిగినారు. ఈ గ్రంథమును బ్రకటించుటకు నీమండలివారికి 8 సంవత్సరముల కాలము పట్టినది. ఈయాలస్యమునకుఁ గారణము మండలివారి యుపేక్షాభావమని తలంపరాదు. అయినను ఈకార్యమును నిర్వహించుటకు నియమింపఁబడిన “శ్రీశేషాద్రి రమణకవులు” పండితులైనను, కవులైనను, భాషాచరిత్ర మెఱింగిన వారును, చరిత్రపరిశోధనమందుగాని, లిపిశాస్త్రమునందుగాని యనుభవజ్ఞులు గాకుండుటచేతను, సంపాదకులుగ నియమింపఁబడిన మారేమండ రామారావు బి. ఏ. (ఆనర్సు) అను వారు గూడ యాంగ్లవిద్యా పట్టభద్రులయిన యువకులయినను, పై పండితులవలెనే ఈ విషయమున అనుభవజ్ఞులు గాకుండుటచేతను నీప్రకటన కార్యమునందు దోషములు పెక్కులు గాన్పించుచున్నవి. శ్రీ

లక్ష్మణరాయ పరిశోధక మండలివారి రెంథో వ్యయప్రయాసల పాలయి యీ మహాకార్యమునకు సమకట్టినను చరిత్రపరిశోధకులకుఁ దృష్టికలుగకుండుటకు గారణముపైనఁ జూపినవియె. ఇట్టికార్యమును నిర్వహించుటకుఁ దగినవారు పట్టభద్రులు గాకపోయినను కీర్తిశేషులయిన లక్ష్మణరావుగారిచేతికిందఁ దరిబీతుగాంచి యీ విషయమున మంచి యనుభవజ్ఞానమును సంపాదించిన శ్రీయుత మల్లంపల్లి సోమ శేఖరశర్మగారిని నియమించి యున్నయెడల నెంతో తృప్తికరముగా నుండి యుండును. అయిన దానికేమి చేయఁగలము. ఇంక ముందయినను పై మండలివారు తలపెట్టు నిట్టికార్యములం దనుభవజ్ఞులయిన వారిని నియమించుట ప్రయోజనకరముగా నుండును.

హైదరాబాదు రాష్ట్రీయ శాఖవారు (Archeological Department) ఇంతకుఁ బూర్వమే తమ రాష్ట్రీయ శాసనములం బ్రకటించుటకై డాక్టరు పుట్టవర్తి శ్రీనివాసాచార్యులను విద్యావంతుని అనుభవజ్ఞానము గలవారిని నియమించిన వారనియు, వీరి శాసనముల సంపుటగ్రంథము త్వరలోనే వెలువడుననియు వినుచున్నాను. అట్టి గ్రంథము వెలువడక పూర్వమే యీ “కాత్తియాంధ్రరాజయుగచరిత్రము” ప్రకటింప వలసివచ్చినందు కొకింతవిచారింపుచున్నాను. ఆ గ్రంథమువలన మఱికొన్ని కొత్తవిషయములు మనకుఁ దెలియవచ్చును. ఇట్టి మహాకార్యమును నా ప్రభుత్వము వారు నిర్వహించుచున్నందుకు హైదరాబాదు రాష్ట్రీయాంధ్ర ప్రజలే గాకుండ బ్రిటీషురాష్ట్రీయాంధ్రప్రజలుకూడ కృతజ్ఞులై యుండక మానరు.

కావున నెట్టి లోపములున్నను శ్రీ లక్ష్మణరాయ పరిశోధక మండలివారి “తేలింగానా శాసన సంపుటమే” నాయీ గ్రంథము

నరదు నెక్కువగా నుపయోగించుకొనబడినందున శ్రీ మండలిపాఠికి నామనఃపూర్వక కృతజ్ఞతా వందనము లర్పించుకొనుచున్నాను.

శ్రీ శేషాద్రి వెంకటరమణకవులు.

ఇట్టి యపూర్వభాగ్యము శ్రీ శేషాద్రిరమణ కవులకు లభించి నది మొదలుకొని, అనగా 1923 సంవత్సరము మొదలుకొని పత్రిక లలో పలువ్యాసములు వ్రాసి ప్రకటించుచు నప్పటప్పట నీసడింపు వాక్యములతోనన్నను, నాచరిత్రమును బరిహాసము చేయుచు, తమ యాధిక్యతను, అహంభావమును జూపుచున్నను “విచ్చుకమీద నా బ్రహ్మాస్త్రప్రయోగ” మని శాంతము గల్పించుకొని మానమువహించి ప్రత్యుత్తరము లీయక యూరకొనుచుంటిని. ఇట్టినా పద్ధతిని జూచి తాము గొప్పచరిత్రకారులమైపోతిమను భావముతోఁ దమకు గల హద్దును గూడ మీటి వ్రాయసాగిరి. శ్రీశేషాద్రిరమణ కవుల తో నాకెట్టి స్నేహముగాని విరోధముగాని లేదు. వీరిలో శేషాచార్యులుగారిని నేనుచూచి యున్న జ్ఞాపకమేలేదు. రమణాచార్యులవారి నే నెఱుంగుదును గాని కించిత్పరిచయము మాత్రమే గలదు. వీరితో వివాదమెందుకొని మిత్రులందఱకు వలెనే నాప్రకటనమును బంపి వారి సహాయము నపేక్షించితిని.

అందుకుఁ బ్రత్యుత్తరముగా నీక్రింది జాబును వ్రాసిరి.

“తాము దయతో వ్రాసినజాబు చేరినది. జవాబువ్రాయుట లో జరిగిన అలస్యమునకు మన్నింపుడు. తమకు మూడంశములు వ్రాయఁదలంచి కొంటిని. మొదట చరిత్రాంశములను గుఱించి.

ఈమధ్యహనుమకొండలోని దుద్రదేవుని శాసనముఁ తెలంగా నాశాసనమును, కాకతీయసంచిక పేలువడినవిగదా. దుద్రదేవునిశాస

నములో చాలచరిత్రమునకు సరిపడని అంశములుగలవు, పానీచీత్ర  
గించితిరా! లేక ఒక ప్రతికావలెనన్నఁ బంపుదును. కాకతీయుల  
ప్రత్యర్థులనుగూర్చి ఆ శాసనములోని వానిని నేనొక విధముగ నిర్ణ  
యించితిని. దాని పట్టికపంపుమందురా? మీ సంపుటములోనికి ఏయే  
యంశములు కావలయునో తెలిపిన వానిని సమకూర్చి పంపుదును.  
ఖాజీపేట దర్గాలో (1వ బేతరాజు 1వ ప్రోలరాజు 2 వ బేతరాజు  
త్రిభువమల్లుడు) అనువారి వృత్తాంతములుగల శాసనములభించినది.  
ఇదికొంతవఱకే నేనొసంగఁబ్రచురించిరి. పూర్తిపాఠము కావలయునా!

గూడూరు శాసనముల అసమగ్రము. అందుచేత విషయము సయిత  
మసమగ్రము. నగునూరు నందనరుని శాసనము రుద్రదేవుని నాటిది.  
విలువగలది. ఇవియన్నియు తెలింగానా శాసన సంపుటములోఁ గలవు.  
వలయుచో ఒక తెలంగానా శాసనసంపుటము బంపుదును. ఇంతకు  
నన్ను ఏ యంశములపై విషయము వ్రాయమందురో తెలిపినచో  
విపులముగఁ జెలిసినంతలో వ్రాయుదును. అవసరమున్నంతలోఁ  
బరిగఁగింపవచ్చును. మిగిలినది విడువవచ్చును. మీ సంపుటమునకు  
వలయుసేవ నానుండి మీరు గొనుటకు సంశయింపవలదని నామనవి.

తాము ఒకమాట ఈసంపుటము ముగియులోగా ఓరుగల్లు  
నకు దయచేయ గలుగుదురా? వలయు చరిత్రాంశములు స్థానికవిశే  
షములు గమనింపవచ్చును. అట్లు రాజాలరేని మీకుఁ గావలసిన  
చిత్రపటములపట్టిక వలసిన చరిత్రాంశము లనియు, వాని విమర్శ  
నాభిప్రాయములయు జాబితా నైనను బంపినచో మేము పంపు  
విపుల ప్రత్యుత్తరములు మీకు గొంతయేని తోడ్పడగలదు. కాన  
అన్ని సంగతులు స్పష్టముగా వ్రాయుడు.



పోషకుల రాజపోషకులఁ జేర్చుట కష్టసాధ్యము. కాని చందాదారులను 20 లేక 25 మందినిజేర్చి ధనము మీకు నేను వసూలు చేసి పంపుదును. మీరు స్వయముగావచ్చిన నింక గొంతపని జరుగవీలు కలుగునేమో నామిత్రులతో సంప్రదించి ఈచందాలు సాధ్యమగునంతత్వరలో సమకూర్చి పంపుటకు ప్రయత్నము చేయుదును. అల్పశక్తిగల నేనుచేయగల అస్థికసహాయమింతియ. ఇంతకు ఎక్కుడు చేయుగల్గుదునేని ధన్యుడ గ్రంథమునకు క్రియధనము ముట్టినట్లుగల రశీదులున్నచో 25 పంపుడు.

ఇచట తమజాబుపయి నింకొకరు చందాలకుఁ బ్రయత్నము చేయుచున్నట్లు తెలియచున్నది. అట్లుకాదేని నేనేస్వతంత్రించి సమకూర్చగలను. నాకంటె వారు ముందుగనేగినను నేను వారు ఒకచోట తారసిల్లినను పనిసాగుట కష్టము. కాన నింకొరు ప్రయత్నించుచున్నది లేనిదిగూడ తెలుపగోరుచున్నాను. మీజవాబుచూచినమీదట ఇంకను విపులముగా జవాబు వ్రాసికొందును. వరంగల్లు యీచుట్టుపట్టులనుండి యేయంశము గావలసినను సమకూర్చి పంపుదును. అంతియగాదు చరిత్రాంశములలోఁ గొన్ని ప్రశ్నములు మీరు సూచించుడు. వానికి జవాబులు ఇంక నట్టిసంగతులు మఱి యొక కొన్ని పట్టిక వ్రాసి పంపించెదను. దయచేసి విపులముగ సాధ్యమగు నంతత్వరలో జవాబు దయచేయఁ గోరెద.

విధేయుఁడు దూ. వేంకటరమణాచార్యులు."

ఇట్టి మహత్తరమైన జాబును హిరణ్యాక్ష వరములతోఁ బ్రసాదించిరి. ఈజాబుచేరిన మఱునాఁడే 10-10-35 తేదిని వారికి జవాబు పంపుకొంటిని. అందులో "భూజీపేట శాసన మత్యవసరమైనదనియు, దయచేసి దాని పూర్తిపాఠము పంపించవలసినదనియు, తెలియగానా

శాసనములు, నేయిస్తంభాలగుడి శాసనము (రుద్ర దేవుని శాసనము) కాకతీయసంచిక, నేతద్గ్రంథ సంపాదకులచే నాకందజేయబడిన వనియు, వానిని తాము పంపనక్కర లేదనియు, చందాలు వసూలు చేయవలసినదని నేనెవ్వరి కింతవఱకు వరంగల్లునకు రశీదుపుస్తకము పంపలేదని మీకు వ్రాసినట్లుగ నే నామిత్రులగు విద్వాన్ కంభంపాటి అప్పన్నశాస్త్రిగారికి మాత్రము జాబువ్రాయుచు వారు వారి గ్రంథములో ముద్రించిన చిత్రపటముల నేను ముద్రించుకొనుటకు దయ చేయించవలసినదని కోరితి ననియు ఆచార్యులవారికి పంపిన జాబులో జవాబువ్రాసి 25 రశీదు కాగితములుగల బుక్కునుగూడ బంపించి యున్నాను. మీరిర్వరునాకుసమానమిత్రులేగావునజాబులువ్రాయుట సంభవించినదనియు, నానిమిత్తము మీరు తగవులాడవలదనియుఁ గూడ నాచార్యులుగారికి వ్రాసిన జాబులో వ్రాసియున్నాను. ఇంక నాకుఁ బ్రత్యుత్తరములేదు సరిగదా వెంటనే యాచార్యులవారు “కాకతీయాంధ్రీయుగ” మను పేరిట నొక విచిత్ర వ్యాసము శేషాద్రిమణికవులు 26-10-1935 తేదిగల కృష్ణాపత్రికలోఁ బ్రకటించిరి. వీరంవ్యాసములో ఖాజీపేట దర్గాసమగ్రశిలా శాసనము తాము ప్రచురించినట్లుగా వ్రాసినారు. ఆవ్యాసమును జూచి నేనచ్చెరువుఁ జెందితిని. 17-11-35 తేదిగల ప్రజామిత్ర పత్రికలో “కాకతీయాంధ్రీచరిత్ర” అను పేరిట వీరివ్యాసములోని చరిత్రాంశములను ఖండించుచుఁ బ్రత్యుత్తర వ్యాసమును శాస్త్రిగారు ప్రకటించినారు. నేను నా “కాకతీయాంధ్రీరాజయుగ చరిత్రమును ముద్రించుటకుఁ బ్రారంభించితిని. ఇర్వరి వ్యాసములు నాకమితమైన ప్రయాసను గల్గినవి. “కాకతీయాంధ్రీ చరిత్ర” తామే గుత్తుకు గొన్నట్లు తమతమ ప్రశ్నంబులకు వాదోపవాదములకుఁ బ్రత్యుత్తరము లిచ్చినఁగాని కాకతీయాంధ్ర చరిత్రము సమగ్రము కాదని తలంపుతో నాబోతుల

పోషకుల రాజపోషకులఁ జేర్చుట కష్టసాధ్యము. కాని చరిత్రాచారములను 20 లేక 25 మందినిజేర్చి ధనము మీకు నేను వసూలు చేసి పంపుదును. మీరు స్వయముగావచ్చిన నింక గొంతపని జరుగవీలు కలుగునేమో నామిత్రులతో సంప్రతించి ఈచందాలు సాధ్యమగునంతత్వరలో సమకూర్చి పంపుటకు ప్రయత్నము చేయుదును. అల్పశక్తిగల నేనుచేయగల ఆర్థికసహాయమింతియ. ఇంతకు ఎక్కుడు చేయుగల్గుదునేని ధన్యుడ గ్రంథమునకు క్రియధనము ముట్టినట్లుగల రశీదులున్నచో 25 పంపుడు.

ఇచ్చట తమజాబుపయి నింకొకరు చందాలకుఁ బ్రయత్నము చేయుచున్నట్లు తెలియచున్నది. అట్లుకాదేని నేనేస్వతంత్రించి సమకూర్చగలను. నాకంటె వారు ముందుగనేగినను నేను వారు ఒకచోట తారస్థినినను పనిసాగుట కష్టము. కాన నింకొరు ప్రయత్నించుచున్నది లేనిదిగూడ తెలుపగోరుచున్నాను. మీజవాబుచూచినమీదట ఇంకను విపులముగా జవాబు వ్రాసికొందును. వరంగల్లు యీచుట్టుపట్టులనుండి యేయంశము గావలసినను సమకూర్చి పంపుదును. అంతియగాదు చరిత్రాంశములలోఁ గొన్ని ప్రశ్నములు మీరు సూచించుడు. వానికి జవాబులు ఇంక నట్టిసంగతులు మఱియొక కొన్ని పట్టిక వ్రాసి పంపించెదను. దయచేసి విపులముగ సాధ్యమగు సంతత్వరలో జవాబు దయచేయఁ గోరెద.

విధేయుఁడు దూ. వేంకటరమణాచార్యులు."

ఇట్టి మహత్తరమైన జాబును హిరణ్యాక్ష వరములతోఁ బ్రసాదించిరి. ఈజాబుచేరిన మఱునాఁడే 10-10-35 తేదీని వారికి జవాబు పంపుకొంటిని. అందులో "భాజీపేట శాసన మత్యవసరమైనదనియు, దయచేసి దాని పూర్తిపాఠము పంపించవలసినదనియు, తెలియగానా

శాసనములు, నేయిస్తంబాలగుడి శాసనము (రుద్ర దేవుని శాసనము) కాకతీయసంచిక, నేతద్గ్రంథ సంపాదకులచే నాకందజేయఁబడిన వనియు, వానిని తాము పంపనక్కర లేదనియు, చందాలు వసూలు చేయవలసినదని నేనెవ్వరి కింతవఱకు నరంగల్లునకు రశీదుపుస్తకము పంపలేదని మీకు వ్రాసినట్లుగ నే నామిత్రులగు విద్వాన్ కంభంపాటి అప్పన్న శాస్త్రిగారికి మాత్రము జాబువ్రాయుచు వారు వారి గ్రంథములో ముద్రించిన చిత్రపటముల నేను ముద్రించుకొనుటకు దయ చేయించవలసినదని కోరితి ననియు ఆచార్యులవారికి పంపిన జాబులో జవాబువ్రాసి 25 రశీదు కాగితములుగల బుక్కునుగూడ బంపించియున్నాను. మీరిద్వరునాకుసమానమిత్రులేగావునజాబులువ్రాయుట సంభవించినదనియు, నానిమిత్తము మీరు తగవులాడవలదనియుఁ గూడ నాచార్యులుగారికి వ్రాసిన జాబులో వ్రాసియున్నాను. ఇంక నాకుఁ బ్రత్యుత్తరములేదు సరిగదా వెంటనే యాచార్యులవారు “కాకతీయాంధ్రీయుగ ” మను పేరిట నొక విచిత్ర వ్యాసము శేషాద్రి మణికవులు 26-10-1935 తేదిగల కృష్ణాపత్రికలోఁ బ్రకటించిరి. వీరివ్యాసములో ఖాజీపేట దర్గాసమగ్రశిలా శాసనము తాము ప్రిచురించినట్లుగా వ్రాసినారు. ఆవ్యాసమును జూచి నేనచ్చెరువుఁ జెందితిని. 17-11-35 తేదిగల ప్రజామిత్ర పత్రికలో “కాకతీయాంధ్రీచరిత్ర” అను పేరిట వీరివ్యాసములోని చరిత్రాంశములను ఖండించుచుఁ బ్రత్యుత్తర వ్యాసమును శాస్త్రిగారు ప్రకటించినారు. నేను నా “కాకతీయాంధ్రీరాజయుగ చరిత్రమును ముద్రించుటకుఁ బ్రారంభించితిని. ఇర్వరి వ్యాసములు నాకమితమైన ప్రయాసను గల్గినవి. “కాకతీయాంధ్రీ చరిత్ర” తామే గుత్తుకు గొన్నట్లు తమతమ ప్రశ్నంబులకు వాదోపవాదములకుఁ బ్రత్యుత్తరము లిచ్చినఁగాని కాకతీయాంధ్ర చరిత్రము సమగ్రము కాదని తలంపుతో నాభోతుల

వలె అంకెలువేసి కొనుచు డీకొని పోరాడుచు నడుమ లేగమాడ కాళ్ళు విఱుంగదొక్కినట్లు నామీద పడుటచేత నాపని యాలస్య మై నాగ్రంథము పెట్టిపోయినది. 400 పుటల గ్రంథము 600 పుటలకు పైగా నై పోయినది. ఎంతవఱకును రుద్రదేవుని శాసనముచుట్టును “గుడుగుడు గుంచము, గుంజారాగములు” దీయుటయె వీరి పనిగా నుండి వీరు ఓరంగల్లులో చెఱియొక పరిశోధకమండలి స్థాపించిరి. వీరుచేయు పనికన్న యార్భాటముల మెండు. హైదరాబాదు “లక్ష్మణరాయ పరిశోధకమండలిలో” జేరి వీరు పనిచేయుట యుత్తమమార్గముకాదా? ఉండెపో రెండు సంఘము లెందుకు? ఒకటి చాలదా? చేయునది స్వల్పము; ఆర్భాట మెక్కువ. ఇది చరిత్ర పరిశోధనమునఁ గృషిచేయువారి లక్షణముగా నుండరాదు.

శ్రీదూపాటి రమణాచార్యులవారు 23 కడనుండి రూపాయి చందాలనుఁ ఒక అభిమాని కడనుండి రు 12 లుచు వసూలు చేసి నా జాబునకుఁ బ్రత్యుత్తరము లేకపోయినా కడపట పంపినందుకు వారికిని, 6 చిత్రపటములను దయతో నొసంగినందుకు విద్వాన్ కంభంపాటి అప్పన్న శాస్త్రిగారికిని నామనఃపూర్వకవందనములొచరించుచున్నాను.

నా వలన నెట్టి ప్రతిఫలమును కోరక నాప్రకటనమును బ్రకటించిన, ఆంధ్ర, కృష్ణా, త్రిలింగ, ప్రజామిత్ర, భారతి, ప్రబుద్ధాంధ్ర, సమదర్శిని, గోల్కొండ పత్రికాధిపతులకు నామనఃపూర్వకవందనము లొచరించుచున్నాను.

అందఱకన్న మిన్నఁగా హైదరాబాదు రాష్ట్రీయాంధ్రులకు, అందు ముఖ్యముగా నా చిరకాలమిత్రులును, శ్రీలక్ష్మణరాయ పరిశోధకమండలి కార్యదర్శిగారును, నగు శీయుత ఆదిరాజువీరభద్ర రావు పంతులుగారును, గోల్కొండ పత్రికాసంపాదకులగు శీయుత

సురనరము ప్రతాపరెడ్డిగారును, హైదరాబాదుసిటీకాలేజీ వండితులు శ్రీయుత ఓగిరాల సుబ్బారావుపంతులుగారును, చేసిన సహాయమును నే నెన్నడును మఱువఁజాలను. వీరి తోడ్పాటువలననే నే నీ సంపుటమును ముద్రింపఁగలిగితి నన్న నతిశయోక్తిగాదు. వీరలుమూర్ఖురకు నామనః పూర్వకవందనము లాచరించుచున్నాను. నాకు తాము ప్రకటించిన “కాకతీయసంచికను, 6 చిత్రపటములను నొసంగిన రాజమహేంద్రపుర The Andhra Historical Research Society వారికిని, శ్రీ కాకతీయ సామ్రాజ్యపటము నొసంగిన శ్రీయుత తాళ్ళబండి సుబ్బారావుపంతులు ఎమ్. ఏ. ఎల్. టి గారికిని గూడ నామనఃపూర్వకవందనము లాచరించుచున్నాను.

నామిత్రులును, చరిత్రపరిశోధనా నిపుణులునునగు శ్రీయుతులు భావరాజు వేంకటకృష్ణారావుపంతులు బి. ఏ. బి. ఎల్. వడ్డాది అప్పారావుపంతులు బి. ఏ. బి. ఎల్. (ఆంధ్రేతిహాస పరిశోధక మండలి కార్యదర్శి) గార్లకు నాకు కావలసిన గ్రంథములప్పటప్పట నొసంగి తోడ్పడినందుకు నామనఃపూర్వక వందనములాచరించుచున్నాను.

నాయీ కార్యమునకు పోషకులుగను, అభిమానులుగను శేరి ప్రోత్సాహపఱచిన వారి నామముల నీ సంపుటములోఁ బ్రకటించి యున్నాను. వారలకెల్లరకు నా నమస్కృతులు.

మారాజపోషకులు,

నా యీ “కాకతీయాంధ్ర రాజయుగ చరిత్రము” ను ముద్రణమున కిచ్చుటకును, ముద్రణమున కిచ్చినది మొదలుకొని నేఁవంపుకొన్న విజ్ఞాపనములను మన్నించుచు నీక్రింది యుత్తరపు లను బ్రసాదింపుచు మితిమీరిన యుత్సాహమును గల్పించి ప్రోత్స హించిన “తహవార్ - ఓ - జలదత్ - దస్తఖు, మన్నెసుల్తాన్ శ్రీశ్రీశ్రీ ఎం. వేంకటాద్రి అప్పారావు బహదుర్, జమిందారు, ఉయ్యూరు ఎస్టేటు, నూజివీడు, వారికి నా మనఃపూర్వక వందనము లాచరించు చున్నాను.

- (1) “ మీ తే 10-9-35 ది వుత్తరం ప్రవేశమయినది యిందును గురించి మీకు లోగడ యెంతమొత్తం యిచ్చుటకు నిశ్చయించినది తెలియగల రిఫరెన్సు trace కాబడి యుండలేదు సదరు ఆర్డరు మీవద్దకు పంపబడిన యెడల అందులవకలు రిఫరెన్సు నిమిత్తము పంపించకొర్రాము. ఆంతర్యమునకు తేవలెను. ” (14-9-35)
- (2) ఆంధ్రుల చరిత్ర ముద్రణమును గురించి మీరు తే 15-9-35 ద్ని వ్రాశ్చి వుత్తరం చేరినది-  
ఆంధ్రుల చరిత్ర ముద్రణమునకు (రు 200-0-0) రెండు వందల రూపాయలు sanction చేయించబడినది. ప్రస్తుతం సందర్భములనుబట్టి యంతకంటె జాస్తిగా సహాయం చేయుటకు అవుకాశం లేదు. ముద్రణకొర్రాము కావలెన్ని యితరప్రయత్నములు చేసికొని ముద్రణప్రారంభం చేయబోవుటకు ముందు పయికంకొర్రాము తిర్చి వ్రాయించకొర్రాము. ఆంతర్యమునకు తేవలెను. (17-9-35)
- (3) మీ తే 3-10-35 ది వుత్తరం ప్రవేశమయినది. మీకు ముట్టవలసిన పయికం డిశంబరు నెలలో చేరులాగున రేలంగి, గణపవరం తాణాలకు ఆర్డరు పంపించుచున్నాము. ఆంతర్యమునకు తేవలెను. (11-10-35)
- (4) మీరు ది 9-12-35 తేదిని వ్రాయించిన వుత్తరం ప్రవేశమైనది. ఆదాఖలా లోగ్డమీకు వ్రాయించిన ప్రకారం డిశంబరు నెల 15 వ తేదీలోగా గాని 20 తేదీలోగాగాని, పంపించుట కవకాశంలేదు. తిరి మీరు డిశంబరు 20 తేదీ దర్మిలాను రిమైండు చేయవలెను. ఈజాబు ననుసరించి 23-12-35 తేదిని వారికి జ్ఞాపకమును జేయుచు విజ్ఞప్తి పంపుకొన్నాను. మరల ప్రత్యుత్తరము బడయుభాగ్య మబ్బినది

కాదు. అయినను, ఇట్టి సందిగ్ధసమయమున నేనుజేసిన ప్రకటన ప్రకారము రు 116 లు గాని, అంతకుపై గాగాని విరాళమిచ్చినవారిని రాజపోషకులుగ గ్రహించుట విధ్యుక్తధర్మము గావున శ్రీవారిని రాజపోషకులుగ నీసంపుటమునఁ బ్రచురించి యున్నాను.

అంకితము.

1896 సంవత్సరమునుండి నాకత్యంత మిత్రులుగానుండి నా స్వరూప స్వభావాదులను, గుణశీలములను బాగుగా గుర్తెఱింగి యాంధ్రచరిత్ర రచనకాలమున నేను బడుచున్న కష్టములను జూచుచు, ఒక్కొక్కప్పుడైర్వయమును, నిరుత్సాహమును నన్నలముకొని కాళ్ళుచేతు లాడనీయక బాధింపుచున్నకాలమున నాకు ధైర్యమును నుత్సాహమును బురికొల్పుచుఁ దమకు సాధ్యమగునంత సహాయసంపత్తిని సమకూర్చి సర్వవిధముల తోడ్పడి నాచేత నీకార్యము నిర్వహింపఁజేసి నాశ్రేయోభివృద్ధి కంతకు మూలకారకులయిన విజ్ఞానచంద్రికా గ్రంథమాలయొక్కయు, ఆంధ్రవిజ్ఞాన సర్వస్వముయొక్కయు సంపాదకులుగనుండి యాకస్మికముగాఁ గీర్తిశేషులయిన, కొమఱ్ఱజ్యోతిషశాస్త్రపండితులగు పంతులుగారియెడ, నాకృతజ్ఞతను దెలుపుకొనుట కవకాశము గలుగనందున నీ పునర్ముద్రణకాలమున నట్టి యవకాశము దొరకినందున నీ సంపుటములను వారికంకిత మొనరించుచున్నాఁడను.

ముగింపు.


అదియేమి చిత్రమోకాని 1911 వ సంవత్సరమున నేనాంధ్రుల చరిత్రము రెండవభాగము రచించుచు రచించిన దానిని ముద్రించుచున్నకాలమున నాకాస్త బంధువు మా అల్లుడు శ్రీయుత మామిడన్న వేంకట సుబ్బారావు పంతులుగారికి జబ్బుచేసి నాకు చిత్తసంతోషమును గలిగించిన విధముగానే “ యీ కాకతీయాంధ్ర రాజయుగ చరిత్రమును ” రచింపుచు ముద్రించుచున్న యీకాలము నందు సయితము వారికి రెండుమాసముల కాలము జ్వరపీడితులై



యుండుటచేత నాకు చిత్తసంక్షోభము సంభవించినది. ఈచిత్త సంక్షోభమునకు పత్రికలలోఁ గొందఱు మిత్రులు చేయు నార్భాటములు తోడ్పడి యునుమడింపఁ జేయుటయు, నాజీవిత కాలములో నెన్నఁ డెఱుంగని సమస్యలు నన్నెదు ర్కొని యేటికెదురీనవలసిన కష్టము సంభవించి దినమునకు రి గంటలుమాత్రము నిద్రకిందను 14 గంటలకాలము చరిత్రము కొఱ కును వినియోగింపవలసి వచ్చినది. అరువది నాలుగేండ్ల వయస్సు గలిగి యున్న నావంటి వృద్ధుడు, ఈకాకతీయాంధ్ర రాజయుగ చరి త్రము యొక్క పూర్వులు రాత్రిళ్ళు 12—2 గంటలనడుమనే దిద్దుకొనుట తప్పని యుద్యోగ మైనందున నీగ్రంథమునందు నచ్చు తప్పులు పెక్కులు పడినవి. వానిని దెలియఁజేయు తప్పుపట్టక యిందు చేర్పఁబడినది కావున చదువరులు నాయం దనుగ్రహముంచి యాప్రకారము సవరించుకొని చదువుకొన వలయునని ప్రార్థించు చున్నాను. ఇతర విధములయిన ప్రతిబంధకములు పెక్కులు గల్గినవి గాని వాని నిందు పొందుపఱచుట నిష్ప్రయోజనము సనర్థదాయకము నగునని యిచ్చట దెలుపఁబూనుకొనలేదు. నేను వాగ్దత్తము చేసిన ప్రకారము గ్రంథము వెల్వడుకుండుటకు పైఁజెప్పిన వన్నియుఁ గారణములు. ఇందుకు శిక్షగా నేను చెప్పిన ప్రకారము 400 పుటలుగాక 640 పుటల గ్రంథము చదువరులకు నంగఁజేయుచున్నాను గాన నాలోపములన్నిటిని క్షమింపవలయునని ప్రార్థించుచున్నాను. ఇంక ముందు బ్రకటించు సంపుటమునకు నట్టిలోపము గలుగకుండ సకాల మునఁ బ్రకటించుటకుఁ బ్రయత్నింతునని మనవిచేయుచు విరమించు చున్నాను.

ఆనివార్యములయిన కారణాంతరముల వలన నీగ్రంథముద్రణమున కాలస్యము తటస్థించుచున్నను సదయహృదయులైన శ్రీ సుజనరంజనీ ముద్రాశాలాధికారులు ఓషికతో ముద్రణమును ముగించి గ్రంథసమాప్తినొందించి యొసంగి నందుకు మనఃపూర్వక వందనములాచరించుచున్నాను.

చిలుకూరి వీరభద్రరావు.



## విషయ సూచిక.

మొదటి ప్రకరణము.

పేజీ నెం.

కాకతీయులు - కాకతీయులు.	౨
కాంకెర్ కాకతిపురమగునా?	౧౫
కాకతీయాన్వయ నిరూపణము.	౨౦
కాకర్త్యుడా? రాష్ట్రకూటుడా?	౨౫
దుర్జయవంశము.	౨౮
అనుమకొండ కాకతిపురమగునా?	౨౯
అనుమకొండ రాజ్య ప్రాచీనగాథ.	౩౦
అనుమకొండ నామోత్పత్తి వివరము.	౩౧
సోమ దేవరాజు.	౩౨
కటకరాజు దండెత్తివచ్చుట.	౩౩
మాధవవర్మ.	౩౪
మఱికొండలు చంద్రవంశపురాజులు.	౪౨
నిజమైన చరిత్రము.	౪౩
అమోఘవర్షుడు - నరేంద్రమృగరాజు.	౪౩
కొఱివిశాసనము.	౪౬

రెండవ ప్రకరణము.

శ్లో ౧౦.

విరియాలవంశము కాకతీయరాజవంశ మయ్యెనా ?	౪౯
విరియాలవంశమువారిది విష్ణుర్లగోత్రము.	౫౦
సాగివారిదీ విష్ణుర్లగోత్రమే.	౫౦
దుర్జయుడు దుర్యోధనుని కొడుకా ?	౫౧
రణదుర్జయుడే దుర్జయుడా ?	౫౨
దుర్జయుడు కరికాలుని వంశములోనివాడా ?	౫౩
రాచవారిలో కాకతీయులు.	౫౪
గుమ్మడితీగకథ; వత్సివాయివారికథ.	౫౫
మాతపురాణములోని గుమ్మడిపండుకథ.	౫౬
ధర్మామృతములోని ఇత్వాకులకథ.	౫౭
ప్రతిపాలపురము - ధనదుపురము.	౫౮
కోమటకు కుబేరనలకూబరసంబంధము.	౫౯
కుబేరుడు కల్పితపురుషుడుకాడు.	౬౦
జై నతీర్థంకరులు.	౬౧
పార్శ్వనాథునిగాథ.	౬౨
ఘటాంతరిగాథ.	౬౩
కాకతిరాజవంశము బ్రహ్మణ్యరాజవంశమగుట.	౬౪

మూడవ ప్రకరణము.

నాగవంశోద్భవులయిన మహారాజులు.	౬౫
చక్రకొట్టమండలము.	౬౬
జగదేకభూషణ ధారావర్ణమహారాజు.	౬౭

పేజీ నెం.

రాజభూషణ సోమేశ్వరమహారాజు.	౧౧౯
మొదటిసోమేశ్వరుని విజయయాత్రలు.	౧౨౧
కన్నరొదేవమహారాజు.	౧౨౬
జగదేకభూషణ వీరసోమేశ్వరమహారాజు.	౧౨౬
జగదేకభూషణ నరసింహదేవ మహారాజు.	౧౨౮
రాజాధితాజ జయసింహదేవమహారాజు.	౧౨౯
రాజాధిరాజ హరిశ్చంద్రదేవమహారాజు.	౧౩౦

నాల్గవ ప్రకరణము.

కాకతిరాజుల చరిత్రము ఆంధ్రదేశస్థితి.	౧౩౧
కాకర్మగుండనార్యుడు.	౧౩౪
మొదటిబేతరాజు.	౧౩౪
కాకతివంశీలరాజు (1050-1080)	౧౩౭
వంశీలరాజు మహాసేనాని బమ్మిరెడ్డి.	౧౩౯
కాకతివంశీలరాజు కులోత్తుంగునకు తోడ్పడియెనా ?	౧౬౩
కై నమరవ్యాప్తి.	౧౬౯

ఐదవ ప్రకరణము.

కాకతిరాజుల చరిత్రము పలనాటివీరచరిత్రము.	౧౭౦
మొదటయనికథ.	౧౭౪
నల్లకొండ దండయాత్ర.	౧౭౬
నాయకురాలి వృత్తాంతము.	౧౭౭
నాయకురాలి దుస్తంత్రములు.	౧౭౮
బ్రహ్మనాయని సంతానము.	౧౮౦
బాలనాయని వివాహము.	౧౮౧

నాయకురాలి మాత్సర్యము.	౧౮౨
కోడిపందెములు.	౧౮౩
కనమనాయని యుద్ధము.	౧౮౪
బ్రహ్మనాయఁడు శ్రీశైలమునకుఁ బోవుట.	౧౮౬
రాచమల్లుని రాయభారము.	౧౮౬
బ్రహ్మనాయఁడు యుద్ధమునకు వెడలుట.	౧౮౮
నలగాముఁడును యుద్ధసన్నఁడగుట.	౧౯౨
బాలనాయనికథ.	౧౯౪
కోటకేతరాజు రాయభారము	౨౦౦
బాలనాయఁడు కార్యమపూడి ప్రవేశించుట.	౨౦౩
బాలచంద్రనరశింహుల యుద్ధము.	౨౦౪
నరశింహుని తలగోయుట.	౨౦౬
బ్రహ్మనాయని దోషము లెన్నుట.	౨౦౬
మలిదేవరాజుల మరణము.	౨౦౭
మూఁడవయుద్ధము.	౨౦౭
నాయకురాలియుద్ధము.	౨౦౮
యుద్ధసమాప్తి.	౨౦౯
బ్రహ్మనాయఁడు సంఘసంస్కర్త.	౨౦౯
వీరశైవము.	౨౧౨
వీరారాధనము.	౨౧౨

ఆటవప్రకరణము.

కాకతిరాజులచరిత్రము త్రిభువనమల్లభేతరాజు. }  
(1080-1115)

మహామండలేశ్వర కాకతిప్రోలరాజు (2) (1115-1158) ౨౧౯	
పద్మాక్షీ దేవాలయము.	౨౨౦
ప్రోలరాజు తైలపదేవునిబంధించి విడుచుట.	౨౨౧
ప్రోలరాజు గోవిందరాజును జయించుట.	౨౨౪
ప్రోలరాజు గుండరాజును జంపుట.	౨౨౭
ప్రోలరాజు జగదేవుని పాఠశ్రద్ధోలుట.	౨౨౮
ప్రోలరాజుగురువు రామేశ్వరదీక్షితులు.	౨౩౩
ప్రోలరాజు సంతానము.	౨౩౫
ప్రోలరాజు మరణము.	౨౩౫

ఏడవ ప్రకరణము.

శ్రీరుద్రదేవ మహారాజు.	౨౩౭
రుద్రదేవుడు దొమ్మరాజును జయించుట.	౨౩౮
మైలిగి దేవుడు.	౨౪౦
దొమ్మరాజు	౨౪౨
జగదేవుడు.	౨౪౫
తైలపదేవుడు.	౨౪౪
రుద్రదేవుడు తైలపదేవుని బంధించెనా?	౨౪౫
రుద్రదేవుడు కందూరువర్ధమానపుర చోడులను జయించుట.	౨౪౬
గోకర్ణనృపాలుడు.	౨౬౬
భీముడు - గోకర్ణుడు.	౨౬౬
ఉదయచోడుని జంపి పద్మావతిని పెండ్లియాడుట.	౨౬౭

ఎనిమిదవ ప్రకరణము.

పేజీ నెం.

పండ్లెండవ శతాబ్ది.	౨౭౧
వైష్ణవమతము.	౨౮
శంకరమతము.	౨౮
కాంచీనగరము.	౨౮౫
రామానుజాచార్యుడు - వైష్ణవమతము.	౨౮౬
విఠలదేవరాయలు.	౨౮౮
రామానుజుడు బ్రహ్మరాక్షసుని పాఠదోలుట.	౧౮౮
జైనబౌద్ధమతనిర్మూలనము.	౨౮౯
రామానుజుడు - తిరునారాయణపురము- మూలమాదిగలు.	౨౯౨
రామానుజుని గ్రంథరచనము- మతవ్యాప్తి.	౨౯౩
విక్రమాదిత్యుడు.	౨౯౩
భద్రభూపాలుడు.	౨౯౪
చాగి బేతరాజు.	౨౯౬
విశ్వబ్రాహ్మణులు.	౨౯౭
భూలోకమల్లుడు.	౨౯౮
త్రైలోక్యమల్లుడు.	౨౯౮
బిజ్జలుడు రాజ్యమాక్రమించుకొనుట.	౨౯౯
కాలచుర్యులు.	౨౯౯
మతవిప్లవము.	౩౦౧
శైవమతోద్ధారకుడైన బసవేశ్వరుడు.	౩౦౧
వీరశైవసిద్ధాంతము.	౩౦౩
బసవేశ్వరుడు మంత్రియగుట.	౩౦౪

బిజ్జలునికి బసవేశ్వరునికిగల సంబంధము.	౨౯౫
బసవేశ్వరునికి బిజ్జలునితోడి విరోధము.	౨౯౫
బిజ్జలరాయనివధ.	౨౯౬
ఘోరమైన మతయుద్ధము.	౨౯౭
చెన్నబసవేశ్వరుడు.	౨౯౮
కాలచుర్యవంశము.	౨౯౯
చాళుక్యపరిపాలనము.	౩౦౦
పౌరాణికమతము- నిబంధనగ్రంథములు.	౩౦౦
అనంతరరాజకీయస్థితి.	౩౦౧
మద్వాచార్యులు.	౩౦౨

### తొమ్మిదవ ప్రకరణము.

రుద్రదేవుని రాజ్యవిస్తారము.	౩౦౩
రుద్రదేవుడు విద్యాభూషణుడు.	౩౦౫
చెల్లికిగంగాధమంత్రీ.	౩౦౮
ఏకశిలానగర నిర్మాణము.	౩౧౩
గురుమల్లికార్జున పండితారాధ్యుడు.	౩౧౪
పండితారాధ్యుని కాలనిర్ణయము.	౩౧౯
పండితారాధ్యుని మహిమలు.	౩౨౧
తెలుగుదేశమున బుద్ధపూజలు.	౩౨౬
వీనిగ్రంథమునందలి మతవిషయములు.	౩౨౯
ఫాలకురికి సోమనాథకవి,	౩౩౧



## పదియన ప్రకరణము.

పేజీ నెం.

రేచర్ల బేతిరెడ్డి - రేచర్ల నామిరెడ్డి.	33౫
శ్రీ వెలుగోటివారి వంశచరిత్రము	33౯
చెవిరెడ్డిగాథ.	3౪౧
బేతిరెడ్డిమూలపురుషుఁడుకాఁడు.	3౫౦
రుద్రదేవుని సమకాలికులు.	3౫౪
కోటవంశము.	3౫౫
ప్రౌలనాయకుఁడు.	౩౫౬
కోటగుండ భూపతిరాజు - భూతమదేవి.	3౫౮
కోటకేతరాజు.	3౫౮
బౌద్ధమతము - బుద్ధునిపూజలు.	3౬౦
కేతరాజయొక్క బ్రాహ్మణాగ్రహారములు.	3౬౧
కోటబయల మహాదేవి.	3౬౧
కోటకేతరాజు - కోటగణపాంబ.	3౬౨
బుద్ధవర్మవంశము - కొండపడమటి బుద్ధరాజు.	3౬3
నతవాటిసీమరాజులు.	3౬౫
బుద్ధరాజుకొడుకు రుద్రరాజు.	3౬౬
రుద్రదేవుని మరణము - విప్లవము.	3౬౭
మహాదేవరాజు రాజ్యపరిపాలనకాలము.	3౮౦

## పదునొకండవ ప్రకరణము.

కాకతిగణపతిదేవ చక్రవర్తి పాలనము.	3౮3
వేంగిదేశములోని కల్లాలములు.	౩౮౫

తెలుగునాయకులు, లేక తెలంగాలు.	౩౮౫
గణపతిదేవుడు వెలనాటిని జయించుట.	౩౮౭
గజసాహిణి జాయపనాయకుని సంబంధము.	౩౮౮
ఇందులూరి సోమయాదిత్యుడు.	౩౯౦
కొలనువీడే ఏలూరుపురము.	౩౯౨
కళింగముపై దండయాత్ర.	౩౯౩
విశ్వేశ్వర శివ దేశికలు.	౩౯౯
కాటచఘోషతి - చెండ సేనాధిపతి.	౪౦౦
గంగయసాహిణి	౪౦౦
గంగయసాహిణి కాయస్థుడు.	౪౦౧
గంగయసాహిణి పూర్వచరిత్రము.	౪౦౧
గణపతి దక్షిణదేశముపై దండెత్తుట.	౪౦౩
గణపతిపాండులను జయించుట.	౪౦౪
సామంతభోజమంత్రి.	౪౦౪
పాండులు మరల నెల్లూరు నాశ్రమించుట.	౪౦౫
గంగయసాహిణి బాహత్తర నియోగాధిపతి.	౪౦౬
గంగయసాహిణి దానధర్మములు.	౪౦౭
జన్నిగదేవ సిద్ధయదేవుల యుద్ధము.	౪౦౮
గణపతిదేవచక్రవర్తి జైనబౌద్ధలను జంపించుట.	౪౦౮
చెన్నాప్రగడ గణపామాత్యుడు.	౪౧౦
మేచయనాయకుడు.	౪౧౦
అద్దంకి ప్రభువు మాధవనాయకుడు.	౪౧౧
సింగళి దేవ మహారాజు.	౪౧౨
శ్రీసారంగపాణిదేవమహారాజు.	౪౧౩
సాగివారి వంశచరిత్రము.	౪౧౪

నాగయ గన్న మంత్రి -	౫౩౭
ఎల్లయనాయకుడు - మేచయ నాయకుడు.	౫౩౯
బెండపూడి అన్నమాత్యుడు	౫౪౦
సాహిణి మారుడు - భాస్కర రామాయణము.	౫౪౧
ప్రతాపరుద్రుడు తిరురాత కాంబదేవుల జయించుట.	౫౪౨
శైవమత ప్రాబల్యము - శైవమత నిర్మూలనము.	౫౪౩
శైవులు బ్రాహ్మణులను శిపించుట.	౫౪౪
ఏకశిలానగరములోని ప్రసిద్ధ దేవాలయము.	౫౪౫
శైరవార్చనము	౫౪౬
మైలార దేవుడు.	౫౪౭
వీరపురాపాణధనము.	౫౪౮
ఘటికాయంత్రము, పూటకూళ్ళు	౫౪౯
మాచలేవి వారాంగన	౫౫౦

పద్మనాభవ ప్రకరణము.

శ్రీ వీరప్రతాప రుద్రదేవచక్రవర్తి పాలనము—	}	౫౫౧
మహమ్మదీయుల దండయాత్ర		
అల్లాఉద్దీను దక్కను దండయాత్ర	}	౫౫౨
అల్లాఉద్దీను చక్రవర్తియగుట		

మలిక్ కాఫూర్ ప్రధమ దండయాత్ర	}	౫౬౩
మలిక్ కాఫూర్ ద్వితీయ దండయాత్ర.	}	౫౬౫
మహమ్మదీయుల తృతీయ దండయాత్ర.	}	౫౬౭
ప్రతాపరుద్రుడు శ్రీశైలము నకు పోవుట.	}	౫౭౦
జుట్టయలంక గొంకారెడ్డి.		౫౭౧
ప్రతాపరుద్రుడు పాండ్య రాజులను జయించుట.	}	౫౭౨
ముప్పిడి నాయకుడు రవివర్మను జయించుట.	}	౫౭౪
అల్లాఉద్దీను మరణము, ఫిర్ఖ్ లో అల్లకల్లోలము	}	౫౭౫
భాషాభివృద్ధి		౫౭౭
పరిపాలనా వివరణము.		౫౭౮
ఇతర ప్రశిద్ధ సేనానాయకులు		౫౭౮
రాజ్యవిస్తారము.		౫౭౯
ఆంధ్రులు మహమ్మదీయుల నోడించుట.	}	౫౭౯
తురుష్కుల కడపటి దండయాత్ర.	}	౫౮౨
అనుబంధము.		1

## చిత్రపటములు.



౧. గ్రంథకర్త.
౨. కీ॥ శే॥ కొమ్మరాజు లక్ష్మణరావు పంతులుగారు.
౩. పద్మాక్షి ఆలయమునందలి జైనవిగ్రహము.
౪. పద్మాక్షి ఆలయమునందలి జైనవిగ్రహము.
౫. భీమేశ్వరాలయము.
౬. వేయిస్థంభాలగుడి.
౭. పద్మాక్షిగుడిలోని యక్షుని విగ్రహము.
౮. పూజ జరుగుచున్న పద్మాక్షిగుడిలోని విగ్రహము.
౯. ప్రతాపరుద్రుని శిరస్సు.
౧౦. పద్మాక్షి దేవాలయము.
౧౧. ఉత్తరకొండనుగల జైన విగ్రహము.
౧౨. హనుమకొండ సహస్రస్థంభ దేవాలయము—మంటపము.
౧౩. హనుమకొండ సహస్రస్థంభ ప్రధానాలయము.
౧౪. కాకతీయ సామ్రాజ్యము.



## కాకతీయాంధ్రరాజ్యముగ చరిత్రము.

మొదటి ప్రకరణము

ఈ కాకతీయాంధ్ర సామ్రాజ్యమును దక్షిణాపథమున నాంధ్ర దేశమున మొట్టమొదట పునాదులువేసి స్థాపించినవాడు కాకతి ప్రోలరాజున నాతడు. కనుకనే యీసామ్రాజ్యము చరిత్రమున కాకతీయాంధ్రసామ్రాజ్యమని వ్యవహరింపఁ బడుచున్నది. ఈ కాకతి ప్రోలరాజు పండ్రెండవ శతాబ్ది మొదటను సత్యాశ్రయకుల తిలకుఁడును, పశ్చిమ చాళుక్యకులభరణుఁడును, సమస్త భువ నాశ్రయ శ్రీ పృథ్వీనల్లభ మహారాజాధిరాజ పరమేశ్వర పరమ భట్టారక బిరుదాంచితుడైన యాతని విక్రమాదిత్య చక్రవర్తికి సామంతుఁడై యాంధ్రదేశములోని సర్వసాహిర మండలమును బరిపాలించుచుండెను. ఇతఁడు రాజ్యతంత్రజ్ఞుఁడైన మహా యోధుఁడు. ఇతఁడా పశ్చిమచాళుక్యచక్రవర్తి లోకాంతరగతుఁడైన వెనుక అనఁగా శ్రీ. శ. ౧౧౨౬ నకుఁ దరువాత స్వతంత్రుఁడై యీ మహా సామ్రాజ్యమునకుఁ బునాదు లేర్పఱిచి ప్రఖ్యాతిఁగాంచిన వాడు. ఈమహాసామ్రాజ్యము పేరుప్రఖ్యాతులతో నిన్నూఱు సంవత్సరములు ప్రవర్ధమానముగ వర్ధిల్లినది గావున నీకాలమునాటి యాంధ్రదేశ పరిస్థితుల పరిణామ చరిత్ర మెట్లుండెనో తెలిసికొన వలెనని యెల్లవారు నపేక్షించుచుండురు. ఇందునుగూర్చి నా కుప

లభ్యములయిన యుపకరణములనుబట్టి శక్తికొలదిఁ దెలిసికొనఁ బ్రయత్నించి తెలిసికొన్నదానిని నీ గ్రంథరూపమున దేశీయుల నివేదించుచున్నాను.

కా క తు లు, కా క తీ యు లు.

ఈ కాకతి ప్రోలరాజు కాకతి రాజవంశమున జన్మించిన వాడని స్థానిక గాథలవలనఁ దేటపడుచున్నది. ఇంతియగాక యీ కాకతిరాజవంశము కాకతీయ రాజవంశమనియు, కాకత్య రాజ వంశమనియు, మరియు కాకర్త్య రాజవంశమనియుఁగూడ వ్యవహార నామములతో నొప్పుచున్నట్లు శాసనములంబట్టియు, గ్రంథము లను బట్టియుఁ దెలిసికొనుచున్నాము. కాని, ఇందలి “కాకతి” శబ్ద మెట్లు వచ్చినదో బోధపడక యిది వంశనామమా, కులనామమా, జాతినామమా లేక యేదైన నొక తెగ నామమా యని చరిత్ర పరిశోధకులలో నొక ప్రశ్నముపుట్టి పలువిధాభిప్రాయములు వెలున రింప నారంభించిరి. ఈకాకతీయరాజవంశ చరిత్రమును వివరించు టకు ముందు ముఖ్యముగా నీశబ్దవిచారము చేయవలసియుండును. కాకతిశబ్దమునకు నరుసగ కాకణ్ణి, కాకణ్ణి, కాకణ్ణి, యనునవి పూర్వరూపాంతరములని జైనవాఙ్మయమునుబట్టియు, బౌద్ధవాఙ్మ యమును బట్టియు, ప్రాచీన శాసనములనుబట్టియుఁ గన్పట్టుచున్నది. వీని నన్నిటిని బరిశోధించిచూచునపు డత్యంత ప్రాచీనకాలము ననే యీ పేరిటితెగ యొకటి భారతవర్షము నందంతటను వ్యాపించి యుండినటుల మనము తెలిసికొనఁ గలుగుచున్నాము. ఆధ్యాత్మిక శాస్త్రమునందు “కాకీ” యను శబ్దము జీవునకుఁ బర్యాయపదముగ వాడఁ బడియుండుటచేతఁగూడ నీప్రాచీనత్వమును స్థిరపఱచు

చున్నది. 1 ఆధ్యాత్మికశాస్త్రముమాట యటుండనిచ్చి చారిత్రకముగ జూచినను నీపేరిట నొక ప్రత్యేక సంఘమున్నటుల గన్పట్టుచున్నది. ఇట్టి సంఘముండుటచేతనే భారతవర్షమున నాసేతు హిమాలయము నేరాప్తభాగమునఁ జూచినను నాపేరిటి గ్రామములో, పురములో, నగరములో యుగయుగముల నుండి వినవచ్చుచున్నవి.

1 శ్లో, కాకేముఖ క కారాస్తముకారశ్చేతనాకృతిః

మకారస్యతు లుప్తస్యకోఽర్థః సంప్రతిపద్యతే.

(ఉత్తరగీత. పరి. అ. శ్లో 2.)

తా. క + అక - అనునది “కాకి” అనఁబడును. సుఖదుఃఖములు చేసికి యుండునో అది ‘కాకే’ అనఁబడును. కాకే అనఁగా జీవుండు. మఱియు ఆకాకిశబ్దముయొక్క ముఖమునందు (అనియందు) గల క కారము కడపటనుండు ఆకారము విరాట్టనఁబడును కాకేముఖశబ్దమునందలి మకారమువూదనుండు ఉకారము చేతనమైన హిరణ్యగర్భస్వరూప (వాచక) మగుచున్నది. మఱియు ఈ కాకేముఖశబ్దమునందలి ఉకారమునకు ముందుండు మకారము అవ్యాకృతమనఁబడును. ఉకారమునందు అకారమును మకారమునందు ఉకారమును, ఓంకారమునందు మకారమును ఐక్యమైనపిదప అద్దానినే పదార్థమని చెప్పవలయును. అనఁగా, అఖండానందాద్వైతనచ్చిదానందరూప లక్ష్యార్థమైన బ్రహ్మమే ఆపదార్థమని చెప్పవలయును. కావున ఈప్రణవైక్యానుసంధానమును చేయువాఁడు ఆబ్రహ్మమును బొందుచున్నాఁడు. (వావిళ్ళ రామస్వామిశాస్త్రులు అండ్ సన్సు)

(2) The word “Kakin” is the compound of ka-ak-in. The first syllable Ka means happiness, the second Ak means misery, and the third In denotes possessing: therefore one that possesses happiness and misery - the Jiva - is called “Kakin” or “Kaki”. Again the vowel ‘a’ at the end of the syllable Ka is the conscious manifestation of Mula-Prakriti or the Jiva form of the Brahma, therefore when ‘a’ disappears, there remains only the K which is the one great indivisible Bliss- Brahma- Translated by D. K. Lahiri, F. T. S, Bombay, Tatwa Vivechaka Press.



ఉత్తర మధురానగరమునందు క్రీస్తుశకము ౪-౫ శతాబ్దాల నాటి మిశ్రభాషలో వ్రాయబడిన రెండు శాసనములు కనిపెట్టబడినవి. వానిలో నొకటి కాకతీయగణమును, రెండవది కాకతికుల విహారమును (Monastery) పేర్కొనుచున్నది.\* ఇవి రెండును జైన బౌద్ధమతములతో సంబంధించినవి. భారతవర్షమున సుప్రఖ్యాతమైన సాంచీస్తూపము క్రీస్తుశకమునకు పూర్వము రెండవ శతాబ్దిలో పరిపాలన చేయుచున్న యాంధ్రరాజులలో నొకరగు శాతకర్ణిరాజుచే నిర్మాణము చేయబడినట్లు దెలుపు శాసనమొకటి యాస్తూపము యొక్క దక్షిణద్వారమునఁ గన్పట్టుచున్నది. గుప్తరాజశక కాలమున అనగా క్రీస్తునకు వెనుక 412, 450 సంవత్సరములనాటి రెండు దాన శాసనములలోను “కాకనాడబోతా” యను పేరిట గొప్ప విహారము (Monastery) కలదని తెలుపుచున్నవి. మఱియు కుషా రాజులలో జుస్క లేక వాసుదేవుని కాలమునాటి శాసనములలో నా ప్రదేశమునకు “కాకనాడ లేక కాకనన” అను పేరున్నట్లుల వ్రాయబడియున్నది. ఎక్కడను “సాంచి”యను పేరున్నట్టు చెప్పబడియుండలేదు. ఈకాకతీయ గణమువారి విహారమగుటచేతనే యావిహారమునకు “కాకనాడబోతా” యనియు, నాప్రదేశమునకు పాలీభాషలో “కాకనాడనవ” యనియు పేర్లుగలిగి యుండవచ్చును† ఇంతియగాక మధురానగరము నందలి బౌద్ధ శాసనములలోని “కాకతికుల విహార” మనునది యీ “కాకనాడ బోతా”

\* 1 29 S. 20. Mathura (Kankali Tila, now Lucknow Provincial Museum) Jaina image inscription. 1891 Bühler Ep, Ind. Vol. I P. 383 P. No. 4.

2 140 Mathura Buddhist inscription on large slab 1870 mentioned by Dowson. Jour. Royal, As. Soc. New Series Vol I. P. 188 No. 28.

† Sanchi Bhopal State Imperial Gazetteer of India Central, India p. 260

యను గొప్ప విహారమేయై యుండవచ్చును. కాకతిశబ్దమునకు పూర్వరూపములలో కాకన్దిశబ్దము కలదని చెప్పియున్నాను. అప్పుడు కాకతు లనువారు కాకన్దలని గూడ న్యవహరింపఁ బడుచుండ వచ్చును. కనుకనే పాణిని తన “అష్టాధ్యాయిలో” త్రిగర్తషట్కముతో “దామన్యాది” ఆయుధజీవిక గణమును జేర్చి చెప్పియున్నాడు. ఆదామన్యాది గణములలో “కాకన్ది” గణమునుగూడఁ బేర్కొని యున్నాడు.<sup>1</sup> జైన తీర్థంకరులలో తొమ్మిదవ వాడగు సువిధినాథుఁడు లేక పుష్పదంతునకు జన్మస్థానము లేక దీక్షాస్థానము కాకణ్డీ లేక కాకన్ది నగరమని తెలియుచున్నది. కడపటి తీర్థంకరుఁడయిన శ్రీమహావీరవర్ధమాన తీర్థంకరునకు ౧౫ తరములకుఁ బూర్వపువాఁడయిన సువిధినాథుఁడు నేటికించుమించుగా మూడువేల సంవత్సరములక్రిందట కాకన్దినగరమున నున్నట్లు విదితము కాగలదు. స్థవిరులలో నశ్వినోత్తీయుఁడయిన ఋషిగుప్త కాకండకుఁడను నాతఁడు, కాశ్యపీయ, గౌతమీయ, వాసిష్ఠీయ, సౌరాష్ట్రీక - అను నాలుగు శాఖలును, ఋషిగుప్తక, ఋషిదత్తక, అభిగనన, అను మూడు కులములును గల మానవగణమును స్థాపించినవాడు. కాతికయను వంశనాశమమును ధరించిన సుస్థితుఁడును, కాకండక యను వంశనామమును ధరించిన సుప్రతి బుద్ధుఁడును వ్యాఘ్రపత్య గోత్రము గలవారు. భారద్వాజగోత్రుఁడైన భద్రయశస్సను నాతఁడు ఉడె మాతిక గణములోఁ నాలుగొకటిలో “కాకండిక” యను శాఖగలదు బుద్ధుని మరణానంతరము నూఱు సంవత్సరములకు పౌద్గసిద్ధాంతములలోఁ బండ్రెండు శాస్త్రార్థ విషయములనుగూర్చి వైశాలి నగరములోని బిక్షువులలో వివాదము పొసఁగినపుడు నచ్చటికి

1. సూ. దామన్యాది త్రిగర్తషట్కాచ్చః, పా. 5-3. 116 (బ్రహ్మశ్రీ పెండ్యాల సుబ్రహ్మణ్యశాస్త్రిగారి మహాభారతచరిత్రము పేజీలు 290-91 చూడుఁడు)

కాకండకుని పుత్రుడగు యశుడనువాడు విచ్చేసి మహావనము లోని కూటాగారమును కొండపై నివసించెనని చెప్పబడియున్నది.1 గుంటూరు మండలములోని “కాకాని” యను నామములుగల గ్రామములకుఁ బూర్వము “కాకాండి” యను నామమే వ్యవహరింపఁ బడుచున్నట్లు గన్పట్టుచున్నది.2 భారతవర్షమున కాకతులు, కాకన్దులు, కాకణ్దులు ననుపేరిట నొకమానవ గణమున్నట్లు ఋజువయినన్నప్పు డా తెగవారి పేరిట గ్రామములుకూడ నున్నవనుటలో సత్యమేమియు నుండఁజాలదు. ప్రాచీన కాలమున భారతవర్షములో తమ తెగలపేరిటి శక్తులను పూజించెడి శాక్తియ మతము విస్తరించి యుండినపుడు కాకతీయ గణములవారు తమ పేరిట “కాకతి” యను శక్తిని ప్రతిష్ఠాపించి పూజించెడువారనిచెప్పట సత్యమునకు దూరము గాదు. అట్టి శక్తి పూజింపఁబడుచుండుటచేతనే “కాకతి” యను నామమును ముఖ్యముగా స్త్రీలును, రాణులు మొదలగు వారికిఁబెట్టి వ్యవహరించుట వింతవిషయముకాదు. ఈ “కాకతి” యను శక్తినే జైనులు కూష్మాండిని, పద్మావతి యనియు, బౌద్ధులు తార యనియు, శైవులు దుర్గాయనియు మాఁగు పేర్లతో వ్యవహరించి యుండిరేమో యని యనుమానించుటకు వారివారి వాఙ్మయములనుబట్టి యవకాశ

1 The Indian Sect of Jains by Johaun George Buhler C. I. E. L. L. D Ph. D., edited with an outline of Jaina Mythology by Jas Burgess C. I. E. L. L. D, F. R. I. E.

2 No. 702 (A. R. No. 250 of 1892)

On a Pillar in a front of the Veerabhadra Temple Kakandipuram. Renturi Chittheyamantri constructed the Temple of Veerabhadra in the time of Krishnadevaraya.

కాకాండిపుర వీరభద్రనగర పౌరకారసన్మంటప

ద్వార శ్రీకరగోపుర పృథిల సత్కళ్యాణివేదాధ్యయః.”

మిచ్చుచున్నది. బౌద్ధజాతకకథలలో “కాకాతి” యను జాతకకథకలదు. 1 ఇందు కాశీదేశపు రాజగు బ్రహ్మదత్తుని కుమారుని భార్యపేరు “కాకాతి” యని గలదు. ఈకథను బుద్ధుడు తనకు పూర్వముజరిగిన కథను తనశిష్యునకుఁ జెప్పినట్లుగా గలదు. ఈపైనుడివినవిషయముల నన్నిటిని పరిశీలించినపుడు బుద్ధునకు పూర్వమునుండియు “కాకాతి” శబ్దము వ్యవహారమున నేదోరూపమున వ్యవహరింపఁబడుచుండి నటుల బోధపడఁగలదు. కాఁబట్టి “కాకాతి” యనునది యొకగ్రామ నామమును బట్టి యేర్పడిన వంశనామముగాఁ గన్పట్టదు. “కాకాతి” యనుపేరుగల దుర్గ కులదేవతగా నారాధించు వారగుటచేత నేకశిలా నగరేశ్వరులకు కాకతీయ సంజ్ఞకలిగినట్లు విద్యానాథకవి “ప్రతా పరుద్రయశోభూషణ” మని నామమిడి తానురచించిన యలంకార శాస్త్రగ్రంథము నందును, తద్గ్రంథమునకు “రత్నాపణ” మను పేరిడి వ్యాఖ్యించిన కుమారస్వామి సోమయాజి తన రత్నాపణ వ్యాఖ్యాన గ్రంథము నందును, వక్కాణించియున్నారు, 2 మఱియు కాకత్యయను పరశక్తియొక్క కృపచేత గుమ్మడితీగకు నొకపుత్రుఁడు పుట్టగా నతనికులము కాకతీయ సంజ్ఞఁ బరగుచుండెనని అని తల్లి కలువచేఱుశాసనమునఁ బేర్కొనఁబడి యుండెను. 3 ఇట్లు రెండవ ప్రతాపరుద్రుని యాస్థాన విద్యత్కవియగు విద్యానాథుఁడుమాత్రమే

1 Vol. VIII, No. 327 Kākāti Jataka, By Professor E. B. Cowell.

2 కాకతీయ కులదుర్గాదేవీసమారాధనేన విజయప్రస్థాన మంగళంకృత్వా. (ప్రతాపరుద్రీయము, నాటకప్రకరణము, ప్రథమాంకము)

కాకతిర్నామ దుర్గాశక్తిరేకశిలానగరేశ్వరానాం  
కులదేవతాసాశక్తిర్భజనీయాస్యేతి కాకతీయః”

(ప్రతాపరుద్రీయ వ్యాఖ్యానము)

3 కాకత్యాః పరశక్తేః కృపయా కూష్మాండవల్లికాకాచిత్  
పుత్రమసూత తదేత్కుల మనఘం కాకతీయసంజ్ఞమభూత్.

(ఆం. సా. ప. సంపుటము ౨)

గాక యాతనికి నూతేండ్లతరువాత, అనగా, పదునేనవ శతాబ్ది మొదటిభాగమునను మధ్యభాగముననున్న అనితల్లియు, కుమార స్వామిసోమయాజియు కొంచె మించుమించుగా సమకాలికులైయుండుటచేత వారిచే లిఖింపబడియున్న లేఖనములనుబట్టి “కాకతి” యను నది తద్వంశీయులయిన రాజులకు “కులదేవత” గా నుండెననుమాట విశ్వసింపఁదగినది గాని చులకనఁగాఁ ద్రోసివేయఁ దగినదికాదు. మఱియు నాకాలమున నేకశిలానగరమున “కాకతమ్మ” దేవాలయమున్నట్టును, ఆమె తన్నగర పౌరవులచే సేవింపఁ బడుచున్నట్టును వల్లభామాత్య ప్రణీతమగు క్రీడాభిరామమును గ్రంథమునఁగూడ వర్ణింపఁబడియుండెను.\* ఈకాకతమ్మపాటను గొల్లలు పాడుచుందురు. ఈమె పార్వతియొక్క యవతారముగఁ జెప్పఁబడుచున్నది. మెదకుమండలములో అల్లదుర్గముకడ కాకతమ్మ గుడి కలదని చెప్పుదురు. ఓరుగల్లులో కాకతమ్మ బౌవి కలదని వినుచున్నాము. ఇదియునుంగాక మంజరీ ద్విపదలలో వ్రాయఁబడిన కాకతమ్మ కథ

\* సీ. పద్మలోచన భృగు బ్రహ్మసంయమివంశ  
పరిపాటికభినవాభరణమయ్యె  
రమణి త్రేతాద్వాపరముల సంధ్యావేళ  
మగనితోఁ బెక్కిండ్లు మనువుమనియె  
నెలతకానకకన్తు నెయ్యింపుఁగొడుకుచే  
జంపించె ముయ్యేడుసారు లరుల  
తరుణి హైహయరాజ దంతాస్థిపటలంబు  
గవడపేరుఁగఁజేసి కట్టె నలుత

గీ. మండపాకను బెనుపాక మాహారమున  
నాగవరమున పోలాసననిచె నిండి  
యోరగంట వసించె నీలోత్పలాక్షి  
కాకతమ్మకు నైదోడు ఏకవీర. ”

(క్రీడాభిరామము.)

“మాతపురాణ” మనుపేరిట జానపదులచే నిప్పటికిని నాంధ్రదేశమున బాడుకొనఁ బడుచుండుటను మనము కనుగొనుచున్నాము. ఈకథ కేవలము పుక్కిట పురాణగాథలతోఁ గూడుకొని విశ్వాసార్హములుగాని విషయములతోఁ గూడుకొని యున్నను కాకతమ్మకు కాకతీయులకుఁ గల సంబంధమును సూచించుచునే యున్నది.\*

ఇట్లుండినను కాకతీయసంచికా సంపాదకులు “కాగతి” యను నది మైసూరు రాష్ట్రమునందలి పి.మోగమండలములోని యొక గ్రామమసియు, ఆగ్రామమునకు చెద్ద (అధికారి) గానున్న పురుషుఁడొకఁడు రాజ్యమును సంపాదించుకొనుట కాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును తననామమునకు తగిలించు కొన్నాఁడనియు, అతఁడే యావంశమునకు మూలపురుషుఁ డగుటచేత నాతనివంశము వారెల్లరును “కాకతీయ” సంజ్ఞఁ బరగుచున్నారనియు నపహాస్యభాసనమగునట్లుగాఁ దమ యపూర్వ పరిశోధన మను నూత్న తేజస్సు బత్రికలలోఁ బ్రజ్వలించఁజేసిరి. ఈయపూర్వ పరిశోధకుఁడిట్లు రాజమహేంద్రపురమునఁ బ్రచురింపఁబడు నాంధ్రేతిహాస మండలివారి త్రైమాసిక పత్రిక యందిట్టి నూత్న తేజస్సును బ్రజ్వలించఁ జేయుటతో మాత్రము తృప్తిఁజెందియుండక తమయపూర్వ చరిత్ర పరిశోధనా కౌశల్యమును మండలివారిటీనలఁ బ్రకటించిన “కాకతీయ సంచిక” లో “కాకతీయుల చరిత్ర” మను సంపాదకీయ వ్యాసమున నీకింది పంక్తులలోఁ జూపియున్నారు.

“సాధారణముగ గృహనామములు నివాసస్థానములనుండియే పరిగ్రహింపఁబడుచుండును. పిల్లలమఱి బేతిరెడ్డి, వెల్పాటి కులోత్తుంగ చోడ గొంకరాజు, ఓరుగంటి ప్రతాపరుద్ర దేవమహారాజు మున్నగు

\* శ్రీమాతపురాణము. R. No. 693 ; K. 2, 68,

నామములిందులకుఁ దార్కాణములు. అటులనే కాకతీయ పదము నకు సరియగు పదమే నామముగాగల గ్రామమేదైన నున్నదియాయని చూచినచో మనకు మైసూరు రాజ్యమున “కాగతి” యను శొక గ్రామము గన్పడుచున్నది. దీనినుండి గుండ్లనయ నాతని పూర్వులును మొదట నీకాగతి గ్రామమునందుండెడి వారనియు, నీతఁడాగ్రామ నామమునే పరిగ్రహించెననియు దోచుచున్నది.”

ఈతమవాదమునకు బలము నొసంగుటకై ఈగ్రామమాంధ్రదేశపు సరిహద్దుల నున్నదనిగూడఁ దెలిపియున్నారు\*.

ఈకాకతీయను నామముతో నొప్పెడుగ్రామములు పెక్కులు భారతవర్షమునందంతటను గన్పట్టు చుండఁగా మైసూరు రాష్ట్రమునందలి పి.మోగమండలములోని గ్రామమొక్కటియే వీరికి గన్పట్టుట వింతగా దోచుచున్నది. కాకతీయసంచికా సంపాదకుని యను భవములో దొలిసారి వినఁబట్టిన గ్రామ మిదియే యెయుండుటను గాఁబోలు నిట్టి యభిప్రాయమును వెల్లడించుటకు సాహసించిరి.

విశాఖపట్టణమునకుఁ బశ్చిమముగా నైఋతిమూలను ౪౮ మైళ్ళదూరమున “కాకిత” యను గ్రామము గలదు. బొంబాయి రాష్ట్రములో సాంగ్లి సంస్థానములోని మహారాష్ట్రజాగీరులో బెల్లామునకు త్తరముగా ౯ మైళ్ళదూరమున “కాక్తె” యను గ్రామము గలదు. ఈకాకతీయ సంచికా సంపాదకునివలెనే చరిత్ర పరిశోధనమున కించిదనుభవముగల మఱియే యువకుఁడైనను పైనేదేని నొక గ్రామమునుండి యాగ్రామాధికారిగా నున్న పురుషుఁడొకఁడు రాజ్యమును సంపాదించుకొనుటకై యాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును దననామమునకుఁ దగిలించు కొన్నాఁడనియు, అతఁడే

\* కాకతీయసంచిక, పేజీ ౮.

యావంశమునకు మూలపురుషుడగుటచేత నాతని వంశమువారెల్ల  
రును కాకతీయ సంజ్ఞను బరఁగుచున్నారనియు నపహాస్యజనకముగా  
నూత్న తేజస్సును పత్రికలలోఁగాని చరిత్ర గ్రంథములలోఁగాని  
పఱపినయెడల నెట్లు ప్రత్యుత్తరమిచ్చి యీ కాకతీయ సంచికాసంపా  
దకుఁడు తన నాదమును సమర్థించుకో గలుగునో నేనూహింపఁజాల  
కున్నాను. సంస్కృతాంధ్ర భాషలలో వ్రాయఁబడిన శిలాతామ్ర  
శాసనములలోను, శాస్త్ర కావ్య గ్రంథములలోను వ్యక్తీకరింపఁ  
బడిన “కాకత్య, కాకర్త్య” శబ్దముల వ్యుత్పత్త్యర్థములను వీరు గ్రహిం  
పఁగలిగి యున్నయెడల నిట్లు వ్రాయుటకు సాహసించియుండరు. \*  
ఇయ్యది (వీరిసిద్ధాంతము) కాకతీయరాజుల సంప్రదాయ విశేషము  
లకు విరుద్ధముగాఁ గల్పింపఁబడిన వ్రాతయని నిస్సంశయముగా  
నుడువగలము. కాకతీయసంచికా సంపాదకున కిట్టి యూహజనించు  
టకు నీక్రింది విషయము కారణమై యుండవచ్చును. కాకతి గణపతి  
దేవచక్రవర్తి పరిపాలన కాలమునఁ అనఁగా క్రీ. శ. 1260 సంవత్స  
రమున నాతని మంత్రియగు దేవరాజయొక్క నల్వరుపుత్తులలోను  
రెండవవాడగు తిక్కచమూపతి యేఁబదిమంది బ్రాహ్మణులకు  
గారవపాడు (గారపాడు) గ్రామము నగ్రహారముగా నొసంగి దాన  
శాసనము వ్రాయించెను.† ఆశాసనములో గణపతిదేవచక్రవర్తి  
వంశము వర్ణింపఁబడియెను.

\* కాకణ్డియ - కాకణ్డియ - కాకణ్డియ - కాకర్తియ = కాకత్య. కాకణ్డి  
శబ్దముయొక్క సంస్కృతస్వరూపపరిణామమును దెలుపునట్టి శబ్దమే కాకత్యశబ్దము.

కాకరణ్డియ - కాకరణ్డియ - కాకరణ్డియ - కాకరర్తియ - కాకరితియ =  
కాకర్త్య = కాకరణ్డియశబ్దముయొక్క సంస్కృతస్వరూప పరిణామమును దెలుపు  
నట్టి శబ్దమే కాకర్త్యశబ్దము.

† Ep. Ind. Vol. XVIII, No. 41, the Garavapadu Grant of  
Ganapathideva, Saka 1182. pp. 346 to 355. Annual Report on  
Epigraphy for 1916-17, page 122.



విష్ణునాభి కమలమునందుండి బ్రహ్మ జనించెననియు, నాతని కంటినుండి యాదిత్యుఁ డుదయించెననియు, నాతని వంశమున మను వుద్భవించెననియు, నామనువంశమున కరికాళచోళ దేవుఁడుపుట్టి యా ఖేటఖేలనార్థము నానాదేశములు సంచారముచేసి తుదకు దక్షిణా పథమునకు విచ్చేసి “కాకతిపురమును” జేరి తన విస్తృతమగు స్కంధావారమునకునావిస్తృతప్రదేశమునునిలయముగాఁ జేసికొనియె ననియు నతనివంశమున రణదుర్జయుండగు దుర్జయరాజు జనించె ననియు నతని పృథ్విష్ఠ పవమె తద్వంశ్యులయినరాజులను కాకతిరాజు లనుగాఁ జేసెననియు ప్రజలు చెప్పుకొనుచున్నారని యందు వ్రాయఁబడియుండెను.\*

ఈతామ్ర శాసనమునుగూర్చి దొరతనమువారి శాసనపరి శోధన కార్యాలయమువారు 1916-17 సంవత్సరమున దొరతనము వారికి నివేదించిన నివేదికయందు సంగ్రహముగాఁ దెలిపియున్నారు. దీనినిగాంచి కాకతీయ సంచికా సంపాదకుఁడు పి.మోగమండలము లోని “కాగతి” గ్రామమును తాను మొట్టమొదట వినియుండుటచేత పై శాసనములోని కాకతిపురమె తామువినియున్న “కాగతి” గ్రామ మై యుండునన్నభావముతో తామప్రయత్నముగాఁ గనుగొన్న నూత్న తేజస్సు తమనుండిగాక యితరులనుండి యెక్కడవ్యాప్తిగాం చునోయని భయంపడి తొందరలో వెల్వరించినట్లు గన్పట్టుచున్నది గాని సంగతి సందర్భములను పూర్వపర సందర్భములను గుర్తించి వ్రాసినట్లు గన్పట్టదు. అదట్లుండనిండు.

- 
- \* తదభిజనస్తతో (ధ)రితోమశి (ష)నిమాంకరికాలచోళదేవః  
 నిశిషిష్యగయాచ్చాలేనఖేలన్నపగతవానయాదక్షిణాపథం (౧౧)  
 పురంసకాకతిరితి ప్రఖ్యాతం తత్రభూపతిః  
 ప్రాప్య(త్స)నస్తహిస్తోర్ధం స్కంధావారమకల్పయత్. (౧౨)  
 అస్తీత్తదస్వయే రా(జా)దుర్జయోరణదుర్జయః.  
 యమపక్షం వదంత్యస్య వంశ్యాన్ కాకతిభూభృతః. (౧౩)

ఈ గౌరవపాడు తామ్రశాసనమును శ్రీమాన్. సి. ఆర్. కృష్ణమాచార్యులవారు (Archeological Superintendent for Epigraphy, Southern Circle Madras) “ఎపిగ్రాఫియా ఇండికా” అను పత్రికలోఁ బ్రకటించి ఈ శాసనములోని విషయములపై కొంతవ్యాఖ్యవ్రాసి కాకతీయులనాటి సంప్రదాయపద్ధతులను పోషించి యొకనూత్న మార్గమును దొక్కియున్నారు. అదెంతవఱకు సమంజసముగా నుండఁగలదో విమర్శించి తెలిసికొనఁ బ్రయత్నింతము.

“ఈవంశము వారిశాసనములలోఁ గొన్నిటఁగరికాలచోళుఁడు వారి పూర్వులలోఁ బరిగణింపఁబడియున్నను, కరికాలచోళుఁడు దక్షిణాపథములోని కాకతిపురమును రాజధానిగఁజేసికొనియె నన్న విషయము మఱియే శాసనమునందును గానరాదు. కొన్నిశాసనములలో మాత్రము కాకతిపురముతోడ పూర్వులలోఁ గొందరకు సంబంధముగలదని తెలుపఁబడియెను. ఇదవఱకుఁ బ్రకటంపఁబడని యొక శాసనము కాకతివంశమునకు “కాకతి” యనునది “కులపుర” మని తెలుపుచున్నది. \* అటువంటిదే మఱియొక శాసనము “కాకతీయ

\* No. 204 of the Madras Epigraphical collection for 1905.

ఈ శాసనము త్రిపురాంతకములో త్రిపురాంతకేశ్వరుని దేవాలయములో పంటమిదైకు నుత్తర భాగముననున్న లింగమున కెదురుగానున్న స్తంభమునకు నలుఁ పక్కలను వ్రాయఁబడియున్నది. ఈ శాసనము నాతవాటిసీమాధిపతియైన బుద్ధరాజుఁ డెండవకొడుకుయిన వక్కడివల్ల బిరుదాంచితుఁడగు రుద్రదేవుని వివాహముఁ జేసి కొన్నట్టియు కాకతిగణపతిదేవదక్రవర్తి తోఁబుట్టువునగు మేళాంబిక త్రిపురాంత కేశ్వరుని దేవాలయసామిప్రమున మేళాంబికేశ్వరుని ప్రతిష్ఠాపించి యాలయము గట్టించినది. ఆమె తీర్థాములను గ్రామములోని చెఱువుక్రిందను కొంతభూమిని, దీపముకొఱకు 25 గొట్టెలను దానము చేసియున్నది. ఈ శాసనములో కాకతీయరాజవంశము వర్ణింపఁబడియున్నది.

పురవరాధీశ్వరుఁ” డని తెలుపుచున్నది.\* ఇంతవఱకుఁ బ్రకటింపఁ బడని యొక తామ్రశాసనములో (కీ). శ. 945 సంవత్సరములో నిది) కాకర్త్యగుండ్యన యను నాతఁడు తూర్పుచాళుక్యరాజ్యన రెండవ అమ్మరాజునకు సామంతుఁడుగ బేర్కొనఁబడియుండెను. వాని కుటుంబము “ సామంతపైడ్డి ” నంశమునకు సంబంధించి నది “కాకర్త్య” అను విశేషణపదము “ కాకత్య ” యను పదము నకు రూపాంతర మెకావున నయ్యది యాసామంతునకు సంబంధించిన ప్రదేశమని గ్రహింపఁదగును. కాకతీయనునది యొక పురాతనస్థల మనియు “ కాకతి కాకత్య, కాకత లేక కాకతీయ ” నంశనామము కలుగుట యాపేరుతో నొప్పెడు నొక పురనామముతో సంబంధించి వది కాని కుమారస్వామి సోమయాజి యూహించినట్లొక యేదియేని కులదేవత నారాధించుటవలన నేర్పడినదిగాదనియు దాదాపుగా సత్యమనియు చెప్పవచ్చును వారు (ప్రతాపరుద్రీయ ప్రఖ్యాత వ్యాఖ్యాత) చెప్పినదే సత్యమగునేని నానంశము వారియసంఖ్యాక శాసనములలోఁ గొన్నిటిపై నను ప్రస్తావింపఁబడుటగాని ప్రస్తుతింపఁ బడుటకాని జరిగియుండును. మరియు నావ్యాఖ్యాతకు నట్టికులదేవత యుండెనని తెలిసియున్నప్పుడు, పరిచయముగలిగి యున్నప్పుడు, అట్టికులదేవత “కాకతి” యను స్థలమునుబట్టియే వచ్చియుండును.

\* No. 111 of 1902.

ఈశాసనము కాకతీయగణపతిచక్రవర్తిచేతనే ఓరుగల్లులోని ‘మట్టివాడ’ నుండి పోవు రోడ్డుమార్గమున ఫర్లాంగుదూరములో రోడ్డుప్రక్కను, ఎడమచేతిప్రక్కను (ఖానుసాహెబు తోటప్రక్కను గుండుబావిచెంతనున్న రాతిస్తంభముమీదను లిఖింపఁబడియున్నది. ఇందు శ్రీవీరభద్రదేశ్వరదేవరకు అంగరంగభోగాలకై కొన్ని సుంకములను దానముచేసినట్లు వ్రాయఁబడియున్నది. ఇంటే “ శ్రీమన్నరసామండలే శ్వర కాకతీయపురవరాధీశ్వర గణపతిదేవమహారాజులు ” అని వక్కాణింపఁబడి యున్నది.

గ్రామనామమునుబట్టియే గ్రామదేవతలకుఁగూడ నానామముగలిగిన దృష్టాంతము లనేకములు నిరూపింపవచ్చును.

కాంకెర్ కాకతిపుర మగునా ?

ఈపై నిరూపించిన యపూర్వవాదమంతయు నాచార్యుల వారిది. అనఁగా “కాకతి” యను పురనామమునుబట్టి వంశమునకుఁ గూడ నానామమునచ్చినదికాని “కాకతి” యను కులదేవతనారాధించుటవలన వచ్చి యుండలేదని వీరియభిప్రాయము. ఈగారవ పాడు శాసనమును చదివెదమేని శాసనమును వ్రాయించినవారి యొక్కయు వ్రాసినవారియొక్కయు నుద్దేశ్యము “కాకతిపుర” మనునది యెక్కడిదియోగాక గణపతిదేవ చక్రవర్తికి రాజధానిగానున్న యేకశిలానగరమే యని విస్పష్టము కాఁగలదు. అదెక్కడనోయుండెనన్న భావముతో వ్రాసియుండలేదు. ఈపురనామమునుబట్టియే వారి వంశమున కానామముకల్గెనని యందెచటను సూచింపఁబడి యుండలేదు. ఆశాసనమునువ్రాసినవారి యభిప్రాయమున నేకశిలానగరముగాక కాకతిపురమనునది ప్రత్యేకముగా నెచ్చటనోయుండెనన్నభావమెచ్చటను గన్పఱచియుండలేదు. ఇదంతయు వీరిస్వక ఫోలకల్పనముగాని వేఱొందుగాదు. వీరుమాత్రము వైశాసనము లోని విషయముల నన్నిటిని నొప్పకొనుచు బస్తరురాజ్యమునకు నుత్తరముననున్న కాంకెరు సంస్థానమునకుఁ బ్రధానస్థానమగు “కాంకెరు” అను పురమే “కాకతి” పురముగానుండెనని నిర్ధారణ చేయుటకు సాహించుట వింతవిషయము. వారు తమవాదమును సమర్థించుకొనుటకై యీక్రింది హేతువులను జూపుచున్నారు.

(1) “కాంకెరు” నకుఁ బ్రాచీననామముగానున్న “కాకెరా, కాకెయిరా, కాకరాయా” అనుశబ్దములు “కాకతిపుర” మను

దానిలో “కాకతి” శబ్దమునుబోలియున్నవని కాకతిశబ్దముయొక్క యుచ్చారణములని.

(2) క్రీ. శ. ౬వ శతాబ్దిలోనున్న దాక్షిణాత్యరాజగు కరికాళచోళునితో కాకతిరాజులకుసంబంధము, కరికాళచోళుని సామంతుఁడుగాఁ జెప్పకొన్న చోళసామంతుఁడు చంద్రాదిత్యమహారాజు క్రీ. శ. ౧౧౬౧ సంవత్సరప్రాంతమున (శా. శ. ౯౮౩) నాసామీప్యమున బస్తరురాజ్యమునఁ బరిపాలించుటయుఁగూడ “కాంకెరు” “కాకతి” యని గుర్తించుటకు సాధ్యమగుచున్నదని.

(3) రెండవప్రతాపరుద్రునితరువాత నాతనితమ్ముడు అన్నమరాజు తనపూర్వులరాజ్యమును తిరిగిరాబట్టుకొనుటకై బస్తరురాజ్యమునకువచ్చి యారాజ్యమునాక గ్రహించి తాను బరిపాలించుట.

(1) ఇందు మొదటి హేతువునుగూర్చి ప్రప్రథమమున విచారంతము. ఎఫ్ గ్రాఫియా ఇండికా పత్రికా సంపాదకులగు హీరానాంద శాస్త్రిగారు వీరుచూపినశబ్దసామ్యమును నధిక్షేపించియున్నారు. ఏల యధిక్షేపింపకుందురు? కాకతి యనుపేరుగల గ్రామములె పెక్కులు దక్షిణాపథమునందు గన్పట్టచుండఁగా కాంకెరును బ్రఖ్యాతమైనదాని గానెన్ని ఆశబ్దమునకు కాకతిశబ్దముతో సామ్యముగలదని ముడివెట్టుటకు పలుత్రిప్పలు తిప్పనేల? శబ్దసామ్యమునకుఁ బలుపంచలకుఁ బరువులెత్తనేల? కరికాలచోళుఁడు దక్షిణాపథమునకువచ్చునప్పటికే కాకతిపురము ప్రఖ్యాతమైనదిగను, విశాలమైనదిగను శాసనముబట్టి స్పష్టపడుచుండెను. అట్టిప్రఖ్యాతి కాకతిపురముగాఁ దామునిరూపించెడి “కాంకెరు” నకుఁగలదని నిరూపింపవలదా? కాకతిపురమునకును, కాకతీయపురమునకు గలభేదమును గుర్తింపజాలకున్నారు. కాకతిపురమనఁగా నేపురము కాకతిశబ్దవిశేషణముచే నొప్పుచున్నదో యది కాకతిపురము. కాకతీయులచేఁ బరిపాలింపబడునట్టి

యేపురమైనను కాకతీయపురమనంబడును. గణపతిదేవుని యోగుగల్లు శాసనమునఁ గాకతీయపురవరాధీశ్వరుడని యున్నదిగావునఁ గాకతీయపురమనునది కాకతీయులకు రాజధానిగ నున్న యేకశిలానగరమునకే వర్తించునుగాని కరికాళుఁడు నివసించిన దక్షిణాపథములోని కాకతిపురమునకు వర్తింపఁజాలదు. ఏకశిలానగరము గణపతిదేవునకు పూర్వము కాకతీయరాజులచేఁ బరిపాలింపఁబడుటగాని, నిర్మింపఁబడియుండుటగాని జరిగియుండుటచే గణపతిదేవుని కాకతీయపురవరాధీశ్వరయని చెప్పియుండుట వీరివాదమున కెంతమాత్రము తోడ్పడఁజాలదు. గణపతిదేవుని తోఁబుట్టువగు మేళాంబిక త్రిపురాంతక శాసనములో కాకతీయపురము “కులపుర” మని చెప్పటకుఁ గూడ నిదియే కారణమై యుండును. ఈరెండు శాసనములు వీరివాదమును బలబఱచునవికావు. పురనామమునుబట్టి రాజవంశమునకు “కాకతీయ” సంజ్ఞ యేర్పడినయెడల కాకతిపురమునకు కాకతీయపురమనుట యెంత మాత్రము నొప్పును. కరికాలచోళుని వంశమునఁబుట్టిన దుర్జయుని సంతతి వారెల్లఁదను కాకతీయులమని చెప్పుకొనియుండకపోవుటకుఁ గారణమేమి? ఈగారవపాడు తామ్రశాసనము నాధారపఱచుకొని యిట్టిసిద్ధాంతములు చేయునపుడిందు తెలుపఁబడిన తదితర విషయములనుగూడ ప్రాధాన్యములుగానెంచి సమన్వయింపవలసియుండునుగదా. ఇందలి విషయమనఁగా దక్షిణాపథమునందు కాకతిపుర మున్నదని విశ్వసించినపుడు కరికాళచోళుఁడు త్తరదిగ్భాగమునుండి దక్షిణాపథమునకు వచ్చినవాఁడనుదానిని గూడ వీరువిశ్వసించియుండిరినియే యేర్పడుచున్నది. ఆఱవశతాబ్దిలో కరికాలచోళుఁడు దక్షిణహిందూదేశచరిత్రమున సుప్రఖ్యాతిఁ గాంచినవాఁడని వీరువాయుచున్నారు. అప్పటికే కాకతిపురము గూడ సుప్రఖ్యాతమైనదిగానుండెనని శాసనమే తెలుపుచున్నది. ఈ

విశ్వాసము ననుసరించి కరికాలచోళుడు తెలుగువాడేనని యన్యుడుకాడని సిద్ధాంతమగుచున్నది. ఇయ్యది తమిళగాథలలో తమిళగాథలద్రవ్య దాక్షిణాత్యచరిత్ర పరిశోధకుల స్వాభిమానములకుఁ నెంతయుం దలనంపు గలిగింపక మానదు.

ఎవరికెట్లున్నను సత్యాన్వేషణపరులగువారు పక్షాభిమానములతో నిమిత్తములేకుండ సత్యమును వెలికిఁ దీయనలసినవారై యుండుదురు. ఐక్యములు మొట్టమొదట నయోధ్యాపురప్రాంతదేశమున వర్ధిల్లినవారుగాని తామ్రపర్ణి తీరమునఁగాని, కావేరితీరమునఁగాని వర్ధిల్లినవారు గారు. ఐక్యములలోనివాడగు కల్మాషపాదుడు పురాణములలో నర్జింపఁబడి యున్నాడు. కరికాలచోళుడు గూడ నైక్యములలోనివాడే. కల్మాషపాదుడన్నను, కరికాలచోళుడన్నను శబ్దార్థ మొక్కటియనియే బోధపడుచున్నది. కరికాలచోళుఁ డిక్ష్వాకువంశీయుడని చెప్పినమాత్రముచేత కరికాలచోళుని వంశమువారే నైక్యములుగాని తక్కినవారు కారని తలంపరాదు. అనఁగా నైక్యములలో నూఁచుశాఖలున్నవని వారిభావమై యుండును. ఆఱవశతాబ్దిలో కరికాలచోళుడు దక్షిణాపథమునందలి కాకితపురమునకు రాక పూర్వమే నైక్యములలో పూకియ, సగర, చలికి, తలవార శాఖల వారు మూడవ శతాబ్దిలోనే యాంధ్రదేశమున నున్నారని, అమరావతి, జగ్గయ్యపేట, నాగార్జునకొండ, రామరెడ్డిపాలెము, గుమ్మడి దొరుపు ప్రదేశములయందు ప్రాకృతభాషలో వ్రాయఁబడిన వారి శాసనములు గొన్ని బయలుపడుటమూలమున మనము దెలిసికొనుచున్నాము.

కరికాలచోళుడు దక్షిణాపథమునుండి కాకతిపురమునకు వచ్చెనో లేక శాసనములో చెప్పినట్లు ఉత్తరదిగ్భాగమునుండి దక్షిణాపథమునకువచ్చి కాకతిపురమున వసించెనో, ఏసిద్ధాంతము నను

సరించి యీవాదమునకుఁ దొడంగుచున్నారో ఆచార్యులవారు తెలియఁజెప్పలేదుగాని ధోరణిమాత్రము శాసనములోఁ జెప్పినదానిని విశ్వసించినట్లు గన్పట్టగలదు. ఈవిశ్వాసమునే వారు కలిగియున్న యెడల నతఁడు దక్షిణాపథవాస్తవ్యుడై యుత్తరమున గంగానది వఱకు దండయాత్రలు సలిపెనన్న తమిళగాథల నన్నిటిని ఖండించి యుండవలయును. అట్టిపని యేమియుఁ జేసియుండలేదు. ఈ శాసనములోని తక్కినవిషయముల నప్రమాణముగఁ దలంతురేని పైవిషయమునుగూడ నప్రమాణముగనే గ్రహింపవలసి యుండును. సత్యమును దెలిసికొనుటకు బదులుగా నీక్రిత వాదమును దెచ్చిపెట్టి పరిశోధకులకు వృథాశ్రమమును గలిగించుచున్నారు. గారవపాడు శాసనములో నుదహరింపఁబడిన కాకతిపురము కాంకెరు మాత్రము కాదని స్పష్టముగాఁ జెప్పవచ్చును.

ఇంక రెండవ విషయము, చంద్రాదిత్యుడు కరికాళుని తన పూర్వునిగాఁ జెప్పకొనుటయు, శాసనకర్తగూడ కరికాలుని కాకతీయులకు బూర్వునిగాఁ జెప్పటయు, కాంకెరును కాకతిపురముగా మార్చుటకెంతమాత్రము తోడ్పడఁజాలవు. కాకతీయులు దుర్జయుని వంశమునఁ బుట్టినవారమని తెలుపుకొని యున్నారు. చంద్రాదిత్యుని పూర్వులయిన రేనాటిచోడులుగాని కరికాళచోళుని తమపూర్వునిగాఁ జెప్పకొనియున్నవారుగాని దుర్జయుని తమపూర్వునిగాఁ జెప్పకొని యుండలేదు. చంద్రాదిత్యుడు బస్తరురాజ్యమును బరిపాలించినంత మాత్రముచేత చంద్రాదిత్యుడు కాకతీయుఁడు కాఁజాలఁడు. కాకతీయులు వరాహలాంభనముగలవారు. చంద్రాదిత్యుడు సింహలాంభనము గలవాఁడు. దీనివలన కాంకెరు కాకతినగరము కాఁజాలదు. ఇంతకంటె తేలిక వాదము మఱియొకటి యుండఁబోదు.

ఇంక మూడవ విషయము. రెండవప్రతాపరుద్రుని సోదరుఁడని చెప్పఁబడిన అన్నమదేవుడు బస్తరురాజ్యమునకుఁ దమరాజ్యము



పోయినతరువాత వలసనోయినవాడుగాని తమపూర్వులు రాజ్యము చేసినదానిని సంపాదించుటకుఁ బోయి యుండలేదనుట స్పష్టము. రెండవ ప్రతాపరుద్రుడు చంద్రకులమునందు బుట్టినను సూర్యవంశీయుల దయిన కాకతిరాజ్యమును గైకొని అవక్రవరాక్రమముతోఁ బరిపాలించినవాడు. అన్నమదేవుఁడట్లు చెప్పకొనకుండుటకుఁ గారణము తాను చంద్రవంశీయుఁడుగ నుండుటయే ఆచార్యులవారి కీవిషయము బోధపడియుండలేదు.

కాకతీయసంచికాసంపాదకుఁడు పైయాచార్యులవారి వాదమును దెలిసికొని కాంక్షిని కాకతిపురముగాఁ జేయుటకు మనస్సు గొలుప నందున షిమోగమండలములో కాగతి గ్రామమున్నదని కంటఁబడగానే పైయపూర్వకల్పనమునకుఁ దొడంగెను. గణపతిదేవచక్రవర్తి కాలమున పుట్టిన కొన్ని శాసనములలో కాకతీయవంశమునకు మూలపురుషుఁడు కరికాలచోళుఁ డను విషయము ప్రస్తావించబడినది గాని యాతనికిఁ బూర్వమునఁ బరిపాలించిన వారిశాసనములలో దుర్జయుని ప్రశంసగాన నగునుగాని కరికాలుని ప్రశంసయే గానరాదు. తెలుగుచోడులెల్లరును కరికాళుని తమపూర్వునిగాను, అతఁడు కావేరితీరము నందలి యొరయూరుపురవరాధీశ్వరుఁడని చెప్పకొన్నది వాస్తవమునుటకు సందియము లేదుగాని కాకతీయలెవ్వరు నొరయూరుపురవరాధీశ్వరులమని చెప్పకొనకుండుటకుఁ గారణమేమో యోచించలేదు.

కాకతీయాస్వయ నిరూపణము.

కాకతిపురముబట్టియే కాకతీయాస్వయమేర్పడినదను వాదమును గ్రొత్తగాఁదెచ్చిచెట్టిన వారి లేఖనములనుగూర్చిన వైఖరిఁ గొంతవఱకు చదువరులు గ్రహించియుందురు. కాని కాకతిపురము

నొకరు మైసూరు రాష్ట్రమునకును, మఱియొకరు బస్తరురాజ్యమునకు తరభాగముననుండు కాంకెర్ సంస్థానమునకుఁ గొంపోయిరి. ఇంతకంటె విపరీతవాద మింకొకటి యుండఁబోదు. ఆచార్యులవారు నుభవజ్ఞులై యుండియు వేఱుకారణమును బురస్కరించుకొని యట్లు వ్రాసియుందురు “కాకతి”యను పేరిటి పరశక్తిని దుర్గను కులదేవతగా నారాధించుటచే నాకాకతీయాన్వయ మేర్పడినదనిచెప్పట నొక న్యూనతగా భావించి యాచార్యులమును జక్కపఱుపనెంచి యింకొత్తవాదమును దెచ్చిపెట్టియుందురు. ఇంతియగాక గారవపాడు తామ్రశాసనమునందు కాకతిపుర మునహరింపఁబడి యుండుటచేత కాకతిపురమునకై వెదకులాడి యెక్కడను గానరాక తమ దృష్టిని కాంకెరుపైఁ బఱపిరి. కాకతీయసంచికాసంపాదకుని దృష్టి యట్టిది కాదు. ఆంధ్రభౌతిహాసమండలివారి త్రైమాసిక పత్రికయందువ్రాసిన వ్రాత కేవల మసంబంధమై యయ్యది కాకతీయరాజుల సంప్రదాయ విశేషములకు విరుద్ధముగాఁ గల్పింపఁబడిన వ్రాతయని నిస్సంశయముగా నుడువఁగలము. ఈయునకుండు “గుండ్యన రాష్ట్రకూటపదమును విడనాడి “కాకర్త్య” యను నుపసర్గను గృహణామమునకు సరియగునటులఁ బరిగ్రహించుటకుఁ గారణమేమియో దెలియదు” అని వ్రాసి యంతటితో నూరకొనక “మనకు మైసూరురాజ్యమున “కాకతి” యను నొక గ్రామము గన్పడుచున్నది. దీనినుండి గుండ్యనయు నాతని పూర్వులును మొదట నీ కాకతిగ్రామమునం దుండెడి వారనియు నీతఁ డాగ్రామనామమునే పరిగ్రహించెననియుఁదోచుచున్నది.” అనువాక్యములను నుటంకరించి యటుపిమ్మట నడుగు భాగమున (foot note) “నిర్దుష్టములగు నితరప్రమాణములు దొరకినఁగాని దీనిని విశ్వసించ వలనుపడదు” అను వాక్యమును చల్లగాఁ జూరబడిచిరి. ఆంధ్రభౌతిహాసమండలివారి త్రైమాసిక పత్రికయందు

కాకతీయులనుగూర్చి తాము గరువముతోఁబఱపిన నూత్న తేజస్సును గూర్చిన వ్యాసము తమ “కాకతీయసంచిక” యందు పేరెత్తిన సాహసించినవారుకారు.\* ఈయపూర్వపరిశోధకుఁడు తిక్కచమూపతి గారనపాడు తామ్రశాసనమునుగాని, కాకర్త్యగుండ్యనార్యుని మాగల్లు తామ్రశాసనముగాని సరిగాఁ బూర్తిగాఁ బఠించినట్లే గన్పట్టదు.

ఇంతకంటెను విచారకరమగు మఱొక్కవిషయము నిచట తెలుప వలసియుండెను. “చోళులు మొదట దాక్షిణాత్యులుగనుండి పిమ్మట నాంధ్రదేశమున స్థిరపడి యాంధ్రులయినటులే కాకతీయులును దత్తమండలప్రాంతమందలి రాష్ట్రకూటవంశజులై యుండరెండవ అమ్మరాజు కాలమునాటి యాంధ్రదేశమున స్థిరపడి యాంధ్రులై యుండవచ్చును. కర్ణాటక దేశమునందలి కళ్యాణి చాళుక్యవంశజులగు కుబ్జవిష్ణువర్ధనాది సంతతివారలు కొన్నిపురుషాంతరములకుఁ బిమ్మటఁ దమ కర్ణాటకోత్పత్తిని మఱచి “జన్మభూమి శ్చలుక్యానాం దేశోవేంగీతివిశృతః” యని చెప్పకొనియుండుటయు పైయూహకు మఱియొక తార్కాణము. ఏది యెటులున్నను తెలంగానా ప్రాంతమున రాజ్యాధికారమును నెఱపి దిగంతవిశ్రాంతి గాంచిన చక్రవర్తులుగనుండిన ప్రౌలరాజాదులుమాత్ర మాంధ్రులనుట నిర్వివాదాంశము.” అను వాక్యములు వీరి కెంతచరిత్రజ్ఞానము కలదో చెప్పకయె డెలుపఁగలవు. చరిత్రపరిశోధకునకు సత్యమునందు విశ్వాసముండి సత్యాన్వేషణమునకుఁ గడంగవలెను గాని వట్టి యార్భాటములతోఁ బ్రయోజనములేదని యియువకుఁ డెఱుంగకుండుట మిక్కిలి శోచనీయము. కాకతీయుల చరిత్రమును

\* కాకతీయసంచిక - కాకతీయులచరిత్రమును సంపాదకీయవ్యాసము ధోని ౨ దవ పుటలో foot note లో 7 వ సంఖ్యగలదానిని చూడుడు.

వ్రాసి, కాకతీయసంచికను ప్రకటించిన సంపాదకుడు కాకర్త్యగుండ్యన శాసనమును నుదహరించియు కాకర్త్యగుండ్యన తనవంశమునుగూర్చి “సామంతప్రెడ్డినంజ్ఞకులమాసీత్” అని చెప్పకొని యుండఁగా నదేమిటో చక్కగాఁ బరిశోధించి విమర్శించి సత్యము తెలిసికొనక మైసూరునకుఁ బఱువెత్తుట యెందులకో బోధపడదు. సామంతప్రెడ్డికుల మనుటవలన నేదేని యొక తెగఁగా భావితమన్నను “తద్వంశవారినిధి వృద్ధికరః” అనికూడఁచెప్పఁబడియున్నదే. ఇదేమిటో తెలిసికొనకుండ దీనిని విస్మరించి “కాకతీయసంచిక” యని పెద్దపేరు పెట్టి వారివాతలు వీరివాతలు కలగాపులగముగావించిముందుండ వలసినది వెనుకను, వెనుకనుండవలసినవి ముందునుబెట్టి చెప్పవలసిన వానినివిడిచిపెట్టి యనవసరములయిన వానినిపెంచి కాకతీయుల కాలమునకు సంబంధించని రెండు మూడువందల సంవత్సరములతరువాత జరిగిన చరిత్రవిషయముల నెన్నెన్నో చేర్చసాహించుట నేలవిడిచి సాముచేయుటవంటిదై అపహాస్యజనకమగుచున్నది. కాకర్త్యగుండ్యనార్యుడు తన తండ్రిని తాతను శాసనములోఁ జెప్పకొనియున్నాడు గాని కరికాలచోళుని వంశమునఁగాని, దుర్జయుని వంశమున గాని జనించిన వాడనని చెప్పకొనకుండుటయు, సామంత ప్రెడ్డివంశమని చెప్పకొనుటయు, దుర్జయుని సంతతివారమని చెప్పకొన్న కాకతిబేత రాజువంశీయులకు నీతనికి నెట్టిసంబంధము కలదో నేశాసనమునందు ను గానరాకుండుటయు, కాకర్త్యగుండ్యనదక్క కాకతీయ రాజులు మఱెవ్వరు తమది సామంతప్రెడ్డికులమని చెప్పకొనకుండుటయు, తాతకు, తండ్రికిలేని కాకర్త్యవిశేషణమును దనకుమాత్రమే చేర్చుకొనుటయు, చాల వింతగాఁ గన్పట్టకమానదు. దుర్జయుని వంశమువాడనని చెప్పకొనకుండుటకుఁ గారణము పూర్వచాళుక్యుడయిన రెండవ అమ్మరాజువిజయాదిత్యునకు సామంతుఁడై నాతవాటిసీమను బరిపాలించు చున్నవాడగుటచేఁ జెప్పకొనియుండకపోవచ్చును. సామ

స్తవైడ్డికులమును సామస్తవైడ్డి వంశముగానే చెప్పియుండుటచేత “వైడ్డి” యనుదాని కర్థమును గనుగొనవలయును. అయ్యది “ఒడయండు” అనుదాని సంక్షిప్తరూపమై “ఒడ్డి” పామర జనోచ్ఛారణములో “వైడ్డి” గా మాటుటగా సంభవింపవచ్చును గావున “వైడ్డి” అనగా ప్రభువనియు, సామస్తవైడ్డివంశమనగా సామస్తవభువంశమనియు నే నభిప్రాయ పడుచున్నాను. ఈయర్థము గ్రాహ్యముగాకున్నయెడల సామస్తవభుమున కర్థము గురూహ్యమగును. ఇతనికి ప్రభువయిన శ్రీ మన్మహారాజాధిరాజ, పరమేశ్వర, పరమబట్టారక, పరమబ్రహ్మణ్య బిరుదాంచితుడైన రెండవ అమ్మరాజవిజయాదిత్యుడను తూర్పు చాళుక్యరాజు శా. శ. ౮౭౭ వ సంవత్సరమార్గశిర బ ౧౩ శుక్రవారమునాడు అనగా, క్రీ. శ. 945 సంవత్సరము డిశంబరు 5 వ తేదీని పట్టాభిషిక్తుడై 970 సంవత్సరము వఱకు వేంగీదేశమును బరిపాలనముచేసిన వాడు గావున నాతనికి సామంతుడుగా నతవాటిసీమను కాకర్త్యగుండ్యనార్యుడు పరిపాలన చేసియుండుటచేత నాకాలమునందుండెనని మనము విశ్వసింపవచ్చును. ఈఅమ్మరాజవిజయాదిత్యుడు కళింగదేశమునకు బోయినప్పుడు వానిసవతి సోదరుడయిన దానార్జునుడు వేంగీదేశమును బరిపాలించు కాలమున మొదటివాని యనుమతిగైకొని కాకర్త్యగుండ్యనార్యుడు సూర్యగ్రహణ పుణ్యకాలమున కృత్సగోత్రీయుడును వెలివఱు గ్రామవాస్తవ్యుడును తనకు సంతోషము కలుగునట్లుగా “కార్పటి” వ్రతమును జేసినవాడు నగు ధర్మన్నయను బ్రాహ్మణునకు ఏరియరాష్ట్రకూటునకు వంద్యమాంబకుఁ బుత్రుడైన యీకాకర్త్యగుండ్యనార్యుడు నతవాటిసీమలోని (యిప్పటి పశ్చిమ కృష్ణామండలము) మాంగల్లు (మాగల్లు) గ్రామమును దానముచేసి యుండెను.

కార్పటి వ్రత మనగా శాసనములో నిట్లు చెప్పబడియున్నది. త్రిరాత్రము లుపవాసముతో వ్రతదినము పెందలకడ నిద్రనుండి

లేచి యధావిధిగా స్నానముచేసి బ్రహ్మచర్యమును సలుపుచు, సత్యమును పలుకుచు, పారిశుధ్యత నవలంబించి శ్రీతి, వదాన్యత్వము, దయగలిగియుండి, చేసిన తప్పును క్షమించుట మొదలగు లక్షణములను గలిగి దీక్షతో గడుపవలయును.\*

కాకర్కుడా? రాష్ట్రకూటుడా?

ఈసామంత ప్రెక్షివంశమున జనించిన గుండ్యనార్యుడుతక్క-  
కాకతీయరాజవంశమున జనించిన మఱియేరాజును తమ శాసనములలో నెచ్చటను రాష్ట్రకూటులమని చెప్పకొనియుండకపోవుటయే గాని రాష్ట్రకూటశబ్దవిశేషణమును దమనామములకుఁ జేర్చుకొన్నట్లు గానరాదు. రట్టగుడయొక్క సంస్కృతిరాష్ట్రకూటశబ్దము. రట్టగుడులను ప్రజాసంఘమొకటి మన దేశమునందుఁ బ్రబాచితకాలమునుండియు, నభివృద్ధిగాంచుచున్నది. వీనినుండియే రాష్ట్రకూట రాజవంశీయ శాఖలుత్పన్నమయినవి. రాష్ట్రకూట రాజవంశములనుండి రట్టగుడు లవతరింపలేదు. ఎప్పుడును ముందు సంఘములు పుట్టి తరువాత వానినుండి రాజవంశము లుద్భవిల్లి వర్ధిల్లుచువచ్చినవని ఋజువు గలదు కాని రాజవంశములనుండి యాపేరిటి సంఘములుద్భవించినటు లంతగా ఋజువు గానరాదు. రాజవంశీయులను రాజులందురు. మనోరంజకముగఁ బరిపాలనముచేసి ప్రజలను రంజింపఁజేసిన వారిని మాత్రమే రాజులని వ్యవహరించిరి. కాకతిగణమునుండి కాకతీయ రాజవంశమును, రట్టగుడులనుండి రాష్ట్రకూట రాజవంశములును బుట్టినవని దృఢముగాఁ జెప్పవచ్చును. కాని రాష్ట్రకూట రాజవంశమునుండి కాకతీయ రాజవంశము పుట్టినదని “కాకతీయసంచికా”

\* Report on Epigraphy 1917, page 118, para 24

(No. 1 of Appendix A) 1916-17. Deposited in the Government Museum, Madras,

సంపాదకుఁడు వ్రాసిన దానిని విశ్వసింపరాదని యీశాసనము దెలుపఁగలదు. కాకతీయశాఖ వేఱుగను, రాష్ట్రకూటశాఖ వేఱుగను జాటుచున్నది. కాకర్త్యగుండ్యన తండ్రితాతలకుఁ జేర్చిన రాష్ట్రకూటశబ్దమును జాతిపరమైనదిగ నూహింపరాదని తోచుచున్నది. పూర్వచాళుక్యుల తామ్రీశాసనములలో “రాష్ట్రకూట ప్రముఖాన్ స్పర్శ్యేకుటుంబిన స్సమాహూయ” యనెడ వాక్యమునకు “రాష్ట్ర ప్రజలలో ప్రముఖులుగానుండి రాష్ట్రములో నువ్వోగస్థులుగానుండు వారను విశేషార్థమునే గ్రహింప వలసియుండును. ఇచట జాతిపరముగ నర్థము చెప్పరాదు. ఇదువది మూఁడు సంవత్సరముల క్రిందటనే నాంధ్రుల చరిత్రము రెండవభాగమును బ్రకటించిన కాలమున కాకర్త్యగుండ్యన శాసనము బైలకు రానందున నీకాకతీయరాజవంశమును రెడ్డివంశమునుగా భావించి తదనుకూలము లగు కథిప్రాయములను జెలిపినది వాస్తవమే. కాని నాతరువాతి వారెల్లరు నామార్గమునే యనలంబించిరి గాని యిందలి యాధార్థ్యమును గ్రహింపఁ జాలకపోయిరి. కాకతీయసంచికా సంపాదకుఁ డీ శాసనము నెత్తుకొని యుండియు, కాకర్త్యగుండ్యన తనది “సామంతప్రెడ్డి” వంశమని చెప్పకొనియున్న దానిని సమన్వయింపఁ బ్రయత్నింపక ప్రెడ్డివంశము రెడ్డివంశ మెట్లయినదో వివరింపక, తెలిసికొనుటకు నైన ముందుకురాక యూవిషయమునే చల్లగా జారవిడిచి నేను చెప్పినదానినే మరలచెప్పి దీనివలన “కాకతీయులు మొదట రెడ్లు తరువాత కమ్మవారు” నను శ్రీయుత చిలుకూరి వీరభద్రరావు గారి వాగ్దేతలకు బాధకలుగుచున్నది.” యని న్నాపై దండయాత్ర సాగించిరి. కాకతీయులు రెడ్లని నేను వ్రాసినదానిని నొప్పుకొనుచు కమ్మవారనుటకు నధిక్షేపించి యుండబోలు. కమ్మనాటి రెడ్లను నేను కమ్మవారిని భావించి యపుడట్లు వ్రాసినమాట సత్యమైనను,

వీరి యభిప్రాయము ప్రకారముగా ఎట్లయగుండయలు రెడ్లయిన యెడల వారలు కమ్మనాటి రెడ్లనక మైసూరు రెడ్లనవలయునా? వీరిని నిజముగా రెడ్లయైనయెడల కమ్మనాటి రెడ్లని చెప్పట నాకంత విపరీతముగాఁ గనుబట్టదు. ) క్రీస్తుశకము మూడవ శతాబ్దిలో “మాధవీపుత్ర పురుషదత్తుఁ”డను నిత్యైశ్వర్యవంశపు రాజు పరిపాలనముచేయుచున్న కాలమున నీప్రాంతము “కమ్మకరాఠ” మను పేరఁ బరఁగుచున్నట్లు జగ్గయ్యపేట స్తూపములోని వానిశాసనము తెలుపుచున్నది.\* కర్మకరాఠమై సంస్కృతములో కర్మకరాష్ట్రముగను తెలుఁగులో కమ్మనాడుగను న్యవహరింపఁ బడినది. ఇప్పుడు రెడ్డి వంశమును కమ్మవంశమును గాదు; “వైశ్ణవంశ” మని స్పష్టమగుచున్నదే. బహుశః కాకతీయసంచికా సంపాదకులీ శాసనమును జదివియుండ లేదని సందేహింపవలసి వచ్చుచున్నది. ఇయ్యది వారికి దృష్టిగోచరమై యుండునేని ప్రేరితిని వ్రాయుటకు సాహసించి యుండరు. కాకర్త్యగుండ్యన తండ్రి తాతలకు రాష్ట్రకూట శబ్దమునుజేర్చి తనకుఁ జేర్చకుండుటయును, వారికిఁ జేర్చని కాకర్త్య శబ్దమును తాను చేర్చుకొనుటయుఁ జూచినప్పు డీ కాకతీయసంపాదకుని కాశ్చర్యము కలిగించినదే గాని “సామంతవైశ్ణవ” వంశముననది వారికెట్టి భ్రమమును పుట్టింపఁజాలక పోయినది. ఏకమూర్తిలో మూర్తిత్రయము గన్పట్టుచున్నది. మఱియు “గుండ్యనార్యః, కాకత్య గుండ్యన నామధేయః” అని చెప్పకొన్నాఁడు. ఈశాసనము వ్రాసినది పోతనభట్టను బ్రాహ్మణుడే. ఏది యెట్టిదైనను బ్రహ్మస్త్రమును, దివ్యాస్త్రములను సంపాదించుటకై మహేంద్రగిరిమీద తవస్సుచేసికొనుచున్న పరశురాముని వద్దకు బ్రాహ్మణ వేషముతోఁ బోయి బ్రాహ్మణుడని చెప్పి యస్త్రవిద్యాభ్యాసము

\* Burgess Amrawati & Jaggayyapeta Stupas P. III.

ఆంధ్రులచరిత్రము, ప్రథమభాగము (పూర్వముద్రణము) పే. ౧౫౬.



గావించిన మహాభారతములోని సూర్యపుత్రుడయిన కర్ణుని వలెనే యీకాకర్త్యగుండ్యయన సామాన్య పైడ్డికులమునఁ బుట్టిన వాడయ్యును సూర్యోపాసకులయిన యార్యగురువర్కుల వలన దీక్షావ్రతములను గావించి యార్యత్వమును, సామంతత్వమును బొందిన సృష్టికరణ కమ్మ వంశసంజాతుడేమో యని సందియము కలుగుచున్నది గాని యథార్థము నింకను బరిశోధించి తెలిసికొనవలసియున్నది. ప్రాచీన క్షింగదేశమున పాత్రసామంతులుగ నుండిన వారు సృష్టికరణవంశ సంజాతులె. ఈకాకర్త్యగుండ్యన యీవిధముగా వేంగీదేశమున వెలుంగు గాంచిన సామంతమండలాధీశ్వరుడనుటకు సందియము గానరాదు. కాని దుర్జయ వంశీయులయిన కాకతీయులకు నీతనికి నెట్టిసంబంధము గలదను విషయము మాత్రము దురవగాహముగ నున్నది. ఇతఁడు తన శాసనములో దుర్జయుని గాని చోడులకు మూలపురుషుడయిన కరికాలుని గాని పేరెత్తి స్మరించి యుండలేదు. అందువలన సుప్రసిద్ధమైన కాకతీయ రాజవంశమునకు మొదటి వానిగా భావించుటకు ఋజుభారమును వహించునట్టి ప్రామాణికమగు సాధన సామూహి యెన్నియు నింతవఱకుఁ గన్పట్టలేదు. ఒక్క కాకర్త్య శిబ్దమే భ్రమను గొలుపుచున్నది.

### దుర్జయవంశము.

శాలివాహనశకమునకు నెనుక పదునొకండు పల్లఁడండు శతాబ్దములలోని యనేక శాసనములలో దుర్జయుని కూటస్థునిగాఁ జెప్పకొన్న రాజవంశము లనేకములు నర్జింపఁబడి యున్నవి. ఇతఁడేకాలమునందో ప్రముఖుడై యుండినగాని యాకాలమున సంతపశ్చాత్తపశ్చింసకుఁబాత్తుండై యుండఁడు. కాని యింతవఱకు నితని నిజమైనచరిత్రము తెలియరాకుండెను. ఒక్క గణపతిదేవ

చక్రవర్తి కాలమునాటి యేమో యొకటిరెండు శాసనములలో మాత్రము సూర్యవంశీయుండయిన కరికాళచోళుని సంశయమున బుట్టినవానిగాఁ బేర్కొనియున్నది. అంతకుఁబూర్వమున నేశాసనము నందును దుర్జయుని కూటస్థుఁడుగాఁ దెలుపుకొన్న యేరాజవంశమును కరికాళచోళునితో ముడిపెట్టి యుండలేదు. ఈకాకతీయ రాజవంశములో గణపతిదేవచక్రవర్తికిఁ బూర్వముననున్న రాజులెవ్వరును దుర్జయుని తమ పూర్వునిగాఁ దెలిపి యున్నారనిగాని కరికాళచోళుని ప్రశంసించి యుండలేదు. కాకర్త్యగుండ్యము విడిచిపెట్టి యంతవఱకు వెల్వడిన కాకతీయరాజులలో మొదటివాఁడగు బేత రాజు “దుర్జయకులాబ్ధిచంద్రుండని, కాకతిపురాధినాథుండని ఖాజీపేటశాసనములలోఁ దెలుపఁబడియుండెను.\*)

అనుమకొండ కాకతిపురమగునా ?

ఈమొదటి బేతరాజుకాలమునాటికే అనుమకొండ (హనుమకొండ) పురమునకు కాకతిపురమని పేరుకలదాయని వీని మనుమఁడగు రెండవ బేతరాజు శాసనము భ్రమగొలుపుచున్నది. కాని యందే తనతండ్రి పోలరాజు శత్రురాజులను బెక్కండ్రను జయించుటచేత వారి దేశవిభాగములతోఁ గూడుకొనియున్న అనుమకొండ విషయమును త్రైలోక్యమల్లునిచేఁ బొందినట్లు చెప్పియుండుటచేత పోలరాజుతండ్రి బేతరాజు కాకతిపురాధినాథుఁ డెట్లగును ? దీనిని బట్టి కాకతిపుర మనుమకొండకాదే యని సంశయముకూడ కలుగక మానదు. ఇట్లున్నను శాసనకర్త యభిప్రాయము ననుసరించి యన్యకొండ కాకతిపురమనియే చెప్పవలయును.

\* తెలింగుశాసనములు (హైదరాబాదు క్రిలక్షణరాయ పరిశోధకమండలివారిచే ప్రకటింపఁబడిన గ్రంథము) సంపుటము ౧, కాకతీయశాసనములు ఖాజీపేటశాసనము ౧, సుజాత ౨వ సంపుటము ౨వ సంచిక.

అనుమకొండ రాజ్య ప్రాచీన గాథ.

కీర్తిస్తుతకారంభమున నీభాగ మాంధ్రసామ్రాజ్యమునఁ జేరి యుండి శాతవాహనవంశజులయిన యాంధ్రచక్రవర్తులచే మూడవ శతాబ్దిమధ్యమువఱకును బరిపాలింపఁబడియెను. ఆశాతవాహనచక్రవర్తులయొక్క చరిత్ర మాంధ్రులచరిత్రములోని రెండవభాగంబున సవిస్తరముగాఁ దెలుపఁ బడియున్నది. కీర్తిస్తుతకము ౨౩౦ దవ సంవత్సరము మొదలుకొని పదునొకండవ శతాబ్దాంతమువఱకు నీయనుమకొండరాజ్యముయొక్క చరిత్రము విశ్వసింపఁదగని గాథలతోఁ గూడుకొని యున్నది. ఆంధ్రచక్రవర్తులలోఁ గడపటివాఁడగు మూడవపులమావి కీర్తిస్తుతకము మూడవశతాబ్దిప్రారంభమున నీదేశమును బరిపాలించుచుండెను. అతనికాలంబుననే యనేకశతాబ్దములనుండి వర్ణిలుచుండిన యాంధ్రసామ్రాజ్యము విచ్ఛిన్నమై అనేకభాగములుగ నేర్పడినప్పుడు పశ్చిమభాగములు రాష్ట్రకూటులకును కదంబులకును, ఉత్తరభాగము లాభీరులకును కాలచుర్యులకును, పార్శ్వక్షిణభాగములు పల్లవులకును వశంబులై వేర్వేరు రాజ్యములుగఁ బరిపాలింపఁబడుచు వచ్చినవి. కృష్ణామండలములోని బేతవ్రాలు (జగ్గయ పేట) స్తూపమునందలి యొకశాసనములో “ప్రసిద్ధికెక్కిన యిత్వాకు వీరుఁడును మాధారయొక్కపుత్త్రిఁడునగు శ్రీ వీరపురుషదత్తునియొక్క ౨౧ టవ పరిపాలన సంవత్సరమున వర్షఋతువులోని యెనిమిదవపక్షమున దశమినాఁడు మహాకాండూరు గ్రామనివాసియును కమ్మకరాశవిషయమున నడతూరు గ్రామవాసి యగు నాగచంద్రునియొక్క కుమారుఁడును, ఆవేశనియు నగు సిద్ధార్థుఁడు తనతల్లి నాగలానితోడను, తనభార్య సముద్రాణితోడను, కుమారుఁడు మూలశ్రీతోడను, కుమారిక నాగ

బంధునికతోడను, సోదరుడు బుద్ధునికునితోడను, వానిభార్యతోడను, సిద్ధార్థునియొక్క కొమారితోడను, వేలగిరి గ్రామమునందుండిన రక్తబంధువులతోడను. మిత్రులతోడను, గలిసి బుద్ధుని చైత్యముయొక్క ప్రాగ్భాగము సామీప్యమున ప్రాణికోటియొక్క క్షేమము నిమిత్తము ఆయకస్థంభముల నైదింటిని నియమించి దానముచేసె” నని చెప్పబడి యున్నది.\* ఈ శాసనమునందుఁ బేర్కొనబడిన యిత్థాకువీరుడైన శ్రీపురుషదత్తుడు ఆంధ్రచక్రవర్తియైన మూడవపులమావి యనంతర మీదేశమాక్రమించుకొని పరిపాలించిన వాడు.

అనుమకొండ నామోత్పత్తివివరణము.

ప్రాచీనకాలంబున శ్రీశైలప్రాంతారణ్యప్రదేశంబుల మహాశూరుడైన స్వేచ్ఛావిహారము సలుపుచుండిన కిరాతకుఁ డొకండు తన యనుచరులతోఁ గూడి యచటికి నిరుదయోజనములదూరమునఁ గృష్ణాగోదావరీమధ్యప్రదేశమున హిడింబాశ్రమం బని ప్రఖ్యాతిఁ గాంచిన ముదిగొండకు సీశానభాగమునఁ గ్రీశత్రయదూరంబున నుండెడి హనుమాద్వికడకు నేతెంచి యచట నొక గ్రామమును నిర్మించి నివసించుచుండెను. అటుపిమ్మట హనుమాద్విపై నొక దుర్గమును నిర్మాణముచేసి గ్రామమును విస్తరింపఁజేసి “ఎఱుకుదేవరాజు” అనుపేరితోఁ బ్రజాపాలనము సేయుచుండెను. అతనికి “అనుమడు, కొండడు,” అను నిరువురు కొడుకులు జనించిరి. ఆయిరువుర పేరిట నారాజధానీనగరమునకు “అనుమకొండ” అను నభిధానము గలిగినది. అనుమకొండకు దక్షిణమున నాలుగుపర్వుల దూరమున కొండడు తనపేరిటఁ గొండపర్తియను గ్రామమును గట్టించెనట ! ఎఱుకుదేవరాజు పిమ్మట వానికొడుకు లిరువురును,

తరువాత “నాగఁడు, గార్గేయుఁడు” ననువార లిరువురు నాదేశమును ౧౦౬ సంవత్సరములు పరిపాలనము చేసిరని స్థానిక చరిత్రమునఁ జెప్పబడినది. ఈకిరాతకుల పరిపాలనకాలముననే జైను లనేకు లిచ్చటికివచ్చి నివాసములు కుదుర్చుకొనిరి. పద్మాక్షీదేవియాలయ మున్న కొండపై జైనశిలావిగ్రహముల నెలకొల్పిరి. సిద్ధులకుఁ పార్యతీపరమేశ్వరులు ప్రత్యక్ష మైనస్థలము గనుక సిద్ధాశ్రమంబని పసిద్ధిగాంచిన యాశైవక్షేత్రమును జైనక్షేత్రముగ మార్చిరని చెప్పబడినదిగాని, దీనిని విశ్వసింపరాదు. మొట్టమొదట నీప్రదేశము జైనక్షేత్రముగనే యుండి తరువాత శైవక్షేత్రముగ మార్పఁ బడినటులఁ గాకత్తిప్రౌలరాజు శాసనముంబట్టి చెలియుచున్నది. \*

సోమదేవరాజు.

ఈకిరాతకులకుఁ బిమ్మటను జంద్రవంశపు రాజు వీయనుమ కొండ రాజ్యమును బరిపాలించినటులఁ జెప్పబడినది. చంద్రవంశమునఁ బాండవులు జనించిరి. వారివంశమున జనమేజయుఁడు జనించెను. అతని వంశమున విజయార్కుఁడు, సోమేంద్రుఁడు నను నిరువురు భూపాలురు పుట్టిరి. వారిలో విజయార్కునకు విష్ణువర్ధనుఁడు, సోమేంద్రునకు ఉత్తుంగభుజుఁడును జనియించిరి. వీర లుభయులును దేశమును విభాగించుకొని పరిపాలించిరి. విష్ణువర్ధనుఁడు గోదావరికి దక్షిణమున నున్న ధర్మపురిని రాజధానిగఁ జేసికొని యనేక రాజులను జయించి రాజరాజవిరుదును బడసి కీర్తి ప్రతిష్ఠలను గాంచెను. విష్ణువర్ధనునకు నందుఁడను కుమారుఁడు పుట్టి నందగిరి యను దుర్గము నొకదాని నిర్మించి దానిని రాజధానిగఁ జేసికొని భూపరిపాలనము చేసెను. వీనికి సూరయాదిత్యుఁడు ప్రధానిగానుండి రాజనీతులను దెలుపుచుండెను. నందుని భార్య భానుమతీదేవి. ఇతఁడు రాజ్యభార



పద్మాక్షి కలయమునంబలి జైన విగ్రహము.

*(By the Courtesy of A. H. R. Society Rajahmundry.)*



పద్మాక్షి ఆలయమునందలి శైవ విగ్రహము.

(By the Courtesy of A. H. R. Society, Rajahmundry.)

మంతయును మంత్రీవరునకు నొప్పగించి శ్రీశైల క్షేత్రమునకుఁ బోయి శ్రీమల్లిఖార్జున దేవుని సేవించి సింహదేశమును బొంది యొకబిలములోఁ బ్రవేశించెను. అచ్చట తపస్సు చేయుచుండిన యొక యోగిని వాని ధైర్యసాహసములకు మెచ్చి వానికి ఖడ్గఖేటకములను యోగవాగములను ప్రసాదించెనట ! అంతట నందుఁడు యోగవాగములచే జనార్దనస్వామిని సందర్శింపఁ గలిగెనట ఆ స్వామి నందునిఁ బోసిన నిలిపి నృసింహస్వరూపంబుదాల్చి బ్రత్యక్షంబైనంత నందుఁడును జెక్కుచెనరక నిలిచియుండ స్వామి సంతోషించి శస్త్రము లొసంగి పొమ్మనఁగా సెలవుగైకొని యతండు కాంచీపురమున కేగి చోళేందుని కొమార్తెను వివాహము చేసికొని యటనుండి రామేశ్వరమున కేగి ధనుష్కోటిలో స్నానముచేసి నందపురమునకు విచ్చేసి యథావిధిగా జనమనోరంజకం బగునటుల రాజ్యపరిపాలనము సేయుచుండెనట ! ఈనందమహారాజునకు విజయపాలుఁడను రాజు జనియించెనట ! విజయపాలునకు యశస్కాముండయిన సోమదేవుఁడు పుట్టెను. ఇతఁడు శత్రుజనభయంకరుడై పరాక్రమవంతుడై దేవబ్రాహ్మణ భక్తిపరుడై కందార మను పట్టణమును రాజధానిగఁ జేసికొని బ్రాహ్మణుల కనేకాగ్రహారములొసంగి ప్రఖ్యాతుఁ డయ్యెను. ఇంతియగాక మంత్రకూటము, భద్రాచలము, మొదలగు ప్రదేశములలో అసంఖ్యాకములయిన యావులమందలను జేర్చి వాని పోషకత్వమునకై అధికారులను గొందఱను నియమించి విశేష భక్తిశ్రద్ధలతోఁ బోషించుచుండెను.

కటకరాజు దండెత్తి వచ్చుట.

ఈసోమదేవ భూపాలుని వైభవము నంతయుఁ జూరులవలన విని కటక పురాధీశ్వరుం డయిన బల్లహుఁడు వాని యైశ్వర్యమును



జూఱు గొనవలయునని బహుశ సైన్యసమేతుడై కందారముపై దండెత్తినచ్చి గోదావరీప్రాంత ప్రదేశంబున సోమదేవుని పశుగణంబులంబాదివి గోపాలుర నదలించి మందలను దోలుకొనిపోవు సమయంబున గోసంరక్షణార్థము నిలువఁబడిన వీరభటవర్గమునకును బల్లహుని సైన్యములకును ఘోరయుద్ధము జరిగెను. ఆయుద్ధమున సోమదేవుని సైన్యంబున హతశేషులు కందారంబునకుం జని “ఓరాజదేవేంద్రా! కటకపురాధీశ్వరుం డయిన బల్లహుని సైన్యంబులు ధరణీచక్రము సంచరించునట్లుగా సముద్ధాంతంబులై గ్రక్కున నేతెంచి మన పశుగణంబుల ముట్టికొని రక్షకభటవర్గమును నుగ్గాడి పోవుచున్నవి.” అని బల్లహుని దుర్నయమును గూర్చి మొఱ్ఱపెట్టుకోఁగా నతఁడు కోపోద్దీప్తితుడై సైన్యంబులం గూర్చుకొని సమరోన్ముఖుడై కటక పురీమార్గముంబట్టికొనిపోయి శత్రువుర దుర్గమును ముట్టడించి బల్లహునితో నాఱునెలలవఱకుఁ బోరాడుచునే యుండెను. తుదకు సోమదేవుని సైన్యంబులు శత్రువురపరంపరల ముంగట నిలువంజాలక పలాయనము లగుడు బల్లహుని సైన్యంబులు దుర్గమును విడిచి వానిని దఱమి కొట్టెను. ఇట్లెడ తెగక కొంతకాలము వఱకు సోమదేవుఁడును బల్లహుఁడును పోరాడుచుండ నొకప్పుడు బల్లహుడును, మఱియొకప్పుడు సోమదేవుఁడును విజయము గాంచుచుండిరి. కడపట బల్లహునితోఁ బోరాడుటను విడిచిపెట్టి సోమదేవరాజు కందారంబు నుండి వెడలక యుండెను. ఒకనాఁడు సోమదేవరాజు తన శత్రువునైన బల్లహుఁడు ప్రబలుడై యుండుటయు, తనకుఁ బురుషసంతానము లేకుండుటయుఁ దలపోసి అమాత్యపురోహిత బంధువర్గమును రావించి తనదుఃఖమునకుఁ గారణమును దెలిపి సంతానము గలుగు మార్గ మెట్లని వారల నడిగెను. అంతటఁ బురోహితులు పుత్రుకామేష్టియాగము నాచరింపవలయు నని బోధించిరి. పిమ్మట సోమదేవ

రాజు తన భార్య యయిన సిరియాలదేవి సమ్మతిని గైకొని ద్విజవర్యుల తోడ్పాటుతో యథావిధిగఁ బుత్రకామేష్టి యాశమును జేసి భూరి దక్షిణలతోను సంతర్పణములతోను బ్రాహ్మణోత్తములను బూజించెను. మఱికొంత కాలమునకు సిరియాలదేవి గర్భమును దాల్చెను. శత్రుసంహారము కొఱకుఁ బుత్రకామేష్టిని యొనరించి సోమదేవుఁడు పుత్రునిఁ బడయ నున్నాఁడని బల్లహుఁడు విని భయకంపితుఁడై రాణితోఁగూడ రాజును బట్టుకొనవలయునని బహుసైన్యములం గూర్చుకొని ప్రస్థానభేరి మ్రోగించి గజ ఘటహయపదాతివర్గములతో నెడలివచ్చి కందారంబును ముట్టడించెను. మహావీరుఁడైన సోమదేవరాజును వెనువీయక శత్రువులను మార్కొని యరువదిదినములు ఘోరమైన యుద్ధమును జేసెను. ఆయుధమున సోమదేవరాజు వీరస్వర్గమును గాంచెను. ఈదుఃఖకరమైన నృతాంతమును సిరియాలదేవివిని శోకసంతప్తచిత్తయై ధన కనక వస్తువాహనాదుల నన్నిటిని విప్రవరులకు దానముచేసి శాత్రువు లంతఃపురము నాక్రమించుకొనకముందే కోటవిడిచి యనుమకొండకుఁ బోయి యెఱుకుదేన రాజు వంశమున జన్మించిన మఱియొక యెఱుకుదేనరాజును శరణుచొచ్చెను. ఇచ్చట కందారంబున సోమదేవుని సైన్యము నెలరోజులు బల్లహునితోఁ బోరాడి హతమై పోవ నొత్తుడు కందారము నాక్రమించుకొనెను. బల్లహుఁడు బలవంతుఁడు గనుక బలవంతునితో విరోధమునలనఁ దనకు హాని సంభవించు నని సిరియాలదేవిని తన పట్టణమును విడిచి పొమ్మని యెఱుకుదేనరాజు చెప్పినందున నక్కడ సిరియాలదేవి మిగుల దుఃఖించుచు నేమి గతి యని విచారింపచు బ్రాహ్మణోత్తముఁడును, పట్కర్మ నిరతుఁడును, దయాదాక్షిణ్యశీలుఁడు నైన మాధవశర్మ కడకుంబోయి రక్షింపుమని యతని పాదములపైఁ బడియెను. ఆబ్రాహ్మణోత్తముఁ డామెను లేవ

నెత్తి యామెవలన వృత్తాంతమును విని జాలినొంది “ఓసాధ్వీ ! నీకు భయం బావంతయును లేదు. సిద్ధేశ్వరుండు నిన్ను రక్షించునుగా క! మద్దహంబున నివసించి యుండుము.” అని అభయహస్త మొసంగెను. అంతట సిరియాలదేవి ప్రచ్ఛన్న వేషముతో మాధవశర్మ యింట సురక్షితముగా నుండెను. మాధవశర్మ చేసిన కార్యమునకు బ్రాహ్మణు లందఱును సంతోషించి యాతని కనుకూలులై యీవృత్తాంతము నంతయు నితరు లెఱుంగ రాకుండఁ బరమ గోప్యముగా నుంచిరి. అట కందారంబుననున్న సామంతులందఱును బల్లహునితోఁ బోరాడఁజాలక పట్టణమును విడిచి విదేశగతులైరి. కటకవల్లభుండు తనపంతంబు సాగెనని విజృంభించి దయాధర్మ శూన్యుడై కోటలు ద్రవ్వీ కవాటములు విఱచి మేడలుగూల్చి యంతఃపురమును నేల మట్టముగావించి సిరియాలదేవికై యిల్లిలు వెదకి సందుగొందులఁ బరికించి యెందునుంగానకఁ బరితపించుచు జాడలు దీయఁగా నామె యనుమకొండకుఁ బాఱిపోవుట దెలియనచ్చెను. అంతట సతఁడు మంత్రిసేనాసమేతుడై పోయి అనుమకొండను ముట్టడించెను. ఎఱుకు దేవరాజు తనపట్టణమును సంరక్షింపఁ దనసేనాధిపతుల నియోగించి మంత్రివర్గముతోడ నాలోచించు చుండెను. బల్లహుని రాయ బారులు వచ్చి “నీకు బలవద్విరోధంబు క్షేమకరంబుగాదు; సిరియాలదేవి నొసంగి నీపట్టణమును గాపాడుకొమ్ము.” అని తెలియఁ జెప్పిరి. అందునకు నెఱుకుదేవరాజు వారలతో నిట్లనియె. “అయ్యా! మాకు బలవద్విరోధంబుతోఁ బనిలేదు. సిరియాలదేవి యీపట్టణమున నున్నదని మీకు నమ్మిక యున్నయెడల మీరు స్వేచ్ఛగావచ్చి యిల్లిలు వెదకి తెలిసికొనవచ్చును; మాయభ్యంతర మెంతమాత్రమును లేదుగాని, మీరుమాత్రము నిరాయుధులై పట్టణమును బ్రవేశింపవలయునే గాని యాయుధపాణులై రారాదు; మీరాకపోకల

కెవ్వరు నడ్డము రారు; మఱియు సిరియాలదేవి గాన్పించిన యెడల మీరు గొనిపోవుటకు మేమడ్డుపడువారము గాము” అని విస్పష్టముగాఁ దెలుప, వారలు పోయి యీవృత్తాంతమును బల్లహునికి నివేదింపఁగా నతఁడు విస్మితుఁడై వర్ణాశ్రమ విధంబునకు భంగము కలుగకుండఁ జాతుర్వర్ణ్యము వారిని వెదుకఁ బంపెను. సిరియాలదేవిని గనుఁగొని దెచ్చినవారికి గొప్ప బహుమానము లిచ్చెదనని వాగ్దానము చేసెను. వారలెల్లరును భోయి వేయికన్నులతోడఁ బట్టణమంతయుఁ బరిశోధించి చూచిరి గాని యెక్కడను వారలకు సిరియాలదేవి గానిపింపదయ్యెను. అప్పడొక ధూర్త బ్రాహ్మణుఁడు రాజువలనఁ దనకు విశేష బహుమానములు లభించునని మిక్కిలి శ్రద్ధవహించి యేడవనాఁడు మాధవశర్మ గృహంబుఁ బ్రవేశించి ప్రచ్ఛన్న వేషముతో నున్న సిరియాలదేవిని గాంచి యామె సుందరాకారమును బట్టి రాజపత్ని యని భావించి యీమెయే సిరియాలదేవి యని మాధవశర్మతోఁ జెప్పఁగా నతఁడు “సరి సరి, యీమె నాపుత్రిక; నాయల్లుఁడు కాశికింబోవుచు నీమెనిచ్చట నుంచిపోయె” నని యెంతచెప్పినను నాతఁడు వినక తనవారినిం గూర్చుకొని యీమెను బట్టుకొని యెఱుకుదేవరాజు కడకుఁ గొనిపోయెను. అంతటఁ బట్టణములోని బ్రాహ్మణు లందఱెకమై “అయ్యో ! ఇది ఏమియాగడము? రాజపత్ని యని చెప్పి బ్రాహ్మణకాంత నెత్తికొనిపోవుట కంటఁ బాపకృత్యంబు వేఱొండుగలదే? లోకములో సౌందర్యంబు క్షత్రియకాంతలకే గాని పెఱవారికి లేదా? ఈసుందరి మాపుత్రిక యశాటచే నీమెం గొనిపోవువారికి దుర్గతులు గల్గుట సత్యము” అని గొల్లున గోలపెట్టిరి. అంతట నెఱుకు దేవరాజు బ్రాహ్మణులంగని యిట్లనియెను. “బ్రాహ్మణులారా ! ఈమె క్షత్రియ కాంత యని పాటు చెప్పుచున్నారు; ఈమె యంగసౌప్తవమును గాంచినప్పుడు

నాకుఁ గూడ నట్లే తోచుచున్నది” అని చెప్పఁగా వారలు రోషమును జెంది యీమెను గొనిపోయిన యెడల మేమందఱమును పుత్రమిత్రకళత్ర బంధువర్గముతోడ ననలప్రవేశమును గాంచి ముక్తిజెందము. మాకీర్తితైత్రిలోక్యంబునందును వ్యాపించును ఈబ్రాహ్మత్యల పాపమును మూట కట్టుకొనుటకై బల్లహుండు వచ్చినవాండు గనుక నతని వంశంబును సామ్రాజ్యంబును గూలిపోవు నని శపింప నుద్యుక్తులు కాఁగా బల్లహుని మంత్రి విని గడగడ వడంకుచు వచ్చి వారలతో నిట్లనియె. “అయ్యా! బ్రాహ్మణ శ్రేష్ఠులారా! ఇది యేమి సాహసము? మీయిష్టమైనరీతిని వర్తింతుముగాక; ఈమాధవ శర్మ మహిమాఘ్నండు; ఇతని వంటివారీ ధాత్రీలోఁ గాశరారు; మేము వ్యర్థముగా నీమె రాజపత్ని యని రవ్వచేసినమాట వాస్తవము; ఇప్పుడు మీపంతము చెల్లెను. మీరు సంతోషముతో నుండవలసినది; అయిన నొక్క పరీక్ష చేయవలసి యున్నది; మీరు సిద్ధేశ్వరుని సమ్మతిమునకుఁ బోయి యచట గామె చేతియన్నమును భుజింపవలయును; ఆమె యెవ్వరైనను జంపునుద్దేశ్యము మాకు లేదు; ఆమె మాధవశర్మ కొమార్తయైన మాకు చింతయే లేదు. ఒకవేళ నామె రాజపత్నియే యైన యెడల నామె గర్భమున నున్న శిశువును రక్షించి కందారంబునకుఁ బట్టాభిషేకము గావించుము. మీకెల్లరకు సగ్రహారము లిప్పించుము” అని చెప్పినంతట విప్రవరులు తమకు ధనకనక వస్తువాహనాదులతో నిమిత్తము లేదనియును, బల్లహునిమంత్రి కోరినప్రకారము సిద్ధేశ్వరుని సమ్మతింబున తనకొమార్త వడ్డించిన యన్నమును భుజించుటకుఁ దమ కేయభ్యంతరమునులేదనియును, గర్భిణిచేతి యన్నమును భుజింపరాదని శాస్త్రము చెప్పుచున్నది గనుక నట్లు బ్రాహ్మణు లొచరింప రాదనియును జెప్పి యతని నొప్పించి తుదకు వారు సిద్ధేశ్వరుని ముంగటఁ గటక వల్ల

భుండు చూచుచుండగా సిరియాల దేవీచే ఘృతమును లవణమును గ్రహించి భుజించిరి. అందునకు కటకరాజు సంతసించి సిరియాల దేవిని బ్రాహ్మణులకు విడిచిపెట్టి నిజస్వయంబులతోఁ గందారంబు నుండి వెలువడి స్వదేశమునకుఁ బోయెను.

### మాధవ వర్మ.

ఇక్కడ అనుమకొండలో నొక్కనాఁడు సిరియాలదేవి యొక శుభముహూర్తమున నొకపురుషశిశువును బ్రసవించెను. అప్పుడు దైవజ్ఞశిఖామణులయిన బ్రాహ్మణోత్తములు పెక్కుండు మాధవ శర్మగృహంబున కేతెంచి ముహూర్తమును బరీక్షించి గ్రహస్థితులం బరికించి జాతకమునువ్రాసి యీపురుషశిశువు సర్వసహచక్రంబు నిర్వక్రలీలఁ బరిపాలించు రాజశ్రేష్ఠుండగునని మాధవశర్మతోఁ బలుక నతండు నట్లాశీర్వదించెను. పిమ్మట మాధవశర్మ యాశిశువునకు జాతకర్మనంస్కారంబు నాచరించెను. ఆచిన్నవానికిఁ దండ్రియు, గురువును, దైవమును మాధవశర్మయేగనుక నతని నామమే తన తనయునకును, బెట్టవలసిన దని సిరియాలదేవి కోరి నందున నట్లే మాధవనర్మయని నామకరణము చేయఁబడియెను. ఇట్లాచిన్నవాఁడు మాధవశర్మగృహంబున దినక్రమప్రవర్ధమా నుండై పెరుగుచుండఁగా నైదవయేట నక్షరాభ్యాసమును విద్యుక్తముగాఁ గావించిరి. తరువాత నుపనయనాదిసంస్కారములుజరిగినవఁట ! మఱియుఁ బెరిగి పెద్దవాడై సద్గుణముఖంబున బెక్కు విద్యలను గ్రహించి విఖ్యాతుఁ డగుచువచ్చెను. అతఁడు ప్రతిదినంబును అనుమకొండ పద్మాక్షి దేవియాలయంబునకుం జని మిక్కిలి శ్రద్ధాభక్తులతో నామెను సేవించుచు వరప్రసాదమునుబొంది నిర్వక్రపరాక్రముండు నజయ్యుండునై వన్నెకెక్కుచుండెను. అతఁ

ఢొక్కనాఁడు తనతండ్రి కటకరాజుతో జరిగిన యుద్ధమునఁ జంపఁ బడియె నని విని క్రుద్ధుడై పగసాధింప దీక్షనహించెను అంతటఁ గ్రామక్రమముగా నీరాజపుత్తుని ననమన్మథాకారమునుగూర్చియు, వివిధ విద్యాప్రాధిని గూర్చియు, పరాక్రమమునుగూర్చియు, విచిత్రములయిన కథలును పొగడ్తలును దేశమునందంతట వ్యాపింపఁగా దేశములోని శూరులందఱు నాతనికిడకేఁగి కటకరాజుతోడి యుద్ధమునకుఁ బరికొల్పి సమరోన్ముఖునిఁగావించిరి. అప్పుడు మాధవవర్మ తల్లియొక్కయు, మాధవశర్మయొక్కయు, ఇతర బ్రాహ్మణులయొక్కయుననుజ్ఞఁగై కొని బహుసైన్యములం గూర్చుకొని మొట్టమొదట నాపట్టణ మేలుచున్నట్టి యెఱుకుదేనరాజును మఱియొకప్రదేశమునకుఁబంపి యనుమకొండను స్వాధీనపఱుచుకొని దోర్నర్పమున నుద్దవిడి నుత్కలముపై దండెత్తిపోయి కటకపురిని ముట్టడించెను. కటకపురాధీశ్వరుండును మేటిపరాక్రమనంతుఁడే గావున జంకులేక ధైర్యసాహసములతోయుద్ధనన్నన్ధుడై మాధవవర్మ నెదుర్కొనియెను. మాధవవర్మ కటకదుర్గములు ముప్పదిదినములు ముట్టడించి కోటలనుద్రవ్వి, కవాటంబులనువిఱిచి, కుడ్యంబులిడియఁగొట్టి, పట్టణంబుఁజొచ్చి సౌధంబులనుగూల్చి, సకలసైన్యంబును సమయించి, వీరరసంబు పొంపిరివ్రాయి పొరలిపాఱ సంకులసమరంబునఁ జంద్రాయుధముచేఁగటకవల్లభుని తలఁదుగించి, పట్టణంబంతయు నశముచేసికొని, కటకపురాధీశ్వరుని కుమారునకుఁ బట్టముగట్టి, హతశేషమయిన సైన్యముతో ననుమకొండకు మహావైభవముతో విచ్చేసి, తల్లికిని మాధవశర్మకును సమస్కరించి, యాశీర్వాదములను గాంచెను. పిమ్మట మాధవవర్మ దుర్మార్గులను శిక్షించుచు సన్మార్గులను రక్షించుచు బ్రాహ్మణుల కనేకాగ్రహరంబులొసంగి ప్రజానురంజకముగాఁ బరిపాలనము సేయుచుండెను. అతనికి బట్టమహిషియందు

బద్మాక్షి దేవి వరప్రసాదంబునఁ గొంతకాలంబునకు సుతుండు కలుగఁగా నాబాలునకుఁ బద్మ సేనుండని నామ ముంచెను. ఈమాధవ శర్మ శాలివాహనశకము ౨౩౦ సంవత్సరము మొదలుకొని ౧౬౦ సంవత్సరము లనఁగా శాలివాహనశకము ౩౯౦ సంవత్సరము వఱకును బరిపాలనముచేసెనని స్థానిక చరిత్రమునం జెప్పఁబడినది. పండ్రెండవ శతాబ్దమునందు వేంగీదేశాధీశ్వరునకు సామంతుఁడుగ నుండిన మహామండలేశ్వర పల్లకేతభూపాలుఁడు బెజవాడ మల్లేశ్వరస్వామివారి యాలయములో నొకతాతిపలకమీఁద వ్రాయించిన శాసనములో నుదాహరింపఁబడిన గాథలలో శాలివాహన శకము ౧౧౭ వ సంవత్సరప్రాంతమున నొకమాధవవర్మ యను రాజు కలఁడనియు, అతనికుమారుఁడు చింతగింజలను నమ్ముకొని పొట్టపోసికొనెడి యొకస్త్రీయొక్క బిడ్డను సంహరించినందున రాజు విచారించి తనకొడుకుమీఁద నేరము ఋజువైనందున న్యాయపక్షమునేపూని కొడుకునకు నురిశిక్ష విధించె ననియు, అందుపైని మల్లేశ్వరస్వామి యాతని న్యాయబుద్ధికి సంతోషించి యాతనిపై సునర్ణవర్ణమును గురిపించి యాతనిపుత్త్రిని బీదరాలగు నాస్త్రీయొక్క పుత్త్రిని మరల సజీవులను గావించెననియు, మల్లేశ్వరుఁడు మాధవవర్మయొక్క కీర్తిని భూమిపై స్థాపితముచేసె ననియు, నీమొదలుగాఁగలవిషయములు పేర్కొనఁబడినవి. \* కాబట్టి మాధవవర్మ ఖ్యాతి యప్పటికే ప్రఖ్యాతమై యున్నది. ఈమాధవవర్మ చరిత్రమునం గొంతకల్పన ముండినను మాధవవర్మ కల్పితపురుషుఁ డని మాత్రము చెప్పవలనుగాదు. ఇయ్యవి భావిపరిశోధనమునంగాని తేటపడునట్టి విషయములు కావు.

\* Report on Epigraphy No. 665, Public 28th July, 1810, Part II, Pages 81-82, Paras 8 and 9.



మఱికొందఱు చంద్రవంశపు రాజులు.

మాధవవర్మకు పిమ్మట బద్మసేనుఁడు రాజ్యభారమును వహించి శా. శ. ౪౬౪ సంవత్సరమువఱకు ననఁగా ౭౪ సంవత్సరములును, అటుపిమ్మట వానికొడుకు వెన్నమరాజు శా. శ. ౫౩౭ వఱకు ననఁగా ౭౪ సంవత్సరములును, అనంతరము వాని కుమారుఁడు పోరంకి వెన్నమరాజు శా. శ. ౬౦౦ వఱకు ననఁగా ౭౪ సంవత్సరములును, తదనంతరము వానిపుత్రుఁడు వెండిగుండమురాజు శా. శ. ౬౮౦ వఱకు ననఁగా ౭౦ సంవత్సరములును, వానివెనుక వానితనయుఁ డెఱుకుదేవరాజు బాలుఁడైనందున వానిపక్షముగా వానితల్లి కుంతలదేవి శా. శ. ౬౯౯ వఱకు ననఁగా ౧౯ సంవత్సరములును, ఆమెతరువాత నెఱుకుదేవరాజు శా. శ. ౭౬౭ వఱకుననఁగా ౭౦ సంవత్సరములును, ఎఱుకుదేవరాజునకుఁ దరువాత భువనైకమల్లుఁడు శా. శ. ౮౩౫ వఱకు ననఁగా ౬౮ సంవత్సరములును బరిపాలనముచేసిరిని చెప్పఁబడియున్నది. ఈరాజులను గూర్చి విశేషచరిత్రాంశము లేవియు స్థానికచరిత్రమునం జెప్పఁబడి యుండలేదు. ఈరాజుల పరిపాలన సంవత్సరము లంతగా విశ్వసింపఁదగినవి కావు. ఈరాజులు కటకపురాధీశ్వరునితోఁ బోరాడుచుండినటుల స్థానికచరిత్రమునందు వ్రాయఁబడి యున్నది. ఈమహారాజులలో భువనైకమల్లుఁడు ప్రఖ్యాతుఁడుగఁ గన్పట్టుచున్నాఁడు. ఇతఁడు విజయనగరపు రాజయిన నరసింహదేవరాయలతో యుద్ధముచేసినటులఁ జెప్పఁబడియెనుగాని యాకాలమునకు విజయనగరము నిర్మింపఁబడకుండుటయు, నరసింహదేవరాయ లాకాలమువాఁడు గాకుండుటయు వాస్తవములయిన చరిత్రాంశములు గావునఁ బైగాథలలోని విషయములఁ జెప్పినవి చెప్పినట్లుగా నెంతమాత్రమును విశ్వసింపరాదు.

నిజమైన చరిత్రము.

క్రీస్తుశకము ౨౩౦ మొదలుకొని క్రీ. శ. ౧౦౬౭ వఱకు నిజమగు చరిత్రయు వివరముగా, దెలియు సాధనములు లేవుగాని కొన్ని శాసనములను బట్టి యీ దేశము ౬ వ శతాబ్దమున పశ్చిమ చాళుక్యులకును, తరువాత రాష్ట్రకూటులకును, పూర్వచాళుక్యులకును, అటువిమ్మట పశ్చిమ చాళుక్యులకును వశమై పరిపాలింపఁ బడినట్లు తేటపడఁగలదు. రాష్ట్రకూటుఁడైన అమోఘవర్ష పృథ్వీ వల్లభమహారాజాధిరాజ పరమేశ్వర పరమభట్టారక పాదపద్మోప జీవినని చెప్పకొన్న భీమరాజును నొకరాజయొక్క యసంపూర్ణశాసన మొకటి యొరుగల్గునఁ గానంబడుచున్నది గావునను, మఱికొన్ని శాసనములను బట్టియు నీ దేశమును (అమ్మకొండ విషయమును) ౬ వ శతాబ్దమునుండి ౮ వ శతాబ్దమువఱకు పశ్చిమచాళుక్యులును, ౧౦ వ శతాబ్దాంతము వఱకు పూర్వచాళుక్యులును, రాష్ట్రకూటులును, తరువాత పదునొకండవ శతాబ్దము వఱకు పశ్చిమచాళుక్యులును, అనంతరము కాకతీయరాజులును బరిపాలించిరి. తొమ్మిదవ శతాబ్దమంతయు నీభూభాగము సంపూర్ణముగా రాష్ట్రకూటులకును, పూర్వచాళుక్యులకును మహాభయంకరము లయిన యుద్ధములకు రంగభూమియై యుండినది. వాస్తవ మనుటకు సందియములేదు.

అమోఘవర్షుడు-నరేంద్ర మృగరాజు.

అమోఘవర్షుడు మాల్యథేతమును (Malkhed) రాజధానిగ రాష్ట్రకూట సామ్రాజ్యమును బరిపాలించినవాఁడు. నరేంద్ర మృగరాజు వేంగిపురము రాజధానిగ వేంగీ సామ్రాజ్యమును బరిపాలించిన రెండవ విజయాదిత్యుఁడను పూర్వచాళుక్యుఁడు. వీరిద్వయమున మకాలికులు. ప్రత్యర్థులునై యున్నారు. అమోఘవర్షుని తండ్రి

మూడవ గోవిందరాజు. ఇతఁడు బహుపరాక్రమ వంతుడై తనసరి హద్దులను దాటించి తన సామ్రాజ్యమును విస్తరింపఁ జేయుటకు బ్రయత్నించి ప్రాశస్త్యమున్న పూర్వచాళుక్య సామ్రాజ్యమును నెఱిచి తన నశ్యము చేసికొనవలయునని తలంపుతో వేంగీ సామ్రాజ్యమును బరిపాలించుచున్న నాలుగవ విష్ణువర్ధన మహారాజు దివంగతుఁడు కాఁగానే వాని కొమార్తె విజయాదిత్యుఁడు, భీమచలుక్కియను నిర్వురు పుత్రులుండఁగా వారల కిర్వురకు స్ఫుర్తను బుట్టించి భీమచళుక్కిని తనప్రక్క కాకర్ణించి యాతనిచే వేంగీ సింహానాక్రమణకై వేంగీ మండలముపై దండయాత్రలను నలుపునట్లు ప్రోత్సహపఱచి రెండవ విజయాదిత్యుఁడు సింహాసన మెక్కఁకుండ ౧౨ సంవత్సరములవఱకు నవరోధము గలిగించెను. మూడవ గోవిందరాజు క్రీ. శ. 784 మొదలు 814 వఱకును, రెండవ విజయాదిత్యుఁడు 799 మొదలు 843 వఱకును బరిపాలనము చేసినవారు. ఈరెండవ విజయాదిత్యునకు భీమచళుక్కికిని (చాళుక్య భీమరాజు) పండ్లెండు సంవత్సరము లెడ తెఱిపి లేకుండ ఘోర సంగ్రామము జరుగుచుండెను.\* ఇర్వురు సోదరులును వేంగీ సామ్రాజ్యాధి పతులమని ప్రకటించి పోరాడుచుండిరి. రాష్ట్రకూటుల కుట్రచేత పశ్చిమ గాంగులును, కాళింగులును చాళుక్య భీముని పక్షమున నుండిరి. సమర గాఢీవియని చెప్పఁదగిన నృపరుద్రుఁడు (విజయాదిత్యుని పిన్నతల్లి కుమారుఁడు హైహయనవ్యయుఁడు) విజయాదిత్యుని పక్షమున నిలువఁబడి యుండెను. తుదకీ యుద్ధములో విజయాదిత్యునకే

\* భారతి సంపుటము ౧ పే ౨౧౧. ౨౦, ౨౧

.....ద్వాదశవర్షయుద్ధం వల్ల భేంద్రదండనాయకై స్వహాభీమసలుక్కినామా నాం స్వానుజం నిర్జిత్యగృహీత పేంగీమండలస్య దత్తావరింశః.”

ఆంధ్రసాహిత్య పరిషత్పత్రిక సం. ౧౦ పే ౨౪౬

విజయము గలిగి వేంగీ సామ్రాజ్యము వశ్యమయ్యెను. ఆకారణము వలన చాళుక్యభీమరాజు మూడవ గోవిందరాజు కడనేయుండి వాని నాశ్రయించుకొని బ్రదుకవలసి వచ్చెను. మూడవ గోవిందరాజు మరణానంతరము మొదటి అమోఘవర్షుడు రాష్ట్రకూట సింహాసన మధిష్ఠించెను. వానికిని సేవకుడై యుండి అనుమకొండ కధికారి గానియమింపఁ బడియెను. ఆకారణము చేతనే ఖాజీపేట శాసనములో అమోఘవర్ష శ్రీపుష్పవల్లభ మహారాజ పాదపద్మోప సేవితుడగుటఁజేసి యన్మకొండను సంపాదించిన భీమరాజు రెండవ విజయాదిత్యుని తమ్ముడగు భీమచళుక్కియే యని యిప్పుడు విస్పష్టము కాగలదు. అమోఘవర్షుడు క్రీ. శ. 814 సంవత్సరము తరువాత సింహాసనమునకు వచ్చినవాడు గావున నాకాలముననే చాళుక్య భీమరాజుకూడ నుండెనని మనకు స్పష్టమగుచున్నది. కనుక నాతని శాసనమున “అనుమకొండ” యని ప్రస్తావింపఁ బడినదిగాని కాకతిపురమని ప్రస్తావింపఁబడి యుండలేదు. అనుమకొండకు “కాకతిపుర” మను ప్రఖ్యాత నామముండిన యెడల నట్లు ప్రస్తావింపఁబడి యుండదాయని యొక సంశయము గలుగుచున్నది.\*

\* .....స్వస్థ్యమోఘవర్షః.

శ్రీపుష్పవీరవల్లభమహారాజాధి  
రాజవరమేశ్వరపరమభట్టారక  
పాదపద్మోప సేవితలభ  
సమధిగత పద్మిమ

మహాశబ్దమహాసామన్తాధిపతి సత్యాశ్రయ శ్రీమద్భీమరు సస్పర్షాగుణ జన  
సంస్తూయమానధర్మ సారతి చతుస్సమయూత్రయ సకలభువన విఖ్యాత  
కీర్తిశ్రీదమ్మం కొండ్లగేశ్వరవణ

అనుమకొండను అమ్మం కొండ్ల యని వ్రాయుట శిల్పలేఖనముయొక్క తప్పగాని మఱియొకటికాదు.

కొఱవిశాసనము.

కీర్తిస్తుశకము తొమ్మిదవ శతాబ్దిలో పూర్వచాళుక్యరాజులయిన నరేంద్ర మృగరాజు, గణకవిజయాదిత్యుడు మొదటి చాళుక్యభీమవిష్ణువర్ధనుడును, రాష్ట్రకూట రాజులయిన మూడవ గోవిందరాజు, మొదటి అమోఘవర్షుడు, రెండవ కృష్ణరాజు నెడతెగని యుద్ధములను సలుపుచునే యుండిరి. ఒక్క నరేంద్రమృగరాజే రాష్ట్రకూటులతోను, గాంగులతోను గంగ యుద్ధములను గావించెను. అందువలననే యాతనికి చాళుక్యవిక్రమాజ్ఞునం డను బిరుదము కలిగెను. ఈశతాబ్దిలో రాష్ట్రకూటులకును, పూర్వచాళుక్యులకును జరిగిన యుద్ధములు చాల భయంకరములైన ననుటకు నొకదృష్టాంతముఁ జూపినఁ జాలును. చాళుక్యార్జునుఁ డన్న బిరుదము వహించిన రెండవ విజయాదిత్యుడు రాష్ట్రకూటరాజధానియైన మాల్యఖేతమును ముట్టడించి అమోఘవర్షుని నోడింపగా నాతఁడు సంధిగావించుకొని తన కొమార్తెయోచెల్లెలో అగు సుశీల మహాదేవిని విజయాదిత్యుని కుమారుడగు కలివిష్ణువర్ధనున కిచ్చి వివాహము గావించియు బంధుత్వమునైనఁ దలపోయక యనకాశము చిక్కినప్పడెల్లను వేంగీదేశమునకై పోరాటము సలుపుచునే యుండెను. నరేంద్ర మృగరాజునకు వెనుక కలివిష్ణువర్ధనుడు పట్టాభిషిక్తుడై గ్రామాసములు మాత్రము రాజ్యపరిపాలనము చేసి రాష్ట్రకూటులతోనైన యుద్ధములలోనే మరణము నొందెను. ఆ శీలమహాదేవికి గణకవిజయాదిత్యుడును, విక్రమాదిత్యుడును బుట్టి విజయాదిత్యుడు రాజుగను, విక్రమాదిత్యుడు యువరాజుగ నుండి రాష్ట్రకూటులతో యుద్ధములు చేయుచు నుండిరి. యువరాజు విక్రమాదిత్యుడు కూడ తన బావ మఱది యగు రెండవ కృష్ణరాజుతోనైన యుద్ధములలో మరణముఁ జెంది యుండెను. ఈయువరాజు విక్రమాదిత్యుని కుమారుడే భీమ

విష్ణువర్ధనుడు. వీనినే మొదటి చాళుక్య భీమవిష్ణువర్ధనుఁ డందురు. ఇతఁడు క్రీ. శ ౮౮౮ మొదలు ౯౦౮ వఱకు వేంగీసామ్రాజ్యమును బరిపాలించినవాఁడు. పై నుడివిన కొఱవిశాసనములోఁ బ్రశంసింపఁ బడిన చాళుక్య భీముఁ డితఁడే. వీని కాలమున నీయనుమకొండ ప్రాంతప్రదేశము పూర్వచాళుక్యులకు వశ్యమై యుండెనన్న విషయమును కొఱవిశాసనము ఋజువు చేయఁగలదు. ఇందుఁ బేర్కొనబడిన చాళుక్య భీమరాజు వాని తండ్రి విక్రమాదిత్యుఁడు ననువారు పూర్వచాళుక్యులే గాని పశ్చిమ చాళుక్యులు గారు. కాఁబట్టి యీ తొమ్మిదవ శతాబ్దిలో నీరాజ్యము కాకతీయుల పరిపాలనము క్రిందకు వచ్చియుండలేదని యీ కొఱవిశాసనము ఋజువు చేయఁగలదు. ఈశాసనమునఁ బేర్కొనఁబడిన చాళుక్య భీముని సామంతుడైన రణమర్దనకుసుమాయుధుఁ డెవ్వఁడో యెక్కడివాఁడో బోధపడదు. ఈ కొఱవి తెలుఁగు శాసనములలోని భాష తొమ్మిదవ శతాబ్దిలోనిదగుటచే శాసనము కూడ చక్కగా బోధపడకున్నది. \* ఇందుఁ బేర్కొనఁబడిన కన్నరబల్లసూఁడు రాష్ట్రకూట రాజయిన రెండవ కృష్ణరాజుగా నున్నాఁడు. ఇతఁడు చాళుక్యభీమ విష్ణువర్ధనుఁడు పట్టాభిషిక్తుఁడగుటకు పూర్వము ౪ సంవత్సరముల వఱకు వేంగీపురము వఱకు దండయాత్రలు సలిపి చిక్కులంపెట్టి బాధించినను తుదకు చాళుక్యభీమవిష్ణువర్ధనుఁ డొక ప్రక్కను తన దాయాదుల నిజ్జించుటయే గాక మఱియొక ప్రక్కను నీరాష్ట్రకూట రాజయిన రెండవ కృష్ణ మరల యెప్పుడు దండెత్తి రాకుండునటులు గావించెను. ఈ పై విమర్శనలన “అమోఘవర్షపృథ్వీవల్లభునికి సామంతుడై అన్మకొండసీమను బొందిన భీమర్పు లేక భీమరాజు పశ్చిమ చాళుక్యుఁడు గాక పూర్వచాళుక్యుడైన రెండవ విజయాదిత్యుని సోదరుడైన

భీమసఖ్యునిను వాడనియు రాష్ట్రకూట రాజైన మూడవ గోవింద రాజుచే బ్రేరేపింపబడి వేంగీసింహాసనమునకై పండ్లెండు సంవత్సరములు తనయన్నతోఁ బోరాడియు విజయముఁ బొందజాలక విఫలమనోరథుడై రాష్ట్రకూటల యండనేయుండి మూడవగోవిందరాజు పుత్రుడయిన అమోఘవర్ష పృథ్వీవల్లభునిచే అన్మకొండ సీమను బడసినవాడని మనకు తెలిసిన సిద్ధాంతము.

ఇట్లుండినను శ్రీమూర్తి దూపాటి రమణాచార్యులుగారు “కాకతీయసంచికలో కాకతీయులచరిత్రము-విశేషాంశములు” అను శీర్షికతోనున్న వ్యాసములో “అమోఘవర్ష పృథ్వీవల్లభ దేవుడు క్రీ. శ. 878 పాఠమున అనుమకొండరాజ్యమును బాలించుచుఁ దన ప్రతినిధినుంచుటచే దొమ్మిదవ శతాబ్దమునఁ బశ్చిమచాళుక్యుల నుండి రాష్ట్రకూటులు త్రిలింగసామ్రాజ్యమును హరించి యొక

పశ్చిమచాళుక్యవంశజుని రాజప్రతినిధిగనుంచినది తెలిసినది.” \*

అను వాక్యములలోని భావము నిజమైన చరిత్రాంశముకాదని స్పష్టపడుచున్నది. అప్పటికి త్రిలింగసామ్రాజ్యములేనేలేదు. వేంగీ సామ్రాజ్యమునే త్రిలింగసామ్రాజ్యమనుకొందమన్నను, వేంగీ సామ్రాజ్యమును రాష్ట్రకూటులు హరింపనులేదు. పూర్వచాళుక్యుడయిన భీమరాజును (భీమసఖ్యుని లేక భీమర్షును) అన్మకొండను నిల్వినది క్రీ. శ. 878 పాఠమునగాక క్రీ. శ. 814—843 సంవత్సరములకు నడిమికాలమున నని స్పష్టమయినది. 888 సంవత్సరములకు నీపాఠప్రదేశము మొదటి చాళుక్యభీమవిష్ణువర్ధనునకు స్వాధీనమయ్యెనని పైకొఱవిశాసమునుబట్టి దెలియుచున్నది. అటుపిమ్మటనే యీభాగము రాష్ట్రకూటసామ్రాజ్యమును హరించిన పశ్చిమచాళుక్యులకు వశ్యమైపోయి పూర్వచాళుక్యులకు పశ్చిమచాళుక్యులకు యుద్ధరంగముగనుండెననుట చరిత్రబద్ధమైనవిషయము.



## కాకతీయాంధ్రరాజయుగ చరిత్రము.

రెండవ ప్రకరణము.

విరియాలవంశము కాకతీయరాజవంశమయ్యెనా ?

శ్రీలక్ష్మణరాయపరిశోధకమండలివారు తెలంగాణాశాసనములను గొన్నింటిని సంపాదించి యొకసంపుటముగాఁ బ్రకటించి యీచరిత్రమునకు మహాప్రకారముగావించిరి. వీనివలన నొకటి రెండు కొత్తవి బైలుపడి విషయములు సత్వాన్వేషణపరులయిన పరిశోధకులకు నొకింత సులభమార్గమును గోచరింపఁజేయుచున్నవి. అయినను అయ్యవి యసంపూర్ణములుగను, శిథిలములయిన శిలలపై వ్రాయఁబడియుండునవిగను, ప్రాచీనమైన తెలుగుభాషలో పద్యమయమై యుండుటచేతను, అందలిభావములు విస్పష్టము లగుచుండలేదు. కాకతీయసంచికాసంపాదకుఁడు వీనిని దెలిసియుండియు వీని యాధార్థ్యమును గ్రహించుటకై పూర్ణమైన విమర్శచేయుటకయినను బ్రయత్నించి యుండలేదు. వీనిలో గూడూరు, మాటేరుశాసనము లత్యంతప్రాముఖ్యముగలనై యపూర్వవిషయములను వెల్లడించుచున్నవి.

వీనిలో గూడూరుశాసనకాలము దెలుపఁబడియుండలేదుగాని మాటేరుశాసనముమాత్రము కాలమును దెలుపుచున్నది. అయ్యది



శా. శ. ౧౦౮౧ యని తెలియుటంబట్టి క్రీ. శ. ౧౧౧౬ అని విస్పష్టముగాఁ దెలియుచున్నది. ఈరెండుశాసనములకు నడుమ నెన్నో సంవత్సరములు వ్యత్యాసముండదు. మాటేరుశాసనముచాలభాగము చెడిపోయి యున్నది. గూడూరుశాసనముప్రాచీనమైన దయినను పద్యమయమై యున్నది. అందలి పదములలోన నేకములు నేడర్థములు గావు. ఆశాసనము నేనిచట సంపూర్ణముగా చదువరులయుపయోగార్థమై నీక్రిందఁ బ్రచురించుచున్నాను.

అనుపమదుర్జయ్యాప్యయ సుఖా భీననేకలు రాజనందనుల్  
సనినఁబిలుంద వెన్నుడును సంభవుడయ్యె నతిహాసిధ్యుడై  
వినుత విరోధిమండలిక వెన్నుడు వెన్నుడ స్రౌలె వానికిన్  
ఘనుడగు నెఱ్ఱభూపతి జగద్వినుతుం డుదయించె గీర్తితోన్.

భావితకీర్తి నాతనికి పాండవమధ్యమ భీముడోయనం  
గా విరియాల భీమనృప ఘస్యగుడై యుదయించె వానికిన్  
భూవినుతుణ్ణు మండళిక భూపాలు డెఱ్ఱునరేంద్రుఁ డుత్తమ  
త్రివినుతుండు బంధుజన సేవ్యుండు దా నుదయించె నున్నతిన్.

అతణ్ణి బొట్ట బేత వసు ధాధిపుజేకొని వానివైరిను  
ద్ధితమున జంపి యాకొఱవి దేశమునందు ప్రతిష్ఠ చేసి త  
త్తనయు సమేతుడోడగ లియము బిట్టరగద్యనంబు న  
ప్రతిముడు వానిదా మొగుడు పర్షియు పండ్రుడు నెఱ్ఱడావుడై

అరుదగునట్టి ఎఱ్ఱనృపు నంగన గామమసాని యాకమే  
ల్లరదని బేతభూవిభుని గాకతివల్లభు నేసి వానితా  
బరగగ జేతచెట్టి ఘను బల్లవరాయని యాగిజొచ్చె భా  
స్కరవిభు చక్కదర్శిగని కాకతి నెల్పుట గోటిసేయచే.

కారకకాలుడై పడునె గాడయ నాయకు జంపి సూరడ  
వ్వేలుపుకొండ రవ్వనృపు వేలుపుగొండన నిల్చి వానిచే  
మేలుగ మూడముప్పయిని మేలుగ నేరెడు బోదిపాడునుం  
మేలుగ టేకుమావిడులు మేలుగ రెండెయ రాజు సంగడై

సూత్రధారి కొమ్మోజన బరహా॥ త్రిత్రిత్రి

అడపగట్ట దేవరకు జేను.

ఈశాసనము మూడు చంపకమాలలతోను రెండు ఉల్పల మాలలతోను గూడుకొని భావము మాత్రము దుర్భేద్యముగా నున్నది.

ఇక మాటూరు శాసనమును గూర్చి “తెలంగానా శాసనము” లను గ్రంథములో “ఈశాసనముమధ్యమధ్య చెడిపోయి యుండుటచే ప్రతిబింబ మస్పష్టముగ నున్నది. త్రిభువనమల్లదేవుని సామంతుఁడొకఁడు దాయాదు లపహరించిన ఆంధ్రసామ్రాజ్యమును దిరిగి కాకతీయులకు సంపాదించి పెట్టినటుల తెలుపుచున్నవి. ఈశాసనము కాకతీయుల పూర్వచరిత్రమును దెలుపుటలో నద్వితీయ ప్రాముఖ్యత గలది. ఇందలి విషయములు భావిపరిశోధనమునఁగాని సమన్వయింపవలను పడదు.” అని తద్గ్రంథసంపాదకునిచే వ్రాయఁబడెను.

ఈశాసనము క్రీ. శ. ౧౧౧౯ సంవత్సరమునాటి దగుటచేత ఇందుఁ బేర్కొనఁబడిన “సమన్తభువనాశ్రయ శ్రీపుష్పవల్లభ మహారాజాధిరాజ పరమేశ్వర పరమభట్టారక సత్యాశ్రయకులతిలక చాళుక్యాభరణ శ్రీమత్త్రిభువన మల్లదేవర” యను రాజు ఆఱవ చాళుక్య విక్రమాదిత్యుఁ డనుటకు సందియము లేదు. ఇతఁడు ౧౦౭౬ మొదలుకొని ౧౧౨౬ వఱకు పశ్చిమ చాళుక్యసామ్రాజ్యమునకు ప్రభువై యుండెను. ఇందు వాని సామంతుఁడయిన చోళకులుఁడు “ఊర్జితవర్మ” యను నాతఁడు పేర్కొనఁబడినాడు. అటు పిమ్మట “శ్రీరమణీయుఁ డుదారుండు ధీరుండు దారిద్ర్యనైరియను పేర దెగఁడు కాకతిరాజులం జేకొని డాయం గతాంధ్రరాజ్యంబు నిలిపి పాడిరి” అనిపద్యమో వాక్యమో వ్రాయబడినది. తక్కినశాసనముఁ జదివి యర్థముఁ జేసికొనుటకు సాధ్యము కానటుల నడుమ నడుమ ననే గాక్షరములు విడిచిపెట్టఁ బడినవి. కడపట నెన్నిదిపంతులు తెలియమి

విడిచిపెట్టఁ బడినవి. ఈశాసనమునలనఁ దెలియఁ దగ్గ విషయము పైఁ జెప్పినట్టిదే. గూడూరు శాసనము మాటూరు శాసనమునకుఁ బూర్వము పుట్టినదిగాని తరువాతది కాదు. ఈశాసనముల ప్రతులను సేకరించిన దూపాటి రమణాచార్యులుగారు కాకతీయ సంచికకు తాము వ్రాసిన “కాకతీయుల చరిత్రము—విశేషాంశములు” అను శీర్షికతో నొప్పెడు వ్యాసములో “కాకతీయవంశము విచ్ఛిన్నమగుటచే సేనానులు తమబిడ్డల నొసంగి రాజవంశము నిలిపినటుల గూడూరు మాటేరు శాసనములలోఁ గొన్ని సూచనలు గలవు. వీనిలో రెండవ బేతరాజును గామమ్మసాని కని కాకతీయ సామ్రాజ్యమునకు రాజును జేసె ననియు, బేతని రాజుచేతఁ బెట్టి, పల్లవుల విజృంభణము నడంచె ననియు, దన కాన్నును కాకతిరాజును జేసి కాకతీయవంశము “కొటిసేయు ననియుఁ దోచుభావము విమర్శింప వలసి యున్నది.” అని వ్రాసియున్న విషయము విమర్శింపఁ దగి యుండెనుట యొప్పుకొనఁ దగియున్నదే.

కాని యేకారణము చేతనో కాకతీయసంచికా సంపాదకుఁడు మాటూరు లేక మాటేరు శాసనమును విస్మరించి గూడూరు శాసనమును మాత్రము విమర్శించుచు నాచార్యులవారు వ్రాసినదానిని జదివియుండియు వానిపేరెత్త నైన నెత్తక తాముక పంథా నవలంబించి మఱొకరీతి వ్యాఖ్యఁ గావించిరి.

“పూర్వోదాహృత మగు నైజాంరాష్ట్రముల్లోని గూడూరు గ్రామమునందలి యొక శాసనము బేతరాజునుగూర్చి కొన్ని ముఖ్యాంశములను దెలుపుచున్నది. ఈతని తండ్రికాలమునకే కాకతీయులు గోదావరీనదికిఁ బశ్చిమోత్తరమున స్థిరపడియుండు రని యిదివరలోఁ జెప్పి యుంటిమి. వీరలీ భాగమునకు నూతనాగతులగుటచేతనో లేక

మొదటి ప్రాంతరాజు మరణించునప్పటికే బేతరాజు బాలుడుగ నుండుటచేతనో మఱియే కారణము నలననో కొందఱు శత్రురాజులు చేరి బేతరాజును పదభ్రష్టుని జేసిరి. అప్పుడు దుర్జయ వంశీయుఁడగు నెఱ్ఱనయను నాతఁ డీశత్రువును దునిమి బేతరాజును కొఱవి దేశమునఁ బ్రతిష్ఠించెను. ఎఱ్ఱనభార్య యగు కామసాని పల్లవరాయఁడు, భాస్కరచక్రవర్తి, కాడవనాయకుఁడు, మున్నగు బేతరాజు శత్రువులను నిర్జించి యీ బేతరాజును కాకతివల్లభుని జేసెను. ఈవిషయములు రెండును పైగూడూరు శాసనమునుండి తెలియుచున్నవి. ఇందలి శత్రురాజులను గూర్చి విశేషము లేమియుఁ దెలియుట లేదు. ఎఱ్ఱనయు నాతని భార్యయుఁగూడ బేతరాజునకు సాహాయ్య మొనర్చిరి. భర్తయుండినపుడు భార్య రణరంగమున దిగుట యసామాన్యము. దీనినుండి మొదటిలో కొఱవిదేశము బేతరాజునకు బైత్తుకమనియు నాతఁడు దానిని గోలుపోవ నెఱ్ఱన దాన నాతనిఁ దిరిగి ప్రతిష్ఠించెననియు ఎఱ్ఱన చనిపోయిన పిమ్మట బేతరాజునకు దిరిగి శత్రువులవలన యపాయ మొదవుటచే నెఱ్ఱనభార్య కామసాని యీతూరి యాతనికి బాసటయయ్యె ననియు నూహింపవలసి యున్నది'' అని యెట్లో సమర్థించుకొన్నారు గాని యిం దుదాహరింపఁబడిన బేతరాజు మొదటివాఁడో రెండవవాఁడో నిర్ధారణ చేయకుండ వ్యాఖ్యానముచేయుట సమంజసముగాఁ గన్పట్టదు. కొఱవిదేశమునఁ బ్రతిష్ఠింపఁబడినవాఁడు రెండవ బేతరాజుని యాశాసనమును బట్టి నిర్ధారించుట కేమియుఁ గానరాకున్నప్పుడు పైయిద్వరు కూడ రెండవ బేతరాజే యని యభిప్రాయ పడిరి. వీరివ్యాఖ్యానము లెంతవఱకు సరియైనవో మనము విచారింపవలసి యున్నది.

మొట్టమొదట కొఱవిదేశమునఁ బ్రతిష్ఠింపఁబడినవాఁడు మొదటి బేతరాజై యుండవలెనుగాని రెండవ బేతరాజై యుండవలెనని యాక్రింది కారణములనుబట్టి దెలిసికొనఁ గలము.

(1) రెండవ బేతరాజు తన ఖాజీపేట శాసనములో తన తండ్రియగు పోలరాజు త్రైలోక్యమల్లుని వలన అన్మకొండ విషయమును శాసన పూర్వకముగాఁ బడసెనని చెప్పియుండుట.1

(2) విక్రమచక్రియన్న బిరుదము రెండవ బేతరాజునకే గాని మొదటి బేతరాజునకు లేదని రెండవ బేతరాజు పై శాసనము తెలుపుచుండుట.2

(3) రెండవ పోలరాజు తన ఖాజీపేట శాసనములో తన తండ్రి బేతరాజును గూర్చి మాత్రమే “దుర్జయకులాబ్ధి చంద్రుఁ డని చెప్పియుండెను గాని తన ప్రపితామహుఁడగు మొదటి బేతరాజును గూర్చి చెప్పకుండుట.3

(4) ఈతని ఖాజీపేట శాసనములో వైరిస్వపతుల కిరీటములచేఁ బ్రకాశించు పాదములు గలవాఁడును, జగత్ప్రసిద్ధములగు యుద్ధములలోఁ జూపిన శౌర్యమువలన తనకీర్తిచే దిక్కులనన్నిటిని తెల్లనివిగాఁ జేసినవాఁడు రెండవ పోలరాజు గాని మొదటి పోలరాజు గాకుండుట.4

(1) కాకతీయ సంచిక, అనుబంధము, ఖాజీపేట శాసనము ౧. పేజి. ౨౯.

(2) డిటో అనుబంధము పేజి 3౧, అనుమకొండ శాసనము ౪, భారతి పులి ౧, సంచిక ౯,

(3) కాకతీయ సంచిక, అనుబంధము పేజి 3౧ ఖాజీపేట శాసనము ౫ తెలింగానా శాసనములు, పేజీ ౪ ఖాజీపేట శాసనము ౨.

(4) సుశాత ౨ వ సంపుటము ౨ వ సంచిక

కాకతీయ సంచికానుబంధము పేజి 3౧, ఖాజీపేట శాసనము ౫.

(5) రెండవ బేతరాజు ఖాజీపేటలోని మఠియొక శాసనములో “త్రిభువన మల్లదేవుని పాదపద్మోపజీవి ననియు, అన్మకొండ పురవరేశ్వరుండ ననియు జెప్పకొని యుండియు, మఠియొక శాసనములో (మొదటిది) తన తాతమైన బేతరాజును కాకతిపురాధి నాథుడని చెప్పియుండుట.5

(6) క్రీ. శ. ౧౧౧౮ (శా. శ. ౧౦౦౧) సంవత్సరమున బేతేశ్వరమున పోలేశ్వర దేవరకుని నందదీవియం బెట్టించిన బేతమయ్య మహామండలేశ్వరుడైన రెండవ బేతరాజే యైయుండ క్రీ. శ. ౧౧౧౯ దన సంవత్సరమున మాటూరు శాసనము పుట్టియుండుట.6

ఈపైనుడివిన ప్రమాణము సనుసరించి మొదట తనరాజ్యము నుబోగొట్టుకొని తరువాత విరియాల ఎఱునచే కొఱవిదేశమున ప్రతిష్ఠింపఁబడినవాడు మొదటిబేతరాజై యుండునుగాని రెండవ బేతరాజై యుండఁడని యూహింపఁ దగ్గును.

ఇంక గూడూరు శాసనములలోని వివరమును సంగ్రహముగా మాటూరు శాసనమునఁ దెలుపఁబడి యుండును. రెండును నేకకాల జనితములు కావు. నడుమ కొన్ని సంవత్సరములు జరిగి యుండును. గూడూరు శాసనము మొదటి బేతరాజు కాలమునాటిదనియు, మాటూరు శాసనము రెండవ బేతరాజు కాలమునాటిదనియు నూహించుట కెక్కువ యవకాశ మిచ్చుచున్నది.

(5) తెలింగానా శాసనములు పేజీ ౪ ఖాజీపేట శాసనము ౧

(6) కాకతీయ సంచిక, అనుబంధము, పేజీ 3౧, ౪ అనుమకొండ శాసనము.

భారతి సంపుటము ౧ సంచిక ౧,

సాటిలేనిదుర్జయ వంశమును పాలనంద్రమునందు ననేక రాజులు పుట్టు లుదయించి చనినపిమ్మట వెన్నడుపుట్టి విష్ణువువలెనే విరోధులయిన సామంతమాండలికులచే వినుతింపఁ బడుచుఁ బ్రఖ్యాతుఁడై యుండ వానికి జగద్వినుతుండగు నెఱ్ఱభూపతియు, వానికి పాండవ మధ్యముం డగు భీమునింబోలిన భీముఁడును, వానికి నెఱ్ఱనయు జనించి యెఱ్ఱనయుద్ధములోఁ బొట్టబేతని పక్షముఁ జేకొని వానిశత్రువును సంహరించి బేతని కొఱవిదేశమునందుఁ బ్రతిష్ఠించె నని చెప్పినే కాని పొట్టబేతవసుధాధిపతి యెవ్వఁడో ఏవంశమువాఁడో యిండు కయు సూచించినవాఁడు కాఁడు. మొదటి మూడుపద్యములనుబట్టి విరియాలవంశమువారు దుర్జయాయమునఁ బుట్టిన వీరులని నిస్సంశయముగాఁ దెలుపుచున్నది. ఈశాసనములోని నాలుగవ పద్యము కేవల మపూర్వమైన విషయమును బ్రస్తావించు చున్నది. అందలి భావము మాత్రము దుర్గాహ్యముగ నున్నది. అదియెట్టిదైనను కాకతీయ సంచికా సంపాదకుఁడు దెలిపిన భావములకన్నను శ్రీమాన్ దూపాటి రమణాచార్యులుగారు తెలిపినభావమే పదకొనియేభిమణ మెంత తిరువిళ్ళు పెట్టినను తత్తుల్యభావమునే తెలుపక మానదు. అదియెట్టిదైనను ఆ బేతరాజు రెండవ బేతరాజుమాత్రము కాఁడు. ఈ గూఢూరుశాసనములోని నాలుగవ పద్యములో నున్న భాస్కరవిభుచక్రవర్తిని బేతరాజునకు విశేషణముగఁ జెప్పకొన కున్నయెడల రమణాచార్యులవా రూహించిన యర్థము స్ఫురించునని చెప్పజాలము. బేతని రాజుచేతఁ బెట్టియనుటకు బదులుగా రమణాచార్యులుగారు తన వశ్యమున నుంచుకొని యనిచెప్పియున్నయెడల నెక్కువ సందర్భానుసారముగా నుండునేమో ? ఇంతకంటె యుక్తియుక్తమైనభావము వెల్పుడువఱకు రమణాచార్యులగారి భావమును గ్రహింపఁ దగునా యని సంశయపడుచున్నాను. ఈ మొదటిబేతరా

## కంఠవప్రకరణము

జయిన కాకతీబేతరాజు విరియాల వంశములోని వాడని వేంకట రమణాచార్యులవారి వ్యాఖ్యానము వలన బోధపడుచున్నది. ఈ సందర్భమున నాచార్యులవారు కాకతీయ సంచికలోని “కాకతీయుల చరిత్రము- విశేషాంశములు” అను తమ యపూర్వవ్యాసములో కప్పదాట్లువేసి వ్రాసి యున్నను, ప్రజోత్పత్తి నామసంవత్సరమున వెల్వడిన ఆంధ్రపత్రిక- ఉగాదిసంచికలో “కాకతీయరాజులు” అను శీర్షికతో వ్రాసినవ్యాసములో మాత్రము వీరిహృదయస్థమయిన భావము చక్కగా బోధపడుచున్నది. అందిట్లు వ్రాయఁబడియున్నది.

“వీని సమకాలికమునగు ఉదాహృతపద్యశాసనము (గూడూరి శాసనము) పదియవ శతాబ్దము లోనిది కావచ్చును. ఆకాలమునఁ గల దుర్జయవంశము, అందు ప్రసిద్ధులగు ఎఱ్ఱభూపతి, విరియాల భీముఁడు, జనించుటయు, వితియాల భీముఁడు బొట్టబేతరాజును జంపి కొఱవిదేశము గైకొనుటయు, ఎఱ్ఱభూపతి బార్య కామమసానివల్లవ రాయని విజృంభణమూపి, తనకరదనిచే (బేతరాజుచే) కాకతీయ వంశము నుద్ధరింపజేయుటయుఁ జరిత్రమునకు క్రొత్తయంశములు. శాసనస్థాంశముల బలపఱుప నింకఁగొన్ని సాధనాంతరములు గావలసి యున్నవి. బేతభూపతి కాకతీయవల్లభు నెట్లుచేసెనో, కామసాని పూర్వోత్తరము లెవ్వయో బేతభూపతి కాకతీయరాజులలో నేపేరఁ బరఁగెనో భావిపరిశోధనమునఁగాని తేలదు. ఇది గణపతిదేవునికాలపు శాసనముగానను విరియాల వంశమాకాలమునఁ బ్రసిద్ధముగ నున్నందునను గణపతిదేవుని కీ యంశమేమైన యన్వయించునేమో యని మాయనుమానము.”

ఈపై ఉగాదిసంచికలోని వాక్యరత్నములు శ్రీ శేషాద్రి రమణకవులవి. పై కాకతీయసంచికలోని కప్పదాట్లు శ్రీ దూపాటి



రమణాచార్యులవారివి. పై గూడూరు శాసనములోని మూడవ పద్యమును:-

“ అతడని బొట్ట బేతవసుధాధిపు జేకొని వానివైరిను  
 చ్చిత్రమున జంపి యాకొఱవి దేశమునందు బ్రతిష్ఠ చేసిత  
 తనయు సమేతుడోడగలి.....యను బిట్టజగద్యనంబు న  
 ప్రతిముడు వానితామెగడు పర్వయపండ్రుడు నెఱ్ఱడావుడై.”

అను దానిలో “బొట్ట బేతవసుధాధిపుని జేకొని యాతని వైరిని జంపి విరియాల ఎఱ్ఱభూపతి యాతని కొఱవిదేశమున నిలిపినట్లుగాఁ దెలుపఁబడినదిగాని ఎఱ్ఱభూపతి తండ్రియగు విరియాల భీముఁడు బొట్ట బేతరాజును జంపినట్లు చెప్పియుండలేదే. “తాళ్ళపాకవారి కవిత్వము కొంత నాస్త్రైత్యము కొంత” అన్నట్లుగా శేషాద్రిరమణకవులు శాసనము పదియవ శతాబ్దములోనిది కావచ్చునని వైనవానిని క్రిందను “గణపతిదేవుని కాలపుశాసనముగాన” అని వ్రాయుట కవిత్వ మన వలయునో స్త్రైత్యమనవలయునో బోధపడకున్నది. గణపతిదేవుఁడు పదుమూడవ శతాబ్దిలోనివాఁడుగాని పదియవ శతాబ్దిలోనివాఁడు కాఁడు. ఇంతియగాక శాసనములోని పద్యములలోని నడకయు, నందలి తెలుగుపదములు మొదలగువాని పరిశోధించినవారికి నాశాసనము పదుమూడవ శతాబ్దములో వ్రాయఁబడినదిగాఁ గనపట్టదు. గణపతి యనునది విఘ్నేశ్వరునకు నామాంతరముగావునను విఘ్నేశ్వరునకు పెద్దపొట్టయుండును గావునను, పొట్టబేతండన్నతోడనే కాకతి గణపతిదేవుఁడును, వానికాలమును స్మరణకువచ్చి “గణపతిదేవుని కీ యంశమేమైన యన్వయించునేమో” యని పాప మీ యపూర్వ ద్వంద్వకవులకు స్ఫురించి యుండవచ్చును. కాని విరియాల భీముఁడు వీరి యభిప్రాయము ప్రకారము పొట్టబేతని చంపియున్నప్పుడు కాకతిగణపతిదేవుఁడు విరియాల భీమునిచే జంపఁబడియె ననునది స్ఫురింపకుండెనా ? గణపతిదేవ చక్రవర్తి మహాదేవరాజునకు

బయ్యమాంబకుఁ బుట్టినవాడని యనేక శాసనములు గ్రంథములు దెలుపుచుండగా “విరియాల వంశ మా కాలమునఁ బ్రసిద్ధముగ నున్నందున గణపతిదేవుని కీ యంశ మేమయిన యన్వయించునేమో యని మాయనుమాన” మని వ్రాయుట హాస్యాస్పదమైన విషయమని బాలునకు సయితము తెలియగలదు. ఇంతటి చరిత్రజ్ఞులు నింతటి పండితులు ఇటువంటి చరిత్ర పరిశోధకులు బయలుదేరిన తరువాత “చరిత్రకారులు స్థానికుల ప్రవాదములపై నను, చరిత్రానుభవము, శాసనపఠనాభ్యాసములేని ప్రజలపై నను ఆధారపడుటచేఁ జరిత్రాంశములు తారుమారగుచున్నవి.” యని వీరు వ్రాసినట్లు జరుగుచుండుటలో నాశ్చర్యమేమున్నది ?

విరియాల వంశము వారిది విప్లవగోత్రము.

విరియాల వంశమువారిది విప్లవగోత్రమనియు, ప్రతాపరుద్రుని గడిదుర్గములను సంరక్షించుటకు నియమింపఁబడిన డెబ్బది యేడ్గురు నాయకులలోను వీరొక రనియు వీరు పద్మనాయకులలోని వారనియు, మనకు రావు వంశీయుల చరిత్రమును బట్టి దెలియుచున్నది. కాఁబట్టి విరియాల వంశము రావు వంశీయుల చరిత్రమును బట్టి పద్మనాయక నెలమవంశమని తెలియుచున్నది. వీరిది విప్లవగోత్రమని చెప్పఁబడి యుండుటచేతను, పద్మనాయకులకు వారు నివసించిన గ్రామనామములను బట్టి వేత్తేలు గోత్రనామము లేర్పఱచి రని తెలుపుచున్నది గనుక విప్లవగోత్రమువారు మొదట విప్లవనివాసులైయుండి తరువాత విరియాలగ్రామమునందు నివసించుటచేత విరియాల వంశ మనుపేరు గలిగి యుండవచ్చును. పద్మనాయకులలో, కోటగిరివారు మేకావారు మొదలగువారిది విప్లవగోత్రమని తెలియుచున్నది. విరియాలవంశములోఁ బుట్టిన రుద్రరాజు మనుమఁడును, గణపతిరాజు పుత్రుఁడును నగు సామంత్యూరుఁ డను

రాజు కోటగిరియను నగరములో నివసింపుచు శా. శ. ౧౧౯౫  
యగు శ్రీముఖ సంవత్సర పుష్య బ ౬ ఆదివారమునాడు వైనా  
యకపురి యను వేంకటపురిని నిరువండు బ్రాహ్మణుల కగ్రహార  
ముగా నొసంగి యుండిరని కోటగిరిశాసనము తెలుపుచున్నందున  
విరియాలవంశములోని సామంతశూరరాజు సంతతివారు కోటగిరివా  
రైనఁ గావచ్చును. ఇంతటితో మనచిక్కు విడలేదు. విష్ణుగోత్రీ  
యులు పద్మనాయకులలోనే గాదు, కమ్మవారిలోఁ గూడ నున్నారు \*

సాగివారిదీ విష్ణుగోత్రీమే.

ఆంధ్రదేశములో రాచవారిలో, కమ్మవారిలో, బ్రాహ్మణు  
లలో, (అందు ముఖ్యముగా వైదికలలో, నియోగులలో కూడను)  
సాగివారను నింటిపేరుగలవా రున్నారుగాని బ్రాహ్మణులలోని సాగి  
వారివి ఋషిగోత్రములుగాని విష్ణుగోత్రము కాదు. అందువలన  
బ్రాహ్మణులను తొలగించిన యెడల కమ్మవారు, రాచవారు మిగు  
లుదురు. ప్రాచ్యలిఖితపుస్తకభాండారము (చెన్నపురిలోనిది) లో  
నొకచోట సాగిబైచన (బైచరాజు) యిట్లు వర్ణింపఁబడి యున్నాడు.

(1) Hyd. Arch. Series No 6. కాకతీయ సంచిక. అనుబంధము.

(2) విష్ణుగోత్రీయులయిన కమ్మవారు; 1. మానికొండవారు, 2. ఆలూరి  
వారు, 3. సూర్యదేవరవారు, 4. మల్లంపాటివారు, 5. కడియాలవారు,  
6. వండవారు, 7. సుంకరవారు, 8. కనకపేడలవారు. 9. బోయపాటివారు,  
10. గింజపల్లివారు, 11. గమ్మడివారు, 12. సూదివారు, 13. కొమ్మినీడివారు,  
14. నూలువారు, 15. పుట్టావారు, 16. గుడేవారు, 17. వరిమివారు, 18. నార్లవారు,  
19. తొండమువారు, 20. దొడ్డపనేనివారు, 21. కోయవారు, 22. ఆరవల్లిపాడు,  
23, గరికపాటివారు, 24. గంటావారు. ఈ కమ్మకుటుంబములవారి గోత్రము,  
విష్ణుగోత్రమైనట్లుగా శ్రీయుత గూడవల్లి రామబ్రహ్మము చోదరిగారి వలనఁ  
బెలియవచ్చినది.

“మును విష్ణుర్మకులాధిపుల్ బిరుదులేమో మోటులే శాసనం  
పెంపునఁ బెంపాలర మానసంబలర నేపారం జెఱల్ వెట్టినా వనఘా!  
గన్నయసాగిబైచ! పటుబాహుశక్తి వెల్లకిమాదని యారామునిబట్టి  
కాచితి మహాద్దామప్రతాపోన్నతిఁ”

పైపద్యములో సాగివారు విష్ణుర్మకులాధిపు లని వర్ణించి యుండుట గన్పట్టుచున్నది. సాగివారు మొదట విష్ణుర్మవంశజు లనుటకును శాసనాధారము గలదు. 2 దుర్జయాస్వయమునఁ బుట్టిన విరియాల వంశమువారిది విష్ణుర్మగోత్ర మైనట్లుగానే దుర్జయాస్వయమున బుట్టిన సాగివంశమువారిదికూడ విష్ణుర్మగోత్రముగానే తెలుపఁ బడుచున్నదని విశదమైనది. నతవాటి విషయాధీశ్వరులలో గడపటివాఁ డగు మన్మచాగి గణపతిరాజు బాహుజకులాభరణు డనియు, విష్ణుర్మవంశజు డనియు, అను మంచిపల్లె శాసనము చెలుపుచున్నది. \*

“సాగివారివంశవృక్షము దుర్జయునిదొట్టి నేటి తమతండ్రిగారి  
మేనబావలనఱకును అవిచ్ఛిన్నముగా గలడనియు, ఇట్టివంశవృక్ష  
మాంధ్రదేశములో నేజాతయందును గానమనియు, సాగివంశ  
మెన్నెన్నిమాఝులజెందియున్నదోయీవంశవృక్షము, ఏయితరవంశ

(1) M. S. S. No 15-5-32 of the Oriental Manuscript Library, Museum, Madras.

(2) E. R. Ins No 283 of 1924.

\* “లక్ష్మీవల్లభ సాధి కామరసతో ద్విస్సప్త లోకప్రజా  
సర్గారంభ విదుత్సురా విరభవద్రుష్ణ చతుర్భిక్ముక్తైః  
తస్యై సాస్పృశుజోరుపాద విషయాదా విభక్తభూవుః కిల  
బ్రహ్మ క్షత్రియ వైశ్య శూద్ర విధయావసాం చతుర్థాక్రమాత్.  
తత్రాస్తి బాహుజకులాభరణం తపోభిక్ష్వులః  
వంశ ఇతి విచారికరోకమాసాత్.

-Ins No 283 of 1924.

వృక్షముతో బనిలేకయే సాక్ష్యమిచ్చుచున్నదనియు, పండిత పెను మెచ్చ సత్యనారాయణరాజుగారు (భారతీ పత్రికయందు వ్రాసి యున్నారు. మరియు వీరు “ఈ క్రిందివంశ వృక్షమునుబట్టి సాగివారు క్షత్రియుల యగుదును, చతుర్థాన్వయులందును, గలరని తెలియు నదనియు వ్రాయుచు సాగివారు క్షత్రియులేకాని చతుర్థాన్వయులు కా”రని కంఠోక్తిగ నుడుపుచున్నారు.) సాగివారు క్షత్రియులా, చతుర్థాన్వయులా యను విచార మటుండనిచ్చినను, సాగివంశము దుర్జయాన్వయములోని దని వీరికెట్టి యాక్షేపణమును లేదని భారతి లోని వీరివ్యాసమే స్పష్టపఱచు చున్నది. ఇంకొక విశేషమేమన, “ఆదిపురుషు లైనటువంటి దుర్జయ మహారాజుగారు గాయవంశ వృక్షము. పూర్వం దేవగిరియందు గుడిమెట్టయందును సూర్యకులా వతంస హైహయ వంశోద్ధారక సరపాలమకుటమణి కాంతాయుక్త లక్కధరా పరిపాలన మాచరించిన దుర్జయ మహారాజుగారి వంశ వృక్షము” అని పెన్దవంశవృక్షము నిచ్చియున్నారు. అది ముందు విచారింతుముగాని యిచట మనకుఁ గానలసివది దుర్జయుఁడు సాగి వంశమున కాదిపురుషుఁడనియు, అతఁడు లక్కధరా మండలములోని దేవగిరిని రాజధానిగాఁ జేసికొని పరిపాలించినవాడని వారి వంశ వృక్షమువలనఁ దేటపడుచున్నది.

దుర్జయుఁడు దుర్యోధనుని కొడుకా ?

బ్రహ్మశ్రీ పెండ్యాల వేంకటసుబ్రహ్మణ్య శాస్త్రిగారు తాము వ్రాసిన మహాభారత చరిత్రమునందు దుర్యోధనునకు దుర్జయుఁడను పేరుగల కుమారుఁడున్నాఁ డనియును, మహాభారత యుద్ధానంతరము పరీక్షన్మహారాజు రాజ్యపరిపాలన కాలమున నతఁడు జీవించి యుండె

ననియు గూడ వ్రాయుచున్నారు. ధుర్యోధన పుత్రుడయిన లక్ష్మణ కుమారుడు కౌరవ సైన్యాధ్యక్షుడగు ద్రోణాచార్యుడు పద్మవ్యూహమును పన్నిననాడు అర్జున పుత్రుడయిన అభిమన్యునితో బోరి మరణించుటయు మహాభారతమున జదివి యున్నాముగాని దుర్జయుని ప్రశంస గానరాదు. కాని “భాన మహాకవి నేటికి రెండువేలేండ్లనాడు రచించిన “ఉరుభంగ” నాటకమున దుర్యోధనుడు తొడలు విటిగి పడినపుడు బాలుడైన “దుర్జయుడు” అను పుత్రుడువచ్చి తండ్రితో సంభాషించినట్లు వ్రాసి యున్నాడు. ఆ బాలుని సుయోధనుని మరణానంతరము తల్లి పుట్టినింటివారు (కలింగదేశపువారు) తమ దేశము నకుఁ దీసికొనిపోయి పెంచి పెద్దవానిగఁ జేసిరేమో.? ఆ కౌరవ్యుడే యథర్వవేదమునఁ జెప్పఁబడినవాడై యుండునేమో!” అని వ్రాయుచు అథర్వసంహిత యందును, ఐతరేయ బ్రాహ్మణమునందును బేర్కొనఁ బడిన కౌరవ్యుని లేక కౌరవ్యుని దుర్జయునిగా గుర్తించు చున్నారు. ఆ దుర్జయుడే మనదుర్జయుడగునా? మనదుర్జయుని కాలమును దెలుపు శాసనములుగాని క్రింథములుగాని గానరావు. సాగివారి నంశవృక్షమున నిప్పటివరకు నలునది తరములను మాత్రముచేర్చి యుండిరి. తరమునకు రెండు సంవత్సరములు చూచుకొన్నను ౧౬౦౦ సంవత్సరముల క్రిందట మూల పురుషుడును నిశ్చయింప వచ్చునుగాని క్రీస్తు శకమునకుఁ బూర్వము వేలకొలది సంవత్సరముల క్రిందట జరిగిన మహాభారత యుద్ధానంతరము ధర్మజునకు వెనుక, బట్టాభిషిక్తుడయిన పరిక్షిత్తుకాలమున దుర్యోధనుని కుమారుడైన దుర్జయుడనువా డున్నాడని యొప్పుకొన్నను నాతడే యీతఁ డనుటకు సాధ్యముకాదు. పదునొకండు, పండ్రెండు శతాబ్దాలలో ననేక సామంత మాండలిక వంశములవా రెల్లరును దుర్జయుని తమ మూలపురుషునిగాఁ జెప్పుకొనుటఁ జూడ నాతఁ

డెవ్వఁడో యొక ప్రఖ్యాతవంశమునకు బుట్టిన సుప్రసిద్ధ రాజన్యుడై యుండవలయునని మనము నిశ్చయింపక తప్పదు. అట్టి సుప్రసిద్ధ రాజన్యుఁడు చరిత్ర పరిశోధకుల దృష్టికి నింతవఱకు గోచరింపకుండుట వింతవిషయ మనుటకు సందియములేదు.

రణదుర్జయుఁడే దుర్జయుఁడా ?

ఏడవ శతాబ్దితుదనో, ఎనిమిదవ శతాబ్దిప్రారంభముననో పీఠికాపురప్రాంతదేశమును బరిపాలించుచున్నవాఁడని తెలియఁజేయు పృథ్వీరాజుయొక్క తామ్రశాసన మొకటి కలదు. అయ్యది పృథ్వీరాజు తన ౪౬ వ పరిపాలన సంవత్సరమున చేయఁబడిన దానమును గూర్చిన శాసనము. ఇతఁడు కామకాయన గోత్రీయుఁడును చాందోగ్య సూత్రుడును, విష్ణుశర్మకు మనుమఁడును, పృథ్వీశర్మకుమారుఁడును, కొడమంచిలి గ్రామవాసియు, త్రినహస్ర విద్యయం దాటితేఱిన వాఁడును, శాస్త్రముల కిరువది భాష్యములు చేసినవాఁడును, వేదవేదాంగ వేత్తయు, షట్శాస్త్ర పారగుఁడును, ఉపనిషత్తులు, యోగము మొదలగు వానిం దెలిసి యుండియు, యజ్ఞాదికృతువులు మొదలగు వేదోక్తకర్మల యథావిధిగ నెరవేర్చు సమర్థతగల భావశర్మకు కార్తికపౌర్ణమినాడు పగుణవార విషయములోని తాండివాడయను గ్రామమును దానముచేసి యుండెను. ఈ శాసనములో నితనిది రామకాశ్యవ గోత్రమనియు, వీని తండ్రి విక్రమేంద్రుఁడనియు, వీని తాత రణదుర్జయుఁడనియుఁ దెలుపఁబడినది. ఈ శాసనముయొక్క ఆజ్ఞాపిత్రిరామబిష్టు (బిందు) రాజని యున్నది. ఈ పీఠికాపుర స్తంభ శాసనములలోనే పండ్రెండవ శతాబ్దిలోఁ బరిపాలనము చేయుచున్న వెల్పాటి పృథ్వీశ్వరరాజు కాలములో న్రాయఁబడిన శాసనములో వాని పూర్వులలో నొకరణదుర్జయుఁడు పేర్కొనఁబడినాఁడుగాని యయ్యది యీ మొదటిశాసనము ననుకరించి

వాయుబడి యుండును. ఈపగుణవారవిషయము తూర్పు చాళుక్యుల శాసనమునందును గానంబడు చున్నది. ఇందలి రణదుర్జయునే దుర్జయునిగా భావించుట కనునైన సాక్ష్య మొసంగున దేమియు నీ శాసనమునందు గానరాదు. కావున సతఁడే యితఁడని చెప్ప సాధ్యముకాదు.

దుర్జయుఁడు కరికాలుని వంశములోని వాఁడా?

దుర్జయుఁడు కరికాల చోడుని వంశములోనివాఁడని పదు మూఁడవ శతాబ్దిలోని జనశ్రుతి విశ్వసించి గణపతిదేవ చక్రవర్తి కాలమునాటి శాసనములేగాని వాని పూర్వులనాటి శాసనములలో నెచ్చటను దెలుపఁబడి యుండలేదు. కాకతీయ రాజవంశములోని రెండవ బేతరాజు (పదవశతాబ్దము తుదను పదునొకండవ శతాబ్దము ప్రారంభమున నున్నవాఁడు) మాత్రము తనతాత యగు మొదటి బేతరాజును దుర్జయకులాబ్ధి చంద్రుఁడని వ్రాయించిన విషయము నిదివఱకె తెలిసికొని యున్నాము. కరికాలచోడుని వంశము లోని వాఁడని తెలిపి యుండలేదు. కాకతీయ రాజులలో మొట్ట మొదట దుర్జయుని స్మరించిన వాఁ డితఁడే. కరికాలుఁడు తన పూర్వుఁడే యైనయెడల యేల స్మరింప కుండును ? గణపతిదేవ చక్రవర్తికిఁ బూర్వమున నున్నవారెవ్వరును కరికాలుని స్మరించకుండుటకుఁ గారణమేమి ? ఈ రెండవ బేతరాజు కాలమునఁగాని, రెండవ ప్రోలరాజు కాలమునఁగాని, వీని కుమారులగు మొదటి ప్రతాపరుద్రదేవరాజు కాలమునఁగాని, మహాదేవరాజు కాలమునఁగాని, లిఖింపఁబడిన శాసనములలో వేనియందును కరికాలచోళుని ప్రశంస గానరాదు. ఇంక గణపతిదేవ చక్రవర్తి కాలమునఁ బుట్టినట్టి శాసనములలో, గొన్నిటఁ గాకతీయ వంశమునకు మూలపురుషుఁడుగా కరికాలచోళుఁడు ప్రశంసింపఁబడి యున్నాఁడనుట వాస్తవమని



యొప్పుకోదగినదే. గణపతిదేవ చక్రవర్తి సేనానులలో నొక్కడగు నిమ్మడిదేవరడ్డిండుని పాఖాల శాసనములో నీ వంశమిట్లు వర్ణింపఁ బడినది.

“ఇది పరరాజు లనుమదపుఁజేనుగులకు సింహమునంటి వాఁడయిన గణపతి భూపతియొక్క శాసనము. శ్రీ మన్మహావిష్ణువు లక్ష్మీదేవితోఁగూడి పాలనముద్రముపై యోగనిద్రను బొందుచుండును. అతని నేత్రమునుండి యంధకారము నంతటిని బోఁగొట్టు పద్మ మిత్రుఁ డుదయించెను. అతనినుండి యల్లంఘనీయము కాని చాతుర్వర్ణ్య వ్యవస్థను సృజించినవాఁడును, ష్మాపతులలో మొదటివాఁడునగు మనువు జనించెను. వానివంశమున నిష్క్వాకుఁడు పుట్టి యీ భూమి నేకచ్ఛత్రముగా నేలెను. వానితరువాత మాంధాత పుట్టెను. వీనికి భూమి తనంతటతానే పాల నొసంగెను. అటుపిమ్మట జనించిన సగరుఁడాది వరాహమువలె నితర రాజులనుండి భూమి సముద్ధరించెను. ఆపిమ్మట స్వర్గమునుండి భూమి మీదకు దిగుటకై గంగకు మెట్లను గట్టిన భగీరథుఁ డా విర్భవించెను. వీనివంశమున నింద్రునకు సహాయముఁజేయ శంబరాసురుని సంహరించిన దశరథుఁ డవతరించెను. అటుపిమ్మట పది శిరస్సులుగల రావణాసురుని సంహరించి రాక్షసుల నెల్లరను నామ మాత్రులనుగాఁజేసి సముద్రమునకు సేతువును నిర్మించిన రాముఁడీ వంశమున నుద్భవించెను. తరువాత భువనైక వీరుఁడని ప్రఖ్యాతివహించిన కరికాల చోళదేవుఁడు పుట్టెను. ఇతని పాదములకు నమస్కరించు భూమి పతులయొక్క రత్నస్థగిత కిరీట కాంతులవలన ద్విగుణముగా వీనిచరణములు ప్రకాశించినవి. ఈ వంశమున దుర్జయరాజు జనించెను. వీనిచరణములకు పదే పదే పర రాజులు నమస్కరించి జడత్వమును దాల్చిరి.”<sup>1</sup>

(1) Hyd. Arch. Ser. No. 4.

కాకతీయసంచిక, అనుబంధము. పేజీ 50.

పాఖాలశాసనము, ౧౬.

మఱియు గణపతిదేవుని సేనానులలో ముఖ్యుడును, దోచి కులమును పాలనముద్రమునకు చంద్రుని వంటివాడును, తామ్రపర్ణి నదిలోని మణులను ధరించువాడు, కాశ్యపగోత్రీయుడును, నగు సామస్తభోజుడు కాంచీనగరములోని, ఏకామ్రనాథుని దేవాలయ ములో నొక దానశాసనమును వ్రాయించెను. అందిట్లుండెను.

“ఇయ్యది సమస్త భూపాలురు శిరసావహింపవలసిన గణపతి దేవునిశాశ్వతమగు శాసనము.

ఎవడు ఋగ్యజుస్సామాది వేదములకు పదవీ సీమమైన వాడో, ముప్పది మూడుకోట్ల దేవత లెవని యంశములో అట్టి భగవంతుని నేత్రమునుండి సమస్తాంధకారమును బోగొట్టునట్టి సూర్యుడుదయించెను. వానినుండి భూపతులలో బ్రథముడగు మనువు పుట్టెను. వానివంశమున దశధుడు రాముడు మున్నగు రాజన్యులుదయించిరి. మఱికోంత కాలమునకు నెనుకదుర్జయులు పుట్టిరి. ఈ దుర్జయ క్షత్రియకులమున బేతరాజు పుట్టెను గరుడధ్వజము తురంగములతో నేగు గా సరపతినిగాంచి మనుష్యులు విష్ణువని తలంచిరి.”<sup>1</sup>

ఇదేవిధముగ రుద్రమదేవి కాలమునందును బుట్టికొన్ని శాసనములలో అందు ముఖ్యముగా మల్కపురము, కొల్లిపాక శాసనములలో విష్ణువు నాభికమలమునుండి యుద్భవించిన బ్రహ్మభుజములనుండి క్షత్రియులు పుట్టిరనియు, అందు సూర్యవంశీయులును దుర్జయులునగు క్షత్రియు లావిర్భవింపగా వారినుండి కాకతీయ రాజులుదయించిరనియు లిఖింపబడియున్నమాటయు వాస్తవము. ఈ చెప్పగొనుపద్ధతి గణపతిదేవ చక్రవర్తి కాలమునాటి నుండియు

1 Ind. and. Vol XXI P. 200.

కాకతీయ సంచిక అనుబంధము పే. ౫౫.

ఏకామ్రనాథ శాసనము.

బ్రౌరంభమైయున్నట్లు గనంబడుచున్నది. గణపతిదేవ చక్రవర్తి సేనానియగు తిక్కచమూపతి గారవపాడు తామ్రశాసనములో వర్ణింపఁబడిన పైవిధముగు సంశవర్ధనము నా కాలమునఁ బ్రజలలో వ్యాప్తిజెందియున్న వదంతులనుబట్టి యేర్పడియుండునని మఱి మూహింప వచ్చును. ఇట్లా కాలమునందలి శాసనములన్నిటిని బరిశీలించితిమేనిఁ గొన్నిట చతుర్థాన్వయులనియును, మఱిగొన్నిట సూర్యాన్వయులనియు నుండుటచేత చరిత్ర పరిశోధకులు సత్యము నారయవలయునని ప్రయత్నించుట వారికి ధర్మము. అట్టి పరిశోధనము చేయుట నిజముగా క్షత్రియులుగా నుండినవారిని శూద్రులనుగాఁ జేయవలయునన్న తలంపుతో వారట్లు చేయుచున్నారని చెప్పి నిందించుట నిజముగా క్షత్రియధర్మమునునిరూపించునట్టిదికాదు. చరిత్ర పరిశోధ కలొకకాలమునాటి సాంఘిక పరిస్థితులు తెలిసికొని వానిందెలుపుట వారికి పరమధర్మము కాని యీ కాలమునాటి పరిస్థితుల కనుకూలముగా వ్యాఖ్యలువ్రాయుట క్రమపద్ధతి కాదని యెల్లవారంగీకరించిన విషయమేగదా ?

రాచవారిలో కాకతీయులు.

ఉత్తర హిందూదేశము నందలి రాజపుత్రస్థానములో రాజపుత్ర సంఘమువలెనె యాంధ్రదేశములో “రాచవా”రను నొక సంఘముకలదు. వీరినే “ఆంధ్రక్షత్రియసంఘ”మని లోకులు వ్యవహరించుటయెగాక వీరును తమ్మునట్లుగానే భావించు కొనుచున్నారు. క్షత్రియులను సంస్కృత పదమునకు సరియైన తెలుఁగుపదము రాచవారను పదమే వ్యవహరింపఁ బడుచుండుట సర్వజన విదితమైన విషయము. మఱి యేనామముచేతను వీరు వ్యవహరింపఁ బడుచుండలేదు. ఆంధ్రదేశములో క్షాత్రవంశములయిన మఱిగొన్ని

సంఘములున్నవి గాని వారెవరును వీరివలె నాంధ్రక్షత్రియ సంఘ మని చెప్పుకొనరు సరిగదా తమ తమ కలనామములతోనే వ్యవహరించుచున్నారు. ఆంధ్ర ప్రపంచముకూడ వారి నట్లే వ్యవహరించుచున్నది. ఆంధ్ర క్షత్రియ సంఘమనగా ముందుగా రాచవారిని జెప్పి తరువాత మఱియొకరిని చెప్పవలయును. రాచవారనగా రాజులనికూడ వ్యవహరింబడు చున్నారు. 1926 సంవత్సరము డిసెంబరు 18 తేదీని రాజమహేంద్రనగరమున జరిగిన ప్రథమాంధ్ర క్షత్రియ మహాసభ కధ్యక్షులయిన శ్రీ భూపతిరాజు వేంకటపతిరాజుగారిట్లు చెప్పినారు.

“రాజశబ్దమునకు ప్రజలను రంజిల్లజేయువాడని యర్థము. వారివంశజులే రాజులయిరి. అధికజాతులు, నిమ్నజాతులను దురభిమానము విడచి స్వగౌరవము నిలువఁబెట్టుకొనఁదలంచుచో దమ ప్రవర్తనలవలన గౌరవనీయులని చెప్పఁబడవలయునేకాని యెట్టి వర్తనము గలిగియున్నను జన్మముచేతనే గొప్పవారమని మనము కాని మఱియొకరుగాని తలంపరాదు.

మంచి వంశమునందుఁ బుట్టిన గౌరవమును దలంచి జాతి యందుఁ బుట్టిన గౌరవమును మనము నిల్పుకొన్నచో అన్నిజాతుల వారును మనలను గౌరవింతురు.”

వీరి వాక్యములెంత సౌమ్యములుగ నున్నవి ? వీరి పూర్వులు బూర్వమునం దాంధ్రదేశమునందు ప్రభుత్వసంపద లనుభవించి ఖ్యాతిగాంచిన వారగుటచేతనే రాజులని రాచవారని వ్యవహరింపఁబడు చుండుటను గనుచున్నారము. ఇట్టిలోకుల మర్యాదను గాపాడుకొనఁదలంచినవారు సత్యమునుండి జవదాటరాదు. చారిత్రక సత్యముల కడ్డుకొనరాదు. చరిత్రకు వెలితి కల్పింపరాదు. నిజమైన

చరిత్రముయొక్క ప్రయోజనము సర్వజనుల కావశ్యక మయినది. అజ్ఞానముతో చరిత్ర నెదుర్కొనరాదు. జ్ఞానముతో నెదుర్కొనవలయును. ఈ రాచ సంఘమువారెల్లరును తమలోఁదాము భోజన ప్రతిభోజనములు గలిగి సంబంధ బాంధవ్యములు గలిగి యున్నారు. వీరిలో నాలుగు ప్రధానశాఖలు గలవని చెప్పకొనియెదరు.

“సీ॥ శ్రీ మన్మహా పరిచ్ఛేది వర్ణాటక  
కోటకాకతివంశ పాటనమున  
నెగడు విశిష్ట కౌండిన్య దనంజయ  
కాశ్యప గోత్రముల్ గణన మీర.”

\* \* \*

పరిచ్ఛేది, వర్ణాట, కోట, కాకతీయని, నాలుగు శాఖలు చెప్పబడుచున్నవి. పరిచ్ఛేదులు వశిష్టగోత్రులు, వర్ణాటులు కౌండిన్య గోత్రులు, కోటవారు ధనంజయ గోత్రులు, కాకతులు కాశ్యప గోత్రులు, ఆత్రేయ గోత్రులు, విశ్వామిత్ర గోత్రులు మొదలగు వారు మఱికొందఱున్నవారు. భారద్వాజ గోత్రుల నై దనశాఖగాఁ దలంతురుగాని విరికి వారిష్టఁడు గానరారు. వారు బ్రహ్మణ్యశాఖ లలోఁజేరి యుండుటచేత వీరికిష్టఁడు గానరాకుండుటలో వింతపడవలసిన పనిలేదు. వీరిలో వర్ణాటులును, కోటవారును దుర్జయవంశీ యులుగాఁ బేర్కొనఁబడి యుండలేదుగాని పరిచ్ఛేదులును, కాకతులును దుర్జయ వంశీయులని బేర్కొనఁబడిరి. ఈ నాలుగు క్షత్రియ శాఖలవారి మూలపురుషులు కానిండు లేక ప్రధాన పురుషులు కానిండు కాకతీయాంధ్రరాజ యుగమునందుఁ బ్రఖ్యాతిగన్న వీరాగ్రేసరులని నుడువుటలో నసత్యమేమియునులేదు. ఆ కాలమునాటి హరికి జన్మకంటె క్షాత్రధర్మమును పాటించుటయే ప్రధానముగ నుండెను. ఆ కాలమునాటివారి పౌరుషము సత్యమును విడిచిపెట్టి

యుండలేదు. వారిగురువులుగాని, వారి పురోహితులుగాని, వారి మంత్రులుగాని, వారి యితర పేదకులుగాని, చతుర్థకులమని నొక్కి వక్కాణించి వ్రాసినను, సమభావమునే వహించియుండిరి గాని వారెవ్వరిని దుండగీషులుగా భావించి యుండలేదు. ఈ రాచవారిలో సాగివాడును గలరుకాని వారు విష్వర్ల గోత్రమునకు బదులుగా వశిష్టగోత్రమును జెప్పకొనుచున్నారు. విష్వర్ల గోత్రము వారెల్లగును మొదట శైవులుగానే యుండిరి. ఇటీవలి వారెల్లరును వైష్ణవమును గైకొన్నవారుగా నున్నారు. పరిచ్ఛేదులును కాకతీయులును దుర్జయనంశీయులయ్య నుభయ శాఖలవారికిని సంబంధ బాంధవ్యములు గన్పట్టుచున్నవి. ఇట్టి యాచారము పూర్వమిక్ష్వా కులలోను గన్పట్టుచున్నది. అట్టి యాచారమునే వీరును నవలంబించిరి.

ఈ రాచవారిలో, మందపాటివారు, ఉప్పలపాటివారు, సయ్యపరాజువారు, నంబూరివారు, గుండ్రజువారు, పాతపాటివారు, ఈదరపల్లివారు, కతారివారు, బెల్లంకొండవారు, కనుమూరివారు, లకం రాజువారు, మున్నగు కాశ్యపగోత్ర క్షత్రియులు కాకతీ యాస్వయులే యనియు, కాకతీయ రాజ్యావసానమున నాయాగ్రామ ములందు నివసించి యుండుటచే నాయాగ్రహ నామము లేర్పడినట్టు గన్పట్టగలదు. వీరిలో మందపాటివారికి, అనగా మందపాటి నారాయణరాజు గారికి కూదిమంచి తిమ్మ కవి సార్వభౌముని తమ్ముడు జగ్గకవి సోమదేవరాజీయ"మను గ్రంథము నంకితము గావించెను. అందిట్లున్నది.

కం. శ్రీ కాకతి రుద్రాస్వయ

నాకాధీప మందపాటి నారాయణధా


శ్రీకాంత హృదయకమల

ప్రకారనివేశ సత్యభామాదీశా ?

ఏకామ్రనాథుడు వ్రాసిన “ప్రతాపచరిత్ర” మను గద్య కావ్యము ననుసరించియు, కాసె సర్వప్రసిద్ధేశ్వర చరిత్ర మనుపేరిట వ్రాసిన ద్విపద కావ్యము ననుసరించియు జగ్గకవి “సోమదేవ రాజీయ” మను పేరిట పద్యకావ్యముగ రచించి కొంచెము తక్కువగా రెండువందల సంవత్సరముల క్రిందట మందపాటి నారాయణరాజు గారికి సంకితము గావించెను. ఈ మందపాటి వారిలో చిరకాలము నుండి కాకతివర్మలని వ్రాసికొను నాచారము కలదట. ఇప్పటికిని వ్రాసికొనుచున్నారనియు, గుమ్మడితీగె కథ కూడ వీరిలో నున్నదని కీ॥ శే॥ వంగూరి సుబ్బారావుగారు వ్రాసియున్నారు. ఆంధ్రక్షత్రియు లను గ్రంథమునందిట్లు వ్రాయఁబడి యున్నది.

గుమ్మడితీగెకథ, వత్సవాయివారి కథ.


“మనవారు పూర్వముచెప్ప కథల సత్యములని కొట్టివేయుట స్థూలదృష్టిగల యీ ప్రకృతి శాస్త్రయుగములో నలవాటయినది. ఈ మందపాటివారొక కథ చెప్పుచున్నారు. “ఒకసారి ఒరంగలు గోటలో గణపతి దేవునకుఁ బూర్వము యుద్ధమువచ్చినది. అప్పుడు పురుషు లందఱు మరణించిరి. స్త్రీలు చిచ్చరికిరి. ఆసమయమున వంశ రక్షణకొక శిశువును పెద్దగుమ్మడికాయ బద్దలుగొట్టి, గురుగుతీసి వేసి యందుంచి ప్రక్కనున్న వత్సవాయివారి పొలములో (రాజ్య ములో) విడిచి నిశ్చింతగాఁ గోటలోని స్త్రీ పురుషులు మరణించిరి. ఆగుమ్మడికాయ నొకపంచముఁడుచూచి శిశువుండుట కాశ్చర్యపడి తన ప్రభువులగు వత్సవాయి వారి కీనంగతిచెప్పి సమర్పించెను. వత్సవాయి వారాశిశువును బెంచి కాకతీయ వంశమును నిల్పిరి.” అని వ్రాసి అందుకు ఋజువుగా నీ క్రింది మూఁడు కారణములను దెలిపిరి.



భీమేశ్వరాలయము.

(By the Courtesy of A. H. R. Society. Rajahmundry.)





శ్రీ యస్సం నా లక్ష్మి.

(౧) ఇప్పటికిని కాకతివంశము వారమని చెప్పుకొను మంద పాటివారు గుమ్మడికాయ వరుగుగాని, వడియముకాని తినరు. కను గొనుడు.

(౨) మందపాటి వారియింటిఁ బెండ్లికిముందు పై గుమ్మడికాయ రక్షించిన పంచమునకుఁ గృతజ్ఞతగ నొకమాలవానికి మట్టెలు, మంగళసూత్రము చీరజామారులిచ్చి వాడిచ్చిన యక్షతలు తీసికొని కాని పెండ్లి చేసికొనరు.

(౩) తమ కుటుంబ కూటస్థుని పెంచి పుత్రప్రేమతోఁ బెద్దవానిజేసిన వత్సవాయవారి పిల్లను మందపాటివారు జ్ఞాతుల పిల్లవలె నెంచి పెండ్లియాడరు. వీరుపిల్ల నివ్వరు.”  
ఈ కథనుగూర్చి నేను 8-19-1919 తేదిగల యాంధ్రప్రతికలో నీ క్రిందిరీతిని ప్రత్యుత్తరము చెప్పియుంటినిగాని వానినే నీ దిగువ నుదాహరించుచున్నాను.

ఒరుగంటి కోటకిట్టి యుపద్రవము రెండవ ప్రతాప రుద్రుని మరణానంతరము సంభవించినను సంభవించి యుండునుగాని గణపతి దేవునకు బూర్వమిట్టి యుపద్రవము సంభవింప లేదని చరిత్రమునఁ బట్టి తెలియఁగలదు. ఇంతియగాక గణపతిదేవునకుఁ బూర్వము “వత్సవాయి” అను నింటిపేరుగల రాజకుటుంబము లేదని స్పష్టముగఁ జెప్పవచ్చును. ఏలయన వత్సవాయవారి మూలపురుషుఁడు నాగిపోతరా జయినట్టు వత్సవాయి గోపరాజున కంకితమియ బడిన “రామవిలాస” మను గ్రంథములో ఏనుఁగు లక్ష్మణకవి “పతాద్యశ మహాపురుష భూషితంబైన సూర్యాన్వయంబు సాగివంశం బనంగ్రమంబుగఁ బ్రసిద్ధంబయ్యెడి అందుసంభవించి,

సహ్యాజాతీరమునకు భూమిమనంగ  
సిరుల కిరవగు గుడిమెట్టపురము తనకు  
రాజధానిగ సత్కళా భోజరాజు  
చాగిపోతక్షమానర్త జగతి నేలె ?


అనిచెప్పి యున్నాడు. ఈసాగిపోతరాజు కాకతిగణపతిదేవ చక్రవర్తికాలమున కృష్ణాతీరమున గుడిమెట్టలో రాజ్యముచేయుచుండెనని బెజవాడ మొదలగు ప్రదేశములలోగల సాగిపోతరాజు శాసనముల వలననే బోధపడఁ గలదు.

ఈసాగిపోతరాజునకు మాచరాజును సోదరుఁడు గలఁడు. ఈమాచరాజునకు నెఱపోతరాజు జనించెను. ఆయనకు తెలుగురాజు, రామరాజు నను నిరువురు పుత్రు లుద్భవించిరి. ప్రతాపరుద్రుఁడు తురుష్కులతోఁ బోరాడి మరణించిన వెనుక తెలుగురాజు లేక పల్లి దుర్గమునను, రామరాజు వత్సవాయి దుర్గమున నుండి యా ప్రిదేశములను పాలించిరి. వీరిలో రామరాజునుగూర్చి యిట్లు వ్రాసెను.

సీ. ఆరామరాజేంద్రుఁ డాజిరంగంబున  
వైరిరాజులగల్పి వారిచేత  
మదగజ కంఠాణ మాణిక్య గాణిక్య  
కనకౌబరము లుపాయనములందె  
యాచక్రశేఖుల కభిమతార్థములిచ్చె  
ప్రజల సంరక్షించె భరతునట్లు  
తగవత్సవాయాశ్వినిగరంబు నిజనివా  
సముఁజేసినది కారణముగ సాగి  
వంశమునకు వత్సవాయ నామము లోక  
సుప్రసిద్ధమగుచు సొంపుగాంచె. ”

తననివాసమును వత్సవాయనగరమునకు మార్చినందున సాగి వారను గృహనామము వత్సవాయగా మారిన దని రామవిలాసము నందే చెప్పబడినది

రెండవ ప్రకటనము.  
29134  
17-9-37



ఇయ్యది రెండవ ప్రతాపరుద్రుడు తురుష్కలకులను పడవడిన వెనుక సాగిరామరాజు వంశీయులు వత్సవాయుగమున విడిచి తూర్పునకు వచ్చినపుడు వీరికి వత్సవాయ వారని వ్యవహార నామము కలిగినది. కాని పైకథలో సూచించినట్లు గణపతిదేవునికి బూర్వము వత్సవాయవారు లేరు. మందపాటివారును వత్సవాయ వారును సంబంధబంధవములు నెఱపకుండుటకు కారణము వంగూరు సుబ్బారావుగారు చెప్పినదిగాక జ్ఞాతీసంప్రదాయసిద్ధమైనదిగ నుండవలయును. అది కాదేని మఱియొక కారణమైన నై యుండవలెను. కాని కాకతీయవంశమును నిల్పిన హేతువుచేత మాత్రము కాదని చెప్పవచ్చును. మందపాటివారింట బెండ్లికి ముందు పై గుమ్మడి కాయ రక్షించిన పంచమునకుఁ గృతజ్ఞతగ నొక మాలవానికి మట్టెలు, మంగళసూత్రము, చీర, జామారు లిచ్చి వాడిచ్చిన యక్షతలు తీసికొనిగాని పెండ్లిచేసికొనరట. పద్మనాయకులయినరావువారు తమ యింట వివాహము జరుగునపుడు ముందుగ నొక మాలవానికి వివాహముచేసిగాని, తమ యింట వివాహము జరుపరని గ్రంథస్థనిదర్శనములు గలవు. కొందఱు కోమటి కుటుంబములలో బెండ్లికి ముందు మాదిగవానికి తాంబూలము నిచ్చిన పిమ్మటగాని వివాహమునఁ జేసికొనరని గ్రంథస్థనిదర్శనములు గలవు.

ఇట్లే మఱికొన్ని తెగలవారును చేయుచుందురు. వీనికిఁ గారణాంతరము లెవ్వయో యుండునుగాని వీరు చెప్పనవి మాత్రము కావు. కాకతీయను పరశక్తియొక్క దయచేత గుమ్మడితీగకు నొక పుత్రుండు పుట్టిననియు, వానికులమె కాకతీయమనుసంజ్ఞచేఁ బరగుచుండెనని యనితల్లిశాసనమునఁ దెలుపఁబడినది. ఈకథకేవలము కల్పనమని దీని మొగమె చాటుచున్నది. ఇట్టికథపుట్టి లోకము లో వ్యాపించుటకు వేఱుకారణము లుండవలయును.

మాతపురాణములోని గుమ్మడిపండుకథ.

ఈకథయె జానపదులు “మాతపురాణ” మను పేరితోఁ బాడుకొనుపాటలో మఱియొకఁగీతిని బెలుపఁబడు చున్నది. ఈపాట మంజరీద్వీపదలో వ్రాయఁబడినది. చదువరుల వినోదార్థము ఒకించుకభాగము సీక్రిందఁ బ్రచురించుచున్నాను. ఈపాటను శమ్మవారి చరిత్రమును, పద్మనాయక చరిత్రమును వ్రాసిన బడబాగ్నిభట్టు అను నామాంతరము గల రామచంద్రుడను భట్రాజు వ్రాసినది. అవియెంత యప్రామాణ్యములుగ నున్నవో యీ “మాతపురాణము” గూడ నంత యప్రామాణ్యమైనదిగఁ గన్పట్టుచున్నది. ఇతఁడు మూలసత్యమును దెలిసికొనలేక అంధపరంపరగాఁ బామరులచేఁ బ్రశంసింపఁబడు మోటుధోరిఁ నాగాధలను గ్రంథస్థము గావించినాఁడు. సహేతుకమైన విమర్శకు నిలువఁజాలవు వీని గ్రంథములు. వీని గ్రంథములు ప్రామాణ్యములని యాంధ్రు లెవ్వరును దలంపరాదు. ఈయప్రామాణ్యములైన గాథలేమనదేశమునకుఁ బూర్వము వారని యపకీర్తిని, హానిని గలిగించినవి. ఇప్పుడును గలిగించుచున్నవి. ఇకముందును గలిగింపఁగలవు. ఇయ్యవి ప్రచురణార్థములయిన గ్రంథములుకావు గావున నింతగా నొక్కి చెప్పవలసి వచ్చుచున్నది. ఇట్టిగ్రంథములను చెన్నపురి ప్రాచ్యలిఖిత పుస్తక భాండాగారమునుండి తొలగించుట దేశమునకు ఔమదాయకమని వేలుగఁజెప్పనక్కరలేదు.

ఈమాత పురాణమున నోరుగల్గు పట్టణము మొదట వర్ణింపఁబడిన పిమ్మట—

“ ఎలమితో నాపురి నేలినఘనుడు

వెలయకాకితరాజు వికమోన్నతుఁడు

మనువునుబోలిన యట్టిమానవేశ్వరులు  
 తనయు లేవురులోన ధర నెన్నదగిన  
 వినుతికెక్కినయట్టి వీరభళ్ళాణు  
 విక్రమోన్నతుడైన విజయభళ్ళాణు  
 చక్రవర్తులకెల్ల సార్వభౌముండు  
 ఆదివిక్రమశాలిమైన ఘనుండు  
 రాజేంద్రుడైనట్టి రాయభళ్ళాణు  
 ప్రతిలేని నవరత్న భళ్ళాణరాజు  
 గాటముగ క్రమమెల్ల కనకభళ్ళాణు  
 బాగొప్ప తనయులు పరగుచుండగను  
 జగతియు క్షేమాన నేల చుండంగ  
 భానుకులాధిపు పత్నిగర్భమును  
 పూనిన సంతోషహృదయమునందు  
 తనతండ్రి గండాన తానుజన్మించె  
 మానవుగర్భాన మలియశంబుగను  
 (హీనముపుట్టవాట ?) యిదియంతవేడ్కి.  
 తుదిమాట గుమ్మడితోటలో కిప్పుడు  
 పదపడి గుమ్మడి పండులోనేను  
 పుట్టెదనని వేడెపురహరుని తలచి  
 నెట్టుక నెన్నిది నెలలువెళ్ళగను  
 ఆవేశ బాలకుడు హరునిమాయలను  
 భూపసూనుడు తన పుట్టిల్లునెడలి  
 పదపడి గుమ్మడి పండులో దాగె  
 నవమాసములు వెళ్ళి నరరుద్రుడాయె  
 అవిసిన యాపండు గౌరాజుచూచి

వనపాలకుల బిల్వ వారికిట్లనియె  
 అన్నలోపండిది అవిసినయెడల  
 తొడిమపుచ్చినపండు తోటలోతగదు  
 అనుచు కాకితరాజు ఆనతివ్వగను  
 పనిబూని యాక్షణం పార తెంచియును  
 పురమున వైచిన భూవరుల్ చూచి  
 మతిగల విప్రుల మృతుల జూచి  
 సతులుపుణ్య శ్రీలు బూనలుల్ చూచి  
 మతిగల జనులును మహిమవిడిగను  
 భక్తితోనొక పేదపడతి గొంపోయి  
 కరపాలమున పండు కరకరందటిగె  
 నరరుద్రునందున్న నాతి గన్గొనెను,  
 నురునడి కూటలు హృదయంబునందు  
 కరవాలము విడచి గడగడ నణికె  
 ఇదియేమి చోద్యమం చేర్పడఁజూచి  
 కదలక చక్కలుకడకు బోవిడచి  
 పరువడి బాలుణ్ణివృహస్థమున  
 ఉతుకుపై గలిగియు ఉగ్గుఫాలోప్పసి  
 పట్టుపొత్తులుపొదగి పర్పుపైనుంచి  
 గట్టిగ మనుజున క్రమమొప్పబెంచి  
 చూడచోద్యంబగు సుందరుం డనుచు  
 నేడేండునర్థమై యెదిగె బాలుండు  
 తనగండమున నిట్లు తనయుండుపుట్టె  
 మనుజేశయిది నాకుమాయ పుండొకటి  
 యేపెక్కినిలచిన వీర్యంబుగాను

బాపురె యిదియెంత బాధయొననకు  
 అనుచు కాకితరాజు ఆది చింతించి  
 మనుజేంద్రు డగు బుద్ధిమంతునిబిలిచి  
 నీతిమంతుల బిల్చి నిర్నయంబుగను  
 తనయులేవురలోన తగినవారెవరొ  
 పనిబూని యీపురి పట్టంబు గట్టు  
 మిలయెల్లపాలింపు మెల్లకాలంబు  
 పలుతెగంగుల ధర్మపదతితోడ  
 వాలాయముగ నిది వన్నెసంపదలు  
 బాలలు పణతులు బంధువర్తములు  
 స్థలములు జలములు ధరణి మీసొమ్ము  
 అని వప్పగించుచు నాందోళపడెను  
 కన్నులు ప్రాణముల్ గ్రక్కున విడిచె  
 అందరు దుఃఖించి హరుని తలంచి  
 ద్వాదశదినముల తగినహోమమున  
 చందనతరువులు చాలతెప్పించి  
 రయమున బేర్పించి రాజేంద్రుకపుడు  
 సరవితోడుత నగ్నిసంస్కారంబిచ్చి  
 మతిలోన తలపోసి మంతునిస్థిరును  
 ప్రతిభతో నెవరికి పట్టంబుగట్టి  
 మరియొక ప్రతిభుడో మంతునితోడ  
 నీతిమంత్రిబలికె నిర్నయంబుగను  
 ఎందైన మనరాజులేవురిలోన  
 భ్రాంతితో నొకరినీపట్టరాదనుచు  
 తలవర్చి పిలిపించి ధరణీశుపురము



వెలయ సాటించిరి వేయివీధులను  
 కస్తూరి కల్పించి కలియ జల్పించి  
 వేలకు దీరిన నన్నెపుట్టములు  
 బురుజులపై పసిడికుండ లెత్తించి  
 తోరణ స్తంభాలు తోరణంబులును  
 మురుపున ముత్యాల ముగ్గులు తీర్చి  
 అయిదు వీధుల గడ్డ నాయత్తపరచి  
 నైపున రాజులువాడ వాడలును  
 కూర్చుండ విధియించె కువల యేశ్వరుడు  
 తీర్చి సింహాసనం తేజంబు మిగుల  
 పట్ట పేనుగుడెచ్చి ప్రార్థనజేసి  
 దివ్యభారంబులు దివ్యవస్త్రములు  
 దివ్య భూషణంబులు తెరగొప్పనొసగి  
 యేనుగుమీదను నెన కిరీటంబు  
 పండ్లుఫలంబులు పలుదెరంగులును  
 తొండానగట్టించి తాంబూలమొసగి  
 దండప్రణామంబు తగజేసెమంత్రి  
 అఖిలాండ కోటిబ్రహ్మాండ నాయకుడ  
 సకలలోకేశ్వర సర్వేశ్వరుండ  
 యే తెరగున రాజులేగురిలోన  
 కరిరాజు పాదసంఘట్టనమునను  
 రవధూళు లెగయంగ రాచబలములును  
 కవగూడి కదలిరి కరిరాజు కడకు  
 గంటలు మోయియంగ కడురమ్యముగను  
 మింట దిక్కులునిండి మెరవడిగాను

ధరణిపిక్కాట్టిల్ల దళముకదలగ  
 భేరీలు మ్రోయంగ పురమెల్లనేగె  
 ఆరాజసుతులను నంతగైకొనక  
 చెలువైన వాసులు శీఘ్రంబె వెడలి  
 వెలిపాలెములయందు వీధులలోన  
 ప్రజలు మూకలుగూడి పదిలంబుగాను  
 బోడికె లందరు బొంగరాలాడ  
 నేడుకకనుగొని వినరించి కదిలె  
 కూడవడిగబోయి కుడిలోను తిరిగి  
 పేరుగల్గినమంచి ప్రీతిభారంబు  
 ధరణీశ్వరునికంత ధరియించిరపుడు  
 ఉరువడి కిరీటంబు ఉత్త్రజంఘంబు  
 అరుదైన మాణిక్యాల అన్నిధరించి  
 సామజచంద్రుని చక్కహస్తమున  
 నీమంబుతో నెత్తినెలచి కంఠమున  
 ప్రాణపదంబుగ పట్నంబుజేర్చె  
 మేలైన నాపురిమేల్వడినేగె  
 శంఖ చంక్రములను మేలైనగద్దె  
 కందువ కనుగొని కరినాథుడంత

\* \* \*

మదగజేంద్రుని తిట్టి మంతులదూరి  
 తనశక్తి బాలుణ్ణి దండింతు మనుచు  
 వచ్చేటి యా మేటివారలఁజూచి

హెచ్చరిక పలికె నారాజ సుతుఁడు  
 మతిగల జనుల మంత్రులను బిలచి  
 ఘనమేటి పెద్దల ఘనవిప్రీవరుల  
 లవనీశు డాక్షణం డాయంగ బిలచి  
 ధర నేలు రాజునకు తనయుండ నేను  
 నీ మంబుతోమీకు నిజము చెప్పెదను  
 భక్తవత్సలుపూజ పరగంగఁజేసి  
 శక్తితో జగమెల్ల జన్మించినాడ  
 తనతండ్రి గండాన తరుణ గర్భమున  
 నిండార జన్మించి నిమిషమునవచ్చి  
 వెడలి యే క్రమముగా వేషముతోను  
 పుడమి గుమ్మడిపంట పుట్టినవాడ  
 నాణెము, కల్గిన నరరుద్రవరుడ  
 వెడమి వెలసిన వీరశైవుడను

ఈ పై మాతపురాణమును బట్టి గుమ్మడిపండులోఁ బుట్టిన  
 వాఁడు మొదటి ప్రతాపరుద్రుఁ డని యతఁడేకాకతిరాజు పుత్తుఁ  
 డని విస్పష్టముగాఁ దెలుపుచుండెనుగదా. చరిత్రమునుబట్టి యీ  
 మొదటి రుద్రుఁడు రెండవప్రౌలరాజు కుమారుఁడని మనకుఁ దెలిసి  
 యున్నది. మనకుఁ దెలిసినంతవఱకు వీనికిఁ బూర్వము నూఱుసంవ  
 త్సరములనుండి మొదటి బేతరాజు, రెండవ ప్రౌలరాజు, రెండవ బేత  
 రాజు రెండవ ప్రౌలరాజునను కాకతిరాజులు నల్వరు పరిపాలనము  
 చేసిరనివారి శాసనములనుబట్టి మనము తెలిసికొనియున్నాము. పూర్వ  
 కాలమున రాజవంశములలో సంతానములేక యావంశములు విచ్చి  
 న్నములు కానైయున్నప్పుడు మంత్రులు, పురోహితులు మొదలగు  
 వారేఘాతంత్రములు పన్ని యన్యులబిడ్డలను దెచ్చి యపూర్వ

గాథలను గల్పించి మూఢప్రపంచమును నమ్మించి వశ్యముగావించు కొనుట యన్ని దేశములందును గలదు. అట్లే యీకథకూడఁ బుట్టి యుండును. పై గూడూరు శాసనములోఁ జెప్పఁబడినకథ ననుసరించి యీగుమ్మడిపండు లేక తీగెకథవ్యాపించి యుండేనేమో భావిపరి శోధనమున తేలవలసి యున్నది. మనపురాణములలోఁ బలుతావు లను కూష్మాండక్షత్రియు బుడహరింపఁబడుచు వచ్చినారు. ఆకూష్మాం డక్షత్రియు లెల్లరును గుమ్మడుపండులలో బుట్టినవారనియే తలంప వలసి వచ్చుచుగదా! ఈ“మాతపురాణ”మను పై పాటలో నత్సవా యవారి ప్రశంసయెగానరాదు.

గుమ్మడిపండునకుఁగాని గుమ్మడితీగెకుఁగాని మనుష్యుఁడు పుట్టి నాఁడని చెప్పెడికథల నిప్పటివారు విశ్వసింపరనికాబోలు కాకతీయ సంచికాసంపాదకు లాకథనీకింది విధముగా మార్చి చెప్పిరి.

“కాకతీయన గుమ్మడితీగెయనియు, నొకరాజాంతఃపురమును శత్రువులు నాశన మొనర్చు సమయమునం దొకబాలుఁడు దైవవశ మున గృహమునుండి వెలువడి యొకగుమ్మడితీగెలోఁ జిక్కుకొని శత్రువుల బారినుండి తప్పిననియు, నాతఁడు ప్రాయమునంది సంస్థా నాధీశ్వరుఁ డయ్యెననియు, నాతని సంతతివారెల్లరును దమవంశము ను రక్షించిన గుమ్మడితీగెను గౌరవించుటకై కాకతీయులమని చెప్పు కొనుచుండెడివారనియు ననితల్లి కలువచేఱుశాసనములవలనఁ దెలి యుచున్నది.”

ఇట్టి వ్యాఖ్యానము కలువచేఱు శాసనమునందు గానరాదు. కాకతీయను పరశక్తి యొక్కకృపచేత నొక గుమ్మడితీగె యొక పుత్తుని గనెను. వాని వంశమున కందువలన కాకతీయవంశము నేడు వచ్చెనని మాత్రము చెప్పఁబడినది.

ఈపైకల్పనముచేసిన కాకతీయ సంచికాసంపాదకుఁడే వాని క్రిందనే యీక్రింది విధముగా వ్రాసియుండెను.

“కాకతీయరాజులలో పూర్వులు జై నాలుగ నుండినటులఁ దెలియుచున్నది. వారిరాజధానులగు హనుమకొండ వారంగల్లు పాగితములలో నేటికిని జై నశిల్పములును కట్టడములును ననేకములు గలవు. రాజులవలె నయ్యవి గూడ గాలక్రిమమున జై నమును బరిగ్రహించినవి. జై నశిల్పశాస్త్రమును సావధానముగఁ బరిశీలించినచో గాకతీయుల గూర్చి విశేషాంశములు గొన్ని వెలువడఁగలవు. హేమచంద్రుఁడను నాతఁడు “అభిధానచింతామణి” “త్రిషష్టిశలా కాపురుషచరిత్రము” నను గ్రంథములలో జై నతిర్థంకరుల యొక్కయు, వారికౌపచారికలుగ నుండు యక్షయక్షిణుల యొక్కయు లక్షణములను బేర్కొనియున్నాఁడు. నేమి యనునతఁ డిరువది రెండవ తీర్థంకరుఁడు. అతనికి “కూష్మాండినీ” యను యక్షిణిశాసనదేవి. శ్వేతాంబరజై ను లీమెను “అంబికా” యని పిల్చెదరు. వారిశాస్త్రము ననుసరించి యీమెకు నాల్గు చేతులును, రెండు కుడిచేతులలో నొకదానిలో మామిడిపండ్ల గుత్తియు మెటియొకదానిలో పాశమును, ఎడమచేతులలో నొకదానియం దంకుశమును, మెటియొకదానియందొక శిశువు నుండవలెను. దిగంబర గ్రంథముల ననుసరించి యీమె తొడలపై నానుకొని వడిలో నిర్వురు శిశువులుండవలయును. కూష్మాండమన గుమ్మడి యని యర్థము. కలువ చేఱుశాసనమందలి గుమ్మడి తీగకును రాజశిశువునకు గల సంబంధమునకును, జై నవిగ్రహ శిల్పమునందలి కూష్మాండినీ నామక యక్షిణికిని యీమె వడియందలి శిశువులకును సన్నిహితమగు సామ్యము గన్పడుచున్నది. కాకతీయను మాటకుఁగూడ గుమ్మడితీగయనియె యర్థము. శాసనములలో కాకతీయ శబ్దమునకుఁ గాకతి, కాకత్య,

కాకేత యను రూపాంతరములు గాంచనగు చున్నవిగాన “కాకతి” యను వంశనామము కేవలమును గుమ్మడితీగెనుండి యుద్భవించెననుటకంటెను, కూష్మాండినీ యను జైన శాసన దేవివలననే గలిగెననుట సమంజసముగ నుండును. అయినచో గాకతీయులు మొదట జైనులుగ నుండిరని ధ్రువపడుచున్నది. దిగంబరులే కూష్మాండినీ నామము నుపయోగించి శ్వేతాంబరు లాదేవి సంచికయని బిలచుటచే గాకతీయులు మొదటి శాఖకే చెందియుండవలయును. రెండవ ప్రోల రాజు మొదటజైనుడుగ నుండినను పిమ్మట వైవమతము నవలంబించెను. ఆతని సంతతివారందఱును శివభక్తి పరాయణులై యుండిరి. కాన రాజమహేంద్రవర రెడ్డిరాజవంశోద్భవయై 15 వ శతాబ్దమున నుండిన యని తల్లికాలమునకే గాకతీయుల జైనమతావలంబనా విషయము సంపూర్ణముగ విస్తృతమైయుండి కూష్మాండినీ ప్రశంస యడుగంటి యుండుటచే గాకతియన గూష్మాండమను నర్థముమాత్రము పరిగ్రహింపఁబడి యొకగాథ ప్రచురణలో నుండును.”

ఈపైదానినిబట్టి మనము గ్రహింపవలసినదేమి ? ఈకూష్మాండగాథ పదునొకండవ పండెండవ శతాబ్దాలకు మున్నే బహుకాలమునుండి అనఁగా జైనమతము ప్రాబల్యముగానున్న కాలమున నేమి తీర్థంకరుని కాలమునుండి లోకములో బ్రచారమునం దుండెనను విషయము ప్రస్ఫుటమగు చున్నది.

ధర్మామృతములోని ఇక్ష్వాకుల కథ.

శక. ౧౦౮౫ న (క్రీ. శ. 1125) సంవత్సరములో నయసేనా చార్యుడను నొక కర్ణాటజైనకవి ధర్మామృతమను నొక గ్రంథమును రచించెను. ఈగ్రంథమున ననేకాదశ్వాసమున నిక్ష్వా

కులకును సంధిదేశమునకును సంబంధించిన కథ కలదు. అందలి సారమిది. \*

“వాసుపూజ్యతీర్థంకరుని కాలమున అంగదేశమున చంపాపురము రాజధానిగా నిక్షామ్యకువంశ పవిత్రుడగు యశోధరమహారాజు రాజ్యమేలుచుండెను. ఆతనికి అనంతవీర్యుడును, శ్రీధరుడు, ప్రియబలుడు నని మువ్వురు కొడుకు లుండిరి. యశోధరుడు దిగ్విజయ యాత్రనెడలెను. దక్షిణదిక్కున మాళవ, మగధ, కర్ణాటగొల్ల (?) కరహాటగౌళ, లాట, చోళ, చేర, పాండ్య, కళింగదేశముల జయించి కప్పములఁగొని, నేంగీదేశమునకు వచ్చి, యాదేశపు సౌభాగ్యమునకు మెచ్చి, యశోధరుడు తానక్కడనే నెలకొన నుత్సహించెను. తన ప్రాభవమునకుఁ దగినంత గొప్పగా నాదేశమునందు ప్రతిపాల పురమని యొక రాజధానిని నిర్మించి యందు వసించెను. మహాన్నతముగా రాజ్యమేలెను. వార్ధకమున నాతఁడు రాజ్యభారమును పుత్రులపై బెట్టి తానడవికేగి జినేంద్రసేనతోఁ గాలము గడపఁ దలచెను. కొడుకుల బిలిచి యడిగెను. వారు తమకు రాజ్యము వలదనియు, జినేంద్రదీక్షగొని యరణ్యములందుఁ దప మాచరించుచుందుమనియుఁ దెలిపిరి. ఎట్టకేలకు మూడవ కుమారుఁ డగు ప్రియబలునకు రాజ్యమప్పగించి, యశోధరుడు పెద్దకొమాళ్ళిర్వురతో రాజ్యము వీడి, విశ్వసేనాచార్యునికడ జినదీక్షఁగొని, గురునిదేశము చొప్పున జటాశిఖరమను పర్వతము మీదికరిగి తపమునలెన్ను.

\* బ్రహ్మశ్రీ పటూరి ప్రభాకరశాస్త్రిగారు మొట్టమొదట మైసూరు దొర తనమువారిచేఁ బ్రకటింపఁబడిన ‘ధర్మామృత’మను కర్ణాటగ్రంథము నచ్చుకేసి ప్రకటింపఁగా నందలి విషయములను శ్రీయుత నేలటూరి వేంకటరమణయ్యవంతులవారి వలనఁ దెలిసికొన్నవానిని దెలుపుచు ‘ఇక్ష్వాకులు’ అను నొక వ్యాసమును ఖారతీ కుత్రిక x వ సంపుటము మొదటి సంచికలో ౧౩౧-౧౩౫ పేజీలలోఁ బ్రకటించి యున్నారు. ఆవ్యాసమునుండియే యొక ధాసారము గ్రహింపఁబడినది.

యశోధరభట్టారకుడును, అనంతవీర్య మునిపుంగవుడును, నందు అష్టకర్మల నొనర్చి పరమ శ్రీమనః ప్రియులై నిర్వాణము నందిరి. అకలంకుడని పేరందిన శ్రీధరాచార్యుడు ఆగిరిపై నుగ్రతపస్సు చేయుచుండెను. ఒకనాఁడాతఁడు వనవిహారమునకుఁ బోయి యుండి పాముకాటుచే మృతినొందెను. అతనికిఁ బుత్త్రసంతతి లేదయ్యెను. ఇంద్రప్రభుఁ డను ముత్రి యారాజు మృతివార్త నెవ్వనికిఁ దెలియ నీక రాజు ననఁజేడచే బడలికఁ జెంది యంతఃపురమున నుండెనని వెల్లడించి గుప్తముగా నౌర్ధ్వదౌహికకర్మల నొనర్చెను. తనకుమారుని రాజ్యరక్షకై నియోగించి యాయంద్రప్రభుఁడు పరిమితపరివార ముతోఁ బయల్పెడలి, కొన్ని ప్రయాణములమీఁదఁ బుషి నివాస పర్వతమును జేరెను; పరివారము నక్కడ ప్రత్యంతపర్వతమున విడియించెను; అక్కడ జనభవనములఁ బూజించెను. పర్వతమధిరోహించి శ్రీధరాచార్యుని దర్శించి, నమస్కరించి, యిట్లు విన్నవించెను. “మునీంద్ర! మీరీగిరిపై నెలకొని యుండుట నెఱిగి వేంగీదేశప్రజలు పలువురు మీచరణసేవ నభిలషించి యిక్కడకు వచ్చి పర్వతపాదమున విడిసి యున్నారు. వృద్ధులు పల్వురు పర్వత మధిరోహింపఁ జాలకున్నారు. మీరక్కడికి విజయంచేసి వారినాశీర్వదించి యుద్ధరింపుడు.” ఈమాయపుమాటల నెఱుంగక శ్రీధరాచార్యు లందుల కంగీకరించి దిగివచ్చెను. వారెల్లరు నామునీంద్రునిఁ గపటముననే ప్రతిపాలపురమునకుఁ దోడ్కొనివచ్చి, యచ్చట ప్రియబలమరణ వార్త నెఱింగించి, సంతతి లేకపోవుటచే వంశచ్ఛేదమగుటఁ దెలిపి, సంతానము గలుగువఱకయినను సంసారమును రాజ్యమును, నంగీకరింపవలసినదిగా నిర్బంధించి వేడిరి. ఎట్టకేలకాతఁ డంగీకరించెను. కొన్నాళ్ళకాతని కొక కొడుకు గల్గెను. ఆబాలునికి శ్రీధరుఁడు తన తండ్రియగు యశోధరునిపేరు పెట్టెను. పట్టము గట్టెను. చెఱలోనుండి



విడిదలఁబొందినవాఁడువ్రాలె నాతఁ డంతట సంసారమున నుండి విముక్తుఁడై మరల ఋషినివాసపర్వతమునకుఁబోయి, జనదీక్షఁగొని, ద్వాదశవిధవ్రతముల నొనర్చి, నిర్వాణశ్రీనమేతుఁడై నెగఁడను.

శ్రీ ధరాచార్యుఁడు తడవుకాలము వసించి తపస్సుచేసి సిద్ధి పొందుటచే ఋషినివాసపర్వతమునకు శ్రీపర్వతమని పేరయ్యెను. ఆపర్వతమునకు దక్షిణభాగమున నొక మఱ్ఱికిందనుండి ముక్తిని గను గొనుటచే నాచోటికి సిద్ధవటమని పేరయ్యెను. శ్రీధరాచార్యునకు జ్ఞానపూజ చేయవలయునని చతుర్విధ దేవనికాయములు గూడిన స్థలమునకు అమరావతియని పేరయ్యెను. శ్రీధరమునితపస్సుచేయుచు నర్జునవృక్షముకింద నుండఁగా ఖేచరులు మల్లికార్జునులచేఁ బూజించిరి గావున యాస్థలమునకు మల్లికార్జునమని పేరయ్యెను. ఇంద్రప్రభుఁ డామునిని గవటముగ వేడికొనుచు వృద్ధులు వసించిరిని తెలిపిన పట్టనకు వృద్ధగిరియని పేరయ్యెను. శ్రీధరాచార్యుని కుమారునిఁ జెలికాండు ముండియసుతుఁడా యని (ముండితసుతుఁడు) కేర డములాడుటచే నానంశమునకు ముండియ వంశమనియుఁ దర్వాత పేరయ్యెను.

ఇట్టి యిక్ష్వాకువంశపు రాజుల పరంపరలో ధనదుఁడని యొక రాజు జనించెను. అతఁడు వ్రతిపాల పురము రాజధానిగా వేంగీదేశ మెల్ల నేలుచుండెను. ఆదేశముననే సంఘశ్రీయను నొకబౌద్ధుఁడుండెను. అతని పుత్రికమలశ్రీయను పేరుగలది మిక్కిలి సౌందర్యవతి. దనదుఁ డామెను బేర్మించి వివాహమాఁడెను. కమలశ్రీ నెట్టకేల కాతఁడు జైనమతమునకుఁ ద్రిప్పకొనెను. తన మామయగు సంఘశ్రీనిగూడ నాతఁడు జైనమతమునకుఁ ద్రిప్పకొన యత్నించెను. సంఘశ్రీ యంగీకరింపఁ డయ్యెను. ఒకనాఁడు జనదీక్షితులై సిద్ధిని బొందిన చారణఋషు లంతరిక్షమునఁ బోవుచుండఁగా ధనదుఁడు

వారిని సంఘశ్రీకిఁ జూపి జై నమతమున నమ్మిక పుట్టించెను. సంఘశ్రీ యానమ్మకమున జై నమతమునఁ జేరెను. ఒకనాఁడా సంఘశ్రీకి బౌద్ధమత గురువగు బుద్ధశ్రీ యరుదెంచి మరల నాతని బౌద్ధమతమునకుఁ ద్రిప్పెను. ధనదరాజు మరల నాతని జినమతమునకుఁ ద్రిప్పి కోఁజూచెను గాని లాభము లేదయ్యెను. ధనదరాజొకనాఁడు నిండుసభలో మామ ని ట్లడిగెను. “ నీవానాఁడు చారణఋషులంతరిక్షమునఁ బోవుచుండుటను జూచితివిగదా; మరల జై నమతము విడిచితివేల ? ” సంఘశ్రీ— “ నేనుజూడ లేదు ” అనెను. అన్యతమాడిన యాసంఘశ్రీపై కోపించి యక్కడిపుర దేవతలు వచ్చి వానిరెండు కన్నులను బెఱికివేసిరి. ఇట్లు సంఘశ్రీ యవమానితుడై, దుఃఖితుడై, కొన్నాళ్ళకుఁ జనిపోయెను. అతఁడు నరక మందెను. వాని వంశము వా రేడుతరములదాఁక బుట్టుగ్రుడ్డువాండ్రయిరి. బహుకుటుంబముగల యాసంఘశ్రీ వంశమువా రేడుతరములదాఁక నట్లుగ్రుడ్డివారగుటచే నా దేశమున కంధక దేశమని పేరయ్యెను. ధనద మహారాజుఁ గొన్నాళ్ళు రాజ్యమేలి, తనపుత్రుడగు నింద్రగుప్తునికి బట్టముగట్టి తాను తపోవనమున కరిగెను. ”

ఈపైకథ వ్రాసిన గ్రంథకర్తయగు నయసేనాచార్యుఁడు పండ్రెండవ శతాబ్ది ప్రారంభమున నున్నవాడైనను జై నుండగుట వలనఁ బూర్వపు జై నగాథల ననుసరించి వ్రాసియుండిన వాండగుట చేత నిందలి విషయములన్నియు సత్యములనికాని యసత్యములనికాని నిర్ధారించుటకు వానికాలనిర్ణయమును జేయుటకుఁ, బరమప్రమాణములుగా గైకొనుటకు సాధ్యపడునవి గాకపోయినను, మతసాంఘికపరిణామ తత్త్వచారిత్రకసత్యములను వెలికితీయుటకుఁ గొంత వఱకైన తోడ్పడకమానవు.

## ప్రతిపాలపురము — ధనదుపురము.

ఇందలి యైక్యాకుండయిన యశోధరుడు పరిపాలించిన ప్రతిపాలపురము భట్టిప్రోలు కావచ్చునని ప్రభాకరశాస్త్రిగా రూపించినది సమంజసముగానే గన్పట్టుచున్నది. భట్టిప్రోలునకు సామీప్యమున నున్న చంద్రాులు పూర్వమున ధనదుపురముగా నున్నట్లు వెలనాటిచోడుల పండ్రెండవ, పదుమూడవ శతాబ్దులనాటి శాసనముల వలనను, ఆకాలమునందే విరచింపబడిన మంచెనకవి ప్రణీతమగు కేయూరబాహుచరిత్రము వలనను బోధపడగలదు.\*

కృష్ణామండలములోని దీవినీమయను పేరనేడు పేర్కొనబడుచున్న కృష్ణాసముద్రమధ్య ద్వీపము (తలగడ దీవి లేక లంక) “ద్వీపం పురై తన్ధన దేనన్మప్తమ్” అని పూర్వము ధనదునిచే నిర్మింపబడిన

\* “ పుష్పకనివహంబు భూమిపైనిలిచిన

యట్లంద మైన దేవాలయములు

రూప్యాచలము బహురూపంబుల నటించు

రమణశోభిల్లు సౌధముల వెల్లు

అలకాధిపతినిధులన్నియు వెలివీట

విడిసినక్రియఁ బణ్యవీధికలును

ధాతమేదిని మిన్ను దఱిగివైచినమాడ్కి

గనుపట్టు బహుతటాకములసొంపు

గీ. నుపవనంబులు నరసులు నొప్పుచేయు

చెఱకుఁ దోటలుఁ బ్రాసంగు చేలు మెఱయ

నఖిలవిభవంబులకు నెలవగుచు వెలయు

ధనదుపురమున కెనయన ధనదుపురము. ”

(కేయూరబాహుచరిత్రము.)

టుల కాకతిగణపతిదేవ చక్రవర్తినాటి జాయపనాయకుని గణపేశ్వర శాసనమునఁ బేర్కొనఁబడిన ధనదుఁ డితఁడే కావచ్చును<sup>1</sup> ఈధనద పురము రాజధానిగా వెలనాటి చోడులు పరిపాలించుటకు ప్రారంభించిన మొదటి ప్రదేశము సట్టహస్రదేశమని సంస్కృతభాషలో వ్యవహరింపఁబడిన యాఱువేలనాఁడనునది. వెలనాటి చోడుల వంశ కర్తయైన మల్లవర్మ త్రినయన పల్లవుని సాహాయ్యముతో నీయాత్మ్యలనాటిని నాక్రమించెనని వారిశాసనములలోఁ బెక్కిటఁబేర్కొనఁబడినది.<sup>2</sup> క్రీ. శ. 490 ప్రాంతమున కాంచీపురము రాజధానిగా దక్షిణదేశమును బరిపాలించుచున్న త్రినయనపల్లవుని కాలమున ధనదపురమున్నదనియుఁ దేటపడుచున్నది. పురాణములు కుబేరుని యుత్తరదిక్కున కథిపతియని ఘోషించుచున్నవి. అమరసింహుఁడు తన అమరకోశమునందు కుబేరుఁడు— త్ర్యంబకసఖుఁడు—యక్ష రాట్టు— గుహ్యకేశ్వరుఁడు— మనుష్యధర్ముఁడు— ధనదుఁడు— రాజ రాజు— ధనాధిపుఁడు— కిన్నరేశుఁడు— వైశ్రవణుఁడు— పౌలస్త్యుఁడు— నరవాహనుఁడు— యక్షుఁడు— ఏకపిఙ్గుఁడు— విలబిలుఁడు— శ్రీదుఁడు—

(1) Epigraphia Indica Vol.III p. 82 H.No. 15 Ganapeswaram Inscription of the time of Ganapatideva.

ఆంధ్రులచరిత్రము భా. 3. పే. ౨౫౧

(2) శ్రీపల్లభస్యాంఘ్రిసరోజతో వా ని రంత్రో దివ్యసదీ ప్రవాహః జాతాచ శుద్ధచ్చరణాబ్జ [తోవా] చతుర్థవంశశ్చతురాననస్య [౧] వంశేస్మిన్ సహిమాంశు నిమ్మకల యశవ్యాత్తక్షమామండల శ్రీమాన్ వీరరసాశ్ర [యో] గుణవిధిః శ్రీమల్ల భూపోజని యేనత్ర్యం [బక] పల్లవాద్రీణ శరస్సాహాయ్యకారాచిరాత్ పాప్రాప్త్యం వెలనాట్టు సామవిషయస్సామంత చిహ్నైస్సహ||

S. I. I. Vol. IV No. 1182. Page. 405.

E. R. I 1993. Page. No. 2 Stone and No. 490 of 1893.

పుణ్యజనేశ్వరుడునను ౧౭ నామములును కుబేరునకు నామములుగా నిచ్చియున్నాడు. 1 “కుబేరుని యుద్ధానముపేరు చైత్రరథము, అతని కుమారునిపేరు నలకూబరుడు, అతని యునికిపట్టుపేరు కైలాసము, అతని పట్టణముపేరు అలక, అతని విమానముపేరు పుష్పకము.” అనికూడఁ దెలిపియున్నాడు. 2 ఆంధ్రదేశమునందు నధునాతన కాలముల వ్రాయఁబడిన కొన్ని సంస్కృత గ్రంథములలో కోమటి శబ్దమునకుఁ బర్యాయపదముగా వైశ్యశబ్దము మాత్రమేగాక యక్ష శబ్దముగూడ వ్యవహరింపఁ బడినది. అనఁగా కోమట్లను యక్షగణము లలోనివారుగా గ్రహించినట్లు గన్పట్టుచున్నది. పదునెనిమిదవ శతాబ్దమునందు కళింగవిజయనగరాధీశ్వరుండగు ఆనందగజపతికాలమున రచియింపఁబడిన మార్కండేయోత్తర పురాణమునం దట్లే లిఖింపఁ బడియున్నది. తిక్కనసోమయాజి తన యాంధ్రభారతమున సంస్కృత భారతమున వైశ్యశబ్దము ప్రయోగింపఁబడిన స్థానములలోఁ గొన్నిట కోమటిశబ్దమును వాడుచు నచ్చినాడు. తిక్కనసోమయాజికి నూతేండ్లకుఁ బూర్వము నుండియుఁ గోమట్లు తమశాసనములలో వైశ్యశబ్దమును వాడుకొనియున్నారు. కాకతీయాంధ్ర రాజులపరిపాలనమున మాత్రమేగాక తరువాతనుగూడ, అందుముఖ్యముగా క్రీ. శ. 1125 మొదలుకొని 1425 వఱకు నడుమ ధనదుపురము, ధర్మపురి, శివపురి, పాంచాలపురము, జగన్నాథపురి, ఘంటశాల,

(1) కుబేరస్తుప్తకసఖో యక్షరాక్షస్యా కేశ్వరః

మనుష్య ధర్మాధనదో రాజరాజోధనాధిపః॥

కిన్నరేశోవైశ్యవణః పాలస్త్యో నరవాహనః

యక్షైకవిజ్ఞలబిల కీదపుణ్యజనేశ్వరాః॥

(2) (అస్సోద్ధాసం) చైత్రరథం (పుత్రస్తు) నలకూబరః

కైలాసః (స్థాన) మలకా (పూర్వమానంతు) పుష్పకమ్॥

(అమరకోశము)

ముమ్మడి, పాలకొలను, పెనుగొండ, కళింగపురి, వీరనారాయణము, భీమపురి, నగరము, నరసింహపురము, దెందులూరు, ఏలూరు మొదలుగాగల స్థలములలో నివసించు కోమటిసెట్లలోఁ బ్రముఖులయినవారు వ్రాయించిన శాసనములలోఁ గొన్నిట తమది కుబేర వంశమని వ్రాయించినదియు, మఱికొన్నిటఁ దాము నైశ్యులమనియు, అర్యులమనియు వ్రాయించినది మనము చూడఁగలుగు చున్నాము. కాని యాశాసనములలో వేనియందును ఋషిగోత్రములు గానరావు\* వీరికి పరమప్రమాణగ్రంథమగు కన్యకాపురాణ మనఁబడెడివైశ్యపురాణమునందు కోమట్లీ ప్రాంతముల వారుకారనియు, మఱిపురాధీశ్వరుఁడయిన చిత్రకంఠుఁడను గంధర్వరాజుచేత శవులై మహావళిక్పభువగు కుబేరుని దేశమునుండి వచ్చినవారని వ్రాయఁబడియుండెను. ఈ చెప్పినదియే నిజమై యున్నయెడల కోమట్లు హిమవత్పర్వతములోని కైలాసపర్వతమునకు సుత్తరభాగమున నున్న త్రివిష్టపదేశమునుండి వచ్చినవారని మనము తలంప వలసి వచ్చును. ఇయ్యది విమర్శింపఁ దగిన విషయము.

కోమట్లకు కుబేరనలకూబర సంబంధము.

గుంటూరు మండలములో ప్రత్తిపా డను గ్రామమున దండేశ్వరస్వామిదేవాలయము గలదు. కుబేరవంశీయుఁడును, మూల్య

---

\* ఈ శాసనము లన్నియు శాసనపరిశోధన కార్యస్థానాధికారులు దొరతనమువారికి నివేదించిన తమనివేదికల యందు నుదాహరించి యున్నారు. ఈకోమట్లను గూర్చియు, వారికన్యకాపురాణమును గూర్చియు, వాసవీకన్యను గూర్చియు నేనొక వ్యాసమును 1928 వ సంవత్సరమున రాజమహేంద్రపురములోని ఆంధ్రప్రదేశ్ శాసనశోధకమండలివారిచేఁ బ్రకటింపఁబడిన “రాజరాజనరేంద్రపట్టాభిషేక” సంచిక యందు వ్రాసి యున్నాను. వానినిగూడఁ జూడఁదగును. See also- the Historical Basis for Kanyaka purana, South Indian Research, 1919.

గోత్రీయుఁడును, పెనుగొండ పురవరాధీశ్వరుఁడును నగు నారాయణ  
సెట్టి గండేశ్వరస్వామివారి దీపారాధనమునకు దానముచేసి శాసన  
ము వ్రాయించెను. ఈ శాసనము సంస్కృతాంధ్రభాషలలో వ్రాయఁ  
బడినది. ఇయ్యది శా. శ. ౧౦౭౯ సంవత్సరమునకు సరియైన క్రీ.శ.  
1157 వ సంవత్సరము. అనంతపుర మండలములోని మడకశిరా  
తాలూకాలో హేమావతి యను గ్రామమున శా.శ. ౧౦౮౪ అనగా  
క్రీ. శ. 1162 వ సంవత్సరమున కుబేరవంశ్యులై నాలుగు భాషలు  
మాట్లాడు చున్నదేశిసెట్ల (కోమట్లు) చే కొన్నివస్తువులపై వేయఁ  
బడిన సుంకములను దానముచేసినట్లుగ శాసనము వ్రాయఁబడి  
యున్నది. దూరస్థలములయందు నేకకాలమున లిఖింపఁబడిన రెండు  
శాసనములను మాత్రమే చదువరుల యుపయోగార్థ మిట నుదాహ  
రించితిని. ఇందలి రెండవ శాసనము కన్నడభాషలో నున్నది.

శా. శ. ౧౦౭౦ (క్రీ. శ. 1148) సంవత్సరమున నాంధ్ర  
దేశాంతర్గర్భితమగు వేంగివిషయమును బరిపాలించుచున్న వెలనాటి  
చోడ గొంకమహారాజునకు పెనుగొండ పురాధిపతియైన సామంతుఁ  
డును భండారియు, భండనభీమబిరుదాంకితుఁ డగు పోతీసెట్టి దాక్షా  
రామభీమేశ్వరాలయమున వ్రాయించిన దాన శాసనములో యస్సం  
ప్ప[దాతి] నలకూబర రూపసంపత్సంస్పర్ధతే అని వర్ణింపఁబడి  
యున్నాడు. ఇతని తండ్రియగు భీమిసెట్టిని “సకల్వైశ్యశిరోవతంసు  
నిగాను, సౌజన్యరత్న ఖనిగను, ఆశ్రితపద్మవాసునిగను వర్ణించి  
యున్నవాడు. ఈకోమట్ల కాలమున వణిక్ప్రభువులుగ మాత్రమే  
గాక సామంత ప్రభువులుగను, సేనానులుగఁగూడ నున్నట్లు పెక్కు

శాసనముల వలనఁ గన్పట్టుచున్నది.<sup>1</sup> అందమున జయంత వసంత నలకూబర మన్మథాదులతోఁ బురుషులను వర్ణించు సంప్రదాయము మన కవులకుఁ గలదు. నలకూబర రూపసంపత్తును స్పర్శించు రూప సంపత్తుగల పోతీసెట్టి యెంత యందమైనవాఁడయి యుండునో మన మూహింపఁ జాలము. ఈమఱుచటి సంవత్సరముననే దాక్షారామ భీమేశ్వరస్వామివారికి మఱియొక దీపమును బెట్టించి శాసనము వ్రాయించిన పుణ్యగోసిల గోత్రుండగు పెట్టిసెట్టికిని పేకాసానికి సుపుత్తుండయిన కాపిసెట్టి తన శాసనములో “స్వస్తిశ్రీ పెట్టిశ్రీష్టిపెనుంగొండ వాస్తవ్యస్తస్యభామినీ । పేకాసానీతి తత్సానుఃకాపిశ్రీష్టి కులోత్తమః” అని ఇతఁడు పెనుగొండవాస్తవ్యుఁడు కులోత్తముఁడు నని వ్రాయించి యుండుటచేత పోతీసెట్టి శాసనములోని “పెనుగొండ పురాధిపతి, గోంకరాజుసెట్టి, భండనభీముఁడు” మొదలగు విశేషణములకు భంగము గలిగించు శాసనము కాదని స్పష్టముగాఁ జెప్పవచ్చును.<sup>2</sup>

కీర్తి నారాయణనగరము రాజధానిగా కాళిదాస సేనాని కొడుకు కలివర్మ సిందవాడిరాష్ట్రమును బరిపాలించు కాలమున మహావడ్డవ్యవహారియు (పెద్దవర్తకుఁడు) శ్రోత్రీయ కుటుంబమువాడును, వైశ్యకులుఁడు నగు బమ్మిసెట్టికొడుకు ఎఱియముసెట్టి కాలకంఠరాయ పురమునందు బ్రహ్మేశ్వరుని ప్రతిష్ఠాపించి వ్రాయించిన దానశాసనమునందు

(1) I. I. I. Vol. iv. No. 1134 and 1131, A. R. No 271 of 1893 and A. R. No 269 of 1893. 1134 సంఖ్యగల శాసనము తరువాయి 1131 సంఖ్యగల శాసనములో నున్నదిగనుక నాప్రకారము చదువుకొన్నయెడల బోధపడగలదు. రెండు భాగములు కలిపిన సంపూర్ణ శాసన మగుచున్నది.

(2) S. I. I. Vol IV, No 1147. A. R. No 281 of 1893.



నములో నతనిది కుబేరవంశముగా దెలుపబడినది.<sup>1</sup> ఇతడు క్రీ. శ. 1164 సంవత్సరము నాటివాడు. ఇతడే ఆదవాని తాలూకాలో పెద్ద తుంబలము గ్రామములో శివాలయమును బ్రతిష్ఠాపించి శాసనము వ్రాయించి యట్లే తనది కుబేరవంశమని చెప్పికొని యున్నాడు. 1151 సంవత్సరములో మహామండలేశ్వర త్రిభువనమల్లదేవ పొత్తపిచోడదేవ మహారాజు కొట్టదొన (కొణిదెన) రాజధానిగా కమ్మనాటిని బరిపాలించుకాలమున పెనుగొండ వాస్తవ్యుడగు కోసనయసెట్టి కొడుకు వాసనయసెట్టి చెఱువుగట్టుమీద సోమేశ్వరదేవుని కాలయమును గట్టించి శాసనము వ్రాయించి తాను కుబేరవంశ్యుడనని చెప్పికొని యున్నాడు.<sup>2</sup> 1124 లో పెనుగొండ వాస్తవ్యుడగు కోసనసెట్టి కొడుకు కామసెట్టి నాదెండ్లలో విశ్వేశ్వరస్వామియాలయమును నెలకొల్పి శాసనము వ్రాయించి తాను కుబేరవంశ్యుడనని చెప్పకొనుటయెగాక వైశ్యులయిన కోమట్లది కుబేరవంశ్యమని యావంశమును వర్ణించియున్నాడు.<sup>3</sup>

తమ జీవితముయొక్క ముఖ్యోద్దేశము ధర్మనిర్వహణమనియు, విద్వాంసులను పోషించి వారి యాశీర్వాదములను పొందుచుండుటయును, తమ సానుభూతి, ప్రేమ, సర్వజనులపై ప్రసరింపజేయుటయును, స్వార్థత్యాగము నాచరణమునందుఁ జూపుటయు గలవారై ప్రఖ్యాతిఁ గాంచెడివారు కుబేరవంశ్యులయిన కోమట్లే యని వ్రాయబడినది. వీరిప్రథమ స్థానము పెనుగొండ నగరము (ఇప్పటి పశ్చిమ గోదావరి మండలములోనిది.) ఒకపురములోని నగరస్వాములెల్లరు (వర్తకులు) కుబేర వంశ్యులేయనియు, వారు శివకేశ

(1) No 504 of appendix B, of A. D 1916,

(2) „ 364

„

„

(3) „ 395

„

101

„

పుల నిర్వృతకుఁగూడ భక్తులనియు దెలుపఁ వీరిలో పుచ్చకోల, ఎఱ  
సెట్టి, బోడరకుల, వేణుకుల, యెణుకుల, వివరిసిట్లు, అప్పనాంగకుల,  
మొక్కలకుల, ఊటకుల, ఎలిసెట్టి, పుణ్యసిల మొదలగు గోత్రము  
లనేక శాసనములలోఁ గానంబడుచున్నవి గాని వానిలో నెక్కడ  
వీరికి ఋషులగోత్రములు గానంబడవు. కాని యిటీవల రచింపఁబడిన  
వైశ్యధర్మ పురాణములో నీయనార్య గోత్రములను ఋషిగోత్రముల  
లోనికి మార్పించు విధానమును కీర్తిశేషులయిన బ్రహ్మశ్రీ ఆత్మారి  
లక్ష్మీనరసింహ సోమయాజుల శ్రేష్ఠిగారు చక్కగా విశదపఱచి  
యుండుట మెచ్చుకో దగినదే. వైశ్యులకు, వ్యవసాయము, వాణిజ్య  
ము, పాశుపాల్యము వైశ్యులకు వృత్తిగా నార్యగ్రంథములం జెప్పఁ  
బడియుండుటచేత ముఖ్యముగా కోమట్లు వాణిజ్యము మాత్రమును  
ప్రత్యేకముగా వైశ్యవృత్తులుగా నమరకోశము నందుఁ జెప్పఁబడి  
యుండుటచేత నీవృత్తులవలంబించినవారు పైసంస్కృత శబ్దజాలము  
నుపయోగించుకొనుటలోఁ బ్రమాదమేదియుఁ గానరాదు. ఆంధ్ర  
దేశములో నొక్కవాణిజ్యమే వృత్తిగాఁ జేసికొన్న కోమట్లుమాత్ర  
మే యీయధికారమును బడసియున్నవారు గాని కృషియు పాశుపా  
ల్యము వృత్తులుగాఁ గలవారి కీ యోగ్యతపట్టక వారు శూద్రులుగాఁ  
బరిగణింపఁబడుచుండుట వింతగదా. సర్వసిద్ధాంత సంగ్రహమునందు  
శంకరాచార్యస్వాములవారు వ్యాసమతమిది యని నిరూపించుచు  
న్నో॥ “ విప్రశ్శుక్లో నృపోరక్షః పీతోవైశ్యంత్యజోసితః ” అని వైశ్యుని  
వర్ణము పసుపు వర్ణముగాఁ జెప్పియున్నారు. ఎక్కడనో ప్రత్యేక  
వ్యక్తులలోఁ బసుపు వర్ణముగాన్నించవచ్చును గాని సర్వసాధారణ  
ముగా కోమట్లు నలుపురంగు కలవారుగానే యున్నారనుమాట ధ్రువ  
పఱుపవలసిన పనిలేదు. ఉత్తరహిందూస్థానమున వైశ్యుని బనియా  
యనియు, వణిక్కనియు, బణజిగ యనియు వ్యవహరింతురుగాని

కోమటి యని వ్యవహరింపరు. కాని కోమటిశబ్దము ప్రాచీనమైనదిగఁ గన్పట్టుచుండును. ఈశబ్ద మెట్లు వచ్చెనో యింతవఱకు నెవ్వరికిని దెలియరాదు. యక్షులనువాడు పసిమివ న్నె తెగవారని కొన్ని గ్రంథములవలనఁ దెలియుచున్నది. యక్షరాజ్యమున కుభేరునకుఁ “బైడి తేడు” (బంగారాజు) అను పేరుగలదు. కనుక యక్షులనుమాట కూడ నెట్లు పొసఁగును? అను ప్రశ్నయు పుట్టుచున్నది. “విద్యాధరోఽపురో యక్షరక్షోగంధర్వ కిన్నరాః । పిశాచోగుహ్యకస్పిద్ధో భూతో (ఽమీదేవయోనయః)” అని యనురిసింపఁజూచు విద్యాధరులను, అపురసలను, (దేవాంగులను), యక్షులను, కిన్నరులను, గంధర్వులను, కిన్నరులను, పిశాచులను, గుహ్యకులను, కిన్నరులను, భూతములను దేవయోనులుగను జెప్పియున్నాడు. ఇట్టివారలకు రాజగు వాఁడే కుభేరుడుగఁ జెప్పియున్నాడు. ఇట్టిశబ్దములలో వేనితోను సంబంధము గానరాని కోమటిశబ్దము వీరికెట్లు వచ్చినది? ఎప్పుడు వచ్చినది? అను విషయమే దెలిసికొనవలసి యున్నది. సంస్కృతమునందు కిరాటశబ్దము నైశ్యశబ్దమునకుఁ బర్యాయపదముగాఁ గొన్ని నిఘంటువుల మాత్రమే గ క వాఙ్మయమునందును గానంబడుచున్నది. కిరాటశబ్దమునకు కోమటిశబ్దమునకు నేమైన సంబంధ ముండునాయని యొక సంశయము గలుగుచున్నది.

రాజరాజనరేంద్రపట్టాభిషేక సంచికలో జనదేవుని గోమతేశ్వరుడనునామముతోఁ గొల్పెడి భక్తులకు కోమట్లను నామము కలిగెనేమోయని యూహించితినిగాని నేడు విమర్శించి చూడఁగా కోమటిశబ్దమే మొడటిదిగను గోమతశబ్దము నవీనమైనదిగను గను పట్టుచున్నది. కకారము పరుషస్వరముగను గకారముసరళస్వరముగను నుండుటచేతను విజాతీయవిజ్ఞానసంస్కరణమునలన గోమత మనునది తరువాత నేర్పడినదిగాఁ దోచుచున్నది. అనఁగా కోమటులు

జైనసంస్కారమును బొందిన వెనుక జినదేవుని గోమతేశ్వరునిగాఁ గొల్చుట సంభవించినది. కోమట్టిశబ్దమును కోమటిశబ్దమునుగాఁ దెలుఁగు భాషలోనికి గ్రహించినట్లు గనుపడుచున్నది. తెలుఁగులోఁ దక్కమఱి యేదేశభాషలోను కోమటిశబ్దమేతెగకు నామముగా నున్నట్లు తెలియరాదు. కోమణ్ణులను పేరు కోమటులకుఁ బూర్వ నామమై యుండవలయునని యూహపొడముచున్నది. \*కోమాం డూరులను గ్రామనామములుండుటచే కోమాణ్ణులను తెగవారుందు రని తలంపనగును. ఇయ్యది వర్ణవ్యవస్థ యేర్పడుటకుఁ బూర్వమె “కూర్మ” జాతిశాఖలోఁ జేరిన కోమాణ్ణులెగవారు గంగాతీర్థదేశ ములందును, కృష్ణా గోదావరీ తీర్థస్థదేశములందును. కృషినాణి జ్యోతిష్యాపారములచేయుచు బహుకాలము జైనబౌద్ధమతములవలం బించి తరువాత క్రైస్తవైష్ణవములను నవలంబించి యుండవచ్చును. పదునొకండవ శతాబ్దమునుండి యార్యులనునిషించుటకును, వైదికమ తమవలంబించుటకును నియత్నము సేయుచున్నట్లు గన్పట్ట గలదు. వైదిక యుగమునకుఁ బూర్వము, అనఁగా ఋగ్వేదమంత్రములకుఁ బూర్వము కీకట ప్రమగంద దేశములందుండెడివారని తోచుచున్నది. అచ్చటనున్న కాలముననే యక్షగణంబులతోడ పొత్తుగలిగియుండును. ఈకీకటప్రమగంద దేశము లితిహాసయుగమునాఁడు కారూష, మలద, దేశములుగను, బౌద్ధజైనయుగములనాఁడు, విదేహమాగధ ములుగాను, లేక అంగమగధదేశములుగను నేటికాలమున బేహార దేశముగను (విహార దేశము) మారులు పొందియుండెను. బేహారము నుండి దక్షిణదేశమునకు వచ్చినవారిని బేహారేంద్రులు. అనార్య

\* తణ్ణ-తట్ట; తణ్ణి-తట్టి; మిణ్ణ-మిట్ట; మిణ్ణి-మిట్టి; చణ్ణ-చట్ట; చణ్ణి-చట్టి; రణ్ణ-రట్ట; రణ్ణి-రట్టి; అరాణ్ణ-అరాట్ట, మరాణ్ణ-మరాట్ట; వరాణ్ణ-వరాట్ట; కర్ణాండ-కర్ణాట్ట; ఇట్లే కోమణ్ణి కోమట్టియై యయ్యది కోమటిశబ్దముగాఁ దెలుఁగువాడు వాడుచున్నట్లు గ్రహింపఁదగును. ఇయ్యది యూహమాత్రములు-

మనం బడెడి కీకటదేశము ఋగ్వేదమున నీక్రిందిఋక్కులో నిట్లు వర్ణింపఁబడినది. “నీయావులు కీకటములో నేమిచేయుచున్నవి; అవి హవిస్సునకై పాలియ్యవు; అగ్నిని ప్రజ్వలించఁజేయవు; ప్రమగందు నిసంపదమాకుఁ దీసికొనిరమ్ము; ఓయిందా! నీచమనుష్యుని మాస్వాధీనము చేయుము” అని విశ్వామిత్రుఁడు ఇందునిగూర్చి జేసిన ప్రార్థనము.<sup>1</sup>

ఆర్యకర్మలయందు విశ్వాసములేక కేవలము ప్రపంచవ్యా మోహములనుండి వడ్డీవ్యాపారము మొదలగువానినిజేయు మగందుల కాటపట్టగు కీకటదేశమని తాత్పర్యము. దీనిభావమును బట్టి వీరు తొలుత కీకటదేశమునందుండెడి కురుజాతివారని యూహించుటలోఁ బ్రమాద ముండదు. కాకండ శబ్దముకాకటమైనట్లు కోకండశబ్దము కోకటమైనట్లు కీకండశబ్దము కీకటము కావచ్చును. ఈతెగలన్నియు కురుమానవసంఘమునకు సంబంధించినవి. ఈతెగలకును, వేణ్ణుతెగలకును సమ్మేళనము సంభవించెను.<sup>2</sup>

మహాభారతములో కర్ణపర్వమున ధార్తరాష్ట్రులమంత్రిశిఖామనియు, సర్వకౌరవ సైన్యాధ్యక్షుఁడు నగు కర్ణుఁడు పార్థునిగూర్చి

(1) కింతే కృణ్వంతి కీకటేషు గాపౌ నాసీరందు శాసిత  
పంతిస్సుం ఆనౌభరప్రమగందస్య వేదోవైశ్చశాఖం  
మఘవాన్ రంధయానః.” (ఋ. ప. మం. 3-౫3-౧౪)

(2) అష్టడు కురు + వేణ్ణు = కురువేణ్ణు కువేణ్ణుకా మాటుచున్నది. వేణ్ణు = వేట్ గా మాటి “కువేట్” అగుచున్నది. వేణ్ణారు అనఁగారాజు. వేణ్ణార్ యొక్క సంక్షిప్త రూపము వేర్; వేణ్డ్ - వేణ్ - వేల్. వేట్ అను మార్పులను గమనింపుడు “వబయోరభేదః” అనుటచేత కువేట్ - కువేట్ గా మార్పురింపఁబడి సంస్కృతమున కువేరశబ్దమై కురురాజును నర్థమేర్పడుచున్నది. కావున కురుశ్రేణులలో నగ్ర గణ్యులు కువేరసెట్లు అంధ్రరాజగు ధృతరాష్ట్రుఁడనుమాట యితిహాస ప్రసిద్ధమైన విషయము.

గర్వసంరంభముతో యుద్ధరంగమున నీనడింపు వాక్యములఁ బలుకు నపుడు పాండవపక్షపాతియుఁ గణసారధియునగు శల్యుఁడు వాని గర్వసంరంభమును మాన్పించుటకై “హంసకాకీయో పాఖ్యానము” పేరిట నీక్రిందికథను జెప్పెను. ఒకప్పుడొక కాకి తన యజమానులగు కోమటిబిడ్డల యింటియెంగిలికూళ్ళు నిరంతరము భుజించుటచే గర్వించి తనప్రతిపక్షియైన హంసను జూచి యోర్వలేమిచే దానితోఁ బలువెత్తుటకుఁ బందెము వేసి హంస సముద్రముపై పఱవిడఁగా దానును దానివెంటఁ గొంతదూరము పలువెత్తి యాయాసముఁజెంది నిలుచుండుటకై భూమిగాని యొకవృక్షముగాని యాధారము గాన రాక సముద్రములోఁబడి తన్ను రక్షింపుమని యాహంసను బ్రార్థింపఁగా నాహంస నవ్వుచువచ్చి వానిని దరికిఁ జేర్చి ప్రాణము గాపాడి సంరక్షించెనని చెప్పి ధార్తరాష్ట్రులను కోమటిబిడ్డలుగను, కర్ణుని కాకముగను, అర్జునుని హంసగను ధ్వనింపఁజేసినరీతిగూడ నాయూహను బలపఱచుచున్నది. విదేహమాగధములు నేటికాలమున బేహారమని వ్యవహరింపఁ బడుచున్నవని పైని దెలిపి యున్నాఁడను. ఉత్తర బేహారమునకు విదేహదేశమనియు, దక్షిణబేహారమునకు మగధమనియుఁ బూర్వముండెడి నామములనియుఁ గూడఁ దెలిపియున్నాను. వైదేహశబ్దమునకు బేహారమనునది వైకృతము. బేహారియన్న వర్తకుఁడన్న యర్థము నేడును వ్యవహరింపఁబడుచున్నది. కాఁబట్టి నిఘంటువులలోని యర్థము సరియైనదని మనము విశ్వసింపవచ్చును. ధర్మశాస్త్రవేత్తలు వైదేహకులను, మాగధులను వణాసంకరులనియు, దస్యువులనియుఁ జెప్పినను దుష్టమైన వైశ్యవృత్తిని చేయుదురని చెప్పి యొప్పికొనిరి. ఇట్లు వైదేహమాగధకరణులను “దుష్టానివైశ్యకర్మాణి తేఽపి కుర్వంతి దస్యవః” అని దుష్టములయిన వైశ్యకర్మలఁ జేయు దస్యువులలోఁ జేర్చిరి. వైదేహకులు వైశ్యులను ప్రజాసంఘ

మునకుఁ జేరినవారనియు, వణసంకరులనియు నైకకంఠ్యముగా కుహనాశాస్త్ర వేత్తలెల్లరు చాటిచెప్పెడి విషయము పరిశీలింపఁదగినది.

కుబేరుడు కల్పిత పురుషుడుకాడు.

భట్టిపోలుస్తూపము త్రవ్వినపుడు వానిలో పది శాసనములు వెల్వరింపఁ బడినవి. అందుొకదానియందు పౌరసభలు, ధర్మకార్య నిర్వాహక సంఘము మొదలగు సంఘములను గూర్చియు, ఆయా సంఘసభ్యుల నామములను గూర్చియు వ్రాయఁబడి యుండెను. ధర్మకార్య నిర్వాహక సంఘసభ్యుల నామముల నుడాహరించు నపుడు సామాన్య సభ్యుల నామములతోఁబాటు కుబేరరాజు నామ ముగూడఁ దెలుపఁబడి యుండెను.<sup>1</sup> కోమట్లు కుబేరనంశీయులమని పండ్రిండవ శతాబ్దినాటివారే తమశాసనములలో వ్రాయించికొని యుండుటయు, గుంటూరు మండలములోని చంద్రపూలు పూర్వము ధనదుపురముగా నుండెనని శాసనములు మాత్రమెగాక కేయూర బౌహుచరిత్రము మొదలగు గ్రంథములు దెలుపుచుండుటయు, గణపతిదేవ చక్రవర్తి నాటి గణపేశ్వరము శాసనములో తలగడదీవి లేక లంక ధనదునిచే స్త్రుపంపఁ బడినదని చెప్పియుండుటయు, కుబేరునకు ధనదుండని నామాంతరముండుటచేతను, ధర్మామృతములో ధనదుండెత్తూకు వంశములోనివాడనియు, సతఁడు ధనదుపురము రాజధానిగా నీదేశము పరిపాలించినాడని చెప్పియుండుటయు, ధర్మామృతములోని కథ కేవల మసత్యమని కొట్టివేయఁజాలము. కుబేరుడు కల్పితపురుషుడని త్రొసివేయఁ జాలము. ఆంధ్రదేశములో కోమటి సంఘమును పురాతన నాగరికతను సూచించుటకు గుర్తుగా నిలిచి యున్న సంఘమని చెప్పవచ్చును. గుంటూరు మండలములోని ప్రత్తిపాడు గ్రామమునందలి దండేశ్వర స్వామివారి యాలయములో

(1) Epigraphia Indica. Vol. II, pp. 326-329.

శాసనము వ్రాయించిన నారాయణ సెట్టి తనది ధనదవంశమనియె  
వ్రాయించి యుండెను గనుక నాకాలమునాటి కోమటులలో ధనదుః  
డనఁగా గుబేరుఁడే యనువిషయము వారెరింగి యుండకపోలేదని  
చాటగలదు. ఇంతియగాక ఆంధ్రసాతవాహన చక్రవర్తులకు మొదట  
రాజధానిగా నుండెనని తలంపఁబడి యాకాలమునాటి ప్రాకృతశాస  
నములలోఁ గన్పట్టెడి ధనకటకనామ సగర మీధనదుపురమేయై  
యుండునేమోయని యిపుడొక యూహ పొడముచున్నది. ధనదు  
పురము బహుపురాతనమైన సగరముగానుండి ప్రాచీనాగరికతా వైభ  
వమును సూచింపునదిగా నున్నదనుటకు లేళమూత్రమును సంశ  
యింపఁబనిలేదు. క్రిస్తుశకమునకు బూర్వమునందే ఆంధ్రదేశమున  
జైనబౌద్ధమతములు నాలుగయిను నత్యాులనుండి వర్ణించుండినవని  
ధర్మామృతములోని జైనగాథలవలననేమి బౌద్ధహతక కథలవలన  
నేమి, పరమపరమాణములగు శాసనముల వలననేమి విశదమగు  
చున్నది. చారిత్రకముగాఁ బరిశీలించినపు డాంధ్రదేశము రెండువేల  
యేనూరు సంవత్సరములనుండి నాగరికతావిజ్ఞానవైభవములతో  
నొప్పుచున్నదని యెట్టిశంకకు నవకాశమియ్యనిరీతిగాఁ జాటుచున్నది.  
ధర్మామృతములో నుదాహరింపఁబడిన మతపరిపాలనా విశేషములు,  
రాజ్యపరిపాలనా విశేషము లన్నియు, శాతవాహనాంధ్ర సామ్రాజ్య  
మేర్పడుటకుఁ బూర్వమునఁ బ్రవర్తించఁబడినవిగానే గ్రహింపవలసి  
యుండును. ఆంధ్రసాతవాహన సామ్రాజ్య విచ్ఛిన్నమైన వెనుక నీ  
యిత్వము లిన్నూరు సంవత్సరములు పరిపాలించినట్లుగాఁ బురాణ  
ములవలన మాత్రమే గాక యీనడుమ నాగార్జునకొండ స్తూపము  
లలో నెల్వడిన శాసనములు మూలముగాఁగూడ విశదమగుచున్నది.  
ఈకడపటి యిత్వములు వైదికమత ప్రవక్తలరయి యుండిరనిగూడ  
మనము దెలిసికొనుచున్నారము.



## జైనతీర్థంకరులు.

జైనమతగురువులగు తీర్థంకరు లిరువదినాల్గురలోను ఇరు వదవవాఁ డయిన మునిసువృతుఁడును, ఇరువదిరెండవ వాఁడయిన నేమి నాథుఁడుతక్క తక్కిన వారందఱును డ్వాకుని కులమువారని చెప్పుకొన్నవారే. వీరిరువురు మాత్రము హరి వంశమువారుగా నిరూపింపఁ బడినారు. శైవవైష్ణవమతము లెట్టి తాంత్రికమతములో వీనికిఁ బూర్వముననున్న జైనబౌద్ధ మతములుగూడ నట్టి తాంత్రికములే. జైనపురాణములన్నియు యక్షయక్షిణులకును తీర్థంకరులకును గల సంబంధములను గూర్చి తెలుపుచున్నవి. ఈయక్షయక్షిణులు లిర్వురు ప్రతితీర్థంకరునకు నౌప చారికులగు సేవకులుగ నున్నట్లు పురాణములు దెలుపుచున్నవి. తీర్థంకరుల విగ్రహములుకూడ చాటిచెప్పుచున్నవి. జైనశాసన దేవతయగు కూష్మాండిని నేమి నాథుఁడను తీర్థంకరునకు నౌపచారికగ నుండెనని తెలియుచున్నదని యిదివఱకె నుడివియున్నాను. జైనులలో ముఖ్యముగా శ్వేతాంబరులని, దిగంబరులని రెండుశాఖలు గలవు. శ్వేతాంబరుల దేవళములలో తీర్థంకరుల విగ్రహములు తెల్లని పాలరాళ్ళతోఁ జేయఁబడినవిగ నుండునుగాని 19, 20, 22, 23 జైనులవి మాత్రము తఱచుగా నల్లవిగానే యుండును. జైనులలో శ్వేతాంబరులని దిగంబరులని రెండుశాఖలు గలవు. శ్వేతాంబరుల జైనవిగ్రహములు వస్త్రములతో నలంకరింపఁబడియుండ దిగంబరజైనుల విగ్రహములు వస్త్రశూన్యములై యుండును. సర్వసామాన్యముగా జైనతీర్థంకరుల పూజావిధానములలో నిరుశాఖల వారికి నంతగా భేదములు గానరావుగాని వేఱ్యేఱు తీర్థంకరుల యౌపచారికలగు యక్షిణులఁ బేర్కొనుటలో మొదటియు, కడ పటియు, తీర్థంకరులు తక్క తక్కినవారి విషయములో భిన్నాభి

ప్రాయములు గాననగును. భూతభవిష్యత్కాలమునాటి తీర్థంకరులను వాకొనుటలోఁగూడ భిన్నాభిప్రాయములు గలవు. దిగంబరులు జైనశక్తులలో పదునార్గురిని మాత్రమే విద్యాదేవులుగఁ బ్రస్తావించి జాబితాలోఁ జేర్చుకొనియుండ శ్వేతాంబరశాఖ వారయిదుగురిని మాత్రమే విద్యాదేవులుగఁ బేర్కొనుచుండిరి.

“రోహిణి, ప్రజ్ఞాప్తి, వజ్రశృంఖల, కులిశాంకుశ, చక్రేశ్వరి, నరదత్త, కాళికా, మహాకాళి, శౌరి, గాంధారి, సర్వాస్త్రమహాజ్వాల, మానవి, వైరోత్య, అచ్ఛుప్త, మానసి, మహామానసిక అను పదునార్వురు విద్యాదేవులని హేమచంద్రుఁడు చెప్పియున్నాఁడు.

శ్వేతాంబర జైనుల విగ్రహములు వస్త్రములను గలిగి యుండుటయెగాక కిరీటములు నలంకారములు మొదలగువానితో నలంకరింపఁబడి యుండును. ఈతీర్థంకరులలో సువర్ణస్వరూపులు, రక్తవర్ణస్వరూపులు, నీలవర్ణస్వరూపులు, పీతవర్ణ (పసుపు) స్వరూపులుగూడఁగలరు. తీర్థంకరులలో సువర్ణస్వరూపులె పెక్కింఁడ్రు గన్పట్టుచున్నారు. ఇరువది మూడవ తీర్థంకరుఁడు పార్శ్వనాథుఁడు నీలవర్ణస్వరూపుడుగఁ తెలుపఁబడినాఁడు. ఇరువదినాలుగవ తీర్థంకరుడైన మహాలీనర్థమానుఁడు పీతవర్ణ స్వరూపుడుగఁ దెలుపఁబడినాఁడు. ధారణోద్రయక్షుఁడు లేక నాగయక్షుఁడు, పద్మావతియు నౌపరిచారికులగు యక్షయక్షిణులుగఁ బేర్కొనఁబడిరి.

పార్శ్వనాథునిగాథ.

ఇరువదిమూడవ తీర్థంకరుడైన పార్శ్వనాథుని గాథలో మరుభూతి, కమరుఁడు నను నిర్వురు సోదరు లుండెడివారనియు, వారు వరుసగా నెనిమిది జన్మాంతరములు పొందినను వారాజన్మలలో శత్రువులుగా నుండిరినియు వారు తుదకు పార్శ్వనాథుఁడు,

శంబర దేవుడుగా నవతరించి నారని తెలుపబడినది. ఒక పాపండుడు పంచాగ్ని సంస్కారకర్మమునందు మగ్నుడై యుండి పార్శ్వనాథుడు వలదనుచుండగా నగ్నికొరకు నొకవృక్షమును నటకుచుండగా నాపాపండు డందులో నున్న రెండుపాములనుగూడ నటకెననియు, వారే పాతాళలోకమునందు ధారణేంద్రుడను నాగేంద్రయక్షుడుగాను, పద్మావతీయను యక్షిణిగను పునర్జన్మమును గాంచి రనియు, మేఘకుమారు డనుశంబరదేవుడు తరువాత నర్హతుని నొక పెద్ద తుపానుతో నెదుర్కొనియు, బుద్ధిగయలో గౌతమబుద్ధుని మారుడు మార్కొన్నట్లుగా గాలిలో కాయోత్సర్గ సంస్కారము నందు స్థిరముగానిలువబడియుండ మేఘకుమారుడను శంబరదేవుడు పార్శ్వనాథుని నెదుర్కొనెననియు, అందువలన బాతాళము లోని ధారణేంద్రు సింహాసనము చలింపగా నాగేంద్రయక్షుడు తనభార్యతో నంతకుమున్ను దన ప్రాణమునురక్షించిన మహాపకారి రక్షణకై పలువిడి ధారణేంద్రుడనేక ఫణములతో (పడగలు) నర్హతుని శిరస్సుపై బలపగా వానిభార్య పద్మావతీ యక్షిణి రక్షణమునకై వానికి స్వేతచ్ఛత్రమునుబట్టెనట. తరువాత బుద్ధునకు శక్తినివలె నెప్పుడును విడువని సేవకులైరట. ఈగాథలోని విధముగానె పార్శ్వనాథుని విగ్రహములు బాదామి, ఏలూరు (హైదరాబాదులోని ఎల్లోరా) ప్రదేశములందల్ల శేషఫణులతోఁ బిత్రింపబడినవిగాఁజూచుచున్నాము. \* నేమి తీర్థంకరుని యక్షిణి

\* Cave Temples pp. 491, 496 ; Arch. Sur. West India Vol. I. p. 25 and pt. XXXVII, Vol. V p. 49 ; Transactions, R. A. Soc. Vol. I, p. 435,

At Ranpur in Godwar in the temple of Rishabhanadha in a finely curved slab representing Parswanatha in the Kayotsarga position attended by snake deities, Arch. Sur. in Guzerot and Rajaputana p. 21. The Story as variants Indian Antiquary Vol. XXX, p. 302 Foot note.

కూష్మాండినియైయుండ పార్వనాథుని యక్షిణి పద్మావతి యని యిప్పటికిఁ దెలియవచ్చినది. ఈగాథ రహస్య మెట్టిదో తెలిసికొనుటకై చదువరుల యుపయోగార్థము వీనిని సంగ్రహముగాఁ దెలిపితిని.

ఘటాంతకి గాథ.

రాజావవళి కథననుసరించి అకలంకుండనుజైనయతి బౌద్ధులతోఁ దనకు నగుచున్నప్రచండవివాదమునందు జైన దేవతయగు కూష్మాండిని యొక్కతోడ్పాటును పెందెననియు, బౌద్ధుల దేవతయగు తారాదేవి తన యెడమపాదముతో కుండలోఁ బ్రవేశింపగా కూష్మాండినీ జైనదేవత తుదకా కుండను దన్ని ముక్క ముక్కలు గావించెనని తెలియ నగుచున్నది.

కాకతిబేతరాజు మంత్రినైన వైద్యుని కొడుకు బేతనమంత్రి భార్య మైలమ ఘటాంతకి యని యొక శాసనములోఁ దెలుపఁబడినది. \*

కాకతిరాజవంశము బ్రహ్మణ్యరాజవంశ మగుట.

కాకతిగణపతిదేవ చక్రవర్తికి పుత్రికా సంతానమెగాని పుత్ర సంతానము లేకయుండెను. ఇద్దఱు కొమార్తెలు మాత్రము పుట్టిరి. మొదటికొమార్తె గణపాంబ. రెండవకొమార్తె, రుద్రాంబ. ఈరెండవకొమార్తె రుద్రాంబ జనించినపుడు తన యీ మహాసామ్రాజ్య మన్యుల పరముచేయుటకు మనస్సు గొలుపక జ్ఞాతుల వంశములో నుండి యొక బాలునిఁదెచ్చుకొను జత్త స్వీకారమున కిష్టపడక తన గురువర్యుఁ డయిన విశ్వేశ్వరశివ దేశికులవారి యాజ్ఞ ననుసరించి రుద్రాంబకు రుద్రదేవుడని నామకరణముఁజేసి పుత్రుఁడు పుట్టినట్లు

\* Epigraphia Indica Vol. IX, No. 2, page 266 Footnote.

గానే లోకమునకుఁ బ్రకటించెను. ఆమె కొంతకాలము రుద్రదేవుఁ డనుకొనునట్లుగాఁ గొంతకాలము పురుషవేషముతోనే కాలము గడ పినట్లు గనపట్టుచున్నది. ఆమెకు వివాహమని యొకతంతుగూడ జరపి నట్లు గనపడుచున్నది. కాకతి గణపతిదేవచక్రవర్తి తాను బ్రదికి యుండఁగానే యీకృతిమ కుమారునకు యువరాజు పట్టముగూడఁ గట్టి యుండెను. ఇట్లు గణపతిదేవ చక్రవర్తి తన కొమార్తెయగు రుద్రాంబను రాజగురువయిన విశ్వేశ్వర శివదేశికుని యనుగ్రహ మునకుఁ బాత్రురాలినిగాఁ జేసి రాజ్యాంగపరిపాలనా పద్ధతులను నేర్పించి యామెసామ్రాజ్యము నందంతట యువరాజుగా గుర్తింపఁ బడి ప్రజ లందఱు వినయవిధేయులై వర్తించుట స్థిరపడినవెనుక జ్ఞాతినముదాయములోఁ గాని, తదితరసామంతవర్గములోఁగాని యే వ్యక్తియు శత్రుత్వము వహించి సామ్రాజ్యమునకు గాని యామె కుఁగాని యెట్టి యపకృతియు జరుగకుండఁ గాపాడుకొనుచువచ్చి శత్రుప్రక్షమునంతయు నడంచివైచి యటుపిమ్మట నామెను విశ్వేశ్వ రశివదేశికుని (శివదేవయ్యగారు) యాజ్ఞను శిరసావహించి యుత్త మకులినుఁడును బ్రహ్మణ్యుఁడును, సుప్రసిద్ధ చాళుక్యవంశీయుఁడును, తన సామంతమండలాధీశ్వరులలో నొక్కఁడును, కొల్లిపాకపురాధి నాథుఁడును, మహదేవ రాజు మనుమఁడును, ఇందు శేఖరుని పుత్రుఁడు నగు వీరభద్రరాజునకు నిచ్చి పెండ్లి గావించెను.

తనకుఁ బెండ్లియైన తరువాత తన తండ్రి రక్షణమునఁ దాను రాజ్యాంగవ్యవహారములను జక్కపెట్టుకొను సందర్భమున రుద్ర దేవమహారాజునియె సామ్రాజ్యమునందంతట వ్యవహరింపఁబడు చుం డెను. తనకు బాల్యమున వివాహముఁ జేయుటకై తీసికొనిరాబడిన ముమ్మడమ్మను (ఈమె యెవరి కొమార్తెయో దెలియరాదు.) దయతోఁ దన పుత్రికనుగా భావించుకొని పెంచి పెద్దదానినిగాఁ జేసి తరువాత విశ్వేశ్వరశివదేశికులవారి యానతిగైకొని యామెను నిరవద్య పురదుర్గాధిపతి యగు మహదేవచక్రవర్తికిచ్చి పెండ్లి

గావించెను. ఆదంపతులకు జనించినవాడే రెండవ ప్రతాపరుద్ర చక్రవర్తి. ఈమహాదేవచక్రవర్తి యారాధ్య బ్రాహ్మణుడుగాని చతుర్థ కులక్షత్రియ వర్గములోనివాడు కాడు. ఈతడు యవ రాజ్యపట్టముగట్టుకొని వ్యవహరింపఁగలుగువఱకు గణపతి దేవచక్రవర్తి బ్రదికియుండెనని యూహింప నవకాశము లేదు. తానొకటి దలంచిన దైనము మఱియొకటి తలంచు నన్నట్లు నిశ్చేష్టర శివ దేశికులు, గణపతిదేవచక్రవర్తి, తదితర మంత్రీ సామంతమండలాది వర్గమువారు తలంచి యీరీతిగా సామ్రాజ్యము నిలువబెట్ట నెంతయో ప్రయత్నించినను ఏబదిసంవత్సరముల కాలముకన్న నెక్కువకాలము నిలువఁ జాలకపోయిరి.

రుద్రమదేవి తన కొమార్తెను రుద్ర్యంబను తన సేనాధి పతులలోను, మంత్రులలోను ముఖ్యుఁడును, ఆరాధ్య బ్రాహ్మణ కుటుంబములోఁ బుట్టిన నియోగియు నగు ఇందులూరి అన్నమదేవుని కిచ్చి వివాహము గావించెను. ముమ్మడంబను వివాహమాడిన మహాదేవరాజు వీని బంధువర్గములోనివాడే. ఆకాలమున సామ్రాజ్యమున నీయిందులూరి వారి పలుకుబడి యెక్కువగానుండుటకు మూలకారణము రాజవంశమునకు వీరికినిగల సంబంధమే యని చెప్పఁ దగి యుండును. ఈవిషయకములగు మార్పులెట్లువచ్చినవో, ఎట్లు యంతరాయము లాకాలమునందు సంప్రాప్తములయ్యెనో, అయ్యవి యెట్లు పరిష్కరింపఁ బడుచు వచ్చినవో ముందు ముందా యాసందర్భములయందు వివరింపఁబడును గావున నిచట విస్తరింపలేదు. అన్యులైన ముమ్మడంబకును, మహాదేవరాజునకుఁ బుట్టిన రెండవ ప్రతాపరుద్రుని రుద్రమదేవి పెంచుకొన్న దన్నను రుద్రమదేవి చాళుక్య వీరభద్రుని పెండ్లాడి యుండుటచేత ప్రతాపరుద్రుడు చాళుక్యరుద్రుడే యగును గాని కాకతీయ రుద్రుఁ డెట్లుగును? ఎన్నివిధములచేతఁ జూచినను రెండవ ప్రతాపరుద్ర చక్రవర్తి కాక తీయుడు మాఁచియుఁగఁ దని స్పష్టమగుచున్నది. అందువలననే

రెండవ ప్రతాపరుద్రుని యాస్థాన కవి యగు విద్యానాథుడు ప్రతాపరుద్ర యశోభూషణ మను తన యలంకార గ్రంథమునందు నీవంశమును గూర్చి యనేకవిధములగుచమత్కారవాక్యములను వ్రాసి యుండెను. ఈవంశమును గూర్చిన రహస్య విషయము లిటీవల బయల్పడి యుండుటచేత వీని యాధార్థ్యము తెలిసికొన సాధ్యమగుచున్నది గాని యింతకుఁ బూర్వము సాధ్యము కాలేదు. కొందఱు శూద్రకులమని, కొందఱు చతుర్థకులమని, కొందఱు సూర్యకులమని, మఱికొందఱు చంద్రకులమని, పల్లవు పలువిధములుగా వక్కాణించి యుండుటచేత ననేకవిధములయిన చర్చలు తీవ్రముగా బయలుదేరి కలవరపెట్టి సాగినవి. విద్యానాథ కవి “ప్రతాపరుద్ర యశోభూషణ” మని పేరుపెట్టి గ్రంథము వ్రాయుటకు మూల కారణముగూడ నిదియే యని చెప్పదగును.

“ఈతఁడు శౌర్యముచే బ్రకాశించుచున్నాడు. అడ్డులేని వాడు. శత్రువుల నందరను గూడ నణచినాడు. భూమి వీనియందు పాతివ్రత్యము నెరపును. ఈతఁడు సాక్షాత్తునివుడే. అందువలననే యీతఁడు యువరాజుగ నుండియే రాజ్యభారము నంతటిని వహించినాడు.” అని నిత్యమును కాకతీయరాజు (ప్రతాపరుద్రునిగూర్చి ప్రశంసించుచు) సంతసించుచుండును.” అని వ్రాసియున్నాడు గదా! \* ఇందు పేర్కొనఁ బడిన కాకతీయరాజు “రుద్రదేవ మహారాజు” అను పేరుతో సామ్రాజ్యపరిపాలనము చేయుచున్న రుద్రదేవియే యైయుండవలయునుగాని యామె తండ్రియగు కాకతి గణపతిదేవ చక్రవర్తి కాఁజాలడు. ఈతఁడు క్రీ. శ. 126 వఱకుఁ నించుమించుగా ౬౦ సంవత్సరములు పరిపాలనము చేసి మరణించిన

\* ధీరోయం యువరాజు ఐవకహతి శ్రీ వీర రుద్రోధరం

సర్వామిత్యను మోదతే పృతికలం శ్రీ కాకతీందోగృహః.”







వాఁడు గావున నప్పటికిఁ బ్రతాపరుద్రుఁడు పుట్టిన వాఁడని తలంచి నను నాతనికి మరణించు నాటికి క్రీ. శ. 1326 వఱకు జూచిన 66 సంవత్సరములు వయస్సు యుండి యుండవలయును. ప్రతాప రుద్రుఁడు జన్మించిన నాటికే గణపతిదేవ చక్రవర్తి 72 లేక 73 సంవత్సరముల వయస్సుగలవాఁడై యుండును. విద్యానాథుఁడు వర్ణించిన వర్ణనకు యువరాజు పాత్రుఁడగుటకు నాతఁడు కనీసము, 18, 20 సంవత్సరముల వయస్సు కలవాఁడై యుండవలయును. గణపతిదేవ చక్రవర్తి 90 - 100 సంవత్సరముల మధ్య వయస్సుగలవాఁడై యుండవలయును. అంతవఱకు చక్రవర్తి బ్రతికియున్నట్లు దృష్టాంతము గానరాదు. కనుక విద్యానాథకవిచే బేర్కొనఁబడిన కాకతి రాజు రుద్రమ దేవుఁడను రుద్రమదేవి యనియె భావించుట సమంజసముగా నుండును. విద్యానాథకవి తన గ్రంథమునందు “కాకతీయ కులగౌరవమును బెంపొందించు మాచే సూర్యచంద్ర నంశముల విఖ్యాతి తక్కువచేయఁబడినది.”<sup>1</sup> అని వ్రాయుట రెండవ ప్రతాపరుద్రుఁడు సూర్య చంద్రాన్వయుల కంటె భిన్నుడని చెప్పట శూద్రుఁడను భావముతోఁ గాదని స్పష్టమగుచున్నది. మరియు నాతఁడు “కాకతీయవంశము సూర్య చంద్రవంశములను జయించుచున్నది. మాయందు భూమి పాతివ్రత్యము నెఱపుచున్నది. మేముండుటఁజేసి బ్రహ్మ క్షత్రియ వంశము ధన్యమైనదని తలంచుచున్నాఁడు. అందువలననే మాకుల గురువగు శివుఁడు స్వయముగా నాకు కతవ్యము నాజ్ఞయిచ్చుచున్నాఁడు.”<sup>2</sup> అని వ్రాయుటకూడ నైభావమునే దెలుపుచున్నది.

1 శ్లో॥ సూర్యసోమాన్వయా మాత్యమహత్తాద్యాఽధరీకృతా

అస్సాభి రధికుర్వాణైః కాకతీయకుల స్థితిం॥

2 సోమార్కాభి జనం తమద్యజయతి శ్రీకాకతీయాన్వయః

పాతివ్రత్య ము పైతి సాంప్రతమ మీష్యస్సాసు విశ్వంభ రా

అస్సాభిర్నిజః ప్రసూతి మఘనాధన్యామజోమస్యతే

యత్కర్తవ్య ముపాది శత్రులపతిర్దేవస్త్వయంభూస్త్వయం॥



## కాకతీయాంధ్రరాజయుగ చరిత్రము.

మూఁడవ ప్రకరణము.

నాగనంశోద్భవులయిన మహారాజులు

క్రీ. శ. ౧౦౩౦ మొదలుకొని క్రీ. శ. ౧౩౨౫ వఱకు.

ఆంధ్రులచరిత్రములోని ప్రథమభాగమున (పూర్వముద్రణము) నాగులను గూర్చియు, నాగకులస్థులనుగూర్చియు, గొంతవఱకుఁ జర్చించి వారల యుదంతంబుఁ బాఠకులకుఁ దెలిపియున్నాఁడను. వీరలచరిత్రంబామూలాగ్రముగాఁ దెలిసికొనఁ గోరిన యెడల సంస్కృతభాషలో వ్రాయఁబడిన పురాణేతిహాసకావ్య గ్రంథములు మొదలగువానిని బెక్కింటిని బరిశోధించి యొక ప్రత్యేకగ్రంథమును వ్రాయవలయునేగాని యీయాంధ్రులచరిత్రమున సవిస్తరముగాఁ దెలుప సాధ్యము కాదు. ఆర్యులనంబడు వారీ జంబూద్వీపమునం బ్రవేశించిన కాలమున నీదేశమునందును, దీని సమీపదేశములందును సురాసుర యక్షగంధర్వకిన్నరకింపురుష సిద్ధ సాధ్యవిద్యాధరగరుడోరగాడి జాతులవారు నివసించుచుండిరి. ఈ జాతులలోని వీరనాయకుల నేకులనేక సహస్రవత్సరములుగడచిపోవగా

దివ్యపురుషులై దేవతలై పురాణగాథలమూలమునఁ బ్రశంసింపఁ బడుచుండిరి. వీరిలో గరుడోరగాదు లేకప్రదేశమున నన్యోన్య కలహంబులం బెంచుకొని తమలోఁదాము యుద్ధములు సేయుచు దాయాదులవలె నుండిరి. ఈగరుడోరగాదులు కశ్యపప్రజాపతి యొక్కయు అతనిభార్యలగు కద్రూవినతలయొక్కయు సంతానమై నట్లు మహాభారతమున వర్ణింపఁబడిన చందమును ప్రథమభాగచరిత్రమునఁ దెలిపియున్నాను. కద్రూసంతానమైన నాగులు నాగధ్వజము గలవారు. వినతసంతాన మైనగరుడులు గరుడధ్వజము గలవారు. అనేకనాగరాజులు కద్రూసంతానముగా మహాభారతమునం బేర్కొనబడిరి.<sup>1</sup> అనలతేజులుగను, దీర్ఘదేహులుగను, భుజవీర్యవంతులుగను, మహాభారతమున కద్రూతనయులగు నాగరాజు లభివర్ణింపఁబడిరి. ఈనాగులను సంతోషపెట్టి స్వమతావలంబకులనుగాఁ జేసికొనుటకై ప్రాచీనకాలమున శైవులు శివుని నాగభూషణునిగాఁజేసియుందురు. ఆకతమున నాగులనేకులు శైవులు శాక్తేయులునైయుందురు. శైవులకన్న నాధిక్యము గనఁబడవలయునన్నభావముతో మఱికొంతకాలమునకు వైష్ణవులు విష్ణువును శేషశయనునిగను, గరుడవాహనారూఢునిగను జేసియుందురు. ఈనాగజాతివారును, గరుడ

1. కద్రూసంతానములో శేష వాను కైరావత తక్షక కర్కటక ధనంజయ కాళీయ మణినా గావూరణ పింజర కైలాపుత్ర వామన నీలానిల కల్కాప శబలార్యకోగ్రీక కలశ పోతక సురాముఖ దధిముఖ విమలపిండకాస్త కర్కటక శంఖ బాలి శిఖ నిష్ఠానక శోమగుహ నహుష పింగళ బాహ్యకర్ణ హస్తపద ముద్గర పిండక కంబ లాశ్వతర కాళీయక వృత్త వంశర్క పద్మ శంఖముఖ కూష్మాండక క్షేమక పిండారక కరవీర పుష్పదంష్ట్ర బిల్వక బిల్వ పాండర మూషకాద శంఖ తిరః పూర్ణభద్ర హరిద్ర కావరాజితజ్యోతిక శ్రీవహ కారవ్య ధృతరాష్ట్ర శంఖ పిండ పితరక సుముఖ కౌణపాశన కుతర కుంజర ప్రభాకర కుముద కుముదాక్ష రిద్ధి హరిక కర్దమ బహుమూలక కర్కరాకర్కర కుండోదర మహోదరు లాదిగా ప్రాచీన నాగరాజు లనేకులు పేర్కొనబడిరి.

జాతివాదులు ధనుర్విద్యయందుఁ గుశలు లగుటంజేసి పాశ్చీనకాలంబునఁ గొన్ని యస్త్రంబులకు వారిపేరిట నాగాస్త్రం బనియు, గరుడాస్త్రం బనియుఁ బేరులు పెట్టఁబడినవి. ఇవిషయంబు లటుండనిండు. అయోధ్యానగరమునుండి శ్రీరామచంద్రుండు దండకార్యణమార్గమునఁ బంచవటికి వచ్చి సీతను గోల్పోయి లక్ష్మణసమేతుండై కిష్కింధారాజ్యమునకుఁ బోయి సుగ్రీవునితో సఖ్యముచేసికొన్నప్పుడు సీతను వెదకుటకై సుగ్రీవుఁడు హనుమదాదుల నురగులపట్టణమగు భోగవతీపురంబునకుఁ బంపెనని రామాయణమునందుఁ జెప్పఁబడినది. హనుమంతునికి సీతయున్న ప్రదేశమును జెప్పిన సంపాతియు, సీతను గొనిపోవునపుడు రావణున కడ్డుపడి యుద్ధముచేసి చనిపోయిన సంపాతితమ్ముఁడు జటాయువును, గరుడజాతిలోనివారే యైయున్నారు. ఆకాలమునందు వాసుకి యనునాగరాజుచేఁ బరిపాలింపఁ బడుచున్న భోగవతీపుర మిప్పటి వస్తర (బస్తరు) రాజ్యములోని ప్రాగ్భాగమున నున్నట్లుగఁ గాన్పించుచున్నది. అట్టి వస్తరరాజ్యముయొక్క పదునొకండవ, పండెండవ, పదుమూడవ శతాబ్దముల చరిత్రమునే సంగ్రహముగా సీపకరణమునఁ దెలుపఁబోవుచున్నాఁడను. ఆకాలమునం దీప్రదేశము చక్రకొట్టమండలమును పేరిఁ బరఁగుచుండెను. ఆంధ్రభారతకృతిపతి యైన రాజరాజనరేంద్రునినకును, అతనికుమారుండైన రాజేంద్రచోడుఁ డను నామాంతరముగల మొదటి కులొత్తుంగచోడచక్రవర్తికిని సమకాలికుండైన ధారావర్షుఁడను నాగరాజాకాలమున సీచక్రకొట్టమండలమును స్వతంత్రుండై పరిపాలనము సేయుచుండెను.

### చక్రకొట్టమండలము.

ఈ చక్రకొట్టమండలమునకు రాజధాని చక్రకొట్టమే. ఈ పట్టణమునుబట్టి దేశమునకు నీ నామమే గలిగినది. చక్రకొట్టమే

చక్రకూట మని శాసనములయందు వాడబడుచు వచ్చినది. చక్రకూట మనునది చిత్రకూటముయొక్క తప్పుపేరని తోచెడిని. చిత్రకూటమను గ్రామ మొకటి యిప్పటి వస్తర ( Bastar ) రాజ్యములోని యింద్రావతినతి యొడ్డున నున్నది. ఇంద్రావతియను నది వస్తరరాజ్యముగుండ ప్రవహించి గోదావరిలోఁ గలియుచున్నది. ఇంద్రునిది యనిగూడ దీనికి బేరుగలదు. చిత్రకూటము రామాయణములోఁ జెప్పబడిన చిత్రకూటాదిగ్రామము. ఈ చిత్రకూటము పురాణ ప్రసిద్ధమయినదిగఁగూడ గన్పట్టుచున్నది. శిశునాగవంశములో జనించిన నందరాజులలోఁ గడపటివాడగు మహాపద్మనందుఁడు మగధదేశమును బరిపాలించుకాలమున నీ చిత్రకూట రాజ్యమును మందనాధుఁడనువాఁడును, ఆంధ్రరాజ్యమును కాకులుడనువాఁడును పాలనము సేయుచుండిరినియు వీరలును మఱి కొందఱు రాజులును గలిసి మహాపద్మనందునితో యుద్ధముచేసి యోడిపోయి చెఱబెట్టఁబడి తదాదిగ నారాజులెల్లరును క్షత్రియోచిత సంస్కారములకు నెల్ల వెల్లియై శూద్రప్రాయులైపోయిరినియు మార్కండేయోత్తర పురాణమునందుఁ జెప్పబడియెను. అఱవశాసనములందు చక్రకొట్టము సక్కరకొట్టమని వ్రాయబడినది. ఇప్పటి వస్తరరాజ్యము మధ్యమాగాణములలోనిది. గోదావరి జిల్లాకుఁ బశ్చిమోత్తరమునను విశాఖపట్టణములోని జయపురసంస్థానమునకుఁ బశ్చిమమునను నున్న గోండ్వానాదేశములో నున్నది. అనఁగాఁ జిత్రకూట రాజ్యము దక్షిణకోసల చేదిరాష్ట్రములకును కళింగాంధ్రదేశములకును నడుమ నున్నది. దీని కిప్పటి రాజధాని జగదళపురము. కాకతీయప్రతాప రుద్రుని తమ్ముడగు అన్నమచేవుని సంతతివారిప్పు డీదేశమును బరిపాలించు చున్నారు.

జగదేకభూషణధారావర్ష మహారాజు.

ఆంధ్రభారత కృతిపతిమైన రాజరాజనరేంద్రుడు రాజమహేంద్రపురము రాజధానిగా వేంగీరాష్ట్రమునుబరిపాలించుచుండిన కాలమునఁ బదునొకండవ శతాబ్దమధ్యమున జగదేకభూషణ ధారావర్ష మహారాజు చక్రకొట్ట మండలమును బాలించుచుండెను. రాజరాజనరేంద్రుని పుత్రుడును యవరాజును నగు రాజేంద్రచోడుడు చక్రకొట్టముపై దండెత్తివచ్చి యాపట్టణమును ముట్టడించి యీధారావర్షునితో యుద్ధముచేసి జయించి యితనినలనఁగప్పముగైకొని దక్షిణకోసలములోని వాయరానగరమును (వజ్రకరము) ముట్టడించి యాదేశములోని యనేక గజయాధములను బట్టికొని పోయెనని రాజేంద్రచోడుని శాసనములయందుఁ జెప్పబడినది.1 వజ్రపురము మిక్కిలి పురాతనమైన పట్టణముగఁ గానిపించుచున్నది. క్రీస్తుశకారంభమునఁ గావేరీ తీరమున నొరయూరు గాఁజధానిగ ద్రావిడదేశమును బరిపాలించుచు సుప్రసిద్ధిగాంచియుండిన కరికాలచోడ చక్రవర్తి పైని జెప్పబడిన వజ్రపురాధిపతితో సఖ్యముగలిగియుండెనని శిలప్పదికార మనుద్రావిడ కావ్యమునందుఁ జెప్పబడి యున్నది.2 జగదేకభూషణ బిరుదాంచితుడగు ధారావర్షునియొక్క పూర్వులచరిత్రము దెలియరాదు. ఇతనికుమారుడగు సోమేశ్వరుని కృష్ణపుర ( Kuruspall ) శాసనమున వంశావళి చెప్పబడియున్నదిగాని యాభాగమునందలి యక్షరములు శిథిలము లను పోయినందున వంశావళి చక్కఁగా నవగాహము కాకున్నది. ఈ ధారావర్షునకుఁ పూర్వమున నొక ధారావర్షుడు పేర్కొనఁ

1. South. Ind. Inscriptions Vol. III. PP. 132 and 140 and Vol. 11. P. 235.

2. The Tamils 1800 Years ago P. 67; Silappathigaram, V. II. P. 140.

బడి వానినంశమునం దీధారావర్షుడు జనించినటులఁ జెప్పఁ బడియెను. కన్నడమండలములలోని రాజనంశములనుగూర్చిన చరిత్రమును వ్రాసిన డాక్టరు ఫ్లిట్టడొరగారు సింధుకుటులను (సైంధవులను) మూఁడు శాఖలవారిని బేర్కొనియున్నారు. అందు మొదటి రెండు శాఖలవారును పశ్చిమచాళుక్య చక్రవర్తులకు సామంతులై యుండిరి. మొదటిశాఖ యెలుబరగి శాఖయందురు. బొంబాయి రాజధానిలో బీజపురమండలములోని బాగల కోటపట్టణమునకుఁ బడి మైశ్య దూరముననున్న శైరామట్టియను గ్రామమున మహా సామంత మండలేశ్వరుడైన నాగాదిత్యునిచే వ్రాయింపఁబడిన యొక శాసనమున నీ సింధువంశోత్పత్తినిగూర్చిన యొక చిన్నగాథ పేర్కొనఁబడినది. ఈ సైంధవులు నాగజాతివారనియు, అనంతఁడు వాసుకి తక్షకుఁడు మొదలగు నాగరాజులయొక్క ప్రతిబింబములను ధ్వజమునందుఁగల నాగధ్వజులనియు, వ్యాఘ్రలాంఛనులనియు, భోగవతీ పురాధీశ్వరులనియు స్పష్టముగ వక్కాణింపఁబడియున్నారు. ఈ సింధువంశముయొక్క మూలపురుషుఁడు సింధునదీగర్భదేశము నందలి అహిక్షేత్రపురమునందు ధారణేంద్రుఁడను నాగరాజునకు మానవరూపమున జనించిన పుత్రుడై యుండెనట !

అతఁడు జనించిన పిమ్మట నొక వ్యాఘ్రముచేఁ బెంపఁబడియె నట ! అతఁడు కదంబరాజపుత్రికను బెండ్లాడఁగా వారలకు మూపురుపుత్రులు కలిగి సింధురాజవంశస్థాపకులైరి. తరువాత ముప్పది యొక్కరు రాజులు జనించి ప్రభుత్వము చేసిరి. తరువాత సైంధవుఁడు; అటుపిమ్మట కమ్రారాజు (కమ్మయరాజు) జనించెను. అతనికి నాగరాంబయందు పులికాలుఁడు జనించెను. పులికాలునకు రేవకాంబయందు నాగాదిత్యుఁడు జనించెను. నాగాదిత్యునకు పోలాంబయందు పోలయసింధువు పుట్టెను. వానికి ఖండవమండలేశ్వరుని



తనయయగు బిజ్జలదేవియందు సేవ్యరాజు పుట్టెను.<sup>1</sup> ఈపైన పేర్కొనబడిన పోలయసింధురాజును వాని కొడుకు సేవ్యరాజును చక్క కొట్టమండలేశ్వరుడైన జగదేకభూషణధారా నర్సనకును సోమేశ్వశ్వరునకును సమకాలికులై యున్నారు. కాబట్టి ధారావర్షుడు పైని జెప్పిన రాజవంశమునకు సంబంధించిన వాడై యుండవచ్చునని తోచుచున్నది. మఱియును పల్లవులు, చాళుక్యులు, రాష్ట్రకూటులు, మొదలగు వారివలెనే యీనాగవంశజులును ఉత్తరహిందూస్థానమునుండి దక్షిణహిందూస్థానమునకు వచ్చినవార మని చెప్పుకొనుచున్నటుల పై నుదహరింపబడిన బైరాకామట్టి శాసనమువలన బోధపడుచున్నది గాని, యితరాధారము లేవియును బరిశోధింపకుండ నీశాసనములోని గాథలను విశ్వసింపరాదు.

ఈజగదేకభూషణ ధారావర్షమహారాజునకు చంద్రాదిత్యుడను నాతడు సామంతుడుగ నుండెను. ఇతడు తాను కరికాలచోడవంశజుడ ననియు, కాశ్యపగోత్రుడ ననియు జెప్పుకొనియుండుటచేత దెనుగుచోడుల తెగలోని వాడుగ గనుబట్టుచున్నాడు. ఇతని శాసనముపైని సింహలాంఛనము గలదు. శాసనపరిశోధకు లితనిశాసనములం బరిశీలించి యితడు రేనాటిచోడులలోని వాడని సిద్ధాంతీకరించిరి.<sup>2</sup> ఇతడు మొదటి కులోత్తుంగ చోడచక్రవర్తితో నీదేశమునకు దండెత్తివచ్చి ధారావర్షుడు కులోత్తుండచోడ చక్రవర్తికి గప్పము చెల్లించి యొడంబడిక చేసికొన్న తరువాత నిచ్చటనే నిలిచిపోయి ధారావర్షునికి సైన్యాధిపతిగను, సామంతుడుగ నుండె నని తోచుచున్నది. చంద్రాదిత్యుడు తన రాజధాని యగు వరశూర పట్టణమునందు (Modern Barur) చంద్రాదిత్యసముద్రమునుపేరిట నొక ఘనతటాకమును నిర్మించెను. ధారావర్షునియొక్క

1. Ep. Ind. Vol. III. P. 231.

2. ఆంధ్రుల చరిత్రములోని పృథమభాగము పేజి 3౫౦.

యంగీకారమునుబొంది వడ్డనాడులోని యొక గ్రామమును సయితము నా శివాలయమునకు దానము చేసెను. వడ్డనాడునునది విశాఖపట్టణ మండలములోని వడ్డాదిప్రాంతప్రదేశమై యున్నది. జగదేక భూషణ ధారావర్షమహారాజునకు గుండమహాదేవియందు సోమేశ్వరుడను కుమారుడు జనించెను.

రాజభూషణ సోమేశ్వర మహారాజు.

ధారావర్షునకు వెనుక చక్రకూట రాజ్యాధిపత్యమునకై వాని కుమారుడగు సోమేశ్వరుడను వాని దాయాది యగు మధురాంతక దేవునకును వివాదము పొసఁగి యుద్ధము జరిగినటుల శాసనములందు గానంబడుచున్నది. ధారావర్షుడు చక్రకొట్టమండలమును బరిపాలించుకాలముననే వానికి లోబడిన సామంతుడుగనో లేక స్వతంత్రుడుగనో మధురాంతకదేవుడను నాగరాజు భ్రమర కొట్టమండలమును బరిపాలనము సేయుచున్నటుల మధురాంతక దేవుని రాజపురశాసనము వలనఁ దెలియుచున్నది.<sup>1</sup> తదితర నాగవంశోద్భవులయిన చక్రకూటరాజులనలెనే మధురాంతకదేవుడును తాను నాగవంశోద్భవుడ ననియు, భోగవతీపురవరాధీశ్వరుడ ననియు, వ్యాఘ్రలంఛనము గలవాడ ననియు, నాగధ్వజము గలవాడ ననియు, మహేశ్వర పాదారాధకుడ ననియుఁ దనశాసనము నందుఁ జెప్పుకొనియున్నవాడు. భ్రమరకొట్టమండల మనునది చక్రకొట్టమండలములో నొకభాగముయొక్క నామమో, లేక చక్రకొట్టమండలమునకు నామాంతరమో బోధపడలేదు. ధారావర్షుడు చక్రకొట్టమండలమును బరిపాలించుచుండఁగా నామండలమునే మధురాంతకదేవుడు స్వతంత్రుడై పరిపాలనము సేయుచుండె

ననుట విశ్వాసపాత్రముగదు. ధారావర్షనకు మధురాంతక దేవుడు సామంతుఁ డనియే యూహింపవలసి యున్నది. అయినను భావిపరిశోధనమువలననే యీవిషయ మిదమిత్త మని నిర్ణయింపవలయును.

మధురాంతక దేవుడు శా. శ. ౯౮౭ వది యగు ప్రభవ సంవత్సర కార్తికశుద్ధ బుధవాసరానూరాధానక్షత్రయుక్త శుభ లగ్నమునందు కన్నరదేవ రాజకుమారునియొక్కయు, పట్టమహిషి నాగలమహాదేవి యొక్కయు, నాయక కుమారుని యొక్కయు, శూద్రకనాయకునియొక్కయు, తుంగరాజ కుమారునియొక్కయు, పుల్లమసెట్టియొక్కయు సమ్మతిని గైకొని మేడిపాత్రుఁ డను బ్రాహ్మణునకు భ్రమరకొట్టమండలములోని రాజపురగ్రామమును ధారాపూర్వకముగ దానముచేసెను. ఈరాజశాసనము నతిక్రిమించి యీ దానమునకు భంగముకలిగించువారు కాశికానగరములో వేయిలింగములను బ్రద్దలు కొట్టినప్పుడును, వేయిమంది బ్రాహ్మణులను నాలుగు వేల గోవులను జంపినప్పుడు నెట్టిపాపమును బొందుదురో అట్టి పాపమునే పొందుదు రని గూడ శ్లోకములు రచింపఁబడినవి. శ్రీధరేశ్వర నాయకుఁడు, నాగహస్త, కరణదరియా యను వారలు సాక్షులుగను, ధేనుకాకాయస్థుఁడు లేఖకుఁడుగను బేర్కొనఁబడిరి. కుమారతుంగరాజు, ధమదేవుఁడు, గోవర్ధనుఁడు, దనార్ధనుఁడు, గాగిరపాత్ముఁడు, సాధుసారంగుఁడు, వీరలచేతఁ గలము ముట్టఁబడియె ననియు, ఇది మానవృద్ధియొక్క స్వహస్తలిఖిత మనియు, ఇయ్యది జనసామాన్యాభిప్రాయమును వెల్లడించుచున్నదనియు నాశాసనమునందు వ్రాయఁబడి యున్నది.

ఇట్టి మధురాంతక దేవు డేకారణముచేతనో చక్రకొట్టమండలము నాక్రమించుకొని బరిపాలనము సేయుచుండఁగా ధారావర్షుని

పుత్రుఁడగు సోమేశ్వరదేవుఁడు వానిని జయించి యుద్ధరంగమునఁ జంపి సింహాసన మెక్కినటుల సోమేశ్వరుని కృష్ణపుర (Kuruspall) శాసనముంబట్టి దెలియుచున్నది. ఇతఁడు వింధ్యవాసినీ దేవతయొక్క యనుగ్రహముచేఁ దన కీచక్రకూటసామ్రాజ్యము లభించెనని తన శాసనము లందుఁ జెప్పికొనియుండుటకూడ నీతనికిఁ బూర్వ మీ రాజ్యము మధురాంతకదేవునిచే నాక్రమింపఁబడి పరిపాలింపఁ బడు చుండెనని సూచనగఁ దెలుపుచున్నది. ఇతని కృష్ణపురశాసనములలో నొకదానియందు సమకాలికులగు రాజులపేరు లెన్నియో పేర్కొనఁబడినవి గాని, యాభాగ మంతయు శిథిలమై యుండుటచేత నంతగాఁ బ్రయోజనకారి గాకయున్నది. నారాయణ పురము (Narayanapall) శాసనమునందుంబోలె నీకృష్ణపురశాసనమునందును నాగరాజుల బిరుదావళి పేర్కొనఁబడియున్నదిగాని యంతకన్న విశేషాంశము లేవియుఁ గానరావు. తక్కిన శాసనములందుంబోలె నీశాసనమునందును సోమేశ్వరుఁడు నాగవంశజుఁ డనియు, కశ్యప గోత్రుఁ డనియుఁ బేర్కొనఁబడియెను. మఱియును మహారాజాధి రాజ పరమభట్టారక పరమమహేశ్వర సోమేశ్వర దేవుఁడని వక్కాణింపఁబడి యుండుటచేత నాగరాజులలో నితఁడు మిక్కిలి పరాక్రమ వంతుఁడయిన స్వతంత్రరాజుని వేద్య మగుచున్నది.

మొదటిసోమేశ్వరుని విజయయాత్రలు.

రెండవ ధారావర్షుని కొడు కగు నితఁడే చక్రకొట్టమండలమును బాలించిన సోమేశ్వరనాము లయిన నాగరాజులలో మొదటి వాఁడుగ నున్నవాఁడు. ఇతఁడు విజృంభించి శత్రురాజ మండలిపైఁ గవిసి వారల రాజధాను లగు కళింగనగరము, లంజపురము, రత్న పురము, అనణపురి, వేంగీనగరము, భద్రవట్టణము, వ్రజపురము,

మొదలగు వానిని ముట్టడించి జయించినట్లుగఁ దెలియుచున్నది. నారాయణుడు మధురాక్షసుని నిర్జించినవిధముగా మొదట సోమేశ్వరుడు మధురాంతక దేవుని సంహరించి పిన్ననారాయణుఁ డన్న బిరుదనామమును నహించి యటుపిమ్మట శత్రువర్గమువైపునకుఁ దిరిగెను. ఆకాలమునందు భూపరిపాలనము చేయురాజులు మొదలగు వారుమత్సరగ్రస్తులై యొండొరులరాజధానీనగరంబులను దహించుటయేయొక ఘనకార్యముగాఁ దలపోయుచుండిరి అప్పటియాచారమును బట్టి చక్రకొట్టమండలాధిపతియైన సోమేశ్వరుడు వేంగీదేశముపై దండెత్తివచ్చి వేంగీపురమును దహించినట్లు మిక్కిలి డంబముగాఁ దన కృష్ణపురశాసనమునందుఁ జెప్పకొనియున్నాఁడు.<sup>1</sup> అయినను వేంగీ రాజ్యమునుబరిపాలించిన మహారాజులు సయితము చక్రకూట రాజధానిని దహించినట్లుగాఁమద శాసనములందుఁజెప్పకొనియేయున్నారు. ఇట్లొండొరుల రాజధానులను దగులంబెట్టుట సత్యమే కావచ్చును. ఈసోమేశ్వరునికాలమున మొదటికులోత్తుంగ చోడచక్రవర్తికుమారుడైన వీరచోడమహారాజు తండ్రికిఁ బ్రతినిధిగానుండి వేంగీరాష్ట్రమును బరిపాలనము సేయుచుండెను. ఇతనినామముకూడ సోమేశ్వరుని శాసనమునం దుదాహరింపఁ బడినది. వేంగీపుర మనునది ప్రాచీనవేంగీపురము కాదు. ఆకాలమునందు వేంగీపురమునకు రాజధానిగనుండిన రాజమహేంద్రపురమే వేంగీపురముగాఁ బరరాష్ట్రాధిపతులచేఁ బేర్కొనంబడుచుండె నని తోచుచున్నది. కాఁబట్టి వేంగీరాష్ట్రాధిపతులైన చాళుక్యచోడులకును, చక్రకొట్టమండలాధిపతులయిన నాగరాజులకును బలుమాటు యుద్ధములు జరుగుచుండెననుట వాస్తవము. ఇతఁడు వేంగీపురమును మాత్రమేగాక వజ్రపురప్రాంతదేశమునందలి యరణ్యముల నన్నిటిని దహింపించె నని

చెప్పబడియెను. మఱియును దక్షిణకోసలముపై దండెత్తిపోయి  
 ఆఱులక్షలతోంబదియాఱు గ్రామములను గైకొనియెనని సోమేశ్వరుని  
 శాసనమున వ్రాయబడినది. ఇది వట్టి యతిశయోక్తిగాని వేటొందు  
 గాదు. దక్షిణకోసలమునం దన్ని గ్రామములు కలవాయని సందే  
 హింపవలసి యున్నది. ఒకవేళ నిజమనుకొన్నను సోమేశ్వరుడు  
 నిజముగా దక్షిణకోసలమును బరిపాలించె ననుమాటను సమర్థించు  
 టకు సప్రమాణమైన యాధార మేమియును గానరాదు. ఇతఁడు  
 దక్షిణకోసలదేశముపై దండెత్తిపోయి తిరిగి వెడలఁగొట్టఁబడువఱకుఁ  
 గొంతభాగ మాక్రమించుకొని యుండవచ్చును. ఇయ్యది జజళ్ల  
 దేవుని శాసనమునుబట్టి యూహింపఁబడుచున్నది. జజళ్ళదేవుడు  
 రత్నపురము రాజధానిగ దక్షిణకోసలమును బరిపాలనము సేయుచు  
 క్రీ. శ. ౧౧౧౪ వ సంవత్సరమున నొక శాసనము వ్రాయించెను.  
 అందఁడు సోమేశ్వరునిం బట్టుకొని యసంఖ్యాకమైన శత్రుస్సైన్యము  
 నురుమాడెనని గొప్పగా వ్రాయించుకొనియెను. సోమేశ్వరుఁ  
 డెవ్వఁడో వివరమును దెలుపలేదుగాని సంగతి సందర్భములను విచా  
 రింపఁగా నాసోమేశ్వరుఁడే చక్రకొట్టమండలాధిపుఁ డయిన యీ  
 సోమేశ్వరుఁడే యని తేటపడుచున్నది. మఱియు క్రీ. శ. ౧౧౧౧ వ  
 సంవత్సరమున వ్రాయఁబడిన నారాయణపుర శాసనములో సోమే  
 శ్వరుని మరణానంతరమున కన్తారదేవుడు సింహాసన మెక్కినని  
 స్పష్టముగఁ దెలియుచున్నది.<sup>1</sup> వరశూరపుర (Bursur) శాసన  
 ముంబట్టి క్రీ. శ. ౧౧౦౮ దవ సంవత్సరమున సోమేశ్వరుఁడు  
 జీవించియుండెనని తెలిసికొనుచున్నారము.<sup>2</sup> రత్నపుర శాసనము  
 క్రీ. శ. ౧౧౧౪ వ సంవత్సరమున వ్రాయఁబడినది. ఈసంవత్సర  
 ములయొక్క సామీప్యసంబంధమును బట్టి మన మీఁవిషయమున

నంతగా సందేహింపవలసిన పనిలేదు. సోమేశ్వరుని శాసనము నందుఁ బేర్కొనబడిన లంజికప్రాంతదేశము బాలఘట్టము మండలములోనిది. లవణపురప్రాంతదేశము రాయపురమండలములోని ప్రాగ్భాగమే కాని యన్యముకాదు. వజ్రపురము మిక్కిలి పురాతన మైనపట్టణ మనియు, ప్రాచీన ద్రావిడభాషా సారస్వతమునం బేర్కొనఁబడుచు వచ్చినదనియు వాయురానగర మనుపేరిట ద్రావిడ శాసనముల వాడఁబడుచు నేనుఁగులకుఁ బ్రసిద్ధిజెందినటులఁ జెప్పఁబడినదనియు నిదివఱకే చెప్పియున్నాను. వజ్రపురము ప్రాచీన కాలమున నెట్టిప్రసిద్ధిని గాంచియుండినను ౧౦, ౧౧ వ శతాబ్దముల యందంత పేరువహించి యుండలేదు. వజ్రపురము వజ్రపుగనులకు బ్రసిద్ధికెక్కియున్నటులఁ జెప్పఁబడినది. వజ్రపుర మనునది చాందా మండలములోని వైరఘర్ (Wairagarb) లేక వైరవఘడా యను నదియేగాని యన్యముగాదని తోచుచున్నది. ఇయ్యది పురాతన కాలమునుండి వజ్రపుగనులకుఁ బ్రసిద్ధికెక్కినది. ఒకప్పుడు దంతావళ ములకును, బొమ్మలద్దినబట్టలకును, దున్నలకును గూడఁ బ్రసిద్ధికెక్కినది. అగ్బరుచక్రవర్తికాలమునందును, బహమనీరాజులకాల మునందును బ్రఖ్యాతివహించియుండిన దని మహమ్మదీయచరిత్రములవలన స్పష్టమగుచున్నది.<sup>1</sup> అక్కరుకాలమునం దీపట్టణమును చండుఁడను గోండురాజు పరిపాలనము నేయుచుండెను. అచ్చటి పురాతనములై శిథిలము లయిన శిలాప్రదేశములు మొదలగువానిం జూచినను స్థానికచరిత్రములను విన్నను మానవంశజులయిన రాజులచ్చట పరిపాలనము చేసియుండిరని తేటపడఁగలదు. ఈమానజాతి శాఖవారెవ్వరో స్పష్టపడదుగాని నాగజాతివారిలో నొకశాఖవారిని

తోచుచున్నది. వారలు మాణిక్యదేవిపేరిట దుర్గను బూజించుచుండిరి. భద్రపట్టణము భద్రావతి యని చెప్పబడుచుండెను. ఈ భద్రావతి యొకప్పుడు దక్షిణకోసలమునకు రాజధానిగ నుండెను. ఇయ్యది వజ్రపురమునకు (Wairagarh) 20 మైళ్ళదూరమున నున్నది. దీనినే యిప్పుడు భాండక్ అని చెప్పుచున్నారు.

ఈ చక్రకూటరాజుల శాసనములు కొన్నినాగరలిపిలో సంస్కృతమునను, మఱికొన్ని తెలుగునను వ్రాయబడినవి. చక్ర కొట్టమండలము నడుమ నింద్రావతీనది ప్రవహించుచున్నది. దీని కుత్తరభాగమునఁ బుట్టిన శాసనములన్నియు సంస్కృతమున నాగరలిపిలో నుండుటచేతను, ఇంద్రావతీనదికి దక్షిణభాగమునఁ బుట్టిన శాసనములు తెలుగునం దుండుటచేతను, ఉత్తరభాగమున గోండు భాషయును, దక్షిణభాగమునఁ దెలుగుభాషయును వ్యవహరింపఁ బడుచుండినట్లుగా నూహింపఁబడుచున్నవి. ఈ నాగరాజుల తెలుగు శాసనము లింకను బెక్కులు ప్రకటింపఁబడియుండలేదు. ఈ మొదటి సోమేశ్వరుని కృష్ణపుర సంస్కృత శాసనములు మాత్రము ప్రకటింపఁ బడినవి. ఈ సోమేశ్వరునకు శాసన మహాదేవి, ధారణమహాదేవియను నిరువురు రాణులుగలరు. ధారణమహాదేవి దానధర్మములనుగూర్చిన శాసనములు రెండు కృష్ణపురమునందుఁ (Kuruspal) గానంబడుచున్నవి. ఈ గ్రామము ఇంద్రావతీనదికిఁ బైనొక మైలుదూరములో నున్నది. ఇప్పటి రాజధానియగు జగదళపురమునకు ౨౨ మైళ్ళ దూరమున నున్నది. నారాయణపురమును తమిరపట్టణమును కృష్ణపురమునకు సామీప్యముననే యున్నవి. సోమేశ్వరుని రెండవరాణి యగు ధారణమహాదేవి కృష్ణపురములోని శ్రీకామేశ్వరస్వామికిఁ బెక్కుభూదానములనుజేసి శాసనములను వ్రాయించెను. అందు విశేషచరిత్రాంశము లేవియును లేవుగాని, రైతులు మొదలగువారి



నామములును సోమేశ్వరుని బిరుదావళులు పెక్కులును పేర్కొనఁబడినవి. ఇతఁడు మహేశ్వర పాదారాధకుఁడనియు, మాణిక్యదేవి పాదారాధకుఁడనియుఁ జెప్పఁబడియుండుటచేత నీతఁడు శైవుఁడు శాక్తేయుఁడననుటకు లేశమాత్రమును సందియములేదు. ఇతనికి మనకి దేవియను తోఁబుట్టువు కలదు.

క న్న ర దే వ మ హా రా జు .

మొదటి సోమేశ్వరునకుఁ బిమ్మట వాని పుత్రుఁడు కన్వార దేవుఁడు రాజ్యభారమును వహించెను. శా. శ. ౧౦౫౩ ఖరసంవత్సర మనఁగా క్రీ. శ. ౧౧౧౧-౧౨ వ సంవత్సరమున వ్రాయఁబడిన నారాయణపుర ( Narayanapal ) శాసనములోని వాక్యసముదాయమునుబట్టి యాసంవత్సరముననే మహారాజాధి రాజయిన సోమేశ్వరుఁడు మరణము నొందఁగా నాతని కొడుకు కన్వారదేవ మహారాజు సింహాసన మెక్కినని తేటపడుచున్నది. మఱి రెండు శిథిలములయిన శాసనములందు కన్నరదేవుని నామము గానంబడుచున్నదిగాని యాశాసనములకాలము చెప్పబడనందున నాతనికి నీకన్నరదేవునకుఁ గల సంబంధము దెలియరాకున్నది. భావిపరిశోధనముల వలనఁగాని వారిరువు రొక్కరగుదురో కారో చెప్ప నలను గాదు. ఈకన్నరదేవ మహారాజునుగూర్చిన చరిత్రాంశము లేవియును దెలియరాకున్నవి

జగ దేక భూషణ వీర సోమేశ్వర మహారాజు.

కన్నరదేవ మహారాజునకుఁ బిమ్మట నెవ్వరు సింహాసన మధిష్ఠించిరో చరిత్రమున గోచరము గాకయున్నది. అయినను జాల కాలమునకు జగ దేక భూషణవీర సోమేశ్వర మహారాజు శాసనములు

గానిపించుచున్నందున భావిపరిశోధనమున సత్యము దెలియు  
వఱకు కన్నర దేవ మహారాజునకుఁ దరువాత జగదేకభూషణ వీర  
సోమేశ్వర మహారాజే రాజ్యభారమును వహించె నని యూహింప  
వచ్చును. సోమేశ్వర నామమును వహించిన వారిలో నీతఁడు రెండవ  
వాఁడుగ నున్నాఁడు. కొందఱు మొదటిసోమేశ్వరుఁడు నీతఁడు  
నొక్కఁడే యని సమర్థించుటకుఁ బ్రయత్నించిరిగాని వారివాదము  
సరియైనది కాదు. ఈవిషయము రెండవసోమేశ్వరుని నాగపురశాస  
నమువలన స్పష్టపడుచున్నది. మొదటి సోమేశ్వరునకు రాజభూషణ  
బిరుద ముండఁగా నీరెండవసోమేశ్వరునకు జగదేకభూషణ బిరుదము  
శాసనములందుఁ జెప్పఁబడినది. మొదటిసోమేశ్వరుని రాణులు శాస  
నమహాదేవియును, ధారణమహాదేవియు నై యుండఁగా నీరెండవ  
సోమేశ్వరునిరాణి గంగామహాదేవి యని పేర్కొనఁబడినది. అతఁడు  
పదునొకండవశతాబ్దాంతమునందును, పండ్రెండవ శతాబ్దాదియం  
దును నున్నవాఁడు ఇతఁడో పండ్రెండవ శతాబ్దాంతమునందును  
పదమూడవ శతాబ్దాదియందును నున్నవాఁడు. గనుక వీరి  
రువురును భిన్ను లని తలంపక తప్పదు. ఈ రెండవ సోమేశ్వరుని  
తెలుఁగుశాసన మొకటి నాగపురము మ్యూజియములో  
నున్నది.1 ఈశాసనము మొదట సిరువంచనుండి నాగపురము  
నకుఁ బంపఁబడినది. ఇతర శాసనముల నాగరాజులకుంజెప్పఁ  
బడిన బిరుదులే యీతనికిని జెప్పఁబడినవి. ఈవీరసోమేశ్వరునకు  
రాణియైన గంగామహాదేవి తన భర్తపేరిట వీరసోమేశ్వరాల  
యమును, తనపేరిట గంగాధరేశ్వరాలయమును, అను రెండుశివాల  
యములను ప్రతిష్ఠించి భర్త యంగీకారమును గైకొని మహాప్రధాని  
యైన మాండలిక సోమరాజు యొక్కయు, కార్యకర్తలయిన దామో

దరనాయకుని యొక్కయు, మెంతమనాయకునియొక్కయు, చెంచన  
 పెగడయొక్కయు, దౌవారికు లయిన సోమినాయకునియొక్కయు,  
 గడ్డపు ఈరపరెడ్డియొక్కయు, విరుచుడ్ల ప్రభుయొక్కయు, పరకోట  
 కొమ్మనాయకునియొక్కయు సమక్షమున కేరమరక యను గ్రామ  
 ముపై వచ్చునట్టి రాబడిని పైశివాలయములకు శా. శ. ౧౧౩౧  
 సంవత్సరఫాల్గునశుద్ధ ౧౨ భానువారమునాఁడు (అనగా క్రీ. శ.  
 1210 సంవత్సరము ఫిబ్రవరినెల 7 వ తేది) దానము చేసె  
 ను. కన్నర దేవ మహారాజుయొక్క నారాయణపుర శాసనమునకును  
 గంగామహాదేవియొక్క యీ శాసనమునకు నడుమ నూజేండ్ల  
 వ్యవధి గానవచ్చుచున్నది. ఇట్లటు మహారాజు లింత దీర్ఘకాలము  
 పరిపాలించి నారనుట కొంచెము సందేహస్పదముగ నుండకమానదు.  
 ప్రస్తుత మీశాసనములవలన నింతకన్న నధికము తెలియరాదు.

జగ దేకభూషణ నరసింహదేవమహారాజు.

జగ దేకభూషణ వీరసోమేశ్వర మహారాజునకుఁ బిమ్మట  
 నాతని కుమారుఁ డయిన జగ దేకభూషణ నరసింహదేవ మహారాజు  
 రాజ్యాధిపత్యము వహించినటుల నాతని కాలమునాఁటి రెండు తెలుఁగు  
 శాసనములవలనఁ దెలియుచున్నది. ఇతనితల్లి గంగాదేవి యని  
 చెప్పఁబడుటచేతను, గంగాదేవి జగ దేకభూషణ వీరసోమేశ్వరమహా  
 రాజునకుఁ బట్టమహిషియై యనేక దానధర్మములు చేసియుండుట  
 చేతను, ఈనరసింహదేవమహారాజు వీరసోమేశ్వరమహారాజుయొక్క  
 తనయుఁడే యనియు, అతని మరణమున కనంతరము రాజ్యమును  
 వహించినాఁడనియు నూహింపఁబడు చున్నాఁడు. ఇతరనాగరాజు  
 లకుం గల బిరుదావళులే యితనిగూర్చి ప్రశంసించిన శాసనముల  
 యందును బేర్కొనఁబడినవి. ఒక శాసనము డంతివాడ (Dantewara)

యందును, మఱియొక శాసనము యశఃపురము (Jasarpal) నందును వ్రాయఁబడినవి<sup>1</sup>. దంతివార లేక దంతివాడ (దంతీశ్వరము) ఇంద్రావతీనదికి దక్షిణమున నున్నది. యశఃపురము దంతివాడకు రం మైశ్వరదూరమున నున్నది. ఈరెంటియందును నరసింహదేవునినామము గానంబడుచున్నది. యశఃపురశాసనము శా. శ. ౧౧౮౭ వ సంవత్సరమునను దంతీశ్వరశాసనము శా. శ. ౧౧౮౦ వ సంవత్సరమునను వ్రాయఁబడినవి. అనఁగా క్రీ. శ. ౧౨౧౮ వ సంవత్సరమునను క్రీ. శ. ౧౨౨౮ వ సంవత్సరమునను జగదేక భూషణ నరసింహదేవ మహారాజు చక్రకూటరాష్ట్రమును బరిపాలించుచున్నవాఁడని పై శాసనములనుబట్టి మనకు బోధపడుచున్నది. వీర సోమేశ్వరునకు మహాప్రధానిగ నుండిన మాండలిక సోమరాజు నరసింహదేవునకుఁగూడ మహాప్రధానిగ నుండెనని యా శాసనములలో నొకదానివలనఁ దెలియుచున్నది. ఇతఁ డెంతకాలము పరిపాలనము చేసెనో యది బోధ పడకున్నది.

రాజాధిరాజ జయసింహదేవ మహారాజు.

నరసింహదేవ మహారాజునకుఁ బిమ్మట రాజాధిరాజ జయసింహదేవ మహారాజు రాజ్యాధిపత్యము వహించెనని స్వర్ణపుర శాసనమునుబట్టి తెలియుచున్నది. ఇయ్యది జయసింహుని భార్యలగు లోకమహాదేవియొక్కయు, శాసన మహాదేవియొక్కయు, దాన శాసనమై యున్నది. పంచప్రధానుల సమక్షమున అధికాడ యను గ్రామమును లోకమహాదేవి దానము చేసియుండెను. శాసనములందు కాలము చెప్పఁబడియుండలేదు. స్వర్ణపురము (Sunarpal) నారా

యన పురమునకు (Narayana) పదిమైళ్ళదూరమున నున్నది. జయసింహ దేవునిచరిత్ర మెంతమాత్రమును దెలిసికొనుట కాధారములు గానరాకున్నవి.

రాజాధిరాజ హరిశ్చంద్ర దేవ మహారాజు.

ఇతఁడు క్రీ. శ. ౧౩౨౪ వ సంవత్సరమునకుఁ బూర్వము చక్రకూట రాష్ట్రమును బాలనము సేయుచుండినటులఁ దమిరె శాసనముంబట్టి దెలియుచున్నది. ఆ సంవత్సర మీ హరిశ్చంద్ర దేవుఁడు మృతినొందఁగా నతనిభార్య మాణిక్యదేవి భర్తతో సహాగమనము గావించెనని యా శాసనమునఁ జెప్పఁబడినది. ఈనాగరాజులు క్రీ. శ. ౧౩౨౫ వ సంవత్సరమువరకును చక్రకూట రాష్ట్రమును బరిపాలనము సేయుచునే యుండిరి.



## కాకతీయాంధ్రరాజయుగ చరిత్రము.

నాల్గవ ప్ర. క రణము .

కాకతీరాజుల చరిత్రము.

ఆంధ్రదేశస్థితి.

పదునొకండవ శతాబ్ది ప్రారంభమగునాటి కాంధ్రదేశము రెండు విభాగములై పశ్చిమ భాగము పశ్చిమ చాళుక్య చక్రవర్తి యగు నాటవ విక్రమాదిత్యునిచేతను, ప్రాగ్భాగము వేంగీసామ్రాజ్య మనుపేరిట చాళుక్య చోడచక్రవర్తియైన రాజేంద్ర చోడ చక్రవర్తిచేతను బరిపాలింపఁ బడుచుండెను. చాళుక్య చోడచక్ర వర్తియైన రాజేంద్రచోడుఁడు వేంగీచోడసామ్రాజ్యముల రెండింటిని క్రొవ్విపురము రాజధానిగాఁ జేసికొని రెండు సామ్రాజ్యములను బరిపాలింపు చుండెను. ఇతఁడే కుళోత్తుంగచోడచక్రవర్తి. ఆంధ్ర మహాభారతకృతి భర్తయైన రాజరాజ నరేంద్రుని కుమారుఁడు. పశ్చిమ చాళుక్య చక్రవర్తియైన యాటవ విక్రమాదిత్యుఁడు కళ్యాణ పురము రాజధానిగా పశ్చిమ చాళుక్య సామ్రాజ్యమును బరిపాల నము సేయుచుండఁగాఁ గుళోత్తుంగ చోడచక్రవర్తితో వైరము వహించి వేంగీసామ్రాజ్యమును, చోడసామ్రాజ్యమును రెండింటిని గబిరింపఁజూచుచుండెను గాని కుళోత్తుంగుని జయించుట సాధ్య

ముగాకయుండెను. వేంగీసామ్రాజ్యము నాకాలమున చాళుక్యచోడ చక్రవర్తి పక్షమునఁ బ్రతినిధులుగా నుండి వేంగీసామ్రాజ్యమును వేల్పాటి గొంకరాజు పరిపాలనము చేయుచుఁ దన ప్రభువయిన కుళోత్తుంగుని పేరే “రాజేంద్రచోడు” డని తన కుమారునకుఁ బెట్టెను. క్రీ. శ. 1117 వ సంవత్సరమున వేల్పాటి రాజేంద్ర చోడుని తన కుమారునిగా భావించి వేంగీసామ్రాజ్యమునకు నాతని రాజప్రతినిధిగా నియమించెను. కాని 1118-20 వ సంవత్సరముల ప్రాంతమున చాళుక్య చోడచక్రవర్తి యగు కుళోత్తుంగుఁడు మరణముఁ జెందుటచేతను, 1118వ సంవత్సర ప్రాంతమున అతని నాల్గవ కుమారుఁడగు విక్రమ చోడుఁడు వేంగీసామ్రాజ్యమును వేల్పాటి రాజేంద్ర చోడునికి నొప్పగించి తాను నిజరాజధానికే బోయిన యదనుగనుపెట్టియుండి యాకస్మికముగాఁ బశ్చిమచాళుక్య చక్రవర్తియగు విక్రమాదిత్యుఁడగు వేంగీసామ్రాజ్యముపై దండెత్తివచ్చి వేల్పాటి రాజేంద్ర చోడుని జయించి యాదేశమును స్వాధీనము గావించుకొని పరిపాలనము చేయసాగెను. 1120-1124 వఱకు నాలుగు సంవత్సరములకాలము వేంగీవిషయమునఁ బశ్చిమచాళుక్యులు పరిపాలనము చేసినట్లు ద్రాక్షారామ భీమేశ్వరస్వామివారి యాలయములోని శాసనముల వలన విశద మగుచున్నది. ఈకాలమున విక్రమాదిత్యుని సేనాధిపతులగు అనంతపాలుఁడు, గోవిందరాజు మొదలగు వారు విక్రమాదిత్యుని పక్షమున వేంగీదేశమును బరిపాలించినట్లుగా వారి శాసనముల వలన విశదమగుచున్నది. 1124 సంవత్సరమున చాళుక్యచోడ చక్రవర్తియగు విక్రమచోడుఁడు మొదటి వేల్పాటి రాజేంద్రచోడుని సాహాయ్యముతోఁ బశ్చిమచాళుక్య రాజప్రతినిధులను వేంగీవిషయమునుండి పాఱదొలి వేంగీసామ్రాజ్యమును మరల స్వాధీనము చేసికొని వేల్పాటి రాజేంద్రచోడుని వేంగీసామ్రా

జ్యమునకు మరల రాజప్రతిధినిగాఁజేసి తిరిగి రాజధానికిఁ బోయెను నాటనుండి పశ్చిమ చాళుక్యులకు వేంగీవిషయము స్వాధీనమైయుండ లేదు. పశ్చిమ చాళుక్యులకు సామన్తులై మండలాధీశ్వరులుగానున్న తెలుగుచోడరాజులు కమ్మనాడు, పాకనాడు మొదలగు ప్రదేశములను బరిపాలించువారు స్వతంత్రులై యప్పటప్పట తిరుగుబాటు చేయుచున్నను రాజప్రతినిధిగా నియమింపఁబడిన వేల్మాటి రాజేంద్రచోడుఁడు వారలను క్రమముగా నోడించి చాళుక్య సామ్రాజ్యమును స్థిరీకరించుటకై ప్రబల ప్రయత్నములు సలుపుచు విజయముగాంచుచుండెను. ఈకాలమునందే అనుమకొండ రాజ్యమున కధిపతిగా నుండిన రెండన కాకతిప్రోలరాజు సత్యాశ్రయకులతిలకుఁడును, సమస్త భువనాశ్రయ శ్రీపుష్పవల్లభ మహారాజాధిరాజ పరమేశ్వర పరమభట్టారక బిరుదాంచితుఁడైన యాఱవ విక్రమాదిత్య చక్రవర్తికి సామన్తుఁడై యాంధ్రదేశములోని నబ్బిసాహిర మండలమును బరిపాలించుచుండెను. అనుమకొండ రాజ్యమున నిదియెయని గ్రహింపవలసియుండును. ఇతనికిఁ బూర్వులయిన వీనితండ్రి రెండన బేతరాజు, తాతయైన మొదటి ప్రోలరాజు, ప్రపితామహుఁడైన మొదటిబేతరాజు పశ్చిమ చాళుక్యచక్రవర్తులకు సామన్తులుగా నుండి యనుమకొండ సామ్రాజ్యమును బాలింపుచుండిరని యాప్రాంతముననున్న వీరిశాసనములనుబట్టి కొంతవఱకు విశదమగుచున్నది గాని మొదటి బేతరాజు, మొదటిప్రోలరాజునుగూర్చి యొకింత సంశయాస్పదముగ నున్నది. మొదట వీరు స్వతంత్రముగఁ బరిపాలనము చేసిన మండలాధీశ్వరులూ లేక పూర్వచాళుక్యులకు సామన్తులుగా నుండి తరువాత స్వతంత్రులుగాఁ బరిపాలనముచేసి యటుపిమ్మట పశ్చిమ చాళుక్య చక్రవర్తులకు సామన్తులయిరా యను విషయమును విమర్శించి తెలిసికొనవలసియున్నది. అట్టి విషయమును నిర్ధారణముచేయుటకు



సాధనసామాగ్రి యత్యల్పముగా నున్నది. ఈవంశమునకు మూలపురుషునిగా నిటీవల బయలుపడిన యొక శాసనము ననుసరించి

కాకర్త్యగుండనార్యుడు.

కాకర్త్యగుండనార్యుడని తలంచుచున్నాముగాని యీతనిగుఱించి మొదటి ప్రకరణమునఁ జేసిన చర్చవలన నితనికిని కాకతిరాజవంశమునకు నెట్టి సంబంధము కలదో తెలియకుండుటచేతను, అతఁడు “సామస్తపైడ్డి” కులమని తన వంశముచు జెప్పకొనియుండుట చేతను, అతనికిని కాకతీయ రాజవంశమునకు మొదటివాఁడుగాఁ గన్పట్టుచున్న బేతరాజునకు నడుమ నూఱుసంవత్సరము లంతరాయము గన్పట్టుచున్నందునను, అతఁడు పూర్వచాళుక్యరాజైన అమ్మరాజ విజయాదిత్యునకును వాని సోదరుడైన దానార్ణవునకును సామస్తపైడ్డిగానుండుటచేతను, అతఁడీ వంశములోనివాఁడు కాఁడేమో యని సందేహించుటకుఁ దగు కారణము లగుపించు చున్నవి. ఎంతమనము చర్చచేసినను అతఁడీ వంశములోని వాఁడేయని చెప్పట కింకను దృఢమైన ప్రామాణ్యము గాన్పింపవలయునుగదా! అట్టి దేదియు నింతవఱకుఁ గాన్పింపలేదు. ఇతఁడు వేంగీసామ్రాజ్యాధీశ్వరునకు సామస్తపైడ్డి క్రీ. శ. 945 - 970 మధ్యకాలమున నతవాటి సీమ నెప్పుడో పరిపాలనము సేయుచుండెనని మాత్రము మనము తెలిసికొని యున్నాము.

మొదటి బేతరాజు.

ఇతఁడు క్రీ. శ. 975 - 1025 సంవత్సరముల నడుమ పరిపాలనము సేయుచుండెనని శ్రీమాన్ దూపాటి వేంకటరమణాచార్యుల వారు నిర్ణయించి యుండఁగా “కాకతీయ సంచికా సంపాదకు” భీమిషయమునే విస్మరించి మొదటి ప్రోలరాజు కాలము 1050-1080

వఱకునై యుండునని వేసికొని యున్నారు. కాని మొదటిబేత రాజు రాజ్యము చేయుచుండెనని రెండవ బేతరాజు వేయించిన ఖాజీ పేట శాసనము వలన స్పష్టమగుచుండఁగా వీనినిగూర్చి విమర్శించి తెలిసికొనుట చరిత్రమున కావశ్యకమైనను విస్మరించుట యచితముగాఁ గనుపట్టదు. ఈతనికాలము రూఢిగాఁదెలిసి కొనుటకుఁ దగిన సాధనము లేమియు నిప్పటికిని లభించియుండలేదు. ఇతఁడు కాకతి రెండవ బేతరాజుచేత లిఖింపఁబడిన ఖాజీపేట శాసనమునుబట్టి పరిశీలించినపుడు కాకతిరాజు వంశములో మొదటివాఁడుగఁ గనుపట్టుచున్నాడు. ఇందు కాకతి పురాధినాథుఁడనియును, చోడరాజు సైన్యమును మహాసముద్రమును మధించి యూర్జితలక్ష్మిని గైకొన్నవాఁడనియును జెప్పియుండుటచేత నితఁడు స్వతంత్రుఁడుగ నే యుండెనేమో యను నూహ పొడముచున్నది. అయిన నీ శాసనమునందే యొక కొత్తవిశేషణము “సామస్తవిష్టివశః” అని సామస్తల బలత్కారమునకు వశుఁడైనవాఁడను నర్థమిచ్చునది చేర్పఁబడి యుండుట నాశ్చర్యము పుట్టించుచున్నది. విష్టిశబ్దమునకు జీతబత్తెములు లేకుండ నెట్టిపని చేయువాఁడని నిఘంటువులలో నర్థము వ్రాయఁబడి యున్నది. విష్టియనఁగా భద్రకరణమని కొందఱుర్థము చెప్పెదరని నామలింగాను శాసనమునఁ దెలుపఁబడినది. మఱికొందఱు పండితులు విష్టిశబ్దమునకు బలాత్కారమని యర్థము చెప్పెదగునని చెప్పిరి. అట్లయినయెడల సామస్తల బలత్కారమునకు వశుఁడైనవాఁడనిగాని అట్లు గాకపోయిన సామస్త భద్రకరణములకు వశుఁడైనవాఁడనిగాని యర్థము చేసికొనవలసి యున్నది. ఈ హేతువులచేత విరియాల యెఱ్ఱభూపతిచేత కొఱవి దేశమునఁ బ్రతిష్ఠాపింపఁబడిన వాఁడును, తరువాత నతని భార్య కామసానిచే కాకతి వల్లభుడుగాఁజేయఁబడిన వాఁడును నగు బేతరాజు ఈ మొదటి బేతరాజే యైయుండెనని

స్ఫురించు చున్నది. ఇంతియెగాక యీ శాసనమునందే బేతరాజు కుమారుడు ప్రోలరాజు, వానికుమారుడు బేతరాజు నని మూపుర నామములు తెలుపబడి యుండుటచేత మొదటి బేతరాజె కొఱవి దేశమునఁ బ్రతిష్ఠాపింపబడిన వాడని మనకు విశదము కాగలదు.

ఇతఁడు చోళులను జయించి లక్ష్మీనాగ్జించినాడని చెప్పబడి యుండుటచేత నా చోడరాజు లెవ్వరని ప్రశ్నము జనించుచున్నది.

ఈ కొఱవి దేశమునకు సమీపమున చక్రకొట్టమండము గలదు. జగదేకభూషణ ధారావర్ష మహారాజు పాలించుచుండెను. ఇతఁడు నాగవంశీయుడైన సింధుకులుడు. వీనికి సామన్తుడుగా నుండినవాడు రేనాటి చోడుడైన చంద్రాదిత్యుడనువాడు వరశూర (Bastar) పట్టణము రాజధానిగాఁ పరిపాలనము చేయుచుండెను. ఈ మన మొదటి బేతరాజు చోడ సైన్యమును సముద్రమును మధించి లక్ష్మీని బొందినాడని చెప్పబడి యుండుట సమీపస్థుడు గానున్న చంద్రాదిత్య చోడ మహారాజు సైన్యముల నోడించి కొఱవి దేశము నాక్రమించుకొని పరిపాలనము చేయుచుండెనేమో యని తలంపవలసియుండునేగాని యెక్కడనో దూరమున కాంచీపురమును బాలించు చోడచక్రవర్తుల సైన్యములనోడించి లక్ష్మీనాగ్జించినాడని చెప్పుట దురూహ్యము. పశ్చిమ చాళుక్యచక్రవర్తులకు సామంతుడుగనుండి వారి పక్షమున చోడులతో యుద్ధముచేసి జయించి లక్ష్మీనాగ్జించెనన్న సమన్వయము కుదురవచ్చునుగాని యా ప్రశక్తి యేమియు నా శాసనమునందు గానరాదు. ఇయ్యది భావి పరిశోధనమునఁ దేటపడవలసిన విషయముగాని యిప్పటికెంత మాత్రము దెలియరానిదిగ నుండెను. ఇంతకంటె నీతని గుఱించి చెప్పఁదగిన దేమియుఁ గానరాదు.

కాకతీ ప్రోలరాజు (1050-1080)

ఈ మొదటి బేతరాజునకు వెనుక రాజ్యాధిపత్యమును వహించినవాడు ప్రోలరాజుని పై ఖాజీపేటలోని రెండవ బేతరాజు శాసనము వలననే ధ్రువపడు చున్నది. కాకతీయ సంచికా సంపాదకుఁ డీతని కాలమును 1050 మొదలు 1080 వఱకు నుండునని యూహించు చున్నారుగాని సరిగ్గా నిర్ణయించుటకుఁ బ్రామాణ్యమయిన ఋజువంతవరకుఁ గానంబడదు. కాని యీ శాసనమునందు నీతని విజయములను గూర్చిన ప్రశంస గొంత గాన్పించు చున్నది. అతఁడెప్పుడు రాజ్యమునకువచ్చి యెంతవఱకుఁ బరిపాలనము చేసెనో తెలియదుగాని యతఁ డేకాలము సందుండెనో వానిని చెప్పవచ్చును.

“జగత్పవిత్ర చరిత్రుడైన ప్రోలరాజు చక్రికూట విషయమును జయించి భద్రంగ పురాధీశ్వరునిఁ బరువెత్తించెను. కొంకణమండలమును జయించి యనుపమానమగు కీర్తిని సంపాదించెను. అతఁడనేక రాజనంశములను జయించి యుద్ధములో కొడవర్తి దుర్గరాజు కొడుకును సంహరించెను. గొన్నయ ననువాని నిర్జించి పురకూడేశమును స్వాధీనము చేసికొనెను. అనుమకొండ విషయమును త్రైలోక్యమల్లుని వలన శాసనపూర్వకముగాఁ బడసె” నని చెప్పబడియున్నది. ఇందువలన నీతఁడు త్రైలోక్యమల్లుడనగాఁ బశ్చిమచాళుక్య చక్రవర్తియగు, మొదటి సోమేశ్వరుని వలన నన్మకొండ విషయమును శాసనపూర్వకముగాఁ బడసి యుండెనని చెప్పటకు విశేష మేమనగా నదివఱకే యాయనుమకొండరాజ్యమును నీతఁడు స్వాధీనము చేసికొని యున్నను, లిఖితమూలమైన యాధార మేమియు లేదనియు నాతఁడా విషయమును స్వతంత్రముగానే సంపాదించియుండి తరువాత సోమేశ్వరునికి మిత్తుగ్గడై యాతని

వలన లిఖితమూలముగాఁ బొంది యుండును. అనుమకొండ విషయమును మొట్టమొదట గాకతీయులు పరిపాలించు చుండినట్లు దెలుపు శాసనమిదియై మొదటిదిగఁ గన్పట్టుచున్నది. ఈ పశ్చిమ చాళుక్య చక్రవర్తియైన మొదటి సోమేశ్వరుడు క్రీ. శ. ౧౦౪౨ మొదలు కొని క్రీ. శ. ౧౦౬౮ వఱకుఁ బరిపాలనముచేసినవాడు గావునఁ బదియవ శతాబ్దితుద నున్నవాడని స్పష్టముగా నుడువ వచ్చును. ఈకాలమునఁ జక్రకూటమండలిమును బరిపాలనము సేయుచున్నవాడు జగదేకభూషణధారావర్షమహారాజు. ఆంధ్రభారతకృతిపతియైనరాజరాజనగేంద్రునకును, అతనికుమారుడైన రాజేంద్రచోడుడను నామాంతరముగల మొదటి కుళోత్తుంగచోడచక్రవర్తికిని సమకాలికుడైన ధారావర్షుడే యీజగదేకభూషణధారావర్షమహారాజు. ఇతఁడు నాగవంశీయుడైన సైంధవుడు. వీనిరాజధాని చక్రకొట్టము. ఈచక్రకొట్టమునే చక్రకూటమనిరి. ఇది యిప్పటి బస్తరురాజ్యమై. ఈధారావర్షునకు చంద్రాదిత్యుడను రేనాటిచోడుడు సామన్తుడుగా నుండెను.

ఇతఁడు తాను కరికాలచోడ వంశజుడననియు, కాశ్యపగోత్రుడననియుఁ జెప్పుకొని యుండుటచేత తెనుఁగు చోడుల తెగలోని వాడుగఁగను పట్టుచున్నాడు. ఇతని శాసనముపైని సింహలాంఛనముగలదు. శాసనపరిశోధకు లితనిశాసనములంబరిశీలించి యితఁడు రేనాటి చోడులలోని వాడని సిద్ధాంతీకరించిరి.<sup>1</sup> ఇతఁడు మొదటి కుళోత్తుంగచోడచక్రవర్తితో నీదేశమునకు దండెత్తివచ్చి ధారావర్షుడు కుళోత్తుంగచోడచక్రవర్తికిఁ గప్పము చెల్లించి యొడంబడికచేసికొన్న తరువాత నిచ్చటనే నిలిచిపోయి ధారావర్షునికి సేనాధిపతిగను, సామన్తుడుగను నుండెనని తోచుచున్నది. చంద్రాదిత్యుడు తన రాజధాని యగు వరశూర పట్టణము (Modern Barsur) నందు చంద్రాదిత్య సముద్రమను పేరిట నొక ఘనతటాకమును నిర్మించెను. ధారావర్షునియొక్క యంగీకారమును

బొంది వడ్డనాడులోని యొక గ్రామమును సయితము నచట తాను ప్రతిష్ఠాపించిన శివాలయమునకు దానముచేసి యుండెను. వడ్డనాడునునది విశాఖపట్టణమండలములోనివడ్డాదిప్రాంతప్రదేశమైయున్నది. కాకర్లగుండనార్యుడు తనది సామంతప్రెజ్జివంశమనిచెప్పుకొని యుండుటచేతను, ఈవడ్డనాడులోనే కాకతియను గ్రామము గూడ నుండి యుండుటచేతను మొదటనాతఁడిచ్చటి కాకతుల తెగలోని వాఁడేమోయని యనుమానించుటకుఁగూడ నవకాశమిచ్చుచున్నది. చక్రగూటరాజుల చరిత్రమును సంగ్రహముగా మూడవ ప్రకరణమునఁ దెలిపి యున్నాఁడను. వీరిని గుఱించిన విశేషాంశములు చదువరుల కాప్రకరణము వలనఁ జక్కగాబోధపడగలవు.

ప్రొలరాజు మహాసేనాని బమ్మిరెడ్డి.

ఈ మొదటి ప్రొలరాజు సైన్యములకు రేచర్ల బమ్మిరెడ్డి (బ్రహ్మిరెడ్డి) యధ్యక్షుఁడుగ నుండెను. ఈ బమ్మిరెడ్డి రేచర్ల వంశమునకు మూలపురుషుఁడుగా గణపతిదేవచక్రవర్తి కాలముననున్న రుద్రసేనాని పాలంపేట శాసనమునందును, రేచర్ల నామసేనాని పిల్లలమఱి శాసనమునందునుఁ బేర్కొనఁబడి యుండెను.\* రేచర్ల రుద్రునిచే లిఖింపఁబడిన పాలంపేట శాసనములో నిట్లున్నది.

\*Hyd. Arch. Ser No 3. పాలంపేట శాసనము కా. సం॥ అను బంధము సం॥ 18-19 శాసనములు.

శ్రీమద్భద్రా శ్యాసేనానీరభూద్భూరి గుణాన్వితః

నిజ ప్రతాప ప్రాకార పరితాతమహీతలః॥

తూర్వప్రణాద సమనం తరమేవతూర్ణ మాక్షిప్యయవని కాసదృశంక

వాటం కాంచీపురస్య సమపాదయ దాశు వీరలక్ష్మీ వివాహమిహకాకతి

వల్లభస్య॥

(పాలంపేట శాసనము.)

శ్రీమద్భద్రాజ పాదపద్మ యుగళోక్తత్రయాభ్యుత్పాదుద్భూతే విపులేకులే సరవరో బమ్నాభిధానో భవత్ కాంచీనగర కవాట హరణం కృత్వా పరిదండాహవ కీడిశ్చోడనరాధి కస్యకృతపాన్మాన దుగ్మోన్మానసం॥

(పిల్లలమఱి శాసనము.)

“భూరిగుణాన్వితుడైన బమ్మసేనాని యుండెను. అతఁడు తన ప్రతాపమును పెద్ద ప్రాకారముతో మహీతలమును సంరక్షించెను. అతఁడు మంగళవాద్యములు ఘోషించుటతోడనే కాంచీనగరము యొక్క కవాట మను తెరను క్షణములో తొలగించివేసి కాకతి వల్లభునికి వీరలక్ష్మితో వివాహము గావించెను ”

మఱియు నామసేనాని పిల్లలమఱ్ఱి శాసనములో నిట్లున్నది. “కాంచీనగర కవాటమును హరించి ప్రచండ యుద్ధములో చోడ రాజుయొక్క మాన మనువృక్షము నూడఁబెఱికిన బమ్మాభిధానము గలవాఁడు బ్రహ్మయొక్క పాదములవలనఁబుట్టిన కులములోఁజనించెను. పాలంపేటశాసనమును వ్రాయించిన రేచర్ల రుద్రసేనాని “తన తాత యగు కామసేనాని విఖ్యాతవిక్రాంతియుఁతుడైన పోలరాజు సైన్యాధిపతియైయుండి మంధెనగుండ్రాజును సంహరింపఁగా గజ రాజు సింహరాజుచేఁ బరిమార్పబడినపుడు తదితర వారువములు ప్రాణరక్షణార్థము పర్విడునటుల యితర శత్రురాజులు పలాయనముఁ జెందిరి” \* అని వ్రాయించి యుండుటచేత మంధెనగుండ్రాజును పోలరాజు జంపినట్లు హనుమకొండ ప్రతాపరుద్రుని శాసనములోఁ బేర్కొనఁబడి యున్నదిగనుక కామసేనాని రెండవ కాకతి పోల రాజునకు సేనానిగనుండెననుట స్పష్టము. కనుక కామసేనానికిఁ బూర్వుడయిన బమ్మసేనాని యీమొదటి పోలరాజునకు సేనాధి

\* శ్రీమత్ప్రౌల నృపాల సైన్యపఠినా విఖ్యాత విక్రాంతినా యుద్ధయోధునమహా బలేననిహతే మంధస్యగుండాధిపే ఆస్థేవైరి నృపాలకాః ప్రతిదిశం ప్రాదుక్ర వంస్తక్షణాత్సంహతేన నిపాతితే గజపతౌ శేషగజాః క్షుద్రకాః

పతిగా నుండి యుండెనని విశ్వసింపవచ్చును. పాలంపేట శాసనము వలన నాశాసనములోఁ బేర్కొనఁబడిన కాకతివల్లభుఁడు మొదటి ప్రోలరాజై యుండవలయును గాని రెండవప్రోలరాజుగాని లేక యాతని తండ్రియగు రెండవ బేతరాజుకాని కారని విస్పష్టమగు చున్నది. ఈ మొదటి ప్రోలరాజు చక్రకూట విషయమును జయించుటయెగాక “భద్రంగ విద్రావణుఁడని వక్కాణింపఁబడి యుండుటచేత మొదటి ప్రోలరాజు భద్రంగ పురాధీశ్వరునిగూడ జయించెనని తెలియుచున్నది. ఈభద్రంగపురము భద్రపట్టణము, భద్రావతియను నా మాంతరములచేఁ గూడఁ బరగు చుండెను. ఇయ్యది వజ్రపురమునకు (Wairahgarh) 20 మైళ్ళదూరమున నున్నది. దీనినే యిప్పుడు “భాండక్” అని వ్యవహరించు చున్నారు. ఇతఁడు కొంకణము, పురకూ మొదలగు దేశములను జయించిన మహా యోధుఁడుగా నుండెనని విశ్వసింపవచ్చును.

అన్యకొండ విషయమును త్రైలోక్యమల్లునిచే శాసన పూర్వకముగాఁ బడసియుండెనని ఖాజీపేట శాసనమునందుఁ జెప్పఁబడి యుండినంత మాత్రమున నీతఁడు త్రైలోక్యమల్లునకు సామన్తుడుగా నుండెనని యూహింపరాదు. అతనికి మిత్రుఁడుగానుండి యతనికి శత్రువులుగానున్న రాజులను జయించి విజయముఁ జేకూర్చిన హేతువుచేత నీ రాజ్యమును నాతనినుండి గ్రహించి యుండవచ్చును. త్రైలోక్యమల్లు బిరుదము పశ్చిమ చాళుక్య చక్రవర్తియగు నాఱవ విక్రమాదిత్యునికేగాక యతని పూర్వుఁడైన మొదటి సోమేశ్వరునికిఁ గూడ గలదు. ఈ మొదటి ప్రోలరాజు మొదటి సోమేశ్వరునివలననే యన్యకొండ విషయమును శాసనపూర్వకముగాఁ బొందెనని



గృహింప వలయును. ఖాజీపేట శాసనములో త్రైలోక్యమల్లుడని మాత్రము చెప్పినాడుగాని చాళుక్య చక్రవర్తి పేరు చెప్పియుండ లేదు. మొదటి సోమేశ్వరుడు శా. శ. ౯౬౮ మొదలుకొని ౯౯౦ వఱకు అనగా క్రీ. శ. 1042—1068 వఱకు బరిపాలనము చేసిన వాడగుటచేత క్రీ. శ. 1068 పూర్వమునందే మొదటి ప్రోలరాజున్న వాడని నిశ్చయింపవచ్చును. ఈ పశ్చిమ చాళుక్య చక్రవర్తులకును, కాంచీపుర చోడచక్రవర్తులకును చిరకాలమునుండి బలవద్విరోధము గలదు. పశ్చిమ చాళుక్య చక్రవర్తియైన యీ మొదటి సోమేశ్వరునకును, చోడచక్రవర్తులయిన రాజేంద్రదేవ, వీరరాజేంద్ర దేవులకును పలుతడవలు యుద్ధములు సంపాదములై జయలక్ష్మివారిలో నెవ్వరినో యొకరిని వరించు చుండుట తటస్థమగుచుండెను. పశ్చిమ చాళుక్య చక్రవర్తులకును చోడచక్రవర్తులకును జరుగుచున్న యుద్ధములలో కాకతి ప్రోలరాజు చాళుక్యుల పక్షమున చోళరాజులతో యుద్ధము చేయుచుండెను. కాకతి ప్రోలరాజు మాత్రమెగాక యితనితండ్రి బేతరాజు (మొదటివాడు)కూడ చోడరాజు సైన్యమును సముద్రమును మధించి యుద్ధి తలక్కిని పొందినవాడని ఖాజీపేట శాసనమునందు స్పష్టముగా నుడువఁబడి యుండుటచేత తండ్రి కొడుకు లిరువురునుగూడ (1 బేతరాజు, 1 ప్రోలరాజు) చాళుక్యుల పక్షమున చోడచక్రవర్తులతో యుద్ధములు చేయుచువచ్చిరని నిశ్చయముగాఁ దెలుపవచ్చును. ఇట్టి మహాయుద్ధములయందు తోడ్పడి యుండుట చేతనే త్రైలోక్యమల్లునిచే (మొదటి సోమేశ్వరునిచే) అనుమతముగా విషయమును బడసినది, పశ్చిమ చాళుక్య చక్రవర్తియైన మొదటి సోమేశ్వరునకు సోమేశ్వరుడు (2), విక్రమాదిత్యుడు(6), జయసింహుడు (3) అనుమూపురు పుత్రులు గలరు. చోడచక్రవర్తియైన గంగైకొండ రాజేంద్ర చోడునకు రాజాధిరాజు, రాజేంద్రుడు, వీరరాజేంద్రుడునను మూపురు పుత్రులులేక సోదరపుత్రులుండిరి. పశ్చిమ

చాళుక్యులకు చోడులకు జరిగినయుద్ధములలో వీరెల్లరును పాలుగొనుచున్నవారే. ఆంధ్రభారతకృతిపతియైన రాజరాజనరేంద్రుడుగొంగైకొండ రాజేంద్ర చక్రవర్తికొమార్తెయైన అమ్మంగదేవిని వివాహమయ్యెను. వారికిఁబుట్టినవాడు రాజేంద్రుడు. ఇతఁడే కుళోత్తుంగుడు. ఈమె సోదరులు మూపురలోను రాజేంద్రుడు తన కొమార్తెయైన మధురాంతక దేవిని తన మేనల్లుడైన కుళోత్తుంగునకిచ్చి వివాహము గావించెను. ఇట్లు రెండు మూడు తరములనుండి చోడచక్రవర్తులు తమ కొమార్తెలను వేంగీసామ్రాజ్యాధిపతులకిచ్చి వివాహములు చేయుచుండిరి. రాజరాజ నరేంద్రునినకు విజయాదిత్యుఁ డనునవతి సోదరుడు గలఁడు. ఇతఁడు తన సోదరుడైన రాజరాజ నరేంద్రునిపై తిరుగుబాటుచేసి 1030-34 నడుమ వేంగీరాజ్యము నాక్రమించుకొని పరిపాలనము చేసినట్లు వీని శాసనములు చెప్పినదానిని విశ్వసించినను, తుదకు నీతఁడు రాజరాజుచే నోడింపఁబడి దేశమునుండి వెడలగొట్టఁబడఁగాఁ బశ్చిమ చాళుక్య సామ్రాజ్యమునకుఁబోయి యా చక్రవర్తుల రక్షణమున వృద్ధికివచ్చి వారలకు సామంతుడై తరువాత నోలంబవాడి విషయమును బరిపాలించుచుండెనని కొన్ని శాసనములవలనఁ దెలియుచున్నది. ఇతనికి విష్ణువర్ధనుడనియు, వేంగీమండలేశ్వరుడనియు బిరుదములు గలవు. ఇతఁడు పశ్చిమ చాళుక్యుల పక్షముననుండి చోడులతోఁ బోరాడుచుండెను. కనుక నీతఁడు పశ్చిమ చాళుక్యులకు మిత్రుడును సామంతుడుననుట సప్తము. మరియు నీతఁడు మొనటి కాకతి ప్రోలరాజునకు సమకాలికుడై యతఁ డన్మకొండ విషయమును బరిపాలించుచుండఁగా విజయాదిత్యుడు నోలంబవాడి విషయము (32000) బరిపాలించు చుండెననుట విశదమగుచున్నది. చక్రకొట్టమండలాధిపతియైన ధారావర్షునకును, వేంగీ సామ్రాజ్యాధిపతియగు రాజరాజ

నరేంద్రునకును 1060 సంవత్సరమునకుఁ బూర్వము వారలకుండు బద్ధ వైరముచేత ననేక యుద్ధములు జరుగుచువచ్చినవి. ఆ యుద్ధములలో రాజరాజ నరేంద్రుని కుమారుఁడును, యువరాజును నగు కుల్లోత్తుంగుడే పాలించు తుదకు విజయమునుగాంచి ధారావర్షునితో సంధిగావించుకొన్న కొంతకాలమునకు రాజరాజ నరేంద్రుఁడు మృతుఁడయ్యెను. వీరచోడుని శాసనములో బ్రాతఃకాలమున నుదయాద్రియందు సూర్యుఁ డుదయించి తన తేజస్సును సర్వత్రవ్యాపింపఁ జేయునట్లుగా, ప్రథమమున వేంగీ సింహాసనమును బొందుటచేత (రాజేంద్రచోడుఁడు) తనశక్తితో నెల్ల దేశములను జయించినాఁ డను నర్థముగల శ్లోక ముదాహరింపఁబడినది. మఱియు కుల్లోత్తుంగుఁడు తన పెద్ద కొడుకునుజూచి—

“మయా వేంగీమహారాజ్యం చోడరాజ్యాభిలాషితా,  
మత్పితృవ్య పురా న్యస్తం విజయాదిత్యభూభుజే”.

చోడరాజ్యమును పొందఁగోరి పూర్వము వేంగీరాజ్యమును నా పినతండ్రియగు విజయాదిత్యభూభుజునకు నొసంగి యున్నాను.

స చ పంచదశాబ్దాని పంచానన పరాక్రమః.  
మహీం రక్ష స్థహీనాథో దివం దేవైఃపమో గతః.  
ఇత్యుక్త్యాతాం భరం దత్తాం గురుణా చక్రవర్తి నా.

“ శివునివంటి పరాక్రమమంతుఁడును దైవసమానుఁడు నగు విజయాదిత్యుఁడు ౧౫ సంవత్సరములు పరిపాలించి దివంగతుఁ డయినాఁడు. ”

ఈ శ్లోకమును బట్టి కుల్లోత్తుంగునకు తన పినతండ్రియం దెట్టి సుహృద్భావము కలదో తేటపడుచున్నది. తరువాత కుల్లోత్తుంగుఁడు వేంగీరాజ్యభారమును వహింపవలసినదిగా రాజరాజును నియమించెను. అతఁ డీపదవిని వహించిన తరువాత సుఖమును సురక్షణ

మును లేక, గురుపాద సేవవలనఁ గలిగెడి యానంద మీరాజ్యపాలనాధికార మీయనందున నొక్క సంవత్సరము మాత్రము పరిపాలించి తల్లిదండ్రుల కడకుఁ బోయెను. తరువాత వీరచోడకుమారుని రప్పించి వేంగీరాజ్యమునకుఁ బట్టాభిషిక్తుఁడవై పరిపాలింపవలసినదని చక్రవర్తి యాజ్ఞాపించెను. ఎట్టకేలకు నీతని నొప్పించిరి.

“ఇ త్యాశిషం సమధిగమ్య నృపా దవంభ్యాం  
దేవ్యాస్తదాగ్రజ నృప ద్వితయ క్రమేణ  
ఆసమ్య తా నననతో కుమార స్సృష్ట  
స్వదేశగమనాయ న తైః కథంచితః.

ఈ ప్రకారముగా రాజయొక్కయు, దేవియొక్కయు, అగ్రసోదరు లిరువురి యొక్కయు దీవనలను బొంది, వారికి నమస్కరించి తన చిన్నతమ్ము లయిన నృపకుమారుల నమస్కారములను బొంది స్వదేశమునకుఁ బోవుటకై యొప్పింపఁబడియెను” అని వక్కాణింపఁబడియుండెను. వారిచేత వేంగీదేశము స్వదేశముగాఁ బరిగణింపఁబడియె నని యీ శ్లోకమువలన స్పష్టముగాఁ దెలియుచున్నది. కులోత్తుంగ చోడచక్రవర్తియు, వారిదేవియు, వారల కుమారులను చోడదేశమును స్వదేశముగా భావింపలే దనియు, వేంగీదేశమునే స్వదేశమునుగా భావించిరనియు ఇది స్పష్టపరచుచున్నది. వీరచోడుడు—

“శాకాద్దై శశి ఖద్వ యేందుగణితే సింహాధిపాథే రవా  
చంద్రే వృద్ధిమతిత్రయోదశిథౌ వారే గురోవుఁబ్బితే,  
లక్ష్మణ శ్రవణే సమస్తజగతీరాజ్యాభిషిక్తోభరం  
లోకసోస్య ద్వపాత్ని పట్ట మనఘం క్రివీరచోడోన్మహః”

శకసం. “౧౦౦౧. న రవిసింహమందుండగాఁ జంద్రుడు వృద్ధియందుండ త్రయోదశీగురువారమున శ్రవణానక్షత్రయుక్త వృశ్చికలగ్నము నఁ బ్రభ్యాతిగాంచిన శ్రీవీర చోళసృపాలుఁడు సమస్త

భూమికి నభిషిక్తుడై పట్టణముగట్టుకొనియె నని వ్రాయఁబడినది. అనగా వీర-చోడుఁడు వేంగీరాజ్యమున కీ. శ. ౧౦౭౯ సంవత్సరమునఁ బట్టాభిషిక్తుఁడయ్యె నని భావము. ఇంతవఱకు దత్తత విశ్వసనీయ మైనదికాదని యనేక ప్రతిబంధకకారణములు గలవని తెలిసికొంటిమి. కావున దత్తత వ్యవహారము కులోత్తుంగునిపక్షమున వ్యవహరించిన చోడచక్రవర్తుల కుటుంబములోని కొండలు ప్రముఖులు కల్పనమని మనకిప్పుడు సులభముగా బోధపడుచున్నది.

రాజరాజనరేంద్రుఁడు మరణించిన వెనువెంటనే వేంగీసింహాసనము నెవ్వరధిష్ఠించి రనువిషయము చర్చింపవలసియున్నది. వీర-చోడుని శాసనములనుబట్టి ప్రథమమందు వేంగీసింహాసనమధిష్ఠించి రాజేంద్రచోడుఁడు (కులోత్తుంగుఁడు) చోళరాజ్యమును సంపాదించవలె ననుకోరికతో వేంగీరాజ్యమును తనపినతండ్రిమైన విజయాదిత్యున కప్పగించితి ననియు, నతఁడు ౧౫ సంవత్సరములు పరిపాలనముచేసి దివంగతుఁ డయ్యెననియు చెప్పఁబడియున్నవిషయమింతకుఁబూర్వమే తెలిసికొనియున్నవారము. ఈ శాసనములో నుదాహరింపఁబడిన విధానమునుబట్టి రాజరాజనరేంద్రుని సవతితమ్ముడైన విజయాదిత్యునికిని, కుమారుడైన రాజేంద్రచోడునకు నేవిధమైన మనస్పర్శలు గాని విరోధము గాని లేకుండుట మాత్రమేగాక పినతండ్రియందు కులోత్తుంగునకు మంచిగౌరవము, విధేయత గలదని తేటపడుచున్నది. ఇందుకు ప్రతిబంధకములయిన మరికొన్నివిషయములుకలవు. ఈనడుమ ఈ ౭ న విజయాదిత్యుని శాసనములును, వీనికుమారుఁడు రెండవశక్తివర్మయొక్క శాసనమొక్కటియు బైటపడినవి. అందు విజయాదిత్యుని శాసనము లాతని ౧౨-వ పరిపాలనసంవత్సరమున లిఖింపఁబడినవి. ఇయ్యది ప్రస్తుతము మద్రాసు మ్యూజియమునందున్నది.\* వీటినకలు నామిత్యులయిన

\* See:-Administration report of Madras Govt. Museum and Connemora Library.

శ్రీచిలుకూరి నారాయణరావు గారికడ నున్నది. అందు రాజరాజ నరేంద్రుని మరణానంతరము.

పరోక్షే రాజరాజన్య భ్రాతృ ద్వైమాతృరన్య యః,  
పర్యగ్రహీన్య హాశ్రియం వీర శ్రియా యతః.

అని తాను స్వయముగా పరాక్రమముచేతనే రాజ్యలక్ష్మిని గ్రహించితి నని వక్కాణించుచున్నాడు. మఱియు నింకొక విశేష విషయమును గూడ తెలుపుచున్నాడు.

గృత్వాహీ స్వసుతే స్నేహాత్ రాజ్యం శ్రీశక్తివర్మణి,  
న్యస్తం తస్మిన్ ధరా మేకం సంరక్ష్యాబ్ధం దివంగతే.

తనకుమారుడైన శక్తివర్మ యెడగల స్నేహముచేత నతనికే రాజ్యము నొసంగఁగా నొకసంవత్సరమాత్ర మాతఁడు పాలించి దివంగతుడైన వాడట. అభిమన్యుని గోల్పోయినపార్థుని వలెనే రుచియు సుఖము నెఱుంగక యున్నానని దెలుపుకొనుచు—

‘అసీనే విబుధైః కులకృమగతై రాపై రలం బోధితో  
ధర్మం స్థాపయితుం కథం చి దకరోత్ బుద్ధిం ధరాక్షణే

ధర్మమును దలపోసి ధరారక్షణమందు బుద్ధికలిగి బుధులు ప్రోత్సహించుటచేత మరల రాజ్యభారమును వహించితి నని వక్కాణించుచున్నాడు. \* ఇది క్రీ. శ. ౧౦౭౫ నాటిశాసనము. వీని కుమారుడగు రెండవ శక్తివర్మ శాసనములో గూడ విజయాదిత్యుడు వేంగీరాజ్యమును బలాత్కారముగా గ్రహించెననియే వక్కాణింప బడియున్నది. ఈరెండవ శక్తివర్మ శాసనమువలన శక్తివర్మ క్రీ. శ. ౧౦౬౧ సంవత్సరమున బరిపాలనము చేసినట్లు గన్పట్టుచున్నది.

వీరిశాసనములలో తాము కులోత్తుంగుని వెడలఁగొట్టి రాజ్యమును వశము చేసికొంటిమని వీరును చెప్పియుండలేదు. ఇతరులసహాయముతో తామిరాజ్యమును పొందితి మనియైన చెప్పియుండి లేదు. తాము బలాత్కారముగా నేల గ్రహింపవలసి వచ్చెనో అదియును దెలుపలేదు. వీరిస్థితి యిట్లుండఁగా చోడరాజ్యమును బాలించెడు మొదటివీరరాజేంద్రుఁడు తనయైన, యేడవపరిపాలన సంవత్సరము లోని శాసనములలో తాను వేంగీమండలమునుజయించి యారాజ్యము చాళుక్యవిజయాదిత్యునకొసంగితి నని చెప్పకొనియున్నాఁడు. ఇతఁడు పెరుంబేరుశాసనములో, ముమ్మరములగు సమరముల్ నెదుసారులు, ఆహవమల్లుఁడు పాటిపోవునపుడు ఆతని వెన్నుఁజూచితి ననియు, వేంగై నాడు తిరిగి స్వాధీనముచేసికొంటిననియు, తనతోఁబుట్టిన పెద్దన్న ప్రతి నెఱవేర్చితి ననియు, తనవద్దకు వచ్చి తనపాదములను బూజించిన సలుక్కివిజయాదిత్యునకు రాజ్యము నొసంగితి ననియు వ్రాయించుకొన్నాఁడు. \*

ఈ వీరరాజేంద్రుఁడు మఱియొక శాసనములో ఇదివఱకు మేము జయించిన వేంగీదేశమును సంపాదించుకుండ తిరిగి పోము. మీరు బలము గలవారు రండి. మీకు శక్తియున్న రక్షించుకొనండి" అని పలికినట్లుగాఁగూడ వ్రాయఁబడి యున్నది. అనంతవర్మచోడ గంగుయొక్క కొర్కిశాసనములో—

“సరాజరాజః ప్రథమం జయశ్రియః పతి ర్భూవ ద్వివిలాసానౌత్సవే,  
విరాజమానామథ రాజసుందరీమ్ముదూఢవంశచోడ మాహిభృదాత్మజాం.  
త్యక్త్వా వేంగీం సపది పరీణా మోదయేద్యాయువస్యాం  
చోడవ్యాజీ మశాతి విజయాదిత్య మథ మిమక్షుం  
అకన్నాసాం కరమ శరణం రాజరాజో విచిత్రం

లక్ష్మీభాజం సుచిరమకరోత్ పశ్చిమాయామ్ దిశాయామ్.”

అని వ్రాయఁబడి యున్నది.\*

ఇందు రాజరాజు ద్రవిడులనోడించి చోడ భూపాత్యజయగు (రాజేంద్రచోడతనయ) రాజసుందరిని వివాహమాడెననియు, అస్తమించుచున్న సూర్యునివలె వృద్ధుడైన విజయాదిత్యుడు వేంగిని విడిచి పెట్టినతోడనే చోడులవలన సంభవించుచున్న కష్టసముద్రములో మునిగిపోవుచుండ దీనశరణ్యుడగు రాజరాజు పశ్చిమభాగమున చాలకాలమభివృద్ధి నొందునటుల గావించెను. ఈవరస్పర విరుద్ధము లయిన శాసనములను సమన్వయపఱచి సిద్ధాంతము చేయుట బహుకష్టసాధ్యము. రాజరాజున రేందుడు క్షిత్తిశేషుఁ డయిన వెనుక వేంగీరాజ్యాధిపత్యమును గుఱించి పక్షము లేర్పడి గొప్ప యుద్ధములు జరిగినచూట సత్యము. ఆకాలమున నీదేశమున స్వపక్షాభిమానులగు వీరనాయకు లెట్టిప్రతిజ్ఞవహించుచుండిరో యీక్రింది శాసనమువలనఁ దెలియఁగలదు.

“స్వస్తిసర్వలోకాశ్రయ శ్రీవిష్ణు వర్ధనమహారాజు కోనేరినై యింగొండాను శ్రీపరాంతక దేవరకు రాజాధిరాజు పూనినపూనికి ఏను నావంశమునవారును శ్రీపరాంతక దేవరను కొలువంగల వారము. ఒరులంగొలువము. ఒరుండు మమ్మేలెనేని తనయాలిని మాకిచ్చెడువాండు. ఏము ఒరులం గొలిచితిమేని మాయాణ్ణివాని కిచ్చిన వారము. ఇమ్మార్గము శ్రీభీమేశ్వర సన్నిధానమున సత్యము చేసి ఒగుంగొంటిమి. డక రేమి, లిఖితం వీరరాజేంద్ర చోడాచార్యః.”



ఇట్లు ఒడ్డవాదిచోడయ వీరంగొట్టనచోడన, వీరంగొట్టమున సూరయ, జంతురునాటి భీమన, రాపర్తిబేతయ, సరుడనాంటి వీర చోడండు ప్రతిజ్ఞలు చేసి శాసనములు వ్రాయించిరి.\*

వీటిలో కాలము తెలుపబడియుండలేదు. తామేరాజు కొఱకు ప్రతిజ్ఞచేసి యుండిరోవానిపేరుదాహరింపబడినది. అతఁడు పూర్వచాళుక్యులయ, చోడులయ బిరుదములను వహించియుండెను. “సర్వలోకాశ్రయ, విష్ణువర్ధన బిరుదములు” పూర్వచాళుక్యులను, “కోనేరిన్మ్రయింగొండారు, పరాంతకదేవర, అనుబిరుదములు చోడులను వహించియుండిరనుట వాస్తవము. వీనిలో నుదాహరింపబడినరాజు రెండువంశములకు సంబంధించినవాఁడగుటచేత నాబిరుదములను వహించుట కర్హుఁడై యుండెను. మనమెఱిగినంతమట్టుకు నట్టి బిరుదములను వహించినవాఁడు పూర్వచాళుక్యుడగు రాజరాజనరేంద్రునికుమారుడు, రాజేంద్రచోడుడను పేరుగల కులోత్తుంగుఁడయియున్నాడు. రాజరాజనరేంద్రుడుగాని, వానిసవతి తమ్ముడు విజయాదిత్యుడుగాని వాని కుమారుడు శక్తివర్మగాని చోడబిరుదములను వహించియున్నట్లు గానరాదు. అట్లే కులోత్తుంగునకు పూర్వముననున్న చోడరాజు లెవ్వరును పూర్వచాళుక్యులు వహించిన బిరుదములను వహించియుండలేదు. మఱియు నాశాసనముల లిఖించిన లేఖకునిపేరు రాజేంద్రచోడాచారి. ఒకటి రెండు శాసనములలో వీరరాజేంద్ర చోడాచారి అనికూడ గలదు. “రాజేంద్రచోడ” అనునది తండ్రికి యువరాజుగ నుంజినపుడున్న కులోత్తుంగునికిఁగల మొదటి నామము. నిశ్చయముగా యువరాజు నెడగల భక్తివిశ్వాసములను జూపుటకే యువరాజు నామమును లేఖకుఁడుగూడ వహించి యుండెను. ఇంతియకాక యాలేఖకుఁడు రాజునకు ప్రിയుఁడును,

ముఖ్యలేఖకుడుగనుగూడ నుండెను. ఎందుకన నతనికాలమున నాతని శాసనములను బెక్కింటిని నతఁడే లిఖించి యుండెను. కనుక రాజేంద్రచోడాచారి వీరరాజేంద్రుని భృత్యుఁడుగాఁడు. కులోత్తుంగుని, వానియధికారమును నాశనముఁ జేయుటకై ప్రయత్నించెడు బలవంతుఁడగు శత్రువు కులోత్తుంగునకుఁ గలడని యాశాసనములు చాటుచున్నవి. ఇపుడా శత్రువెవ్వరో, ఎందుకొఱకు ద్రాక్షారామ భీమేశ్వర సన్నిధానమున నట్టి భయంకరములయిన ప్రతిజ్ఞల నేల పూనవలసి నచ్చెనో మనము పరిశీలింపవలసి యున్నది.

వీరచోడుని చెల్లారి శాసనములో తనపితృండియగు నేడవ విజయాదిత్యుని పరాక్రమమునఁ బంచాననుఁడని కులోత్తుంగుఁడు చెప్పినట్లు వాయఁబడియుండెను. ఇట్లుండు నే కాలమందును కులోత్తుంగుఁడు విజయాదిత్యునియెడ శత్రుత్వముగాని, శత్రుభావముగాని కలిగియుండెనని తలంచుటకు సాధ్యపడదు. అట్లే విజయాదిత్యుఁడు తన యన్నకుమారుని రాజ్యమునుండి కుటుంబముతో వెడలఁగొట్టి అన్యాయముగా రాజ్య మ్రాక్రమించుకొన్నాడని నమ్ముటకు సాధ్యము కాదు. ఇదే నిజమైనయెడల వేంగీరాజ్యమునకు రాజప్రతినిధిగా తన కుమారు ఁడయిన వీరచోడుని నియమించిన పద్మనైదు సంవత్సరముల తరువాత తనపితృవృందగు విజయాదిత్యునిగుఱించి యట్టి గౌరవా స్పదములయిన విశేషముల నుపయోగించి ప్రసంగించుట సంభవింపదు. ఆ శాసనములోనే యీ యూహను బలపఱచునట్టి మఱి యొక వాక్యము గలదు.

“చోడరాజ్యాభిలాషియై వేంగీరాజ్యమును పూర్వము తన పితృవృందయిన విజయాదిత్యున కొసంగగా నాతఁడు పద్మనైదు సంవత్సరములు పరిపాలించెను. అతనివెనుక కులోత్తుంగుని పెద్ద కొడుకగు రాజరాజు (రెండవ) వేంగీరాజ్యమునుబొంది యొక సంవత్స

ఓము మాత్రము రాజ్యభారము వహించెను". ఇపుడీవాక్యము మనల మఱికొంచెము దూరము ముందుకు తీసికొని పోవుచున్నది. విజయా దిత్తుని తరువాత నే యాటంకమును లేకుండ రాజ్యము సులువుగా కులోత్తుంగుని కుమారుడగు రాజరాజునకు వశమయ్యె ననియు, నెట్టి కలవరమును లేకుండ నక్రమముగా నాతని పరిపాలనము యథావిధిగ జరుగుచుండెననియు బోధపడగలదు. కనుక చోడరాజ్యము నభిలషించి రాజేంద్రచోడుడు వేంగీరాజ్యమును తన పితృవృక్షగు విజయాదిత్తునికి నొసంగెనని చెప్పినమాట విశేషప్రాముఖ్యమును వహించునదియై యుండెను. ఇందువలన విజయాదిత్తునకును, అతని యన్నకుమారుడైన రాజేంద్రచోడునకు మనస్సవర్థలు కలవేమో యని యనుమానింప నగత్యములేదు.

అట్లయిన యీ శత్రువైవర్తయై యుండును? పశ్చిమ చాళుక్యులు కారనుమాట సత్యమని తెలిసికొనుచున్నాము. వీరరాజేంద్రచోడ చక్రవర్తియే శత్రువని నిస్సందేహముగాఁ జెప్పెదగును. అనేక కారణములవలన వీరరాజేంద్రచోడుడు వేంగీరాజ్యముపైదృష్టిబలపియుండెను. అతఁడు వేంగీరాజ్యమును గలుపుకొని తన రాజ్యమును, తన యధికారమును విస్తరింపఁ జేయవలయు ననియు, పెఱుగుచున్న పశ్చిమ చాళుక్యుల యధికారము నడ్డుకొనవలె ననియు సత్యాత్మరముతో నుండెను. ఈ వేంగీరాజ్యమును తమకు లోబడి సామంత రాజ్యముగ నుంచుకొనవలయునని చోడులును, పశ్చిమచాళుక్యులును మూఁడుతరములనుండి పోరాడుచుండిరి. వేంగీరాజ్యమును స్వాధీన పఱచుకొనవలయునని వీరరాజేంద్రచోడు పెక్కుమాటలు వేంగీరాజ్యముపై దండెత్తివచ్చినటులు వాని శాసనములను బట్టి తెలిసికొనఁ గల్గము. ఈ దండయాత్రల నన్నిటను నాతఁడు విజయము గాంచి యుండలేదు. మఱియు నీ యుద్ధములలో కులోత్తుంగుడు

పశ్చిమ చాళుక్యులయు, పూర్వగాంగులయు తోడ్పాటుతో వారలను దఱిమివేసి, వేంగీరాజ్యము యొక్క స్వాతంత్ర్య కారవమును నిలిపి యుండవచ్చును. కనుక వీరరాజేంద్రుడు పశ్చిమ చాళుక్యులతోడి పోరాటములలో, అనగా ౧౦౬౩-౭౦ సంవత్సరముల నడుమ నెపుడో యొకింత జయము యొక్క సూచనలు గానబడినప్పుడు ద్రాక్షారామములో భీమేశ్వర సన్నిధానము స్థానిక నాయకులు ప్రతిజ్ఞలుచేసి తమశాసనములను వ్రాయించియుండురు. డాక్టరు అయ్యంగారును, వారియొచన ననుసరించెడు తదితర పండితులును చరిత్రప్రాముఖ్యమును గాంచిన వీరచోడుని శాసనమును విస్మరించి, కులోత్తుంగుని వీరరాజేంద్రునికి యువరాజునుగఁజేసి యతనికి విజయా దిత్యునకు వైరము గలదను వింతసిద్ధాంతమును గల్పించుటలో పొరబడిరిని చెప్పదగును. ఏమైనను వీరరాజేంద్రుడు తనకాళ్ళపై బడి వేడికొన్నందునఁ గరుణించి విజయాదిత్యునకు వేంగీరాజ్యము నొసంగి తినని తన పెరుంబేరు శాసనములోఁ జెప్పకొన్నది డంబముకొఱకే గాని, వాస్తవముగా నతఁడు వేంగీరాజ్యమును స్వాధీనముఁ జేసికొని నిరాటంకముగాఁబరిపాలించినట్లు గన్పట్టదు.

ఇప్పుడు మన మీ పండితులయొక్క వింతసిద్ధాంతము లొక్కొక్క దానినిగొని వివరముగ విషయములను బరిశీలించి యెంతవఱకు సమర్థనీయములో విమర్శించి చూతము. తన ఏనెంటు ఇండియా అను గ్రంథములో డాక్టరు కృష్ణస్వామి అయ్యంగారిట్లు వ్రాయుచున్నారు.\*

“గంగయి కొండ చోళుని అల్లుడును, తూర్పు చాళుక్యుడు నగు రాజరాజ మరణించెను. అతనికి కనీసము కులోత్తుంగుడను

ప్రఖ్యాతనామముగల “రాజేంద్రుని”డను నొక్కకుమారుడును, “కుందవై” యను నొక్క కొమరియుఁ గలరు. కాని మొదటి వీర రాజేంద్రుని సహాయమువలన వేంగీరాజ్యము కులోత్తుంగుని పితృ వృంధగు విజయాదిత్యుని పరమయ్యెను. ఇందుకై పౌసఁగినవివాదమున పశ్చిమ చాళుక్యునకు వీరరాజేంద్రునకు విజయవాడ (బెజవాడ) వద్ద జరిగిన యుద్ధములో విజయమునుపొంది వీరరాజేంద్రుఁడు వేంగీరాజ్యపీఠమున విజయాదిత్యుని గూరుచుండఁబెట్టెను.”

కాని దిగువనురాజేంద్రుఁడనుకును, మొదటివీరరాజేంద్రుని నకును యువరాజుగ నుండి “వాయిరాగర” మనుపదేశమున నేనుఁగులను బట్టుటయు, సక్కరకొట్ట దుర్గమును ముట్టడించుటయు, ననురెండు ఘనకార్యములను నెఱవేర్చితినని కులోత్తుంగుఁడు తన మొదటి శాసనములలోఁ జెప్పకొని యుండె నని డాక్టరు అయ్యంగారు విస్పష్టముగా వ్రాయుచున్నారు.\*

తన మేనమామయగు వీరరాజేంద్రునినకు యువరాజుగ నుండిన యెడ వేంగీరాజ్యమునకై వివాదము కలుగుటకు కారణమేమి? ఎవరినడుమ నట్టి వివాదము సంభవించెను? వాదప్రతివాదు లెవ్వరు? అయ్యంగారివాదము ననుసరించినను, వేంగీరాజ్యమునకై పౌసఁగిన వివాదములో విక్రమాదిత్యుఁడెవరి పక్షమున నుండెనో తెలుపఁబడలేదు. రాజ్యమును న్యాయముగాఁ బొందదగిన హక్కుదారుఁడగు కులోత్తుంగుఁడు వీరరాజేంద్రునినకు యువరాజుగ నుండెను. అతనికి ప్రతిస్పర్థియని చెప్పఁదగిన విజయాదిత్యుఁడు తనవలన రాజ్యమును బొందినవాఁడేగదా? ఇంక యుద్ధమెవరితోడ? నిశ్చయముగా డాక్టరు అయ్యంగారు విషయములను తాఱుమాఱు గావించినా రని

చెప్పడగును. వీరరాజేంద్రుడు తనకు యువరాజును, మేనల్లుడు నగుకులత్తుంగుని విడిచి యెక్కడనో మేనల్లుని పితృవృంధగు విజయాదిత్యునికేల రాజ్యము నీయవలసి వచ్చెను? కనుక వీరరాజేంద్రుడు విజయాదిత్యునకు వేంగిరాజ్యము నొసంగెననుట సాధ్యమైనదియు, విశ్వసింపదగినదియు గాదు. అతఁడెప్పుడును విజయాదిత్యునకు మిత్రుడుగా లేడని యీక్రింది నిర్వివాదాంశముల నలన స్పష్టపడగలదు. ఈ కాలమున విజయాదిత్యుడు వీరరాజేంద్రునకు గర్భశత్రువును, పశ్చిమచాళుక్యచక్రవర్తియు నగు ఆహవమల్లుడును నామాంతరమును వహించిన మొదటి త్రైలోక్యమల్లుసోమేశ్వరునకు సామంతుడుగనుండి ౩౨౦౦౦ గల నోలంబవాడివిషయమును బరిపాలించుచుండెను. విజయాదిత్యుని మంత్రి యగుదండనాయకసంధివిగ్రహి దేవపయ్య క్రీ. శ. ౧౦౬౬ వ సంవత్సరమునలిఖింపబడిన యొక శాసనములో విజయాదిత్యుడు త్రైలోక్యమల్లుని పాదపద్మారాధకుఁ డని వక్కాణింపబడి యుండె.\*

కనుక తనకు శత్రువుగా ఆహవమల్లునకు సామంతుడుగ నుండిన విజయాదిత్యునకు వేంగిరాజ్యమును వీరరాజేంద్రుఁ డిచ్చెననుమాట విశ్వసింపదగినది కాదు. అందును ముఖ్యముగా కీర్తిశేషుడయిన తన సోదరుడు వేంగిరాజ్యమును జయించి తిరిగి స్వాధీనము చేసికొనవలసిన దని చెప్పినపు డట్టిది సంభవించి యుండదు.

డాక్టరు అయ్యంగారివాదము నిలువజాల దనుటకు నవీనముగా వెల్వడిన మఱియొక శాసనప్రమాణము గలదు. పూర్వగాంగులలోని వాడయిన అనంత వర్మ చోడగంగుని కొన్ని శాసనములో నిట్లు వ్రాయబడి యున్నది. అస్తమించుచున్న సూర్యుని

వలె విజయాదిత్యుడు వృద్ధుడైయుండి పడమటి దిశవలెనున్న వేంగిని విడిచిపోవునపుడు చోడులవలనఁ బెట్టబడినకష్టముల సముద్రములో మునిగిపోవుచుండ, దీనరక్షకుఁ డయిన తనతండ్రి రాజు విజయాదిత్యుని పడమటి రాజ్యమునఁ జాలకాల మైశ్వర్యము భవించునటుల గావించెను.\* ఇందుఁదెలుపబడినటుల విజయాదిత్యునకు కష్టములను గలిగించి బాధించినచోడు లెవ్వరు? కులోత్తుంగున కాకాలమున సైన్య మున్నట్లుగాని, అతఁడు స్వతంత్రముగాఁ బ్రవర్తించినట్లుగాని, శాసన ప్రమాణములు గన్పట్టవు. మఱియు నతఁడు చాళుక్యుడు గాని చోడుఁడు గాఁడు. అదియును గాక మనఃపూర్వకముగా నిష్టముతోఁ దనపితృవృత్తనకు రాజ్యము నొసంగి యుండి యతని బాధించెననుటయు విశ్వసింపఁదగినదికాదు. డాక్టరు అయ్యంగారు విశ్వసించు రీతిగా వీరరాజేంద్రుఁడు తన పెరుంబేరు శాసనములో డంబముగాఁ జెప్పకొన్నట్లు విజయాదిత్యునకు రాజ్యము నొసంగినమాట వాస్తవమే యైనయెడల విజయాదిత్యుని కొఱకు తూర్పుగాంగ రాజయిన రాజరాజు చోడుల నేల యెదుర్కొనవలసి వచ్చెను? కనుక డాక్టరు అయ్యంగారును వారిపక్షమువారును వీరరాజేంద్రుఁడు వేంగిరాజ్యమును విజయాదిత్యున కొసంగె నని చెప్పుటలోఁ బొరబడి రనుట స్పష్ట మగుచున్నది.

రాజరాజున రేంద్రుని మరణానంతరము వీరరాజేంద్రుఁడు వేంగీ రాజ్యముపై పలుమాఱు దండెత్తె ననుటను డాక్టరు అయ్యంగారు నమ్ముచున్నారు. వేంగీరాజ్యముపై తనవాడైన విజయాదిత్యుని పట్టాభిషిక్తుని గావించియున్నప్పుడు ప్రతిసంవత్సరము దండయాత్ర లేల సాగింప వలసి వచ్చెను? విజయాదిత్యుఁడు శత్రువు కాని యెడల యపు డెవనితో యుద్ధము సేయుచుండెను? వేంగీరాజ్యము

పాలించుచున్న రాజెవ్వరో. ఆతనికి ప్రతిస్పర్ధిగా నిలిచిరాజ్యము కొరకు వివాదము పెట్టుకొన్న దెవ్వరో, డాక్టరు అయ్యంగారు వక్కాణించి యుండలేదని యిదివఱకే తెలిసి యుంటిని. విజయాదిత్యుని దయతో కులోత్తుంగుడు వేంగీరాజ్యముపై నిలిపి యుండెనని యిదివఱకే తెలుపబడి యుండెను. (వీరచోడుని చెల్లారు శాసనము చూడుడు) కాబట్టి కులోత్తుంగుడు మొదటి వీరరాజేంద్రునకు యువరాజుగ నుండలేదనియు, విజయాదిత్యుడు వీరరాజేంద్రుని వలన వేంగీరాజ్యముపై నిలుపబడియుండలేదనియు స్పష్టమగుచున్నది. వీరివాద మిట్లుండ నింక ప్రాశస్యరు వేంకటరామయ్యగారు కులోత్తుంగుడు తనపితృతరాజ్యమగు వేంగీరాజ్యమునకు తనపితృవృక్షగు విజయాదిత్యుని తనకుఁ బ్రతినిధిగాఁ బట్టాభిషిక్తునిగావించిన విషయము నొప్పుకొనుచు చోడసామ్రాజ్యాభిలాషియై ముందు క్రమముగాఁ దగు కాలములోఁ బొందనచ్చు నను ధైర్యముతో ౧౦౬౩-వ సంవత్సరములో వీరరాజేంద్రునకు యువరాజుగ నుండఁగోరి, యట్లు గావించెనని వాదించుచున్నారు.\* ఇయ్యది వీరచోడుని శాసనములో కులోత్తుంగుడు మొదట వేంగీరాజ్యమునకుఁ బట్టాభిషిక్తుడై క్రమక్రమముగా కేరళ, పాండ్య, కుంతలములను ఎల్లదేశములను జయించి పిమ్మట చోడసామ్రాజ్యమునకుఁ బట్టాభిషిక్తుడయ్యె నని తెలుపబడిన యభిప్రాయమునకు వ్యతిరేకమైన విరుద్ధవాదమై యున్నది.

వీనివలన వీరరాజేంద్రునకు యువరాజునగుదునను తలంపుతోగాని, లేక ముందు క్రమముగా చోడసామ్రాజ్యము పొందుదు నను తలంపుతోఁగాని, వేంగీరాజ్యమును విడిచిపెట్టి యుండలేదనియు,

\* See:-pages 143, 145 of the Madras Oriental Conference proceedings 1925.



చోడసామ్రాజ్య సింహాసనమునుపొందు గోరికతోనే తన పితృవృత్త నకు వేంగీరాజ్యము నొసంగెననియు స్పష్టపడుచున్నది.

మణిమంగళము శాసనములో గంగయి కొండ చోడుడు తండ్రిగగాక తన తండ్రియొక్క కనిష్ఠసోదరునిగా రాజేంద్రదేవుడు చెప్పకొనియున్నాడు.\* దీనినిబట్టి కుంభకోణము కాలేజిపండితు లగు యల్. శ్రీనివాసయ్యగారు రాజాధిరాజు, రాజేంద్రదేవుడు మొదటి వీరరాజేంద్రుడు గంగయి కొండచోడుని పుత్రులు గారనియు, సోదర పుత్రులనియు వ్రాయుచున్నారు. దీనిని జయంగొండారుకవి బల పఱచుచున్నాడు. (చూ. 1927 మార్చి 23వ-తేది హిందూ.) కనుక కులోత్తుంగుడు గంగయి కొండచోడునకు దౌహిత్రుడగుటవలనదన మేనమామ యగు వీరరాజేంద్రునికంటెను, అతనికిమారుడగు అధి రాజేంద్రునికంటెను చోడసామ్రాజ్యమును బొందుటకు నెక్కువహక్కు కలిగియుండెను. అప్పటిట్లు జరిగియుండవచ్చును. ౧౦౬౦వ సంవత్సర ములో తూర్పుచాళుక్యుడగు రాజరాజు మరణము నొందినతరువాత వానికిమారుడగు కులోత్తుంగుడు వేంగీరాజ్యమునకు బట్టాభిషిక్తుడయ్యెను. కొద్దికాలమునకు బిమ్మట కులోత్తుంగుని మామగారగు రాజేంద్రదేవుడుకూడ మరణము జెందెను. అప్పుడు కులోత్తుంగుడు గంగయి కొండ చోడునకు దౌహిత్రుడగుటవలన మామగారియనంత రము చోడసామ్రాజ్యమున కభిషిక్తుడు కావలయునని కొంతకాలము నుండి యుబలాటము పడుచున్నవాడు గావున మామగారిమరణవార్త విన్నవెంటనే వేంగీరాజ్యమున పితృవృత్తుడగు విజయాదిత్యుని నిలిపి, తాను దక్షిణదేశమునకు బోయెను. అనేక హేతువులచే నతడిట్లు గావించి యుండవచ్చును. పశ్చిమ చాళుక్యులకును చోడులకును గల తగవులకెల్ల మూలకారణమైయున్న వేంగీరాజ్యమును కేవలము

బాలురుగానున్న తనకొమాళ్ళ స్వాధీనములో నుంచుటకంటె, తనపితృ వ్యుని స్వాధీనములో నుంచుట యుక్తమని తలంచి యుండెను. ఇదియునుగాక మఱియొక కారణముగూడ గన్పట్టెగలదు. తనపితృ వ్యుడగు విజయాదిత్యునియెడ నాతనికిభక్తి విశ్వాసములుమెండు. వేంగిరాష్ట్రమున దాను లేనికాలమునఁ దనపితృవ్యుడు తనపక్షమున నుండుటవలన స్వదేశములోఁ దనయధికార మెక్కువగా బలపడునని యాతఁడు తలంచి యట్లుచేసి యుండవచ్చును.

కాని, చోడరాజ్యములో గులోత్తుంగుడు తలంచినట్లు జరుగ లేదు. దురదృష్టవశమున గులోత్తుంగుడు రంగము చేరునప్పటికే వీర రాజేంద్రుఁడు చోడసామ్రాజ్యమునకు కాంచీనగరమునఁ బట్టాభిషిక్తుఁడయ్యెను. గులోత్తుంగుడు తానే చోడసామ్రాజ్యమున కభిషిక్తుఁడు గానలెనని చాలకాలమునుండి కోరికతోనుండుట చేతను, తనస్థానమును విడిచి బహుదూరము వచ్చినవాడగుట చేతను వేంగీ రాజ్యమునకుఁ బోదలంచుకొనలేదు. కాని వీరరాజేంద్ర చక్రవర్తి విశేషపరాక్రమవంతుడగు ప్రతిస్పర్ధిగ నేర్పడుటవలన నతని కోరిక సులువుగా ఫలించలేదు. కావునఁ గులోత్తుంగుడు తన ప్రతిస్పర్ధిని జయించి, చోడసామ్రాజ్యమును సంపాదించుటకై వీర రాజేంద్రుని పరిపాలనకాలమునంతను (అనఁగా నేడేండ్లకాలము) ప్రవాసమునఁ గడగండ్లు పడుచు కాలము గడుపవలసివచ్చెను.

అతఁడు యవకుఁడుగానున్న కాలమున సక్కరకొట్టమును జయించి వాయురాగరమున నేనుగులను బట్టికొనుట జరిపియుండెనని శాసనములలోఁ జెప్పియుండెను. ఇయ్యవి యాతఁడు రాజమహేం

ద్రవరమునఁ దనతండ్రికి యువరాజుగ నుండినపుడు జరిపినవే కాని తనతాత గంగయికోండ చోడచక్రవర్తికిఁ గాని, తనమేనమామ వీరరాజేంద్రునకుఁ గాని యువరాజుగ నుండినపుడు జరిపినవి కావనియు మనము తెలిసికొనఁగలము. వేంగీసామ్రాజ్యాధి పతియగు రాజరాజనరేంద్రుఁడును, చక్రకొట్టమండలాధీశ్వరుఁడగు ధారావర్షుఁడును, నొండొరులతో వైరములు గల్పించుకొని పోరాడుచుండి రనియు, సమయము చిక్కినపు డొండొరుల రాజధాని పట్టణములను దగులఁబెట్టు కొనుచుండిరనియుఁ కొన్ని శాసములవలనఁ దెలియుచున్నది.1

ఇందువలన చక్రకొట్టమండలముపై (బసవరాజ్యము) కులోత్తుంగుని దండయాత్ర కాలమును నిర్ణయించుటయు, నాకాలమున నెవనికి యువరాజుగ నుండెనో తెలిసికొనుటయు, సాధ్యము కాగలదు. ధారావర్షుని కడపటిసంవత్సర మాతని సామంతులలో నొక్కఁడగు మహామండలేశ్వర చంద్రాదిత్యుని శాసనములో నుదాహరింపఁబడిన ౧౦౬౦ గా ఎత్తుకొనవచ్చును. ఈశాసనములో ధారావర్షుని రాజధాని బరశూరపట్టణములో చంద్రాదిత్యుఁడు తన పేరిట చంద్రాదిత్య సముద్రమనుపేరిట నొక పెద్ద చెఱువు త్రవ్వించి దానికట్టమీఁదను చంద్రాది త్యేశ్వరుఁడను పేరితో నొక శివాలయమును నిర్మించినట్లు తెలుపఁబడినది. ఈశివాలయ పోషణార్థ మతఁడు ధారావర్షునినుండి యొక గ్రామమును కొని దానముచేసినట్లుగాఁ దెలుపఁబడినది. ఈచంద్రాదిత్యుఁడు చోడఁడనియు, కాశ్యపగోత్రుఁడనియు, కడపమండలమును బాలించిన పూర్వచోడులతో సంబంధముగలవాఁడనియు, కులోత్తుంగుని పక్షమున నాతనితో దండయాత్ర

వెడలి వచ్చెననియు, అతడు జయింపబడిన రాజ్యములోనుండి తరువాత కొంతకాలమునకు సచటనే స్థిరపడి ధారావర్షునికి సామంతుడయ్యెననియు శాసన పరిశోధకులు చెప్పుచున్నారు 1

ఇట్టి పరిస్థితులు వేంగీచక్రకొట్టమండలముల మధ్య జరుగుచుండిన యుద్ధములు ముగిసినపిమ్మట గొంతకాలమునకుఁ గాని సంభవింపవు. కనుక ౧౦౬౦ లేక ౧౦౭౦ లకు పూర్వమే యుద్ధము ముగిసియుండును. ఆయుద్ధములలోఁ బాల్గొన్న కులోత్తుంగుఁడా సంవత్సరములకు పూర్వమే తనతండ్రికి యువరాజుగనుండి నడిపియుండవలయునుగాని, గంగయి కొండ చోడునికిగాని, వీరరాజేంద్ర చోడునికిగాని యువరాజుగనుండి జరిపినవి కాదని బోధపడఁగలదు.

తండ్రిమరణానంతరము కులోత్తుంగుఁడు వేంగీరాజ్యమును బొందియుండియుఁ దనకై చోడరాజ్యమును సంపాదించఁ గోరి ఎందుకు వేంగీరాజ్యమును పితృవ్యనకు విడిచిపెట్టెనని యొకప్రశ్నము పుట్టవచ్చును. అఁడు చక్రవర్తియై వేంగీచోడరాజ్యములను పాలింపవలెనని పెద్దకొరికతోఁ జేసినపనికాని మఱియొకటికాదు. ఇతఁడు దీనిని సామాన్యదృష్టితో నాచరింపలేదు. ఇతఁడు మంచి సూక్ష్మబుద్ధిగలవాఁడును, రాజ్యాంగవేత్తయు, మంత్రులలోఁచనాపరుఁడు నగుటవలన నెప్పుడును పశ్చిమచాళుక్యులకు సామంతుఁడుగా నున్న తన పిన్నతండ్రిని తనకుఁ దోడ్పాటుగాఁ దనపక్షమున నుండుటకై దూరదృష్టితో గావించెను. మఱియు విజయాదిత్యుఁడు తన తండ్రి పరిపాలనకాలమున సత్ప్రతినిగాంచి పశ్చిమచాళుక్యుల యండనుజేరి యున్నవాఁడు గావున నాతని మనోవ్యధనుడిపి సంతోషపఱచి తన ప్రక్కనుంచుకొనుటకై యతఁడిట్లు గావించెను.

విజయాదిత్యుడు ౧౦౬౪ మొదలుకొని ౧౦౬౬ వఱకు నోలంబవాడి విషయమునకుఁ బాలకుఁడుగానుండి, పశ్చిమచాళుక్య చక్రవర్తియగు మొదటి సోమేశ్వరునకు సామంతుఁడుగ నున్నట్లు శాసనము వలనఁ దెలియుచున్నది.<sup>1</sup>

మరియు విజయాదిత్యుని రెండవకుమారుఁడగు శక్తివర్మ యొక్క తామ్రశాసనమువలన నతఁడు ౧౦౬౧-వ సంవత్సరమున వేంగీసామ్రాజ్యమును బరిపాలించు చుండినట్లు గన్పట్టుచున్నది.<sup>2</sup>

ఈసంవత్సరము విజయాదిత్యుని పరిపాలనకాలములో చేరినదై యున్నది. విజయాదిత్యు నిర్వాళితామ్రశాసనములలో దాను పుత్రుని యెడఁగల ప్రేమచేత వానిని రాజ్యమునకుఁ బట్టాభిషిక్తునిఁజేయఁ గానాతఁడొక్క సంవత్సరము మాత్రము పరిపాలించి, యకస్మాత్తు గామరణించెననియు, అభిమన్యుఁడు చెనిపోయిన వెనుక అర్జునుని రీతిగా రాజధర్మమును, వీరధర్మమును గూడ పరిపాలించుటకై బుధుల ప్రబోధనమును పురస్కరించుకొని మరలి రాజ్యాధికారము వహించినని చెప్పికొనియున్నాఁడు.<sup>3</sup> కనుక నాకాలమున దన కుమారుని వేంగీరాజ్యమున నిలిపి, తాను నోలంబవాడి విషయమును బరిపాలింప విజయాదిత్యుఁడు పోయి యుండును.

ఇతఁడు ౧౦౪౬ వ సంవత్సరమునుండి పశ్చిమ చాళుక్యులకు సామంతుఁడుగానున్నవాఁడు గావున వారితోడి మైత్రిని బలపఱచు కొనగోరి అట్లుపోయి యుండెను. మరియు విజయాదిత్యుని తామ్ర శాసనములోఁ జెప్పఁబడిన యలంకారములవలన నీతఁడర్జునుని వలెనే

(1) Report on Epigraphy, Madras 1925, No. 332, p. 75; Ep. Ind. Vol. IV, p. 213

(2) 1913, No. 8 E. R. 1914, p. 86, para 10

(3) Ep. R. 1925, p. 77, para 5.

తనకుమారుని వేంగీరాజ్యమున నిలుపఁగోరెను; కాని యద్భుష్టము వేటుగానున్నందున నతఁడు మరణించుట సంభవించినది. అభిమన్యుని మరణమువలెనే శక్తివర్మ మరణముగూడ నుండెనని యందలి యలంకారమువలన నూహింపవచ్చును. తనతండ్రియగు విజయాదిత్యుఁడును, సోదరుఁడగు కులోత్తుంగుఁడును, లేనికాలమున శక్తివర్మ మొదట వీరరాజేంద్రచోడ చక్రవర్తితో జరిగిన యద్భుష్టములో మృతినొందియుండవచ్చును. రెండవశక్తివర్మ చనిపోయిన తరువాత స్వల్పకాలము వేంగీ రాజ్యము వీరరాజేంద్రుని వశములో నుండెను.

కాకతిప్రౌలరాజు కులోత్తుంగునకు తోడ్పడియెనా ?

రాజరాజన రేంద్రుని మనుమ డయిన వీరచోడుని శాసనమునుబట్టి క్రీ. శ. ౧౦౬౩ వ సంవత్సరమున రాజరాజు మరణముఁ జెందినట్లు, వాని కుమార్డు రాజేంద్రచోడుఁడను కులోత్తుంగుఁడు వేంగీసామ్రాజ్యమునకుఁ బట్టాభిషిక్తుఁడైనట్లు దెలియును. రాజరాజు ౪౧ సంవత్సరములు పరిపాలనము చేసెనను విషయముకూడ పై సంవత్సరమునకు సరిపోవుచున్నది. కాని దీనికి ప్రతిబంధకముగా విజయాదిత్యుని కుమారుఁ డగు శక్తివర్మ శాసనము పై యభిప్రాయము నడ్డుకొనుచున్నది. అతని నుమియవాడ శాసనములో శక్తివర్మ శా. శ. ౯౮౩ సంవత్సరము తులామాస శుక్లపక్ష ద్వితీయా గురు వాసరమునాఁడు అసఁగా 18 అక్టోబరు 1061 తేదిని సింహాసన మధిష్ఠించెనని తెలుపుచున్నది. దీనినిబట్టి రాజరాజన రేంద్రుఁడు ౧౦౬౦ సంవత్సరముననే మృతిఁజెంది యుండునని తలంపవలసి వచ్చుచున్నది. ఇందేది సత్యమని శంక కలుగకమానదు. వీరచోడుని శాసనము చెల్లూరుశాసనమువలన కులోత్తుంగుని కుటుంబము విజయాదిత్యునియెడ సుహృద్భావమునె వెల్లడించుచున్నది. శక్తివర్మ

శాసనమునఁగాని విజయాదిత్యుని ర్యాలి శాసనమునఁగాని యట్టి సుహృద్భావము గానరాదు.

“ పరోక్షే రాజరాజ స్వభాతు ద్వైమాతురస్యయః

ప్రత్యగ్రహీమహీరాజ్యశ్రియం వీరశ్రియాయుతః. ”

రాజరాజునకు సవతితల్లి కుమారుడగు విజయాదిత్యుఁడు, ఆయన లేనికాలమున సోదరునిరాజ్యము గొప్పపరాక్రమముతో నాక్రమించు కొనెనని చెప్పెను. కాని విజయాదిత్యుని శాసనకాలము తనపరిపాలన కాలములోని పండ్రెండవ సంవత్సరమని తెలిపియుండెను. అది క్రీ.శ. ౧౦౭౫ వ సంవత్సరమున లిఖింపఁబడినదగుటచేత ౧౦౬౩ సంవత్సరమున విజయాదిత్యుని పరిపాలనము ప్రారంభమని తలంపవలసి యుండును. తానే తన కుమారుడైన శక్తివర్మను 1061 సంవత్సరమున సింహాసన మెక్కించినట్లు చెప్పకొని యున్నవాఁడు గావునను, అతఁడొక సంవత్సరము పరిపాలనముచేసి మృతినొందఁగా బుధుల యాజ్ఞను శిరసానహించి తాను పట్టాభిషిక్తుఁడనై తినని చెప్పకొని యున్నాఁడు గావున 1062 లో గాని 1063 లో గాని తాను పట్టాభిషిక్తుఁడై యుండవలయును. కాని యతఁడు 1064 — 65 వఱకు నోలంబవాడి విషయమున కధ్యక్షుఁడై చాళుక్యచక్రవర్తి యైన మొదటిసోమేశ్వర చక్రవర్తికి సామంతుఁడుగా నుండెను. ఇట్లెట్లు సమన్వయింపఁగలము.? దీని యాధార్థ్యమేమి? విజయాదిత్యుని శాసనకాలము క్రీ. శ. 1075. విజయాదిత్యుఁడు నోలంబవాడి విషయమును బరిపాలించుకాలమున వేంగీసామ్రాజ్యము నెవ్వని స్వాధీనములో నుండెను. ఇందుకు విజయాదిత్యుని శాసనమున ప్రత్యుత్తరము గానరాదు. శక్తివర్మ శాసనమును బ్రకటించిన శ్రీయుత భావరాజు వేంకట కృష్ణారావుపంతులుగా రిట్లు వ్రాయుచున్నారు.

“రాజరాజ రాజ్యావసాన కాలమున నీ సప్తమ విజయాది  
త్యుడు వేంగీదేశముపై దండెత్తి వచ్చుటకుఁ గారణములు దెలియ  
రాకున్నవి. ఏదో దూరదేశమునకు రాజు దండయాత్ర వెడలియున్న  
కాలమున విజయాదిత్యునకుఁ గలిగిన మంచి యవకాశమును విజ  
యాదిత్యుడు దండయాత్ర సాగించుటకుఁ జక్కగా నుపయోగ  
పఱచుకొన్నట్లు గానుపించుచున్నది. ఈదండయాత్రయందు బళ్ళిమ  
చాళుక్య ప్రభువును, కళ్యాణపురాధీశ్వరుడు నగు మొదటి సోమేశ్వ  
రుని యొక్క సహాయము నీతఁడు పొందియుండవచ్చును. ఏమన  
నీతఁడు సోమేశ్వరునకు సామంతుడై నోలంబవాడి విషయమున  
కధికారిగా యున్నాఁడు గనుక. మొదటి సోమేశ్వరుడు 1060  
ప్రాంతమున చోడదేశము మీదికి దండయాత్ర సాగించి కాంచీ  
పురము వఱకుఁబోయి దానిని ముట్టడించి నగరమును చూఱఁగొని  
యెను. ఈసమయమునందే యాతఁడు చక్రకూట మండలాధీశ్వరుఁ  
డగు ధారావర్షుని వేంగీదేశముపై దండయాత్ర సాగింపఁ బ్రోత్స  
హించియుండును. ఈసమయమున తూర్పుచాళుక్యులగు రాజరాజును,  
వాని కుమారుడు రాజేంద్రచోడుఁడును ధారావర్షునితో యుద్ధము  
చేయఁబోయి యుండవచ్చును. ఈయనను గైకొని తన సోదరుడు  
లేని సమయముఁ జూచి విజయాదిత్యుడు వేంగిపై దండెత్తివచ్చి  
జయించి యుండును.” అని హెచ్చరించి యీశక్తివర్మ శాసనమును  
జూపినారు. ఇంత ద్రోహముచేసిన నీరిని శక్తివర్మయు, విజయా  
దిత్యుడు స్వర్గస్థులైన పిమ్మట లిఖింపఁబడిన వీరచోడుని చెల్లగారు  
శాసనములో నాప్రకారముగా దైవ సమానునిగాఁ గులోత్తుంగుడు  
కొమారునితోఁ జెప్పి వర్ణించుట యెట్లు సంభవించును? అష్టకష్ట  
ములకు లోనుగావించి దేశమునుండి వెడలనడచిన వానిని నేరాజ  
న్యుడు వైవసమానునిగా భావించును. ఈసందర్భమున నింకొక  
క్రొత్త విషయమును నాలోచింపవలసి యున్నది. ఈకాలమునందే



యున్న కాకతి ప్రోలరాజు చక్రకూట విషయమును జయించి భద్రంగ పురాధీశ్వరుని నోడించెనని రెండవ బేతరాజు ఖాజీపేట దర్గాశాసనము వలనఁ దెలిసికొని యున్నాము. అతఁడు మొదటి సోమేశ్వరుని వలన అనుమతముకొండ విషయమును శాసనపూర్వకముగాఁ బడసియుండెనని తెలిసికొని యున్నాము. అందువలన ప్రోలరాజు కాలమున లేడని తలంపరాదు. తన మిత్రుఁ డయిన జగదేకభూషణ ధారావర్షుని పరాభవించిన కాకతి ప్రోలరాజును మన్నించి అనుమతముకొండ విషయమును శాసన పూర్వకముగా నొసంగునా? 1060 సంవత్సరముల పాఠమున రాజరాజును వాని కుమారుఁడు రాజేంద్రచోడుఁడును ధారావర్షునితో యుద్ధముచేసిన మాట వాస్తవమైనచో కాకతి ప్రోలరాజు, రాజరాజు రాజేంద్రచోడుల పక్షముననుండి తానుగూడ ధారావర్షునితోఁ బోరాడి జయించి యుండునని విశ్వసింపఁదగియుండదా? కాబట్టి రాజరాజుపై దండయాత్ర వెడలుటకు సోమేశ్వరచక్రవర్తి ధారావర్షుని ప్రోత్సహించియుండఁజాలఁడు. వృద్ధుఁడైన రాజరాజు తన యేకపుత్రుఁడు దగ్గరలేని సమయమునఁ దానొంటరిగఁ గాని, లేక కుమారునితోఁ గలసి యిర్వరుగాని రాజధానీ నగరమును విడిచి దండయాత్రలు సాగింతురని చెప్పటకు వారు వట్టి బుద్ధిహీనులుగారు. కావున శక్తివర్మ శాసనములోఁ జెప్పిన విషయములు బొంకులయి యుండవలయును గాని యన్నియు యధార్థమును దెల్పునవిగావు. వేంగీ సామ్రాజ్యమును దమదిగాఁ జేసికొనుటకై పన్నిన పన్నుగడలుగా గ్రహింపవలయును. సుమియవాడ శాసనము తానొక సామంతుఁడుగా నుండి వ్రాయించిన శాటి నమె గాని తనతండ్రి జయించిన వేంగీరాజ్యము పట్టము గట్టుకొన ననివ్రాయించినది సత్యమై యుండదు. కులోత్తుంగుడు మాత్రము రాజధానీనగరమున లేక పోయియుండవచ్చును. అట్లు గాకపోయినదానే రాజరాజుపైఁ దిరుగుబాటుచేసి యతని చెఱబెట్టి యుండ

వచ్చును. అతడు 1063 వఱకు బ్రతికియుండి తరువాత చని పోయి యుండవచ్చును. 1062 లో శక్తివర్మతో యుద్ధము సాగించి యుండవచ్చును ఆయుద్ధములోనే శక్తివర్మ మరణించి యుండును. విజయాదిత్యుడు రాజప్రతి నిధిగా నియమించి తరువాత తాను తన మేనమామ రాజేంద్ర చక్రవర్తి చనిపోవుటచేత చోడరాజ్యమునకుఁ బట్టాభిషిక్తుడను గావలెనన్న యుబలాటముతోఁ గాంచీపురమునకుఁ బోయి యుండును. ఇతఁడు కాంచీ నగరము చేరక మునుపే రాజేంద్ర చక్రవర్తి తమ్ముడు వీరరాజేంద్రుడు చోడసామ్రాజ్యమునకుఁ బట్టాభిషిక్తుడయ్యెనని తెలిసికొని యుండును. ఉభయ భ్రష్టత్వము; ఉపరిసన్యాస మన్నట్లయ్యెను కులోత్తుంగుని బ్రదుకు. ఏడేండ్లకాలము ప్రవాసమున నుండవలసి వచ్చెను

ఈ యేడేండ్లకాలము వీరరాజేంద్ర చోడచక్రవర్తి చోడ సామ్రాజ్యమును బరిపాలింపుచు నొక ప్రక్కను పశ్చిమ చాళుక్యులతోను, మఱియొక ప్రక్కను పూర్వగాంగులతోను, వేటొక ప్రక్కను వేంగీరాజ్యాధిపతియైన విజయాదిత్యునితోడను యుద్ధములు సలుపుచు జయాపజయములను బొందుచుండెను. ఇతనితోడఁ బోరాడలేక విజయాదిత్యుడు వేంగీరాజ్యమును వీరరాజేంద్రునకు విడిచిపెట్టి 1064-65 సంవత్సరములలోఁ బశ్చిమ చాళుక్యసామ్రాజ్యమున నోలంబాడివిషయమున కధిపతిగా నుండిపోయెను. కాని పశ్చిమచాళుక్యులయు, తూర్పుగాంగులబయు సాహాయ్యముతో నీతఁడు వేంగీ సామ్రాజ్యమునఁ బట్టాభిషిక్తుడయ్యెను. పశ్చిమ చాళుక్యులతో సఖ్యతగా నుండుట లంజనీతిగా భావించి మొదటిసోమేశ్వరుని రెండవ కుమారుడైన యాఱవ విక్రమాదిత్యునికి తన కొమార్తెనిచ్చి వివాహముగా గావించెను. 1068 వఱకు మొదటిసోమేశ్వరుడు పశ్చిమ చాళుక్య సామ్రాజ్యమును బరిపాలించెను. తరువాత వాని

పెద్దకుమారుడు రెండవ సోమేశ్వరుడు భువనైకమల్లుడను బిరుదమును వహించి 1076 వఱకుఁ బరిపాలనముచేసెను. 1070 సంవత్సరమున రాజేంద్రచోడుడు (కులోత్తుంగుడు) అనుమకొండ విషయాధిపతియగు కాకతిప్రళరాజు తన సైన్యాధ్యక్షుడయిన బమ్మసేనానితోఁ దనకుఁ దోడ్పడఁ కాంచీనగరముపై దండయాత్రసాగింపుచుండ వీరరాజేంద్ర చక్రవర్తి మరణముఁ జెందినవార్త దెలియవచ్చెను. అసంఖ్యాకములగు సైన్యములతోఁ గులోత్తుంగుడు కాంచీనగరముపై దండెత్తిపోయెను. తనమామ వీరరాజేంద్రుని మరణవార్త విన్నతోడనే పశ్చిమ చాళుక్యుడునగు సామంత మండలేశ్వరుడుగానుండి నోలంబవాడి విషయమును బరిపాలించు నాటవవిక్రమాదిత్యుడు వీరరాజేంద్ర చక్రవర్తి పుత్రుడగు అధిరాజేంద్రుని చోడసామ్రాజ్యమునకుఁ బట్టాభిషిక్తుని గావించి మరణింపజేసెను. ఇది జరిగిన కొద్దికాలమునకే ప్రళరాజు సైన్యాధ్యక్షుడయిన రేచర్ల బమ్మ సేనాని కాంచీనగరమును ముట్టసింది దుర్గకవాటములను బ్రద్దలుకొట్టి పురమునఁ బ్రవేశింపఁగానే పురములోని పౌరులెల్లరును చక్రవర్తిపై తిరుగఁబడి వాని సంహరించిరి. అప్పుడు పౌరులెల్లరు స్వాగతము నొసంగఁగాఁ గులోత్తుంగుడు సింహాసన మధిష్ఠించి రాజ్యమును గైవశముఁ జేసికొనియెను. రేచర్ల బమ్మ సేనాని కాంచీనగర కవాటములను దెఱపించి చోడచక్రవర్తి మానమును హతముగావించి తన ప్రభువైన కాకతివల్లభునకు వీరలక్ష్మిని వివాహమును గావించెనని పాలంపేట, పిల్లలమట్టి శాసనములలో వర్ణింపఁబడిన విషయ మా సందర్భముననే యెఱుండునని నేనభిప్రాయపడుచున్నాను.

జైనమతవ్యాప్తి.

ఈ మొదటి కాకతి ప్రోలరాజు కాలమున నీదేశములో జైన మతము విశేషవ్యాప్తి కలిగి యున్నటులు గన్పట్టుచున్నది. పశ్చిమ చాళుక్యుల కాలమునందును, వారికిఁ బూర్వులయిన రాష్ట్రకూటుల కాలమునందును జైనమతమునకును రక్షణమును వ్యాప్తియు నుండెడివికాని వీరశైవ మతము మొలకెత్తిన తరువాత జైనమతావ లంబకులు పెక్కుండు శైవులగుచు నచ్చిరి. కొందఱు వీరశైవులే యైనారు. శైవవైష్ణవములు ప్రబలిన తరువాత నాంధ్రదేశమున జైనమతమునకు స్థానము లేకపోయినది. వేగిదేశమున రాజరాజ నరేంద్రుఁడు శైవమత పక్షాభిమాని యగుటచేత జైనమతమునకు రక్షణము పోయినది. రాజరాజ నరేంద్రుని రాజధానీ నగరమున ఋషభనాథ తీర్థుఁడను నొక సుప్రసిద్ధజైనయతి రాజమహేంద్ర వరమునుండి అనుమకొండ రాజధానికి వలసిపోయినవాఁడు సుప్రసిద్ధుఁడై యుండెనని యొరుగంటి కయశియ్యతు దెలుపు చున్నది. అట్టి ప్రసిద్ధ విద్వాంసుఁడు వేగీదేశమునకా కాలమున నాయకరత్నముగానున్న రాజమహేంద్ర నగరమువంటి నగరమును వీడి యొరుగంటికిఁ బోవుట పరమతస్థుల పెట్టు బాధలవలన నేయని వేఱుగఁ జెప్పవలయునా ?



# కాకతీయాంధ్రరాజ్యముగ చరిత్రము.

విదవప్రకరణము.

కాకతిరాజుల చరిత్రము.

పల్నాటివీరచరిత్రము.

మొదటి ప్రతాపరుద్రునకు సమకాలికులయిన పల్నాటివీరుల చరిత్రమును సంగ్రహముగా నీ ప్రకరణమున వివరింపబోవుచున్నాడను. పండ్రెండవ శతాబ్ది ప్రారంభమునఁ బల్నాడు పశ్చిమ చాళుక్యచక్రవర్తులకు సామంతులుగ నుండిన హైహయవంశజులయిన గళచుఱిరాజులచేఁ బలిపాలింపఁబడుచుండెను.1 బిరుదాంకరుడ్రుడను నానూతరముగల చాగిబేతరాజు పల్నాటికిఁ బ్రభునై భూలోకమల్లుడను పశ్చిమచాళుక్యచక్రవర్తికిఁ గప్పము గట్టుచుండె

1. పల్నాడునది గుంటూరుజిల్లాలో నొకతాలూకా యైయున్నది. ఇయ్యది కృష్ణానదీ దక్షిణతీరమున సముద్రమునకు నెంచుమించుగా ౧౨౦ మైళ్ళదూరములో నున్నది. ఈ నీరుకు నత్తరమునను బడమటకు ౭౫ మైళ్ళపొడవునఁ గృష్ణానది ప్రవహించుచున్నది. దీని దక్షిణభాగము కొండలచేతను దట్టములయిన యడవుల చేతను నావరింపఁబడి యున్నదిగాని తూర్పునఁ జిట్టడవులు మాత్రమే వ్యాపించి యున్నవి. దీనియొక్క వైశాల్యము ౧౦౫౦ చదరపుమైళ్ళుండును. వాగులేఱు, చంద్రవంక, యనునదులు దీనిగుండఁ బ్రవహించుచున్నవి. ఈ భూప్రదేశము చరిత్రకాలమునకుఁ బూర్వమునుండియుఁ బ్రఖ్యాతి పొంది యున్నది. ఇది మొదట నాగులకు నివాసభూమిగనుండి యాంధ్రభృత్యవంశపురాజుల పరిపాలమునఁ బల్లవులచే నాక్రమింపఁబడి పల్లవనాడని పేరుపొంది తరువాత పల్నాడనియు, పల్నాడనియు వ్యవహరింపఁబడుచున్నది చరిత్రాంశముల నెఱుంగమి కొందఱాంధ్రకిపులు పల్లనాడని గ్రంథస్థము గావించిరి. తక్కిన వ్యుత్పత్తులంతగాఁ బాటింపఁబనిలేదు.

నని మొదటిప్రకరణమునఁ జెప్పియున్నాడను. 1 ఇతఁడు కామనూరు గ్రామవాస్తవ్యుఁడు ఋగ్వేదపదపాఠియునగు నొక బ్రాహ్మణునిచే మాధవిపట్టణమునఁ బ్రతిష్ఠింపఁబడిన త్రిమూర్తి దేవాలయమునకు శా. శ. ౧౦౫౧ సామ్యసంవత్సరము (క్రీ. శ. ౧౧౨౯-౩౦) దాన శాసనమును వ్రాయించెను. ఇందుఁ జెప్పఁబడిన మాధవిపట్టణము గురివిందస్థలమనియు గురిజాల యనియు, జెప్పఁబడు చున్నది. పల్నాటిలోని మాచెర్ల గ్రామములోని చెన్నకేశవస్వామి దేవాలయములో నింకొక శాసనము పండ్రెండవశతాబ్ది ప్రారంభమునాఁటిది గలదు. పల్నాటికి రాజధానియగు మహాదేవితటాకము (మాచెర్ల)లో నొకానొక యాదిత్యునిచే నాదిత్యేశ్వర దేవాలయము నిర్మింపఁబడినది. చంద్రకులమునందు జనించిన కార్తవీర్యార్జునుని వంశమునందుఁ బుట్టిన చాగిబేతరాజు నలుగురు కుమారులలోను రెండవవాఁడగు వీరకామునికుమారుఁడు బేతరాజు దీనికి భూదానము చేసియుండెను. హైహయవంశజులయిన యీరాజులు పండ్రెండవశతాబ్ది ప్రారంభము నందుఁ బల్నాటికిఁ బ్రభువులై పరిపాలించుచున్న విషయము వాస్తవమని పై శాసనములంబట్టి న్నష్టమగుచున్నది. ఈ రాజులయొక్క చరిత్రమే పల్నాటి వీరచరిత్రమనువేరఁ బెక్కండు తెలుగు కవులచే ద్విపదరూపమున వ్రాయఁబడి యాంధ్రదేశమునఁ బఠింపఁ బడుచున్నది. ఈ గ్రంథమున కనేక పాఠాంతరములు గలవు. 2 ఈ గ్రంథము లన్నిటిలో శ్రీ నాథకవి ప్రణీతమైనదని చెప్పఁబడు

1. ఆంధ్రులచరిత్రము రెండవభాగము మొదటి ప్రకరణము 14-15 పేజీలను చూడుఁడు.

2. పల్నాటి వీరచరిత్రమును శ్రీ నాథకవి, కొండయ, మల్లన, బలరామసెట్టి, ముదిగాండ వీరభద్రకవి, మొదలగువారు రచించియున్నారు. వీరిలో శ్రీనాథుని గ్రంథము ప్రాచీనము; ఈ శ్రీనాథుఁడు శృంగారనైషధాది మహాకావ్యములను రచించిన కవిసార్వభౌముఁడేయని చెప్పుచున్నారుగాని, యీ గ్రంథములోని ప్యాకరణ దోషములను వీక్షించినప్పుడీ గ్రంథ మామహాకవి విరచితము కాదేమోయని సందియము కలుగుచున్నది. ముదిగాండ వీరభద్రకవి గ్రంథము క్రీ. శ. ౧౮౬౨ వ సంవత్సరమున రచింపఁబడినదిగావున సవీనము. ఇది పద్యకావ్యము. ఇది పాఠాంతర భేదము లనేకములు గలవు.

గ్రంథము మాత్రము ప్రాచీనమైనదిగఁ దోచుచున్నది. పాఠాంతర భేదములను విడిచి నేను గ్రహించిన కథాసారమును మాత్రమే యిందు వివరింపబోవు చున్నాడను. ఉత్తర హిందూస్థానమునఁ బాలమాచాపురియను పట్టణము గలదు. దానికి జంభనాపురమని నామాంతరము గలదు. ఆపట్టణమును గార్తవీర్యాష్టనునకు నేడవ తరమువాడైన యనుగు రాజేలుచుండెను. కార్తవీర్యాష్టనుఁడు చేసిన పాపములు తన్ను బాధింపఁగా ననుగురాజు విదగ్ధులగు విప్ర వర్ణుల యాలోచనము కైకొని జీడినూనె గుడ్డలుధరించి తన సైన్యముతోను, తన మంత్రులతోను, తన ధనముతోను, తన కుటుంబముతోను, తన కులదేవతలతోను, స్వరాష్ట్రమునువిడిచి పాప పరిహారార్థమై తీర్థయాత్రలు సేయఁగోరి నానాక్షేత్రంబుల కరుగుచు పుణ్యనదులలో మునుంగుచు నాంధ్రదేశమునకువచ్చి యమరావతి రేవునఁ గృష్ణానదిలో స్నానముచేయఁగా నల్లని జీడినూనె గుడ్డలు తెల్లనివాయెనట! ఇట్లు తెల్లనగునని బ్రాహ్మణోత్తములు చెప్పట వలననే యనుగురాజు స్వదేశమునువిడిచి యీ దేశమునకు రాఁగలుగుట తటస్థమైనదట! ఈ దేశమునకువచ్చి యనుగురాజు వెలనాటి రాజవంశములో జేరిన యొకకన్యను వివాహము జేసికొనియెనట! ఆమెపేరు మైలమదేవి. చంద్రవ్రాట రాజధానిగ వేంగీదేశమును రాజప్రతినిధిగనుండి పరిపాలనముసేయు మైలమదేవి తండ్రి కూతుఁ నకుఁ బల్నాడరణముగా నొసంగినందున ననుగురాజు గురిజాల రాజధానిగఁ బల్నాటి కధిపతియై ప్రజాపరిపాలనము సేయుచుండెనట!

1. హైహయలు చేదిదేశమునుండి వచ్చినవారు. వీరిని గళచురిరాజులందురు. వీరు చేదిదేశమున మాత్రమేగాక చాళుక్యులకాలమునఁ గొంకణదేశమునందుండిరి. బుండేలుఖండములోనుండు కాలంజరుకోట హైహయలదే. తదునొకండవ శతాబ్దమున గజనీ మాయాదును, పండ్రెండవ శతాబ్దప్రారంభమున మహమ్మదుగోరియు, వీరిపై దండెత్తినప్పుటచేత నుత్తరముననున్న హైహయలు దక్షిణమునకు వచ్చిరి.

ఇతనికి రేచెర్ల బేతినాయనికొడుకు దొడ్డనాయుడు మంత్రిగనుండెను. అనుగురాజునకు మైలమదేవి, వీరవిద్యాదేవి (విజ్జలదేవి,) భూరమాదేవియను మువ్వరుభార్యలు గలరు.<sup>1</sup> వీరిలో మైలమదేవికి నలగామరాజును, వీరవిద్యాదేవికి బెడమల దేవుడు, పినమల్ల దేవుడు బాలమల్ల దేవుడును, భూరమాదేవికి గామరాజు, నరసింగరాజు, ఝట్టిరాజు, పెరుమాళ్ళరాజును జనించిరి. వెలనాటిరాజులు శూద్రులమని చెప్పుకొన్నవారు. కార్తివీర్యాద్వునుని సంతతివారయిన హైహయులయిన గళచురిరాజులు క్షత్రియులమని చెప్పుకొన్నారు. ఇట్టి వివాహములూ కాలమునం దనేకములు జరుగుచున్నందులకు దృష్టాంతము లనేకములు శాసనములలో గానంబడుచున్నవి. చతుర్థాంశము సంతతివారయిన వెలనాటి రాజులతోడి సంబంధముచేతనే హైహయరాజు లనేకులు వేంగీదేశములో (గుంటూరు, కృష్ణా; గోదావరి మండలములలో) సామంతపదవులను వహించి పండ్రెండవశతాబ్ద ప్రారంభమునఁ బ్రసిద్ధిగాంచిరి. కృష్ణా, గోదావరి మండలములలో బరిపాలనము చేసిన కోనసీమరాజు లెల్లరును హైహయరాజులే యనియు పల్నాటి హైహయులును కోనసీమ హైహయులును చాళుక్యులు ఈ దేశమును జయించినప్పుడు వారితోఁగాని, గజసీమామూదు, మహమ్మదుగోరీల కాలములోఁగాని, యాంధ్రదేశమునకు వచ్చియుందురు. పల్నాటిలోని శాసనములలో బేర్కొనంబడిన చాళిబేతరాజునకే యనుగు రాజును నామాంతరము గలదేమోయని సందేహముకలుగుచున్నది. అయినను గాకపోయినను శాసనములోని చాళిరాజకుటుంబములోనివారే యీయనుగురాజు మొదలగు వారని మనము నిస్సంశయముగా విశ్వసింపవచ్చును. అనుగు రాజునకు మొదట సంతా

1. మైలమదేవికి వీరవిద్యాదేవియను నామాంతరము గలదని ముదిగాండ వీరభద్రకవి యిరువురు భార్యలనే వక్కాణించెను.



సము లేకపోయినదట అంతట క్షత్రియుండైన అనుగురాజు తన మంత్రియైన దొడ్డనాయని పుత్రుడగు బాదన్నను బెంచుకొని యెనట! <sup>1</sup>

పెద్దనాయని బెంచుకొన్న తరువాతనే మూపురురాజుల యందును రాజునకు సంతానము గలుగుట సంభవించెను. రేచెల్ల దొడ్డనాయనికి శీలమ్మ యందు పెద్దనాయడు, బ్రహ్మనాయడు, సూరినీడు, పేరినీడు, మల్లినీడు, అను నేపురుపుత్తులు జనించి పంచపాండవులవలె బరాక్రమనంతులై తేజోధికులై యొప్పు చుండిరి. వారిలో బాదన్న గొప్పకౌతు; బ్రహ్మనాయడు రాజ కార్యధురంధరుడును మహావీరుడునై యుండెను.

పెద్దనాయని కథ.

అనుగురాజు తనమంత్రియైన రేచెల్ల దొడ్డనాయని పుత్రుడగు పెద్దనాయని బెంచుకొని యాతనికి పివాహము జేయ నిశ్చయింపగా నాతనికి క్షత్రియలెవ్వరు గన్యక నీయకపోయినట! అనుగురాజుచే దేశదేశంబులకుం బంప బడిన దూతల్లు క్షత్రియులెవ్వరును శూద్రునకుం గన్యక నిచ్చుట కొడంబడక పోవుటచేత విసిగి వేసారి తుదకు నాంధ్రదేశములోని చంద్రామలనకు విచ్చేసిరి. <sup>1</sup> అచ్చట నొకబ్రాహ్మణుడనుగ్రహించి వారలకు నొక్కయుపాయము చెప్పెను. క్షత్రియుండైన కృష్ణగంధర్వుని కడకుం బోయి పెద్దనదత్తిపుత్రుడని చెప్పక మాటలాడి యతనికూతురయిన ముక్తలవాంబ నిప్పించి పివాహకార్యము నెఱవేర్చుటచి తమని యాతడు చెప్పెను. ఆయుపాయ మనుకూలముగ నున్నదని

1. బాదన్నకే పెద్దన లేక పెద్దనాయడుని నామాంతరము గలదు. పెద్దనయనియే కొన్ని గ్రంథములందు వక్కాణింపబడెను.



భావించి దూతకృత్యమును నెరవేర్చెడి బ్రాహ్మణులు మునఁ గృష్ణగంధర్వుని సందర్శించి దత్తస్వీకారము కయే తమసం దేశమును దెలిపిరి. అంతట కృష్ణగంధర్వుఁ డటుఁ గు రాజుతోడి బాంధవ్యమున కపరిమితానందమును బొంది పెద్దనకు దన చిన్నకొమార్త యయిన ముక్తలవాంబ నొసంగి వివాహముఁ జేయుటకు సమ్మతించెను. పిమ్మట బ్రాహ్మణులు గురిజాల కేతెంచి యాశుభవృత్తాంతము నంతయు నలుగురాజునకుఁ జెప్పి యాతని వలన విశేష బహూమానములను బొందిరి. అటుపిమ్మట నలుగు రాజు దైవజ్ఞులయిన పెద్దలవలనఁ నొకశుభముహూర్తమును విచారించి బంధుపరివారసమేతముగాఁ గంచెర్లకుఁ దరలిపోయి యాశుభ ముహూర్తమునఁ బెద్దనకును ముక్తలవాంబకును వివాహమును గావించి పెద్దన నత్తవారింట విడిచి నిజరాజధానికి మరలి వచ్చిరి. అత్త వారింట నున్నకాలమునఁ బెద్దన తనబావమఱుదులతో వనవిహారాది కీర్తిదానినోదములఁ బ్రొద్దుపుచ్చుచుఁ దన యశ్వవిద్యానైపుణ్యమును బరాక్రమమును జూపుచు వారలకుఁ దనపట్ల నసూయ జనింపఁజేయుకార్యములను జేయుచుండెను. ఇట్లుండ వారలకు నితండు శూద్రుండనియు ననుగురాజు దత్తపుత్రుండనియుఁ దెలియవచ్చెను. ఇయ్యది విన్నతోడనే వారలాగ్రహించి పెద్దనాయనిఁ జంపఁజూచిరి కాని యెదుర్కొనుటకు సాహసింపఁజాలక యెట్లయిన నాతనిఁ బరిమార్చు నుపాయ మాయోచింపుమని తండ్రిని బ్రోత్సహింప సాగిరి. అతండును మాయోపాయంబున నాతని గడతేర్చి కులగౌరవమును నిలుపకొనవలయునని యోజించెను. ఇంతవఱకు రాతలు ననేకులం జంపి మడించి యప్రఖ్యాతి గాంచియుండిన గంధర్వాశ్వమును బహుమానముఁ జేసిన నయ్యది వానిదప్పక చంపుననియు, అంతటఁ దన కొమార్త ముక్తలవాంబ వానితో సహగమనముఁ జేయుననియు,

అంతటితో వారివలనఁ గలుగఁబోయెడు నశారవమంతయుఁ దొలంగుననియు నూహించి యతండాగుఱ్ఱము నల్లునకు బహుమానముఁ జేసెను. తానొకటితలంచిన దైవము వేటొకటి తలంచునను నట్లుగా నమ్మహాకార్యమువలనఁ బెద్దన చచ్చుటకు మాటుగా వారలెల్లరుఁ జచ్చుట సంభవించినది. పెద్దన స్వారిచేయుటయందుఁ గడిలేతిన రాత్రు గావున నతండాగుఱ్ఱము నెక్కినతోడనే యది వానియొక్క సామర్థ్యమును దెలిసికొని వానింగడ తేర్చుట యసాధ్యమని భావించి వశన రియై వాయువేగమునఁ బలువిడ సాగెను. అతనిరాక యెప్పటికిని గానరాకపోయినందున నాయశ్వమతనిం జంపియుండునని యెల్లవారును నిశ్చయించిరి. తనభర్త మరణమునకు మిక్కిలి దుఃఖించి ముక్తవాలంబ బ్రతుకునందాస విడిచి భర్తతో సహాగమనముఁ జేయఁ దలపోసిన తనయభీష్టమును తల్లిదండ్రులకు సహోదరులకునుఁ జెప్పి చితినిపేర్పించి యగ్నిని దాకొల్పి యందులోదుముక సంసిద్ధురాలయి యున్నసమయమునఁ బెద్దన యాయశ్వంబుతో వాయువేగమునవచ్చి యామెను బట్టికొనిపోయి తనప్రక్క నుంచుకొని తన బావమఱుదులతోడఁ బోరాడి వారలనెల్లర నుక్కడించి యావృణమును నాశనము గావించి మహాపౌరుషమునుజూపి పిమ్మటఁ దన పుట్టినయింటికిఁబోయి తనతల్లిదండ్రులకును బంధుజనంబులకు నమితా సందమును గలుగఁజేసి హయారూఢ రేవంతుడను మహాబిరుదమును గాంచి పల్నాటివీరులలో సుప్రసిద్ధుడయ్యెను. వీరచరిత్రమునం దీతని చర్యలత్యద్భుతముగా నభివర్ణింపఁబడినవి.

నర్లకొండ దండయాత్ర.

తరువాత దొడ్డనాయఁడు మంత్రిగ ననుగురాజు ప్రజారంజకముగఁ బరిపాలనము సేయుచుండ నొకనాఁడు దానును తెప్పలినా

యుడు<sup>1</sup> అనువాడును, మృగయావినోదార్థము నరణ్యమునకుం జని నర్లకొండ సామీప్యమున బసచేసి యుండిరి. అక్కడ నొక వ్యవ సాయదారుడు కొన్ని విత్తనములనుదెచ్చి రాజునకు కానుకగా నర్పించెను. ప్రభువు వానిని స్వీకరించి యంతఃపురము నుండు రాణు లకుఁబంపెను. వారలింక నట్టివిత్తనములు గావలయునని కోరఁగాఁ దెప్పలినాయుఁడా తైత్తిలపాలములను దోచి విత్తనములను సంగ్రహించి తెచ్చెను. అట్టివిత్తనములతో వారెల్లరును గురిజాలకువచ్చిరి. ఆవిత్తనములను గొల్లఁబోయిన పాలముకాపలు లెల్లరును తమ దుర వస్థనంతయు దమ యేలికకు విన్నవించుకొనిరి. అంతట నాయేలిక యాగ్రహాయత్తచిత్తుడై యబుగుభూపతికి భయంకరమైన సందేశ మును బంపెను. దొడ్డనాయఁడు తెప్పలినాయనితోడ నర్లకొండపై దండయాత్ర వెడలెను. ఈదండయాత్ర పీఠచరిత్రమున నత్యద్భుత ముగా నభివర్ణింపఁబడినది. అప్పుడచ్చట నర్లకొండ ప్రభువునకును దొడ్డనాయనికిని భయంకరమైన యుద్ధము జరిగెను. ఆయుద్ధములో నర్లకొండనాయకుఁడు మృతినొందెను. వానిస్థనము పలాయన మయ్యెను; నర్లకొండ శత్రువులకుఁజిక్కి దోచుకొనఁబడియెను. ఇట్లు దొడ్డనాయఁడు విజయముతో గురిజాలఁ బ్రవేశించెను.

నాయకురాలి వృత్తాంతము.

జిట్టగామాలపాదను నొక గ్రామమున చౌదరి రామిరెడ్డి యను పేరుగల యొక బీదరైతు పాలములో బనిచేసి కొనుచుండఁగా నా సమీపమునం దున్న కంచెలో నొక యాడుశిశువు కాన్పించెను. ఆరైతు శిశువును గొనిపోయి పెంచుచుండెను. ఈశిశువు మాత్రమే గొక యాతని కాదినమున భూమిలోనుండి ధనముకూడ లభించెను.

అతఁ డా ధనముతో భాగ్యవంతుఁ డయ్యెను. అతఁడు ముప్పిరిగొన్న పేమంబుతో నాశిశువునకు నాగమ్మ యని పేరుపెట్టి నిజపుత్రికనుం బోలెఁబెంచి పెద్దదానిగఁజేసెను. తరువాత గామిరెడ్డి యీమె నొక ధనికున కిచ్చి వివాహముం జేసెను కాని, యత్యంత శీఘ్రకాలము లోనే తండ్రియు భర్తయుఁ గూడ మృతినొందుట సంభవించి వారల యైశ్వర్య మంతయు నీమెకే సగపాప్త మయ్యెను. తన యైశ్వర్య బలముచేత నీమె దేశమున నొక ప్రముఖురాలుగ నుండి యాత్మశక్తి చేత నెట్లెట్ల యనుగురాజుయొక్క అనుగ్రహమును సంపాదించి నాయకురాలను బిరుదు నామమును వహించి ప్రఖ్యాతి గాంచెను. ఇట్లు తన నేర్పుచేత రాజును నశపఱచుచుకొని మంత్రాంగముచేసి యెట్లయిన నేమి యనుగురాజునకును దొడ్డనాయనికిని విరోధమును గల్పించెను. అంతట దొడ్డఁ డీమె దుర్మంత్రమువలన మంత్రపదవిని తన రెండవ కుమారుడైన బ్రహ్మనాయనికి విడిచిపెట్టి తాను దొలంగెను. బ్రహ్మనాయఁడు స్వప్రయోజన పరుడై తన ప్రభువైన యనుగురాజును జంపించెను. తరువాత దొడ్డనాయఁడును మరణము నొందెను.<sup>1</sup>

నాయకురాలి దుస్తంత్రములు,

అనుగురాజు స్వర్గస్థుడైన వెనుక నలగామరాజు పట్టాభిషిక్తు డయ్యెను. ఒకనాఁడు నలగామరాజు స్వపరివారముతో వేటాడ నరణ్యమునకుఁ బోయి యందందుఁ బెక్కు మేకంబుల వేటాడి భరింపరాని సూర్యతపంబునకుఁ జిక్కి మిక్కిలి దప్పిగొని విశ్రమింపఁ దగినతావును వెదకికొనుచు వచ్చుచుండెను. నాయకురాలు రాజామార్గమున వచ్చునని ముందుగానే తనబుద్ధిచే నూహించి

1. బ్రహ్మనాయఁడు తనతండ్రిని గూడ నలుగురాజుతో స్వర్గమున కనుగ మింపజేసెనని చెప్పబడియె.

యామార్గమున నొక చల్లని ప్రదేశమునఁ జలువపందిరి వేయించి  
 స్నానంబునకు నుష్ణోదకమును పానంబునకు శుద్ధోదకమును సమకూ  
 ర్పించి షడ్రసోపేతమైన భోజనమున కనుకూలము లగు పదార్థము  
 లను సిద్ధముచేయించి తన ప్రభువునకై యెదురుచూచుచుండెనట !  
 నలగామరా జాప్రదేశమునకు విచ్చేసి నాయకురాలిచే నాహూతుఁ  
 డై యచట నిలిచి యామెయొక్క యాతిభ్యమును సంతోషపూర్వ  
 కముగాఁ గైకొనియెను. అతని కప్పు డా ప్రదేశమంతయు భూతల  
 స్వర్గముగా నుండెను. అతఁడు సంతోషసాగరమునఁ దేలుచున్న  
 సమయమును గనుపెట్టి నాయకురాలు ప్రభువునకు మాటుగాఁ  
 దాను కొన్ని గడియలు ప్రభుత్వము చేయుట కనుగ్రహింపవలసిన  
 దని వేడికొనఁగా సందుల కతండు శంకింపక యట్లే యని వర  
 మిచ్చెను. తరువాత వారలందఱును గురిజాలకు మరలివచ్చిరి.  
 కొన్నిదినముల గడచిన వెనుక నాయకురాలు వాగ్దానముప్రకారము  
 ప్రభుత్వమును వశిపఱుపవలసిన దని యడిగెను. అతఁ డట్లు  
 కావించెను. అంతట నామె తనవరివారమున కుత్తరువిచ్చి గ్రామ  
 ములను దోఁపించి విశేషధనమును దెప్పించి నలగామరాజు కాళ్ళ  
 ముంగటఁ గ్రుమ్మరింపించి “మహాప్రభూ! సత్పురిపాలనము చేయఁ  
 గోరినపక్షమున నిట్లే ప్రతిదినము ధనార్జనము చేయవలయు” నని  
 హెచ్చరించుటయేగాక బ్రహ్మనాయఁడు విశ్వాసవిహీనుఁడును,  
 మోసగాఁడు నై యున్నాడని యతనిపై కొండెములు చెప్పెను.  
 అతఁడు దేశముయొక్క మైశ్వర్యము సంతయు జూఱఁగొన్నవాడని  
 గూడ నిందింపసాగెను. ఈమెవలలోఁ జిక్కుకొని నలగామరాజు  
 బ్రహ్మనాయనిపట్ల మనస్పర్ధను వహించెను. బ్రహ్మనాయఁడు ధన  
 ము గోల్పోయినవారికి ధనము నొసంగి యాదరించుచు వారల  
 మన్ననకుఁ బాత్రుఁడగుచు నుండెను. ఏమయిన నేమి? నలగామ

రాజాదు లీమెచేతిలోని కీలుబొమ్మలై యెటుద్రిప్పిన నటు దిరుగు చుండిరి. ఎట్లయిన నేమి? సవతిత్తి బిడ్డలపై నలగామరాజునకుఁ గల ప్రేమ దొలఁగునటులఁ జేసెను. అంతటితో నూరకుండక వీరవిద్యా దేవిపుత్రులయిన మల్లదేవాదులను జంపింపఁ దివిరెను, దొడ్డనాయని భార్య యగు శీలమ్మ ఘోరమైన మరణమునుండి యాబాలురను దప్పించి గాపాడి వారలను బ్రహ్మనాయనివశము చేసెను. బ్రహ్మనాయఁడు వీరలను దగ్గఱకుఁదీసి రాజ్యములోఁ గొంతభాగము నిప్పించి గురిజాల విడిచిపెట్టి మాచెర్ల యను పట్టణమును గట్టించి వారల నచ్చటికిఁ గొనిపోయి వారు బాలురై నందున వారలకు బదులుగా తానే పరిపాలనము సేయుచుండెను. మాచెర్లపట్టణము చంద్రవంక యను నొక యేటియొడ్డునఁ గట్టఁబడియున్నది.

బ్రహ్మనాయని సంతానము.

దొడ్డనాయనిపుత్్రులలోఁ బెద్దనాయఁడు కృష్ణగంధర్వుని కూతురగు ముక్తలవాంబను బెండ్లాడె నని యిప్పటికే చెప్పి యున్నాను. బ్రహ్మనాయని భార్య ఐతాంబ. ఈమెకు ఈడమ్మ యను నామాంతరము గలదు. పేర్నిని భార్యకొరమ్మ; సూర్నిని భార్య సీరమ్మ; మల్లినీనిభార్య మాచమ్మ. వీరిలో బ్రహ్మనాయని భార్య యగు నైతాంబకు మాత్రము సంతానము గలదు. ఐతాంబకు విష్ణువరప్రసాదమున బాలనాయఁడను పుత్తుఁడు మహాశూరుఁ డుద్భవించెను. మఱియు విష్ణుపుయొక్క యనుగ్రహముచేతనే “యొక బ్రాహ్మణయువతికి జనించినట్టి అనపోతరాజు; ఒక వెలమ, స్త్రీకి జనించినట్టి దోర్నీఁడు, ఒక చాకలి వనితకు జనించిన చందన్న ఒక కుమ్మర కొమ్మకుజనించిన తేర్కుఁడు, ఒక కంసాలి కలికికి జనించిన చందన్న, ఒక మంగలిభామకు జనించిన మంచన్న,” అను నార్గురు పుత్తులు బాలనాయనికి నుగ్గుపాలనాఁటినుండి మిత్తులై యాతనికిఁ

దమ్ములవలె నుండి యట్లే వ్యవహరింపబడుచుండిరి. బాలనాయని జన్మనక్షత్రము మంచిది కాదని దైవజ్ఞులయిన బ్రాహ్మణులు చెప్పినందున బ్రాహ్మనాయఁడు వానిని జంపఁ దన ప్రియసేవకుని కనమదాసను కన్నమనాయని నియోగించెనుగాని యతఁడట్లు వానిని జంపలేక బ్రాహ్మనాయనితమ్ముఁడగు పేరినాయనివశము గావించెను.<sup>1</sup> అప్పటినుండియు బాలనాయనిఁ బేర్చిడు పెంచుచుండె నని చెప్పబడియెను. పై నిజెప్పిన వరప్రసాదజనితులైన యాఱ్ఱురు బిడ్డలను పేర్చినిగృహముననే పెరుగుచుండిరట!

బాలనాయని వివాహము.

కొన్ని సంవత్సరములు గడచిన వెనుక గండుకన్నమనాయఁ డనువాఁడు బ్రాహ్మనాయనిసభలో గాతని కెదురుగఁ గూరుచుండి తనకొమార్తె మంచాల యను బాలికను దగ్గఱనుంచికొని యీమె నొక యుత్తమకులీనుఁడైన యావనవంతునకు వివాహముచేయ నభిలాష కలదని పలుకఁగా ఆలకించి పేరినీఁడు తనయింటఁ బెరుగుచున్న బ్రాహ్మనాయనిపుత్రుని రప్పించి తనప్రక్కఁ గూరుచుండఁబెట్టుకొని యాతనికిచ్చి వివాహము చేయవలసినదని కన్నమనాయనితోఁ బలికెను. బ్రాహ్మనాయఁడు తనకుమారుఁడైన బాలనాయని గుర్తించి యతఁ డెట్లుమరల బ్రదికెనని యాశ్చర్యపడసాగెను. కనమదాసు జరిగినవృత్తాంతమును వెల్లడించెను.

బ్రాహ్మనాయఁడు మూఢభక్తియు, మూఢవిశ్వాసములు గల వాఁడు గావున దుష్టనక్షత్రమున జనించిన కుమారుఁడు బ్రతికియుం డిన నేమికిడు వాటిల్లునో యని బెంగగొని మనస్సును స్థిరపఱుచు

1. ఇతఁడు మాలవాఁడైన తెప్పలినాయనికి పెమ్మసానికిని బ్రాహ్మనాయని వరమునఁ బుట్టినాఁడు.



కొనలేక బంధువులు, మిత్రులు. పరివారజనంబులు, సభ్యులు మొదలగువారందఱు గుండియ లవియునట్లు మరల తన కుమారుని వధ్య శిలపై వధింపవలసినదని తన ప్రియభృత్యుడగు కనమదాసునకు తరువు గావించెను. అతఁడు ప్రభువునాజ్ఞ శిరమునఁదాల్చి బాలుని వధ్యస్థానమునకుఁ గొంపోయి చూపరులెల్ల హాహాకారములు సేయుచుండ బైరవఖడ్గముతో బాలనాయని శిరమున నొక్కదెబ్బ తీసెనటగాని యేమి మాఘాత్మ్యముచేతనో యాఖడ్గము ముక్కలై చెక్కలై పొడుమై క్రిందఁబడెను. బాలచంద్రుని శిరము నిర్భేద్యమై నొవ్వక యుండెనట! అంతట బాలనాయఁడు బ్రహ్మనాయని సభకుఁ దేబడియెను. సభాసదులు బాలనాయని ప్రాణములను రక్షింపఁ బ్రార్థించిరి. బ్రహ్మనాయఁడు వారల ప్రార్థనల మన్నించి తుదకుఁ బుత్రుని స్వకుటుంబములోఁ జేర్చుకొనియెను అటుపిమ్మటఁ దన కొడుకునకు మంచాలమ్మను ఇచ్చి పెండ్లిచేయుమని కన్నమనాయని అడిగెను. అతఁడు దురాశాపీడితుడై విశేషధన మీయవలసినదని కోరెనట! అందులకు బ్రహ్మనాయఁ డంగీకరించి యమిత సువర్ణమును గానుకగా సంపించి క్రమముగా నొక్క శుభముహూర్తమున బాలనాయనికిని మంచాలమ్మకును మిక్కిలి వైభవముతో వివాహమును గావించెను.

నాయకురాలి మాత్సర్యము.

బ్రహ్మనాయని వైభవమునంతయుఁ జారులవలనఁ దెలిసికొని వారివిభవాభివృద్ధి తనప్రభువు పరిపాలనమునకు భంగము కలిగించునని మాత్సర్యమును బూని నాయకురాలు మాచెర్లపట్టణమును దోచుకొనిరండని గడకారులయిన దోపిడికాండ్రును, నాగరికములేని చెంచులు కోయలు మొదలగు నడవిజనంబులను బంపెను కాని

మహావీరుడైన మాలకనమదాసు వారల నెదుర్కొని పోరాడి యోడించి వారల వీపుపై ఇసుకబస్తాలను గట్టించి పశువులను దోలు కొనివచ్చినట్లుగా వారిని వెంబడించివచ్చి గురిజాలఁ బ్రవేశించెను. నాయకురాలు స్వయముగ బయలువెడలివచ్చి కనుమదాసు నానా విధములయిన దుర్భాషలను బలికెను. అందుపై మహాగ్రుడ్డ కనమదాసు నాయకురాలిని జంప నుద్యుక్తుడై పైబడ నామె తప్పించు కొని పాటిసోయి సురక్షితముగా సంతఃపురముఁ బ్రవేశించెను. ఇంతలో బ్రహ్మగాయఁడు తన శ్రీ సుభ్రత్యుడైన కనమనీడు గానరా నందున దిగులుఁజెంది తనప్రభువయిన నలగామరాజును దర్శింపవల యునన్న మిషతో గురిజాలకు జైలుదేటి వచ్చెను. నలగామరాజు, నరసింగభూపతి మొదలగు ప్రభువర్గమంతయు నాతని మిక్కిలి గౌర వముతో నాదరించిరి. అయినను నాయకురాలు అతనిని జంప నుపాయములు వెదకుచుండెను.

అతఁడు వచ్చుమార్గమున నగాధమైన గొయ్యిత్రవ్వించి కనఁ బడకుండఁ జైన గనపుచ్చే గప్పించి మన్నుచల్లెను. ఆహారముతో విషముగూడఁ బెట్టించెను. ఎన్ని యపకృతులు గావించినను బ్రహ్మ నాయఁడు బ్రతికియుండెను.

కోడి పందెములు.

విందులారగించిన తరువాత ప్రభువు నాతని యతిథియు వెలు పలికి వచ్చినప్పుడు నాయకురాలు కోడిపందెము లాడించుచుండుట వీక్షింపసాగిరి. అప్పుడు నాయకురాలు గెలిచిన కోడిని రాజుకోడి యనియును, ఓడిపోయినకోడి బ్రహ్మనాయనికోడి యనియును పొచ్చ రించుచు వచ్చెను. బ్రహ్మనాయఁడు దీనిని విని నాయకురాలి వర్త నమును నిందింపఁ జొచ్చెను. ఇట్టి నాయకురాలి వర్తనము వారని

మనస్పర్థను గలిగింప బ్రహ్మనాయకుడు పగసాధింపఁ బూనెను. ఓడిన యొకకోడి బ్రహ్మనాయకుని పిలువంబడినతోడనే మరల జవ సత్వములనుబొంది నాయకురాలను బిరుదును వహించిన కోడిని మాత్రమేగాక యెదిరించినవానినెల్ల జయించుచు వచ్చెను. దీని సంతయును జూచి నాయకురాలు సహింపఁజాలక కోపావేశ పరవశురాలయి తనతోఁ గోడిపందెము వేయవలసినదని కయ్యమునకుఁ గాలు త్రవ్వెను. అందుల కత డంగీకరింపఁగా గోళ్ళపోరాటమునకై సర్వ సన్నాహములు చేసి ఇరుపక్షముల కోడిపుంజులను యుద్ధమునకు సంసిద్ధములు గావింపఁబడియెను.

ఎవ్వరికోళ్లు ఓడిపోవునో వారు పట్టణమును రాజ్యమును విడిచి కృష్ణదాటి వలసపోయి యేడు సంవత్సరముల వఱకుఁ బ్రవాసమున నుండి యనంతరము రావలసి యుండు నన్న ప్రతిజ్ఞాపత్రముపై నిరుపక్షముల వాటను చేవ్రాళ్ళు చేసిరి. బ్రహ్మనాయనిమిత్రుడైన బాలగోపన్న నాయకుడు మధ్యవర్తిగా నంగీకరింపఁ బడియెను. 1 అందఱు కత్యాశ్చర్యకరముగా బ్రహ్మనాయని కోడి నాయకురాలి పేరుగల పుంజులనెల్ల నొక్కొక్క దానిని నేలంగూల్చి మడియు నటులఁ గొట్టుచుండెను. ఆపరాధవమును నాయకురాలు భరింపఁ జాలక మాయోపాయమున మఱియొక పుంజుచే బ్రహ్మనాయని పుంజును జంపించెను. ఇంక బ్రహ్మనాయనికి పుంజులు లేకపోయెను. దీని సంతయు వీక్షించుచున్న మధ్యవర్తియైన బాలగోపన్న మహాదగ్గుఁడై లేచి యొక్కడే నాయకురాలి సైన్యముపైఁ బడి ఘోర యుద్ధముచేసి నాశనము గావించెను. ఇతఁడు మువ్వలభీమన్నచేఁ జంపఁబడఁగాఁ గనమనీడు వీని శిరమును గొనిపోయి బ్రహ్మనాయని ముందటఁ బెట్టె ననియు, అతఁడు మంత్రప్రభావముచేత నాతనిఁ

బునర్జీవుని గావించి మాచెర్ల పట్టణమును బరిపాలింప నియోగించి మలిదేవరాజాదులతో సంబంధసపరివారముగా సమయదీక్షనుబూని పట్టణమును విడిచిపెట్టి బయలుదేటి యేలేశ్వరముకడఁ గృష్ణనుదాటి యరణ్యమున సంచరించుచు నచట మందాడి యను పట్టణమును నిర్మింపించి, లంకన్న సేనాపతిగ నందు నివసించుచుండె ననియు, చెప్పఁబడియెను.

కనమనాయని యుత్తము.

ఇట్లు బ్రహ్మనాయఁడు సమయబద్ధుడై దేశమువిడిచి ప్రవాసముపోయినను బ్రహ్మనాయఁడు బ్రదికియున్నంత వఱకుఁ దనకును దనప్రభువునకును క్షేమము కలుగదని నిరంతరమును దలపోయుచుండునది గావున నాయకురాలెట్లు ప్రతీకారము చింతింపరయూరకుండఁగలదు? అప్పుడు బ్రహ్మనాయఁడు మందాడిలో సుకక్షితముగా విశేషప్రాభవముతో వఱలుచున్నాడని విని యోర్వఁజాలక యడవిచెంచులను గిరాతకులను రప్పించి బ్రహ్మనాయని పశువుల మందలను దూరముగాఁ దఱిమి చెదరఁగొట్టి రావలసినదని యుత్తరపు చేసి పంపించెను. అప్పు డా చెంచులును గిరాతకులును విశేష సైన్యములతో మందాడిపై దండెత్తి వచ్చి నాయకురాలి యాజ్ఞాప్రకారము బసులమందలను జెదరఁగొట్టి యల్లరులుగావింప బ్రహ్మనాయని సేనాపతి యైన లంకన్నకును వారలకును భీమసంగ్రామంబు జరిగెను. ఆయుధములతో లంకన్న వీరస్వర్గమును జూఱఁగొని యెనుగాని, బ్రహ్మనాయని పాదసేవకుఁడును మాలయు విష్ణుభక్తుఁడునైన కన్నమనాయఁడు శత్రుసైన్యముల నెదుర్కొని భయంకరముగాఁ బోరాడి నాయకురాలి సైన్యములను మందాడినుండి పాటి పోవునట్లుగాఁ దఱిమితఱిమి గొట్టెను. అటుపిమ్మట బ్రహ్మనాయఁ

డాప్రదేశమున నుండిన దనకు డ్డేమము గలుగదని యూహించి కృష్ణదాటి దక్షిణముగాఁ బోవలయునని నిశ్చయించెను.

బ్రహ్మనాయఁడు శ్రీశైలమునకుఁ బోవుట.

ఆప్రకారము బ్రహ్మనాయఁడు సబంధు పరివారముగా రాచ బిడ్డలను వెంటనిడుకొని మండాదిని విడిచిపెట్టి బయలువెడలి దొమ్మర్ల రేవుకడఁ గృష్ణానదిని దాటి మహాప్రసిద్ధ శివశ్రేత్రమగు శ్రీశైలమునకుఁబోయి శ్రీమల్లికార్జున స్వామిని సందర్శించి యర్చనాదికృత్యముల నెఱవేర్చి యచటి రాజయిన మాకరాజునకుఁ దన చరిత్రము నంతయు వినిపించి తన శిష్టమును గుదువ బెట్టుకొని కోటిసువర్ణముల నప్పుగా నీయవలసిన దని యడిగెను. అతండందుల కంగీకరింపక ౨౩ గ్రామములను గుత్తకు నిచ్చెనట! అంతట బ్రహ్మనాయఁడు త్రిపురాంతక శ్రేత్రమునకుఁ బోయి కొంతకాల ముక్కడ నివసించియుండి మార్కాపురమున “చెన్నారాయని” పేరను విష్ణాలయము నొకదాని నిర్మింపించి యటుపిమ్మట వీరమేడపి యను పట్టణమునకుఁ బోయి యచట నివసించుచుండెను. ఇచ్చట నుండఁగానే యేడు సంవత్సరముల గడువు గడచెను. అప్పుడు బ్రహ్మనాయఁడు బంధు పుత్ర మిత్ర కలత్రాది జనంబులతో విచారించి నలగామరాజు కడకు రాయబారమును బంప నిశ్చయించెను.

రాచమల్లుని రాయబారము.

రాచమల్లుడను బిరుదమును వహించిన అలరాజు కళ్యాణ పురాధీశ్వరుడైన వీరసోముని మనుమడు. పెదమల్ల దేవుని బావ

1 ఆ గ్రామము అన్నియు కందనోలిమండలములో మార్కాపురము తాలూకాలోఁ దూర్పు భాగమున నున్నవి దానిలో మార్కాపురము, మాపాడు చేపలనుడుగు, కోలకులము, అంబనముద్రము, గణపవరము, త్రిపురాంతకము మేడపి ముఖ్యమైనవిగాఁ జెప్పబడియెను.

మఱది యైనకొమ్మ రాజపుత్రుడు. పల్నాటిప్రభువైన నలగామ రాజున కల్లుడు. ఈతనిభార్యవేగు రత్నాలపేరమ్మ. అలరాచ మల్లు నకును పెద్దనాయనికిని వివాదము తటస్థింపఁగా బ్రహ్మనాయఁడు మధ్యవర్తియై తగవుదీర్చెనుగాని, వారలకుంగల మనస్స్పర్థలు విడిచిపోలేదు. నాయకురాలికడకు రాయబారము పంపుట యశాయ కరమైనదిగావున నీతని బంపుట యుచితమని సోదరులకుఁ దోచినది. వైష్ణవభక్తాగ్రేసరుఁ డైన బ్రహ్మనాయఁడు రాచమల్లునకుఁ బ్రాణా పాయము కలుగకుండఁ దులసిపే రిచ్చెను. ఈరాయబార మలరాజు తలిదండ్రుల కెంతమాత్రము నిష్టము లేదు. ఏలన రాచమల్లుఁడును వానితల్లిదండ్రులును వీరశైవులు. రాచమల్లు తల్లిదండ్రుల నొప్పించి రాయబారమునుబూని గురిజాలకు బయలు వెడలెను. తరువాత బ్రహ్మనాయఁడు దురలోచనముచేసి తులసిమాలికను మాయో పాయముచేఁ గొనిరమ్మని కుమారుఁ డైన బాలనాయని వానివెనుకఁ బంపెను. బాలనాయఁడు మార్గములో రాచమల్లుని గలిసికొని యొక కాలువను దాటుటకై వానితోఁ బందెమువేసికొనియెను. రాచ మల్లుని గుట్టము కాలువను దాటులేక యందులో దిగఁబడియెను.

బాలనాయఁ డెక్కివచ్చిన గొట్టెపొట్టేలు కాలువను దాటు గలిగెను. పందెముప్రకారము రాచమల్లుఁడు తన మెడలోని తులసి మాల మొదలయిన యాభరణముల నిచ్చివేసెను. పిమ్మట అలరాజు గురిజాలను సురక్షితముగాఁ బ్రవేశించి మామగారిచే నర్హసత్కారము లనుబొంది తన రాయబారమును నిండుపేరోలగమున నాతనికి విన్న విం చెను. మల్లదేవులకు వారిభాగము నిచ్చి ప్రవాసమునకుఁబోయిన రాచవీరులు స్వదేశమునకు వచ్చుట కుత్తరువీయవలసినదని పార్థిం చెను. అందులకు నలగామరాజు సమ్మతింపక పరుషోక్తులాడెను. అతఁ డాగ్రహమును జెంది యచ్చోట నుండనొల్లక చెల్లగుడిపాడునకు

వచ్చెను. అచ్చటఁ గనమదాసును గలిసికొని తనకార్యము నెఱవేర్చుకొని గాని బ్రహ్మనాయనికడకుఁ బోనని ప్రతిజ్ఞ చేసెను. ఇంతలో నాయకురాలొక బ్రాహ్మణునకు విశేషధనము నొసంగి వానిచే రాచమల్లునకు విషము పెట్టించి చంపించెను. వానిభార్య పేరమ్మ, తన తండ్రియైన నలగామరాజును దూషించి దుఃఖించుచు భర్తతో సహగమనము చేసెను. అంతట నిరుపక్షములవారును ఘోరావహమును సలుపుటకు సర్వప్రయత్నములను జేయుచుండిరి. వీరులు కొందఱు బ్రహ్మనాయని ప్రక్కను నిలిచి ప్రాణము లున్నంత దనుక నాతనికై పోరాడెద మని ప్రతిజ్ఞావాక్యములు పలికిరి.

బ్రహ్మనాయఁడు యుద్ధమునకు వెడలుట.

బ్రహ్మనాయఁడు యుద్ధముచేయుటయే విధికృత మైన ధర. మని నిశ్చయించినవాఁ డగుటచేత బాలమల్లదేవుని వీరమేడపికిఁ బట్టముగట్టి తన పుత్రుడైన బాలచంద్రుని సచివకార్యమునందు నియోగించి కరణకార్యం బనపోతన కిచ్చి మాడచి యను వీరవనితను రాణివాసమునకు రక్షకురాలినిగఁ జేసి తన పక్షమును బూనివచ్చిన వీరనాయకులతో నొక్క శుభముహూర్తమున దాడివెడలెను. బ్రహ్మనాయని దండయాత్రాప్రారంభము వీరచరిత్రమున నిట్లభి వర్ణింపఁబడియెను.

“బ్రహ్మన్న గడలెను బాయని వేడ్కఁ  
బట్టిరిగొడుగులు పాలకినెత్తి  
సూర్యతపంబు పై సోఁకనియట్ల  
పాలకీలను నిరుపార్శ్వంబులందు  
నందంబుఁబట్టి రరిగెలజోళ్ళు  
వింజామరంబులు వెలయఁగా నెమలి  
కుంచెలవారును గూడివీవంగ

నాయుడు రాజులును

ముందుండమాములును

బూరలు భేరీలు పోటుధారలును

గాహశవంకిణి కాలికొమ్ములును

శంఖసమూహంబు సన్నాయిజోళ్ళు

మురళీచయంబును ముఖవీణ వితతి

నరగలు తప్పెటల్ నయమైన డోళ్ళు

తమ్మటమ్ములు నెంచదగు వీరణములు

ఘనమైనరుంజలు కనకతప్పెటలు

చేగంటలును మఱి చిటుగంటచయము

ఘనమైన మ్రోతచే గగనంబు గప్ప

గుంభిని వణకంగ గులగరులెల్ల

బ్రతిమ్రోతలీయంగ భావ ముప్పొంగ

నావాలవారును నాణెమువారు

కొండవిందులవారు గోవిందువారు

ముతసానివారును ముయ్యూరువారు

నర్మాలవారును నాయనివారు

పైడిచుక్కల పాలపర్తి వారలును

బలుమూరివారును బొలెమువారు

రేవనూళులవారు రేచెర్లవారు

నట్లూరిముట్లూరి యాఖ్యలవారు

చెవులవారును మఱి చిల్లరవారు

గురియైన నాయకుల్ గూడియేతే

గండువా రేగురు గదిసినవేడ్క

జనిరి బిరుదులతో సాహస మడర



నొప్పుగా నిందలు నుజునైన బంట్లు  
 ఘోటకంబులు మేటికుంజరావళులు  
 నుత్సాహమున హుటానాటి నడువంగ  
 బట్టువారలుమించి బహువిధంబులను  
 బిరుదుపద్యంబులు చెప్పిగాఁ జనున  
 నుద్దండమాష్టిలు నొనర నిర్వింక  
 భైరవఖడ్గముల్ పట్టుక రాఁగ  
 శీలమృతనయుని సింహవిక్రముఁడు  
 కరమర్థి కనుకులకన్నమ నజిచె  
 సకలవీరచయంబు సంతతోత్సాహ  
 పౌరుషంబులుమీఱ బ్రహ్మ క్షినియె  
 “మముఁజూడు నాయఁడా మాలావ్రుకొలది  
 మముఁజూడు బ్రహ్మన్న మాశౌర్యపటిమ  
 సింధురంబులమీఁదఁ జెన్నుగాఁ దుమికి  
 కుంభంబులు కుంగఁజేసెదము  
 కొదమసింగంబులఁ గూల్చిదోచెదము  
 గండభేరుండాల ఖండింతు మలుక  
 వాయువుఁబోసీక వడినావఁగలము  
 జాత నేదునిబట్టి చమిరివై చెదము  
 ఘనసముద్రముఁ జొచ్చి కలఁగఁ జేసెదము  
 కుంభినిఁగాశ్మతోఁ గుంగఁ దన్నెదము  
 కులగిరులైనను గొట్టినై చెదము  
 గురిజాలనేలెడు కువలయేశ్వరునిఁ  
 గొలపగకై పట్టి కొవ్వణఁగించి  
 చలమున విడువక చంపఁగా గలము”

అని పెక్కుపంతంబులాడుచు నడువఁ  
జూచినవారలు చోద్యంబుగాఁగఁ  
బటువిక్రమాఘ్యులు పల్నాటివీర  
నరులంచుఁ బొగడుచు వర్ణించి పలుక  
నులిదేశ భూపతిమృతి బ్రహ్మన్న  
కంపింప భూభూతి కనిలి రానేన”

ఇట్లు బ్రహ్మనాయకుడు విశేష సైన్యములతో బయలు వెడలి  
కార్యము పూడికలనికి వచ్చుమామునఁ ద్రిపురాంతకమున దండు  
విడిసి యచ్చటి త్రిపురాంతకేశ్వరుని సందర్శించి యచ్చటనుండి  
మరల బయలుదేలి కార్యము పూడికి దక్షిణమున నాఱుమైశ్వరూర  
ముననున్న మేల్మనాగుఁ జేరెను. అచ్చట నివసించియుండి కార్యము  
పూడి రణరంగమును బరీక్షించుటకై బ్రహ్మనాయకుఁడు తన ప్రియ  
సేవకుండును మాలయు నగు కనుకులకన్నమనాయని నాయర్థరా  
త్రంబునఁ బంపెను. అతండును తన ప్రభువునాఁజ్ఞ శిరమునఁ దాల్చి  
బయలుదేరిన విధమిక్రింది తెఱంగున వీరచరిత్రమున వర్ణింపఁ  
బడినది :—

“కరమున గుజ్జరికడియముల్ మెఱయ  
నేతైనపిడిఘంట నెమలిసోగలును  
నల్లనిధట్టిని నయమొప్ప గట్టి  
యర్థనారీర్థులకాదులు నమర  
ఘోరభైరవగద కోరమీసములు  
నెగుభుజంబులుమించు నెఱజేరుగుడ్లు  
ఘనమైనదేహంబు కాలిపెండెరము  
వెరవైన భీకరవేషంబుతోడఁ  
గదలె గన్నమనీడు కదనభూమికిని”

ఇట్లు కన్నమనాయుడు కార్యముపూడి రణరంగమునకుఁ బోయి యచ్చటనున్న యొక యెఱుకలసానివలన నచ్చటివిశేషం బులనెల్ల నారసివచ్చి బ్రహ్మనాయనికి నివేదింపఁగా నతండు సంతోషించి నిజసైన్యములతో నక్కడ నుండి బయలుదేటి కార్యముపూడి ప్రవేశించి యుద్ధమున కాయత్తపడుచున్న వీరనాయకుల వేగము నలదని వారించుచుండెను.

నలగాముడును యుద్ధసన్నద్ధుఁడగుట.

అచట గురిజాలలో నలగామరాజు సయితము నాయకురాలి ప్రేరణవలన బ్రహ్మనాయనితో యుద్ధముచేయ నిశ్చయించి యుద్ధవార్తను నానాదేశరాజులకుఁ దెలియఁజేసి వారల సహాయమును బడయుటకై ప్రయత్నించెను. ఇంతలో బ్రహ్మనాయనియొద్దనుండి యొకబట్టవాఁడు రాయబారమును బూని నలగామరాజు సభకువచ్చి యతనిచే సర్వసత్కారములను గాంచి మలిదేవరాజులు కార్యము పూడికి దాడివెడలి వచ్చియున్నారని తెలిపి సంధికార్యమునుగూర్చి యిట్లుపలికెను.

“రాజాధిరాజ విరాజిత్రీర్తి

రాజవేశ్యావీట ప్రాభవనకట

గండరగండాంక ఘనదానచతుర

ధైర్యనిర్జిత మేరుధరణిధరేంద్ర

శౌర్యవిక్రమకళా సంపూర్ణచంద్ర

భాస్కరసమతేజ స్థానిగుణాశ్వ

మానదుర్యోధన మైలమసుతుడ

అనుగుభూపతిపుత్ర యంచితగాత్ర

వీరకామనరేంద్ర విభవదేవేంద్ర

పగ వృద్ధిబొందించు భ్రష్టులే కాని  
యడగించునేర్పరు లవనిలో లేరు

\* \* \* \*

పోరుమంచిదికాదు భూమి నెక్కడను  
బాడొను దేశంబు పగ మించునేని  
ప్రజలెల్ల నభియించి పాతపోవుదురు  
బండారమునకును బైకంబు లేదు  
రాజునయందుచే రిమాచెడియుండు  
జేడతగాండ్రెల్ల జెలగు కోపించి  
యీగలజీతంబు లిమ్మందు రపుడు  
పతిబంబుమేరలు పరిహరమాను  
చింతనలనిసేయఁ బ్రాలుమాలుదురు  
తెలిసినశాత్రవుల్ ధీతతోడ  
భూమినిగొనుటకు బుద్ధి నెట్టుదురు  
పగవారివార్తలు పరికింపలేరు  
మొకొనిమిలోన మీరుపోరాడఁ  
బ్రాచెడువానికిఁ జాలకన యశాను  
(కోరిశాత్రవులు మీగుట్టెలుంగుదురు)  
పలువలు మిముఁజేటి పగఁజావనీక  
చెప్పుచునుందురు చెనటివాక్యముల  
నైకమత్యముచెడు నద్దానితోడఁ  
జెడునుబలంబును జెడునుభాగ్యంబుఁ  
జెడునుయశంబును, జెడునుశౌర్యంబుఁ  
జెడునురాజ్యమ్మును చెడ్డపిమ్మటను  
దేశంబు పరస్పరాధీనమా సుమ్ము”

అని భట్టమూర్తి సంధివాక్యములను బలుకఁగా నలగామ రాజు వానిని దృఢీకరించి సంధి పొసంగ నేరదనియును, బ్రదుకఁ దలంచినయెడల బాలరాజును దిన్నఁగాఁ దోడ్కొని మరలిపోవ్వమి యును, అట్లు పోకయుండిన రణభూమికి బలిగ నర్పింతుననియును, బ్రహ్మగాయనికీఁ జెప్పి బుద్ధి గఱపవలసినదనియును బలికెను.

అంతట భట్టమూర్తి యాగ్రహమునుబొంది నలగాముని దూలనాడి బ్రహ్మగాయని ప్రతాపముల నభినర్ధించి భయపెట్టజూచె నుగాని నాయకురాలు వానిచూటలను దృఢీకరించి “నీవెంత, నీబల మెంత, బట్టువాడవుగాన బ్రతికిపోతివి, పోపొమ్ము” అని గంభీర వాక్యములు పలికి దూతను వచ్చినదారిని బంపివై చెను. అటుపిమ్మట నలగామరాజును నాయకురాలును మంతనముచేసి యుభయపక్షముల లోసి బలముల తారతమ్యమును విచారించి తమకు సాహాయ్యము చేయవలసినదిగా గాగాదేశరాజులకును తేఢిలను బంపించిరి. గాయ కురాలు నిజబలంబులను యుద్ధమునకై సన్నద్ధపఱచి నలగామునకుఁ బ్రోత్సాహముం గలిగించుచుండెను. నలగాముడును వీరపురుషోచిత ములైన కర్మముల నెల్ల గాచరించి గజారోహణం బొనర్చి నిజసై న్యంబులతోడ బయలుదేటి కార్యముపూడికి వచ్చెను. మహారాజు లనేకు లసంఖ్యాకములయిన సైన్యంబులతోడవచ్చి యుద్ధభూమిని నల గామరాజును గలిసికొన్నట్లుగా వీరచరిత్రమున మిక్కిలి యతిశయో క్తులతోఁ గూడిన వర్ణనములతోఁ జెప్పఁబడియెను. ప్రతాపరుద్రుడు వేయియశ్వంబుల సంపెనని మాత్రము చెప్పఁబడినదిగాని యాతండు యుద్ధభూమికి వచ్చినట్లు చెప్పఁబడి యుండలేదు. అచ్చట వీరగాయ కులు యుద్ధమున కాజ్ఞయిమ్మని బ్రహ్మగాయని తొందఱుపలుపసాగిరి కాని నీతివాక్యములచే నాతండు వారల వారించుచుండెను.

బాలనాయని కథ.

ఇట్లుభయ పక్షములవారును గార్యముపూడికి జనుదెంచి యుద్ధసన్నద్ధులై యుండఁగా నచ్చట వీరమేడపిలో బ్రహ్మనాయని పుత్తుడైన బాలనాయఁడు తోడిబాలురతోఁగూడి తల్లియైతాంబ వారింఛినను వినక పోయి బాంగరము లాడుచుండఁ జూడవచ్చిన యమ్మలక్కలలోఁ గోమటియన్నమ్మ మీగాలికి బాలునిబాంగరము దాకి యామె మూర్ఛిలి పడిపోయెనట ! పిమ్మట జట్టును మూఁగిన యువతులు శైత్యోపచారములు సేయఁగాఁ గొంతవడికిఁ దెలివి గాంచి యాకోమటియన్నమ్మ పోతుసింగమువలెఁ బొగరెక్కియున్నా వుగాన యుద్ధభూమిలో నున్నమీయయ్యలను గలిసికొన్నచోఁ గండ కావర ముడిగెడు నని వానిని దిట్టి శపించెనట ! ఆపలుకులు చెవిఁ బడ్డతోడనే యొక్క నిమిషమైన నచ్చట నిలువనొల్లక యామెను మన్నింపవేడి వెంటనే తల్లియొద్దకుఁ బఱుగిడిపోయి యుద్ధసమాచార ములు దెలుపవలసినదని యడిగెను. ఆమెవలన నకలసంగతులను దెలిసికొని తానుగూడ సమరస్థలికిఁ బోయి తండ్రులకుఁ దోడ్పడి స్వధర్మమును నెఱవేర్చుకొనుట కనుజ్ఞయిమ్మని తల్లిని బ్రార్థించెను. ఆమె తనయుని సాహసంబున కచ్చెరువందుచు బాలురకు యుద్ధము వలదనియు, యుద్ధముల వలనఁగలిగెడి యవర్థముల నెన్నింటినో బోధించియు, సామార్థ్యమునుండి వాని చిత్తమును మరలింప నెంత యో ప్రయత్నించెనుగాని వాని మనంబు మరల కుండెను. అప్పు డాతఁడు వీరధర్మప్రభావంబు తల్లికి నీవిధముగా బోధించెను.

“ కార్యమపురమందు ఘనపరాక్రమతఁ

దండ్రిలునిలుచుండి దండుసేయంగ

నేనిటనుండుట నీతియే తల్లి ?

యుండునంటకునీకు నోప్పనా మనసు

నీవెఱుంగనిధర్మ మేనెఱుంగుదునె  
 ప్రాకృతభామలపగిది బల్కెదవు  
 వైతనంబేల వీరునిసతికి  
 గాయ మనిత్యంబు కల్మిహుళేశ్కీ-  
 జలబుద్ధుడవిధంబు ప్రిణాభంగురములు  
 పట్టుక్రవర్తులు సకలభూషణులు  
 చనిరి బ్రహ్మాద్రాదిసర్వదేవతలు  
 భూతంబులైదును బొలియుచు నుండు  
 శౌర్యసత్కిర్తులు సమయ సెన్నటికి  
 సకలపురాణముల్ సద్ధర్మకథలు  
 నీతిశాస్త్రంబులు నీవెఱుంగుదువు  
 పౌరుషాధికతచే బ్రదుకుట లెస్స  
 జనసమరణములు జనులకు నిక్క-  
 మాలయంబున నున్న సడవిబో నున్న  
 దప్పకదార్కొను చక్ర్యంబుగాను  
 బుణ్యలోకంబును బొందుమార్గముల  
 వినిపింతునేదల్లి విశేషంబుగాను  
 సజ్జనసంగతి సంసారమెడల  
 గురువుబోధించిన గుటిమీదమనసు  
 నిలిపిమరణమొందు నిశ్చలుఁ డొకఁడు  
 ప్రాజ్యసామ్రాజ్యసంరక్షణమందు  
 ఘనరణమ్మునఱొమ్ము గాయాలనొంద  
 మనసుచలింపక మరణంబు నొందు  
 శౌర్యపరాక్రమసంపన్నుఁ డొకఁడు  
 వీరలిద్దఱులెన్న వినువీధి కేగి

యాదిత్యమండలం బరుదారఁ జించి  
పోయి పుణ్యంబుల భూమిఁజెందుదురు  
మొదటికార్యముఁబూను ముఖ్యత లేదు  
శౌర్యంబుచే మాకు సంపాద్య మగును”

ఇట్లు వీరధర్మమును బోధించుటఁ జూచి తన కుమారుఁ డింక  
యుద్ధమునకుఁ బోయి మరణము నొందఁగలవాఁడని నిశ్చయించి  
బెగ్గడిల్లుచు నెట్టెట్టి నీతులనో బోధించి యెట్టులయిన వానిచిత్తంబు  
మరలింపఁజూచెను. వాఁడు వినకుండుటఁజూచి తల్లి “ నాయనా !  
నాహితవచనంబులు నీచెవి నాటకున్నవి; పోయినవాఁడవు పోవు  
చునే యున్నావు గానఁ బోవునపుడు నీభార్య మాంచాలను జూచి  
మఱిపొమ్ము ” అని యనుజ్ఞ నిచ్చెను. అట్లే యని బాలుఁడు తన  
యాఱుగురు సోదరులతో బయలుదేటి మార్గామధ్యమునఁ దన యం  
పుడుకత్తై మైన సబ్బాయి యను వేశ్యయొక్క గృహంబునకుఁబోయి  
యామెతో సరససల్లాపములాడి యుద్ధవార్తను దెలిపి యామెకు  
విశేష బహుమానము లొసంగె నని వీరచరిత్రము నడుమ నభివర్ణిం  
పఁబడియున్నది.1 అనపోతు బాలనాయని ప్రవర్తనమును దెగఁడుచు  
వేశ్యావృత్తినిగూడ నీక్రింది విధమున నిందించెను.

“కామాంధకారంబు కన్నులదట్టి  
క్రింది మీదెఱుంగక కేరుచున్నావు  
కలధన మెల్ల బోగముదాని కిచ్చి  
చేసితిపాపంబు చెడ్డ వెచ్చంబు  
నిహపరదూరపు టీ నడకేమి

1. ఏమి హేతువు చేతనో వీరచరిత్రము నడుమ శృంగారభూయిష్ట మైన  
వేశ్యాకథనమును జొప్పించి పదునాలుగేండ్ల బాలునకు వేశ్యాసంపర్కమును గలి  
గించుట కవికల్పన మని యూహింపవలయును: లేదా బాలనాయకుఁడు పదునాలు  
గేండ్లవాడుకాఁడని యూహింపవలయును.



సబ్బాయ్యపైఁ బ్రేమ సర్వనాశంబు  
 సోలిదానికి మ్రొక్కి సొమ్మెల్లనిచ్చి  
 యిందఱ నడిగిన నేమి లాభంబు  
 వారకాంతల రీతి వర్ణింపరాదు  
 బిడ్డలకొసంగక ప్రియురాలి కీక  
 చీమలుగూర్చిన చెలువునఁగూర్చి  
 ధనవంతులగు వారిధనమెల్లఁ దోచి  
 ముంజికాండ్రనుజేసి మురిచెమడంప  
 వ్యభిచై విటవృత్తి వసుమతి మీఁదఁ  
 బోయిరి బ్రతికెడు పొందిక లేక  
 యుద్విపై వేశ్యల కోలి యిచ్చుటలు  
 వినలేదు కనలేదు వేడబు బిడ్డి

అని యిట్లు తన బ్రాహ్మణసోదరుడైన యనపోతరాజు చీవా  
 ట్లుపెట్టి మందలింపఁగా సిగ్గుచేఁ దలవించి ప్రత్యుత్తర మీయక  
 తన యాభరణముల నెల్లను వీసి బీదలకు భిక్షకులకు, బ్రాహ్మణులకు,  
 భట్టులకు, దానముచేసి తన సూమగారయిన గండుకన్నమ నాయని  
 యింటికిఁగెను. రాకరాక చాలకాలమునకు వచ్చిన యల్లుని నత్త  
 వారు పరమసంతోషభావముతోఁ బూజించిరి. అతండును గొన్ని  
 దినంబులు తన వచ్చిన కార్యమును మఱచి మదనవ్యాపార పరతం  
 త్రుడై యంతఃపురంబును విడువక నిజసఖయైన మాంచాలతోఁ  
 గ్రీడించుచుండెను. అపుడు పత్నివతయు, సుగుణవతియు, సుందరియు  
 నగునిట్టి భార్యను విడిచి, వేశ్యతోఁ గాలముఁ బుచ్చుచున్నందులకుఁ  
 బళ్ళాత్తాపమునుబొంది తన్నుఁ దాను దూఱుకొనసాగెను. ఇట్లత  
 వారియింట బాలచంద్రుడు మాంచాలతోడి వినోదంబులఁ బ్రాద్దులు  
 పుచ్చుచుండ నొకనాఁడు మాంచాల తనభర్తతో వచ్చినపని మఱచి  
 యున్నవాడని యెంచి యిట్లనియె.

“నాతోఁ బెనంగిన నయమేమి లేదు  
కడువడిఁగలనికిఁ గదలుడి మీరు  
కులవైరముంవీర్పు గురుసాహసుండు  
పరికించి చూడ నెవ్వరు మీరుదక్క”

ఇట్లు నచ్చిన కార్యమును దమ్మును మఱచి బాలనాయఁడు  
పిఱికిపందమై స్త్రీలోబుడై యంతఃపురంబునఁ గ్రీడించుచున్నవాఁడని  
యాతని తమ్ములాశ్వురును మిక్కిలి రోషించి ఘనకౌద్రభావంబు  
తోడఁ గత్తులు దూసి వెడలిన కోపాగ్నిచే మాతెరుంగక కేరునట్టి  
మదగజబులరీతి గండువారింటి ముంగల నిలిచి నగరు తల్లడమంద  
భీకరంబుగాగార్చి పెడబాబ్బలిడిరి. అప్పుడతఁడాగ్రహముతోఁ గటారి  
వెఱికి తమ్ములపై నుఱికె. అంతవారు బాలనాయఁడు తమ్మపైఁగవియ  
లజ్జాకరంబులగు పోటుమాటలచే నొప్పించి సిగ్గుపడునటులఁ జేసిరి.

అప్పుడు బాలనాయఁడు తన తప్పను గ్రహించి యంతఃపురం  
బునకుఁ జని తనచేతి కటారిని భార్యచేతి కీయఁగా నామె నవ్వుచు  
భర్తను జూచి

“రతిరాజ సౌందర్య రణరంగధీర  
కమల బాంధవతేజ కరుణాలవాల  
వినతాత్మజుని లాపు వెననీకుఁ గలుగు  
సామీరిసమ్మమైన సాహసం బబ్బుఁ  
గృష్ణుని కెనయైనకీర్తి ఘటిల్లు  
రవికాంతయుతుఁడవై రంజిల్లుచుండి  
యలరాజు పగఁదీర్పు మనుజులతోడఁ  
బటుఁర విక్రమ ప్రాణిమ మెఱయ  
శ్రీగిరిలింగంబు చెన్నకేశవుఁడు

వరము లొసంగఁగ వర్ధిల్లఁ గలకు  
శాత్రవ విజయంబు సమకూఱు మీకు  
నీయాయుధము వడినిచ్చును జయము  
కలియుగంబున మీకు ఘనపూజ లమరు”

అని పాణినాథుని ఆశీర్వాదించి యాకటారిని మరల నొసంగ నాతండు దానింగైకొని యచటనుండి గదలి నిజగృహంబునకుం జని తల్లికింజెప్పి యామెచే నాశీర్వాదములం బడిసి మాయచే ననపోత రాజును వీరమేడపికిఁ బంపి తక్కిన సోదరు లాఘరతోడను రణభూమికి బయన మయ్యెను. ఇచ్చటఁ గార్యమపూజితో నాయకురాలు యుద్ధము జరుగకుండ నెట్లయిన సంఘిగావింపఁ బ్రయత్నించుచుండెను.

కోటకేతరాజు రాయబారము.

ఒకనాఁడు నలగాము కొల్వులో నాయకురాలు గూరుచుండి చింతపల్లెరెడ్డి, మాడుగుల వీరారెడ్డి, కొండ అన్నమరాజు, కోట కేతరాజు మొదలగు నాప్రవర్తమును రప్పించి సమభావమును వహించి,

“బాహుపరాక్రమప్రాధవు లయిన  
వీరులు రాజులు వెలయ శోభిల్లు  
కొల్వులోనికిఁ బోయి కూరిమి మీఱు  
సమరంబు గాకుండ సంధియశానట్లు  
మాటాడి యటమీఁద మాచెర్ల భాగ  
మెలుకొమ్మని చెప్పుడింకొక మాట  
నాయనవద్దకు సరసింగుఁ దెచ్చి

కులవైర మడఁతుము కోరి మీరందఱు  
 లొక్కటికమ్మని యొప్పించి రండు  
 మగిడి పోనలయును మనదేశమునకు”

అని చెప్పి సంధికార్యము నెఱవేర్పఁబరిచెను. కేరరాజు  
 మొదలగు రాయబారులు పెదమలిదేవ మహీపతి కొల్లునకు వచ్చి  
 యొండొరుల క్షేమసమాచారములఁ దెల్పుకొన్న తరువాత నల  
 గామరాజుచే మన్ననగాంచిన విమ్మట కేరరాజు బ్రహ్మనాయని  
 నిట్లని హెచ్చరించెను.

“విననయ్య నాయఁడ విన్నవం బొకటి  
 అతివిచేసలు మీర లఖలరాజ్యముల  
 మీవృక్ష లయినట్టి మేటివిక్రములు  
 నీతిమంతులు లేరు నిశ్చయం బిదియ  
 గొంతుగోయఁగ మీరు కోరినయట్టి  
 నరసింగరాజును నయమునఁ దెచ్చి  
 యిచ్చెద నామీఁద నేమైన లెస్స  
 సరవిరక్షించిన సంహరించినను  
 భారంబు మీపైనఁ బాదుకయుండు  
 మునుపటి రీతిని ముదమొప్ప మీరు  
 మాచెల్లభాగంబు మక్కువ నేలి  
 సంరక్షణముసేయు జనముల నెల్ల  
 నుభయరాజులు మీర లొక్కటైయున్న  
 మావంటివారికి మానసం బలరు  
 నఖలాధిపతులు మీయాజ్ఞ సేయుదురు  
 మీరెఱింగిననీతి మేమెఱుంగుదుమె  
 ఉభయసంసానంబు లొక్కటినూకు

ననుఁగు రాజేంద్రుఁడు హరపురి కేఁగు  
 సమయంబును బుత్త్ర చయమును దెచ్చి  
 మీకు సమర్పించి మేను త్యజించెఁ  
 దర్వాత నిర్వాహదశయెల్ల నీది  
 యొకయిల్లు రెండుగ నొప్పనొనర్చి  
 తడ్డుమాటాడెనే యెపుడెవ్వరైన  
 మతిచెడి యీలోన మనసులు గలఁగ  
 నిందుచేఁ బగహెచ్చె నీర్వ్య జనించెఁ  
 గోడిపోరాడుట కూడదటంచు  
 నిచ్చతోఁ జెప్పిన నెవ్వరు వినిరి?  
 గురిజాలపురికినిఁ గోడిపోరాడ  
 నెవ్వరు వచ్చిరి యిదియెఱు మాయ  
 ఐనట్టి కార్యంబు లన్నియు నీకు  
 దెలిసియే యున్నవి తేటతెల్లముగఁ  
 గతజలంబుల కడ్డుగట్టిన రీతి  
 జరిగిన దానికిఁ జర్చలేమిటికి  
 నావలీవలివారి నరసి రక్షింప  
 భారంబు నీయది బ్రహ్మనాయఁడ!  
 కౌరవతతి నెల్లఁ గదనంబునందుఁ  
 గూకటివేళ్ళతోఁ గూల్చి యామిఁడ  
 బహుళార్తి నడవులపాలైరి గాక  
 పాండవు లేమేలువడసిరి చెవుమ?  
 చేరి మీరొకనరసింగుని కొఱకు  
 సకలభూపతులను సమయంగఁ జేసి  
 పాడైన రాజ్యంబు నైనఁబెట్టికొని

చివరకు ఫలమేమి చెందంగఁ గలరు?  
 పొందిక గలహంపు బుద్ధులు మాని  
 సవతిపుత్తులకిప్పు సంధి యొనర్చి  
 యనుకూలమున నుంట నర్హంబుమీకు  
 నరయ నింతియకార్య మనుగురాజాన  
 నీయాన మేమింక నిల్వ మిచ్చటను”

అనియిట్లు ధరణికోట విఘ్నేడు భీమరాజపుత్రుడైన యీరెం  
 డవ కేతరాజు సామవాక్యముల కిప్తపడక బ్రహ్మనాయని సైన్యము  
 లోని వీరనాయకులు వీరలను ‘జంప దురలోచనము చేయఁగా  
 వారలను వారించి బ్రహ్మనాయని మఱిదులు గన్నమనాయఁడు,  
 కొమ్మరాజు, వారలవాక్యములను బూర్వపక్షము జేసి వీరనాయ  
 కులను బ్రహ్మనాయని సంధికార్యమునకు సమ్మతించు నటులఁ  
 జేసెను.<sup>1</sup>

బాలనాయఁడు కార్యముపూడి ప్రవేశించుట.

అక్కడ బాలనాయఁడు నలగొండ శిఖరమునుండి కార్యము  
 పూడి రణరంగంబు నవలోకించి దోర్నీని రప్పించి యాతని కాయు  
 ద్ధభూమిని జూపింప నాతఁడంతయుం గలయఁజూచి యాయాదిశల  
 నున్న శత్రు సేనాధిపతుల నీక్రిందివిధమున బాలనాయనికి దెలిపెను.

“నరనాథుడైనట్టి నలగామరాజు  
 గొల్లెనచుట్టును గూడికొపాడు  
 సేనాధిపతులను జెప్పెద వినుము  
 పడమటిదిక్కునఁ బౌజుల బ్రహ్మ

కోట కేతరాజు క్రీ. శ. ౧౧౮౨ సంవత్సరమున ధరణికోటకుఁ బాలకుఁ డగు  
 టకుఁ బూర్వమే తండ్రికాలముననే యీరాయపౌరము నడపిసాఁడు.

సంకోజగణవతి సరవితూర్పునను  
 నాయకురాలి దక్షిణంపుదిక్కునను  
 దంటలై యుండిరి దక్షత మెఱయ  
 సంబెలరాముండు నానెమలిపురి  
 ముమ్మడిరెడ్డియు మొనతీర్చినట్టి  
 పొందుగలను నేలు భూరివిక్రముడు  
 వీరమల్లను నట్టి విఖ్యాతుఁ డొకఁడు  
 నుత్తర భాగాన నుండిరి వేడ్క  
 నిందఱనెల్లను హెచ్చరించుచును  
 దిరుగుచు నరసింగధీవరుఁ డుండె  
 విక్రమసింహంబు వీరకామేంద్రుఁ  
 డబ్బంగి సేనతో నచ్చట విడిసె.”

అంతట బాలనాయఁడు నలగొండ వదలి సోదరులతో  
 బయలుదేటి పోయి కార్యముపూడి కరిగి సభలోఁ బ్రవేశించి రాజు  
 దర్శనమునకు మార్గమిమ్మని సభాస్థారులఁ ద్రోచుకొని రాజుసమ్ము  
 ఖమునకుఁ బోయి మ్రొక్కెను. ఇతనిరాక యెవ్వరికిని సంతోషము  
 గలిగింపలేదు. రాజు భయముచేఁ బెడమొగము పెట్టెను. అప్పుడు  
 కొల్వులోఁ గూర్చుండిన బ్రహ్మనాయని ప్రియశిష్యుండగు మాల  
 కన్నమనాయఁడు బాలుని తుందుడుకుదనమును నిందించి తృణీక  
 రించి పలికెను. బాలనాయఁడు సంధికార్యమున కొప్పుకొన్నందులకు  
 మలిదేవ భూపతిని సమ్ముఖంబున దూషింప నారంభించెను. బాల  
 నాయఁడు తనమామయైన గండుకన్నమనాయనితోడఁ గొంతవడి  
 చర్చించి యోధులకు రోషము వచ్చు మాటలాడి యుద్ధమునకుఁ  
 బురికొల్పి సాగెను. బాలనాయఁడు తనభార్య చెప్పినమాట విశ్వ  
 సించి తనతో యుద్ధభూమికి రానీయక శత్రువులతోఁ బోరాడి కీర్తి  
 గడింపనీయక మిషపెట్టి వీరమేడపికిఁ బంపి మోసము చేసెనని

దుఃఖించి అనపోతరాజు పాణిత్యాగము చేసిన సమాచారమును మాడచియను యువతివచ్చి దెలుపఁగా బాలనాయఁడు మిక్కిలి చింతించి మహోగ్నిఁడై లేచి తానొక్కఁడు పోయి శత్రువుల మార్కొని పోరాడి విజయంబుగాఁతు నని ప్రతిజ్ఞ చేసెను. బ్రహ్మ నాయఁడు తనకుమారుని పౌరుషవిక్రమాదులకు మెచ్చుకొని యుద్ధమును జేయుటకు సమ్మతించి తనకడకు వచ్చిన రాయబారులను మరలఁ బంపివైచెను. అటుపిమ్మట యుద్ధము ప్రారంభమయ్యెను.

బాలచంద్ర నరసింహుల యుద్ధము.

మొట్టమొదట బాలనాయఁడు తనతండ్రివలన రణనీతి నుపదేశమునొంది బ్రహ్మనాయనికి సమస్కృతులు గావించి రణభేరు లధికమై మోగించుండఁగాఁ జంద్రాయుధము నొఱచుండి తీసి జళిపించి యుగ్మఁడై నిజసైన్యసమేతుఁడై శత్రుసైన్యముల నెదుర్కొన బయలుదేఱెను. ఇట్లు బయలుదేరిన బాలచంద్రుని సైన్యమును నరసింహభూపతి సైన్యములు మార్కొనియెను. అప్పుడు బాలనాయని ధాకకు నిలువంజాలక నరసింహుని సైన్యంబులు బలాయనంబులగుచుండ నరసింగరాజు నిలువంబడి పాటిపోవుట వీరధర్మంబు గాదని ధైర్యవాక్యములం బలికి హెచ్చరించి పాటిపోవు బంటులకు పౌరుష మెక్కించి మరల్చుకొని శత్రుసైన్యంబుల పయింబడిన నుభయపక్షలములవారికిని సంకుల సమరంబయ్యెను. అప్పుడెదురుగ నొక్క శూరవరుఁడు వెల్లనైన భద్రగజమునెక్కిరాఁగ నతండ్రి నరసింహుఁడని భ్రమించి బాలనాయఁడు సింగపుఁ గొదమమాడ్కి వానిపై దుఱుకి మదగజముయొక్క ఘనమైన మస్తకంబును ఖండించి ధరపైనిగూల్చి మొలనున్న కటారితో వీరవరుని వక్షస్థలంబునుబొడిచి వ్రక్కలుచేసి తమకంబుంచి వానితలఁ దెగవేసి తన చేతఁబట్టుకొని తండ్రికడకు విచ్చేసి యిదే నరసింహుని శిరంబని



యతని ముంగటం బడవైచెను. అంతట నయ్యది నరసింహుని శిరముకాదని బ్రహ్మనాయఁడు చెప్పఁగా సిగ్గుపడి మరల సమరభూమికిఁ జనుదెంచి యెప్పటియట్లు దలంపడి నరసింహభూపతితోడఁ ఘోరమైన యుద్ధముఁజేసెను. ఆయుద్ధమునందు నిక్కముగా బాలనాయఁడు నరసింగుని సామంతరాగోలచే వక్షంబునం బొడువఁగా నతండు మత్తగజంబుపైఁ గూలెను.

నరసింహుని తలగోయుట.

అంతట బాలనాయఁడు పశ్చాత్తప్తుడై మిక్కిలి దుఃఖించి నరసింహుని చెయ్యములం దలపోసి తనవలన దోషమేమియు లేదని వక్కాణించుచుఁ గత్తితోఁ దలగోసి య్దానిం గైకొని బ్రహ్మనాయని సభకుఁ బోయెను. బాలనాయఁడు చేసిన వీరకృత్యమున కద్భుతంబంది నరసింహుని మరణమున కెల్లవారును మిక్కిలి దుఃఖించిరి. తుదకు బ్రహ్మనాయఁడు సహితము బాలనాయని నిందించెను.

బ్రహ్మనాయని దోషము లెన్నుట.

అందులకు సహింపజాలక బాలనాయఁడు తండ్రిచేసిన దుష్కార్యముల నెన్ని యీక్రింది రీతిని దూషించెను.

“వెడవెడయేడ్పులు వేగచాలింపు  
కొల్వులో మామను కొమ్మభూపతికి  
నలరాజు పగకయి యప్పగించితివి  
నీస్వభావం బింక నేవివరింతుఁ  
బోఁగొట్టితివి కోడిపోరున భూమి  
నిను నమ్మివచ్చిన నీమేనమఱది

ప్రాణంబు గొన్నట్టి పాపాత్మకుడెపు  
చెలుపుచూడఁగఁ బంపఁ చెవులనాయనను  
జటులకర్ముండవై చంపించితీవు  
ఘనువేంకజోదును గలనికిఁ బంపి  
మందలోఁ జంపితి మాయ యొనర్చి  
యిటువంటి నీచేష్ట తెన్నివర్ణింతు”

ఇట్లు తండ్రిచేసిన దుష్కృత్యములను చూపించిన దండ్రీయు  
“పిమతులకు వెన్నిచ్చి నచ్చిన నీవంటి పీడిండును గాను” అని  
యుల్లంబు నోనాడఁ బలికెను. అపలుకు చెవులకు శూలమైనాట  
నచట నిల్వంజాలక బాలనాయఁ డహంకార గరిమచే గదనభూమికి  
వచ్చి శత్రుసైన్యముల మార్కొని సోదరులతోఁ గూడ మృతి  
నొందెను.

### మలిదేవరాజుల మరణము.

తమసోదరుడైన సరసింహభూపతి మరణమును విన్నతోడనే  
బాలమలిదేవరాజులు గుండె లవలి చచ్చిరని చెప్పఁబడినదిగాని  
యదియే నిక్కమైన యెడల వారలు మాయోపాయముచేఁ జంపఁ  
బడియుందురు. వీరలకు రక్షకుఁడుగ నుండిన మాలకన్నమనాయఁడు  
వారలు మరణము నొందినతోడనే సైన్యములోనికి మరలివచ్చె నని  
చెప్పఁబడియుండుటచేత సతతజే వారలఁ జంపియుండునని సందే  
హింపవలసి వచ్చుచున్నది.

### మూడవ యుద్ధము.

బాలనాయఁడు మొదలగు మహావీరు లందఱు సంగ్రామ  
స్థలంబునం బడుటకు సంతోషించి నాయకురాలు బ్రహ్మనాయని

సమస్తసైన్యముల నాశనము చేయవచ్చునని తలంచి నూత్నసైన్యమును గొంత మరల బ్రహ్మనాయనిపైకిఁ బంపెను. ఈయుద్ధమునందు కొమ్మరాజు పెద్దనాయఁడు నాయకురాలి సైన్యముల నోడించిరి గాని, యుద్ధములోఁ గొమ్మరాజు ప్రాణంబుల విడిచెను.

### నాయకురాలి యుద్ధము.

ఈకడసారియుద్ధమున బ్రహ్మనాయనిని కిరుపోటిగా రాజ్యతంత్రము నడపినట్టి మహాసమర్థురాలును, మగబిరుదుగట్టి యశ్వరూఢయై యుద్ధావసానము వఱకు నించుకయుఁ జలింపక బ్రహ్మనాయనితోఁ బోర సమకట్టిన నిరుపమాన శూరురాలును అగు నాయకురాలు తనసైన్యమున కంతకుఁ దానే యధ్యక్షురాలుగ నేర్పడి నాలుగుభాగములు గావించి నాలుగు ప్రక్కల శత్రువుల మార్కొనుటకై నిలిపియుంచెను. బ్రహ్మనాయని పక్షమున రేచెర్ల పేరినీడు, గండుకన్నమనాయఁడు సుంకరదామనాయఁడు, మాలకన్నమనాయఁడు, అను నల్వరు సేనాధిపతులును నాయకురాలి నాలుగుభాగములను మార్కొని యతిభయంకరమైన యుద్ధముఁజేసిరి. పేరినీడు శత్రుసైన్యము నోడించెనుగాని నన్నగండ్లకడ మరణము నొందెను. మాలకన్నమనాయని నల్వరు సోదరులు చింతలపల్లి కడ యుద్ధములోఁ జచ్చిరి. ఉభయపక్షములందును వీరనాయకు లనేకులు వీరస్వర్గమును జూఱగొనిరి. తుదకు బ్రహ్మనాయని ప్రియశిష్యుఁడగు మాలకన్నమనాయనితోడి పోరాటమున నాయకురాలపజయమును బొందుటయేగాక వానిచేతికిఁ జిక్కెను. అంతట కన్నమనాయఁడు నాయకురాలిని కాళ్ళుసేతులు బంధించి బ్రహ్మనాయని కడకుఁ గొనివచ్చెను.

యుద్ధ సమాప్తి.

నాయకురాలు బ్రహ్మనాయనిచే జిక్కినతరువాత చేయునది లేక నలగామరాజు బ్రహ్మనాయని శరణు సొచ్చెను. బ్రహ్మనాయడు దయార్ద్రహృదయుడై వీరనాయకు లెల్లరు మరణము గాంచి నందువలన గల్గిన వైరాగ్యముచేత క్షమించి నాయకురాలికి బంధ విముక్తి గావించి నలగామరాజును బునరభిషిక్తునిఁ గావించి కీర్తి గాంచెను.

బ్రహ్మనాయడు సంఘసంస్కర్త.

వెలమకులంబున జన్మముగాంచిన రేచెర్ల బ్రహ్మనాయడు శ్రీరామానుజులచే బోధింపబడిన శ్రీవైష్ణవమతమును స్వీకరించి తన్మతాభి నివేశపరవశుడై యామతమును పల్నాటిలో వ్యాపింపఁ జేసి ప్రసిద్ధుడయ్యెను. ఇతఁడు కులభేదమును బాటింపక యగ్రవర్ణములవారిని క్షుద్రవర్ణములవారిని గూడ వైష్ణవులను గావించి తనతోడఁ గలుపుకొని సహపంక్తి భోజనములను గావించినట్లుగా వీరచరిత్రమునఁ బలుతావులఁ బేర్కొనబడియెను. ఈకాలమున సంత్యజులనియుఁ బంచములనియుఁ బెద్దకొలము వారనియుఁ జెప్పఁ బడునట్టి మాలలకు సయిత మా కాలమున వైష్ణవమతమును బోధించి దాసులనుగఁ జేసికొని సభలలో గౌరవించుటయేగాక వారలకు తనతోడి సపంక్తి భోజనమునుగూడఁ గలుగఁ జేసెను. (బ్రహ్మనాయడు మాలయైన తెప్పలినాయనికిని పేమ్మసానికిని బుట్టిన కన్నమనాయని వైష్ణవునిగఁజేసి జ్యేష్ఠపుత్రునిభాతిఁ బెంచుకొన్నట్లుగ వీరచరిత్రమునఁ జెప్పబడినది.) కార్యముపూడి రణరంగమును పరీక్షించుటకై బ్రహ్మనాయనిచే బంపబడిన కన్నమనాయు డచ్చటి యొలుకుల సానితో,

“మాలలకునుబుట్టి మాలనైపోక  
విష్ణుపాదముబట్టి విశ్వంబు లోనఁ  
దెప్పలినాయఁడు తెఱవ యైనట్టి  
యంబుజలోచన సెమ్మ సానికిని  
శ్రీమించు మాచెర్ల చెన్నుని మేనఁ  
బెంపొందెడు తులసి పెదవనమాల  
వరమునగన్నట్టి వరపుణ్యసుతుఁడఁ  
గన్నమనాపేరు గమలాక్షి వినవె”

అని తన యుదంతమును చెప్పకొనియున్నాఁడు. కారెము  
పూడియందు మలిదేవభూపతి బ్రహ్మనాయఁడు మొదలగు వారు  
కోటకేతరాజు మొదలగు రాయబారులతో సంధికార్యమునుగూర్చి  
ప్రసంగించు సభలోఁ గన్నమనాయఁడు మొదలగు గోసంగులు  
కూర్చుండి యుండఁగా పిరమేడపినుండి వచ్చి బాలనాయఁడు సభా  
స్థారులను ద్రోచుకొని రాజు సమ్మతిముసకుఁ బోవునపుడు మాల  
కన్నమనాయఁ డడ్డుపడి వానితోఁ గొంత ప్రసంగముఁ జేసెను.  
అప్పుడు,

“బ్రహ్మనాయఁడు నీకు బాంధవుఁ డెట్లొ?  
వినిపింపు కన్నమ వివరంబు గాఁగ”

అని బాలనాయఁడు ప్రశ్నింపఁగా సతఁడు,—

“నాయఁడు విష్ణువు నారాయణుండు  
ప్రకటవయాంబుధి వరము లొసంగఁ  
దగ జనించితి నేను దల్లి గర్భమునఁ  
బరమపావనమూర్తి బ్రహ్మనాయనికిఁ  
బాద సేవకుఁడనై పరఁగినవాఁడ  
భుజముల ముద్రలు పూనినవాఁడ

క్షుద్రమార్గుల నెప్పు చూడనివాడఁ  
 బ్రాసాదజీవినై ప్రబలినవాడఁ  
 జ్యేష్ఠపుత్రుఁ డనంగ జెలంగినవాడఁ  
 బుట్టితీ వావెన్కఁ బురుషోత్తమునకు”

అని నిశ్శంకముగాఁ బ్రత్యుత్తర మిచ్చెను. ఈపై వాక్యములనుబట్టి  
 యితఁడు మాలవాడనియు, బ్రహ్మనాయనిచేత నుపదేశమునుబొంది  
 శంఖచక్రాంకధారియై బ్రహ్మనాయనికి భక్తుఁడును బాదసేవకుఁడునై  
 బాలనాయఁడు జనింపక పూర్వమే బ్రహ్మనాయనిచేతఁ బుత్రభావ  
 మునఁ పెంపఁబడెననియు స్పష్టమగుచున్నది! మాడుగుల బ్రహ్మ  
 రెడ్డి రేచెల్లబ్రహ్మనాయఁడు మొదలగువారికి విందు చేసినపుడు  
 గొల్లచారు మొదలగువారు మాత్రమేగాక కన్నమ నాయఁడు  
 మొదలగు గోసంగులుగూడఁ బోయిరి. కన్నమనాయఁడఁ విందు  
 నకుఁబోయి తన యిచ్చనిచ్చిన స్థలమునఁ గూరుచుండె నని

“గోసంగికన్నమ గుఱములకుప్ప  
 తనయిచ్చ యగుచోటఁ దనరఁ గూర్చుండె”

అను వీరచరిత్రములోని వాక్యమువలన బోధపడుచున్నది. మఱి  
 యొక కాలమునందు ఆతఁడువారి యెదుట బ్రహ్మనాయఁడు గోసం  
 గులనడుమ గూరుచుండి వారితోఁ గలసి భుజించె నని చెప్పఁబడి  
 నది. మాధవకులము పవిత్రమైనదిగా

“కులము లెన్నిటికైన గొలుతైనవాడు  
 తనర పూసలలోని దూరింబువలెను  
 మలసి భేదములేక మలయుచుండుదురు  
 ఎంగిలి చండాల మేమియు లేక  
 మంగళంబునబుట్టె మాధవకులము”

అని బ్రహ్మనాయఁడు నిశ్చయించి పలికెనని చెప్పఁబడినది.

వీరశైవము.

మఱియు బ్రహ్మనాయనిపక్షమున వీరశైవులుగూడఁ గొదలు కలరు. అలరాజు. కొమ్మరాజు మొదలగు వారెల్లరును వీరశైవులు. బాలమలిదేవరాజు మొదలగువారు శైవమతావలంబకులే గాని వైష్ణవులుగారు. అనుఁగుభూపతి, నరసింగరాజు, నాయకురాలు మొదలగువారెల్లరును శైవమతావలంబకులు. పల్నాటి వీరయ్యుద్ధమున వీరశైవులును వీరవైష్ణవులును మతభేదములను విడిచి బాలమలి దేవరాజు పక్షమున నిలిచి యుద్ధము చేసినది వింతగా నుండక మానదు.

వీరారాధనము.

పల్నాటివీర చరిత్రమున నభివర్ణింపఁబడిన వీరవరులను నాదేశమున నిప్పటికిని గొలుచున్నారు. బ్రహ్మనాయఁడు విష్ణువనియు, విష్ణ్వంశసంభూతుఁ డనియు వ్రాయుటయేగాక, యాసీమలో ఆబాలగోపాలము నందఱు నట్లైనమ్మి యిప్పటికిని గారెమువూడి సమీపముననున్న గుఱ్ఱము కొండబిలములోఁ దపం బాచరించుచున్నవాఁడని చెప్పెదరు. ప్రతి సంవత్సరము కార్తికమాసములో నాపల్నాటి వీరుల యుద్ధరంగప్రదేశమున మహోత్సవమొక్కటి జరుగుచున్నది. ఆయుత్సవమునకు వేలకొలఁది దూరదేశస్థులు సయితముఁ బోవుచున్నారు. కార్తికశుద్ధ పూర్ణిమనాఁడు యుద్ధరంగస్థలమున నెఱ్ఱనిజెండా యెత్తుటయు, యుద్ధాహ్వనపత్రికలు చుట్టుపట్టులనుండు గ్రామములవారికిఁ బరిహారాయుధాది సామగ్గీనమేర్తులై రావలయునని వ్రాయుటయు, నాబహుళోమాపాస్యనాఁడు రౌచగావు, మఱు

దినము రాయబారముఁ మూడవ దినము మందపూడు, నాల్గవ దినము కోడిపోరు, అయిదవదినము కల్లిపాడు, అను నివి వరుసగా జరుపుటయు, దానికి మూడవదిన మర్ధరాత్రమున యుద్ధరంగమున రక్తముతోఁ గలిపిన యన్నమును దిగంబరులై రణబలి యిచ్చుటయు మొదలుగాఁగలవి యిప్పటికిని జరుగుచున్నవి.1 దీనినంతయును జరుపుటకు బ్రహ్మనాయని ముద్రకర్త యని యొకపీఠాధిపతి కలఁడు.

—





# కాకతీయాంధ్రరాజ్యముగ చరిత్రము.

ఆ ఆ వ ప్ర క రణము.

కాకతిరాజుల చరిత్రము.

త్రిభువనమల్ల బేతరాజు. (1080 - 1115)

ఇతఁడు కాకతిప్రోలరాజు కుమారుఁడు బేతరాజు. కాకతి రాజవంశములో బేతరాజు నామముగల వారిలో నీతఁడు రెండవ వాఁడు గావున రెండవ బేతరాజని చరిత్రములు వ్యవహరించుచుండురు. ఈ బేతరాజు మొదట గాంధీదేశమున సన్మకొండ విషయమునకు నధిపతియైయుండి చాళుక్యభరణిఁడును, సత్యాశ్రయ కులతిలకుఁడును సమత్తభువనాశ్రయప్రి పృథ్వీవల్లభ మహారాజాధి రాజపరమేశ్వర పరమభట్టారక విరువాదితుఁడునైన యాఱవ విక్రమాదిత్య చక్రవర్తికి సామంతుఁడై త్రిభువన మల్లదేవుఁడను నాతని బిరుదమునే తానుగూడ సహించెను. ఇతఁడా చక్రవర్తికి సామంతుఁడుగ నున్నను చాల స్వతంత్రుఁడుగనే వ్యవహరించుచుండెను. వేంగీసామ్రాజ్యము స్వాధీన పఱచుకొనవలయునన్న సంకల్పముతోనున్నచిక్రిమాదిత్యునకు త్రిభువనమల్ల బేతరాజుతోడి సఖ్యమె యత్యవశ్యకమైనదిగ నుండెను. ఇతనికి విక్రమచక్రి యను బిరుదము గలదు. ఇతఁడు గండగొడ్డలి చేబూనినవాడనియు,

చోళమాళవరాజులను మత్తగజములకు సింహమునంటి వాడును, విక్రమములో భూమియందవతరించిన విష్ణువు వంటివాడునని ఖాజీ పేటశాసనములో వర్ణింపబడియుండెను. అనుమకొండ నగరమున నొకతోటను, శివపురమును తీర్థమును నిర్మించుటయెగాక బేతేశ్వరుడని తన పేరిట నొకశివాలయమును గూడఁ గట్టించెను.<sup>1</sup> చలమర్తి గండబిరుదాంచితుఁడును, యుద్ధములో జయశ్రీచేత నలంకరింపఁ బడిన బాహువులు గలవాఁడును, దుర్జయకులమును సముద్రమునకు చంద్రునివంటివాఁడును, సత్సవతుఁడును నగు బేతరాజు జయమును పొందుగాక యని యొకశాసనమున వ్రాయఁబడియుండెను.<sup>2</sup>

ఇతఁడు వైఖాజీపేట శాసనములలో నొకదానిలో స్పష్టముగాఁదాను త్రిభువనమల్లదేవ పాదపద్మోప జీవియని చెప్పుకొన్న వాఁడు. ఇతఁడు శ్రీమచ్ఛాళుక్య త్రిభువనమల్లుని రాజ్యము వర్ధిల్లుచుండఁగా మార్గశిర శుద్ధద్వాదశీ శుక్రవారమునాఁడు తన తండ్రి పేరను వరుణ ప్రతిష్ఠ చేయించినట్లుగ వేఱొక శాసనమునఁ గలదు. ఇతఁడు పరమమాహేశ్వరాచారతత్పరుఁడట. ఇతనికి వైజన దండ నాథుఁడొకఁడు ప్రధానమంత్రిగ నుండెను. అతఁడు “కాకతి భేత భూపాల క్రమాగత, తదీయరాజ్యభర నిరూపిత మహామాత్యపదవీ విరాజమానోన్నత ప్రభుమంత్రోత్సాహ శక్తిత్రయ సంపన్నుఁ” డని పద్మాక్షి గుడిముందరనున్న శాసనములో వర్ణింపబడి యుండెను ఈమంత్రిశిఖామణియే మహత్తరమైన యశస్సును గలవాఁడై అగణితశౌర్యసంపత్తుచేఁ బ్రసిద్ధిఁగాంచిన కాకతిబేతరాజును చాళుక్య చక్రవర్తి పాదపద్మములను సందర్శించునట్లు చేసి అనఁగా మ్రొక్కింప జేసి యాచక్రవర్తి దయతో నిప్పించిన “నబ్బిసాయిర” మండల

(1) కాకతీయ సంచిక, అనుబంధము. పేజీ 1

(2) డిటో-పేజీ. 3౧.

మును సర్వజనసంతోషకరముగాఁ బరిపాలింపఁ జేసినవాఁడును, మహామండలేశ్వర కాకతిబేతరాజు ప్రధానియైన నైజదండ నాథుని నెవరుస్తుతింపఁ జేయకుండనుందురు ?1 దీనినిబట్టి నైజమఁ త్రియు, ఆయనభార్య మైలమయు ఆమె పుట్టినింటివారును జైను లని స్పష్టపఱచుచున్నది. ఈరెండవ బేతరాజునుగూర్చి “శా. శ. ౧౦౧౨ ప్రమోదసంవత్సరము కార్తిక బహుళ ౧గి ఆదివారము సూర్యగ్రహణకాలమని కలదు. అచటనే కాలాముఖతపోధనా చార్యుఁడును, శ్రీశైలమల్లికార్జున శిలామఠాచార్యుఁడును నగు రామేశ్వరభట్టారకునకును బాదప్రక్షాళనము గావించి యొనరించిన ధర్మముచెప్పఁబడినది.” అను వాక్యములు కాకతీయసంచికలో శ్రీమాన్ దూపాటి రమణాచార్యులుగారు వ్రాసిన “కాకతీయుల చరిత్రములు-విశేషాంశములు” అను వ్యాసములో వ్రాయఁబడనవి.2

(1) .....కాకతి బేతనరేంద్రనం జగం పొగలె చాళుక్య చక్రిచరణం  
నవకాణిసి తత్ప్రసాదదిం బగిగోళ సబ్బిసాయిరత్నవైరిసి.....

“అనుమకొండ శాసనము. Ep Ind Vol IX, p. 256.

(2) ఖాజీపేట శాసనములలో రెండవ బేతరాజు దనియు, నాలుగువైపుల నీ శాసనము వ్రాయఁబడి యున్నదనియు, తల భాగము ఒకమూరవఱకు తేగఁ గొట్టఁబడుటచే ఒకచివరగల యంశము వేటొక ప్రక్కతో జతకుదరకయున్నది ఇదియొక శాసనమా రెండుశాసనములా ? యను సందియముగూడఁ గలుగుచున్నది. ఇందొక భాగము కన్నడ పద్యములతోనున్నది. మఱియొకభాగము శ్లోకములతో నున్నది, అని వ్రాయుచు రమణాచార్యులుగారు వైని తాము తెలిసిన ధర్మవిషయము కన్నడ భాగములోనిదని తెలుపుచు ధర్మమునుగూర్చిన భాగమును మాత్రము విడిచిపెట్టి 10—24 చరణము వఱకు 15 చరణములుగల శాసనము మాత్రము ప్రకటించి యున్నారు. తెలిసికోవలసిన దానిని మాత్రము విడిచిపెట్టుట యాశ్చర్యకరము, వీరు 8—10—35 తేదిని నాకు వ్రాసిన జాబులో “మీసంపుటములోనికి నే యే యంశములు కావలయునో తెలిసిన వానిని సమకూర్చి పంపుదును. ఖాజీపేట దగ్గరలో 1 బేతరాజు 1 వ ప్రోలరాజు 2 వ బేతరాజు (త్రిభువనమల్లుఁడు) అను సారి వృత్తాంతములుగల శాసనము లభించినది. ఇది కొంతవఱకే నే నొసంగఁ

“భేతభూపతికాలము క్రీ. శ. 1025 మొదలు 1076 వఱకుఁ గావచ్చును లేదా 1090 వఱకునైనఁ గావచ్చు.” నని శ్రీమాన్ దూపాటి వేంకటరమణాచార్యులవారి యభిప్రాయము. ఈరెండవ భేతరాజు మల్లికార్జునునకు రామేశ్వరభట్టారకునకును బాదప్రత్యాశనము గావించి ధర్మమాచరించిన వెనువెంటనే చనిపోయెనని తలంచిరా? ఈపై చెప్పిన ధర్మవిషయమునుగూర్చిన శాసనము 1090 లోనిదని స్పష్టముగాఁ దెలుపుచుండఁగా నాచార్యులవారు “1076 వఱకు గావచ్చును లేదా” యని యేలసందేహింపవలసి వచ్చెనో అదియు దురూహ్యముగ నున్నది.

“అజ్ఞాతముగానున్న కాకతీయ చరిత్రమునఁ గొన్నియంశము లిప్పటికి నిర్ణీతములైనవి” అని యాచార్యులవారు తమవ్యాసమును వ్రాసియున్నారు. తమ యాయపూర్వ వ్యాసములో రెండవ భేత రాజు క్రీ. శ. 1025 మొదలు 1076 వఱకుఁ బరిపాలనము చేసియుండునని వ్రాసిన పేరు భేతభూపతి 1076 మొదలు 1126 వఱకుఁ బరిపాలనము చేసియుండవచ్చు నని యాచార్యుల వ్యాసముననే

బ్రతుకొంది. పూర్తిపాఠముకావలయునా ?” అవ్రాసిరి. అందుకు 14-10-35 తేది జవాబు వ్రాయుచు దానిని ముఖ్యముగా దయతో బంపించవలసినదని పార్థించితిని గాని వారికి నాయుండనుగ్రహము కలుగలేదు సరికదా “కాకతీయాంధ్రయుగము” అను పేరుపెట్టి యొకవ్యాసమునువ్రాసి ఆక్టోబరు 26 తేది ప్రకటింపఁబడిన కృష్ణ పత్రికలోఁ బ్రకటించుచు నందు, “అదృష్టవశమున కాకతీయ రాజులలో మిగుల బూర్వులగు మొదటి భేతరాజు, మొదటిప్రౌలరాజు, రెండవ భేతరాజుల చరిత్రము దెలుపు ఒక సమగ్ర శిలాశాసనము ఖాజీపేట దగ్గరానుండగఁదీసి మేము ప్రచురింపఁగలిగితిమి” అని వ్రాసియున్నారు. నాకు వ్రాసిన జాబులో “లక్ష్మణరాయ చరిత్రోధక మండలివారికి పూర్తిపాఠము నీయలేదని, కొంతవఱకు మాత్రమే యొసంగ వారు ప్రచురించి”రని వ్రాసి కావలసిన పంపుదుననిచెప్పి పంపుమని పార్థించినను పంపకుండి సమగ్రశిలాశాసనము “మేము బ్రతుకొందఁగలిగితిమని చెప్పట యెట్టి నీతియో చదువరులె గ్రహింతురుగాక !

మరలవాగ్సిరి. ఇందేది రెండవ బేతరాజునకు నిర్ణీతమైన కాలముగా నిర్ణయించిరో బోధపడదు. మొదటిప్రోలరాజు కాలము క్రీ. శ. 1025 మొదలు 1076 వఱకు నని నిర్ణయించిన యీ యు పూర్వ చరిత్రజ్ఞులు తమకున్న యపూర్వ చరిత్రజ్ఞానము పురస్కరించుకొనియే కాబోలు “ డాకరేమి శాసనకాలము ఆంగ్లమానముచే 1081 అగుననియు, ఇది దాదాపుగా మొదటి ప్రోలరాజు కాలమునకుఁ గలియును గాన త్రైలోక్యమల్లు నకు మొదటిప్రోలునకు సంబంధము సరిపడుచున్నదని వాగ్సియున్నారు. డాకరేమి శాసనములోని శా. శ. 1013 వ సంవత్సరము ఆంగ్లమానముచే క్రీ. శ. ౧౦౯౧ అగునుగాని యాచార్యులవారు చెప్పినప్రకారము ౧౦౮౧ మాత్రముకాదు. మొదటి ప్రోలరాజు త్రైలోక్యమల్లు బిరుదముగలిగిన మొదటి సోమేశ్వరునకు సామన్తుడై యుండవలెను గాని త్రైలోక్యమల్లు బిరుదము గలిగిన యాజన విక్రమాదిత్యునకు సామంతుఁడు గాఁడు. త్రైలోక్యమల్లు బిరుదము గల మొదటి సోమేశ్వరుఁడు క్రీ. శ. 1068 వఱకే పరిపాలనము చేసెను. తరువాత నతని పెద్దకుమారుఁడు రెండవ సోమేశ్వరుఁడు భువనైకమల్లుఁడను బిరుదనామము గలవాఁడు క్రీ. శ. 1076 వఱకుఁ బరిపాలనము చేసినవాఁడు. మొదటి ప్రోలరాజు నేలక్కననుసరించి 1091 వఱకుఁ దీసికొనిరాఁగలరో యాచార్యులవారు చూపవలదా?\*

\* వీరునాకు 5—10—35 తేదీని వ్రాసిన జాబులో “తాము ఒక మాటు ఈ సంపుటము ముగియులోగా పేరుగల్గునకు దయచేయుఁ గల్గుదురా? వలయు దరిత్రాంశములు, స్థానిక విశేషములు గమనింప వచ్చును. అట్లురాఁజాలరేని మీకు గావలసిన చిత్రపటములపట్టిక, వలసిన దరిత్రాంశములయు వాని విమర్శనాభిప్రాయములయు జాబితానైనను బంపినచో మేముపంపు విపుల ప్రత్యుత్తరములు గాంతయేని తోడ్పడఁగలవు.” అనియు, అక్టోబరు 28 తేది కృష్ణాపత్రికలో “వలయుచో మాయనలంబనముననున్న ఆంధ్రపరిశోధక మండలియందును, హైదరాబాదు లక్ష్మీణరాయ పరిశోధక మండలి యందునుగల శాసనములు విశేషించి సహాయపడఁగలవు” అనియు వ్రాయ సూహించిన యాచార్యులవారు తమవద్ద నంత సామర్థ్యముండియు, అంత దరిత్ర పరికరముండియుఁ గాకతీయసంచికలో “కాకతీయుల చరిత్రము-విశేషాంశములు” అను నొక చిన్నవ్యాసమునందే యిట్టి తవ్వలను వ్రాయుట చాల విచారకరమైన విషయముగా నున్నది.

నత్యమును విచారింపగాఁ గాకతిరాజులలో మొదటి బేతరాజు, మొదటిప్రోలరాజు, రెండవ బేతరాజు, రెండవప్రోలరాజుల పరిపాలనసంవత్సరము లెప్పుడు సౌరంభమై యెప్పుడు ముగిసినవో ఊజ్జయింపుగ తెలిసినంతవఱకు సత్యములగు చరిత్రాంశములకు భంగము కలుగకుండ నిర్ణయించుకొనవలసినదేగాని సరిగా నిర్ధారణచేసి చెప్పటకు నిప్పటికి దొరకిన సాధనములను బట్టి సాధ్యముగాదని చెప్పనచ్చును. ఇంతేగాని యాచార్యులుగారివలె నొక చిన్న వ్యాసమునఁ దెలియని కాలనిర్ణయమునకు సమకట్టి పరిహాసాస్పదుల మగుటమాత్రము కూడదు.

మహామండలేశ్వర కాకతిప్రోలరాజు (2)

1115—1158.

మహామండలేశ్వర కాకతిబేతరాజునకుఁ బిమ్మట రాజ్యభారమును వహించినవాడతని కుమారుడైన ప్రోలరాజు. ఇతఁడు రాజ్యతంత్రజ్ఞుడైన మహాయోధుడు ఈతఁడు తండ్రి మరణానంతరము రాజ్యభారమును బూని పశ్చిమచాళుక్య చక్రవర్తియగు నాటవ విక్రమాదిత్యునికి సామంతమాండలికుడై యాతని మహాప్రధానులలో నొకఁడైయుండియు నాచక్రవర్తి లోకాంతరగతుడైన వెనుక స్వతంత్రుడై త్రైలింగ్య సామ్రాజ్యమును నిర్మించుటకై పునాదులేర్పఱుపఁ బ్రయత్నించి చాలవఱకు విజయముగాంచెను. ఇతని పేరుగల శాసన మొకటి పద్మాక్షిగుడిలోఁ గానంబడుచున్నది.<sup>1</sup> ఈప్రోలరాజు మంత్రియగు బేతనప్రెగ్గడయు, నతని భార్యయుఁ గూడ జైనమతావలంబకులయినట్లు శాసనమువలనఁ దెలియుచున్నది. ఈబేతనప్రెగ్గడ గాకతిబేతరాజు మంత్రియైన వైజదండాధినాథునకు యాకమాంబికయందు జనించినవాడు

పద్మాక్షి దేవి యాలయము.

నైజామురాష్ట్రములోని హనుమకొండకు దక్షిణభాగమునం దున్న యొకచిన్న కొండపైని పద్మాక్షి దేవి యాలయము నిర్మింపఁ బడినది. ఈకొండప్రక్కను ఈదేవతాలయమున కెదుటను జైన విగ్రహములుగలవు. ఈయాలయము స్తంభముమీఁదనే పైనిజెప్పఁ బడిన పోలరాజుశాసనము గలదు. వీనినన్నిటిని బట్టిచూడ నిది మొదట జైనులచేతనే ప్రతిష్ఠింపఁబడినదిగాఁ దోచుచున్నది. ఈయాలయములోఁ బ్రతిష్ఠింపఁబడిన పద్మాక్షి దేవి జైనపురాణగాథలలో, వక్కాణింపఁబడిన యిరువదినల్వరు శాసనమహాదేవులలో నొక్కతె యైయుండనలయును. ఇరువదిరెండవ తీర్థంకరుని శాసనదేవియైన యంబిక దుర్గయొక్క యొక ప్రతిరూపమని భావించఁబడుచున్నది. అట్లే పద్మాక్షి పార్వినాథునియొక శాసనదేవిగ నున్నది.<sup>1</sup> కాబట్టి పోలరాజుమంత్రియైన బేతనప్రెగ్గడభార్యయగు మైలమ్మ యాకొండ పైని యాలయమునఁ గన్నడములో “కడలాలయ” మనియెడి యంబికనో పద్మావతినో ప్రతిష్ఠించియుండ వచ్చునని యూహింపవచ్చును. తనకు జైనమతమునం దుండెడి ప్రేమచేతను భక్తిచేతను బుణ్యము కొరకు కొండపైని కడలాలయబస్తిని (వనతిని) బేతన ప్రెగ్గడభార్యయగు మైలమ్మనిర్మించెనని పై శాసనమునందే చెప్పబడినది. మైలమ్మ తండ్రియగు బేతనప్రెగ్గడ తన స్వగ్రామమునందుఁ బదిదేవాలయములను నిర్మించెననికూడ వ్రాయఁబడినది. ఈ మైలమ్మచే నిర్మింపఁబడిన కడలాలయమున జాళుక్య విక్రమసంవత్సరము ౮౨ హేవిశంబి సంవత్సర పుష్యబహుళ ౩౦ సోమవారమున అనఁగా క్రీ. శ. ౧౧౧౭ సంవత్సరము డిసెంబరు ౨౮గవ తేదీని శ్రీమన్మహామండలేశ్వరకాకతి పోలరాజు మైలమ్మ పేరిట నామధేరయైన బేతనప్రెగ్గడ త్రవ్వించిన

1. Dr. Burgess Archeological Survey of Western India Vol. V. page 45 F and page 46, note 2

చెఱువుక్రిందను బాడువపాలము రెండుమత్తరులను ఆచెఱువునకు బడమట్టివక్కను నల్లరేవడిపాలము నాలుగుమత్తరులను బీటిపాల మాఱుమత్తరులను ధారాపూర్వకముగా దానముచేసి పైశాసనమును వ్రాయించెను. మఱియు నీశాసనమందే శ్రీమన్మహామండలేశ్వర మేళరాజు కూచికెఱెచెఱువుకట్టక్రింద నొకమత్తరుబాడువపాలమునుదానికి సామీప్యమునఁ బదిమత్తరుల సామాన్యభూమిని దానముచేసినటుల వ్రాయఁబడినది. ఈ మండలేశ్వరుఁ డయిన మేళరాజు మాధవవర్మ వంశమున జనించిన వాఁడని వ్రాయఁబడినది. మాధవవర్మగాథ పండ్లండవ శతాబ్ది ప్రారంభమునకే ప్రచారము నందుండెనని యీ శాసనముంబట్టి దెలియుచున్నది. ఇట్లు భూదానములను, బొందిన యీ జై నాలయమును అనుమకొండ బ్రాహ్మణులు స్వాధీనముచేసికొని దుర్గయొక్క నామాంతరమని నమ్మి పద్మాక్షి దేవియను పేరితో నర్చనాదికమును జగువుచున్నారు. ఈ యాలయము జై నులనుండి బ్రాహ్మణుల స్వాధీన మెప్పుడయ్యెనో తెలియరాదు. ఇయ్యది మొదటి ప్రతాపరుద్రుని కాలమున బ్రాహ్మణుల యధీనమై యుండును. ఈ శాసనమునుబట్టి యీ పద్మాక్షి యాలయము మాధవ వర్మ కాలమునుండియు శైవ బ్రాహ్మణుల యాధీనమునం దుండెనని గాని, ఈ పద్మాక్షి దేవి వరప్రసాదముచేతనే సోమదేవరాజు మాధవ వర్మ మొదలుగాఁగల చంద్రవంశపురాజులను జయించి రాజ్యమేలి నారనిగాని విశ్వసింప దగునేమో దెలియరాదు.

పోలరాజు తైలపదేవుని బంధించి విడుచుట.

కాకతి పోలరాజు పుత్రుఁడయిన మొదటి ప్రతాపరుద్రుని యనుమకొండ శాసనములో చాళుక్య చూడామణియైన తైలపదేవునితో యుద్ధముచేసి క్షణములో బంధించి భక్తునియందుండెడి



యనురాగముచేత విడిచిపుచ్చె నని చెప్పబడినది. \* ఇందుఁ జేర్కొనఁ బడిన తైలపదేవుఁడు రాజ్యాధి పత్యమును వహించి కుంతలదేశమును బరిపాలించిన యా పశ్చిమ చాళుక్యవంశమున జనించిన తైలపదేవుఁడేగాని యన్యుఁడు గాడని స్పష్టముగాఁ జెప్ప వచ్చును. చాళుక్యరాజులలో శ్రేష్ఠుఁడై, ఏనుగు నధిష్ఠించు వ్యాపారమున నిష్కలవాఁడైనదా యుద్ధమునందగుల్కొన్న మనస్సు గలవాఁడైనట్లనైన యేనుగుపై నెక్కి యున్నవాడగు శ్రీమతైలప దేవుని శత్రువుల కంఠములను నుత్తరించు వ్యాపారమున మిక్కిలి పొగడ్తగాంచినవాఁడు (ప్రొలరాజు) క్షణములో వానిబట్టుకొని యతనిమీఁది భక్తిచేతను, ప్రేమచేతను విడిచిపెట్టెనని యర్థమిచ్చుచి శ్లోకము గాన వచ్చుచున్నది.

ఇందలి వర్ణనమును బట్టిచూడ నీ చాళుక్యచూడామణి యగు వాఁడు పశ్చిమ చాళుక్య చక్రవర్తియగు తైలపదేవుఁడేగాని యన్యుఁడుగాడనుట స్పష్టము. కాకతిప్రొలరాజు వీనియెడ భక్త్యను రాగములు గలిగియున్నట్లుగాఁ దెలుపు చున్నప్పుడు సామాన్యనిగాఁ దలంపరాదు. పశ్చిమ చాళుక్యులలో నాఱవ విక్రమాదిత్యునకు వెనుక భూలోకమల్ల బిరుదాంచితుఁడగు మూడవ సోమేశ్వరుఁడు 1127 మొదలుకొని 1138 వఱకు బరిపాలనము చేసెను. వీని రెండవ కుమారుఁడే మన తైలపదేవుఁడు. మొదటి కుమారుఁడు పెరమాండి జగదేక మల్లుఁడు. ఈ మూడవ సోమేశ్వరుఁడే తన రెండవ కొడు

\* “ హస్తారోహణ కర్మ కర్మగతిం చాళుక్య చూడామణిం

శశ్యద్యుద్ధనిబద్ధ గహ్వరమతిం యధే బబంధక్షణాత్,

శ్రీమతైలపదేవ ముదయభస్తం బేరమస్థంక్షణాత్,

ప్రఖ్యాతో రిపుకంఠ ఖండన విధాభక్త్యానురాగాజ్ఞహా||”

రుడ్డై తైలపుని యవరాజునుగఁ జేసెను. మూడవ సోమేశ్వరునకుఁ బిమ్మట వాని పెద్దకుమారుడు రెండవ జగదేకమల్లుడు 1138 మొదలు 1148 వఱకుఁ బరిపాలనము చేసెను. వానివెనుక మనతైలవ దేవుడు త్రైలోక్యమల్ల బిరుదమునువహించి క్రీ.శ. 1148 సింహాసన మధిష్ఠించెను. వీనికాలములో మహా మండలేశ్వరులలోఁ గొందఱు నిరంకుశాధికారులై స్వతంత్రులై వీని యధికారమును ధిక్కరించిరి. అట్టి వారిలో బిజ్జలుడొకఁడు. కాలచుర్యుడును, హైహయాన్వ యుడునైన యితఁడు త్రైలోక్యమల్ల తైలవదేవునికి యుద్ధమంత్రి గను దండనాయకుడుగ నుండెను. ఇతని ప్రయత్నమునకు కొల్లాపుర మండలేశ్వరుడగు విజయార్కుడును, త్రైలింగ్య సామ్రాజ్య స్థాపకుడు నగు కాకతి ప్రోలరాజును దోడ్పడి, ఇతనికి విజయ మును సిద్ధింపఁజేసిరి. కాకతీయ ప్రోలరాజు తైలవదేవుని నోడించి యతనిఁ జెఱఁబెట్టి 1157 వ సంవత్సరమున విడిచిపెట్టెను. ఇతఁడు కళ్యాణపురమును విడిచిపెట్టి ధార్వాడ మండలములోని యన్నిగేరికిఁ బోయి కొంతకాలమువఱకు దానినే రాజధానిగఁజేసికొనియెనుగాని, యాతని రాజ్యము మిక్కిలి క్షీణించిన దయ్యెను. క్రీ. శ. 1157 వ సంవత్సరమున బిజ్జలుడు రాజ్యభారము వహించి నట్లాక శాసనము కలదుగాని క్రీ. శ. 1162 వఱకు రాజబిరుదము లేవియు వహింపక మహామండలేశ్వరుడుగ నుండెను. ఇతఁడా సంవత్సరము త్రైలోక్య మల్లునిపై దండెత్తిపోయి తాను స్వతంత్ర రాజునని ప్రకటింపించెను. త్రైలోక్యమల్లుడును, నీ మూడవ తైలవదేవుడు అన్నిగేరినుండి మఱికొంత దక్షిణముగా వననాసికిఁబోయి యచ్చటనే నివసించు చుండెను.<sup>1</sup> ఇతఁడు క్రీ. శ. ౧౧౬౬ వఱకుఁ బరిపాలనము చేసినట్లు గానిపించు చున్నది. 1157 లో కాకతి ప్రోలరాజు తైలపునోడించి

(1) Jour. R. A. S. Vol. IV, p, 16

(2) P. S. & O. C. Ins. No. 140,

చెఱవెట్టి విడిచిపుచ్చిన విషయమునే హనుమకొండ శాసనకవి యా విధముగా వర్ణించి యున్నాఁడు. ప్రతాపరుద్రుని కాలమున మరణించిన తైలపునిగూర్చి ప్రతాపరుద్రునిగూర్చి వ్రాయుసందర్భమున వ్రాయుదును.

పోలరాజు గోవిందరాజును జయించుట.

పోలరాజు పశ్చిమ చాళుక్య చక్రవర్తుల సేనాధిపతియైన గోవిందరాజును జయించెనని యనుమకొండలోని రుద్రదేవుని శాసనము వలనఁ దెలిసికొనుచున్నాము.

“కుంఠోరి దేశాధిపతియొక్క మొక్కపైని గండ్రగొడ్డలి యొక్క తీవ్రమైన కొనవాడియం దొప్పుచుండు దెగ వేయఁబడుటను బడఁగొట్టుటయందు నేర్పుగల గోవిందరాజును వానిని యుద్ధమునందు గట్టివేసి, అప్పుడే యా రాజ్యమును, అతని రాజ్యమును నాశనముఁ జేసినవాఁడును, చక్కనిదైన వీరవ్రతముచేత గొప్పవాడును (వైస) పోలరాజు ఉదయరాజునకు సులభముగా నిచ్చివేసెను.” అను భావమును వెల్లడించు శ్లోకము గలదు. \*

అనంతపాలుని సోదరపుత్రుడని అబ్బలూరు శాసనముల వలనఁ దెలియు చున్నది. ఈ గోవింద దండనాయకుఁడు క్రీ. శ ౧౧౨౬-౨౭ సంవత్సర ప్రాంతమున నాంధ్రదేశములోని కొండపల్లి సీమకు బరిపాలకుఁడుగ నున్నటులఁ గందనోలి (కర్నూలు) మండలములోని త్రిపురాంతక శాసనములలో నొకదాని వలనఁ జక్కఁగా

\* యో (యః)కుంత రిపతేరకుంత పరశుశ్లక్ష్యైర్గ భారోల్లస  
ధారా పాతనిపాతనైక చతురం గోవింద రాజాహ్వయం  
బద్ధోన్ముచ్య తదోదయక్షితి భృతే రాజ్యం దదౌ తీలయా  
లుంతాకో విషయస్య తస్య సమరే నద్వీర దీక్షాగురుః॥

జేటుపడుచున్నది. అం దితఁడు వేంగీపురమును దగ్గముగావించి గోంక రాజును జయించినటులఁ జెప్పఁబడినది. ఈ గోంకరాజు వేంగీ దేశము నకు రాజప్రతినిధియై ధనదుపురము (గుంటూరు మండలములోని చంద్రాపురము) రాజధానిగఁ బరిపాలనముచేసిన వెలనాటి కులొత్తుంగ రాజేంద్రచోడునకుఁ బుత్రుఁడు. వెలనాడునకు రాజధానిగనున్న ధనదుపురమునకు నాకాలమున వేంగీపుర మనిగూడఁ జెప్పఁచుండిరి శాఖోలు. వెలనాటిరాజులు వేంగీ రాజప్రతినిధులై పరిపాలనఁజేసిన వారగుటవలన వారు నివసించు ముఖ్యపట్టణమయిన ధనదు పురము వేంగీపురమని పరరాజులచేఁ బేర్కొనఁబడుట యొకవిశేష విషయము గాదు. ఈ గోవిందరాజును జయించి యితని రాజ్యమును ఉదయ రాజున కిప్పించెనని చెప్పఁబడి యున్నది. ఇందుఁ బేర్కొనఁబడిన యుదయరా జెవ్వఁడైనదియు నిర్ధారించుట కష్టసాధ్యముగ నుండును. కందుఁ రోదయచోడుఁడే యుదయరాజని కొందఱును, వెలనాటి గోంకరాజే చోడోదయండని మఱి కొందఱును తలంచుచున్నారు.

ఉదయరాజునుగూర్చి రుద్రదేవునిగూర్చి వ్రాయు సందర్భమునఁ జర్చింపఁ బూనినాడను గావున నిచట విరమించు చున్నాను. కాకతీయ సంచికా సంపాదకులు గోవిందరాజునుగూర్చి యిట్లు వ్రాసి యున్నారు.

“కాకతీ ప్రోలుని రెండవ ప్రత్యర్థి గోవిందరాజు. ఈతని నీ కాకతీయ రాజస్యఁడు యుద్ధమున నోడించి యీతఁ డేలుచుండిన లుంతాక విషయమును ఉదయరాజునకిచ్చెనని యనుమకొండ శాసనమునఁ జెప్పఁబడినది. పై శాసనము నందలి గోవిందరాజును, విక్రమాదిత్యుని దండనాధుఁడుగనుండి ద్రాక్షరామాది స్థలములలోని శాసనమువలనఁ దెలియనగు దండనాయక గోవిందరసయు నొక్కరేయై యుందురు. ఆంధ్రచరిత్రకారు లీతఁడు బెజవాడదగ్గరనున్న

కొండపల్లి దుర్గ పాలకుడనియును శ్రీశేషాద్రిరమణ కవు లీతఁడు వరంగల్లు జిల్లాలోని నేలకొండపల్లి ప్రాంత పాలకుడనియు నభిప్రాయ పడుచున్నారు. ప్రోలరాజు కాలముననే రాజ్యవిస్తరణ మారంభమయ్యెననియు, నాతని ప్రత్యర్థులందఱును అనుమకొండ పరిసరప్రాంత పాలకులే యనియు నిదివరలో చెప్పియుంటిమి. ఈ యభిప్రాయము ననుసరించి గోవిందరాజు నేలకొండపల్లిని పాలించుచుండెనని చెప్పటయే సమంజసముగాఁ గన్పట్టుచున్నదని వ్రాయుచు మరల “1120-24 వఱకు వేంగీదేశమున నధికారము నెఱపిన గోవిందరసయు, నీ నేలకొండపల్లి పాలకుడగు గోవిందరాజు నొక్కరేయని చెప్పవచ్చును. అస్తానమును కేంద్రముగ వేంగీదేశమును గూడ నేలియుండవచ్చు”నని వ్రాసియున్నారు. చాళుక్య విక్రమాదిత్యునకు గోవిందరాజు డెట్టిసామంతుఁడో ప్రోలరాజుగూడ నట్టి సామంతుఁడేకాని ప్రోలరాజు అనుమకొండ రాజ్యమున కధిపతిగా నున్నవాఁడు. వేంగీదేశ దండయాత్ర యజహాని పక్షమును వహించి వచ్చినవారిలో నిర్వురుముఖ్యులు. ఒకరు అనంతపాలుఁడు, రెండవవాడతని మేనల్లుడగు గోవిందరాజు. వీరిర్వురు వేంగీదేశపాలకుని జయించి అనంత పాలుఁడు గుంటూరు సీమను, రెండవవాఁడు గోవిందరాజు కొండపల్లి సీమను బరిపాలించిరి. కొండపల్లిసీమకూడ అనుమకొండ విషయమునకుఁ బరిసర ప్రాంతమే. అదియునుంగాక యిర్వురు నొక్కపురుషుడేయని యొప్పుకొన్నవారికి సంచాదముతోఁ బనిలేదు. ఇంతకు నేను “కొండపల్లిసీమ”యని వ్రాసియున్నాఁడనుగాని స్పష్టించి వ్రాసియుండలేదు. ఇంతకు గోవిందరాజు పరిపాలించినది వరంగలు జిల్లాకాదు. కొండపల్లి సీమయే యని మఱొక మాట నొక్క నక్కాణింపవలసి యున్నది.

ప్రౌలరాజు గుండరాజును జంపుట.

కాకతిప్రౌలరాజు మంత్రకూటపట్టణాధిపతియైన గుండరాజుపై దండెత్తిపోయి యతనితో యుద్ధముచేసి జయించి యంతటితో బోవక యాగ్రహ మహోదగ్రుండై యతనింబట్టుకొని శిరమును గొరిగించి వక్షస్థలంబున వరాహముద్రను బొడిచి చంపెనని రుద్ర దేవుని శాసనమునఁ జెప్పబడినది.

“ఎవఁడు ప్రౌలరాజు ముందఱకు యుద్ధమునకుఁ బిలువఁ బడియు గొత్తపిల్లనలఁ బాటిపోవు గాశక్తిగలవాఁడయి తన పట్టణ మునకు వెడలిపోయెనో, అసిగ్గులేని మంత్రకూట (మంథన) నగరాధి పుండైన గుండరాజు, కోపముగల ప్రౌలరాజుచే దలగొఱిగింపఁబడి వరాహముద్రగల కొమ్ముగలవాఁడై చివరకుఁ దలగొట్టఁబడిన వాఁడాయెను.” అను భావముతో నొక శ్లోకము చేర్పబడినది. 1

మంత్రకూటమనునది నైజాము రాష్ట్రములోని గోదావరీ తీరమునందున్న మంథనగ్రామమునకే వర్తించునుగాని పూర్వపు ముద్రణములో ముద్రించినట్లు కృష్ణామండలములో నూజివీడు తాలూకాలోని మంతెన గ్రామముగాదు. ఇందుకేవిధమైన సంవాద ముతోను బనిలేదు. పాలంపేట శాసనములో నీ గుండరాజును జంపి నది కాకతి ప్రౌలరాజుగాక ప్రౌలరాజు సైన్యాధిపతియగు కామ సేనానియని తెలుపబడినది. 2

1. క్రుద్ధేనోద్ధర మంత్రకూట నగరీ నాథోఽభయోనిత్రు పో  
గుండః ఖండిత ఏవముండిత శిరాః క్రోడాంక వక్షస్థలః  
ఏదోడింగ కవత్పలాయన పరోజాతో గతస్సాంపురీ,  
మాహూతోఽపిన్యపేశ్వర స్యపురతః ప్రోలేనయధ్ధేయ యత్.॥

కేయిస్తంభాలగుడి శాసనము. పేజీ. ౪6 (విద్వాన్ అప్పన్న శాస్త్రికృతము)

2. శ్రీమత్ప్రౌల నృపాల సైన్యపతినా విఖ్యాత విక్రాంతినా యుద్ధే  
యేన మహా బలేనవిహతే మంథస్యగుండాధిప అన్యే నై రిన్యపా  
లకాః ప్రతిదిశం ప్రాదుద్రు చంస్తక్షణా త్సింహేనవ నిపాతితే  
గజపతౌ శేషగజాః క్షౌద్రకాః॥

పాలంపేట శాసనము. (Hyd. Arch Ser. No. 3)

సామాన్య సైనికులు చేసిన ఘనకార్యములు వారి సేనాధిపతులకుఁ జెందునట్లే, సేనాధిపతుల ఘనకార్యములయొక్క గౌరవము వారి ప్రభువులకుఁ జెందఁజేయుట, పూర్వుల వీరసంప్రదాయ కథనములయొక్క లక్ష్యమట్టిది. దీనికి వింతపడనక్కర లేదు.

పోలరాజు జగద్దేవుని పాఱఁదోలుట.

అనుమకొండ శాసనమునందే జగద్దేవుఁడను రాజు ప్రోలరాజుపై దండెత్తివచ్చి యనుమకొండను ముట్టడింపఁగా నాతని జయించి తఱిమెనని చెప్పఁబడి యున్నది. అందిట్లున్నది.

“వెండియు, నెవఁడనేక మాండలికరాజులతోఁగూడినవాడై అనుమకొండ పట్టణమునుజుట్టు ముట్టి నిలిచెనో, భూలోకమున దేవతల గొప్పదనమునంటి గొప్పదనము కలవాడైన యాజగద్దేవుఁడేమి చేయుటకును దోచనివాడై, మ్రోన్పడి, క్షణములోఁ బాటి పోయెను. జయశాలియైన శ్రీ మత్ప్రోలరాజుయొక్క గౌరవమును గూర్చి యేమి (యెంతని) చెప్పఁగలము ? ” \*

ఈ పైశ్లోకమునం బెర్పొనంబడిన జగద్దేవుఁడు పట్టిపొంబుచ్చ పురాధీశులయిన సంతారరాజులలో నొక్కఁడగు మహామండలేశ్వర త్రిభువనమల్ల జగద్దేవుఁడేకాని యన్యుఁడుగాఁడు. పట్టిపొంబుచ్చ పురము నేడు మైసూరు రాష్ట్రములో నగరమండలములోని హంచయనుపేరం బరఁగుచున్నది. ఈ జగద్దేవునితల్లి బిజ్జలదేవి; చెల్లెలగు

\* అన్య చ్ఛానుమకొండ నామనగరీం సంవత్సర్యయో యంస్థితో

నానా మండలికాన్నితోభువి జగద్దేవస్సదేవ ప్రభః

సర్వస్థంభిత ఏవకార్య కరణేశక్తః క్షణాన్నిగతః

శ్రీమత్ప్రోల నృపస్య తస్య జయినః శింబూమహా గౌరవం॥ ”

శయి స్తంభాలగుడి శాసనము. (37-39 ప) పేజి. 87. Ind. Ant. Vol. XXI p. 257. కాకతీయ సంచిక. అనుబంధము. పేజి. 82. శా. 6.

చట్టలదేవి గోవాకడబులలో మొదటి విజయాదిత్యునకిచ్చి వివాహము చేయఁబడియెను. (శా. శ. ౧౦౨౦) ఇతఁడు వయస్సుమీఱకయున్న కాలమున బల్లారాజులచే నదిమిపెట్టఁబడి యుండెను. మొదటి బల్లారాజు జగద్దేవుని రాష్ట్రమును బాడుచేసెనని గడగు శాసనమువలనఁ దెలియుచున్నది.<sup>1</sup> శా. శ. ౧౦౩౬ సంవత్సరములో నేర్పడిన బేలూరు శాసనములలో నొక దానిలో జగద్దేవుని బలమును హరించుటయందు భైరవునివంటివాఁడని హోసలబల్లారాజయిన విష్ణువర్ధనుఁ డభినందింపఁబడియెను. అయినను జగద్దేవుఁడు శా. శ. ౧౦౭౧ (క్రీ. శ. ౧౧౪౯) వ సంవత్సరమున “సేతు” అనెడి ప్రదేశమునఁ బరిపాలనముసేయుచు బల్లిగావె గ్రామమునకు విచ్చేసికొండనాటిలోనికుందూరుగ్రామమునుదానముచేసియున్నాఁడు. పశ్చిమ చాళుక్యచక్రవర్తియైన రెండవ జగదేకమల్లుని పరిపాలన సంవత్సరములలో ౧౩ వదియగు శుక్ల సంవత్సరమునఁ బై శాసనము పుట్టియుండుటచేతను, చాళుక్య చక్రవర్తులచే వహింపబడుచుండిన త్రిభువనమల్లయను బిరుద నామమును వహించి యుండుట చేతను, ఇతఁడు మొదట త్రిభువనమల్ల విక్రమాదిత్య చక్రవర్తికిని, అటు పిమ్మట రెండవ జగదేక మల్లునకును, సామంతుఁడుగ నుండెనని వేద్యమగు చున్నది. అందుచేతనే యితఁడు తైలపదేవుఁడు కాకతి ప్రోలరాజుచే బట్టువడి పరిభవింపఁబడి తరువాత ప్రభుపక్షమును బూని ప్రోలరాజును శిక్షించుటకై అనుమకొండపై దాడివెడలినచ్చి యుద్ధముచేసి యోడిపోఁగాఁ బ్రోలరాజుచే దఱుమఁగొట్టఁబడియుండునని సులభముగా బోధపడుచున్నది.

ఇట్లుండినను జగద్దేవునిగూర్చి యొకవింత సంవాదము బయలుదేరినది. నేనీ చరిత్రభాగమును బ్రకటించినవెనుక నిటీవల హైదరాబాదు రాష్ట్రమున నేర్పడిన శ్రీలక్ష్మణరాయ పరిశోధకమండలి



వారి కృషివలనఁ గొన్ని శాసనములు కనుగొనఁబడి ప్రతులెత్తఁబడి “తెలింగానా శాసనము”లను పేరిట నొక సంపుటముగాఁ బ్రకటింపఁబడినవి. వానిలో “వేములవాడ, నగునూరు” శాసనముల రెండిటిలోను నొక జగద్దేవుని నామము పేర్కొనఁబడినదిగాని యతఁడెవ్వరో తెలిసికొనుటకు వివరము లేవియుఁగానరావుగాని వేములవాడ శాసనములో మాత్రము “మహామండలేశ్వర జగద్దేవరు” పొళవాకకుల తిలకుఁడని నక్కాణింపఁబడి యున్నది. 1 కాకతీయ సంచికలోఁ గణపవరము శాసనమని యొక శాసనములోని మూడు శ్లోకములను బంధములోఁ జేర్పఁబడినవి. హేమాద్రి భూపతి జగద్దేవరాజును సేనాపతిగను, మంత్రిగను చేసికొనెను. (2) అతనికి దేవపాలుఁడను కొడుకు పుట్టెను. ఇతనికి జగద్దేవుఁడు పాలకుఁడుగా నుండెను. (3) జగద్దేవునికి బిమ్మట కాకతీయరాజగు ప్రోలరాజు భూమిని పాలించెను.” అను భావమా శ్లోకము లంగను పట్టుచున్నది.

ఈ గణపవరము శాసనము “దెలంగానా శాసనము”లను సంపుటములో కాకతీయ శాసనములలో 18 సంఖ్యగలదిగా నున్నది. ఈ శాసనము గణపతిదేవ చక్రవర్తి కాలము నాటిది.

\* తెలింగానా శాసనములు పేజీ 116. 13 వేములవాడ శాసనము. ఉత్తరము. డిటా. పేజీ 119. నగునూరు శాసనము. 17

- (1) శ్లో. యం జగద్దేవ భూపాలం లబ్ధ్వా హేమాద్రి భూపతిః  
సేనాపతి మమాత్మ్యం చ చక్రే విక్రమ ధీయతం॥ 3
- తత్పుత్రో భూద్దేవపాల నామభయోధియాం నిధిః  
జగద్దేవ మహీపాల పాలిత స్సమృద్ధస్సతాం॥ ౪
- యస్తాది భక్తమాలక్ష్య జగద్దేవా దనం తరం  
కాకతీశః ప్రోలభూపస్సోధరాం పర్యపాలయత్॥ x

11. గణపవరము శాసనము, కాకతీయ సంచికానుబంధము. పేజీ. 41



పద్మాశ్వినుడిలోని యక్షుని విగ్రహము.



సద్కాశీ దేవాలయము.

క్రీ.శ. 1253 సంవత్సరములోనిదని యాశాసనము వలననే తెలియుచున్నది. ఇదిగాక మాటూరు శిథిల శాసనములోఁగూడ జగద్దేవుని పేరు గానంబడుచున్నదని విద్వాన్ అప్పన్న శాస్త్రిగారు 'వేయిస్తంభాలగుడి శాసన' మను గ్రంథములోఁ దెలిపియున్నారు. ఇంతవఱకు తెలుగు దేశమును బరిపాలించిన హేమాద్దిరాజుగాని వాని కుమారుఁడు దేవభూపాలుఁడుగాని గానరారు. వీరి ప్రదేశమిదియని నిర్ధారించి చెప్పుటకు సాధ్యముగాక యున్నది. గణపవరము శాసనములో నేదియోలోకు లాడుకొను వినికిడి ననుసరించి వాయుబడినదిగాని సత్యమెఱింగి వ్రాసినదిగాఁగనుపట్టదు. ఈ జగద్దేవుఁడెచ్చట పరిపాలనము చేసెనో యీ శాసనములలో నెచ్చటను దెలుపఁబడి యుండలేదు. ఈ జగద్దేవుఁడు నేను చెప్పిన జగద్దేవుఁడేయై యుండవలయును. ఇతఁడు పశ్చిమ చాళుక్య చక్రవర్తులకు సామంతుఁడు గావునను, కాకతి ప్రోలరాజుగూడ పశ్చిమ చాళుక్య చక్రవర్తులకు సామంతుఁడుగా నున్నను, ఆటవ విక్రమాదిత్యుఁడు మృతినొందిన వెనుక వారిపై తిరుగుబాటుచేసి ప్రత్యేక మాంధ్ర సామ్రాజ్యము నెలకొల్పఁ జూచుచున్నవాఁడు గావున పశ్చిమ చాళుక్యులకు సామంతుఁడుగా నున్న జగద్దేవుఁడు రాజద్రోహియైన ప్రోలరాజును శిక్షించుటకై స్థానిక మాండలికులతోఁగలసి ప్రోలరాజుతో యుద్ధము చేయుటయు, అనుమకొండయాత్ర నలుపుటయు సంభవించి యుండునని విశ్వసింపవచ్చును. “ఈ జగద్దేవుఁడు ప్రోలరాజునకు మిక్కిలి పరాక్రమ శాలియైన శత్రువేకాని సామాన్యుఁడుకాదు కావుననే యితనిని గలిచిన ప్రోలరాజు శౌర్యాతిశయము వలనఁ గలిగిన శౌరవము నేమని వర్ణింతునని రుద్రదేవుని శాసనకవి తెలుపుచున్నాఁడు” అని విద్వాన్ అప్పన్న శాస్త్రిగారు గుర్తించిన విషయము. “ఇవన్నియుఁ బరిశీలించి చూడగా జగద్దేవుఁడు లేంబాలవాడ (వేములవాడ) ప్రాంతమువాఁడై యుండునేమోయని నాకనుమానముకలుగుచున్న”దని అప్పన్న శాస్త్రి

గారనుమానము పడనక్కరలేదు. హేమాద్రియనునది పశ్చిమచాళుక్యచక్రవర్తియగు మూడవ సోమేశ్వరునకు బిరుదనామమై యుండవచ్చును. మూడవతైలపునకు “వైరమాడిదేవ”యను నామాంతరము గలదుగావునను, మూడవసోమేశ్వరుని కుమారుడు మూడవతైలపుడు గావుననుమూడవతైలపదేవుని హేమాద్రికుమారుడైన దేవభూపాలునిగామనమేల గ్రహింపరాదు. గణపవరము శాసనములో దేవభూపాలునిజగద్దేవకుడు పాలకుడుగానుండెనని చెప్పినపుడు మూడవతైలపదేవచక్రవర్తివై కాకతిప్రతినిధిరాజువంటి మాండలికరాజులు పెక్కండుగ్రద్దోహులై యున్నప్పుడు జగద్దేవ పాలుడు వానికి రక్షకుడై కాపాడుచుండెనని యేల గ్రహింపరాదు. అట్లుగ్రహించినచో సమన్వయము కుదురుచుండ లేదా? ప్రాచీనకాలమున కాకతీయరాజ్యము మైసూరువఱకు వ్యాపించియుండనక్కరలేదు. “మధ్యమార్గమునందనేక పశ్చిమచాళుక్య సామంతులుండగా ప్రాచీనులకు దూరదేశ పాలకుడగు నీతనితో వైరముపొసగుట సమంజసముగ గన్పడదు” అని కాకతీయసంచికా సంపాదకునకు స్పష్టశంక పుట్టినది. మధ్యమార్గమునందనేక పశ్చిమచాళుక్య సామంతులుండగా నెక్కడనో హానుంగల్లు, వాసపురము, నాగరఖండముజిల్లా లేలుచుండిన సామంతదండనాయకులగు అనంతపాలయ్య గోవిందరాజులు వేంగిపై దండయాత్ర సాగించి నాలుగుసంవత్సరముల కాలము పాలించుటకేల విరోధముపెట్టుకొనఁ గలిగిరో అట్టిదే జగద్దేవునికిని ప్రాచీనరాజునకుఁ గలకారణము-ఇయ్యవి బహు వెత్తుట కేర్పడినట్టి శంకలుగాని సత్యమారయుటకు నేర్పడునట్టి శంకలుగావు. వీరు తలంచినట్లు జగద్దేవుడు, మేడరాజు, దొమ్మరాజు, మైలిగిదేవుడు మొదలగు వారొక్కచోటనేయుండి పరిపాలించు చుండిరనుమాట విశ్వసీంపదగినది కాదు. పశ్చిమచాళుక్య సామంతుడయిన గోవిందరాజు కొండపల్లి నీమను బరిపాలించునట్లుగా జగద్దేవుడీ ప్రాంతములఁ బశ్చిమచాళుక్య

చక్రవర్తులచేతఁ బాలించుటకు, రాజద్రోహులను శిక్షించి శాంతి నెలకొల్పుటకు వారలచేఁ బంపఁబడెనని యేలగ్రహింపరాదు? పశ్చిమచాళుక్యచక్రవర్తుల క్రిందనున్న యనేక మాండలికరాజుల బలస్తోమముగలిగియుండుట పశ్చిమచాళుక్య చక్రవర్తిచే నియమితుఁడైన బలాఘ్యుడయిన జగద్దేవునివంటి సామంత మండలాధీశ్వరునికే సాధ్యమగును గాని యెక్కడనో మారుమూలనున్నకు గ్రామాధిపతియైన వానికి సాధ్యముకాదు. నేనూహించిన జగద్దేవుఁడే యాశాసనములలోని జగద్దేవుఁడు కాఁడని తెల్పుటకుఁ జాలినంత సాక్ష్యము గానరాదు. అట్టి సాక్ష్యమును గొని తెచ్చిచూపు వరకు వారివాదమును నేను విశ్వసింపజాలను. వాదమును బూర్వపక్షము చేయఁగలిగిన సాధనములను గొని తెచ్చిన యెడల నావాదమును విడిచిపెట్టి వారు చెప్పినదానినే గ్రహించుటకు నా కేయభ్యంతరము నుండదని మనవిచేసెదను.

ప్రోలరాజు గురువు రామేశ్వరదీక్షితులు.

అనుమకొండశాసనమును రచించిన అచింతేంద్రవరకవి తండ్రియు, భారద్వాజగోత్రయులలో శ్రేష్ఠుఁడును, యజ్ఞయాగాది కర్మనిష్ఠుఁడునైన రామేశ్వరదీక్షితుఁడే ఈరెండవ ప్రోలరాజునకు గురువునై యున్నాఁడు. ఈరామేశ్వరదీక్షితుని గూర్చి మాదిరెడ్డి కుంటశాసనములో నిట్లున్నది.

“ఇతఁడు రామేశ్వరదీక్షితుఁడని యెవని నన్నిదిశలను ప్రస్తావించుకొందురో, సద్గుణములనిధి యెవ్వఁడో, ఎవ్వడు మహేశ్వరులలో నగ్రగణ్యుఁడో, ఎవ్వఁడు పరమదయాతరంగుఁడై వికలులకును, బీదలకును, బాధితులకునుఁ సాధువులకు, బ్రాహ్మణులకు అన్నదానముచేయునో అతఁడే యీయాలయములను గట్టించెను. అతఁడు

త్రిభువన మల్లరాజుతండ్రి దనకు భక్తితో నిచ్చిన జనపల్లెకు “శివ పుర”మని పేరిడి యందు త్రిపురుషతీర్థమును ప్రతిష్ఠాపించెను. అతఁడు లకులేశ్వరాగమ సిద్ధాంత వేది. ధర్మసంస్థాపకుఁడు. అతని యుత్తమ శిష్యుఁడగు చలమర్చి గండపోలరాజు శాశ్వతమగుకీర్తి స్థంభమును స్థాపించెను.”\*

దీనినిబట్టి యితఁడు కాలాముఖశైవ మతము వాఁడని స్పష్టమగుచున్నది. కాకతిప్రోలరాజునకు శైవమతదీక్ష నొసంగిన గురువర్యుఁడని తెలిసినదిగనుక కాకతిప్రోలరాజుమతము శైవమతమని స్పష్టముగాఁ దెలిసికొనవచ్చును. రెండవ బేతరాజు తనఖాజీపేట శాసనమున అనుమకొండ పట్టణములో నొకతోటయును, శివపురమను తీర్థమును నిర్మించి ఆనగరమునఁ దనపేరిట నొక దేవాలయము గట్టించెనని యిదివఱకె తెలిసికొని యున్నాము. ఈచూదిరెడ్డి కుంటశాసనమువలన నియ్యది విస్పష్టమగుచున్నది. కనుక కాకతి ప్రోలరాజునకు మాత్రమేగాక యాతని తండ్రియగు రెండవ బేతరాజునకుఁగూడ శైవమతదీక్ష నిప్పించెనని స్పష్టమగుచున్నది. లకులేశమనియుకాలాముఖమనియు, పాశుపతమనియుఁ బేర్లతో వ్యవహరింపఁబడు శైవమతమునుగూర్చి ముందు తెలుపుదును.

\* 1 యోరామేశ్వర పండితాయమతి

10 త్రిభువన మల్లవ నీశజనకేస||

దిగ్భావ

2 ప్రోయశః శ్చంద్రికా జాతైర్యో

11 నేత్రాయా(యో)లకులేశ్వరాగమమ

3 గుణరత్న రోహణ గిరిర్నామేశ్వ

12 హాసిద్ధాంత సారామృతం యే

4 రగ్రామణీః | పితేషాం సురపన్ననా

13 నాస్యం (స్యాం) ప్రకటేకృతా

వసుమతౌ

5 చక్రతవాన్ పుంజం ఘృణాతత్పరో

14 ధర్మస్య (శ్చ) యశ్యోత్తమః

6 దాతాన్తం వికలార్థ దీనమునివిద్రే

15 శిష్యోసౌ చలమర్చిగండ నృప

7 భ్యస్తపోవిశ్రుతః|| (1) కృత్వాదై

16 తిః ప్రోలావసీవల్లభః స్తంభం

8 జనపల్లః శివపుర నామత్రిపురు

17 స్తాపితవాన్ స్వకీర్తి విమలస్తం

9 పతీర్థం | స్వదత్తం యస్యభక్త్యా.

18 భాయితః శాశ్వతం|| (3)

కాకతీయ సంచిక. అనుబంధము.

పేజి 88 మాదిరెడ్డి కుంట శాసనము 89

ప్రోలరాజు సంతానము.

కాకతిప్రోలరాజు భార్య ముప్పమదేవి. ఈమె సుగుణంబులు నక్షత్రములనలెను, కీర్తిశరత్కల చంద్రికవలెను, బ్రకాశించు చున్నననియు, మఱియు నామె కౌసల్య, జానక, కుంతి, పద్మ, పౌలోమి, చండికా మొదలగు వారింబోలియున్నదని మాత్రము వర్ణింపఁబడియెనే కాని యామె యేవంశమున నేరాజునకు జనియిం చెనో తెలుపఁబడియుండ నందున ముప్పమదేవియొక్క తల్లిదండ్రు లనుగూర్చి మనకేమియుఁ దెలియరాకున్నది. ఈమెకు ప్రోలరాజు వలన రుద్రదేవుడు, మహాదేవుడు మొదలగు నైదుగురు పుత్రులు జనించి యశస్వంతులయిరి. ఈప్రకారము కాకతిప్రోలరాజు సంతానమును ప్రాభవమును బడసి అవకాశరాకముఁడై చాళుక్యచక్ర వర్తుల సైన్యాధిపతులను పెక్కండ్రు మోడిలిక రాజులను జయించి రాజ్యమును విస్తరింపఁజేసి మొట్టమొదట త్రైలింగ్య సామ్రాజ్య నిర్మాణ భవనమునకుఁ బునాదులేర్పరించెను.

ప్రోలరాజు మరణము.

“ఇట్లవకాశరాకమలీల శత్రురాజులను నిర్జించి త్రైలింగ్య సామ్రాజ్య నిర్మాణభవనమునకుఁ బునాదులేర్పరించి జగతి కేసరి యని బిరుదునామమును వహించి యనేకశివాలయములను నిర్మించి బహుకాలము పరిపాలనము చేసిన కాకతిప్రోలరాజు తుదకు నవ సానకాలము సమీపింప దురదృష్టవశమునఁ దనప్రియకుమారుడగు శ్రీరుద్రదేవ నృపునిచేఁ బాడువఁబడి చంపఁబడియె” నని ఆంధ్రుల చక్రము పూర్వ ముద్రాణమునఁ దెలిపియుంటినిగాని యయ్యది సత్య ముగాఁ గనుపట్టదు. స్థానికచరిత్రములలోని గాథలనమ్మి విధిలేక నాడట్లు వ్రాయవలసి వచ్చినది. ఇటీవల ప్రభుత్వమువారు దాక్షిణ్య



రామ భీమేశ్వరాలయములోని శాసనములనన్నిటిని బ్రకటించిన తరువాత నీవిషయ మనత్యమని స్పష్టపడినది. ఏమనగా శా. శ ౧౦౯౧ నకు సరియైన క్రీ శ. 1169 సంవత్సరములోని యొక శాసనములో వెలనాటి రెండవ చోడయరాజును గూర్చిన ప్రశస్తిలో చోడయరాజు “కాకతిప్రాలిన్దహన” అని కీర్తింపబడి యున్నాడు. దీనిని నామిత్తులు శ్రీయుత మల్లంపల్లి సోమశేఖరశర్మగారు మొదట గుర్తించినారు. వారిట్లు వ్రాసియున్నారు.<sup>1</sup>

“దీని ననుసరించి యతఁడు కాకతిప్రాలరాజును దహించినవాడు అని తేలుచున్నది. కాకతిప్రాలరాజు శాసనములు ఇంతవఱకు రెండుమాత్రమే తెలియవచ్చినవి. (౧) శకము ౧౦౩౭ నాటిది (౨) శకము ౧౦౩౯ నాటిది. వీటిలో మొదటి శాసనమున నొకప్రాలరాజు పేర్కొనబడెను. అతఁడతఁడగునా కాదాయని యిండుక సంశయింప వలసియున్నను రెండవది యాతనిదగుట నిశ్చయము. ప్రాలరాజు కుమారుడైన మొదటి రుద్రదేవరాజు మొదటి శాసనము శ. ౧౦౫౦నాటిదే. రుద్రదేవరాజు ఎప్పుడు రాజ్యమునకు వచ్చినదియు మనకు నిశ్చయముగఁ దెలియదు. వెలనాటి చోడుడు కాకతి ప్రాలిని దహించిన దెప్పడో మనము నిశ్చయముగఁ జెప్పలేము. కాని యీపని నాతఁడు యువరాజుగ నుండినప్పడో లేక సింహాసనమెక్కిన మొదటి దినములలోనో చేసియుండవచ్చును.

(1) S. I. I. Vol IV, No. 1242

(2) నా మిత్తులు మల్లంపల్లి సోమశేఖరశర్మగారు, “కళింగములోని కాకతీయులు. అనువాదము మొకటి “కళింగ సంచిక”యందుఁ బ్రకటించినారు. అదిచూచినచోఁ దెలియగలదు.



## కాకతీయాంధ్రరాజయుగ చరిత్రము.

ఏడవ ప్రకరణము.

కాకతిరాజుల చరిత్రము.

శ్రీరుద్రదేవమహారాజు.

(శ్రీ. శ. ౧౦౫౮ మొదలుకొని ౧౧౯౬ వఱకు.)

కాకతిప్రళరాజునకుఁ బిమ్మట నతని పెద్దకుమారుడైన రుద్రదేవుఁడు పట్టాభిషిక్తుఁడయ్యెనుగాని యెప్పటినుండి యాతని పరిపాలనము ప్రారంభమయ్యెనో స్పష్టముగాఁ దెలిసికొనుట కాధారము గానిపింపలేదు. భావిపరిశోధనమున సత్యము తేటపడునంత దనుక శ్రీ. శ. ౧౦౫౮ దవ సవంత్సరమునకుఁ గొంచె మీవలావలఁ గాని రుద్రదేవుని పరిపాలనము ప్రారంభమై యుండునని చెప్ప వచ్చును. ఈరుద్రదేవుఁడే చరిత్రమున మొదటి ప్రతాపరుద్రుఁడని పేర్కొనఁబడుచున్నాఁడు. ఇతఁడు పరాక్రమమునందు తండ్రిని నయితము మించినవాఁడై అధికసామర్థ్యముతో నతఁడేర్పరించిన పునాదులపైఁ ద్రైలింగ్యసామ్రాజ్యభవన నిర్మాణమును గావించి సుస్థిరమైన యశమును సంపాదించెను. ఇతని చరిత్రమును సంపూర్ణముగాఁ దెలిసికొనుటకుఁ జాలినన్నిసాధనములు గానరావు గాని

కొంతచరిత్రమును దెలిసికొనుటకు మాత్రము రెండుమూడు శాసనములు మాత్రము తోడ్పడుచున్నవి. అందనుమకొండ శాసనము ప్రధానమైనది. ఇయ్యది శా. శ. ౧౦౮౪ వ సంవత్సరము నందఁగా క్రీ. శ. ౧౧౬౨ వ సంవత్సరమున రుద్రదేవుని చేతనే వ్రాయించబడిన ప్రధానశాసనముగానున్నది. ఇందు కాకతీయ రాజులకు ప్రోలరాజు రుద్రదేవరాజుల ప్రాశస్తికావ్యరీతిని అద్వయామృతయతికి పరమశిష్యుడయిన అదంతేంద్రుడను కవివర్యునిచే రచింపబడియెను. ఈశాసనమునందు రుద్రదేవుని తాతయైన త్రిభువనమల్లునకు (రెండవ బేతరాజు) బూర్వమునందుండిన వంశపురుషుల నెవ్వరిని బేర్కొని యుంకలేదు. ఇతఁడును, పీనితండ్రియు జయించిన రాజులను కొందఱును బేర్కొనియుండుటచేతఁ గొంతవఱకైనను చరిత్రము బోధపడుచున్నది.

రుద్రదేవుడు దొమ్మరాజును జయించుట.

ఈశాసనములో:—

“ఉన్నతములై నట్టియు, ప్రఖ్యాతములై నట్టియు, నశ్వంబుల నారోహించుట యందు నేర్పరియు, చారుపరాక్రముండునగు “దొమ్మరాజు” అనువానిని పార్థుడు కర్ణుని వందలకొలది తీక్షణములయిన బాణములచేతఁ బలుమాటుతఱుమఁ గొట్టినట్లుగా రుద్రదేవుడు తఱిమి విశేషసస్తుసంపన్నంబులయిన పట్టణంబులఁగై కొనియెనని చెప్పబడియున్నది. ఇందుఁ బేర్కొనఁబడిన రుద్రదేవుని శత్రువైవ్యఁడో తెలిసికొనవలసియున్నది.1 నగునూరి శాసనములో ఇతఁడును,

(1) “త్వక్లత్తు జ్జతురజ్జవచయా రోహక్రమే కర్మతం  
(ఁ)దొమ్మం చారు పరాక్రమ క్రమభరం భక్త్యా సకృల్లీల యో

కర్ణం పార్థ ఇవామలైః శరశః తైర్విద్రావ్య విద్రావ్యయో  
తేభేనర్హ విశేష యక్తనగర గ్రామం స రుద్రోన్మపః॥”

మేడరాజును, జగదేవుడును గలిసి యెనుబదివేల సైన్యమును గెల్చెనని మాత్రము తెలుపబడియున్నదిగాని యితని పుట్టుపూర్వోత్తరము బెట్టివ్రా, ఎక్కడపరిపాలనము చేయుచున్నవాడో తెలియజేయు శాసనమొక్కటియుఁ గానరాలేదు. మఱియుఁబైని వక్కాణించిన విషయముకిందనే “మేడరాజయొక్క మోసపుచ్చుట యందలి గర్వాతిశయమును పలుచగాఁ జేయసమర్థుడును, రాజుల యొక్కనిరర్థశ్రమై యతిశయమైన వీరుల మంత్రదీక్షను లాగికొనుట యను నియమముచే గొప్పవాఁడును. శ్రీమన్మైళిగిదేవుని యుద్ధసమయ మందుగలిగిన శౌర్యగర్వమును హరించినవాఁడును పొందబడిన శ్రీపాలవాస దేశవైభవముగలవాఁడును నైన రుద్రదేవుని స్తుతించు చున్నానని కవివర్ణించియున్నాఁడు.\*

“ఈవ్రతాపరుడ్రదేవుడు మైళిగిదేవుని జయించి పాలవాస దేశమును గైకొనియెనని పైశ్లోకమున చెప్పబడినది. శౌణదేశమును బరిపాలించుచుండిన సింగనరాజు కొడుకు మల్లగియనువాడే మైళిగి దేవుడై యుండవచ్చును. ఈమల్లగి యాదవవంశ జాతుఁడు. (ఈయాదవ వంశమునకే శౌణవంశమని పేరు.) ఇతఁడు పర్ణభేత మను పట్టణమును తనశత్రువులనుండి స్వాధీనపఱచుకొని యాపర్ణ భేతముననే నివసించుకాలమున నుత్కలరాజయొక్క గజసేనను బరాక్రమముతో నెగ నెత్తుకొనిపోయెను. ఇతఁడు దేవగిరి యాదవుల యొక్క పూర్వికుఁడు. ఇతఁడు గాకపోయిన నీతనిరెండవ కుమారు

\* ఈడేమేడ విడమ్మడవ్వర భ(క్త)దత్త్యేరదక్షమంత్వా భృతాం

దుర్వారోద్ధర వీర మస్త్ర సమయాదానైక దీక్షాగురుం

శ్రీమన్మైళిగి దేవసజ్గ సమయ ప్రోద్బూత దర్పాపహం

ప్రాప్తశ్రీపాలవాస దేశవిభవం శ్రీరుద్రదేవం సదా”

అనుమకొండ శాసనము లేక వేయివ్తంభాలగుడి శాసనము. పేజి. 88

(8-14-18 ప.) కాకతీయ సంచిక. అనుబంధము. పేజి. 33. శ్లో. 14-15.)

రుండయిన “అమరమల్లగియైన గావచ్చును. పోలవాసదేశమెచ్చ  
టిదో గుర్తింపనలవిగాక యున్నది.” ఇట్లు నేనాంధ్రులచరిత్రము  
మొదట ప్రకటించినపు డిరువదిమూడేండ్లనాడు వ్రాసియుంటిని.

మైళిగి దేవుడు.

ఈసందర్భమున విద్వాక్ అప్పన్నశాస్త్రిగారిట్లు వ్రాసినారు.\*

“మైళిగి దేవుడెవరో యింతవఱకుఁ జరిత్రపరిశోధకులకు సరి  
యైనసంగతి తెలియలేదు. ఇతఁడు దేవగిరినేలిన యాదవ రాజు  
లలో నొకఁడగు మల్లగి (సింగనరాజుకొడుకు) యైనను లేక యతని  
కుమారుడైన యమరమల్లగియైనను గావచ్చునని వీరభద్రరావు  
గారు తమ యాంధ్రులచరిత్రములో (రెం. భా. 163) వ్రాసినారు.  
శ్రీయుత మా. రామారావుగారు వీరితోనేకీభవించుటలేదు. మైళిగి  
దేవుని జయించి పోలవాసదేశవై భవమును రుద్దుడు పొందెనని  
(శ్లో. 15) యీశాసనములోనే కలదు గావునను, రుద్రదేవుని  
శత్రురాజులందఱు అనుమకొండ చుట్టుపట్ల నేలినవారే కాబట్టియు,  
వై నిచెప్పబడిన పోలవాస పట్టణమునకు కాదగిన పొలాసగ్రామము  
కరీంనగరమండలములోని జగత్యాలతాలూకాలోఁ జేరినదిగనుకను,  
అతఁడు తప్పక నిజాంరాష్ట్రపా్రింఁచివాసుడై యుండవచ్చును.”

శ్రీయుత మా. రామారావుగారిట్లు వ్రాయుచున్నారు.

“మైళిగి దేవుని పూర్వచరిత్రకారులు యాదవరాజగు మల్లగి  
తోసరిచేసియుండిరి కాని యియ్యది యనుమకొండ శాసనవిషయ  
ములకు విరుద్ధముగ నున్నది. మైళిగి దేవుని జయించి కాకతిరుద్దుడు  
పోలవాసదేశమును స్వాధీన మొనర్చుకొనెను. అనుమకొండ కనతి

\* వేయిస్తంభాలగుడి శాసనము. పుట 37,

దూరముననే జగత్యాల తాలూకాలో నొక్కమైళిగి గనవచ్చుచు న్నాడు. అతాలూకాకు నేటికిని “పొలాసా” అను నామము గలదు. గాన నీతఁడే రుద్రదేవుని ప్రత్యర్థియని చెప్పవలెను.”\* కాకతీయసంచికా సంపాదకులగు రామారావుగారిట్లు వ్రాయుచు “శుక్లసంవత్సర చైత్రభారతిలో శ్రీశేషాద్రి రమణకవులు అనుమ కొండశాసన”మను పేరిట రచించిన వ్యాసములోని వారి యూహల నామోదించుచున్నాననివాసియున్నారు.”

ఈప్రవాక్యములవలన మొదటివారు రెండవ వారిపైనను, రెండవవారు శ్రీశేషాద్రి రమణకవులపైనను నాధారపడియుండి యట్లువ్రాయ సాహించినారు.

“ఇంక మూడవవారైన శేషాద్రి రమణకవులిట్లు వ్రాయు చున్నారు.

“మైలగి దేవుడు పాలించు పొలవాస రాజ్యముకరీమునగరు జిల్లా జగత్యాల తాలూకాలోనున్నది. దీని నిపుడు పొలాస యను చున్నారు. పూర్వమిది రాజధానియని విశ్వసింపనగు చిహ్నముకొన్ని నేటికి మిగిలి యున్నవి. ఇటపొలస్త్రీశ్వరాలయము గలదు. ఆల యము వలన పొలవాస యని పేరు వచ్చియుండునేమోయని సంది యముగలుగుచున్నది. మైళిగిదేవుని శాసనములు ప్రత్యేకించి ప్రచురింపఁదలంచి యిచ్చటవలయునంతవఱకే నూచించివదలితిమి.”

ఒక్కటేపాటను ముగ్గురును పాడిరిగాని మైళిగి దేవుని పొల వాస శాసనము నొక్కటియైన భారతిలోఁ బ్రకటింప సాహసింప కుండుటకుఁ గారణమేమి ? ఇతర రాజుల శాసనములను బ్రకటించిన

\* కాకతీయ సంచిక. కాకతీయుల చరిత్ర పుట ౨౬.

రీతిగా నొక్కశాసనమైనఁ బ్రకటించి యున్నయెడల నెంత సామరస్యముగానుండును. కాకతీయసంచికా సంపాదకుండైనను జగత్యాలతాలూకాలో నొకమైళిగి గనుపట్టుచున్నాడని వ్రాసియున్నారేగాని యెట్లుగనుపట్టుచున్నారో చూపవలదా. ఇతరులు చెప్పుదానిని ఖండించునపు డాశాసనములేక యాసాక్ష్యమెట్టిదో చూపించుటకు జవాబు దారులుకారా? ఎందుకీ రహస్యమును గప్పిపెట్టుట. శేషాద్రిరమణకవులు మైళిగిదేవుని శాసనములు ప్రత్యేకించి శుక్లసంవత్సరములోఁ గాకపోయిన నీలోపల నెప్పుడైనఁ బ్రకటించినారా? ప్రకటించినయెడ నెప్పుడెచ్చోటఁ బ్రచురించినారు? అట్లు ప్రచురించిన యెడల కాకతీయసంచికలో నెందుకుఁ బ్రచురింపలేదు. “వేయి స్తంభాలగుడి శాసనముగ్రంథము” లో నెందుకుఁ జేరలేదు. పోనిండు శ్రీలక్ష్మణరాయ పరిశోధకమండలివారికి తెలింగానా శాసనములతోఁబాటు వీనినేల యీయలేదు. ఇట్టికృత్రిమ మార్గమెందుకవలంబింప వలసివచ్చినది. ఈమైళిగి శాసనములున్న మాటనిజమేయై యున్నయెడల లక్ష్మణరాయ పరిశోధకమండలివారి “తెలింగానాశాసనములలో” బ్రకటించుట విధ్యుక్తధర్మముగాదా! చరిత్రపరిశోధకులిట్టిపనులు గావించుట గర్హనీయమని స్పష్టముగా నుడువవలసియున్నది. ఈమైళిగిదేవుని శాసనములు ప్రకటింపఁబడినఁగాని రుద్రదేవుని శాసనములో నుదాహరింపఁబడిన మైళిగిదేవగిరినేలిన మైళిగి యగునో కాఱో నిర్ధారించుటకు సాధ్యపడదు.

దొమ్మరాజు.

ఈదొమ్మరాజునుగూర్చి ఇందుఁ బేర్కొనఁబడిన రుద్రదేవుని శత్రువెన్వఱఁగ నిర్ధారించుటకు నాధారము గానిపింపకున్నది” అని పూర్వముద్రాగ్రంథములో వ్రాసియున్నాను. ఇప్పుడు తెలింగానా శాసనములలో “నగునూరు” శాసనమున “దొమ్మరాజుపేరు

మాత్రము గనుపట్టుచున్నది. అతఁడెవ్వఁడయినను, ఎక్కడపరిపాలన చేసినను మహామండలేశ్వరుఁడని స్పష్టముగానున్నది. శాసనములో చాళుక్యవిక్రమ సంవత్సరమిచ్చినట్లు గాన్పించుచున్నది గాని సంవత్సరమును దెలుపునంకెలు గానరావు. ప్రమాదిసంవత్సర చైత్ర బహుళ చవితి (చదివెలు) శుక్రవారమునాడు “మేడరజు (జ) జగదేవడుం ఎనభివేలుతో పొడిచిగలిచె” అని మాత్రమున్నది. కోటికికొబ్బరిబాండము దొరకినప్పుడది చేతఁబట్టుకొని సంతోషముతో నెట్లాడుకొనునోనామిత్రులు నగునూరి శాసనముఁబట్టుకొని యాంధ్రుల చరిత్రములోని సిద్ధాంతము లన్నిటిని తారుమారుచేసినట్లుగా శుక్ల సంవత్సరము మొదలుకొని శేషాద్రిరమణకవులు పత్రికలలోఁ దాండవ మాడుచున్నారు. “ఇతఁడు ధర్మపురిమొదలు భద్రాద్రి వఱకుఁగల దేశముపాలించురాజు. భద్రాద్రిచెంతగల దొమ్మి గూడెమీతని పేరిటఁ గట్టఁబడినదె..... ఈతనిం గూర్చి ప్రత్యేక శాసనములు కరీమునగరు, వరంగల్లుమండలములలోని గోదావరీతీరమున దొరకగలవు.” అని భారతిలోఁ దమ “అనుమకొండశాసనము” వ్యాసమున వాక్యరత్నములంగుప్పించి యున్నారు. ధర్మపురి మొదలు భద్రాద్రివఱకుఁగల దేశమధ్యమందున్నవని చెప్పఁబడిన మంధన్యగుండరాజు మంత్రీకూటరాజ్యమును, వరంగల్లుమండలము లోని “కురుపట్టముమొదలు గోదావరీ తీరమువఱకుఁగల మేడరాజు రాజ్యమును నెక్కడకుఁ గొంపోవలయునో శ్రీశేషాద్రి రమణ కవులుగాని వారివెనుక నేతాళము నేయు మాఠేమండ రామారావు గారు గాని సెలవిత్తురా? కాకతిపోలరాజుతో. సమకాలికులేగదా యీరాజులు! పోనిండు రామారావుగారి యందు పరమవిశ్వాసము గల వేయిస్తంభాలగుడిశాసన గ్రంథకర్తలయిన విద్వాన్ అప్పన్న శాస్త్రిగారు సెలవిచ్చినను సంతోషమే. “ఈగుండరాజు మంధనలో



రాజధానిని స్థాపించి గోదావరి కిరుప్రక్కలనుండు దేశమును బరిపాలించినరాజు. ఇతని చరిత్రము మంధనప్రాంతములలోని శాసనము లందున్నది. దీనిని మఱుగుపఱచి నామసామ్యమును బురస్కరించుకొని నూజిపీటిచెంతగల మంతెనకుఁ బ్రాముఖ్యతనొసంగుట చారిత్రకప్రశస్తి నుపేక్షాదృష్టితోఁజూచుచున్నారనుటకుఁ దార్దాణము కాకమానదు.”<sup>1</sup> అని శేషాద్రిరమణకవులు వ్రాసియున్నారు.<sup>2</sup> మంధనయు, మంతెనయు దక్షిణాపథములోనివే యనుజ్ఞానము వీరికున్నయెడల వీరిట్టి వాక్యములను వ్రాయసాహించియుండరు. ఇంతకు నగునూరి శాసనములోని సందిగ్ధభావము వీరికర్థమైనదా ! “ఎనబఇవేలుతో పాడిచి గెలిచెనను దానిలో” ఎనుబదివేల సైన్యము

(1) శ్రీ కృష్ణ దేవరాయాంధ్ర భాషానిలయము వారిచే హైదరాబాదు నందుఁ బ్రకటింపఁబడిన రజతోత్సవ సంచిక నిజామురాష్ట్రమండలి ఆంధ్రదేశ ప్రశస్తి అనే వ్యాసము పేజి. ౨౦.

(2) మఱుంగు పఱచు పద్ధతి శేషాద్రిరమణ కవులకడను, కాకతీయ సంచికా సంపాదకులగు శ్రీయుత మారేమండ రామారావుగారి కడను గాన నగుచున్నది. ఖాజీపేట దగ్గరాశాసనముయొక్క పూర్తిపాఠము తెలింగానా శాసనములలో నేల ప్రకటింపలేదు. కొంతమాత్రమే యీయనేల ? పూర్తిపాఠము కావలయునా ? అని నన్నురించుట యెందుకు ? ఇది బొంకను చలయునా ? మైళిగిడేవుని శాసనము లెందుకు తెలింగానా శాసనములలోఁ బ్రకటింపకుటకు శ్రీలక్ష్మణరాయ పరిశోధక మండలి వారికీయలేదు ? మంధన గుండ్రాజు చరిత్రముగల శాసనములా మండలి కేల యివ్వలేదు. వానినేల ప్రకటింపలేదు, అతిప్రాముఖ్యములయిన చారిత్రకాంశముల నీరితిని మఱుగుపఱచుటగాని హైదరాబాదు రాష్ట్రమున నీకాలమునందువలె శాసనాధిక గ్రంథ సామాగ్రి వేల్పడ యా కాలమున నేను వ్రాసిన చరిత్రమునందు రుద్రదేవుని శాసనములోని మంత్రకూటమును మంధనగా భావించక నూజిపీటికడ నున్న మంతెనగా భావింపకు బుద్ధిపూర్వకముగా మఱుగు పఱచుట యగునా ? దొర తనమువారి పరిశోధకులు గూడనట్లు భావించిరే ? వారెల్లరుదు మఱుగు పఱచవలెనని యే యట్లు గావించి యుండురని తలంతురా ? ఇది వట్టి దురహం భావమును చెల్పు వుండునా ?

తోఁ బోయి యుద్ధముచేసి గెల్చినారనా! లేక దొమ్మెరాజు, మేడ  
రాజు, జగద్దేవుఁడు ననువారు మూవురు ఎనుబదివేల సైన్యమును  
బాడిచి గెలిచినారనా? ఇది నిర్ధారణచేయుట కితరశాసనాదిక దృష్టాం  
తము లేవియు లేవు కాఁబోలు!

జగద్దేవుఁడు.

జగద్దేవుని ప్రశంస పదేపదేవచ్చుచున్నది గావున వీనింగూర్చి  
పూర్వప్రకరణమునఁ గొంతదెలిపియున్నను శేషాదిరమణకవుల  
తృప్తికొఱకు మఱికొన్ని విషయములు దెలుపవలసి యున్నది. అనుమ  
కొండ శాసనవ్యాసములో “జగద్దేవుఁడు పశ్చిమచాళుక్యరాజుల  
కడ రాజప్రతినిధిగనుండి ధర్మపురి వేములవాడ ప్రాంతములను  
బాలించునొక మాండలికుఁడు. ఇతనిశాసనములు కొన్ని నిజము  
రాష్ట్రమునఁ గలవు. అందొకదానిలోఁ బోలరాజు జగద్దేవుని నణచి  
నటులఁ గలదు.

శ్లో. తత్పుత్రో భూద్దేవపాల నామకేయోధియాస్తిధిః

జగద్దేవమహీపాలితస్సమ్మతస్సతాం

యస్థాదిభక్తమాలయ్యై జగద్దేవా ద సంతరం

కాకతీశం పోలభూపస్యాధీరం పర్యపాలయత్.

ర.౨ నెంబరు ఆమనగల్లు శాసనము.”

అని యుదాహరించియున్నారు. ఇయ్యవి ఆమనగల్లు ర.౨  
నెంబరు శాసనములోనివని శేషాదిరమణకవులు ప్రచురించినను  
“తెలింగానా శాసనములలో ౧౮ సంఖ్యగల గణపవరము శాసన  
ముగాఁ బ్రకటింపఁబడియున్నది. కాకతీయసంచికలోఁ గూడ గణప  
వరశాసనములోనివి గానే ప్రకటింప బడియుండెను. గణపవరము  
శాసనమును ఆమనగల్లు శాసనమని యెందుకు పేర్వెట్ట వలసివచ్చెనో  
యూరహస్యము వారికే తెలియవలెను. భారతీ పాఠకులను దమ

యభిప్రాయమునకుఁ ద్రిప్పకొనుటకై యెట్లీశాసనమునందలి చారిత్రక విషయములను మఱిగుపఱచి యుండిరో యూవివర మొకించుక నిచటఁ దేటపఱచవలసి యున్నది.

“యం జగద్దేవభూపాలం లభ్యాహేమాద్రిభూపతిః  
సేనాపతి మమాత్యం చ చక్రే విక్రమధీయుతం॥

హేమాద్రిభూపతి జగద్దేవరాజును తనకు సేనాపతిగను మంత్రిగను జేసికొనె” నను నర్థమిచ్చు శ్లోక పాదములను విడిచి పెట్టినారు. కాకతీయసంచికలోఁ బ్రకటించినారు. కాని కాకతీయసంచికలో పైశ్లోక పాదముల క్రిందనుండు:-

“యశ్చాపిరీరాని విజిత్యత్యంరజై.....భూమిభతుః  
ఆ పూ\*య ద్దేశ మ పేతతాపత్రయాగమే మేఘ మివాంబు వర్షై॥”  
అనుశ్లోక పాదములను విడిచి పెట్టినారు. ఇంతియగాక శేషాద్రి

రమణకవు లామనగల్లు శాసనములోఁ దామెత్తుకొన్న కడపటి శ్లోకములోని కడపటి పాదము:—

“కాకతీశః ప్రోల భూపస్సోదరాం వర్యపాలయత్”

అను దానిలో భూపస్సోదరాం” అనుదానికి “భూపస్యాధీరం అని పాఠాంతరమును బ్రకటించినారు. తెలింగానా శాసనములలో భూపస్సోదరాం” అనునదియెమూలపాఠముగాబ్రకటింపఁ బడినది. కాకతీయసంచికయు నట్లే ప్రకటించినది. ఈకడపటి శ్లోకముయొక్క తాత్పర్యమేమనఁగా “పూర్వసంప్రదాయముల ననుసరించి జగద్దేవుని యనంతరము ప్రోలభూపాలుఁడు భూమిని పాలించెనని మాత్రమే గలదుగాని శేషాద్రిరమణకవులు వ్రాసినట్లు ప్రోలరాజు జగద్దేవు నణచినటుల లేదు. ఈగణపవరము శాసనములోని జగద్దేవునకు “బాలసరస్వతి” యను బిరుదము గలిగి యున్నట్టు శ్రీమద్రాష్ట్ర

సరస్వతీతి విదితం నామోత్తమః” అని వ్రాయబడియుండుట వలన విదితమగుచున్నది. గణపవరము శాసనములోని జగద్దేవుడగు హేమాద్రిభూపతికి మంత్రిగను సేనాపతిగను, నుండెననియు, “బాలసరస్వతి యను నుత్తమ బిరుదము గలవాడనియు మనము తెలిసికొన గలుగుచున్నాము. మఱియు హేమాద్రిభూపతి కుమారుడగు దేవభూపాలునకు పాలకుడగు గూడనుండెనని తెలిసికొన్నారము. హేమాద్రిభూపతియెవ్వఁడో, ఎటువంటివాడో తెలిసికొనుటకాధారమేమయిన నీశాసనమునందుఁ గలదాయని విచారించినచో, నీక్రింది విశేషణముతో:-

“సర్వేన్ద్రపాలహేమ (మంజీర)కోటిస్ఫుర ద్రతోద్భా (సిత) పీఠమహిత శ్రీపాదప(ద్వా) యాత్ శూరైసన్నతశౌర్య భూషణభృతోహేమాద్రిదేవాత్సుకీ” అని ప్రశంసించబడినాడు. ఈగణపవరము శాసనము శా. శ. ౧౧౮౫ శ్రీముఖసంవత్సర మాఘశుద్ధ ౮ భానువాసరమునాడనగా క్రీ. శ. ౧౨౫౩ న సంవత్సరమున గణపవర గ్రామములో రుద్రదేశ్వర దేవుని ప్రతిష్ఠాపించిన సమయమున కాకతి గణపతి దేవచక్రివర్తిచే వ్రాయించబడినది.

ఇంక లేంబాలవాడ శాసనములోని జగద్దేవుడెట్టివాడను విషయమును విచారితము.

ఈలేంబాలవాడ (వేములవాడ) గ్రామములోని భీమేశ్వరుని గుడిమండటిరాతిమీద పడమరభాగమున నొకశాసనమును, ఉత్తరభాగమున నొకశాసనమును గలవు. తెలింగానాశాసనములలోని యొక్కటే శాసనముగా ౧౩ న సంఖ్యతోఁ బ్రచురింపబడినవి. మొదటిది త్రిభువనమల్లుని పుత్రుడగు కుమారసోమేశ్వరుని దానశాసనము. చాళుక్య విక్రమనర్షము ౨ అనగా క్రీ. శ. 1078 సంవ

త్సరములోనిది. రెండవ మహామండలేశ్వరుడును, పాలవాక కులతల కుడును నగు జగద్దేవునిది. శా. శ. ౧౦౩౧ లనగా క్రీ. శ. 1109 సంవత్సరమునాటిది. ఈ రెండవ శాసనములో జగద్దేవుడు హరింద్ర దేవర ప్రీతికై ఈశ్వరపండితునికి ఇండిండికుంట యను గ్రామమును ధారాపూర్వకముగ నొసంగినట్లు దెలుపఁ బడినది. ఈ శాసనములో “ఒక కాలమున జగద్దేవునకు వేములవాడ రాజధాని” యని స్పష్టమగుచున్నది. ఇది నట్టికల్ల; ఈ శాసనమందట్టి యర్థము నిచ్చెడి వాక్యమేమియు లేదు.

“ఈ జగద్దేవుడుగాక ఓరుగల్లు ప్రాంతమున నింక నిరువురు జగద్దేవులు గలరు. కొలను పాకలో నొక జగద్దేవుడు కొన్ని శాసనములు వేయించినాడు. ఇతనిపేర శాసన సహితమగు జయస్తంభము కొలనుపాక చిన వాగుగడ్డవద్దను, శాసనము చండికాంబగుడి గోడలోను గలదు. ఇతఁడు ప్రోలరాజునకు సమకాలికుడే. బసవేశ్వరుని భక్తగణములోనివాఁడు బసవ పురాణమునఁ పేర్కొనఁబడిన జగదేక మల్లుడొకఁడు; ఇతఁడు వీర చూడామణి; ఈ జగదేక మల్లుడును ప్రోలరాజు కాలములోనివాఁడే కావచ్చును. మైసూరు మండలములోని జగదేక మల్లుడు కాకతి ప్రోలరాజు ప్రత్యర్థియనఁ జాలము” అని శేషాద్రి రమణ కవులు కడపట వ్రాసినారు.

జగద్దేవుడు జగదేకమల్లుడుగాఁడు. పొట్టిపుంబుచ్చ పురాధీశ్వరుడైన జగద్దేవుడనినేను వ్రాసితినేగాని యెచ్చటను జగదేక మల్లుడని వ్రాసి యుండలేదు-గణపవరము శాసనములోని జగద్దేవుడును వేములవాడ శాసనములోని జగద్దేవుడు నొక్కడేయను భావముతోనున్న కవులు కొలిపాక జగద్దేవుడు వేటొకఁడని తలంచుచున్నారు. జగద్దేవుడు కొలను పాకలో “కొన్ని శాసనములు”

వేయించినాడని చెప్పెడి వీరు కొలనుపాక చాళుక్య శాసనము లైదింటిలో నొకటి మాత్రమె తెలింగానా శాసనము సంపుటము లోని కెక్కిన భాగ్యముచు నహించినదిగాని తక్కినవాని కట్టి భాగ్యము పట్టలేదు. ఇయ్యది వీర నారాయణస్వామిగుడి గర్భాలయ ములోనిదని తెలుపబడినదిగాని చండికాంబగుడి గోడలోనిదని తెలుపబడి యుండలేదు. ఇయ్యవి చాళుక్య విక్రమసంవత్సరము ౨౯ నాటిదని తెలుపబడి నందున నియ్యది క్రీ. శ. 1105 లోనిదని స్పష్ట పడు చున్నది. ఈ కాలము త్రిభువనమల్ల విక్రమాదిత్యునిది. ఇతఁడు పశ్చిమ చాళుక్య చక్రవర్తియను మాట నిశ్చయమెగదా. ఇందు మహా మండలేశ్వరుడైన జగద్దేవుఁడు పెంబటితి గ్రామమును దానముచేసి నట్లున్నది. వేములవాడ శాసనము క్రీ. శ. 1109 సంవత్సరములోనిదని తెలుపబడినది. దానికి దీనికి ర సంవత్సరములు భేదము మాత్రము గలదు. వేములవాడది సర్వధారి సంవత్సరమై యుండ కొలను పాకది తారణ సంవత్సరమై యుండుటచేత తెలుగు సంవత్సరములకు నడుచు ర సంవత్సరములుగా లెక్కకూడ సరిపోవు చున్నది.

ఇరువురుజగద్దేవులును పశ్చిమచాళుక్యచక్రవర్తియగు త్రిభువనమల్ల విక్రమాదిత్యునకు సామంతులుగానున్న మహామండలేశ్వరులని స్పష్టపడుచున్నది. ఏకకాలమున నున్నవారు. “జగద్దేవుఁడు పశ్చిమచాళుక్యులకడ రాజప్రతినిధిగనుండి ధర్మపురి వేములవాడ ప్రాంతములను బాలించు నొక మాండలికుఁడు” అని భారతిలో వ్రాసిన వీరు, గణపవరము శాసనములోని జగద్దేవుఁడు నొక్కఁడే యని యొప్పుకొన్న వీరు, అట్టివీరి జగద్దేవుని ప్రభువని గణపవరము శాసనములోఁ బేర్కొనబడిన హేమాద్రి భూపతియను వాఁడును, హానికుమారుఁడగు దేవపాలుఁడుఁ బశ్చిమచాళుక్యులగుదురో కారో

విచారించుట వీరికి పూచీకలదా లేదా? అతఁడు పశ్చిమచాళుక్య చక్రవర్తి కానియెడల హేమాద్రిభూపతి యెక్కడ పరిపాలనము చేయుచుండెను? వానిరాజధాని యెద్ది? హేమాద్రిభూపతియొక్క మంత్రియు సేనానియునైన జగద్దేవుని యనంతరము భూమిని కాకతీ శుఁడైన పోలరాజు పరిపాలించెనను భావమేమో విచారించవలదా? ఒక్కమండలమున కధికారియై పరిపాలించువాఁడు మండలేశ్వరుఁ డనియు, బహుమండలముల కధికారియై పరిపాలించువాఁడు మహా మండలేశ్వరుఁడనియు, అట్టి మహామండలేశ్వరుఁడే రాజప్రతినిధిగా నుండి పరిపాలించుట కర్హుఁడుగాఁ బరిగణింపఁబడుట చాళుక్య రాజ్యాంగచరిత్ర మెఱింగినవారికిఁ దెలిసిన విషయమేగదా! అనన సరముగా గ్రంథమును విస్తరింపఁజేయక జగద్దేవుని గూర్చి తెలియఁ జేయు సూక్ష్మమార్గమొక్కటిగలదు. ఆమార్గముననుసరించి మనము పోయిన యెడల సత్యాసత్యములెవ్వయో సులువుగా బోధపడగలవు.

తెలంగానా శాసనములలో నొకటియగు నగునూరు కన్నడ శాసనము క్రీ. శ. 1143 కావచ్చునని విద్వాన్ అప్పన్న శాస్త్రిగారభి ప్రాయపడినది తప్పు. అయ్యది ప్రమాది సంవత్సర వైశాఖ బహుళ చతుర్థి శుక్రవారము నాటిదని యందే తెలుపఁబడి యుండుటచేత క్రీ. శ. 1100-1101 గాని లేక 1164-1165 సంవత్సరముగాని కావచ్చును. వేములవాడ శాసనము క్రీ. శ. 1109 సంవత్సరములోని దనుట స్పష్టము. ఇందు శా. శ. ౧౦౩౧ సర్వధారి సంవత్సర వైశాఖశుద్ధ చతుర్దశీ ఆదివారము నాటిదని యందే యున్నది గనుక స్పష్టము. కొలనుపాక శాసనము (కొల్లిపాక) “శ్రీమత్పాళుక్య విక్రమ వర్ష ఏకోన త్రింశ త్తమే తారణ సంవత్సరే వైత్రిపూర్ణిమా యా మాదిత్యునాసరే”అని యందే యుండుటచేత నయ్యది క్రీ. శ. 1105 సంవత్సరములోనిదని స్పష్టమగు చున్నది.

దీనిని బట్టి ప్రమాది సంవత్సరలోఁ బుట్టిన నగునూరు శాసనము మొదటిదనియు, తారణ సంవత్సరములోఁ బుట్టిన కొల్లిపాక శాసనము రెండవదనియుఁ సర్వధారి సంవత్సరలోఁ బుట్టిన వేములవాడ శాసనము మూడవదనియు స్పష్టమగు చున్నది. నగునూరు శాసనములోని ప్రమాది సర్వధారి సంవత్సరమునకు తరువాతదియని యెంచిన యెడల క్రీ. శ. 1164-65 సంవత్సరమగునుగాని విద్యార్థులప్పున్న శాస్త్రిగారూహించిన 1143 కాలమునకు స్పష్టము. అప్పుడు కొల్లిపాక వేములవాడ శాసనములు చాళుక్య చక్రవర్తి త్రిభువనమల్ల విక్రమాదిత్యుని కాలములోనిదిగాను, నగునూరు శాసనము చాళుక్య చక్రవర్తి రెండవ జగదేక మల్లుని కుమారుడగు మూడవ తైలపదేవుని కాలమని చెప్పదగును. మొదటి ప్రతాపరుద్రుని హనుమకొండ శాసనము క్రీ. శ. 1162 లోనిది గనుక నప్పటికే రుద్రదేవుఁడు మేడరాజును, దొమ్మెరాజును జయించి వారల రాజ్యములను స్వాధీనము చేసికొన్నట్లుగాఁజెప్పబడియున్నది గనుకను, నగునూరు శాసనములో దొమ్మెరాజు, మేడరాజు, జగదేవుఁడు ఎనుబదివేల సైన్యమును పొడిచి గెలిచెనన్న కథ విశ్వసించిన యెడల నగునూరు శాసనములోని ప్రమాది సంవత్సరము క్రీ. శ. 1101 వ సంవత్సర మగుచున్నది గనుక మొదటిప్రమాదియే ధీరమైనదని చెప్పవచ్చును.

కనుక నిందలి పర్యవసానమేమనఁగా నగునూరు, కొల్లిపాక, వేములవాడ శాసనములలో నుదాహరింపబడిన జగదేవుఁడు త్రిభువనమల్లవిక్రమాదిత్యుని సామంతుడగుమహామండలేశ్వరుఁడొక్కఁడేగాని భిన్నులుగారనియు, ఈత్రిభువన విక్రమాదిత్యుఁడు క్రీ. శ. 1126-27 లో మృతుఁడైన వెనుకనే కాకతిప్రళరాజు స్వతంత్రుఁడై ప్రత్యేకసామ్రాజ్యము నెలకొల్పి పరిపాలింపవలయునని ప్రయత్నిం



చిన వాడుగనుక తరువాతనే యీజగద్దేవునితో బోరాటము పెట్టుకొనియెననుట స్పష్టమగుచున్నది. మఱియు జగద్దేవుని తరువాతనే కాకతిప్రోలరాజు భూమినిపరిపాలించెనని గణపవరము శాసనము స్పష్టముగా వక్కాణించుచుండుటయు, రుద్రదేవుని శాసనములో ప్రోలరాజు జయించిన రాజుల సందర్భమునమాత్రమే జగద్దేవుని ప్రశంసగలదుగాని రుద్రదేవుడు జయించిన రాజుల ప్రశంసతో జగద్దేవుడు ప్రశంసించబడి యుండలేదు గనుక రుద్రదేవుని శాసన కాలమునాటికి అనగా క్రీ. శ. 1162 సంవత్సరమునాటికి జగద్దేవుడు మరణము జెందియుండవలయును. క్రీ. శ. 1143-4 సంవత్సరమునాటికి కొల్లిపాక రాజ్యము పశ్చిమచాళుక్య చక్రవర్తుల పరిపాలనములక్రిందనే యుండెనని రెండవ జగదేకమల్లుని మహాప్రధానియు, అంతఃపురాధ్యక్షుడును, కరితురగపట్టసాహిణియు, శ్రీకరణుడును, సర్వాధ్యక్షుడును, సేనాపతియు, హైరెలాలసంధి విగ్రహియునగు కేశిమయ్యమనదినాడు, మిర్తినాడు, కోసగెనాడు, గావిదిరాలనాడు, కాళ్ళకెలగునాడు, సిందవాడినాడు, కొల్లిహాకెనాడు, మొదలగు నాడులను బరిపాలించుచుండెనని యాదవాని తాలూకాలోని గురజాల గ్రామములో రామేశ్వరస్వామివారి దేవాలయములో కేశిమయ్య కుమారుడు చామరాజు వ్రాయించినదాన శాసనమునలనఁ దెలియున్నది.<sup>1</sup> చామరాజు గురజాల శాసనములో నుదాహరింపబడిన కొల్లిహాకేనాడె కొల్లిపాకనాడనుట స్పష్టము<sup>2</sup>

(1) Annual Report on Epigraphy 1916. Appendix B. stone Ins. in 1915, No. 549.

(2) Of these Kollihake-nadu is evidently identical with Kollipake-nadu and suggests the probable position in the Hyderabad State of the ancient Kollipake of the Western Chalukya and Chola records. No. 99 Home (Macellaneous) 29th August 1916. p. 132 No. 43.

త్రిభువన విక్రమాదిత్యుడు క్రీ. శ. 1127 వఱకును, వాని తరువాతభూలోకమల్ల బిరుదాంచితుఁడు మూడవ సోమేశ్వరుఁడు 1138 వఱకును వాని తరువాత రెండవ జగదేకమల్లుఁడు 1148 వఱకును వానికి పిమ్మట త్రైలోక్యమల్ల బిరుదాంచితుఁడైన మూడవ తైలపుఁడును కల్యాణపురసింహాసనాధిస్థితులై పశ్చిమ చాళుక్య సామ్రాజ్యమును బరిపాలించినవారుగనుక జగద్దేవుఁడు త్రిభువనమల్ల విక్రమాదిత్యునకు వెనుక తైలపదేవచక్రవర్తి కాలములోఁ గొంత వఱకు బ్రదికియున్నట్లు గానుపించుచున్నది గనుక 1157 వ సంవత్సరములోఁగాని యంతకుఁ బూర్వముఁగాని తైలపుని ప్రోలరాజు జయించి బంధించి విడిచిపుచ్చిన తరువాతనే మహామండలేశ్వరుఁడై రాజప్రతినిధిగానుండి యాంధ్రదేశమున సామ్రాజ్యముపైఁ దిరుగు బాటు చేయు ప్రోలరాజును శిక్షించుటకై మాండలిక రాజుల ననేకులను గూర్చికొని యనుమకొండపురమును ముట్టడించియుఁ బ్రోలరాజు ధాటికి నిలువఁజాలక పలాయనుఁడైన వెనుక మరణించి యుండునని మనమూహింపవచ్చును. దానఁజరిత్రమునకువచ్చిన ప్రమాదమేమియు లేదు. జగద్దేవునికి వెనుక మేడరాజు మొదలగు వారిని రుద్రదేవుఁడు జయించి వారి రాజ్యములను స్వాధీనముఁజేసికొని యుండును. 1158 లో ప్రోలరాజు మరణింపఁగా నతని పెద్దకుమారుఁడు రుద్రదేవుఁడు రాజ్యాభిషిక్తుఁడై హతశేషులయిన మాండలిక రాజులనెల్లరను జయించి 1162 సంవత్సరము నాటికి తన సామ్రాజ్యము విస్తరింపఁజేసెనని యనుమకొండలోని రుద్రదేవుని శాసనము వలననే స్పష్టమగుచున్నది. ఇప్పటికి బయల్పెడలిన సాధములను బట్టిజగద్దేవుని గూర్చి యంతకంటె నెక్కువ యూహించి వ్రాయుటకు నాకు శక్తిచాలకున్నది.

తైలపదేవుడు.

శ్రీశేషాద్రిరమణకవులు శ్రీకృష్ణదేవరాయాంధ్రభాషానిల  
యమువారిచే బ్రకటింపబడిన రజతోత్సవసంచికానుబంధమున  
వ్రాసిన “నిజామురాష్ట్రమునందలి ఆంధ్రదేశప్రశస్తి అను వ్యాస  
ములో” చాళుక్యచూడామణి యగు తైలపదేవుడు; పశ్చిమ  
చాళుక్య కుటుంబములోనివాడు. చాళుక్య సామ్రాజ్య మంతరించి  
నను, పలుకుబడిచే గొంతవైన న్యమును జతపఱచికొని సంగరనన్నధుఁ  
డైన యీవీరుని చరిత్రము ప్రశంసాపాత్రము. ఇతని సేనాధిపతి  
గను సామంతుడుగనుండి క్రమముగా స్వతంత్రుడైనవాడై జగ  
ద్దేవుడు.” అని వ్రాసియున్నారు. ఈతైలపదేవుని కాలమున  
చాళుక్య సామ్రాజ్యమున అనుమకొండ ప్రాంత ప్రదేశములు కాక  
తీయుల స్వాధీనమయినను, చాళుక్యరాజధాని యగు కళ్యాణ నగ  
రము తైలపదేవచక్రవర్తికి సామంతుడై మహామండలేశ్వరుడుగ  
వ్యవహరించిన కాలచుర్యవంశీయుడగు బిజ్జలరాజు స్వాధీనముఁ జేసి  
కొని పరిపాలించినను చాళుక్యసామ్రాజ్యమంతరించలేదు. బిజ్జ  
లుని మరణానంతరము తైలపుని కుమారుడగు నాల్గవ సోమేశ్వరుడు  
1165 దవ సంవత్సరముననో యామరుచటి సంవత్సరముననో  
కళ్యాణపురిని స్వాధీనముఁజేసికొని 1180 వఱకుఁ బరిపాలనముఁజేసి  
యున్నవాడు గావున నాతని యనంతరమే యీభాగము దేవగిరి  
యాదవరాజుల నశమైపోయినది. జడ్డేదేవుడు స్వతంత్రుడై యెన్నఁ  
డును కాకతీయులతో యుద్ధముచేసి యున్నట్లు గన్పట్టదు. అతఁడు  
చేసిన యుద్ధములన్నియు మరణించు వఱకు పశ్చిమచాళుక్యుల పక్ష  
ముననే చేసి యుండెనని భావింపవలసి యున్నది. తైలపుడు  
కళ్యాణనగరమును గోల్పోయిన తరువాత కొంతకాలము అన్నిగేరి,  
ఘటికొంత కాలము బనవాసి రాజధానులుగఁజేసికొని పరిపాలనము

చేసి యుండెనని వాని శాసనములె దెలుపుచున్నవి. కనుక చాళుక్య సామ్రాజ్యమంతరించిన దని శేషాద్రిరమణకవులు వ్రాసినది చారిత్రక సత్యము కాదని స్పష్టముగా నుడువవచ్చును. కళ్యాణపుర రాజధానికి సమీపములోనున్న సిందవాడి రాజ్యము పశ్చిమచాళుక్య సామ్రాజ్య చక్రవర్తుల క్రిందనే యుండెను.

రుద్రదేవుడు తైలపదేవుని వధించెనా ?

శుక్లసంవత్సర చైత్రమాసభారతిలో శేషాద్రిరమణ కవులనుమకొండ శాసనమును వ్యాసములో “ కాకతీయప్రౌలరాజు కీ. శ. ౧౧౮౮ వఱకును, రుద్రదేవుడు తరువాతను బాలించిరి గాన నీమూడవ తైలపదేవుడు ప్రౌలరాజు కాలమున బంధింపబడి యున్నట్లు డగుటయు, బిమ్మట రుద్రదేవునిచే వధింపబడుటయు బాసఁగియున్నది. రుద్రదేవుడు తన రాజ్యమున కొకసరిహద్దు కటకమని చెప్పినాడు- ఇదియె కళ్యాణపురి. దీనిచేఁగూడ మూడవ తైలపదేవుడు ప్రౌలరాజు రుద్రదేవులకు లోబడినవాడని తేలును. అనంతరము తైలపదేవుని రాజ్యమును బిజ్జలుఁ డాక్రమించుకొనెను. చాలుక్యచూడామణి యను బిరుద మితనికిఁ దగియున్నది. కాకతీయుల ప్రత్యర్థి యీమూడవ తైలపదేవుఁ డనుటకు బాధకములు గానరావు. ” అని వ్రాసియున్నారు. ఈశేషాద్రి రమణకవులకు రుద్రదేవుని శాసనములోని తైలపుని చావునుగూర్చిన శ్లోకమర్థము కా లేదు. తాము కవులయియుండియు, అచింతేంద్రకవియొక్క భావమునైనఁ గనిపెట్టలేకపోయినారు. విద్వాన్ అప్పన్నశాస్త్రిగారా శ్లోకమునకుఁ దమ “ వేయిస్తంభాలగుడి శాసన ” మను గ్రంథములో నీరీతి యర్థము నిచ్చియున్నారు.

“గొప్పైన పరాక్రమముగల యీ రుద్రదేవరాజయొక్క (వలని) భయముచే, అతిసారరోగముచే నంతటను గబళింపబడిన కఱవంటి శరీరముగల తైలపరాజు స్వర్గమునకుఁ బోగా (పరమపరిపాగా) ఆభీముఁడును (తైలపుని) రాజ్యపదవిని క్షణకాల మనుభవించెను.”\* ఇందు కవి తన కవితా చమత్కృతిని గనుపఱచినవాడేగాని రుద్రదేవుఁడు తైలపరాజును వధించెనని చెప్పియుండలేదే. వీరి పాండిత్యము, కవితాధోరణుల నటుండనిచ్చి వీరిచారిత్రిక జ్ఞానమొకరింత విమర్శింతము.

తైలపుడు కాకతి ప్రోలరాజు, రుద్రదేవరాజులచే యుద్ధములో నోడింపఁ బడినవాడేగాని యెన్నఁడును వీరికి లోబడి యున్నవాఁడు కాఁడు. రుద్రదేవుఁడు తన రాజ్యమునకొక హస్త కటకమని చెప్పినాఁడు గనుక నదియె కళ్యాణపురి గనుక నందువలన తైలపుఁడు రుద్రదేవునికి లోబడిన వాఁడని తేలునని వ్రాయుట నట్టి తేలికమాట. చచ్చిన తరువాత లోబడి యుండుట యెక్కడ ? 1162 వ సంవత్సరమున తైలపుని రాజధానినుండి తఱిమివేసిన విజ్ఞలుఁడు స్వతంత్రుఁడై సింహాసనమెక్కినట్లు గన్పట్టుచుండఁగాఁ గళ్యాణపురము రుద్రదేవుని రాజ్యములోనిదిగా భావించుట విపరీతచరిత్రజ్ఞానమును సూచించునేగాని యంతకన్న వేఱొకటిగాదు. ప్రోలరాజుచే బంధింపబడి విముక్తుఁడై రుద్రదేవునిచే వధింపబడి విజ్ఞలునిచే రాజ్యము గోల్పోయిన చాళుక్య తైలపునకు “చాళుక్య

\* యాతేఽపితై లపస్యపేదిన మన్యభీత్యా  
సర్వాతిసారకబళీ కృతగాత్ర యష్టౌ  
శ్రీరుద్రదేవ సృపతేః పృథువిక్రమస్య  
భీమోఽపిరాజ్యపద వీరిక్షణికాంసలేభే. ”

చూడామణి"యను బిరుదము తగియున్నదని వ్రాయుటెంత యపహాస్యాస్పదముగ నున్నదో గుర్తింపజాలకుండుట శోచనీయమైన విషయము. 1929 సంవత్సరములో భారతిలో వ్రాసిన యీ వాక్యము లన్నియు, 26-10-35 కృష్ణాపత్రికలో "ఈమరణించిన తైలపదేవుడు మహాబూబు నగరమండలములోని కోడూరు రాజధానిగా జేసికొని ఆ ప్రాంతముల బాలించిన చోడరాజు" అని వ్రాయుట వలన మన్నుగొట్టుకొనిపోయినవిగదా. "ఈ చోడతైలపుని శాసనములు బూదపూరు, నెక్కొండ గ్రామము లో లభించినవి" అనికూడ వ్రాసియున్నారు. ఇదియు సరిగాదు. కోడూరు రాజధానిగా నేలిన కుమారతైలపదేవుడు చాళుక్య చక్రవర్తిత్రిభువనముల్ల విక్రమాదిత్యుని మనుమడును, మూడవ సోమేశ్వరుని పుత్రుడు నగుకుమారతైలపదేవుడుగాని చోడరాజు కాడని యా బుదపూరు, నెక్కొండ గ్రామములలోని శాసనములం జదివినవారికి బోధపడగలదు. ఇతరుల మాట యటుండనిండు. ఈ శేషాద్రి రమణ కవులే ఖక్ల సంవత్సర భారతిలో, అనుమకొండ శాసన వ్యాసమున బూదపూరు, 'నెక్కొండ' గంగాపురము, పానగల్లు శాసనముల బేర్కొని వానిలో పానగల్లు, నెక్కొండ శాసనముల పాఠముల గొంతవఱకు వివరించుచు నందలి కుమార తైలపదేవుడు చాళుక్య చూడామణియగు చాళుక్య తైలపుడని తెలుపుటయెగాక "ఈ తైలపదేవుడు ప్రోలరాజు ప్రత్యర్థి చాళుక్య చూడామణి యనుటబట్టి పశ్చిమ చాళుక్య కుటుంబ సంబంధియని భావింపఁ జనును. ఇది ప్రోలరాజు కాలము గావున నీ తైలపదేవుడు పశ్చిమ చాళుక్య రాజప్రతినిధి యగుట సత్యము." అని వ్రాసిన వీరు కృష్ణాపత్రికలో "ప్రోలరాజునాటి తైలపదేవుడు, రుద్రదేవునినాడు మరణించిన తైలపదేవుడు, భిన్నవ్యక్తులని నుడుపుటెంతటి యపహాస్య కరమైన విషయము. అతడు చాళుక్యుడు;

ఇతఁడు చోడరాజు; ఏ శాసన ప్రమాణములు చాళుక్యుడనుటకుఁ దగియున్నవో అయ్యవియె చోడుడనుటకును దగియున్నవని యా నోటితోనే నేఁడు పల్క నేర్చినారు. ఎంత యాభాసము ! ఈ సందర్భమున వీరికంటె గడుసరియగు విద్యార్థ అప్పన్న శాస్త్రిగారిందలి కిటుకు గనిపెట్టి ప్రజామిత్ర పత్రికలో వ్రాసిన వాక్యములు పాటింపఁ దగినవని శేషాద్రి రమణ కవులకుఁ దెలియఁ జెప్పఁదగును, “బూద వూరు” నెక్కొండ శాసనములలోఁ దెలుపఁబడి తెలపుడు కుమార తెలపుడని చెప్పఁబడినది. కావున అటవ విక్రమాదిత్యుని కాలమున, అనఁగా, క్రీ. శ. 1122 ప్రాంతమున కోడూరు రాజధానిగాఁ జేసికొని, మాండలికుండై కుమార తెలపుడు రాజ్యము చేయుచు వేయించిన శాసనములను జూచి ఇతఁడు చోడుండై యుండవచ్చునని యూహించుటంత సమంజసముగాఁ గనుపట్టదు. ఈ సంగతి నేలకొండపల్లి శాసనము వలన మఱింత స్పష్టము కాఁగలదు. ఈ కుమార తెలపదేవుండే తరువాత రాజై 1150-1165 ప్రాంతము వఱకు నేలినవాడై రుద్రదేవునికిఁగూడ సమకాలికుడగుచున్నాడు.”

అని ప్రజామిత్ర పత్రికలో శేషాద్రిరమణ కవులు కృష్ణాపత్రికలో వ్రాసిన దానికి జవాబుగా వ్రాసిన వ్యాసములో “విద్యార్థ అప్పన్న శాస్త్రిగారు వ్రాసియున్నారు గనుక చర్చిత చర్చణముగా నావిషయమును మరల వ్రాయుటకు వెఱచి విరమించు చున్నాను. కావున శేషాద్రిరమణ కవులు నేలవిడిచి సాముచేయుట తగదు. అచింతేంద్ర కవి రుద్రదేవుని శాసనము వర్ణించిన విధానము కవితా చమత్కృతిఁ దెలుపు నతిశయోక్తిగా భావింపఁదగునేకాని యయ్యది చారిత్రక సత్యమనుకొని తగినంత శాసనాదిక సాధన సామగ్రి చేంతనుంది కొనియుఁ దాము నృథాప్రయాస పాల్పడుటయు, సాధన సామగ్రి చేంత లేని తరుణమునఁ జరిత్ర కాదులేమో యూహించి వ్రాసిన

వారిని నేవేవో యీసడింపు వాక్యములతోఁ దృణీకరించి వ్రాయుట చరిత్ర పరిశోధనమందు మేలుచేయి గైకొనఁదలంచిన వారికిఁ దగని పనియని యిప్పటికైనను శేషాది రమణకవులు గ్రహింపఁగలిగిన యెడలఁ గృతార్థులమగుదుము.

రుద్రదేవుఁడు కంఠూరు వర్ధమానపుర చోడులను జయించుట.

తెలుఁగు చోడులలో నొక శాఖవారు పదునొకండవ శతాబ్దమునండి పశ్చిమచాళుక్య చక్రవర్తులకు సామంత మాండలికులుగ నుండి వర్ధమానపురము, కంఠూరు, పానుగల్లు మొదలగు ప్రదేశములను బరిపాలనము సేయుచుండిరి. అయ్యవి యిప్పటి హైదరాబాదు రాష్ట్రమునందలి మహబూబు నగరము, నల్లగొండ జిల్లాల పాఠములోనివి. అయ్యవి పశ్చిమచాళుక్యుల కాలమున సిందవాడిరాష్ట్రమునను, కొల్లిపాక రాష్ట్రమునకును లోబడియుండెడివని చెప్పవచ్చును. ఈప్రదేశములు పదునొకండవ శతాబ్దికి, బూర్స్ము, రాష్ట్రకూటరాజులకును కాంచీపుర చోడరాజులకును, పశ్చిమచాళుక్యులకును పూర్వచాళుక్యులకును, పశ్చిమచాళుక్యులకును, కాంచీపుర రాజులకును, యుద్ధరంగములుగనుండి ప్రఖ్యాతికి వచ్చినవే. అందు ముఖ్యముగా వర్ధమానపురము, కంఠూరు, పానుగల్లు దుర్గములు మాండలికరాజులకు నాయాకాలములందు రాజధానులుగ నుండుచు వచ్చెను. రాష్ట్రకూటుల కాలమున కోడూరు చోడమాండలికులకు రాజధానిగ నుండుచు వచ్చెనుగాని పశ్చిమచాళుక్యులలో రాష్ట్రకూటుల తరువాత రాజ్యమునకు వచ్చిన చాళుక్యప్రథమతైలపుని సంతతివారీ చోడులను జయించి తమరాజ్యప్రతినిధులను నిక్కడి ప్రదేశములను బాలించుటకు నియమించినపుడు వారలు తమచుగా కోడూరు రాజధానిగఁ జేసికొని పాలించు చుండెడివారు. చోడమాండలికులు వారికి లోబడి యాయా దుర్గముల కధిపతులై



పరిపాలనము సేయుచుండెడివారు. తరుచుగా నీరాజప్రతినిధులు కొల్లిపాకను, కోడూరును రాజధానులుగఁ జేసికొని పరిపాలనము సేయుచుండెడివారు. పశ్చిమ చాళుక్యచక్రవర్తులగు అటవ విక్రమాదిత్యుని మనమండ్రును, మూడవ సోమేశ్వరుని కుమారుఁడును, రెండవ జగదేకమల్లుని తమ్ముఁడు నగు కుమారతైలపదేవుఁడు రాజప్రతినిధిగను మూడవ సోమేశ్వరుని కాలమునను, రెండవ జగదేకమల్లుని కాలమునను యవరాజుగా నుండి పరిపాలనము చేసినవాఁడు గావున క్రీ. శ. 1122 వ సంవత్సరములో నితఁడు కోడూరు రాజధానిగా నీ ప్రదేశములను రాజప్రతినిధిగానుండి పరిపాలనము చేసెనని బూదపూరు, నెక్కొండ, గంగాపురము, పాలుగల్లు శాసనముల వలన నిదివఱకె తెలిసికొని యున్నాము. ఇతఁడు రెండవ జగదేకమల్లుఁడు చనిపోయిన వెనుక క్రీ. శ. 11౧8 సంవత్సరమునఁ బశ్చిమచాళుక్య సింహాసన మధిష్ఠించెను. ఇతఁడు సింహాసన మధిష్ఠించిన కొలదికాలముననే యితఁకి సామంతుఁడుగా నుండిన కాలచుర్యవంశీయుడైన బిజ్జలుఁడు మొదలగు మాండలిక ప్రభువులు కాకతిప్రేలరాజు మొదలగు వారితోఁ గూడుకొని చక్రవర్తిని దిరస్కరించి తిరుగుబాటుచేసి యుద్ధములు నడిపినట్లు తెలియుచున్నది. ఎట్లయినను బిజ్జలుఁడును, కాకతిప్రేలరాజును మూడవతైలపుని కళ్యాణ నగరమునుండి వెడలఁ గొట్టిరి. ఇయ్యది క్రీ. శ. 1157 సంవత్సర ప్రాంతమున జరిగియుండును. ఈయుద్ధములు జరుగుచున్న సందర్భముననో యంతకుఁ బూర్వముననో ప్రేలరాజును జయించి యాతనిక్రింది రాజ్యమును ఉదయరాజున కొసంగి యుండును. ఆయుద్ధములలో నతఁడుమొదట ప్రేలరాజునకు తోడ్పడియుండును. కాని తైలపదేవ చక్రవర్తి కళ్యాణకటకమును గోల్పోయిన వెనుక పానగల్లు దుర్గాధీశ్వరుడైన యుదయరాజు స్వతంత్రుఁడగుటకుఁ బ్రయత్నించెను. ఈసమయము

ననే బిజ్జలరాజు మంత్రియగు బసవేశ్వరుఁడు వీరశైవ మతదీక్షను వహించి ప్రచారము నలుపుచుండ నాజంగమ మతము కర్ణాటాంధ్రదేశముల వ్యాపించుచుండ నుదయావ నీశ్వరుఁడును, వానిపూర్వులును శైవమతావలంబకులై యుండిరి గావున వీరశైవమతావలంబకులను ద్వేషింప సాగిరి. ఈకాలమునందే యుండిన పండితారాధ్యుఁడు తాను కాలాముఖలేక పాశుపత శైవమతావలంబకుడైనను బసవేశ్వరుని వీరశైవ మతమును బ్రోత్సహించెను. ఇతని శిష్యుఁడగు నామయ్య యను శివభక్తుని నుదయావనీశ్వరుఁ డనేక విధములుగా బాధించెనట. ఉదయచోడుని మంత్రి పింగళి గోవింద ప్రధానియని సుప్రసిద్ధ పరిశోధకులగు కొమఱ్ఱాజు లక్ష్మణరావు పంతులుగారు తమ శివతత్త్వసార పీఠికలో వ్రాసియున్నారు.\* తన శిష్యుఁడగు నామయ్య ఆయుదయ చోడుని బాధపడ లేక యురిపెట్టుకొని చచ్చెనట! దానిని విని పండితారాధ్యుఁడు కోపగించి రాజునకు శాపమిచ్చి యచటనుండి వెడలిపోయెనట! తరువాత చరిత్రము పండితారాధ్యచరిత్రమునం దిట్లు వ్రాయఁబడియున్నది.

“కాదింక నీ పానుగంట నుండఁగ మహాదేవు భక్తులకనుచుఁ గట్టలుక, మసలక పండిత మల్లి కార్జునుఁడు, వెనదలిర్పఁగ బురికెడలంగ వెనుక నక్కజంబుగఁ బూచనంతగల్గిపోన్న, కుక్కురో కుర్రని కూసె గల్గొడి, పురిమహోత్సాహముల్పుట్టె వెండియును, బురము పాడగునని బుధులు గలంగ, విదిత శాపోద్ధత విలయోగ్రవహ్ని, కుదయావనీశుఁడాహుతియయ్యె. బుత్రపౌత్రులన్యోగ్య కళత్రాభినిరతి ” శత్రులై చీటి చప్పరంబులను, దడయకాసురిచేదన పురిజనము, లడరంగ నిర్మూలమెరట్లుఁగూడ, సంతానమెల్ల నిస్సంతానమయ్యె.”\* మహిమాప్రకరణము. పుట. ౩౦౦

\* ఆంధ్ర సాహిత్య పరిషత్పత్రిక సం. ౧౦. సంచిక. ౩. పే. ౧౪౩-౧౪౪.

ఉదయావనీశునిఁ బ్రశంసించు నపుడు పండితారాధ్య చరిత్ర  
యందు నిట్లున్నది.

“జోళవాళిగాక క్షోణీత లేశ

వేళవాళికిఁ గర్తవ్యమెట్టులిన.” (పుట ౨౮౭)

“జోళవాళి=జోళపాళికి=జోళరాజ్య; వేళవాళి=వేళపాళి=  
కాళునిరాజ్యము” అని నేనర్థము చేసికొంటిని కాని యర్థము స్పష్ట  
మనుటకు వీలులేదు.” అని లక్ష్మణరావు పంతులువారు తెలిపినారు.  
కాని నేను వేళపాళి యనఁగా చాళుక్య రాజ్యమని యర్థము చేసి  
కొనుచున్నాను. అయినను గాక పోయినను, ఆరాధ్యుఁడు రాజునకు  
శాపమిచ్చి వెడలిపోయిన వెనువెంటనే యా పురమునందలి తాతి  
కోళ్లు కూసినవఁట; తాతిపొన్న పూచినదఁట. కల్లోడియు, కల్పా  
న్నయు చోడుల విశేష చిహ్నములని నన్నెచోడుని కుమార సంభ  
వము మొదలగువాని వలనఁ మనము దెలిసికొనుచునే యున్నాము.  
పండితారాధ్యుని శాపమెట్టిదైనను రుద్రదేవుని శాసనములోని వీరిం  
గూర్చిన వర్ణములను బట్టి యదంతయు నిజముగా జరిగినేమో యని  
పించు చున్నది. రుద్రదేవుని శాసనములో నుదయావనీశుని కవి నీ  
క్రింది యర్థమువచ్చు రీతిగా వర్ణించి యున్నాఁడు. “శోభాయుక్తుఁ  
డైన రుద్రదేవరాజయొక్క పరాక్రమమువలనఁ గలిగిన భయ  
మనెడి వ్యామోహమనుపేర నొప్పు శస్త్రమువలన వడకుచున్న  
సమస్తశరీరముగల్గి చోడోదయరాజయొక్క ప్రాణములు పిచ్చిపట్టి  
నవి వలెను, వశము తప్పినవి వలెను, గొప్ప పిశాచముచే బాధింపఁ

బడినవి వలెను భ్రాంతి మంతములైనవి వలెను, చెడిపోయినవి వలెను, అప్పుడే స్వర్గమునకుఁ బోయిన వాయెను.”\*

ఇట్లుండినను పండితారాధ్య చరిత్రయందుఁ బేర్కొనఁబడిన పానుగంటి యదయావనీశ్వరుఁడు వేఱనియు, రుద్ర దేవుని శాసనము లోఁ బేర్కొనఁబడిన చోడోదయుఁడు వేఱనియు నొక సంవాదము బయలు దేరినది. ఈసంవాదమునకు మూలకారణ మీ శ్లోకము నందు చోడోదయత్కృపతి యెక్కడ పరిపాలనము చేయుచున్న వాఁడో కవి తెలుపకుండుటయెగాక యీశ్లోకమునకుఁ బైన గోకర్ణ నామభుజగమును భీమనకులము చంపిన దను శ్లోకము వ్రాయఁబడి యుండుటయే.

ఇందునుగూర్చి శేషాద్రిరమణ కవులు కృష్ణాపత్రికయందెట్లు వ్రాయుచున్నారు. “ప్రోలరాజు ఉదయాదిత్యునకు రాజ్యము నొసంగినాఁడు. ఇతఁడు భీమరాజు గోకర్ణుల తండ్రి. కీ. శే. లక్ష్మణ రావు పంతులువారు చెప్పినట్లు ననపర్తి సంస్థానములోనిది గాక నల్లగొండచెంత రాజ్యము పాలించిన ఉదయచోడుఁ డింకొకఁడు గలఁడు. ఇతఁడు పండితారాధ్యుల ద్వేషించి శాపగతుడై మరణించినాఁడు. వెయ్యిస్తంభములగుడి శాసనములోఁ జెప్పఁబడిన చోడోదయఁడు పూర్వోక్త క్రితిపక్షియగు భీమరాజు. వీరుగాక కోడూరు పాలించు మఱియొక ఉదయచోడుఁడు కీ. శ. 1160 పాఠమున నుండి జటచర్లలో శాసనము నెలకొల్పినాఁడు. ఈ

\* శ్రీరుద్రదగ్గపరాక్ర మోద్భవ భయవ్యామోహనాభ్యోలన  
 చ్ఛస్త్రోత్తరస్తవస్తగాత్ర విలసచ్ఛో డోదయత్కృపతేః  
 ఉన్మత్తాశవ, విస్మృతా ఇవ, మహాఘాతాభి భూతాశవ,  
 ప్రోద్భాంతాశవ, సంకులాశవ తదాప్రాణాః ప్రయాతాదివ॥  
 అనుమకొండ శాసనము. వెయ్యిస్తంభాలగుడి శాసనము. పేజి 90. ద.

వై.స. 24-30).

భిన్నవ్యక్తులను సమన్వయించుటలో పంతులువారు (వీరభద్రరావు) పూర్వభ్రమ ప్రమాదములు పరిష్కరింప వలసి యున్నది.” అని వ్రాసి యీపరిష్కార మనుపెనుభారము నాపైఁ బెట్టుటకు సాహసించుట యాశ్చర్యకరమైన విషయముగదా! కాని శేషాద్రి రమణ కవులు లక్ష్మణరావు పంతులవారు “శివతత్త్వసార గ్రంథపీఠికలోఁ “పానుగల్లునై జామురాజ్యమునందుమహాబూబ్ నగర్ జిల్లాలోనాగర్ కర్నూలుతాలూకాలో నున్నది. ఇదిపూర్వముగొప్పదుర్గము. ఈ ప్రాంతమునఁ బండితునికాలమున నుదయచోడుఁడనురాజు రాజ్యము చేసినట్లు శాసనముల వలనఁ గానవచ్చుచున్నది. ఉదయచోడుని దండనాయకులు శా. శ. ౧౦౮౪ (క్రీ. శ. ౧౧౭౨) లో వేయించిన శాసనమొకటి జడచర్లలోఁ గలదు. జడచర్ల నైజాము రాజ్యము నందుఁ బానుగంటికి నుత్తరమునఁ బదునైదు క్రోశముల మీద గలదు. ఈసంవత్సరముననే ప్రథమ రుద్రదేవునిచే వేయించబడిన హనుమకొండ శాసనమునందును నీ చోడోదయుఁడు పేర్కొనఁ బడియెను. రుద్రుఁడు చోడోదయుని గెల్చినట్లును అతని రాజధాని యైన కందూరును గాల్చినట్లును నీశాసనము నందుఁ గలదు. కందూరు పానుగంటికి సమీపముననే యున్నది. ౧౧౬౨ ప్రాంతమున అనఁగాఁ బండితారాధ్యునకు మనమితర ప్రమాణముల నలన నిర్ణయించిన కాలమందుఁ బానుగంటివైపున నొక యుదయావనీశుఁ డుండెనని స్పష్టపడుచున్నది.” అని విస్పష్టముగా వ్రాయుచుండిన దాని సరిగా సర్థము చేసికొనకయే తబ్బిబ్బు పడుచుందురు. శాసనములలోని వాక్యములను సరిగాఁ జూచుకొనకయే యందున్నవాని కంటె భిన్నముగా వాకొందురు. వానినే తొందరపడి పత్రికలకు వ్రాయుచుందురు. “వీరుగాక కోడూరు పాలించు మఱియొకఉదయ చోడుఁడు క్రీ. శ. 1160 ప్రాంతముననుండి జటచర్లలో శాసనము

నెలకొల్పినాడు. " అని శేషాద్రి రమణకవులు వ్రాసినది దుర్భమగాని సత్యముకాఁ గన్నట్టుదు. ఆశాసనముండిన యెడల నెందుకుఁ బ్రకటింపలేదు? ప్రకటింపఁబడిన జడచర్ల శాసన ముదయావనీశునిదికాదు. వాని దండనాయకులిది. అది వారు చెప్పినట్లు క్రీ. శ. 1160 నాటిదిగాక 1162 సంవత్సరములోని దని యందేయున్నది. ఇందు పేర్కొనఁబడిన యుదయావనీశ్వరుఁడు కోడూరు రాజధానిగాఁ బరిపాలించిన వాఁడుకాఁడు. " కోడూరు విడిచిపెట్టిన పై తెలుఁగు చోడులు కోడూరు పురవరాధీశ్వరులమని పిలుచుకొనుచుండిరనియుఁ గూడ మనము తెలిసికొనఁ దగిన నూతనాంశమై యున్నది. " అని విద్వాన్ అప్పన్నశాస్త్రిగారు ప్రజామిత్ర పత్రికలో వ్రాసినారు. అప్పన్నశాస్త్రిగారికిది నూతనాంశముగాఁ గన్నట్టుచున్నది గాని యిరువది మూడేండ్ల క్రిందట వ్రాసిప్రకటించిన నాయాంధ్రుల చరిత్రములోఁ బెక్కుమాటులు వ్రాసియున్నాను. దొరతనమువారి పరిశోధకులుసహా యితర పరిశోధకులెల్లరు నట్లే వ్రాసియున్నారు. రుద్రదేవుని శాసనములో రుద్రదేవునికి సమకాలికులుగా మూపురు చోడరాజులు ఉదయావనీశ భీమగోకర్ణులను వారు పేర్కొనఁ బడినారుగాని వారికిఁగల పరస్పర "బంధుత్వ మెట్టిదో తెలుపఁబడి యుండలేదు. ఇతర ప్రమాణములగు సాధనములనుబట్టి మనము నిర్ధారించుకొనవలసి యున్నది. రుద్రదేవుని శాసనములలో రుద్రదేవుని విజయములను దెలుపుసందర్భమున వాని ప్రత్యర్థులను గూర్చి చేసిన యపహాస్యవృత్తాంతలలో నతిశయోక్తులు పెక్కులుగలవని ముందుగా మనము గుర్తింపకున్నయెడల మనకు సత్యము బోధపడఁజాలదు. తెలపదేవుని మరణ మెంత సత్యమో ఉదయావనీశుని మరణముగూడనంత సత్యమయినదిగానే భావింపవలయును. రుద్రదేవుఁడు వారిని జయించి వారి రాజధానీపురములను దహించివేసిన మాట నిజమై యుండవచ్చును.

గోకర్ణనృపాలుడు.

భీమన సోదరుఁ డైన గోకర్ణుఁడు వాగ్గింద్రచూడామణి యను డైన సమయాచార్యుని శిష్యుఁడ . వర్ధమానపురాధీశ్వరుఁడు. ఇతఁడు భీమకవికిఁ గర్తృత్వ మారోపింపఁబడిన కవిజనాశ్రయ మను ఛందోగ్రంథమును రచించి కళ్యాణపురాధీశ్వరుం డైన చాళుక్యజగదేక మల్లునకు సేనాపతి యగు రేచభూపాలున కంకితము చేసెను. ఈ రేచనికిఁ గవిజనాశ్రయఁ డనియు, గోకర్ణునకు శ్రావకాభరణాంకుఁ డనియు బిరుదనామములు గలవు. కవిజనాశ్రయములో నాలుగొ శ్వాసములును డైన కావ్యధర్మముల ననుసరించి వాగ్దేవతాస్తుతితోఁ బ్రారంభింపఁబడినది. వేములవాడభీమకవి రచించినది నృసింహ పురాణముకాని కవిజనాశ్రయము కాదు. గోకర్ణు డనేకాగ్ర హారములను బ్రాహ్మణోత్తములకు ధార పైసి శాసనములను వ్రాయించి యున్నాఁడు. ఈగోకర్ణుని గురు నయిన వాగ్గింద్ర చూడామణి తన పేరిట లక్షగ్రంథమును, ఆదిపురాణమును ఆంధ్ర భాషలో విరచించినటుల దెలియుచున్నది.

భీముడు-గోకర్ణుడు.

ప్రతాపరుద్రుని కాలమున వర్ధమానపురమును భీమచోడుఁడు తన సోదరుఁ డైన గోకర్ణ చోడునితోఁ గలిసి పరిపాలనము సేయు చున్నటులు దెలియుచున్నది. ఈభీమచోడనృపాలుఁడు పరమ దుర్మార్గుఁ డైనటుల రుద్రదేవుని శాసనమున వాకొనఁబడియెను. భోజనకాలమునందు తన సోదరుని జంపెను. తన సవతితల్లికిఁ బతియయ్యెను. పశ్చిమచాళుక్యుఁ డను విక్రమాదిత్యచక్రవర్తి మనుమఁ డగు తైలపదేవుడు వర్ధమానపురమున కిరువదిమైళ్ళ దూరమునం దున్న కందూరునఁ బరిపాలనము సేయుచునుండి రుద్ర దేవుని పరాక్రమమునకు వెఱచి మరణమునొందఁగా భీమచోడుఁ

ఛారాజ్యము నాక్రమించుకొని కొలదికాలము పరిపాలనముచేసి రుద్రదేవునితో వైరము గల్పించుకొని నిరంకుశాధికారమును నెఱపుచుండఁగా రుద్రదేవుఁ డీనృపాలాధముని శిక్షించుటకై వాని పైకి దండెత్తి పోయెను. రుద్రదేవుని పీక్షించిన మాత్రముననే భయంపడి భ్రాతృమాతృవనితా సహితముగా భీముఁడు పర్వ తారణ్యభూములకుఁ బాఱిపోయె నని అలంకారయుక్తము లయిన శ్లోకములలో వ్యక్తీకరింపఁబడియెను.

ఉనయచోడుని జంపి పద్మావతిని పెండ్లియాడుట.

అటుపిమ్మట రుద్రదేవుఁడు వానిని వెంబడించి తఱిమి యాంజనేయుఁడు లంకాపురమును దహించినటులఁ జోడోదయరాజు యొక్క సగరమును దగ్ధము గావించి యా సగరముమధ్య నొక మహద్భృతమైన తటాకమును ద్రవింపఁజెను. అంతకుఁ బూర్వమే చోడోదయుఁడు రుద్రదేవుని పరాక్రమమును విని భయకంపి. తుండై మతిపోయి పిచ్చియై తి దయ్యముసోఁకి మృతినొందెనని చెప్పఁబడి యున్నది.

పైని చెప్పినట్లా చోడోదయుని సగరమును దగ్ధము గావించు టయే కాక యాతని కొమార్తెను పద్మావతియను దానిని వివాహ మైనటుల యా శాసనము వలనఁ దెలియుచున్నది.

“ కస్తూరోదయ చోడవంశవిలసత్ కీరాబ్ధి గర్భోద్భవ  
త్పల్లెకాశ్రయ రుద్రదేవ సృపతేః కిం వర్ణ్యతే వికృమః  
ఘోద్రక్షత్త్రుకులోన్న తిక్షయకృత స్సర్వావసీ శ్రీభృతో  
రామశ్యేవ కుతారఖణ్ణిత రిపువ్రాతస్య పృథ్వీపతేః ”

ఈ పై శ్లోకము ద్వంద్వార్థమును సూచించు చున్నది. అయినను రుద్రదేవుఁడు పద్మావతిని వివాహముఁ జేసికొనె



శయోక్తుల మనము పాటించి విశ్వసించిన యెడల నీయిరువదియారు దినములలోనే సూర్యవంశోద్భవుడును, క్షత్రియ శిఖామణియునగు భీమచోడనృపాలుడు తెలపుని రాజ్యమాక్రమించి వర్ధమానపురము రాజధానిగాఁ జేసికొని సవతితమ్ముడైన గోకర్ణచోడుని సంహరించి వానితల్లిని భార్యగాఁ జేసికొని పరమమర్మార్గుడై ప్రజాపాలనముఁ జేయుచుండగా వానినుష్ప్రవర్తనము చారులవలన విని అసంఖ్యాక ములగు సైన్యములంగూర్చుకొని యద్రదేవుడు దండెత్తి పోయి భీముడు పుత్రమిత్ర కళత్రాదులతో పట్టణము విడిచి యడవులకుఁ బాటిపోగా వర్ధమానపురమును ఆంజనేయులు లంకాపురమును దగుల బెట్టినట్లుగాఁ దగులఁబెట్టి యాపట్టణమభ్యమున నొక గొప్ప తటాక మును ద్వద్వింది యదవఱకె తనపరాక్రమమునకు వెఱచి పిచ్చపట్టి పోయి పిశాచముచే బాధింపబడి నానావికలానస్థలను బొంది స్వర్గ మునకుఁ బోయిన ఉదయచోడుని రాజధానియగు కందూరును ముట్ట డించి దానినిగూడ దగులఁబెట్టి యంతయు నాశనముఁజేసిన తరు వాత కందూరుదయచోడుని కొమార్తయగు పద్మావతిని బెండ్లిచేసి కొని సుఖముగా నింటికిఁజేరి యాయనమకొండ శాసనమును అచింతేంద్రకవివర్యునిచే వ్రాయించెనని చెప్పవలసివచ్చును. ఆహా! ఎంత అశుభవమగు విషయము! వీనినంతయును సమన్వ యింపవలయునట! లేనియెడ ఆంధ్రుల చరిత్రము తాఱుమాత్ర పోవునట! ఎనిమిది సంవత్సరములుగా శేషాద్రి రమణకవులు పత్రి కలలో వాపోవుచున్నఘోష. వీనినున్నదున్నట్లుగా నుంచి, చెప్పినది చెప్పినట్లుగానుంచి, ఒకరివి నిజమని, మఱియొకరివి యబద్ధమని చెప్పుకుండ సమన్వయము చేయుట శేషాద్రిరమణ కవులకు కాదు కదా వారిని మమ్మును బుట్టించిన బ్రహ్మదేవునికైనను సాధ్యము కాదు. వీరివాక్యములనే పట్టుకొని సమన్వయమునే ప్రవాహము నీడుట నాకు సాధ్యము కాదని నాయశక్త్యంతర దెలుపుకొనుచు భావి పరిశోధకులకు విడిచిపెట్టుచున్నాను.



## కాకతీయాంధ్రరాజయుగ చరిత్రము.

ఎనిమిదవ ప్రకరణము.

కాకతిరాజుల చరిత్రము.

పండ్రెండవ శతాబ్ద సిద్ధి.

దక్షిణహిందూస్థానమున మహారాష్ట్ర కర్ణాట ద్రావి  
డాంధ్ర కాళింగులు సుస్థిరమైనయేకసామ్రాజ్యమును నెలకొలుప  
వలయు నన్ననంకల్పముతోఁ దమతమ యావచ్ఛక్తులను విని  
యోగించి దక్షిణాపథము నంతయు భయంకరమైనయుద్ధరంగముగఁ  
జేసికొని వీరాధివీరులై పోరాడుచున్న రాజ కీయవాతావరణమును;  
రాజ్యాధిపత్యములను వహించిన చక్రవర్తులు మహారాజులు సామా  
న్యముగ జైనమతాభిమానులుగ నున్నను, మాండలిక రాజులు  
సేనాధిపతులు మొదలగు నున్నతరాజకీయోద్యోగీయు లనేకులు  
జైనమతావలంబకులై జైనమతాచార్యులకుఁ బోషకులై నందున  
జైనమతము జనసామాన్యమతమై విజృంభించుచుండుటయు, జైన  
మతావలంబకు లయిన మాండలిక రాజులు సేనాధిపతులు సామ్రా  
జ్యాధిపత్యము నాక్రమించుటకై ప్రయత్నించు చుండుటయు,  
జూచి సహింపఁజాలక జైవజైష్ణవ బ్రాహ్మణమతాచార్యు లనేకులు

దక్షిణహిందూస్థానమునఁ దమతమ మతసామ్రాజ్యములను స్థాపించు  
టకై అభినివేశముతో మతబోధనలు గావించునమయమున జైన  
బౌద్ధమత ప్రశయకారకులో యన సంస్కర్త లనేకులు బయలు  
వెడలి మతసాంఘికవాతావరణమును, అల్లకల్లోలముగావించినకాల  
మగుటఁజేసి పండ్రెండవశతాబ్దిస్థితి అతిభయంకరముగ నుండెను.  
పండ్రెండవ శతాబ్దప్రారంభమునఁ గర్ణాట మహారాష్ట్రదేశములు  
పశ్చిమచాళుక్య సామ్రాజ్యమునకును, ద్రావిడాంధ్రదేశములు  
పూర్వచాళుక్య చోడ సామ్రాజ్యమునకును, కళింగోత్కలములు  
కళింగ గాంగ సామ్రాజ్యమునకును, లోఁబడి యుండినవి. ఆంధ్ర  
భారతకృతిపతి యగు రాజరాజవిష్ణువర్ధనుని తనయుఁడును చాళుక్య  
చోడచక్రవర్తయు నగు మొదటికులోత్తుంగ చోడదేవుని చరిత్ర  
మాంధ్రదేశమునకు సంబంధించినంతవఱకు నాంధ్రులచరిత్రము  
లోని నాల్గవభాగమున సవిస్తరముగాఁ దెలిపి యున్నాఁడను.

ఇతఁడు క్రీ, శ. ౧౦౭౦ మొదలుకొని ౧౧౧౦ వ సంవత్స  
రమువఱకుఁ బరిచాలనము చేసెను. ఇతఁడు శివభక్తుడై శైవ  
మతాభినివేశపరవశుడై శివాలయములను బెక్కింటిని నిర్మించి  
ప్రఖ్యాతినొందినను, పరమతసహనము లేనివాఁడని చెప్పుదురు.  
ఆకాలమునందలి బ్రాహ్మణులప్పటికే శివుని దైవముగా నంగీకరించిన  
వారగుటచేత నీతఁడు బ్రాహ్మణద్వేషిగాక యుండెను. ఆకారణము  
చేత నీతనికాలమున బ్రాహ్మణమతము వర్ధిల్లుచుండె నని చెప్ప  
వచ్చును. ఆకాలముననే ఆర్యబ్రాహ్మణమత మనేక సంస్కార  
ములను బొందెను. దక్షిణాపథమునకు వచ్చిన యార్యబ్రాహ్మణులు  
ద్రావిడులతోడి సంస్కరమువలన శివారాధన మవలంబించినవా  
రయినను వారికిఁ గర్మప్రధానమైన వైదికమతమే ప్రధానమతముగా  
నుండెను. ఈమతమును బ్రకాశింపఁజేసినవాఁడు కుమారిలభట్టు.

ఈవై దికమతోధారకుని చరిత్రమును సంగ్రహముగా నాంధ్రుల చరిత్రములోని మూడవభాగమునఁ దెలిపి యున్నాఁడ గావున, నిచ్చట మఱలఁ దెలుపలేదు. కుమారిలభట్టుచేఁ బ్రకాశింపఁజేయఁ బడిన కర్మప్రధాన మైనవై దికమతము నానాఁట వర్ధిల్లుచుండినను, సుమారిలభట్టుయొక్క ప్రతిపక్షు లయిన జైనబౌద్ధమతాచార్యులతో వాగ్వాదములు సలిపి విజయము గాంచినను, ప్రజాపాలనముసేయు మహారాజులను వశులనుగఁ జేసికొని యెన్నివిధములుగా జైనులను బాధించి హింసించినను, అతనిచే బోధింపఁబడిన మతము ప్రజారంజకముగ నుండక పోయెను.

### వైష్ణవ మతము .

దక్షిణ హిందూస్థానమునందు భక్తిప్రధానమైన వైష్ణవ మతము శతకోపుఁడు, నాథముని, పుండరీకాక్షుఁడు, రామమిశ్రుఁడు, యామునాచార్యుఁడు మొదలగు పరమభాగవతోత్తములచే బోధింపఁ బడు చుండుటచేత తక్కువ జాతివా రనేకులు వైష్ణవభక్తాగ్రేసరులై యున్నతస్థితికివచ్చి భాగవతులచేఁ బూజింపఁబడు చుండిరి. అయినను వైష్ణవ మతముకూడ రామానుజు లవతరించువఱకు కర్మప్రధాన మైన వై దిక మతమునుగాని, వైరాగ్య ప్రధానమైన శైవమతమును గాని, మించి విశేషవ్యాప్తిఁ జెందియుండలేదు.

### శంకర మతము .

గౌతమబుద్ధుని తరువాత మత సంస్కర్తలలో జగత్ప్రఖ్యాతి నొందిన శంకరుఁ డెనిమిదవ శతాబ్దాంతమున మలయాళ దేశములోని

కాలడియను గ్రామంబున నొక సంబూద్రిబ్రాహ్మణ కుటుంబమున నవతరించి బాల్యముననే వేద వేదాంతాది విద్యలనెల్ల గ్రహించి బ్రహ్మచర్యమునుండియే సన్న్యాసియై మహా తత్త్వవేత్తయై వ్యాసే కృత వేదాంత సూత్రములకును, దశోపనిషత్తులకును, భగవద్గీత లకును మహాభాష్యములను వ్రాసి, ఆసేతు హిమాచలమును సంచారముచేసి, అద్వైత సిద్ధాంతమును బోధించుచు, పరమత ఖండనమును స్వమత మండనమును జేయుచు, ధర్మవ్యవస్థకై భరత ఖండంబున నుత్తర హిందూస్థానమున శృంగేరిలోను, పూర్వహిందూ స్థానమున జగన్నాథములోను, పశ్చిమ హిందూస్థానంబున ద్వారా వతిలోను, నాలుగు ప్రధాన మతముల నేర్పఱచి శంకరపీఠములను స్థాపించి, జగద్విఖ్యాతి గాంచెను. ఇతనిచే రచియింపఁబడిన సూత్ర భాష్యమును, ఉపనిషద్భాష్యమును, గీతాభాష్యమును, ప్రస్థానత్రయ ముండురు. హేతువాదమున నీ గ్రంథమును మించినది మఱియొక్కటి గాన రాదని కొందఱ తత్త్వ వేత్తల యభి ప్రాయము. ఇతఁడు బౌద్ధదర్శనములోని సిద్ధాంతములను బెక్కింటిని సంగ్రహించియు, బుద్ధుఁడు విష్ణువుయొక్క యవతార మని వచించియు, బౌద్ధులను బెక్కండ్రను పౌరాణిక హిందూ మతావలంబకులనుగఁ జేసెనని చెప్పుదురు. ఇతఁడు పౌరాణిక మత ములతోఁ జాలవఱకు సమాధానపడి తనమతమును మెల్ల మెల్లగ వ్యాపింపఁజేసి కృత కృత్యుఁడయ్యెను. ఇతఁడు రాజాధి రాజులను వశులనుగఁ జేసికొని బౌద్ధులను హింసించెనని చెప్పడి కథ తెంత వఱకు విశ్వసనీయములో మన మిప్పుడు నిర్ధారణ చేయఁజాలము కాని, హిందూదేశమున బౌద్ధమత వినాశమునకుఁ గొంతవఱకీతఁడు కారణభూతుఁడై యుండవచ్చునని మాత్రము మన మూహింప వచ్చును. ఇతఁడు కుమారిలభట్టు బోధించిన మైదిక మతమునుగూడ

నిరసించినవాడు. ఈమహా సంస్కర్త ముప్పదిరెండు సంవత్సరములు జీవించి బదరీ కేదారములలో ముక్తిగాంచెనని చెప్పుదురు. ఇతఁడు బోధించిన యద్వైత తత్త్వమును వైదిక మతావలంబకులయిన బ్రాహ్మణులనేకు లంగీకరించిరి. పదునొకండవ శతాబ్దంతమునను పండ్రెండవ శతాబ్ద ప్రారంభమునను యాదవ ప్రకాశులను నద్వైతసన్యాసి యొకఁడు కాంచీనగరమునందు నద్వైతమత బోధనలను గావించుచు మహాప్రఖ్యాతి గాంచుచుండెను.

### కాంచీనగరము.

అంతకుఁ బూర్వము జైనబౌద్ధమతా చార్యులకు సయితము ప్రధానస్థలముగా నుండిన యీ కాంచీనగరము, పదునొకండవ శతాబ్దమునాటికి బ్రాహ్మణాధీనమై నైది విద్యాబోధక స్థానమై, బ్రాహ్మణ మతములకుఁ బట్టుకొమ్మయై, దక్షిణ హిందూదేశమున విద్యాధికార స్థానమును వహించిన నగరముల నన్నింటి నతిశయించి యొప్పాటుచుండుటచేత నెక్కడెక్కడనుండియో బ్రాహ్మణ విద్యార్థులనేకులు విచ్చేసి ప్రసిద్ధులయిన యుపాధ్యాయులకడ విద్యాభ్యాసమును జేయుచు వేద వేదాంతాది విద్యారహస్యముల నేర్చుకొనుచు నుండిరి. మతబోధకులనేకులూ మహానగరమునకు నేతెంచి నేర్చుమీఱి మత బోధనలు గావించు చుండిరి. అట్టివారిలో యాదవ ప్రకాశులను సన్న్యాసియు నొకఁడు. ఇతని ప్రసిద్ధినివిని దూరస్థలములనుండి విద్యార్థులనేకులువచ్చి శుశ్రూషణజేయుచు విద్యాభ్యాస మొనర్చుచు నుండిరి. అట్టివారిలో వైష్ణవమతో ధారకుఁడును మహాసంస్కర్తయునగు రామానుజాచార్యుఁ డొకఁడు.

రామానుజాచార్యుడు.

శ్రీవైష్ణవమతము.

ఇతఁడు ద్రావిడదేశములోని భూతపురి యనునామాంతరము గల శ్రీపెరుంబూదూరను గ్రామంబున ఆసూరికేశవసోమయాజి యను బ్రాహ్మణునకును, కాంతిమతి యను భార్యకును, శాలివాహన శకము ౯౪౦ దియగు పింగళసంవత్సర చైత్రశుద్ధపంచమి గురు వారమున నార్ద్రానక్షత్రయుక్త శుభలగ్నమునందు జనించెను. 1 ఆశవందా రను నామాంతరముగల సుప్రసిద్ధవైష్ణవమతాచార్యుఁ డగుయామునాచార్యుని శిష్యవర్గములోనివాఁడగు శ్రీశైలపూర్ణుఁ డీతని మేనమామ. రామానుజుడు తన పితల్లియగు ద్యుతిమతికిని కమలాక్షభట్టునకును జనించిన గోవిందభట్టుతోడఁ గాంచీపురము నకుఁ బోయి యాదవప్రకాశునికడఁజేరి తన ప్రజ్ఞావిశేషముచేతను, మేధాసంపత్తిచేతను, అత్యల్పకాలములోనే వేదాంతవిద్యారహస్యముల నన్నిటిని గ్రహించి గురుబోధమును ధిక్కరించి శంకరుని యద్వైతసిద్ధాంతమునునిరాకరించివిశిష్టాద్వైతసిద్ధాంతబోధము మొదలు పెట్టి గురువుతో మతసిద్ధాంతవాదములు కావించి యాతని వైష్ణవ భక్తాగ్రేసరునిగాఁజేసి తుదకు గురువునకే తాను గురువై యతనిచేఁ బూజింపఁబడె నని వైష్ణవమతగ్రంథములు ఘోషించుచున్నవి. ఇట్లు రామానుజుడు శంకరునిమతమును భక్తిప్రపత్తులు లేని వట్టి జ్ఞానమువలన ముక్తిలేదనియు, ప్రపంచము మిథ్యకాదనియు, ముక్తి సమయమున జీవుఁ డీశ్వర స్వరూపము కలవాఁడయినను బూర్ణముగా నీశ్వరస్వరూపము సంభవింపదనియును, ఖండించుచు భక్తివిధానమున శంఖచక్రగదా ధారియు గరుడవాహనారూఢుఁడు నగు

1. శ్రీ. శ. ౧౦౧౨ దవ సంవత్సర మగుచున్నది. ఇది సరియైనదిగఁ గన్పట్టదు. ఇది దత్తింకుఁ డగిన విషయము.

లక్ష్మీపతియే సర్వేశ్వరుడని బోధించుచు వచ్చెను. చోడచక్ర వర్తి శంకరమతావలాబకుఁ డగుటవలన రామానుజుని మతబోధము సరిపడకుండెను. ఈచోడచక్రవర్తి యాంధ్రభారతకృతి పతియైన రాజరాజనరేంద్రుని కుమారుఁ డగు కులోత్తుంగచోడదేవుడే గాని యన్యుఁడు గాఁడు. ఇతఁడు శైవభక్తుఁ డగుటవలనఁ దన రాజ్యము నందలి ప్రజలెల్లరును శివునే దైవముగా నంగీకరింపవలసిన దని ప్రకటింపించెను. అందులకు రామానుజునిశిష్యులు నిరాకరించిరి. అందులపైఁ జక్రవర్తికాగ్రహము జనించి రామానుజునిబట్టి తన యొద్దకుఁ గొనిరమ్మని భటుల కుత్తరపు చేసెను. పరమమాహేశ్వ రాచారభ కిపరుఁడైన చక్రవర్తియూజ్జను శిష్యవర్గముచే రామాను జుఁడు విని మాటువేషముతో నెంటునే కాంచీపురమును విడనాడి హోసలరాజుచేఁ బరిపాలింపఁబడు గాంగవాడి దేశమునకుఁ బాఱి పోయెను.

#### విఠలదేవరాయలు.

అప్పుగు విఠలదేవరాయలు గాంగవాడిదేశమును బరిపాల నము చేయుచుండెను. ఇతఁడు క్రీ. శ. ౧౧౦౬ వ సంవత్సరమున రాజ్యాధిపత్యము వహించినటులఁ గన్పట్టుచున్నది.<sup>1</sup> ద్వార సముద్రము లేక హాలేవీడు రాజధానిగ హోసలబల్లారాజులు గాంగవాడిదేశమును బరిపాలించుచుండిరి. వీరు మొదట శైవమతా వలంబకులుగ నుండిరి. ఈబల్లారాజైన విఠలదేవరాయలు పశ్చిమ చ్చాళుక్యచక్రవర్తి యగు యాజవల్క్రమాదిత్యునికి సామంతులుగ నుండిన మహామండలేశ్వరులలోఁ బరాక్రమవంతుఁడుగను బ్రసిద్ధుఁ డుగ నుండెను. రామానుజుఁడు తనశిష్యవర్గముతో నీతనిరాజ్యమునఁ

1. The Making of Mysore by S. Krishna swamy Aiyangar, M, A., p. 14,



బ్రవేశించి జనులకు మతోపదేశమును జేయుచు రాజధానీనగరము నకు వచ్చి కొంతకాల మచ్చటనే నివసించి యుండెను. అప్పుడాదేశపురాజుకొమార్తను బ్రహ్మరాక్షసుఁడు పట్టుకొని వేధించుచుండెను. అందువలన నారాజపుత్రిక దిగంబరయై పిచ్చిపట్టినదానివలె దిరుగుచుండె నట. జెనమతగురువు లెందఱో చికిత్సలు చేసినను ఆబ్రహ్మరాక్షసుఁడు విడఁడయ్యెను.

రామానుజుఁడు బ్రహ్మరాక్షసుని పాఱఁదోలుట.

రామానుజుని మహాత్మ్యము తన శిష్యుఁడగు తొండనూరు నంబివలన రాజభార్య శాంతలదేవి విని, రాజుతో జెప్పఁగా నతఁడు “మన పుత్రిక మనస్సాస్వస్థమును గలిగించి యెప్పటిస్థితికి రామానుజుఁడు గొనివచ్చెనేని యతఁడే మనకు దైవము, అతఁడే ప్రభువు, అతఁడే గురువు.” అనిచెప్పి రామానుజునికి వార్త నంపించెను. రాజుల యాశ్రయము మొగట రామానుజునికంతగా నిష్ఠములేక పోయెనట గాని, మతవ్యాపనమునకు రాజుయొక్క సాహాయ్య మత్యావశ్యకమని శిష్యులు ప్రార్థించుటచేత సంగీకరించి రామానుజుఁడు రాజుం తఃపురమునకుఁ బోయెను. అంతట రాజు తన రాణితోఁ బ్రత్యుత్థానముచేసి యతనికి నమస్కరించి లోనికిబోయి కూతును జూపెను. దిగంబరయైయున్న రాజపుత్రికపై రామానుజుని పాదస్పర్శమును గుర్వాజ్ఞ శిరసావహించిన శిష్యుఁడొకఁడు ప్రోక్షింప నామెను బట్టి యున్న బ్రహ్మరాక్షసుఁడు విడిచిపోయెనట. అంతటనామెను మగ వాండ్రయెదుటఁ దానాస్థితిలో నుండుటకు సిగ్గువడి చివాలున లేచి పోయి వస్త్రాలంకరణ భూషితురాలయివచ్చి వారలకు నమస్కరించి నిలువంబడెనట. తల్లిదండ్రులు కొమార్తనుజూచి పరమానందము నొంది రామానుజుఁడు నిజముగా నాదిశేషువయిన యనంతునియొక్క యవతారమేయని విశ్వసించి యాతనిమతమును స్వీకరించిరి. అంతట

రామానుజుడు వారల నాశీర్వాదించి విశలదేవరాయనికి విష్ణువర్ధనుడని నామకరణము జేసెను. ఇట్లు విశలుడు నూత్నమతకవచమును దొడిగి నూత్ననామమును స్వీకరించి జైనులయెడ ననురాగమును విడిచి వర్తించుచుండ జైనులకు రామానుజునియెడ ద్వేష మగ్గల మయ్యెను.

జైనబౌద్ధమతముల నిర్మూలనము.

అంతట జైనులకు వైష్ణవులకును ఘోరకలహము ప్రారంభమై మతచర్చ లతిభయంకరము లయ్యెను. మహారాజగు విష్ణువర్ధనుడు వైష్ణవుల పక్షమునఁ జేరినందున జైనులబల ముడిగిపోయెను. రామానుజుడు జైనమతాచార్యులను వాదమున గెలిచెనట. వైష్ణవ పక్షపాతియై విష్ణువర్ధనుడు ౭౯౦ జైనదేవాలయములను నాశనము చేసి అదివఱకా దేవాలయముల పోషణార్థము దానముచేసిన మఱులు మాన్యము లూడఁబెఱికికొని వైష్ణవదేవాలయముల కైంకర్యాదుల కొసంగెను. విష్ణువర్ధనుడు బేలూరిలో చెన్నగినారాయణుని, తలక్తాడులో కీర్తినారాయణుని, గడగులో విజయనారాయణుని, హరదన హల్లిలో లక్ష్మీనారాయణుని, మఱియొకచోట మఱియొక నారాయణుని ప్రతిష్ఠింపించి, తొండనూరిలో తిరుమల సాగరమను పేర నొకచెఱువు త్రవ్వించి జైనదేవాలయముల తాలతో చీడిలు గట్టించి చెఱువుగట్టకీంద రామానుజ కూటమును నెలకొల్పి భక్తుల పోషణార్థ మొక సత్రమునుగూడ నిర్మించెను. దొడ్డగురునహల్లిగ్రామమునకు మేలుకోట యనియు, తిరునారాయణపుర మనియు నామకరణము చేసెను. ఇయ్యది క్రీ-శ. ౧౧౯౭-వ సంవత్సరమున జరిగినదని శ్రావణబెలగోలస్థల పురాణమువలనఁ దేటపడుచున్నది.<sup>1</sup> వైష్ణవమత మవలంబింపని జైనమతాచార్యుల నేకులు తాతి గానుగలలోఁ

బెట్టి చంపబడిరి. పద్మగిరిలోఁ దిరుగబడిన జై నులనేకులు పై రీతిగానే సంహరింపబడిరి. ౨ ఈ ఘోరప్రళయమునకు భయపడి జైనమతావలంబకు లనేకులు తత్తముద్రాధారణమును గైకొని వైష్ణవులయిరి. ఈ విషయములు స్థలపురాణములలోను వైష్ణవమత గ్రంథములలోను వ్రాయబడినవి. ఇట్లని పై గ్రంథములలోఁ జెప్పబడి యున్నను విష్ణువర్ధనుఁడు జై నులసంబంధమును విడిచిపెట్టినట్లు శాసనములవలనఁ దెలియలేదు. వైష్ణవ మతావలంబకుఁడన చెప్పబడి విష్ణువర్ధనుఁడు హాలేషికులోని జయంగొండేశ్వర శివాలయమునకు క్రీ. శ. ౧౧౨౧ వ సంవత్సరములో భూదానము చేసినట్లుగ విరూపాక్ష పురములోని యొక శాసనమువలనఁ దెలియవచ్చుచున్నది. కేతమల్లుఁ డనువర్తకుఁ డొకఁడు ౧౧౨౧ వ సంవత్సరమున విష్ణువర్ధనహోసలేశ్వరుఁ డనుపేర నొక శివాలయమును గట్టించెను. మఱియు సీతనిపంచప్రధానులలోఁ గొందఱు జైనమతాభినివేశ పరవశులుగఁ గన్పట్టుచున్నారు. ఇతియగాక ౧౧౨౩-వ సంవత్సరమున జైనమతావలంబిని యగు తనభార్యకు నొక గ్రామము నీయఁగా నామె దానిని ౨౦౦ బ్రాహ్మణులకు విభాగించి యిచ్చెనట! ఆ సంవత్సరముననే యతనిభార్య శాంతలదేవీ శ్రావణబెలగోలగ్రామములో గంధవారణమును బిట్టిని గట్టించెను. మఱియు ౧౧౨౫ దవ సంవత్సరమున మహాపాధ్యాయుఁడును తార్కిక చక్రవర్తియు జై నుఁడు నగు శ్రీపాలుఁడనువానికి భూదానము చేసెను. ౧౧౨౮ వ సంవత్సరమున యాదవపుర మనుమేలుకోటలో చాముండికొండపై నుండు మర్బలస్తీర్థమునకు (శివాలయములోని యొక భాగముకాఁబోలు) దాన శాసనము వ్రాయించెను. విష్ణువర్ధనుని

కుమారుండును, జ్యేష్ఠపుత్రికయగు హరియలె యనునామెయు, ఆమెచెల్లెండుగ్రు జైనులనియే చెప్పబడుచున్నారు. మఱియుఁ దలకాడు ముట్టడించి వశపఱుచుకొని శైవులయిన చోడచక్రవర్తులచే నాశనముచేయఁబడిన జైనదేవాలయములు పెక్కింటిని పునర్నిర్మాణము చేసినవాఁడును విష్ణువర్ధనుని సైన్యాధ్యక్షుఁడును, మహాయోధుఁడు నగు గంగరాజు జైనులకు జైనమతమునకు మాత్రమే గాక రాజునకును గొప్ప పాపుగ నుండెనని చెప్పఁబడి యున్నది. ౧౧౩౩-వ సంవత్సరమున సైన్యాధిపతి యగుగంగరాజు మరణము నొందఁగా వాని కొమారుఁడు బొప్పరాజు హాలేవీడులో తండ్రిజ్ఞాపకార్థము ద్రోహఘటన మను జైనాలయమును నిర్మించెను. ప్రతిష్ఠాపన కాలమునందు నయకీర్తియచు జైనాచార్యుఁడు దివ్య ప్రసాదమును రాజునకుఁ బంపఁగా వెంగాపురము నేలు మాసన్నపై దండెత్తిపోయి వాని నోడించి విష్ణువర్ధనుఁడు మఱివచ్చుకాలమున నడిత్రోవలో వానిరాణి లక్ష్మీదేవి ప్రసవించి కుమారునిఁ గన్న సమయమునఁ బ్రసాద మందెను. కాబట్టి రాజు సంతోషపూర్వకముగా జైనమత గురువుల నాదరించి ప్రసాదమును స్వీకరించెను. జైనమతాచార్యుల శుభాగమనమునకు మిక్కిలి సంతోషించి తనకుమారునకు విజయనరసింహుఁ డని పేరుపెట్టి నూతన జైనాలయములోని దేవుని విజయపార్వనాథుఁ డనవలసినదిగా నుత్తరువు చేసెను. హోసలేశ్వరుని మహాలయమునకు నెదురుగ నన్నూట నలువదిగజముల దూరములోనున్న యీజైనాలయ మిప్పటికిని జైనయాత్రికులచే దర్శింపఁబడుచున్నది. ఇట్టి చరిత్రాంశములు విష్ణువిర్ధనుఁడు జైనులను వధించె ననిదెల్పెడు స్థలపురాణ గాథలను వైష్ణవమత గాథలను బూర్వపక్షము చేయుచున్నవి. క్రీ. శ. ౧౧౧౬ సంవత్సరమున విష్ణువర్ధనుఁడు వైష్ణవమతమును స్వీకరించె నని హాలే

వీడులోని యొక శాసనము దెలుపుచున్నది. ఈ విషయము లన్నిటిని సమన్వయించుకొనుట కష్టసాధ్యముగ నుండును. ఏది యెట్లు లున్నను ఆకాలమున జైనుల నేకులు వైష్ణవమతములోఁ జేర్చుకొనఁబడి రనుమాట సత్యము. జైనులను జౌద్ధులను మాత్రమేగాక, తక్కువజాతివారల ననేకులను వైష్ణవులను గావించెను.

రామానుజుఁడు-తిరునా రాయణపురము-మాలమాదిగలు.

జౌద్ధులు వాదములందుఁ గెలువ లేక కోర్కెతోన్మద్యులై విష్ణవైలయంబుల కపాయంబు లాపాదింప నుమ్మక్తు లయినప్పుడు రామానుజుఁడు మాలమాదిగలచే వారలంబట్టి తాతిగానుగలలోఁబెట్టించి నిశ్శేషముగా నురుమాడించి తన కుపకారముచేసిన యాపంచముల యెడఁ బ్రసన్నుడై ప్రతివత్సరంబునందును శ్రీనారాయణదేవుని మహోత్సవకాలమున నేడవదినంబు మొదలుకొని తొమ్మిదవ దినంబు దినత్రయంబును వారలు దేవాలయములోని బలిపీఠము నతి కరుదెంచి కైంకర్యాదు లొనర్చి సేవించు నట్లాజ్ఞాపించె నని ఆచార్య రత్నహారము మొదలగు గ్రంథములలో వ్రాయఁబడినది.

రామానుజుఁడు తనకుమారుఁడైన సంపత్కుమారునితో క్షిప్రీనగరమునుండి వచ్చునప్పుడు దారిదోషిడికాండ్రచే ముట్టడింపఁబడి చిక్కువడియున్న కాలమున మాలల సాహాయ్యముచే దా నపాయమునుండి తప్పించు కొన్నందులకుఁ బ్రత్యుపకారముగా మాలలకీ స్వాతంత్ర్యము నొసంగెనని ప్రపన్నామృతమను గ్రంథమునందు వ్రాయఁబడినది. ఇట్టి స్వాతంత్ర్యము మేలుకోటలో మాత్రమేగాక బేలూరు శ్రీరంగ దేవాలయములలోఁగూడ సంవత్సరమున కొక మాఱు కలుగఁజేయఁబడినది. ఆ కాలమునఁ బంచములు బ్రాహ్మణులను దాఁకినను బ్రాహ్మణు లపవిత్రతయని తలంపరఁట ! 1

రామానుజుని గ్రంథరచనము-మతవ్యాప్తి.

రామానుజుడుగూడ శంకరా చార్యునివలెనే వ్యాసవిరచిత బ్రహ్మసూత్రములకును, ఉపనిషత్తులకును, భగవద్గీతలకును, భాష్యములను వ్రాసెను. ఈ సంస్కర్తచే విరచింపబడిన బ్రహ్మసూత్ర భాష్యమును శ్రీభాష్య మనెదరు. ఇతఁడు నయమునను భయమునను తన మతమును వ్యాపింప జేసెను. ఇతఁకు బూర్వము శివస్థలముగా నుండిన తిరుమలదేవాలయము నాక్రమించుకొని విష్ణ్వాలయముగ మార్చెను. చోడచక్రవర్తి మరణమునొందిన తరువాత శ్రీరంగము మొదలగు వైష్ణవ క్షేత్రములకుఁజని మతబోధ గావించుచుండెను. కులోత్తుంగ చోడచక్రవర్తి కుమారుఁడు విక్రమచోడుడే తండ్రి మరణానంతరము రామానుజుని తనదేశమునకు రప్పించి యాదరించెను. ఈతని సంప్రదాయమును విశిష్టాద్వైత మనియెదరు. ఈ సంప్రదాయమువారిని శ్రీవైష్ణవు లని చెప్పుదురు. ఈతఁడు బౌద్ధ మతాచారములను బెక్కింటిని గ్రహించి తన వైష్ణవమతమునందుఁ జొప్పించి మతవ్యాపనము గావించెను. ఇతఁడు ౧౨౦ సంవత్సరములు జీవించి వైకుంఠపదవి కేఁగె ననిచెప్పుదురు.

విక్రమాదిత్యుఁడు.

క్రీ-శ. ౧౧౧౮-వ సంవత్సరమున చోడచక్రవర్తి యగు కులోత్తుంగ చోడదేవుఁడు మరణము నొందెను. వేంగిదేశమునకు రాజప్రతినిధిగ నుండిన విక్రమచోడుఁడు ద్రావిడదేశమునకుఁ బోయి సింహాసన మెక్కెను. విక్రమచోడుఁడు వేంగిదేశమును విడిచిపెట్టిన తరువాత నాతనికి దక్షిణమున బల్లలరాజువలనఁ జిక్కు లెక్కువై నందున వేంగిదేశము విషయమై శ్రద్ధలేక యుండెను. ౧౧౨౦ వ సంవత్సరమున పశ్చిమచాళుక్యుఁ డగు విక్రమాదిత్యుఁడు వేంగిదేశ

ముపై దండెత్తివచ్చి వశపఱచుకొనియె నని యాంధ్రులచరిత్రము ప్రథమభాగమునఁ జెప్పియున్నాఁడను. ఇతఁ డాంధ్రదేశము జయించి నాలుగయిదు సంవత్సరములు పరిపాలనము చేసెను. ఆకాలము నందు విక్రమాదిత్యుఁడు, వెలనాటిచోడుని కుమారుఁడును మహామండలేశ్వరుఁడు నగు వెలనాటి రెండవగొంకరాజును రాజప్రతినిధిగ నియమించెను. ఈపశ్చిమచాళుక్య చక్రవర్తి ౧౧౨ - వ సంవత్సరమున మృతి నొందెను. చోడచక్రవర్తి యగు కులోత్తుంగుని మరణముతో చోడసామ్రాజ్యముయొక్కయు, విక్రమాదిత్యుని మరణముతో చాళుక్యసామ్రాజ్యముయొక్కయు, నైభవము క్షీణింపనారంభించెను. విక్రమాదిత్యునికిఁ బిమ్మట భూలోకమల్లుఁడు సింహాసనమునకు వచ్చెను. విక్రమాదిత్యుని మరణానంతరము వానికి సామంతులుగ నున్న మహామండలేశ్వరులలో నొక్కఁడగు కాకతీయప్రతినిధిరాజు ఆంధ్రసామ్రాజ్య భవననిర్మాణమునకై పునాదినుంపఁ ప్రయత్నించుచుండెను. ఇతని చరిత్రము మఱియొక ప్రకరణమునందుఁ దెలుపఁబడును గావున నిచ్చట వివరింపలేదు. క్రీ. శ. ౧౧౨౨-వ సంవత్సరముననే విక్రమచోడుఁడు వెలనాటిని మఱల స్వాధీనము జేసికొన్నట్లు విక్రమచోడుని చేబ్రాలుశాసనమువలనఁ దెలియుచున్నది. అయినను ఆంధ్రదేశములోని పశ్చిమభాగమున నున్న మహామండలేశ్వరు లందఱును పశ్చిమచాళుక్య చక్రవర్తులకే కప్పము గట్టుచుండిరి.

భద్రద్రాహుపాలుఁడు.

భువనైకమల్లునకుఁ గప్పముగట్టుచుండిన సామంత ప్రభువులలో నొక్కఁ డగు భద్రద్రాహుపాలుఁడు షట్సహస్రదేశ మనియెడు నాఱువేలనాటిని పరిపాలనము చేయుచుండెను. వీనికి రాజరాజమనోజు డనియు, దశదిశాభరణాంకు డనియు, నరేంద్రచతురాననుఁ

కనియు, రాజబిరుదములు గలవు ఇతఁడు రవికులశేఖరుం డని చెప్పఁబడుటచేతఁ దెలుఁగు చోడులలోనివాఁడై యుండవచ్చును. ఇతఁడు తెనుఁగునఁ బద్యకావ్యములు వ్రాసి కవిరాజశిఖామణి, కవి బ్రహ్మ, అని పొగడ్తఁగాంచినవాఁడు. ఇతఁడు వ్రాసిన గ్రంథములలో నీతిశాస్త్రముక్తావళియును, సుమతీశతకమును మాత్రము గానిపించు చున్నవి.

కం. శ్రీవిభుఁడ గర్వితారి

త్మావరదశనోపలబ్ధ జయలక్ష్మీ సం

భావితుఁడ సుమతీశతకము

గావించినప్రోడఁ గావ్యకమలాసనుఁడన్.

అని తన నీతిశాస్త్రముక్తావళిని ప్రారంభించెను. ఇతనికివిత కుమారసంభవమునలఁ గఠినముగాక ద్రాక్షాపాకముగ నతిసరళ ముగా నుండుననియు, భావములు నూతనములై హృదయంగము లుగా నుండు ననియు నుడువుచు, బ్రహ్మశ్రీ మానవల్లి రామకృష్ణ కవి ఎం. ఏ. గారు రెండుపద్యములను అంధ్రప్రత్తికయందు నుదాహరించి యున్నారు.<sup>1</sup>

ఉ. ఎత్తినకాలెకాని సిరికెన్నఁడు నిల్వినకాల నిల్వఁగాఁ

జిత్తము లేదు గాన సిరిఁ జెందినవాఁడ పరోపకారమా

\* యత్తతఁజేయు మెవ్వరైనఁబదంప డివేడఁ గొందమన్

చిత్తమ కాని యిత్త మనుచి త్తము పుట్టునె యెట్టివారికిన్.

1. సాధారణసామ సంవత్సర చైత్రశుద్ధ వ్రతిపత్ భానువాసరంబునఁ బ్రకటితం బయిన యాంధ్రప్రత్తిక సంవత్సరాదిసంచిక ౧౬౬ దవ పుటములో నీక్రింది రెండు పద్యము లుదాహరించి యున్నారు.

\* ఈ పాదమున గణభంగము గానిపించు చున్నది.



చ. అలుకప్రతాపమిగి యలచాలము బుద్ధిపరావవాదముల్  
పలుకుట ప్రొద్దుపోక ప్రజబాధదలంపమి పెద్దప్రబంధం  
బలపువికార మొప్పు వినయంబుమహత్త్వముచేటుబొంకువా  
గ్బలము జఘన్యులైన నరపాలురకుం బరపక్షభేరవా.

చాగి బేతరాజు.

బిరుదాంక రుద్రుడు నామాంతరముగల చాగి బేతరాజు పల్నాటికి బ్రభువై భూలోకమల్లునకుఁ గప్పము గట్టుచుండెను. ఇతఁడు హైహయవంశజుడు. ఈరాజు కామనూరు గ్రామవాస్తవ్యుఁడును ఋగ్వేదపదపాఠియు నగు నొక బ్రాహ్మణునిచే మాధవిపట్టణమున ప్రతిష్ఠింపఁబడిన త్రిమూర్తి (బ్రహ్మ విష్ణు మహేశ్వర) దేవాలయమునకు శాలివాహనశకము ౧౦౫౬ సామ్యసంవత్సరమున (క్రీ. శ. ౧౧౨౯—౩౦) దానశాసనమును వ్రాయించెను. ఈశాసనము వ్రాయఁబడిననాగ స్తంభముగూడ నాకాలమునందే ప్రతిష్ఠింపఁబడినది. ఈ శాసనములోని మొదటి రెండు శ్లోకములలో “ శేషుడు, వాసుకి, తక్షకుడు, కర్కటకుడు, అబ్జుడు, మహాంబుజుడు, శంఖధరుడు, కుళికుడు ” అనెడు అష్టనాగములం గూర్చిన ప్రార్థన గలదు. పల్నాటిలోని మాచర్ల గ్రామము (మాధవిపట్టణము) లోని చెన్నకేశవస్వామి దేవాలయములో మఱియొక నాగ స్తంభముపై నింకొక శాసనము పండ్రెండవ శతాబ్ద ప్రారంభమునాటిది గలదు. ఆ శాసనమునందును అష్టనాగములను గూర్చిన ప్రార్థనము గలదు. పల్నాటికి రాజధాని యగు మహాదేవీతటాకమునందు నొకానొక

1. మాధవి పట్టణము దెనుగులో గురించిగిరిస్థిలమయి, గురిజాల యయిం జెప్పబడు చున్నది.

2. మహాదేవీ తటాకము మాదేవిజెలుపు, మాదేవిజెర్ల, మాచర్ల, యని చెప్పబడుచున్నది.

యాదిత్యునిచే నాదిత్యేశ్వర దేవాలయము నిర్మింపఁబడినది. చంద్ర కులమునందు జనించిన కార్తవీర్యార్జునుని వంశమునందుఁ బుట్టిన చాగి బేతరాజు నలువురు కుమారులలోను రెండవవాఁడగు వీర కాముని కొమారుఁడు బేతరాజు దీనికి భూదానము చేసియుండెను. ఈ యాదిత్యేశ్వరాలయమునకు దానశాసనములను వ్రాయించిన వారిలో నొకానొక కన్నడ నాగిమయ్య కలఁడు. ఈ శాసనములోని లిపిని వ్రాసినవారుకూడ కన్నడమువారే. శాసనము దిగువ వారి నామములు కన్నడభాషలో వ్రాయఁబడినవి. ఈ విషయములు పశ్చిమ చాళుక్యుల యధికారము కొంతకాల మీ దేశమున వ్యాపించె నని చాటుచున్నవి.

### వి శ్వ బ్రా హ్మ ణు లు .

మఱియు నీ మాచెర్ల శాసనమునందు నింకొక విశేష విషయము గలదు. ఆదిత్యేశ్వర దేవాలయమును నాగ స్తంభమును నిర్మించిన శిల్పకారులు కొనియాడఁబడి యున్నారు. బ్రహ్మకుమారుఁ డయిన విశ్వకర్త యీ శిల్పకారులకు మూలపురుషుఁ డనియు, సూర్యుని మామగారనియు, విశ్వకర్మ తనయల్లుఁడైన సూర్యునికి కిరణములను విష్ణుచక్రము మొదలగు దివ్యాయుధములుగా మార్చె ననియుఁ జెప్పఁబడినది. విశ్వకర్మనంశస్థు లయిన ప్రసిద్ధాచార్యులు కొందఱు పేర్కొనఁబడి, వారు శివలింగములను విగ్రహమును చేయు టయందును, వాని వాని స్థానములను గుర్తెఱుఁగుటయందును, చతుర్విధము లయిన పాపములను నిర్మించుటయందును, వాస్తవ శాస్త్రములోనొక భాగమగు తేత్రగణిత జ్ఞానమునందును, చారల వృత్తికి సంబంధించిన పెక్కువిషయముల యందును నేర్పరులనియుఁ బ్రజ్ఞావంతు లనియుఁ జెప్పఁబడి యున్నారు.

భూలోక మల్లుఁడు.

భూలోకమల్లుఁడునునది బిరుదనామమేకాని నిక్కమైన పేరుగాదు. ఇతని మొదటిపేరు సోమేశ్వరుఁడు. పశ్చిమ చాళుక్య చక్రవర్తులలో సోమేశ్వర నామమును వహించిన వారిలో నీతఁడు మూడవవాఁడు. ఇతఁడు ౧౧౨౭ వ సంవత్సరము మొదలుకొని పదునొకొండు సంవత్సరములు అనఁగా ౧౧౩౮ వ సంవత్సరము వఱకుఁ బరిపాలనము చేసియుండెను. ఇతఁడు ప్రావిజాంధ్ర మగధ నేపాలరాజులను జయించి పొగడ్తగాంచెనని తెలియుచున్నది. 1 ఇతఁడు సంస్కృతమున మానసోల్లాసము, లేక, అభిలషి తార్థచింతా మణి యను మహాగ్రంథమును రచించెను. ఇందు రాజధర్మములను గూర్చియు, ప్రజాధర్మములను గూర్చియు నానావిధ విషయములను గూర్చియు, వ్రాయఁబడియున్నది. అనఁగా-రాజనీతి, రాజ్యాంగము, జ్యోతిషము, నవగ్రహఫలములు, భాషలు, శాస్త్రము, కావ్యము, సంగీతము, చిత్రలేఖనము, శిల్పచాతుర్యము, అశ్వశిక్ష, గజశిక్ష, మల్లయుద్ధము, మొదలగు వానింగూర్చిన విశేషాంశములు గలవు. ఇట్టి మహాగ్రంథమునీతఁడు రచించుటచేత నే, సర్వజ్ఞభూపుఁడనుబిరుదమును గాంచెను. ఇతఁడు సింహాసన మధిష్ఠించిన నాలుగవ సంవత్సరమున నీ మహాగ్రంథమును రచించెను. ఇతనికి తరువాత నీతని కుమారుఁడు జగదేక మల్లుఁడు ౧౧౩౮- దవ సంవత్సరమున సింహాసన మెక్కెను. ఇతఁడు పండ్రెండు సంవత్సరములు పరిపాలనము చేసెనుగాని, యీతని కాలమునందలి విశేషాంశము లేవియు గానరావు.

త్రైలోక్య మల్లుఁడు.

జగదేక మల్లుని సోదరుఁడగు త్రైలోక్యమల్లుఁడు శాలివాహన శకము ౧౦౭౦ ది యగు ప్రమోదూత సంవత్సరమున సింహాసన

మెక్కెను. ఈ సోదరు లిరువుర పరిపాలన కాలమున వీరికి లోబడి యుండిన మహామండలేశ్వరులు కొందఱు నిరంకుశాధికారులై వీరి యధికారమును ధిక్కరించిరి.

బిజ్జలుఁడు రాజ్యమాక్రమించుకొనుట.

కాలచుర్యుఁడును హైహయూర్వయుఁడు సగు బిజ్జలుఁడు చాళుక్యుల బలహీనతను దెలిసికొని, చాళుక్య సామ్రాజ్యము నాక్రమించు కొనఁగోరి తక్కిన మహామండలేశ్వరులతో మైత్రిం బాటించి కృతకృత్యుఁ డయ్యెను. ఇతఁడు త్రైలోక్యమల్లుని యొక్క యుద్ధమంత్రిగను, దండనాయకుఁడుగను నుండెను. ఇతని ప్రయత్న మునకు కొల్లాపుర మహామండలేశ్వరుఁడుగు విజయార్కుఁడును, మహామండలేశ్వరుఁడును త్రైలింగ్య సామ్రాజ్య స్థాపకుఁడునగు కాకతీయ ప్రోలూజును, దోడ్పడి, ఇతనికి విజయమును సిద్ధింపఁ జేసిరి. కాకతీయ ప్రోలూజు త్రైలోక్యమల్లుని నోడించి యతని చేఱఁ బెట్టి ౧౧౫౭ వ సంవత్సరమున విడిచి పుచ్చెను. త్రైలోక్యమల్లుఁడు కళ్యాణపురమును విడిచిపెట్టి ధార్వాడ మండములోని యన్నిగేరికిఁ బోయి కొంత కాలము వఱకు దానినే రాజధానిగఁ జేసికొనియెను గాని, యాతనిరాజ్యము మిక్కిలి క్షీణించిన దయ్యెను. క్రీ.శ. ౧౧౫౭ వ సంవత్సరమున బిజ్జలుఁడు రాజ్యమును వహించినట్లు దెలుపుశాసన మొకటి కలదుగాని, శాలివాహన శకము ౧౦౮౪ ( క్రీ. శ. ౧౧౬౨) వఱకు రాజవిరుదములేవియును వహింపక మహామండలేశ్వరుండుగనే యున్నట్లు కన్పట్టుచున్నది. ఇతఁ డాసంవత్సరమున త్రైలోక్య మల్లునిపై దండెత్తిపోయి తాను స్వతంత్రరాజు నని ప్రకటించెను. త్రైలోక్యమల్లుఁడును రెండవతైలపదేవుఁడు అన్నిగేరినుండి మఱి కొంత దక్షిణముగా వనవాసికిఁబోయి యచ్చటనే నివసించు

చుండెను. 1 ఇతఁడు క్రీ-శ. ౧౧౬౬ వ సంవత్సరమువఱకుఁ బరిపాలనము చేసినట్లుగఁ గానిపించు చున్నది. 2

### కాలచుర్యులు .

ఈ కాలచుర్యులు హైహయాన్వయులు. కార్తవీర్యార్జునుని సంతతివారమని చెప్పకొను నొక తెగరాజులు. వీరు చేదిదేశమును బరిపాలించు చుండిన యొక రాజకుటుంబమువారు. కళ్యాణపురమును స్వాధీనము చేసికొని తైలపదేవుని తఱుమగొట్టిన బిజ్జలుఁడీ రాజకుటుంబములోని వాఁడే. హైహయాన్వయు లయిన యీ చేదిరాజులు కాలంజరపురవరాధీశ్వరులమని బిరుదనామమును వహించుచుండిరి. కనుకనే బిజ్జలుఁడును ఆబిరుదమునే ధరించి యుండెను. "ఈ బిజ్జలరాజు ౧౧౫౦ మొదలు ౧౧౬౨-వ సంవత్సరమువఱకు రాజ్యము చేసిన (త్రైలోక్య) మల్లుని సేనాధిపతిగానుండి, ౧౧౬౨ వ సంవత్సరమున కళ్యాణపురాధీశ్వరత్వమును తానే యపహరించి, లింగాయత మతమును స్థాపించిన బసవేశ్వరుని తోఁబుట్టువగు పద్మావతియొక్క చక్కదనమునకు మక్కువగొని యామెను వివాహమాడి తన మంత్రినిగాఁ జేసికొన్న యీ బసవేశ్వరునిచేతనే చంపబడెను." అని, నెల్లూరి మనుమసిద్ధి రాజయొక్క పూర్వికుఁడయిన బిజ్జనయే యీ బిజ్జలుఁడని యభిప్రాయపడి శ్రీ వీరేశలింగము పంతులుగారు తమ కవులచరిత్రయం దట్లు వ్రాసియున్నారు.3 మనుమసిద్ధిపూర్వికుఁడయిన బిజ్జన సూర్యవంశపు రాజు. కళ్యాణపురాధీశ్వరుఁ డయిన బిజ్జలుఁడు చంద్రవంశపురాజు. కావున వీరురువురకు నేవిధమైన సంబంధమును లేదు. ఈ బిజ్జలరాజు చాళుక్యరాజ్య మపహరించిన

1. Jour. R. A. S., Vol. IV., p, 16.

2. P. S & O. C. Ins. No, 140.

3. ఆంధ్రకవుల చరిత్రము, ప్రథమభాగము, పుట ౪౩.

వాడనుమాటయే నిలిచి యుండెను. మఱియు నితఁడుగాని, ఈ తని తరువాతవారుగాని, దిరకాలము రాజ్యఫలము లనుభవించి సుఖ తరంబుగఁ జీవింపకపోవుట యటుండ, నచిరకాలములోనే స్వకుటుంబ పరివారసహితముగ నాశనముకూడ గావలసి వచ్చెను.

### మ త వి ప్ల వ ము .

దక్షిణ హిందూస్థానమున మున్నెన్నఁడును గని విని యెఱుంగ నట్టి మతవిప్లవము సంప్రాప్త మయ్యెను. వైష్ణవము వీరవైష్ణవమై విజృంభించుచుండెనని యిదివఱకే తెలిపియున్నాఁడ. స్మార్తమత మొకప్రక్కను, వైష్ణవమత మొకప్రక్కను, జైనమతము వేఱొక ప్రక్కను అభివృద్ధి నొందుచుండ, శైవమతము క్షీణించుటకుఁ బ్రారంభించెను. కాబట్టి శైవమతముగూడ నుద్ధరింపఁబడుటకు గొప్ప సంస్కరణకర్త యెదురు చూడఁబడు చుండెను. అతఁడే బస వేశ్వరుడు.

శైవమతోద్ధారకుడైన బసవేశ్వరుడు.

శైవమతోద్ధారకుఁ డయిన బసవేశ్వరుని చరిత్రము తెలుగు బసవ పురాణమునందును, కన్నడ బసపురాణమునందును, అత్యద్భుతముగా వర్ణింపఁబడినది.<sup>1</sup> బసవేశ్వరుడు శ్రీశైలమునకు వచ్చి మమున నుండు హింగుళేశ్వరాగ్రహారమునందు నివసించుచుండిన

1. తెలుగు బసవపురాణమును పాలకుటికి సోమనాథకవి ద్విపదకావ్యముగా రచించి యున్నాఁడు. ఇతఁడు మొదటి ప్రతాపదుర్జుని కాలములోనివాఁడు. కన్నడ బసవపురాణమును రచించినవాఁడు భీమకవి. ఇతఁడు దేవరాయల కాలములో నుండుటచేతను, తన గ్రంథమునందు పాలకుటికి సోమనాథుని జేర్చి యుండుటచేతను ఆంధ్రబసవపురాణమే మొదటిదిగా నూహింపఁదగి యున్నది.

శివభక్తుడైన మండంగి మాదిరా జను బ్రాహ్మణునికి జనించెను.1 ఈబసవరాజు శివుని వాహనమైన నందియొక్క యంశముచేత భూమి మీఁద నవతరించె నని వీరశైవులు విశ్వసించుచున్నారు. కళ్యాణ పురాధీశ్వరుడైన బిజ్జలరాయనికడ బసవరాజునకు మేనమామయైన బలదేవుడు ప్రధానమంత్రిగ నుండెను. బసవరాజు తల్లిదండ్రులగు మదాలాంబికయు మాదిరాజును చిరకాలము తమకు సంతానము లేమిచే నొకనాఁడు సంతానార్థమై తమ కులదేవుఁ డగునందీశ్వరునికి మిక్కిలి భక్తితో ముడుపు గట్టిరట. తమ మతాచరణ విధుల ప్రకారము పూజార్చనలు ముగించిన తరువాత నందీశ్వరుడు ప్రత్యక్షమై మీకోరిక ఫలించు నని చెప్పి యంతర్ధాన మొందెనట. మదాలాంబిక గర్భమున నందీశ్వరుఁ డుదయించి మూఁడు సంవత్సరములు గర్భముననే యుండుటచేత నాసాధ్యమణికి గర్భవేదన యధిక మయ్యెను.ఆవేదన భరింపజాలక ఆయమ నందినాథుని యాలయము నకుఁ బోయి ప్రార్థించెను. ప్రార్థనాదికము ముగిసిన తరువాత నామె యింటికి మరలిపోయి సుఖినిద్రఁ జెందెను. నిద్రలో నామెకు నందీశ్వరుడు ప్రత్యక్షమై నీగర్భమున వసించి యున్నపుత్తుఁడు నాయవ తారమే యనియు, వీరశైవమతస్థాపనకై పంపఁబడినవాఁ డనియు, నతనికి బసవ (వృషభశబ్ద భవము బసవ) నామము పెట్టవలసిన దనియు, చెప్పి యదృశ్యుఁ డయ్యెనట. పిమ్మట నామె పుత్తునిఁ బ్రసవించినతోడనే యతఁడు లింగధారియై కన్పట్టెనట. ఏలయనఁగా గర్భమునందే శివుఁ డతనికి శైవమతముపదేశించుటచేత నీరీతిగా జనించెను. తరువాత బసవేశ్వరుఁ డనిమిదేండ్ల ప్రాయము లోపలనే సమస్తవిద్యలను నేర్చి మతజ్ఞానమును సంపూర్ణముగాఁ బడసెను.

1. కన్నడ బసవపురాణమునందు బసవరాజు కాలడిగి జిల్లాలోని బాగేవాడి గ్రామమున జనించినట్లు చెప్పబడినది.

ఎనిమిదవ యేడ నతని తల్లిదండ్రులు తమబంధువుల నందఱను బిలువఁబంచి యతని కుపనయనము చేయఁ బ్రయత్నింపఁగా నాతఁడు తండ్రినిజూచి “నాయనా! నేను శివపూజాధురంధరుఁడను; బ్రహ్మ వంశమునకు సంబంధించిన వాఁడను గాను; నేను వర్ణవృక్షచ్ఛేదనమున కుత్తారమునంటివాఁడను. నాకు వర్ణభేదముతో నిమిత్తములేదు.” అని నిశ్చంకగాఁ బలికెను. అంత ఁపనయన మహోత్సవమునకు విచ్చేసిన యాతని మేనమామయు బిడ్డలుని మంత్రీయు నగు బల దేవయ్య మేనల్లుని వర్తనమున కద్భుతపడి మెచ్చుకొని తరువాత తన కొమార్తె గంగాదేవి నిచ్చి వివాహము చేసెను.

వీరశైవసిద్ధాంతము.

రామానుజునివలెనే బ్రాహ్మణమతమును నిరాకరించి నూతన మతసిద్ధాంతమును బోధించుటచేత బ్రాహ్మణులు బసవేశ్వరుని వేధింప మొదలుపెట్టఁగా, నతఁడు స్వగ్రామమును విడిచి మఱియొక స్థలమునకుఁ బోవలసి వచ్చెను. ఒకనాఁడు బసవేశ్వరుఁడు సంగ మేశ్వరాలయమునకుఁ బోయి పూజ చేయుచున్న కాలమున, శివుఁడు ప్రత్యక్షమై అద్భుతములును అగమ్యములు నైన సిద్ధాంతములను బోధించి యిట్లనియెను. “నీకు మాయెడఁ గల భక్తిని దెలిసికొంటిమి; శివవేషధారులయిన జంగములను శివుని యనతారములని గ్రహించి సత్యమైన మతము ననుష్ఠింపుము; నీవు చేయునట్టి కర్మములయందు వారి ననుసరింపుము; వారు నిన్ను తిట్టినను గొట్టినను వారికి సాష్టాంగ ప్రణామంబు లాచరింపుము; వీరశైవులయినయెడ వారు నీకు శత్రువులయినను వారిపట్ల మిత్రులభంగివర్తింపుము; లింగా యతులను దూషించువారిని శిక్షించుచు నామతమును వ్యాపింపఁ జేయుటకుఁ బ్రయత్నింపుము; శివున కర్పింపక యేవస్తువును



భుజింపకుము; పరధన పరదారాపేక్షకుండవు గాకుండుము; ఇంద్రియా  
ధీనుడవుగాక దృఢమైన హృదయము గలిగియుండుము; జంగముండ  
నేనే యని యెఱుంగుము. లింగాయతులను నీవు గాంచినప్పుడు  
వారికి నమస్కరింపుము; ఎల్లప్పుడును శివుని స్మరించుచుండుము;  
సత్యమును వచింపుము; సత్కార్యము లాచరింపుము” అని యుపదేశిం  
చి బసవుని కొఁగిలించికొని యదృశ్యుడయ్యెనట! శివుఁ డీవిధ  
ముగాఁ దన కుపదేశించిన మతసిద్ధాంతములను బ్రజలకు బోధించుచు  
నితఁడు వీరశైవమతమును వ్యాపింపఁ జేయుచుండెను. అనేకు లీతని  
మతము నవలంబింప సాగిరి, బ్రాహ్మణులు భయపడి యితనితోలికిఁ  
బోవుట మానిరి.

బసవేశ్వరుఁడు మంత్రియగుట.

తరువాత కొంతకాలమునకు బలదేవుఁడు మృతినొందెను.  
అప్పుడు రాజగు బిజ్జలుఁడు బలదేవుని బంధువర్గమును రప్పించి  
మంత్రిపదవి కర్హు లెవ్వరని యడుగఁగా వారామహాపదవి వహించు  
టకు బలదేవుని యల్లుడగు బసవరాజు యోగ్యుడని విన్నవించిరి.  
బిజ్జలుఁడు దాని నంగీకరించి తనయుద్దేశమును దెలుపుటకు బసవరాజు  
కడకు కొందఱ మంత్రులను బంపెను. వారు కప్పడి గ్రామమునకు  
విచ్చేసి రాజసందేశమును బసవేశ్వరునకుఁ దెలియఁ జెప్పఁగా;  
నాతఁడు మొట్టమొదటఁ దన కాపని యక్కఱలేదని చెప్పెను.  
ఆవచ్చిన వారు ఈపదవి శైవమతవ్యాప్తికనుకూలముగ నుండు నని  
విన్నవించి కైకొనవలసిన దని ప్రార్థింపఁగా, నంగీకరించి శ్యాణ  
పురికిఁ బోయెను. అతని జ్యేష్ఠసోదరి నాగలాంబికయు నతనితోఁ గూడ  
నుండెను. ఇతఁ డాపట్టమునకుఁ బోయినప్పుడు బిజ్జలుఁడు పౌరజనం  
బులతో నెదురువచ్చి యేనుఁగును దిగి స్వాగతమిచ్చి యాస్థానము  
నకుఁ గొనిపోయి ప్రధానమంత్రిపదమున మాత్రమే గాక, సైన్యాధ్య

క్షునిగను ధనాగారాధ్యక్షునిగను, నియమించెను. ఇతఁడు మహా రాజునకుఁ దరువాత మహారాజువలె, తన యధికారము రాష్ట్రము నందంతట నెఱపుచుండెను.

బిజ్జలునికిని బసవేశ్వరునికినిఁ గల సంబంధము.

బిజ్జలుఁడు తన చెల్లెలగు నీలలోచనయను నామెను బసవేశ్వరునకిచ్చి వివాహముచేసెనని బసవపురాణమునందుఁ జెప్పఁబడినది. అయినను జైనులు వ్రాసిన బిజ్జలరాయని చరిత్రమునందు మఱి యొకవిధముగాఁ దెలుపఁబడినది. బసవేశ్వరునకు మిక్కిలి యందకత్తె యగు పద్మావతియను చెల్లెలు కలదట. బిజ్జలుఁడామెను మోహించి వివాహము చేసికొనియెనట. 1 ఇందేది సత్యమైనను బసవేశ్వరునకును బిజ్జలునకు బాంధవ్యము కలదనుట కేయాత్మపణమును లేదు.

బసవేశ్వరునికి బిజ్జలునితోడి విరోధము.

ఇట్టి మహాన్నతపదవికి బసవేశ్వరుఁడు వచ్చినను తన మతమును తన దేవుని మఱవలేదు. ఇతఁడనేకకాన్కుత కార్యముల నెఱవేర్చినట్లుగ బసవపురాణము పేర్కొనుచున్నది. ఇతనికి చెన్న బసవయ్య యను మేనల్లుఁడు కలడు. ఈ చెన్నబసవయ్య నాగలాంబిక పుత్రుఁడు. ఇతనితోఁ గలిసి బసవేశ్వరుఁడు తన మతమును వ్యాపింపఁ జేయసాగెను. ఇతఁడు విషయాసక్తులయిన జంగమగురువులను రాజయొక్క ధనముతోఁ పోషించు చుండెను. 2 ఇట్లు సర్వస్వాతంత్ర్యమును వహించి యక్రమముగా ధనాగారములోని ధనము నంతయు జంగాల పాలుచేయు చుండుటఁజూచి బసవేశ్వరునికి విరోధి యగు మంచన్నయను మఱియొకమంత్రి, బిజ్జ

1. Sir, W. Elliot's paper, Jour. R. A. S., Vol. IV., p. 20.

2. Jour B.B.R.A.S, Vol. VII. pp. 78 & 89.

లునకీనంగతిని దెలియఁ జేసెను. కొంతకాలము గడచునప్పటికి బిజ్జలునికి బసవేశ్వరునికిని విరోధము బలమయ్యెను. బిజ్జలుఁడు బసవేశ్వరునిఁబట్టి చెఱబెట్టఁ బ్రయత్నించెను. దీనిని తెలిసికొని బసవేశ్వరుఁడు తన యనుచరులతోఁ దప్పించుకొని పోయెను. బిజ్జలుఁడు కొందఱ భటుల నతనివెంటఁ బంపెను బసవేశ్వరు డు. వారలను దఱిమెను. అంతట రాజు స్వయముగా సైన్యమును దీసికొని బసవేశ్వరునివెంటఁ దఱిమెను. వీరశైవు లనేకులు బసవేశ్వరునిపక్షమున నిలిచి ఘోరయుద్ధముచేసి రాజుసైన్యము నోడించిరి. తరువాత రాజు బసవేశ్వరునితో సమాధానము చేసి కొని యథాప్రకార మతనిని పూర్వపదవియం దుండెను. 1 కాని యీ మైత్రి చిరకాలము నిలిచి యుండలేదు.

బిజ్జలరాయని వధ.

బిజ్జలుఁడు బ్రతికియున్నంతవఱకుఁ దన మత మభివృద్ధిఁగాంచ నేరదని బసవేశ్వరుఁడు తలపోయు చుండెను. కళ్యాణపురమున బస వేశ్వరునికిఁ బ్రియభక్తులగు నిరువురు శైవులు గలరు. బిజ్జలుఁడు తన మతస్థులయినజైనులను ఆయిరువురును దూషించెడు దూషణవాక్యము లకు సహింపక నోపక వారికన్నుల నూడఁబెఱికించెను. ఈఘోరకృత్య మును బసవేశ్వరుని శిష్యు లయిన వీరశైవులందఱును విని, బిజ్జలు నిపైఁ బగదీర్చుకొనుతలంపుతో బసవేశ్వరుని యింట సమావేశమై నిర్ధారణచేసికొనిరి. అంతట బసవేశ్వరుఁడు బిజ్జలునిఁ జంపుటకై జగద్దేవుని కుత్తరువుచేసి కళ్యాణపురిని శపించుచు నాపట్టణమును విడిచిపెట్టి పోయెను. జగద్దేవుఁ డీ క్రూరసంహారమునకు మొదట కొంత సంశయించెను గాని, తల్లి ప్రోత్సహించుటచే ధైర్య

సాహసములు ముప్పిరిగొనఁ దన మిత్తులగు మల్లయ్య బొమ్మయ్య  
యను వీరశైవుల నిరువురను దోడుచేసికొనఁగా, వీరావేశము  
మొలకెత్తఁ దిన్నఁగా నీమువ్వురు నంతఃపురమునకుఁ జని, రాజ  
పరివారమును ద్రోచికొనిపోయి బిడ్డలుని సమీపించి మహోద  
గులై హరహరా యని ఖడ్గములు దూసి పై బడి యతనిని  
ముక్కలు చెక్కలుగఁ జెలగి పాఱవైచిరి. ఈకూగ్ర సంహారకు  
లంతట నంతఃపురమున నుండన్లొక సాహసవృత్తిచేఁ దప్పించు  
కొనివచ్చి వీధినిబడి తాముచేసినపనికిం గారణము చెప్పుచు  
కత్తులం ద్రిప్పుచు చెలరేగుచుండిరి.

ఘోరమైన మతయుద్ధము.

అంతట జైనులతోడను వీరశైవులతోడను నిండియుండిన  
యామహా పట్టణమున నీమహాఘోర సంహారవృత్తాంత మంతయు  
నొకక్షణములో వ్యాపించి సంక్షుభిత మయ్యెను. పౌరజనంబులు,  
జైనులును వీరశైవులు నను నిరుకక్షలం జేరి, ద్వందయుద్ధము  
చేయఁ గడింగిరి. ఇట్లు మనుష్యులు మనుష్యులతోను, ఆశ్వి  
కులాశ్వికులతోను, గజాధిరూఢులు గజాధిరూఢులతోను, రథికులు  
రథికులతోను, బాలురు బాలురతోను, ఘోరముగాఁ బోరాడిరి.  
పట్టణమంతయు నెమ్మలరాసులతోను, మాంసపిండములతోను, నెత్తురు  
పఱదలతోను మునిగిపోయి, మిగుల భయంకరముగ నుండెను.  
బసవేశ్వరుఁడు సంగమేశ్వరక్షేత్రమునకుఁబోయి శివుని దేహములొఁ  
గలిసిపోయెను.<sup>1</sup>

చెన్నబసవేశ్వరుడు.

జైనలు వ్రాసిన వృత్తాంతము మఱియొకవిధముగాఁ గన్పట్టుచున్నది. బిజ్జలుఁడు శిలాహార రాజగు రెండవభోజుని వశపఱచుకొనుటకై కొల్లాపురముపై దండెత్తి పోయెను. దండయాత్రముగించి మరలి రాజధానికి వచ్చునప్పుడు భీమానది యొడ్డున నొకానొక ప్రదేశమున విడిసియున్న కాలమున బసవేశ్వరుఁ డొక జంగమునకు జైనవేషమును ధరింపించి విషపూరిత మైన యొకఫలమునిచ్చి యతనికడకుఁ బంపెనట. బిజ్జలుఁడు జైనఁ డగుటవలన ననుమానింపక యామాయవేషధారివలన నాఫలమును స్వీకరించి వాసనచూచి స్పృహతప్పి పడిపోయెనట. మాయవేషధారి యగు నాజంగమదేవర తప్పించుకొని పాటిపోయెను. అంతట బిజ్జలుని కుమారుఁడు మొదలగువా రెల్లరును వచ్చిరి. బిజ్జలుఁడు కొంతసేపటికిఁ దెలివినొంది, జరగినవృత్తాంత మంతయుఁ దెలిసికొని, తన కుమారుఁడగు సోమేశ్వరునకు బసవేశ్వరునిఁ జంప నుత్తరువు చేసెనట. తత్తతఁ జూచి యిమ్మడిబిజ్జలుఁడు బసవేశ్వరునిఁ బట్టుకొన వలసినదనియు, జంగము లెక్కడ గానిపించినను చంపవలసినదనియు, దనపరివారమున కాజ్ఞచేసెను. ఈవార్త విని బసవేశ్వరుఁడు పాటిపోయెను. ఇమ్మడి బిజ్జలుఁడు స్వస్థైర్యముతో నతనిని వెంబడించెను. బసవేశ్వరుఁడు మలయాళ దేశమునకుఁ బాటిపోయి ఉళవి యనుప్రదేశమున దాఁగెనట. ఇమ్మడి బిజ్జలుఁ డా పట్టణమును ముట్టడించె నట. బసవేశ్వరుఁడు తప్పించుకొనువెఱువు లేక యొక బావిలోఁబడి మృతినొందఁగా, నతనిభార్యయు విషముగ్రోలి ప్రాణత్యాగము చేసెనట. బిజ్జలుని కుమారుఁడు శాంతచిత్తుఁ డైన వెనుక బసవేశ్వరుని మేనల్లుఁ డగుచెన్నబసవయ్య తన మేనమామయాస్తి సంతయు వశ

పటిచి యతనికి లోబడి యాతనిదయకుఁ బాతుఁడయ్యెనట.1 ఈ చెన్నబసవేశ్వరుఁడు లింగాయతులకు నాయకుఁడై బసవేశ్వరునికంటె నుత్తమస్థితికి వచ్చి చక్కని కట్టుదిట్టము లేర్పఱచి వీరశైవమతము నుద్ధరించెనట.2 వీరశైవమతమును బోధించుటకై ప్రణవ మీతని లోపల నావిర్భవించెను. చెన్నబసవపురాణమును బట్టి చెన్నబసవఁడు శివుఁ డనియు, బసవఁడు నందియనియు, బిజ్జలుఁడు ద్వారపాలకుఁ డనియు, కళ్యాణమే కైలాసమనియు, వీరశైవులు ప్రమథగణంబు లనియుఁ దేటపడుచున్నది.3

### కాలచుర్య వంశము.

బిజ్జలుఁడు క్రీ. శ. ౧౧౬౭ వ సంవత్సరమునఁ జంపఁబడి యెను. అప్పటినుండి బిజ్జలుని సంతతివారు ౧౧౮౨ వ సంవత్సరము వఱకును కళ్యాణపురమును బరిపాలించిరి. బిజ్జలుని తరువాత సోమేశ్వరుఁడు, సంకాముఁడు, ఆహవమల్లుఁడు నను కాలచుర్యరాజులు మూవురు పరిపాలించినట్లు కన్పట్టుచున్నది. శా. శ. ౧౧౦౪ (= క్రీ. శ. ౧౧౮౨) వ సంవత్సరమునఁ బశ్చిమచాళుక్య రాజగు నాలుగవ సోమేశ్వరుఁడు కాలచుర్యులనుండి తనపూర్వులు గోల్పోయిన భాగములను మరల స్వాధీనము గావించుకొనియెను. మఱి కొన్ని భాగములను దేవగిరియాదవులును, కాకతీయాంధ్రులును, ఆక్రమించుకొనఁగా బిజ్జలునివంశ మంతరించినది.

1. Wilson's Mackengie Mss., p. 320.

2. మొట్టమొదట వీరశైవమతమును సంస్కరించి బోధించినవాఁడు వికాంతాడ రామయ్య యనునాతఁడనియు, బిజ్జలుఁడు జైనుఁ డనినను వీరశైవులయెడ విరుద్ధముగాఁ బ్రవర్తించలేదనియు, కొంతవఱకు సమ్మతి గనఁబడుచుచు వచ్చెననియు, నిజాముమండలములోని నిడుగల్లు శాసనము మొదలగువానివలనఁ దెలియుచున్నది. ఆయన సేవికయ మింకను మరిశోధింపఁ బడియున్న దని . డాక్టరు పీటుగా రభిప్రాయపడియున్నారు.

3. చెన్నబసవపురాణమును విషయార్థి సోమనాథకవి పద్యకావ్యముగా ప్రాసీయున్నాఁడు.

చాళుక్య పరిపాలనము.

ఈ నాలుగవ సోమేశ్వరునితోఁ జాళుక్య పరిపాలనముగూడ నడుగంటెను. ఈచాళుక్యుల పరిపాలనమునం దచ్చటచ్చట కొందఱు వైశ్యులు మొదలగువారు పౌద్ధవిహారముల నిర్మించి దానధర్మములు మొదలగునవి చేయుచున్నను, అచ్చటచ్చట పౌద్ధమతసంబంధము లయిన చిహ్నములు గానంబడు చుండినను, పౌద్ధమతము క్షీణించిన దనియే చెప్పవచ్చును. వీరశైవమతోద్ధారణముతో జైనమతవిజృంభణ మణిగిపోవుటయేగాక, క్రమక్రమముగా క్షీణింప నారంభించెను. వర్తకులు రాజకీయోద్యోగులు వీరశైవమత మవలంబించుటచే నామతము వ్యాపించుచుండెను. జైనవిగ్రహముల స్థానముల యందు బ్రాహ్మణులవిగ్రహములు ప్రతిష్ఠింపఁ బడుచుండెను. ఈ కాలమునందే దేశముయొక్క మతసాంఘికస్థితి సంపూర్ణముగా మారిపోవుటకు ప్రారంభ మైనది. మఱల పౌరాణికమతము విజృంభింప నారంభించినది.

పౌ రా ణి క మ త ము .

నిబంధన గ్రంథములు.

పురాతనమైన దేవతార్చనము వర్ధిల్లుచుండెను. న్యాయ విషయములు పురాణములలోను స్మృతులలోను వెదఁజల్లబడి చెదరి పోయి యుండుటచేతను, పరస్పర విరుద్ధములుగ నుండుటచేతను, వాని నన్నిటిని క్రోడీకరించి బ్రాహ్మణులను తదభిమానులగు రాజులచే నిబంధన గ్రంథములను వ్రాయింపవలసి వచ్చెను. న్యాయ, ధర్మశాస్త్ర, విషయములందుఁ బెక్కుసందేహము లుప్పతిల్లుటచేత నిబంధన గ్రంథము లత్యవశ్యకము లయినవి. కాబట్టి యీ కాలము నందే యనేక నిబంధన గ్రంథములు వ్రాయఁబడినవి. ఈ గ్రంథ రచన పదునొకొండవ శతాబ్దము మొదలు పదునాలుగవ శతాబ్దం తమువఱకు జరుగు చుండెను. ధారేశ్వరుడు, విజ్ఞానేశ్వరుడు, అప

రార్కుడు, హేమాద్రి, సాయణుడు, మొదలగు నిబంధన గ్రంథకారు లెందఱో గలరు.

అనంతర రాజకీయస్థితి.

దక్షిణమున హోసలబల్లాలరాజులును, ఉత్తరమున దేవగిరి యాదవరాజులును, తూర్పున గాకతీయాంధ్రులును బ్రబలియుండుట చేతఁ బశ్చిమ చాళ్యుకరాజ్యము నొల్లవ సోమేశ్వరునితోనే యంతరింపవలసిన దయ్యెను. ఈ కాలమునందు హోసలరాజయిన వీరబల్లాలుడు గాంగవాడి, నలంబవాడి, బనవాసి రాజ్యముల నాక్రమించుకొని, పరాక్రమ వంతుడై పరిపాలనము చేయుచుండెను. ఇతఁడు రామానుజుని శిష్యుడగు విష్ణువర్ధనుని మనుమఁడు. ఈ వీరబల్లాలరాజు కళ్యాణపురమునై దండెత్తివచ్చి నొల్లవ సోమేశ్వరుని సైన్యాధ్యక్షుడగు బొమ్మరాజు నెదుర్కొని యాతనిఁ గదనరంగమున నోడించి బిజ్జలునియొద్దనుండి గైకొన్న రాజ్యము నాక్రమించుకొనియెను. అటుపిమ్మట శౌణదేశమును బాలించు చుండిన భిల్లముడను యాదవరాజు విజృంభించి శాలివాహనశకము ౧౧౦౯ అనఁగా క్రీ. శ ౧౧౩౭ వ సంవత్సరమున నంశల భూమిని దగు శ్రీవర్ధనమును పట్టణమును ముట్టడించి ప్రత్యండక రాజును భండనమున నుక్కడంచి, మంగళవేష్టకరాజగు వజ్రానిఁ జక్కాడి, కళ్యాణ రాజ్యము నాక్రమించు హోసలయాదవుని ముందునకు జరిగి రాసీక హద్దు నియమించి, కృష్ణానది కుత్తరభాగము నంతయు నాక్రమించుకొని, దేవగిరిని రాజధానిగఁ జేసికొని, పరిపాలనము చేయసాగెను. కుంతలము అనఁగా దక్షిణ మహారాష్ట్రమును కర్ణాటమును విష్ణువర్ధనుని మనుమఁడు వీరబల్లాలరాజు పరిపాలనము చేయుచుండెను. త్రిలింగరాజ్యమును మొదటి ప్రతాపరుద్రుడు విస్తరింపఁ జేయుచుండెను. కళింగ గాంగ నంశజు లుత్కలరాజ్యమును గంగానది వఱకు వ్యాపింపఁ జేయుచుండిరి. వేగిదేశ మంతయు పేరుకు మాత్రము చోడచక్రవర్తులకు లోబడి యున్నను అనేక మండల



ములుగా విభాగింపబడి మహామండలేశ్వరు లయిన తెలుగుచోడుల చేతను, పల్లవులచేతను, చాళుక్యులచేతను, బరిపాలింపబడుచుండి తుదకు కాకతీయాంధ్ర సామ్రాజ్యమునకు వశమైపోయెను. పండ్రెండవ శతాబ్దాంతమునందు దక్షిణ హిందూస్థానమున నేకచ్ఛత్రాధిపత్యమును వహింపవలయునని పైమూడు సామ్రాజ్యముల వారును బోరాడుచునే యుండిరి. పండ్రెండవశతాబ్ది సంగ్రహముగాఁ దెలిపితిమి గావున, ఏ శతాబ్దమునందు మహామండలేశ్వరులుగనుండి కృష్ణానది మొదలుకొని కాంచీపురమువఱకుఁ బరిపాలించిన తెలుగుచోడరాజుల వంశములనుగూర్చి నాల్గవ సంపుటమునందు వివరముగా వ్రాసియున్నాడను.

### మధ్వాచార్యులు

ఈశతాబ్దాంతమునందే మఱియొక సంస్కర్త బయలుపడెను. ఇతఁడే ద్వైతమతస్థాపనాచార్యు డగుమధ్వాచార్యుడు. ఈమతాచార్యుని కనంతతీర్థు లని మొట్టమొదట నామకరణము చేసిరి. ఇతఁడు శాలివాహన శకము ౧౦౨౧ కి సరియైన క్రీస్తుశకము ౧౧౦౯ దవసంవత్సరమున దక్షిణ కన్నడములోని యుషిగ్రామమున జనించెను. ఇతని గురువుపేరు ఆచ్యుత పేక్షుడు, తల్లిపేరు వేదవేది, తండ్రిపేరు మధ్యగేహభట్టు. ఇతఁడును శంకరరామానుజులవలెనే ప్రస్థానత్రయమునకు భాష్యములను వ్రాసి ప్రసిద్ధికెక్కెను. జీవేశ్వరుల కైక్య మెన్నడును లేదని యితని సిద్ధాంతమై యున్నది. దీనినే ద్వైతసిద్ధాంత మందురు. ఇది శంకరాచార్యుని యద్వైత మతమునకు విరుద్ధమయినది. ఈమతసాంప్రదాయకులు దైతు లని యు, మాధ్వ లనియుఁ బేర్కొనఁబడుచున్నారు. ఉడిపిగ్రామమున వీరిప్రధానాచార్యపీఠము గలదు. కర్ణాటకమునందీమత ప్రచార మెక్కువగా నున్నదని చెప్పదురు. ఈమత కర్త ప్రస్థానత్రయమునకు భాష్యములను మాత్రమేగాక యనేక ద్వైత మత గ్రంథములనుగూడ విరచించెను.



# కాకతీయాంధ్రరాజ్యముగ చరిత్రము.

తొమ్మిదవ ప్రకరణము.

కాకతీరాజుల చరిత్రము.

రుద్రదేవుని రాజ్యవిస్తారము.

ఇట్లు రుద్రదేవుడు చాళుక్యచక్రవర్తియైన తైలపదేవుని, కర్ణాటక చోడులయిన భీమచోడోదయ చోడులను, తక్కుంగల శత్రురాజవర్గమును జయించి యాంధ్రదేశమునందు పశ్చిమ చాళుక్యచక్రవర్తుల పరిపాలనమునకు లోబడి యున్న భూభాగముల నన్నిటిని స్వాధీనము చేసికొని మహామండలేశ్వరుడై రాజాధిరాజై పాగడ్డు కెక్కెను. ఇతని రాజ్యముయొక్క విస్తీర్ణ మనుమకొండ శాసనములో నీక్రిందిశ్లోకమున వివరముగాఁ జెప్పబడినది.

“ రాజ్యం ప్రాచ్యం లవణజలశే నీరపర్యర్తమస్య  
 శ్రీశైలాంతం ప్రచరతి సదా దక్షిణస్యాం సమగ్రం  
 ప్రాతీచ్యాంతా కటకనికటస్థాయినీ రాజ్యలక్ష్మీః  
 కాశేర్యాశాతటవిలసితా మాల్యవంతం ప్రాప్తేదే. ”

అనఁగా క్రీస్తుశకము ౧౧౬౨ వ సంవత్సరమునాటికి కాకతిరుద్రదేవుని రాజ్యము తూర్పున సముద్రమువఱకును, దక్షిణమున

శ్రీశైలమువఱకును, పడమర కటకము (వశ్చిమ చాళుక్యరాజధాని యగు కళ్యాణపురి) వఱకును, ఉత్తరమున మాల్యవంతము (మధ్య మాగాణములలోని పర్వతముల) వఱకును, విస్తరించి యున్నదని పైశ్లోకముయొక్క భావము.

ఈ పైశ్లోకమునం జెప్పబడిన కాకతీరాజ్యముయొక్కహద్దులు సరియైనవయినయెడలఁ దూర్పున నుండు నిప్పటి గోదావరీ, కృష్ణా, గుంటూరు మండలములు పైరాజ్యములోఁ జేరి యుండవలయును. క్రీస్తుశకము ౧౧౬౨ వ సంవత్సరమునకుఁ బూర్వము ప్రతాపరుద్రుని శాసనము లామండలములో నెచ్చటను గానరావు. అంబియ గాక చాళుక్యచోడులకు ప్రతినిధులుగఁ బరిపాలనము సేయుచున్న మాండలిక సామంతులయొక్క శాసనములే పెక్కులు గన్పట్టుచుండుటచేత మొదటికాకతీ ప్రతాపరుద్రుఁడు వారిపై దండెత్తి యుద్ధముచేసి జయించియుండవచ్చును గాని యాభాగములను దనరాజ్యములోఁ గలుపుకొని పరిపాలనము చేసియుండు నని యూహింపరాదు. ౧౧౬౨ వ సంవత్సరమునకుఁ దరువాత ప్రతాపరుద్రుఁడేవుని శాసనములు దక్షిణరామమునందు, నర్సారావుపేట తాలూకాలోని కుంకలకుంట గ్రామమునందును, కందనోలిమండలములోని త్రిపురాంతకమునందును గానవచ్చుటచేత నప్పటి కాభాగములను జయించె నని స్పష్ట మగుచున్నది. దాక్షిణ్యరామ శాసనములో త్రిభువన చక్రవర్తి విష్ణువర్ధన మహారాజయొక్క ప్రవర్ధమాన సంవత్సరములు పేర్కొనం బడుటయేగాక “ పెనుగొండపురవరాధీశ్వర ” యని కూడఁ బేర్కొనఁబడియెను. ఈశాసనము క్రీ. శ. ౧౧౭౯ వ సంవత్సరమున వ్రాయఁబడినది. ఈతఁ డీశాసనమున విష్ణువర్ధన మహారాజయొక్క విజయరాజ్య సంవత్సరము లుదాహరింపఁబడుటఁ గారణము గానరాదు.

దీనింబట్టి యితఁడు చాళుక్యచోడ చక్రవర్తులకు సామంతుడని యెంతమాత్రము నూహింపరాదు. నరసారావుపేట తాలూకాలోని కుంకలగుంట గ్రామములో శ్రీభోగీశ్వరస్వామివారి దేవళములో ప్రతాపరుద్రునియొక్కయు అతని మంత్రి యైన బొల్లయ్య (మల్లయ్య) ప్రెగ్గడయొక్కయు నామములు మాత్రము గానంబడుచున్నవి గాని తక్కిన యక్షరములు తెలియంబడుచుండ లేదు. ఈ శాసనము శా. శ. ౧౧౧౯ వ సంవత్సరమునకు సరియైన క్రీ. శ. ౧౧౯౭ వ సంవత్సరమున వ్రాయఁబడినది. ఇది సందేహస్పదమైన విషయము. కాని యింకను బరిశోధించి చూచినఁగాని యీశాసనమును నమ్మి కాలనిర్ణయము చేయరాదు. “పతిహితచరిత” యని యితని శాసనములలోఁ గన్పట్టినను, ఇతఁడు పశ్చిమ చాళుక్య చక్రవర్తులకుఁ గాని, ప్రాచ్యచాళుక్య చోడచక్రవర్తులకుఁ గాని, సామంతుఁ డైన మహామండలేశ్వరుఁడు గాక త్రిలింగ దేశమును స్వతంత్రుఁడై యవక్రపరాక్రమంబునం బరిపాలించిన మహారాజాధిరాజుని చెప్పటకు సంశయింపం బనిలేదు. ఈమహా వీరుని పరిపాలన కాలమునఁ బశ్చిమ చాళుక్య సామ్రాజ్యమును, ప్రాచ్యచాళుక్య చోడసామ్రాజ్యమును, అంతరించినవి. త్రిలింగ్య సామ్రాజ్యము విస్తరింప నారంభించినది.

రుద్ర దేవుఁడు విద్యావిభూషణుఁడు.

ఇతఁడు సంస్కృతాంధ్ర కర్ణాటభాషలం దభిమానముతిపాదలిగి పండిత జనంబుల రావించి యాదరింపఁబడుచుం బండితపక్షయై తానును బండితుఁడు కవియునై బహుగ్రంథములం బఠించుటయే గాక గ్రంథ రచనమునకుం గూడ దొరకొనినటులఁ గానఁబడుచున్నది. ఈతనికి “విద్యావిభూషణుఁడు” డను బిరుదనామ మున్నటుల శా. శ. ౧౧౦౧ సంవత్సరమున దాక్షారామ భీమేశ్వరుని

యాలయమున లిఖింపబడిన శాసనముం బట్టి దెలియుచున్నది. మఱియు నితఁ డాంధ్రభాషలో “నీతిసార” మను గ్రంథమును రచించినటులఁ గన్పట్టుచున్నది. ఆత్మకూరుసంస్థానమున సంపాదించిన ప్రతిలో నీకింది పద్యము గలదని తాము ప్రకటించిన బద్దెన కవి ప్రణీత నీతిశాస్త్ర ముక్తావళి గ్రంథమున శ్రీరామకృష్ణయ్యగారు నుడివి యున్నారు.

“ చం. పరుపడి నాంధ్రభాషగల బద్దెననీతియు సంస్కృతముతోఁ బరఁగఁ బ్రతాపపూర్వ నరపాలునిచే రచియింపఁబడ్డ యా నరవరునీతిసారము వినం జనుచుం గడు మంచి దండుఁ జెచ్చెరఁ గవి నీతిపద్ధతులుచేసె వినోదము బాలబోధకున్.”

నీతిశాస్త్ర ముక్తావళిని రచించిన బద్దెనకవినే భద్రభూపాలుఁ డని యీ చరిత్రముయొక్క పూర్వప్రకరణమునఁ దెలిపియున్నాఁ డను. ఈభద్రభూపాలునకు నన్నెచోడుఁ డను నామముగూడగలదు. కుమారసంధవమును మహాకావ్యమును రచించిన నన్నెచో డుఁడు నితఁడు నొక్కరో భిన్నులో చెప్పట కాధారము గానిపింపదు. కుమారసంధవకావ్య రచనకును నీతిశాస్త్ర ముక్తావళి గ్రంథరచన కును విశేషతారతమ్యము గన్పట్టుచున్నది. నీతిశాస్త్రముక్తావళి గ్రంథరచన కోమలమై యున్నది.1 నీతిశాస్త్రముక్తావళిలోని కొన్ని ధర్మములు నీతిసారములోని ధర్మములను బోలియున్నవని పోలిక పద్యములు గొన్ని ముద్రిత గ్రంథమునందు నుదాహరింపఁ బడినవి. నీతిసారముయొక్క శైలి దెలియుటకై వానింగొన్ని నే నిట నుదాహరించుచున్నాఁడను.

1. నేను మొదటి ప్రకరణము వ్రాయునప్పుటికి నీతిశాస్త్రముక్తావళి యను గ్రంథమును జూచియుండలేదు. కనుక భద్రభూపాలుని కాలము ఖాదిబరిశోధ నమునంగాని నిర్ణయింప సాధ్యము గాదు.

“ కం. దండము లేకున్ననుఁ బ్రజ  
లొండొరువుల నాక్రమింతు రుచితస్థితిమై  
నుండవు వద్దాశ్రమములు  
దండింపనిభూమివనికి ధర యేర్పడున్. ”

“ కం. ఆజ్ఞలేనిపుపుండ్రు నరయఁ జిత్తరువులో  
నున్నరాజుఁ జూడ నొక్కరూప  
యానంద్రోయుసుతుని నైనను దండింప  
కున్న రాజ్య మేల నుండుఁ జడక. ”

“ కం. ఆపదఁజెందు ప్రిజలను  
భూపతి మొద లిచ్చి మగుడఁ బ్రోవఁగఁజనుఁ దాఁ  
జేపట్టి విడువవలవదు  
భూవతికిఁ గుటుంబ మనఁగ భూమియ కాదే. ”

“ అ. కీడు సేయువానికిని మేలు సేయుట  
మునులగుణము గాక జనులలెల్లఁ  
బ్రోచువాఁడు కల్లరుల నాజ్ఞవెట్టుట  
యాగ పసునిధంబు నట్లకాదే. ”

“ గీ. ఎంత పుడలియున్న నేరండములు జీలు  
గులును దారుకృత్యములకు నగునె  
యితరు లెంద నైన నేలిక కథికులై  
చేయుపనులు పూని చేయఁగలరె. ”

“ కం. జూదమును బన్నిదంబును  
వాదును బతితోడఁ చేడవలవదు కడుఁ బో  
రాదయ్యెనేని భృత్యులు  
భేదము గాకుండు నెలుపు వెనుపఁగ వలయున్. ”

“ కం. ధనమును బ్రౌతశ్చాయయు  
వనితాజనయావనంచె వండినయన్నం  
బును గడుమూర్ఖస్నేహం  
బును నిల నిది యల్పకాలభోగ్యము లరయున్. ”

“ కం. దూరము వ్యవసాయకులకు  
భారంబు సమర్థులకును భాసురవిద్యా  
పారగులకును విదేశము  
వైరము ప్రియవాదులకును వసుమతిఁ గలదే. ”

“ తే. విమతు లావెటింగి వెఱపేది తొడరుట  
మిడుత లగ్గిమీఁదఁ బడినయట్లు  
తోడులేక యధికుఁ దొడరుట యంబుధిఁ  
గలము లేక యీఁదఁ గడఁగినట్లు. ”

“ ఉ. కొందఱ మేలమాడుటలుఁ గొందఱ వాపులుదేర్చి పిల్చుటల్  
కొందఱముద్దు సేయుటయుఁ గొందఱ నైయ్యపుఁజూపునూచుటల్  
కొందఱనాత్మభావమునఁ గొందఱమన్నన భృత్యులందు ని  
ట్లందఱ నన్నిభంగుల నృపాగ్రణి వశ్యులఁజేయఁగా వగున్. ”

చెల్లెకి గంగాధరమంత్రి.

మొదటి ప్రతాపరుద్రదేవుని మంత్రులలో చెల్లెకి గంగాధర  
మంత్రి యొక ప్రసిద్ధిగాంచిన పురుషునివలె గనుపట్టుచున్నాడు.  
వీని యింటికిఁ గు మనకుఁ దెలియకున్నను వీనిపూర్వులు ప్రఖ్యాతమైన  
వేంగీదేశమునందలి చెల్లెకి పురవాస్తవ్యులని బలవంతులని మహాత్ము  
లని తెలుపఁబడియుండుటచేత నీ గంగాధర మంత్రి చెల్లెకిగంగాధర  
మంత్రి యని నామకరణముఁ జేసియున్నాను. ఇతఁ డమాత్య  
పదవిని బొందిఁ బ్రఖ్యాతి గాంచుటయగాక యితఁడు పండితుఁ  
డును గవియుఁగూడ నైయున్నట్లు ఇతనిచే లిఖింపఁబడిన నగరూరు  
శాసనము వలన విస్పష్టమగు చున్నది.\* ఈ శాసనము శా. శ.

\* ఈ శాసనమంతయుఁ పద్యములతోఁ గూడుకొని గంగాధరమంత్రి విర  
చితమై వానిచేత కాకతీయ రుద్రదేవరాజున కంకితమిచ్చినట్లుగా శాసనము  
చివరనుండు చిన్న గద్యమువలనఁ గన్పట్టుచున్నది. అది యెట్టిదైనను ఈ శాసనము  
నగునూరు నుండి తేఱఁబడి కరీమునగరుకలెక్తరు బంగాళాలో పాఠఁబడినదని వివ  
రింపఁ బడినది. తెలిఁగానా శాసనములు పుట ౧౨ కాకతీయ శాసనములలో  
సంఖ్య ౪ కరీనగరము శాసనము చూచునది.

౧౦౯౨ వికృతినవత్స మాఘ శుద్ధ పంచమి బుధవారమునాఁడు  
 వ్రాయఁబడినది గావున కీ. శ. 1170 నాటిదని చెప్పవచ్చును.  
 అఖిల జగజ్జన పూజితుఁడైన అత్రీమహర్షి గోత్రంబున కొమ్మ  
 నార్యుండను నాతఁడు పుట్టి మిక్కిలి వైభవౌపేతుఁడై చెల్లెకి  
 పురమున ప్రథతోఁ గాపురముసేయు చుండెననియు, అతనికి  
 శ్రీయుతుఁడును, సుకవి బంధుచింతామణియు నగు నారాయణుఁడు  
 జనించెననియు, అతనికి నతనిభార్య అయ్యమాంబకు సమస్తజన చిత్తా  
 నంద సంజాతవిస్తృత నానాగుణియైన గోవిందుఁడు పుట్టి నిర్మల  
 ప్రథితవిజ్ఞానముతో నొప్పుచుండెననియు, అతనికిఁ బతివ్రతయు  
 గుణవిభాసియు మహాసతియైన తురుకమాంబకుఁ దాను జనించితి  
 ననియుఁ జెప్పకొనియున్నవాఁడు. ఇట్లు జనించిన తనకు మాతాపితృ  
 వర్గములవారు ప్రేమతోఁ జదువులు చెప్పించిపోషింపుచుఁ బెద్దవా  
 నిఁజేసి లసద్విద్యాతి శయకుశలుం గావించిరిని చెప్పుటయెగాక కాకతి  
 ప్రోలరాజు నాకర్షించిన చందముగూడ నీక్రింది పద్యములో స్పష్ట  
 కరించి యున్నాఁడు.

“ చం. సకల కలాధిజ్ఞుడనంచాలి సమస్త జనాశీసద్గుణ  
 ప్రకరము నెప్పడున్ బుధసభం బ్రేమితులవంగ నున్నయట్టిసన్  
 బ్రకటితక్తిఁ బ్రోలజనపాలుఁడు ఘోరతరాజిలోలుడ  
 తృకుటిలనిత్తుఁ డీతఁడని యాదరికం బిలుసించి పంపఁగాన్. ”

“ కం. చనువుమెయినగరిలోఁ దగు  
 పనులెల్లను బెంపుమెఱసి పరికించుచునే  
 ర్పున భక్తియుక్తిసతిముద  
 మునఁజేయును దత్పరోక్షమున వతియుఁబ్రభన్. ”

కాకతిప్రోలరాజు కాలముననే గంగాధరమంత్రి సకలకళా  
 విధిజ్ఞుఁడై పండితసభలో సమస్త జనులును వాని సద్గుణములను



న్యరించుచుండఁగాఁ బ్రసిద్ధమైన కీర్తినిబొంది యుండుట విని యా ప్రోలరాజు విని కొటిల్యములేని మనస్సుగల వానిగా నెఱింగి యాదరముతో రప్పించి అనుమకొండ నగరమున నుద్యోగమొద్దియో నొసంగ నీతఁడు భక్తియుక్తులు మెఱయ నేర్పుతో నాపనుల నిర్వహించుచుండెనని పై పద్యమువలన విశదమగుచున్నది- ఇట్లు నగర పాలకుఁడుగనో లేక వానికింద నేయుద్యోగిగనో యుండి రాజునకుఁ ప్రీతికరముగాఁ దన విధ్యుక్తకార్యము లను నెరవేర్చుచుండుటచేత ను ప్రతాపగుద్రదేవుఁడు కూడ నాదరము కలవాఁడై,

“ కం. వెలయ నమాత్యసంపదయు విశ్రుతమైన నియోగవృత్తులం  
నలమునతాతపత్రము లతర్క్యవిభూషణలేపరాంబరం  
బులుఁ దగువృత్తులంబడసి భూసురవర్గముఁ బోగించిదేవతా  
నిలయము లతిఁ జెక్కినరనిల్పుచుఁ బూజలుఁ బీఠిఁజల్పుచున్. ”

అని చెప్పకొన్నట్లుగా, అందలము, వెల్లగొడుగు మొదలగు గౌరవార్హచిహ్నములతో నొప్పు సర్వనియోగవృత్తులపై నధికారము గలిగి యుండినట్టి యమాత్యపదవి నొసంగి భద్రాక్షిరంబునఁ గూరుచుండఁ జెట్టెను. ఇతఁ డా యమాత్యపీఠము నలంకరించిన తరువాత నాయనుమకొండ పురమును నగరముగాఁ గావించెను. ఏప్రక్కను గాంచినను దేవప్రతిష్ఠలు, శివాలయములు, విష్ణ్వాలయములు, బుద్ధాలయములు, వానిముందు కోనేరులు, నచటచట ఘన తటాకంబులు, ఉద్యానవనములు, నేయునేలః—

“ కం. తనవెంచిన సన్మానముఁ  
దనసంతానంబుఁ గృతియుఁ దన నల్లిల్లున్  
వనమును జెఱుపును గుడియుం  
జనవినుతములైన సప్తసంతానంబుల్. ”

అని చెప్పకొన్నట్లుగా సప్తసంతాన ప్రతిష్ఠలు గావించి జనవంధ్యుఁడై సామ్రాజ్యమునం దంతటఁ దన యశఃపుంజములను వెద

చల్లినాడు. మత్యు నితడు మహారాజయొక్క కృపను బడసి విద్యజ్ఞనంబులను బెక్కండ్రను రప్పించి వారలచేత యజ్ఞములఁ జేయించి వారలకు “ డొం డొం డు ” అను నగ్రహారము నొసంగి పౌరవులను గావించినాడు. అచట త్రికూట నిర్మితశివాలయమును, విలసత్తటాకమును సుందరములయిన వాటికలను, వానిచుట్టును జన సుఖప్రదములైన లుంగ లవంగ తాల మాకండననంబులను వీనినన్నిటిని శ్రీ నందనమూర్తి రుద్రజననాథు డయచేతనే నెలకొల్పుగలిగి తినని చెప్పకొనినాడు. ఇతఁడు సద్భావనతోను గడుభక్తితోను బురమధ్యమున నారుద్రేశ్వరదేవుని సన్నిధానమున లక్ష్మీనాథుఁడైన బ్రహ్మకేశవ దేవరను బ్రతిష్ఠాపించినాడు. పున్నేశ్వరదేవాలయ సాన్నిధ్యమునం దున్నతమైన శివాలయమును నెలకొల్పినాడు.

“ పురుషనిధి పురుషరక్షకు  
పురుషోత్తమమూర్తి యనుడు బొగడంగ జనులు  
తక్కురుషమతి వెలయుఁగంద్రై  
పురుషులఁ జేసితిఁ బ్రతిష్ఠాపూర్వముగాన్. ”

అని చెప్పినట్లు త్రిమూర్తుల బ్రతిష్ఠను గావించినాడు. గంగాచయుని చెఱువునొద్దఁ గేశవదేవు గుడియును, విప్రులకు సంధ్యా వందనాది కర్మల నాచరించుకొనుటకై జాత్రయమును గావించినాడు. హిడింబతీర్థమునఁ పూర్వము బాంధవ్రాతములు పెద్దలు భీమనాథుని కేహము మొదలగు దివిజాలయములను బెక్కులు నిలపగా నితఁడు నాచెంతఁ బురుషోత్తముఁడైన హరిని బ్రతిష్ఠించినాడు. ఇంతియగాక పక్షపాత మిసుమంతయు లేనివాఁడై

“ పరమేశుఁడు హరి బుద్ధ  
స్వరూపుఁడై యప్పురవరులవచిందు జినో  
హరియనెడు పట్ట శాలం  
జరముగ బుద్ధ ప్రతిష్ఠఁజేసితి భక్తిన్. ”

వరమేనుండైన హరియే బుద్ధస్వరూపుడై యవతరించెనను  
 విశ్వాసముతోనే గంగాధరమంత్రి దేవుళ్ళందఱతో బాటుబుద్ధదేవుని  
 గూడఁ బ్రతిష్ఠించి యాలయము గట్టించెను. క్రీడాభిరామములతో  
 వల్లభామాత్యకవి పేర్కొని వర్ణించిన బుద్ధాలయ మీ గంగాధర  
 మంత్రి గట్టించినదై యుండనోవు. సంవర్తకేశ్వరమని వ్యవహరింపఁ  
 బడెడి తీర్థమునిస్థానమున విశ్వస్తుత్యుడైన శశిఖండశేఖరునిఁ  
 బూజించి సద్భక్తితో జగద్వంద్యుడైన భవానీపతికి గుడియును  
 దటాకమును బ్రతిష్ఠించెను. ప్రతాపరుద్రునిచేఁ బ్రతిష్ఠాపింపఁ  
 బడిన దుద్రాసరములోని దుద్రాదేశ్వరుని సన్నిధానమున గౌరీవల్లభుని  
 ప్రతిష్ఠాపించెను. అతని సన్నిధానముననే చెఱువునందు శ్రీవత్సాం  
 కుని బ్రతిష్ఠగాఢించెను. మఱియు మంత్రకూటమున త్రిణయనునకు  
 నాలయమును గట్టించి వానిపోషణార్థము వృత్తుల నేర్పాటుచేసెను.  
 “ఆపిమ్మట-”

“ శంఖత భక్తి యుక్తి నుశంబు నిజాంఘ్రులఁగొల్పు నబ్జ భూ  
 వంశము శోభిలఁ బ్రజ నవాంఛిత పుణ్యఫల ప్రసూ న్నరా  
 ర్యంశజ దర్పహరు సమ్యతునిన్నగ మార సేజతు  
 ర్వింశతి మూర్తి యుక్తముగ విశ్వమయాత్ముఁ బ్రతిష్ఠ సేసితిన్.”

అని నగరూరులోఁ జతుర్వింశతి మూర్తులతోఁ గూడ నచ్యు  
 తుని ప్రతిష్ఠాపించితివని చెప్పకొని యున్నాఁడు. నిరువదినాలు గవ  
 తారవిగ్రహములతోఁబాటు శ్రీమహావిష్ణు మూర్తిని ప్రతిష్ఠాపించె  
 నని యెఱుంగవలయును. ఇతఁడు శివభక్తి పరుడనియు, మహారాజు  
 నకు నత్యంత ప్రేమాస్పదుడైనవాడనియు, ప్రజానురంజనమగు  
 పాలనము చేసిన వాడనియుఁ బైని వక్కాణించిన ప్రతిష్ఠాపనలను  
 బట్టియే మనము గ్రహింపవచ్చును. ఈనియోగి బ్రాహ్మణమంత్రీ  
 శిఖామణిగూర్చి నింతకంటె నెక్కువగాఁ దెలిసికొనుటకు నిప్పటి  
 కంటె సాధనములు దొరకినగాని సాధ్యపడునదికాదు.

ఏకశిలానగర నిర్మాణము.

ఈమొదటి ప్రతాపరుద్రదేవుని కాలముననే యోరుగల్లు కోటకట్టబడి “ఏకశిలానగర” మనుపేరిట రాజధానీ నగరము నిర్మాణము చేయబడి యానగర పాలకులనుగా ఇందులూరి పెదమల్లనమంత్రిని, చినమల్లన మంత్రిని నియోగించినటులు కొలని గణపతి దేవకవివర్యునిచే రచియింపఁ బడిన శివయోగసారమును గ్రంథము లోని:—

“ అనుమ కొండపురంబుగావని యావిధుండిల నోరుగ  
ల్లనఁబురంబు ఘటించి యచ్చటి కచ్చుగా నరుదెంచి య  
వ్వునుజనాగుండు నాయకత్వము మల్లమంత్రికి చిన్నమ  
ల్లనకు ధారుణి పెద్దసంప్రతి నాతతంబున నిచ్చినట్.”

అను పద్యమునలన విశదమగుచున్నది. ప్రతాపరుద్రదేవుఁడు పూర్వుల రాజధాని యగు అనుమకొండ వైభవము శత్రువులచేఁ జెఱువఁబడ కుండనుండుటకై యంతకంటెను బలమైన దుర్గమును నిర్మింపఁ దలంచి యోరుగల్లు ప్రదేశము తగినదిగా యొచించి కోటను గట్టి యందే నివసించుచుండుటవలన నగరము క్రమక్రమముగా విస్తరింప నారంభించినట్లు గన్పట్టుచున్నది. ఇయ్యది క్రీ. శ. 1170 సంవత్సరము తరువాతనే సంభవించినదని గంగాధరమంత్రి విరచితమైన నగనూరు శాసనమును బట్టి యూహింపవచ్చును. అప్పటికింకను అనుమకొండయే రాజధానిగానున్నట్లు వాయుబడియున్నది. ఏకశిలానగరమునకు మొదటి నగరాధ్యక్షుఁడుగా నియమింపఁబడినది యిందులూరి పెదమల్లనమంత్రి. ఈ నగరమునకు నాధికమంత్రి (మొదటి శ్రీకరణము) ఇందులూరి చినమల్లనమంత్రి యని శివయోగసారమువలన స్పష్టముగా విదితమగుచున్నది. అప్పటికి చల్లెకి గంగాధరమంత్రి వృద్ధుఁడై యుండు

వచ్చును. ఈమల్లనమంతుని లిక్కురును, అదివఱకు గంగాధర మంత్రికిఁ బూర్వము కాకతి ప్రోలరాజు కాలమున ననుమకొండ పురాధ్యక్షుఁడుగా నుండిన కాండిన్య గోతుఁడును, ఇందులూరి విభుఁడును నైన నానకార్యుఁడును వానిపుత్రులని శివయోగసారములోని యీకింది పద్యమువలన వేద్యమగుచున్నది.

“ పృథ్వీకాండిన్య మునీంద్రగోత్రమున నాపస్తంభసూత్రమ్మునం  
దభవాంశ్శిద్ధయ సేవకుండయిళునుండై యన్లకొండన్ పురిన్  
విభవం బొందంగ నిండులూరి విభుండై విభ్యాతినిజెందె వీ  
తభయాత్ముండగు (నానకార్యుఁడు) కృతో రామండు కరుండొగిన్. ”

గురు మల్లికార్జున పండితారాధ్యుఁడు.

గురుమల్లికార్జున పండితారాధ్యుఁడు మొగటిప్రతాపరుద్ర దేవునకు సమకాలికుఁడై శైవగురు పరంపరలో నాకాలమున నాంధ్రదేశమున వీరశైవమతమును బ్రబలింపజేసిన వారిలో నితఁడొకఁడు. ఈతని తండ్రియైన భీమనపండితుఁ డాంధ్రదేశములో గోదావరీ మండలమునందలి భీమేశ్వరమున (దక్షారామము) భీమేశ్వర లింగమునకు (బురోహితుఁడు) పూజారిగ నుండెను. వీరిది ఋగ్వేదశాఖ, గౌతమగోత్రము, గౌరాంబయీ తనితల్లి, శ్రీశైల మల్లికార్జున దేవుని సేవించి నచ్చిన తరువాతఁ బుట్టినవాఁడగుటచేత జననిజనకు నితనికి మల్లికార్జునుఁ డన్న పేరు పెట్టిరి. భీమేశ్వరమునకు సమీపముననున్న కొటిపల్లి నివాసుఁడైన ఆరాధ్యదేవర యీతని గురువుగా నుండెను. ఈయారాధ్యదేవరకు అవాంతరయ్య అను నాతఁడు గురువుగా నుండెను. ఈమల్లికార్జునుఁ డారాధ్యదేవర యొద్దనుండి శైవదీక్ష వహించి శైవమత రహస్యములను జక్కగా దెలిసికొని వానిని నొక్కొక్కదానినే యాచరణమునం బెట్టుచుండఁగా నచ్చటి పైదిక బ్రాహ్మణులు వచ్చి యీతని శైవాచారముల

నధిక్షేపింపుచు వచ్చినను వారికి విభూతి మహిమయు, రుద్రాక్ష మహిమయు, గురుపాదోదక మహిమయు, లింగార్చన మహిమయు, ప్రసాదస్వీకార మహిమయు బోధించి, ఘంటాకర్ణాది భక్తుల చరిత్రలు చెప్పి వారిని మెప్పించి పంపివేయుటయే గాక వీరమాహేశ్వరాచార మార్గమును చెల్పుచు “శివతత్త్వసార” మను నైవమూల గ్రంథమును రచించి యాగ్రంథమునఁ జెప్పినరీతిని దాను బ్రవర్తించుచుండెను. విశేషభక్తితో నత్యద్భుతరీతిని శివపూజలు నలుపుచుండెడివాడు.

ఇట్లుండఁగా పోరండ్ల సూరసానమ్మ యనుభక్తురాలును, బెలిదేవి వేమనా రాధ్యుడును మఱికొందఱు జంగములును జూడ వచ్చిరి. అప్పు డాతఁడు శివపూజ చేసికొనుచున్నను జంగములు లింగరూపులే యనుభావము గలవాడు గనుక వెంటనే శివపూజ నిలిపి వారిని స్వవిధముగా సమ్మానించి జంగమ పూజకూడ లింగపూజయే యని తెల్పెనట. అంతట సూరసానమ్మగారు మల్లికార్జున పండితునకు బసవేశ్వరుని మహిమయు నతని కడనున్న కొందఱు భక్తుల మహిమయుఁ జక్కగాఁ జెలిపెను.

ఇతఁడు రచించిన శివతత్త్వ సారములో నారాధ్యులవారిని జన్మమెత్తుటకుఁ బొమ్మని స్వర్ణమునుండి భూలోకమునకుఁ బంపిన కాలమున నే యీ శివతత్త్వసారమును శివుఁడు బోధించెనని యిట్లు చెప్పి యున్నాడు. శివవాక్యము.

“ శివమహత్త్వ ప్రతిష్ఠిత వచస్సిద్ధి, శివతత్త్వ సారసంచితకళావృద్ధి,  
.....బసవద.”

వీరశైవ గురువునగు మల్లిఖార్జున పండితా రాధ్యుడె పాల్గురికి సోమనాథ కవీరచిత పండితారాధ్య చరిత్రమునకు నాయకుం

దును, శివతత్త్వసార'మను శతకగ్రంథమునకుఁ గర్తయు నని యా పండితారాధ్య చరిత్ర గ్రంథము వలననే తెలియుచున్నది. పండితారాధ్య చరిత్రమునందు శివతత్త్వసార' గ్రంథము పండితునిచే రచింపఁబడినట్లు విస్పష్టముగా నీ క్రింది పద్యములోఁ దెలుపఁబడినది.

“ ఈక్షితిఁ జను పూర్వపక్షసిద్ధాంత, పక్షముల్ తత్కర్మభాసైకపూర్వ,  
పక్షేతరజ్ఞానపక్షసిద్ధాంత, పక్షపద్ధాన్వోపపాదితవరమ,  
తైవాత్మకాచార సంసిద్ధిసద్ధ, కేవలభక్తి సద్భావనిశేత,  
వీరమాసేశ్వరాచార మార్గాను, సారియై ' శివతత్త్వసార ' సత్కృతిని  
గాదెకేవల భక్తిగతిఁబ్రతిష్ఠించి, యాదటఁదానును నట్లేవర్తించు  
చున్నవాఁడని వెండియును బ్రశంసించ, మన్ననపేర్చిన మల్లికార్జునుఁడు.  
దీక్షాపరకరణ పుట ౫౭.

ఈ శివతత్త్వ సారగ్రంథమునే యారాధ్యులవారును, వారి శిష్యులును, తదితర భక్తులును సాధారణముగ నెప్పుడును బఠించుచుండెడి వారని పండితారాధ్య చరిత్రమునందే వెక్కుతావులఁ జేర్కొనఁ బడియున్నది.

పాల్కురికి సోమనాథకవి విరచితమైన 'అనుభవసార'మను గ్రంథమునందుకూడఁ బండితుఁడీ గ్రంథమును రచించినట్టుల్ క్రింది పద్యము వలనఁ దేటపడు చున్నది.

“ సీ. శ్రుతి 'వికవివ రుద్రోన్మద్విత్తీయాయతస్థే ' యనుట యదార్థంబు (దలప) అవల 'నణోరణీ యాన్మహతోమహీయా ' ననననిమె యసాన పదము, పంబి 'యవాగ్గోవరం ' బను 'నప్రాప్యమనసాసహ ' యనుమాట నిజము విదియుఁగాదనెడు పరమేశ్వరుఁడె యెఱుఁగు నెద్దివన్నెఱుఁగ దనెడు ఎట్టులనుచు సంశయింపక శివతత్త్వ, సారగద్యపద్యసమితిశివుని తెల్పినట్టి మల్లికార్జునపండి, తయ్యగారిఁదలఁతు ననుదినంబు. ”

ఈ శివతత్త్వసార గ్రంథమును బ్రకటింపఁ జేసిన యస్మత్కృతులును, చరిత్ర పరిశోధకులు, గావ్య విమర్శనా విజ్ఞాన

సంపన్నులును, విజ్ఞాన చంద్రికా మండలి గ్రంథ సంపాదకులు నగు  
కీ. శే. కొమఱ్ఱాజు లక్ష్మణరావు పంతులుగారు వ్రాసిన యుపోద్ఘాత  
భాగమునందు:-

“దీనిని బట్టిచూడఁ బండితయ్య శివతత్త్వసార’మును గ్రంథ  
మును గద్య పద్యములుగఁ జేసినట్లు కానవచ్చు చున్నది. ‘గద్య’  
అను పదము ‘హృద్య’ అను పదమునకు మాఱుగ లేఖక ప్రమాద  
మునఁ బడినదేమో. అట్లుగాక ‘గద్య పద్య’ మన్న పాఠమే నిజ  
మగునేని పండితుఁడు గద్యమునందును నొక శివతత్త్వసారమును  
రచించి యుండును. ఇప్పుడు మనకు దొరికినది కేవలము పద్య  
మయము. ఇందే కొంతగద్యమున్న యెడల లేఖకుఁడు దానిని  
మాత్రము వ్రాయకుండునా?” అని వ్రాసియున్నారు. \*

ఇట్లు సోమనాథకవి శివతత్త్వసారమును పండితా రాధ్యుఁడు  
రచించెనని చెప్పటయెగాక తన పండితారాధ్య చరిత్రములో ననేక  
ప్రకరణములలో శివతత్త్వసారములోని పద్యములనే తన ద్విపదల  
లోనికిఁ గుదించి యనేక భాగములను జేర్చుకొని యున్నవాఁడు. ప్రక  
రణములకుఁ బ్రకరణములు సోమనాథకవి ద్విపదలో రూపాంత  
రము చేసెనని లక్ష్మణరావు పంతులుగారు వ్రాసినారు.

---

\* ఈ శివతత్త్వసారము తొలుత లక్ష్మణరావు పంతులుగారిచే దుర్గతి నామ  
సంపత్సర శ్రేష్ఠాపాద మాసములలో వెల్వడిన ‘ఆంధ్రసాహిత్య పరిషత్పత్రిక  
మూడవ సంచికలోఁ బ్రారంభింపఁబడి శ్రావణ భాద్రపదమాస పత్రికలోఁ గ్రంథ  
సమాప్తిగాంచి ‘ఆంధ్రసాహిత్య పరిషత్సభ వారిచేఁ బ్రత్యేకముగా గ్రంథరూపమున  
వెల్వడి ౧౨ అణాలు వెలగలిగి యున్నది. ఈ పండితా రాధ్యునిగూర్చి విశేషముగాఁ  
చెలిసికొనఁదలంచినవారా గ్రంథమును జూచుకొనఁ దగును. అందలి సంగ్రహమునే  
నిందు వ్రాసియున్నాను.



ఈపండితుడు శివతత్త్వసారమునే గాక లింగోద్భవదేవు చరిత్రము, రుద్రమహిమ, గణసహస్రమాల, అమరేశ్వరాష్టకము, పర్వతవర్ణనము మొదలగు వానిని రచించినటులు సోమనాథకవి రచిత పండితారాధ్య చరిత్రమువలన మనమూహింపవచ్చును. ఇవన్నియు నితఁడు తెనుఁగున రచించెనో సంస్కృత కర్ణాటభాషలలో రచించెనో లేక కొన్నిటి నొక భాషలోను, కొన్నిటిని మఱియొక భాషలోను రచించెనో చెప్పజాలము. ఇతఁడు కర్ణాటకమునందును గవిత్వము చెప్పెను. ఇతఁడు గన్నక భాషలో గణసహస్రనామ, ఇష్టలింగస్తోత్ర “బసవగీత” లను గ్రంథముల రచించినటులు గనుపట్టుచున్నది. ఇతఁడు బసవేశ్వరుఁడు పంపిన విభూతిని ధరింపఁ గనే యీతనికిఁ గన్నడమునచ్చి యందు గవిత్వము చెప్పఁదొడంగె నని చెప్పఁబడియున్నది. పై నివేర్కొనఁ బడిన గ్రంథములు గాక “హరలీలలు, మహిమ్నా స్తవము, మలహరణము. పంచగద్యములు శంకరగీతలు, ఆనందగీతలు, బసవగీతలు మొదలగు గ్రంథముల నన్నిటిని రచించినటుల పండితారాధ్య చరిత్రములోని దీక్షాప్రకరణమువలనఁ దెలియఁగలదు. అవియెట్టివై నను పండితారాధ్యుఁడా కాలమునను దరువాత కాలమునను గవి యని ప్రఖ్యాతిఁ జెందెననుట యీక్రింది వాక్యమువలన దెల్లము.

“ వివరింప శేషుని కేయనాలుకలు శివకవిమల్లయ్య జిహ్వకుసరిమె

.....వయల కవిమల్లువిషయేంద్రియములు.

దీక్షా. పృ. పుట. ౬౪.

కొంతకాలమువఱకు పండితయ్య “శివతత్త్వసారము” శైవులకు ముఖ్యమైనదిగనుండినను పాల్కురికి సోమనాథుని తరువాత దీని ప్రచారము క్రమక్రమముగాఁ దగ్గిపోయి వెనుకఁబడుటకు ముఖ్య కారణము సోమనాథ కవిరచితమగు “పండితారాధ్య చరిత్రమున”

సోమనాథకవి శివతత్త్వసారమునందలి పద్యముల యొక్క సారాంశమును వీలయినంతవఱకు మూలశబ్దములతోడనే సోమనాథుడు తన గ్రంథమునందుఁ జేర్చియుండుటయే ముఖ్యకారణ” మని లక్ష్మణరావు పంతులుగారభిప్రాయపడి యున్నారు. వీరిది సరియైన యభిప్రాయమని నేను విశ్వసించుచున్నాను. ఇప్పటికి దొరకిన శివతత్త్వసార” ప్రతిలో ౪౦౭ కందపద్యములు గలవు. ఈ కారణము చేతనే యితర గ్రంథములుగూడ నామ మాత్రావశిష్టము లయి పోయినవి.

ఈ గ్రంథములన్నియు రూపాంతరములను జెంది పండితా రాధ్యచరిత్రమునఁజేరి యుండుటచే పండితారాధ్య చరిత్రమె శైవులలో నెక్కుడు ప్రచారము బొందియుండుట కారణముగా మూలగ్రంథములకుఁ బ్రచారము తగ్గిపోయి యుండునని భావింప వలసి యున్నది.

పండితారాధ్యుని కాలనిర్ణయము.

గురుమల్లి కార్జున పండితారాధ్యునికి సమకాలికులైన యొక మంత్రి యొక్కయు, నిర్వూరు రాజులయొక్కయు కాలము మన మెఱింగి యుండుటచే నీతని కాలము గుర్తించుట కనువగు మార్గము గానుపించు చున్నది. కాలచుర్య వంశీయుడగు బిజ్జలరాజు మంత్రి బండారు బసవేశ్వరుని యొక్కయు, వేల్పూటి చోడరాజు యొక్కయు, పానుగంటి యుదయావ నీశ్వరుని యొక్కయు కాలమున నీతఁడుండె నని పండితారాధ్య చరిత్రము, శివతత్త్వ సారము మొదలగు గ్రంథములు తెలుపు చున్నందున నీతఁడు మొదటి ప్రతాపరుద్ర దేవుని కాలమున ముఖ్యము ౧౧౬౦-౧౧౭౦ ప్రాంతముల నీతఁడున్నవాడని విస్పష్టముగాఁ తెలియుచున్నది. బిజ్జలుడు ౧౧౬౦లో

సింహాసనమెక్కి ౧౧౬౭ లో బసవేశ్వరుని శిష్యులచే జంపబడియె నని పూర్వ ప్రకరణమునఁ దెలిపి యున్నాను. ౧౧౬౮ లో బసవేశ్వరుడు బిజ్జలుని కుమారుడగు వీరసోమేశ్వరునిచే చంపబడియెను. 1 భూమిపై నవతార మెత్తుటకు శివుడు బసవేశ్వరుని బంపినపుడే పండితునిగూడఁ బంపెననియుఁ బండితారాధ్యుడు గుంటూరు మండలములోని యగ రావతి పురమున నుండఁగా బసవేశ్వరుడు పంపిన మాత లాతని బౌద్ధకు వచ్చిరనియు నట్లుపిమ్మట పండితుడు బసవేశ్వరుని చూపుకై కల్యాణపురమునకుఁ బయనమై నైజాము రాజ్యములోనివగు పానుగంటి మీదుగా వనిపురమను గ్రామమునకుఁ జేరువఱకు బసవేశ్వరుడు కూడలి సంగమేశ్వరునిలో లింగైక్యముఁ జెందెనన్నవార్తఁ దెలియఁగాఁ జాలఁగా విలపించెనని చెప్పబడి యున్నది. 2

పండితారాధ్యుని మఱియొక సమకాలికుడు వెలనాటి చోడుడు. ఈపండితుడు చంద్రాులు (పూర్వము ధనదుపుర మనునది) గ్రామమునకుఁ బోయినపుడా వెలనాటిచోడుని సభకుఁ బండితులచే బౌద్ధులతో వాదించుట కాహ్వానింపబడఁగాఁ బోయి వారలతో వాదించి నట్లును, ఈతని శిష్యులు బౌద్ధగురువును జంపి నట్లును, వెలనాటి చోడరాజీతని కనులు తీయించినట్లులును, అందుపైఁ బండితుఁ డారాజును శపించి యమరావతికి వెడలిపోగా నారాజు నశించినట్లును, వాడ ప్రకరణమునందును, మహిమా ప్రకరణమునందును జెప్పబడినది. ఈరెండవ వెలనాటిచోడుడు క్రీ. శ. ౧౧౬౩ మొదలు ౧౧౮౦ వఱకు రాజ్యముచేసి యుండెను.

1. Rice; Mysore Vol. 1. p. 392.

2. దీక్షాప్రకరణము పుట ౮; మహిమా ప్రకరణము, పండిత పూర్వము.

ఈరెండవ చోడుండే తెలుగునాటను జాలఁ బ్రఖ్యాతిగాంచెను. ఇతఁడు బసవేశ్వరునికి సమకాలీనుఁడగుట నిశ్చయము. కావునఁ బండితుఁడీతని సభకుఁ బోయినదియు నిజమగుటకు సందియములేదు. పానుగంటి ఉదయానశీశ్వరుని విషయము పూర్వప్రకరణమునఁ బ్రస్తావించఁబడి యున్నది. కనుక పండితుని కాలర్ణయమునుగూర్చి సంశయింపఁ బనిలేదు. “చంద్రఫాలు కైఫీయతు” లోఁ బండితుని కనులు దీయించినవాఁడు కొండపడమటి బుద్ధరాజుని యున్నది. ఇతఁడు వెలనాటిచోడుని భార్యకుఁ దోఁబుట్టినవాఁడు. అతనికి మృత్రిగనున్నవాఁడు. ఈతని శాసనమొకటి శ్రీ. శ. ౧౧౭౧ నాటిది చంద్రఫాలులోనుండుటచేత నీకాలనిర్ణయము పరిష్కరించినది చెప్పఁ దగును.

పండితారాధ్యుని మహిమలు.

“పండితుఁడొక దేవుని యవతారముగాఁడు; నందికేశ్వరుఁడు భూలోకమందు బసవేశ్వరుఁడుగాఁ బుట్టఁబోవునపుడు శివభక్తిని స్థాపించుటలో నాతనికి నాయపడుటకై శివభక్తి, నందిసర్వజ్ఞత, భృంగినిష్ఠ, దూర్వాసాదులశాపశక్తి, రుద్రాదిగణముల ప్రసాదైక నిరతి, ప్రాక్తనూతన భక్తగణముల ప్రత్యక్షముగఁ గనఁబడు మహిమ, వీరభద్రుని శౌర్యము నను నీగుణములదీసికొని శివుఁడొక మూర్తినిఁజేసి నీవు భూలోకమునకుఁబోయి బ్రాహ్మణుఁడుగఁ బుట్టి శివభక్తిని వృద్ధిచేయుమని చెప్పి పంపెనట!” ఈకారణముచేతనే కాఁబోలు బుద్ధుఁడు, జీససుక్రైస్తు, శంకరుఁడు, రామానుజుఁడు మొదలగు మతకర్తలకు నారోపించు విధముగాఁ బెక్కు మహిమలు పండితారాధ్యచరిత్రమునందీతనికి నారోపింపఁబడి యున్నవి.

ఇట్టి మహిమలను బెక్కింటిని విడిచి యొక్కదాని మాత్ర మిటుల బేర్కొనుచున్నాను. వెలనాటి చోడుడు కన్నులు దీయి చుడనని భయపెట్టినపుడు తానె స్వయముగాఁ బండితారాధ్యుఁడు గోరుగల్లులోఁ దన కన్నులు దీసి పల్లెములోఁ బెట్టఁగా నాతనికి మరల గన్నులు వచ్చెనట. ఈప్రకారము రెండుసారులు జరిగెనట. నాలుగు కన్నులును బల్లెములోఁ బెట్టఁగా రాజులును సభాసదులును జూచిరట! మరల రాజుతని కన్నులు దీయింపఁగా నతఁడతని శపించి యమరావతికేగి యచట శివుని కరుణ వలన మరల గన్నులను బడ సెనట. అతనికి మూడవ నేత్రముగూడఁ గలిగెనట. ఈకథయె చంద్రులు కై ఫీయతులో మఱొక విధముగాఁ జెప్పబడినది.

“తదనంతరం తుర్పుదేశమునుండి యాశ్వరప్రసాదర్పి తుండై సమవంటిన్నీ, అఖండిత వీరశై వాచారవత్తుడైనపువంటిన్నీ వాణన కులోద్భవులయిన శ్రీమల్లికార్జునపండితారాధ్యులవారు శ్రీశైలప్రదక్షిణేచ్ఛకులై యీమార్గాన చంద్రులువచ్చి శ్రీ పాండీశ్వరస్వామివారి యొక్క ముఖమంటపములోపుండి పున్నందున శ్రీమన్మహామండలేశ్వరకొండ పడమటి బుద్ధరాజులుంగారి గుర్వు బాధమతాను సరణశాస్త్రప్రవీణుడై యిక్కడనే పుండినారు. గనుక మల్లికార్జున పండితారాధ్యులవారి బిరుదులు మొదలగు వాని పరిధివం చూచి మతద్వేషంచేతను విరోధించి పరాజయపఱచ వలె నని ప్రసంగంచేసినందువలన ఈశ్వరాంశ సంభూతుఁడు గనుక వారు యిచ్చిన ప్రశ్నలు పూర్వపక్షంచేసి తై నబాంధాచార్యుల మతముల ఖండనచేసి పరాజయమును పొందింప చేసిరి. కనుక తదనంతరం బాధగుర్వు పరిచారకులు తమగుర్వుపరాజయం విచారించి పండితారాధ్యులవారి లింగార్చన కాలమందు నిత్యంవ్రతగా నర్చించె నక్షత్రహిత బిడ్డడనే బాధుడు యామరించి చోరత్వం చేత తమక

పోతూవుండగా పండితారాధ్యులవారి శిష్యుడికి దెలిసి చంద్రపాలుకు పశ్చిమ పార్శ్వంగా వెళ్ళుతూవున్న బెల్లెంటి కనుక్కుని అత్యంత కోపంతాతను గురుద్రవ్య అహరించినందున వాణ్నివధంచేసి ఆనక్షత్రహారతి తీసికొని వచ్చి గురువుకు తెలియకుండా శివపూజా ద్రవ్యంతో తెచ్చివుంచినాడు. అటుపిమ్మట బౌద్ధులు కొందఱు పండితారాధ్యుల వారికడకు వెళ్లి అక్రమంగా జీవహింస చేసిన వారికి శాస్త్రోక్తప్రకారంగా చయ్యతగ్గ ప్రియశ్చిత్తముకు విధి యేమి నిర్ణయించవలసినదో మాగురువు మిమ్మున అడిగి రమ్మన్నారు. అని చెప్పెనంతల్లో యీలాగంటి పని చేయించినవారి కండ్లు తోడిం చడం విధి అని చెప్పెగనక్క అప్పుడు బౌద్ధులు యీక్రమం మీవల్లనే జరిగినదని యావత్తు తెలియచేసి నంతల్లో ఆయన దివ్యజ్ఞానంచేత విచారించి యిందుకు ప్రతి హతంవిచారి స్తిమీ అసత్యం పలికినవార మవుతాము ఇది అంతా బౌద్ధులుచేసిన కృత్యముగదా అని తెలిసి స్నాన సంధ్యాద్యనుష్టానమతాను సరణశాస్త్రోక్తప్రకారంగాను, శివ పూజాక్రియలు జరుపుకొని లింగోద్భవస్వామి వారియడుట కూర్చుండి సదా శివునియందే భక్తివుంచి యీశ్వరుడికి తన నేత్రములు తీసి లింగోద్భవుని మూడుపెట్టిన చరువాత అతనిభక్తివిశేషంవల్ల ఆభక్తునికి తిరిగి కంన్నులు ప్రసాదమూరచ్చినంతల్లో తన ప్రభావం ప్రకటన చేసే కోరిక తిరిగి కన్నులు తోడుతూవచ్చివారు. యీప్రకారంగా విషపరీక్షచేసినందున కోపంనచ్చి యింతనుంచి యీచంద్రపాలులలో లింగధారిణులైన వారికి శివపూజ చయ్యడానకు హరహతి లేకపో అనిన్ని యీపట్నం కొంతమమ్ముకు బస్తగా వుండకపోననిన్ని యీ బౌద్ధులకు యీస్థలంలో జయం లేకపోవుననిన్ని శాపం యిచ్చి అక్కడనుంచి లేచి అగ్రామాన్ని దక్షిణ బాగానవున్నచు వంటి మహాప్రభావంగ గోకర్ణేశ్వరం వెళ్లి శివసాన్నిధ్య మందు

పున్న సమయమున గోకర్ణేశ్వరస్వామివారు యీయన యందు కరుణించి నిల్పి కన్నులు దయచేసినారు గనుక అక్కడినుండి శ్రీశైలం వెళ్లినారు. పండితారాధ్యులవారి శాపం వల్లను బాధులు దినదినం ఖలమై పోయిరి.”\*

పండితారాధ్యుడు చంద్రాులునుండి వెడలిపోవునపుడు తాను రాజునెదుటఁ దీసిన నాలుగు కన్నులును లింగోద్భవదేవుని కర్పించెనట. ఆ దేవుడు వానిని గైకొని తనమూడు కన్నులకు జత మూడుకన్నులు నింతకుఁ బూర్వమువిష్ణుచే నొకపాదముపై నర్పింపఁ బడినకంటికి జతగా రెండవ కాలిమీద నొక కన్నును ధరించెనట.

చంద్రాులునుండి పండితారాధ్యుడు తాను వెడలిపోవు నప్పు డీక్రింది విధముగా నెలనాటిచోడ రాజును శపించెను.

“ ఈయసంఖ్యాత మహేశ్వరోద్ధతన, మాయత్ర ప్రోఘోద్ధతానల చటుల విరచిత జ్వాలల వెలనాటిచోడ, ఘటితలాభ మేశ్వర పతంగంబు భస్మమయ్యెనును దద్బంధు సుతులు, విస్మయంబున నిచ్చు భస్మమైపోదు రని శాపమిచ్చును నా పండితయ్య.”

ఆ శాపమహిమచే నాచంద్రాులు నందీక్రింద వర్ణింపఁబడి నట్లుత్పాతములుపుట్టి ప్రజలు చెల్లా చెదరై పాటిపోయినట.

“ పురి మహూత్పాతములు పుట్టి నేలగాలఁగఁజొచ్చె నింగివడ్డట్టు, చాలి మేఘంబు లా సన్నమై వర్షె, బవలుచుక్కలు గానఁబడినె ఘాత్రంబు, గవిసెనెల్లెడ చంటకంబులు పుచ్చె, భూకంపరావ మద్భుతమయ్యె రాత్రి, కాకకౌశిక జంబుకంబు లర్వ దోడఁగె, గాలిఘాళియుఁ బర్వెఁగడు మోరలెత్తి, తూలునుఁ బశువులు దోరలంగఁజొచ్చె, నింద్రాపాపములు ఖండెందు శాపములు, చంద్రార్క పరివేషజాలముల్పొడిచె; మనుజేశునకు నంత మంత్రవిరోధమును బ్రాధాన విరోధమును నాస్తభటవి, రోధంబుఁ బుత్రవిరోధంబు నిరట, రాధంబు పుట్టెనూరను మారిమనఁగ

ధరణి పెండియు మహాత్పాతముల్పుట్టెఁబుని జనుల్నిచ్చిరి భూమికి నవధి,  
యదియేలతప్పఁ దాహరగణక్షోభ, మదియేలతప్ప నాయయ్య శాపంబు  
మొన్నఁ బండితుఁడు నమున్నతఁబలికె, నిన్నను నుత్పాతత్పైలకొనె నేడు  
పుట్టె గోత్రకలహములు దమలోన, నెట్లుగానున్నదో యింకఁజోడనికి  
సిద్ధంబు భక్తివిరుద్ధంబు ఫలము, సిద్ధింప నొపునే సేతన నట్లు  
కలహంబుగానోపు గ్రంథునోపుఁ, బ్రభయంబుగానోపుఁ బ్రజలక నింక  
బురినున్ని నిటవొంది బుద్ధిగాననుచు, బొదుగూళ్లను నమపొందు పట్లకును  
వారు వారికనేగ వడి నొక్క-నాడు.”

“కపాలాస్థిమాలలు ధరించినటువంటి భయంకరా కారము  
గల కంకాళము (అస్థిపంజరము లేక ఎముకలగూడు) ఒకటి కను  
పించి కన్నుల నిప్పుల రాల్చుచు తొమ్మిదోద్రోక్తి త్రిశూల  
ముతోఁ బొడిచినట్లు నెలనాటి కోడుఁజోక చినుమునఁగలఁ గాంచెను.  
అప్పుటి నుండియు నాతని యవరమున నొక గ్రంథి (గడ్డ) పుట్టి  
దిన దినము పెరిగి జైన వాఢాదులును, వైద్యులును నెన్నియుపాయ  
ములు చేసినను మానక,

“ఒడవుచు నొకనాటి కొకనాడు పుండు, పైడవుచు రంధ్రముల్పొవుచు జట్లు  
నెలయును జేవులు చెదరుచు ముటికి, వలకుచు వానుచు వ్రయ్యుచు గూడ  
గ్రుట్లను గదలుచు గూలుచు నూర్పు, లొల్లనయార్పుచు నూడుచు రసిక  
జిల జిల నెత్తురు జీను గాటుచును, పిలిపియనఁజచ్చి పడిచి చూపఱకు  
నేనంగ దోపంగ నిదియెంతనెద్ది, శైవాపరాధికి చర్మపాపునకు  
ఘన శివద్రోహికి భలునకుఁ దనకు, ననుచు నంజన పురిగరిగెఁ జోడండు,  
అంత రాజ్యాధిమైయుని పోరి యవఁ, సంతాన మెల్ల నిస్సంతానమయ్యె.  
బాడయ్యె భూమియుఁ బండిత విభుని, యీడిత శాప మహిష్మతఁజేసి,”

మహిమ, పుట 220,

బసవేశ్వరుఁడు తనకు దర్శన మీయకుండగనే మరణము నొంది  
నందునఁ బండితుఁడు మిక్కిలి విలపింపఁగా నాతని ప్రాణలింగ  
మందు బసవేశ్వరుఁ డాతనికిఁ గానిపించెనట.



“లింగార్జునంబుఁ జెల్లించుచుఁ జెలంగి, మంగభారకులెత్తి మహితతనీయ”

లింగ శర్మమున నల్లల నొప్పారు. భంగిగా బతునయ్య భావంబు దోహదమున, కనుగవహర్ష కంకణములు దోరుగఁ, ననువున రోమాంచ తతులు దలిగ్న, గంధరంబునను గద్గదము నెక్కొనఁగ, బంధుగానందలిభాంతిఁ బండితుఁడు. కనువిచ్చి జూచుచుఁ గరమర్థి మ్రొక్కుచును భజించుచు నభిస్తుతులు నేయుడు. ఈ మూర్తి యన్యుదీయేష్టలింగమును, ఈమూర్తియొక్క పాదములముద్ది”

అంతటఁ బండితారాధ్యుఁడు శ్రీ శైలము వైపునకు వెళ్ళి పర్వతముక్రిందనున్న వెల్లటూరితోఁ గాపురముండి తన శిష్యుఁడైన దోసయ్యను గిరి ప్రదక్షిణము చేసికొని రమ్మ నెను. అతఁడు కొంత దూరము పర్వత యాత్రచేసిన తరువాత నాతనికి గలహో శివుఁడొక ముసలి జంగము నేషుగానఁ జూచుచుంది. యొక చెట్లెక్కించి శ్రీ శైల పర్వతముమీద నున్నట్టియు క్షేతములన్నియుఁ జూపి చెప్ప నీకు శ్రీగిరి ప్రదక్షిణ ఫలము వచ్చినదని యనుగ్రహించెనట. శైవ మతమునకు గురువైన పండితారాధ్యుఁడు తనకుఁ జిన్ననాటి స్నేహితుఁడనియు, నతనికి యాత్రాఫలము సిద్ధించినదని చెప్పవలసిన దనియు దోసయ్యతోఁ జెప్పెనట. అంతదోసయ్య పర్వతము దిగి వెల్లటూరునకువచ్చి పండితునితో నీ సంగతి చెప్పఁగా నాతఁడు సంతోషించె నట. శ్రీపర్వతము శివలింగమయముగాన వెళ్ళిన యెడల గాళ్ళతో లింగములఁ దన్నినట్లుగును; వెళ్ళకున్న మల్లికార్జునుని జూచుట తటస్థింపదు. అని తలచి తనను శివలోకమునకుఁ దీసికొని పొమ్మని శివుని ప్రార్థించెనట. అంత శివలింగ మాతని నాతని భార్య పుత్తులను దనలోఁ గలుపుకొనెను.”

తెలుఁగు దేశమున బుద్ధపూజలు.

పండితారాధ్య చరిత్రము లు శైలరాటి చోడుఁడును, చంద్రవౌలు కై ఫీతునందు దుర్జయ వంశీయుఁడైన కొండ పడమటి బుద్ధ

రాజును బౌద్ధగురువుల శిష్యులనియు, దమగురువుల ప్రోత్సహము వలన వారు శైవుడైన పండితారాధ్యుని కన్నులు తీయించిరనియుఁ జెప్పఁబడి యున్నది. కాని, ఈ మండలేశ్వరులచే నీయఁబడిన దాన శాసనము లన్నియు, దొరికినంత వఱకు శివకేశవుల కీయఁబడిన దానములుగ నున్నవేగాని బుద్ధునికిచ్చినవిగాలేవు. తనకుఁ బూర్వులయిన వెలనాటి రాజులందఱును శైవులుగ నుండిరనియు, దాను మాత్రము బౌద్ధమత మంగీకరించితి ననియు, జరమదశలోఁజెప్పి చోడుఁడు చింతించినట్లు పండితారాధ్య చరిత్రములో నున్నది.

“ ధరణీశ్వరుఁడు తమ తరతరమునకు, హరుని భక్తుల కాని యన్యులు లేకు, కనియు వినియు నెఱుగని బౌద్ధమతము, దనకుఁ బ్రాప్తంబయ్యె ధర్మేశ్వరంబు కదబాహ్యము ముక్తి విముఖంబుశూన్య, వాదంబుగను బౌద్ధవాదంబనంగ, పాపంబు దుర్బోధ పాలైతింక, మహిమా. పుట ౨౯,

ఇట్లు వెలనాటి చోడరాజుగాని యాతని బావమఱఁదియగు బుద్ధరాజుగాని బౌద్ధమతావలంబులనుటకుఁ బండితారాధ్యచరిత్రయుఁ జంద్రవౌలు కైఫీయతును దప్ప మఱియే యాధారములేక పోయినను, నాకాలము నందును నంతకుఁ బూర్వకాలము నందును, గొంతవఱకుఁ దరువాతి కాలమందును, బెలుఁగు దేశమునను, విశేషముగ గుంటూరు ప్రాంతమునను, చంద్రవౌలు వైపునను బుద్ధుని పూజలున్నందునకు గుంటూరుజిల్లా సత్తెనపల్లి తాలూకాలోని అమరావతీ స్తూపమును, పల్నాటిలోని నాగార్జున కొండ స్తూపములును, కృష్ణాజిల్లాలోని నందిగామ తాలూకాలోని జగ్గయ్య పేట, రేపల్లె తాలూకాలోని చంద్రవౌలునకు సమీపమున శట్టిప్రోలు స్తూపములు సాక్ష్యములు. చంద్రవౌలు భూమిలో జైన బౌద్ధులరాగి ప్రతిమలు పెక్కులు దొరికినవి. \* పండితుని కాలము నందు నాప్రాంతమున బుద్ధోపాసన కలదనుటకుఁ గొన్నిదృష్టాంత

\* Chandavole :-Close by it were found buried a number of Buddhist or Jain copper images now in the Library at Bezvada.

ములు గలవు. బెజవాడ మల్లేశ్వరస్వామివారి దేవాలయమునందు మహామండలేశ్వరుడైన భీమన అను రాజయొక్క సంధి విగ్రహి (మంత్రి)యైన సోమన పెగ్గడచే శా. శ. ౧౦౬౯ (క్రీ. శ. ౧౧౪౭) లో వేయబడిన శాసన మొకటి గలదు. ఈ లోడు “ఆంధ్రభరణి పంచారామముల మహాదేవరలకు బుద్ధదేవరకునుం జేబోలు నమ్మహాసేనునకునుం (కుమారస్వామి) బిదపురము హుంకార శంకరికి గరము వాసికెక్కిన బెజవాడ మల్లేశ్వర దేవరకు నఖండ దీపములు పెట్టించెను. 1 అమరావతిలో కోట రెండవ కేత రాజు శాసన మొకటి గలదు. 2 అది శా. శ. ౧౧౦౪ అనగా క్రీ. శ. ౧౧౮౨ నాటిది. ఇందుమూలమున నా రాజు బుద్ధదేవునకు గొన్ని గ్రామములు మొదలగునవి యిచ్చెను. ఇతని యంపుడు కత్తెలును బుద్ధదేవర దేవారాధనకై గొన్ని గొఱియల నొసంగిరని తెలియు చున్నది.

అట్లు పిమ్మట గొంతకాలము వఱకు నాంధ్రులు పూజించు చుండిరనుట శా. శ. ౧౧౫౬ (క్రీ. శ. ౧౨౩౪) లోని బయ్యంబ శాసనమువలనఁ దెలియుచున్నది. 3 ఇట్లు పండితుని కాలమునఁ దెలుగు దేశమునఁ గొంతవఱకుఁ బ్రచారమున నున్నను అదియె యంత్యదశ యని చెప్పవచ్చును. ఈ గురుమల్లికార్జున పండితారాధ్యునకుఁ బ్రతిస్పర్ధిగ నేర్పడిన బౌద్ధగురువు బౌద్ధపదపదాచార్యుడని తెలియు చున్నది. ఇతఁడు బ్రహ్మవంశ సంజాతుడగు బ్రాహ్మణుడేయట. ఈ బౌద్ధగురువును పండితారాధ్యుని శిష్యులు చంపుటచేతనే వెల నాటి చోడరాజున కాగ్రహము గలిగి పండితారాధ్యుని నవమా నించుట సంభవించినది. పండితారాధ్య చరిత్రమునందు: —

“బ్రహ్మవంశజు బౌద్ధపద పదాచార్యు, బ్రహ్మజ్ఞుఁ జంపింపఁ బాడియే యనుచు” అను వాక్యము మహిమా ప్రకరణమునందుఁ గన్పట్టు చున్నది.

1. Ep. R. 295 of 1892

2. Ep. Ind. Vol. VI. p. 152

3. Ep. Ind. Vol. VI. p. 157

వీని గ్రంథమునందలి మత విషయములు.

తెలుగు దేశమునందలి బ్రాహ్మణులలో నారాధ్యులను పేరిటి యొక తెగవారు గలరు. వీరికి లింగధారణము గలదు. అజ్ఞానదేశమునందు స్మార్తులనే శైవులందురు. వారికి లింగధారణము లేదు. ఆ దేశము నందలి బ్రాహ్మణేతరులలో వీరశైవులు పెక్కురు గలరు. పెక్కు మతములును, పంచారములును, గురువులును గలరుగాని వారి కెవ్వరికిని లింగధారణలేదు. కాని శివాధిక్యతను బోధింతురు. కాని కర్ణాట దేశమునందు మాత్రము లింగధారులు గలరు. వారిని లింగాయతు లందురు. వీరిది బసవ సంప్రదాయము. తెలుగు దేశమునందలి యారాధ్యులది పండిత సంప్రదాయము. ఈ రెంటికి భేదమేమన నారాధ్యులు శ్రుతిస్మృతులయందుఁ బ్రమాణ భావము కలవారై గృహ్యసంస్కారములను వేదోక్తముగ జరుపు కొందురు. అంత్యసంస్కారమును, ప్రతి సంవత్సర శ్రాద్ధమును నాగమోక్తముగ జరుపుకొందురు. జాతిని బాటించుదురు. లింగాయతులకు భక్తియే ప్రధానముగానెంచి వేదాది కములను మన్నింపరు. తెలుగు దేశమునందలి జంగములుగూడ నీట్టివారే. “జండెము తీసివేసికొని జాతిని విడిచి తనలోవచ్చి కలియ వలసినదిగా బసవేశ్వరుడు పండితునిఁ గోరినట్లును, నాతఁడు “భక్తి మీఁది వలపు బ్రాహ్మ్యంబుతోఁ బొత్తుబొయలేను నేను బసవలింగ” యని ప్రత్యుత్తరమిచ్చెనట! ఈతనిచే నేర్పాటు చేయఁబడిన యాచారములనే యారాధ్యులొనరించు చున్నారని యీ సంప్రదాయమువారు చెప్పెదరు. ఇతఁడు శివాధిక్యతనుగూర్చి తనగ్రంథములయందు నెక్కువగాఁ జెప్పియున్నను లింగధారణమునుగూర్చి యెంత మాత్రముఁ జెప్పకుండుట యాశ్చర్య కరమైన విషయమె.

ఈ యన గ్రంథమునందు నద్వైతుల మా యావాదము యుక్తులచే ఖండింపఁ బడినది. మాయావాదమును ఖండించుటకై కామానుజకృత శ్రీభాష్యమునందుఁ జెప్పఁబడిన యనిర్వచనీయానుప

పత్ని మొదలయిన యుక్తులు గ్రహింపఁ బడినవి కాని సూర్యువాడ ఖండనమునందు నితఁడు విశిష్టా ద్వైతులతో నేకీభవించిన వాడయినను ఇతర విషయములలోఁ గేవలము ద్వైతిగానే యుండెను. వీని మతమునందు ప్రపంచము సత్యము; ఆత్మకంటె భిన్నము; జీవాత్మ పరమాత్మ లొక్కటికాదు. శివునకు జీవునకుఁ బరమాణు భేదము గలదు. భక్తితో నీశ్వరుని సేవించినగాని కేవలము జ్ఞానము వలన ముక్తిరాదు. ఇతఁడు తన మతమును కేవలము యుక్తులచే స్థాపింపఁపఱునినను వేద ప్రామాణ్యమును విడువలేదు. వేదవాక్యములు కేవలము ద్వైతమునే భోదించునని ప్రతిపాదించి యున్నాడు. అద్వైత పరములుగాఁ గానవచ్చెడు వాక్యములకు ద్వైతపరముగా నర్థముఁజెప్పఁ బ్రయత్నించినాడు.

“అద్వైత పరముగాఁ గానవచ్చెడు వాక్యము లీశ్వరుని యైశ్వర్యా ద్వైతమునే బోధించునేగాని జీవ శివాద్వైతమును బోధింపవనియు, సర్వము శివుఁడనఁగా సృష్టియంతయు నాతని యధీనమని యర్థమనియు నీతఁడు వాదించియున్నాడు. “తత్త్వమసి” యను వాక్యమునకు మధ్యమతస్థులు “తస్య త్వమసి”యని యర్థము చెప్పట మనమెఱుఁగుదుము. ఈ యర్థమునే పండితుఁడు మధ్య రాయలకు ముందే యీ క్రింది పద్యమునఁజెప్పియున్నాడు.

“కం. జీవుఁడు శివుఁడను వాక్యము  
భావింపఁగ నైకమునకుఁ బ్రతిపాదకమే  
జీవుండనఁ బశుభృత్యుఁడు  
గావున నీవాడ వేఱుగా దనుట శివా ? ”

కావున నీలకంఠ శివాచార్యులవారు విశిష్టాద్వైతియైనను, పండితా రాధ్యుఁడు మాత్రము ద్వైతియనియే చెప్పెదగును. పండితుఁడు పండ్రెండవ శతాబ్దివాఁడును, మధ్యరాయలు పదు మూడవ శతాబ్దివాఁడు నగుట వలన \* మధ్యరాయలే పండితుని పద్యముండయో లేక యీ మతమువారిచుండియో తత్త్వమసియును

వాక్యమునకు “తన్యత్వమున” అని యర్థము చేయుట గ్రహించి యుండునని లక్ష్మణరావుగారభిప్రాయ పడినారు.

ఈ గ్రంథమునందు శివభక్తి మహిమ విపరీతమైన విశేషములతోఁగూడుకొని యున్నది భర్త శివభక్తుడు కానియెడల భార్య వానిని విడువ వలయును. అనసూయ నాలాయను మునివత్సులిట్లు చేసి శివునిచే వరములఁ బొందిరట. శివనిందచేయు గ్రంథములను గాల్పవలయును. తద్గ్రంథకర్తలఁ జంపవలయును. శివనిందకులఁ జంపినను, నా ప్రయత్నమునందుఁ జచ్చినను ముక్తి కలుగును. ఇట్లు శివనిందకులను జంపవచ్చునని యీ గ్రంథమందున్నను, బసవ పురాణమునందుఁ గొందఱు భక్తులు భవులను జంపిరన్నకథలున్నను తరువాతి వీరశైవు లెవ్వరు నిట్టి యమానుష కృత్యముల నొప్పిన వారు కాకుండిరి. కర్ణాటదేశము నందలి లింగాయతులేమి, తెలుఁగు దేశమునందలి యారాధ్యులేమి ప్రభుత్వమువారిచే శాంతి ప్రియులు గనే యెంచఁబడుచున్నారు. శివుని కొఱకు మృతినొందినవారి ప్రేత క్రియలతో నిమిత్తములేదు. వాని పుత్రాదులకు సూతకములేదు. వారి చావులకె యందఱుఁ బండుగలు చేసికొనవలసినది. శివునకు నైవేద్యముఁ జేసినఁగాని ఏ పదార్థమును భుజింపరాదు. శైవులు సూతక దినములలో సంధ్యావందన శివపూజాదికములను మానరు. ఎప్పటివలెనె చేసికొందురు. స్త్రీలు రజస్వలయైన దినములలోను, పురిటి దివములలోను శివపూజలు చేసికొందురు. ఇదేమియని యడుగ యజ్ఞ దీక్షితునకు నాశౌచము వచ్చినయెడల కర్మవిడువఁడు. అట్లే చేయవలయు నందురు.

పాలకుటికి సోమనాథకవి.

మొదటి ప్రతాపరుద్రుని కాలమునఁ బ్రఖ్యాతికివచ్చిన శివ కవులలో ముఖ్యుఁ డీపాలకురికి సోమనాథుఁ డని చెప్పఁదగును. ఇతఁడు మొదటి రుద్రదేవుని కడపటి కాలమునను, గణపతిదేవచక్ర వర్తి ప్రాగ్భంభ పరిపాలన కాలమున ననఁగాఁ గొంచెమించుమించుగా క్రీ. శ. ౧౧౮౦ - ౧౨౨౦ సంవత్సరముల నడిమికాలమున నీ వీర

శైవకవి యున్నాడని నిర్ణయించుకొనుట కెట్టి సంశయముఁ బొంద నక్కరలేదు. వీని కులగోత్ర నామములను గూర్చియు, తదితరవిషయములను గూర్చియు సంవాదము చాల గలదు. సోమనాథకవి బ్రాహ్మణుడని కొందఱును, ఆరాధ్య బ్రాహ్మణుడని కొందఱును, సహజవీర శైవుడగు జంగముడని కొందఱును తలంచుచున్నారని వ్రాయుచున్న విషయమున బాగుగాఁ బరిశ్రమచేసి ప్రతికలలోఁ దఱచుగ వ్రాయుచున్న శ్రీయుతులు బండ్లారు తమ్మయ్యనాయఁడుగారు “ఈతఁడు సహజవీరశైవుడగు జంగముఁ డనఁగా వీరశైవమతస్థులగు లింగాయతులకు గురుస్థానమును వహించు మతస్థులు లేక మాహేశ్వరు లని వ్యవహరింపఁబడు శాఖకుఁ జెందినవాడనుట తమ దృఢాభిప్రాయమని కాకతీయ సంచికలోఁ గవినిగూర్చి వ్రాసిన పెద్దవ్యాసములో వ్రాసియున్నారు \* ఇతఁ డద్వితీయ పాండిత్యము గలవాఁ డయ్యును, వేదవేదాంగాది నైదుష్యము గలవాడయ్యును తన గ్రంథములలో బ్రాహ్మణులను బతితులనియు, దాిటిమాలలనియుఁ బచ్చిమాలలనియు, గర్మచండాలు రనియుఁ బలుతావుల నిరసించియుండుటచేతను, పరమతసహనమించుకయు లేకుండ,

“ జననమయస్థుల శిరములు దునిమి  
మును విష్ణుసమయుల ముక్కలుగోసి  
యద్వైతులను హతహతము గావించి  
విద్యేషబౌద్ధుల విటతటమాడి  
చార్వాకవాదుల గర్వంబు లణచి ”

అని యీ విధముగా బసవపురాణమునఁ బరమత దూషణ భాగంబుల జంకుగొంకులేక యెక్కించినందువలన నీతని గ్రంథములకు వీరశైవులలోఁ దక్క నితరులలో వీని గ్రంథములకుఁ బ్రచారము చాల తక్కువయని చెప్పవచ్చును. అట్టి దూషణ భాగములను విడిచిపెట్టిన యెడల నీతని జానుతెనుఁగు కవిత్వము నెట్టివారికైనను

\* ఈకవిగూర్చి సమగ్రముగాఁ దెలిసికొనఁదలంచినవారు, ఆంధ్రసాహిత్య పరిషత్తుత్రికా సంచికలలోను, భారతీపత్రికాసంచికలలోను, ఆంధ్రపత్రిక సంవత్సరాది సంచికలలోను, ఇందువిషయమై విశేషకృషిచేసి సర్విమర్శనములఁ బ్రకటించుచున్న క్రియత బండ్లారు తమ్మయ్యనాయఁడుగారు వ్రాసిన వానిని జదివినవారికిఁ దెలియఁగలదు.

నాస్థాదకరముగా నుండకమానదు. ఈకారణముచేతనే కాబోలు స్మార్తులును, వైష్ణవులు నగు బ్రాహ్మణులు ముట్టనొల్లకున్నారు. ఇతఁడు బసవపురాణము, పండిరాధ్య చరిత్రము, అనుభవసారము, చతుర్వేదసార సూక్తులు, సోమనాథ భాష్యము, రుద్రభాష్యము, బసవరగడ, గంగోత్పత్తిరగడ, సద్దురురగడ, చెన్నమల్లుసీసములు నమస్కార గద్యము, వృషాధిపశతకము మొదలగు గ్రంథములను బెక్కింటిని రచించి యున్నాఁడు. వీనిలో బసవపురాణమును, పండితారాధ్య చరిత్రమును, ద్విపదకావ్యములనుగా వ్రాసియున్నాఁడు. ఇతనికి వితాళైలి మనోహర మైనదనుటకును సందియములేదు. మాషణ ఘట్టములను విడిచిపెట్టిన యెడల నీవీరశైవుని వాఙ్మయమునందు తమ భాగము చాలగలదు. “అనుభవసార పద్యమున సోమనాథకవి “గురులింగతనూజుండ” నని వ్రాయుటచే బలువు రీతనితండ్రి గురులింగావ్యుడని భ్రమించిరి. గురులింగ మనునది తమ దీక్షాగురువులకు వీరశైవులు న్యవహరించు వివేషణము గురువేలింగము, లింగమేగురువు, ఇరువురకు నభేదము. అంతేకాదు. చరలింగము అనగా జంగమము (భక్తుడు) నకుగూడ నభేదమని వారిమతము. గురువు దీక్ష యొసంగునపుడు హస్తమస్తక సంయోగ మ్మొనర్చి జాతికళరీరమును లింగశరీరముగ మార్చినంతనే తమకు వేటొక జన్మము కలుగుననియు, గావున గురుండే జనకుడనియు, నాతని హస్తాంబుజమే తమకు జన్మభూమియనియు దలంచుట వీరశైవుల మతసంప్రదాయము.” అని వీరశైవ మతసంప్రదాయముల బాగుగా నెఱింగిన శ్రీ బండారు తమ్మయ్యగారు వ్రాయుచున్నారు. ఈ సంప్రదాయ మెఱుంగని వాఁడనగుటచేత నీసందర్భమున దప్పటభిప్రాయమునే యిచ్చియున్నాను. బసవపురాణములో:-

“త్రాజిష్టుడగు విష్ణురామదేవుండఁ, జష్టువగు శ్రియాదేవియమ్మయును,  
గారవింపఁగనొప్ప గాదిలినుతుండ, వీరమాహేశ్వరాచారతంత్రుండ”

అని చెప్పకొనియుండుటచేత నీ కవితల్లి శ్రియాదేవియనియు, తండ్రి విష్ణురామదేవుడని స్పష్టముగాఁ దెలుపఁబడి యున్నది. ఈ తని కవితాగురువు కరస్థలి విశ్వనాథ కవిండుడని అనుభవసార



మందలి “విమల చిత్రపూర్తి విశ్వేశుమూర్తి, వినయవర్తి భువన వినుతకీర్తి విభుకరస్థలంబు విశ్వేశుకారుణ్య జనితవినుత కాన్యశక్తి యుతుండ” అను పద్యమును బట్టియు, “సుకృతాత్ముడగు కరస్థలి విశ్వనాథ ప్రకట వరప్రసాద కవిత్వయుతుండగు” నను బసవపురాణ వాక్యమును బట్టియు, “చరలింగఘనకరస్థలి విశ్వనాథ వరకృపాం చిత కవిత్వస్ఫూర్తి జేర్చి,” అను ద్విపద పాదములను బట్టియు, మనకు విశేషపడుచున్నది.

“ఖ్యాతసద్భక్తిమైఁ గలకట్టకూరి, సోతిదేవరపదాంబుజపట్టుదుండ”

అను బసవపురాణ వాక్యమును బట్టియు, “పరమారాధ్య దేవు మనుమని శిష్యుండ” నను పండితారాధ్య చరిత్రవాక్యమును బట్టియు కట్టకూరి పోతిదేవరయు, వెలిదేవ వేమనారాధ్యుని మను ముడును గూడ సీతనికి గురువు లయినట్లు తెలియుచున్నది. సోమనా థుడు వీరియొద్దను వేదవేదాంగ విద్యలను నేర్చియుండవచ్చును.

శ్రీ శేషాద్రి రమణకవు లీతఁడు మొదటి ఉత్తమరాజువారను నియోగి బ్రాహ్మణవంశమున జనించిన నియోగిబ్రాహ్మణుడనియు, శిఖాయజ్ఞాపవీతముల విడనాడి జంగమములోఁ గలిసి పోయినట్లాయుత్తమరాజు వంశీయుల వలన వింటిమని వ్రాసియున్నారు. శ్రీ కాళీనాథుని నాగేశ్వరరావు పంతులుగారు బసవపురాణమును ముద్రింపించి మొదట సోమనాథుఁ డారాధ్యబ్రాహ్మణుడై యుండి బసవేశ్వరుని యందు వ్యామోహ మెక్కువయై జ్ఞానము హెచ్చినకొలది జంగమములలోఁ గలిసిపోయి, అనుభవసారము నాటికి ప్రధమగణ పరమైన భృంగిగోత్రమును జెప్పికొని యుండునని యభిప్రాయమును దమ పీఠికలోఁ దెలిపియుండిరి. ఆబసవపురాణమును ముద్రింపించుటకుఁ బూర్వము పరిష్కరణ కర్తలుగా నుండిన శ్రీ వేటూరి ప్రభాకరశాస్త్రిగారు సోమనాథుఁ డాజన్మాంతము బ్రాహ్మణుడగు నే యుండెనని వింత సిద్ధాంతమును దమయూపోద్ఘాతములోఁ బ్రకటించిరి. ఈవాదముల కన్నిటికి యుక్తియు క్తములగు ప్రత్యుత్తరములను “కవికుల గోత్రప్రశంశ” యను శీర్షికగల వ్యాసముతో శ్రీ బండారు తమ్మయ్య నాయుడుగారు చెప్పి యీతఁడు జంగముఁడేయని నిరూపించి యున్నారు.



# కాకతీయాంధ్రరాజయుగ చరిత్రము.

పదియవ ప్రకరణము.

కాకతీరాజుల చరిత్రము.

రేచెల్ల బేతిరెడ్డి - రేచెల్ల నామిరెడ్డి.

ఈమహావీరపురుషు లిరువురును మొకటి ప్రతాపరుద్రదేవ మహారాజునకు భృత్యులై భక్తితో నాతని సేవించుచు నామన గల్లుదుర్గమున కధిపతులై యుద్ధముల నజయ్యులై ప్రఖ్యాతిఁ గాంచిన వారు. వీరిలిరువురును సోదరులు అయిన నిందెతఁడు పెద్దయో ఎతఁడు పిన్నయో నిశ్చయింప నాకరము గానరాక యున్నది. వీరి గృహనామము రేచెల్లవారని నామిరెడ్డి శాసనముల వలనను, బేతిరెడ్డి భార్యయైనయెఱ్ఱక్కసానమ్మ శాసనమువలనను దెలియుచున్నది. వీరిశాసనములు నైజాము రాజ్యములోని నల్లగొండ జిల్లాలో సూర్యపేట తాలూకాలోనున్న పిల్లలమఱ్ఱి గ్రామమునఁ గానంబడుచున్నవి. రేచెల్ల నామిరెడ్డి క్రీ. శ. ౧౧౯౫ వ సంవత్సరమునఁ బిల్లలమఱ్ఱి గ్రామమునఁ దనతండ్రి కామయ పేరిటఁ గామేశ్వర దేవుని, తనతల్లి కాచాంబ పేరిటఁ గాచేశ్వర దేవుని తనపేరిట నామేశ్వర దేవునిఁ బ్రతిష్ఠాపనముచేసి గుళ్ళుకట్టించి శాసనము వ్రాయించెను. ఆ శాసనమునందు

“శ్లో. నానావశీనాగః కిరీటాకోటి రత్నాంశుభిఃస్ఫుష్పితపాదసీత  
నిర్మల మమౌనిభిః వస్త్రితాం చాంశుభిః స్ఫుష్పితపాదసీత”

అని నానాదేశరాజుల కిరీటాగ్రభిచితములగు రత్నముల కిరణములచే స్పృశింపఁబడిన పాదకీరము గల దుండదేవుఁడు సముద్రవేష్టితమైన భూమిని బరిపాలించుచున్నట్లు చెప్పఁబడియెను. ఈశాసనమందుఁదనతల్లిదండ్రుల నామములను మాత్రము వేర్కొనియెను గాని తనవంశమును నర్చించి యుండలేదు. తానెచ్చటివాఁడో తనకుంగల బిరుదావళులెట్టివో వానిని సయితముఁ బేర్కొనియుంక లేదు. అయినను క్రీ. శ. ౧౨౦౨ న సంవత్సరమునందు బిల్లలమ్మమ్మగ్రామమున నామేశ్వర దేవునికి భూదానము చేసి మఱియొక శాసనము వ్రాయించెను. ఈశాసనములోఁ దనవంశమును, తనకుంగల బిరుదావళులను పేర్కొనెను. ఇతనివంశవర్జనమునందు మొదట నీక్రింది శ్లోకము గన్పట్టుచున్నది.

“శ్లో. ప్రమత్తద్వజపాదపద్మయగళాల్లోకత్రయాభ్యర్చితా  
దుష్కృతే నిపుతే కులే నరవశో బహ్మభద్రానోఽభవత్  
యః కాశ్యపగరీ కనాటూరణం కృత్వా ప్రదక్షిణావ  
ద్రేడశ్చేడనరాధిపన్య కృతవాగ్ధ్యురమౌన్యాలనమ్”

శ్రీమత్కమలాసను పాదపద్మమునుండి యుదయించినజాతి (శూద్ర) వంశములో బమ్మఁడను నరచరుఁడవయించి కాంచీనగర కవాలమును భేదించి చోడనరాధిపునితో గొప్పయుద్ధముఁ జేసి విజయము గాంచినవాడని తాత్పర్యము. ఈశ్లోకమునుబట్టి యితని పూర్వులు రాజకీయాధి కారిపదవులయందుండి యుద్ధములనుజేసి ప్రసిద్ధికెక్కిన వారనియే తలంపవలసి యున్నది. ఈబమ్మిరెడ్డి వంశమున ముంజరాజును, అతనికిఁ గాటరాజును, అతనికిఁ గామరాజును, అతనికిఁ గాచాంబయందు నామిరెడ్డియు జనించెను. ఇతని శాసనములలో

నెచ్చటను బేతిరెడ్డినామము గానంబడదు. “సకలగుణగణాలంకార,  
ఆమనగంటిపునవరేశ్వర, వీరలక్ష్మీనిజేశ్వర, దోచ్చలభీమ, రణరంగ  
రామ, వితరణకర్త, శౌర్య సంపన్న, పతిహితాంజనేయ, శౌచగాం  
గేయ సత్యరత్నాకర, దుష్టజనభీకర, మనుమకలాదిత్య, సుభ  
టసంస్తుత్య, అనువిరుదు లీతనికిఁ గలిగియున్నట్లుగా నీశాసనమునం  
బేర్పొనఁబడియెను. మఱియు నీశాసనమునందు ౨

“ శ్లో॥ రాజ్యే మతే గణపతే ర్మృతే స్మృతాతే  
విద్యగ్గణపతిత నన్మరత్నవాఢేః  
కాన్తివతాపవిభవాద్దవతా ప్రభావం  
వ్యక్తం జనే శివరథామ సహస్రభామౌని. ”

అని గణపతిదేవరాజును బేర్పొనియుండుటచేత నితఁడు గణపతి  
దేవుని రాజ్య ప్రారంభకాలమునఁబూజ నున్నవాఁడని వేద్య మగు  
చున్నది. క్రీ. శ. ౧౨౦ : దన సంవత్సరములో బేతిరెడ్డిభార్య  
ఎఱ్ఱక్కసాసమ్మశాసనములో నామిరెడ్డిశాసనములోని వంశావళియే  
సరిగాఁ జెప్పఁబడినదిగాని తుదను గామిరెడ్డికిని, కాచమ్మకును ఆమె  
భర్తయైన బేతిరెడ్డిజనించె నని జెప్పఁబడినది. నామిరెడ్డి పేరెత్త  
లేదు. మఱియును గామిరెడ్డిశాసనములో నామిరెడ్డికింగల బిరు  
దావళులే బేతిరెడ్డికిని జెప్పఁబడియెను. ఇంతియగాక ఎఱ్ఱక్క  
సాసమ్మశాసనమునాటికి బేతిరెడ్డి బ్రతికియున్నట్లు గన్పట్టదు.  
అదియుచుంగాక యామె శాసనములో ఎఱ్ఱక్కసానికి బేతిరెడ్డివలన  
మల్లారెడ్డి యను కుమారుఁడు జనించెనని చెప్పఁ బడుటయేగాక  
యాతని గుణవిశేషాదులును, జారుషపరాక్రమములును వర్ణింపఁ  
బడినవి. ఈశాసనములు మూడింటిని బరిశీలింపఁగా నీక్రిందివిధమున  
దోచుచున్నది. క్రీస్తుశకము ౧౧౫౭ దన సంవత్సరమున బేతి  
రెడ్డి యామనగల్లు దుర్గమున కధిపతియై పరిపాలనముఁ జేయుచు

ఎఱ్ఱక్కసానిశాసనములో నుదాహరింపఁ బడిన బిరుదావళులను వహించియుండెననియు, ఆకారణముచేత నతని తమ్ముడైన నామిరెడ్డి యప్పటి కాబిరుదములను వహించి యుండలేదనియు, ౧౨౦౨ సంవత్సరమునాటికి నామిరెడ్డి యాబిరుదములను వహించియుండుట చేత నప్పటికి బేతరెడ్డి మృతినొందియుండె ననియు, అతని మరణానంతరము తమ్ముఁ డాబిరుదములను వహించి యామనగల్లుదుర్గమున కధిపతియై యుండెననియుఁ దేటపడుచున్నది. ఎఱ్ఱక్కశాసనము నాటికి అనగా ౧౨౦౮ దన సంవత్సరమువఱకు బేతరెడ్డి బ్రదికయే యున్నయెడల ౧౨౦౨ వ సంవత్సరమున నతనితమ్ముడైన నామిరెడ్డి యన్నగారిబిరుదములను వహింపఁజాలఁడు. తనకును దన సోదరునకు నట్టిభేదభావమే లేనియెడల ౧౧౯౫ దన సంవత్సరమున నట్టి బిరుదావళులు ధరింపకుండుట తటస్థింపదు. “కాబట్టి రేచెర్ల బేతరెడ్డి మొదటి ప్రతాపరుద్రునికాలములోనే యుండెనుగాని గణపతి దేవచక్రవర్తికాలములో లేడని చెప్పవలసి వచ్చుచున్నది. ఎఱ్ఱక్కసాని పిల్లలమఱ్ఱిగ్రామములో ఎఱకేశ్వరుని బ్రతిష్ఠించి భూదానములను జేసెను. రేచెర్ల బేతరెడ్డికి ఎఱ్ఱక్కసాని యందు జనించిన మల్లారెడ్డినిగూర్చి ఎఱ్ఱక్కసానిశాసనములో నిట్లభివర్ణింపఁ బడియెను.

“ శ్లో॥ యస్యాః పుత్రః పవిత్రోన్మతనుతచరితోన్మూతసుఖ్యాతక్రీ  
ర్మల్లః ప్రోల్లాసితశ్రీర్వివతవితరణ శృత్రుశాస్త్రీ పగిగల్గః  
స్వేనూర్వీనయధోద్భటపటుజటులాఖర్వగర్వాపీర  
హ్రీతాస్యామోఘజరాజిప్రవిహితవిజయ శ్రీపదామోఘపూజః. ”

ఎఱ్ఱక్కసానికొద్దుకైన మల్లారెడ్డి పరిశుద్ధమైన యుత్తమ చరిత్రముచేత విశేషయశస్సును మహాసంపదలనుబొంది చాతమై శత్రుశాస్త్రమునందుఁ బ్రగల్గుడై రణరంగమునందు దనచే ఖండింపఁబడిన శత్రువీరుల ముఖకమలములచే విజయలక్ష్మీపాదముల

నర్పించినాడని పైశ్చోకమునకుఁ దాత్పర్యము. ఇట్టి గుణవిశేషము లచే నొప్పుచున్న పుత్రుడప్పటికి యశావస వయస్కుండై యుండ వలయునుగాని కేవలము బాలుండై యుండజాలడు. ఇతఁడుగాక మఱి కొందఱు పుత్రులుండిన యెడల వారలు పేర్కొనఁబడియే యుండును. అట్టివారిమధ్య తెన్నురివియుఁ దేర్కొనఁబడి యుండక పోవుటచేతను వారలకు మల్లారెడ్డి యను పుత్రుఁడొక్కఁడే కలఁడని నిశ్చయింప వలసి వచ్చుచున్నది. రేచెర్ల బేతిరెడ్డినిగూర్చి శాసనములవలన గ్రహింపందగిన చరిత్ర మింతియే. బేతిరెడ్డి ౧౧౯౫ వ సంవత్సరమునకుఁ దరువాత మృతినొంది యుండ వలయును. ౧౧౯౮ వ సంవత్సరము మొదలుకొని మొదటి ప్రతాపరుద్రుని సోదరుడగు మహాదేవరాజు ౧౧౯౭ దవ సంవత్సరము వఱకుఁ బరిపాలనముచేసి యా సంవత్సరమున దేవగిరిరాజయిన చైత్ర పాలునితో జరిగిన యుద్ధమునఁ దు మృతినొందెను. ఆమనగంటి ప్రభువయిన బేతిరెడ్డికూడ మహాదేవరాజుతో యుద్ధమునకుఁబోయి మరణమునొంది యుండవలయును.

ఈ రేచెర్ల బేతిరెడ్డినిగూర్చి యనేక గాథలు చిత్రవిచిత్రములుగా బట్టులచే గల్పింపఁబడి పాటలు పద్యము లల్లఁబడి బేతాళ నాయని వంశీయులమని చెప్పుకొను వారిచే గ్రంథస్థములు గావింపఁ బడి సర్వత్రవ్యాప్తి చేయఁబడి సత్యమైన చరిత్రాంశములను గప్పి పట్టు చున్నది.

శ్రీవెలుగోటివారి వంశచరిత్రము. ౧

ఈ బేతిరెడ్డిగూర్చి శ్రీవెలుగోటివారివంశ చరిత్రమునం దీక్రింది విధముగా వ్రాయఁబడి యున్నది.

1. ఈ గ్రంథము పద్మనాయక చరిత్రము, పద్మనాయక చరిత్రమునుబట్టి వ్రాయఁబడిన వేంకటగిరివారి వంశావళి, ఆ రెంటి ననుసరించి వ్రాయఁబడిన రావు వంశీయులచరిత్రము మొదలగు గ్రంథములలోఁ దమవంశమునుగూర్చి యసందర్భము లయిన విషయములు గలవని యూహించి శ్రీ వేంకటగిరి మహారాజు గారు శ్రీవెల్లాల సదాశివశాస్త్రిలవారిచేతను, శ్రీ ఆచార్యము శేషశాస్త్రిలవారి చేతను సూతనముగా వ్రాయించినది.

“వీరికి మూలపురుషుడు బేతాళనాయుడని ప్రఖ్యాతిగాంచిన చెవ్విరెడ్డి అను రాజు. ఈ రాజు ఘనతఃగాంచిన కాకతి గణపతి దేవుని రాజ్యకాలమున కౌర్యక్షైర్యాదిలోకోత్తర గుణగణ పరిపూర్ణుడై యా మహారాజునలన మిగుల మన్ననగాంచుటయేగాక యనేక బిరుదములను మఱికోంత రాజ్యమును గాంచినవాడు. ఈ ఘనుడు నర్తనూన వేంకటగిరి సంస్థానాధిపతులగు శ్రీ శ్రీ రాజగోపాలకృష్ణయ్యాచేంద్రబహదుర్ కె. సి. ఓ. కె. వారికి నిరుపది యెనిమిదవ తరమువాడు. ఈ రాజశేఖామణి యొక వెలుగోటి శాఖకు మాత్రమేగాక జటప్రోలు, బొబ్బిలి, పితాపురము, మైలవరము, మొదలగు సంస్థానాధిపతులకు మూలపురుషుడు ”

ఇయ్యది బట్టులువాసిన వ్రాతలనునమ్మి యవిచార పూర్వకముగా వ్రాయబడిన వాగ్రతనలె గాన్పించు చున్నదిగాని సహేతుకమైన ప్రమాణములతో గూడినదిగఁ గానంబడదు. సోనుదేవ రాజీయమునందును, పద్మనాయక చరిత్రమునందును, వేంకటగిరి వారివంశావళి గ్రంథమునందును, రావునంశీయుల చరిత్రమునందును, వీని నన్నిటిని బరిశీలించి సంస్కరణము గావించి నూతనముగాఁ బ్రకటింపించిన వేంకటగిరి రాజుల నంశచరిత్రమునందును, పిల్లల మఱి శాసనములో నుదాహరింపబడిన బేతిరెడ్డియే పై సంస్థానాధిపతుల మూలపురుషుడైన బేతాళనాయుడని చూపించిన హేతువులు పరస్పరవిరుద్ధములై యుక్తికిని సత్యమునకును దూరములై యున్నవి. మఱియు నీగ్రంథములలో సత్యము లై నట్టియు, నసందర్భము లై నట్టియు, విషయము లెన్నో యవిమర్శనపూర్వకముగాఁ జొప్పింపఁబడినవి. వానిని జక్కఁగా విమర్శించి యదార్థమిట్టిదని లోకమునకు వెల్లడిచేయుకుండిన యెడల జనసామాన్య మా గ్రంథములలోని గాథలనే పరమప్రమాణములుగా శీరమున

వహింతురు. అందువలన సత్యమైన చరిత్రవ్యాపనకుఁ బ్రతి  
బంధకము గలుగును. కాబట్టి యీ బేతిరెడ్డికిఁ జెవిరెడ్డి యను  
నామము లేదనియు, బేతిరెడ్డి వేంకటగిరి, పైలవరము, పితాపురము,  
బొబ్బిలి సంస్థానాధిపతులకు మూలపురుషుఁ డని చెప్పబడు బేతాళ  
నాయఁడు కాఁ డనియు, సహేతుకముగా నిరూపింపబోవుచున్నాను.

చెవిరెడ్డి గాథ.

(1) ఈ రేచెర్ల బేతిరెడ్డికి బేతిరెడ్డియనియే జన్మనామముండె  
నుగాని చెవిరెడ్డి యను జన్మనామము లేదని బేతిరెడ్డి భార్యయైన  
యెఱ్ఱకొనానమ్మ శాసనములో —

“ శ్లో. తస్మా త్తస్యాం సమజం మహారేచపాదాబ్జభక్తః  
ఖ్యాతో బేత స్తతిపితరగప్రేత ప్రాణినగ్గః  
ఆశావక్తే పవిత్రం తతస్త్వద్విస్తార్ధాంకురమ్యా  
యస్యాన్యర్థం జనునమున్నది థాతిక్తిః. ”

అని సంస్కృతమునందును. “ శ్రీమతు రేచెర్ల పిల్లలమ్మజీ  
బేతిరెడ్డి పెండ్లము ” అని తెలుగునందును, ప్రయోగింపబడిన బేతి  
శబ్దముచేతనే స్వ్య మనుచున్నది. కాబట్టి ప్రకృతము నై జాము  
రాజ్యమునకుఁ జెందియున్న నల్లగొండమండలములోని యామనగల్లు  
రాజధానిలోను, ఆమనగంటి కుత్తరభాగమున రెండుకోశముల  
దూరములో నున్న పిల్లలమ్మజీ రాజధానిలోను వసించి యా ప్రదేశ  
మేలినవాఁడు బేతిరెడ్డియే కాని బేతాళనాయఁ డను నామాంతర  
ముగల చెవిరెడ్డి మాత్రము కాఁడు.

(2) ఇతనికిఁ జెవ్విరెడ్డియను జన్మనామము మాటి బేతాళ  
నాయఁడను బొరుషనామము గలుగుటకుఁ గారణ మత్యద్భుతముగా  
సీక్రిందివిధమున శ్రీ వెలుగోటివారి వంశచరిత్రమునందుఁ దెలుపబడి



యున్నది. బేతిరెడ్డికిఁ బూర్వమునఁ బదవతరమువాఁ డగు హేమా  
ద్రిరెడ్డి మహాభుజపరాక్రమము గలవాఁడై రాజ్య పరిపాలనము  
సేయుచుఁ గోట్లకొలఁది ధనము గడించి యామనగంటి కుత్తరభాగ  
మున గి మైశ్వదూరమున నొకచోట భూమిలోఁ బాతిపెట్టి వానిపై  
నొకవేదిక గట్టించి యందు నొకవటవృక్షమును వేసి దానికిరింద  
నొకభైరవుని బ్రతిష్ఠించి “ ధనమును గాపాడి తనకులములో జనించి  
నవారిలో సద్గుణ గరిష్ఠుండు సత్కర్మనిష్ఠుండు నై కులదీపకుం డగు  
వానికి సంఘటిల్లఁ జేయవలయు నని ప్రార్థించి తన యభిప్రాయము  
దెలియునట్లు భూమిలో గుప్తముగ నొకశిలాశాసనమును స్థాపించె  
నట ! అనంతరము కొంతకాలమునకు వానివంశమునఁ జెవ్విరెడ్డి  
యుదయించి లోకోత్తర వీర్యసంపన్నుడై చండమార్తాండుని చంద  
మునఁ దేజరిల్లుచు రాజ్యముచేయుచుండి యొక్కనాడు మృగయా  
వినోదార్థమై వెడలి పరిజనంబు వెనుకంబడిన నొక్కఁడుగా హేమా  
ద్రిరెడ్డి ధననిక్షేపముచేసిన ప్రాంతంబునకు దైవికంబుగఁ బోయె  
నట ! అచట నీతిని పోష్యవర్గములోఁ గేవల రేచఁ డను నొకమాల  
వాఁడు భూమి దున్నుచుండి దైవాధీనముగ హేమాద్రిరెడ్డి స్థాపిం  
చిన శిలాశాసనము నాఁగెటిమొనకుఁ దాకి బయల్పడఁగా వాఁడు  
తన యేలిక పోవుచుండుటను జూచి యావృత్తాంతం బంతయు విన్న  
వించెనట ! అంత చెవిరెడ్డి యచ్చటికిఁబోయి యాశిలాశాసనము  
నవలోకించి యావద్వృత్తాంతమును దెలిసికొని యాధనము గైకొ  
నుటకై ప్రయత్నింపఁగా నాచెంత నున్న వటవృక్షము నాశ్రయించు  
కొని యున్న బేతాళుఁ డాయన ధైర్యమును బరీక్షించుటకై మా  
యాతిమిరమును మేఘములు నులుములు మెలుములు వానయు  
గాలియుఁ గల్పించి పిడుగులు పడునటులఁ జేసెనట ! అంతియగాక  
యా వటవృక్ష మాతనియెదుటఁ గూడఁ బ్రదోచెనట ! అప్పుడు

రేచఁడు మూర్ఖిల్లి నఁట గాని చెవిరెడ్డి భీతిల్లక నిలువం బడఁగా  
 బేతాళుఁడు ఘోరాకృతినిఁ బూని చెవిరెడ్డిమీఁదికి రాఁగా నతఁడు  
 జంకక సుస్థిచిత్తుఁడై కోపోద్దీపిత మానసుండై ప్రచండతర  
 వేదండ శుండా దండంబుపగిదిఁ దేజరిల్లు నిజభుజాదండంబున  
 మృత్యుజిహ్వగ్రంబు ననుకరించునట్టి మండలాగ్రంబునెత్తి ఖండింప  
 నుద్యమింపఁగా బేతాళుండు వాని శౌర్య ధైర్య సాహసంబులకు  
 మెచ్చుకొని నిజరూపముతోఁ బ్రత్యక్షమై తనపేరుచెప్పి నీధైర్యంబు  
 నకు మెచ్చితి నీవు కోరినవరంబునిచ్చెద వేడు' మనియెనట !  
 అంత చెవిరెడ్డి తన వంశమువారికి శాశ్వతైశ్వర్యము, రాజ్య  
 భోగము, శౌర్య ధైర్యాది గుణసంపత్తి గలుగ వలయు ననియు,  
 వారు యుద్ధమునకుఁ బోవునపుడు వారికి సహకారముగా ముందు  
 బేతాళుండు నడువవలయు ననియుఁ గోరఁగా నతండా వరముల  
 నొసంగి యంతర్ధాన మందెనట ! పిమ్మటఁ జెవిరెడ్డి ధనము గైకొను  
 టకుఁ బ్రయత్నింపఁగాఁ దనపూర్వునిచేఁ ప్రతిష్ఠింపఁబడిన భైరవ  
 మూర్తిఁ బూజి ! ధనముగైకొన నీ వర్హుండ వగుదువుగాని దీనిని  
 కొన్ని భూతము లాశ్రయించుకొని యున్నవిగాన నరబలియిచ్చి  
 గైకొనుట శ్రేయోదాయకమని చెప్పి యంతర్హితుం డయ్యెనట !  
 అంతట నారాజు నరహత్యకుఁ జింతించు చుండఁగా భైరవుని పల్లులు  
 విన్నవాఁడు గావున రేచండనుమాలవాఁడు తన్ను బలియిచ్చి ధనము  
 గైకొనుమని ప్రార్థించెనట ! ఇంతకాలము నిన్నుఁబెంచిన నే నాత్మ  
 సుఖమున కై నదిగాని కేవలమాత్మ సుఖమునకై నిన్నెట్లు బలి  
 యిత్తునని చెప్పఁగా రాజుల ధనము లోకహితమునకై నదికాదు గాన  
 ధర్మజ్వలరయిన మీరు నా కోరినవరంబు లొసంగి నన్ను బలియిచ్చిన  
 మీ కెంత మాత్రము దోషము ప్రశక్తింపదని రేచఁడు ప్రత్యుత్తర  
 మొసంగెనట ! అందుల కాతఁడొడంబడియెనట ! తన వంశము

వారిని చెవిరెడ్డివంశమువారు పోషించుచు వారిగృహములలో వివాహములు జరుగునపుడు ముందుగాఁ దనవంశమువారికి వివాహములు జరుపవలయునని రేచఁడు వరమడిగెనట! ఆవరము నొసంగి చెవిరెడ్డివానిని బలియిచ్చి యా ధనము గైకొనియెనట! పదంపడి యాతం డచ్చట సర్వపాపఘ్నముగా శివాలయంబు నిర్మింపించి శివప్రతిష్ఠ గావించెనట! ఈ నృతాంతము సంతయు విని యోరుగంటి నేల్యుచుండిన గణపతి దేవమహారాజు చెవిరెడ్డిని రప్పించి యతని యసహాయ శూరత్వమునకు మెచ్చుకొని యామనగంటి రాజ్యముతోఁ జేరిన లక్కసీమనుఁ గజహయాదులను, కల్కితురాయిని, కిరీటమును, కాలికి గండపెండేర మనెడు బిరుదాభరణమును, ఛత్రచామరములను, బంగారు పూతపనిగల యొక చౌకలికత్తిని బహుమతిగా నొసంగి, పిల్లలమఱ్ఱి బేతాళనాయుడను పౌరుషనామమిచ్చి పంపించెనట! ఆకత్తి యిప్పటికి సంస్థానములోఁ బూజింపఁబడు చున్నదట!

ఇది వేంకటగిరిరాజుల వంశ చరిత్రమును వ్రాసిన గ్రంథ కర్తలయొక్క నవీన కల్పనమని ఘంటాపదముగఁ జెప్పవచ్చును. ఇదివఱకుఁ బద్యనాయక చరిత్రము నందును, నెలుగోటివారి వంశావళి యందును, రావు వంశీయుల చరిత్రమునందును వ్రాయఁబడిన గాథలకుఁ బ్రత్యక్ష విరుద్ధముగా నున్నది. ఆ గ్రంథములలోని యసందర్భములైన గాథలను జూచి వీరిట్టి నవీన కల్పనకు వెనుదీయరైరి. హేమాద్రిరెడ్డి ధనమును బాతిపెట్టి శిలాశాసనము వ్రాయించె ననునది వీరు కల్పించిరి. చెవిరెడ్డి పీదవాడై యోరుగంటిలో వీరభటుడై గొన్నిదినములు గడపెనని పూర్వగాథలలో నున్నది.

“ఉ. అంత సకించనాస్తి మహాబలుఁ డప్పడు బేరిశిమలో  
వింతగ నింపుసాంపెనగ వేమలు నామనగంటిలోపలన్  
పంతము మీఱఁజౌదరులపాటిని నాడకుఁ బిన్నపెద్దయై  
కొంతవహించె నచ్చటను గోరికఁ దా వ్యవసాయసాయతక.”

అని వేంకటగిరి వంశావలి గ్రంథమున వ్రాయఁబడినది. “అట్టి వ్యయసాయమునకుఁ బాలికాపుగా రేచఁడనునొక పంచముని నిర్ణయించి యుంచెను. నిత్యమును వానికి నియోగింపవలసిన పనులు నిర్ణయించి చెప్పచుండును.” అని రావు వంశీయుల చరిత్రమునందు వ్రాయఁబడి యున్నది. చెవిరెడ్డి యానతి రేచఁడు నాగభైరవుని గుడికడ నున్న యొక పొలమును దున్నుచుండఁగా నాగటికిఁ దగిలి యొక శాసనము గనుపట్టెనని మాత్రమే చెప్పఁబడినది. చెవిరెడ్డి యా శాసనమును జదివి రేచనితో రెండులక్షల ధన మున్నదని చెప్పి నట్లుగా పద్మనాయక చరిత్రములో నీ కింది పద్యములోఁ—

“చ. కనుగొనివచ్చి రేచఁ డతికౌతుక మొప్పుగఁ జెడ్డిసన్నిధిన్  
వినుతవిశేయుండై యపుడు వేడుకమీఁదఁగ విన్నవింపఁగా  
ఘనుఁ డటదెంచి చూచి కౌతుకంబున సాంతముగాఁ బఠించి తా  
ననియెను రెండులక్షల పదార్థము లుండెనటంచు వానితో.”

అని వ్రాయఁబడినది. కాని వేంకటగిరివంశావలిలో—

“గీ. కడురయంబున రేచనిఁ గాంచి యచట  
గంటె నవలక్ష విత్తంబు గలను నరుని  
బలి యొసఁగి దీనిఁ జూకొనవలయు ననుచు  
వ్రాసియున్నది నిక్క మీశాసనమున. ”

అని రేచనితోఁ జెవిరెడ్డి చెప్పినట్లు భేదముగా నున్నదిగాని హేమాద్రి రెడ్డి ప్రశంస నెవ్వ రెత్తియుండలేదు. రేచఁడు మూడువరములు గోరినట్లు పద్మనాయక చరిత్రమునందును, నాలుగు వరము లిచ్చి నట్లు వేంకటగిరివంశావలి యందును జెప్పఁబడి యుండఁగా వేంకట గిరి రాజులవంశచరిత్ర మను నీనూతనగ్రంథమున నొక్కవరమే పేర్కొనఁబడి యున్నది. తక్కినవరముల సంగతులు నామిరెడ్డి ఎట్టుకొని శాసనములవలన నసత్యములుగ నేర్పడినవి గనుకను,

వారియిండ్ల వివాహములు జరుగు నప్పుడు మాలవాండ్రకుఁగూడ వివాహముచేయు నాచారము ఇప్పటికిఁగూడ జరుగుచున్నది గనుక నీవివాహ వరమును మాత్రమే పేర్కొని రేచని పేరిట రేచెల్ల గోత్రముఁ బెట్టుకొనుట మొదలగునవి విడిచిపెట్టవలసి వచ్చినది. కాకతిగణపతిదేవరాజు చెవిరెడ్డిని సన్మానించిన తరువాత,

“ క. నాఁడాదిగ నుకవీర్లులు  
వేడుక బేతాళుఁ డనుచు వేమలు దిశలన్  
బోఁడిమి నుతింప విమతుల  
కోడక యవ్విఘ్నండు భాతినొగిఁ జెలుపుండెన్. ”

అని చెప్పబడి యుండఁగా నూతనగ్రంథమునందు బేతాళ నాయఁ డని గణపతిదేవుండు పౌరుషనామ మొనంగె నని చెప్పబడి యున్నది. ఇట్లే గ్రంథములందుఁ బరస్పరవిరుద్ధము లైన విషయము లనేకములు గలవు. ఇదివఱ కున్న వేంకటగిరి వంశావళి మొదలగు గ్రంథములలోని గాథలు చరిత్రాంశములకు విరుద్ధములుగ నున్న ప్పడు విశ్వసింపక పోయిన భంగములేదుగాని యాగాథలను మార్చి వేటువిధముగఁ బెప్పటకుఁ గారణమేమి ? పద్మనాయక చరిత్రములో మూలపురుషుఁ డాదిజగన్నాథరా వని చెప్పబడియుండఁగా హేమా ద్రిరెడ్డి యని నూత్నగ్రంథమునఁ బేర్కొని యున్నారు. చెవిరెడ్డి తండ్రి పోలిరెడ్డియని,

“ క. ఆపరమపాదనాస్వయం  
దీపకుండై పోలిరెడ్డి భృతి జనియిండెన్  
ఆపుణ్యగుణపరేణ్యం  
దేవునఁ జెవిరెడ్డిఁ గనియె నిల వినుతింపన్. ”

అని పద్మనాయక చరిత్రమునఁ గానంబడుచున్నది.

అదిజగన్నాథరావు పోలిరెడ్డి నామములుగాని, హేమాద్రి రెడ్డి నామముగాని, రేచెర్లనామిరెడ్డి ఎఱ్ఱక్కసాని శాసనములలోఁ గానరావు. ఇవన్నియు నటుండనిచ్చి యొక్క విషయమును విమర్శించి చూతము. చెవిరెడ్డికి బేతాళనాయకుడను బాధుషనామమును గణపతిదేవుఁ డెప్పు డొసంగెనో విమర్శించి తెలిసికొనుట త్యావశ్యకమై యున్నది. ఎఱ్ఱక్కసాని శాసనమునాటికి అచట (శ్రీ. శ. ౧౨౦౨) న సంవత్సరమునాటికి ఎఱ్ఱక్కభర్త బేతిరెడ్డి యనియే చెప్పబడి యుండటచేత నంతకుఁ బూర్వమే యీ సృష్టాంత మంతయు నడచి యుండవలయునుగదా. చెవిరెడ్డియొక్క యిట్టిప్రసిద్ధ కృత్యముల వేనిని ఎఱ్ఱక్క తన భర్తను నర్జించు సందర్భమున వర్ణింపకుండుటకుఁ గారణమేమి? మఱియు వితరణకర్త, శౌచగాంగేయ, సత్యరత్నాకర, దుష్టజనభీకర, వీరలక్ష్మీనిజేశ్వర యను బిరుదములను బేతిరెడ్డి వహించియుండెనని యామె శాసనముంబట్టి దెలియుచున్నది గదా! ఇట్టి వితరణకర్తఁడు, శౌచగాంగేయుఁడు, దోర్భలభీముఁడు, రణరంగ రాముఁడు, శౌర్యసంపన్నుఁడు నైన బేతనదండనాథుఁడు తా నైశ్వర్యసంపన్నుఁడై యుండియు, ప్రభువై యుండియు, తుచ్ఛధనమునకై తనయందు భక్తి విశ్వాసములు గలిగి యనేక సంవత్సరములుగాఁ దనచేఁ బోషింపఁబడుచు తన్ను బలియిచ్చి ధనము గైకొను మని చెప్పనంతటి విశ్వాసపాత్రుని రేచఁ డను వానిని యుద్రదేవతల ప్రీతికై సంహరించె ననుమాట విశ్వసించుట కెంతమాత్రము నొప్పి యుండలేదు. ఎఱ్ఱక్క సానిశాసనమునాటికి గణపతి దేవుని పరిపాలనము ప్రారంభమై పది సంవత్సరములయ్యెను. ఈలోపలనే బేతిరెడ్డి యను బేతాళనాయనికి గణపతి దేవునివలన సమ్మానములు గలిగి పై బిరుదములు వహించుట తటస్థమయ్యెనని చెప్పవత్తురేమో? అదియు విమర్శింపఁగలము. ౧౨౦౨ దవ

సంవత్సరమున బేతిరెడ్డి కలంకరింపఁబడిన ౧౨౦౨ వ సంవత్సరమున నామిరెడ్డిగూడ నహించి యుండెను. వెలుగోటివంశ చరిత్రకారులు నామిరెడ్డి బేతిరెడ్డి కన్న యని యూహించుచున్నారు. కాబట్టి పై కార్యములకు బిరుదములకు నెట్టి సంబంధములేదు. నామిరెడ్డి నామము బేతిరెడ్డికి నా మాంతరమని చెప్పటకు వలనుగాదు. నామిరెడ్డిభార్య యైతాంబయని చెప్ప బడినది గాని యెఱ్ఱక్కయని చెప్పఁబడి యుండలేదు. వాదముకొఱకు నామిరెడ్డి బేతిరెడ్డి కన్న యనియే యొప్పుకొందము. అతఁడు వహించిన బిరుదములచేతను జ్యేష్ఠఁ డగుటచేతను ౧౨౦౨ వ సంవత్సరమున నామనగల్లు ప్రాంత దేశము నతఁడే పరిపాలించు చుండెనని చెప్పక తప్పదు. అన్న పరిపాలనము చేయుచుండ తమ్మునికిఁ గిరీటము నిచ్చె ననుట యసందర్భము గాదా. వాస్తవముచేత నామనగంటి ప్రభువులు కిరీటాధిపతులుగారు. కిరీటాధిపతులని యొకవేళ నంగీకరించినను జ్యేష్ఠుఁడు పరిపాలనము సేయుచుండఁగా గిరీట మొసంగెననుట ధర్మవిరుద్ధము. అప్పటికి నామిరెడ్డిగూడ మృతినొంది యుండవచ్చునని చెప్ప సాహసింప వచ్చును. అట్లయినచో జ్యేష్ఠుని రాజ్యముతో గూడ కిరీటాది రాజచిహ్నములు తమ్మునికి సంక్రమింపక మానవుఁ అట్టి కిరీటాది రాజచిహ్నములను వహించి యుండఁగా మరలఁ గిరీటము నొసంగ నవసరములేదు. ఎఱ్ఱక్కసాని శాసనమున నామభర్తయొక్క వీర్యవితరణాది గుణగణంబు లభివర్ణింపఁ బడియెనుగాని యతఁడు కిరీటాధిపతియని యభివర్ణింపఁబడి యుండలేదు. మఱియు,

“శ్లో. రాజత్కిర్రేర్గణపతిస్సప స్యాఖిలోర్వీశచూడా  
రత్నవ్రాతద్యుతితతి సముద్భాసితాఘ్ని ద్వయశ్య  
సస్సర్వాదానిరతనిఖిలక్షౌజనే వర్తమానే  
రమ్యే రాజ్యే విపులసుఖదే ప్రోన్నతస్య ప్రహర్షైః.”

సమస్త భూపతుల కిరీటరత్న కాంతులచే బ్రకాశింపఁ జేయఁ బడిన పాద యుగ్మము గలిగిన ప్రహర్షముచే నిండియున్న గణపతి దేవుని రాజ్యకాలమున అని మాత్రము చెప్పిన తరువాత నామె దాన ధర్మమునుగూర్చి ముచ్చటెంపఁ బడియెను. అంతియెగాని తన భర్తయైన బేతిరెడ్డి గణపతిదేవ చక్రవర్తి వలన విశేష రాజ్య వైభవములను గిరిటమును దక్కుంగల యాయుధ విశేషంబులను బడిసినట్లు చెప్పయుండలేదు. ఇంక నామిరెడ్డి శాసనమున గణపతి దేవ చక్రవర్తి వర్ణింపఁబడిన పిమ్మట,

“శ్లో. తస్య ప్రసాదా త్పుణువైభవస్య  
పుణుప్రదానస్య విభోః పుణుశ్రీః  
నామః కృతిస్తుత్యగుణాభిరామః  
కాచామ్నికాను ను రనూనసత్త్వః.”

అని గణపతిదేవునియొక్క ప్రాసాదముచేతనే యధికవైభవమును, అధిక పంపదయును, మొదలగువానిం బడసినట్లు చెప్పఁబడి యున్నది. ఇట్లే మొదటి శాసనమునఁ బ్రతాపరుద్రుని ప్రసాదము చేత నామిరెడ్డి పైశ్వర్యమును బొందెనని చెప్పఁబడి యున్నది. ఏతత్ప్రసాద వైభవముచేతనే నామిరెడ్డి పిల్లలమఱ్ఱి గ్రామంబున గట్టించిన కామేశ్వర కాచేశ్వర నామేశ్వర దేవాలయంబు లేక శిలానగరంబునఁ బ్రతాపరుద్రుండు నిర్మింపించిన యాలయత్రయంబు చందంబున నత్యున్నతములై లోకోత్తర శిల్పంబుతో గురువింద శిలామయములై నెలయుచున్నవి. ఎట్లకసానిశాసనము నాటికి బేతిరెడ్డి మరణమునొందియుండుటచేతనే యామె తనయత్తింటివారి యొక్కయుఁ బుట్టినంటివారియొక్కయు నంతాభినర్ణనము గావించి తన ధర్మములనుగూర్చి చెప్పకొనుట తటస్థించినది. ఈవిషయము లన్నిటినిజూచి విమర్శించినప్పుడు చెవిరెడ్డిగాథ విశ్వాసపాత్రమైనది. గాదని నిష్పక్షపాతబుద్ధిగలవారికి బోధపడక మానదు,



ఈ గాథల నన్నిటిని విడిచిపెట్టి వెలుగోటివారి వంశవృక్షము నం జేర్పఁ బడిన పురుషులయొక్క కాలనిర్ణయాది విషయములనుబట్టి చూచినను, ఏతచ్చరిత్రములోని పురుషులనుగూర్చి వ్రాయఁబడిన యసందర్భవాక్యములనుబట్టి చూచినను, బేతిరెడ్డి వేంకటగిరి, మైల వరము, పిఠాపురము, బొబ్బిలి, జటప్రోలు సంస్థానాధిపతులకు మూలపురుషుం డను సిద్ధాంతము నిలువఁ జాలదు.

బేతిరెడ్డి మూలపురుషుఁడు కాఁడు.

వెలుగోటివారి వంశచరిత్రమునందుఁ బిల్లలమట్టి బేతాళ నాయనికి “ నామనాయఁడు, ప్రసాదాదిత్యనాయఁడు, రుద్రనాయఁడు, ” అను ముగ్గురు కొడుకులు గలరనియు, వారిలోఁ జ్యేష్ఠుడైన దామానాయనికి ౧ వెన్నమనాయఁడు, ౨ నబ్బినాయఁడు, ౩ పెద్దన్న, ౪ బ్రహ్మనాయఁడు, ౫ పేర్నీడు, ౬ సూర్నీడు, ౭ మల్లిసీడు” అను పుత్రులు గలరనియు నుదాహరింపఁబడియెను శ్రీనాథకవిరాజప్రణీత మైన పల్నాటివీరచరిత్రమున బేతినాయనికి దొడ్డనాయఁడును, అతని “ పెద్దన్న, బ్రహ్మనాయఁడు, పేర్నీడు, సూర్నీడు, మల్లిసీడు ” అను నేవురుపుత్రులు గలరనియు, వ్రాయఁబడి యున్నది. రేచెర్ల బేతినాయని నామమును గాంచి భ్రమించియో, పల్నాటివీరులలో సుప్రసిద్ధుడైన బ్రహ్మనాయఁడు వెలుగోటివారి వంశములోనివాఁడే యై యుండునన్న సంపూర్ణ విశ్వాసముచేతనో, పల్నాటివీరుల కాలముం దెలిపెడి చరిత్రాంశము లెఱుంగుచేతనో, మఱి యేమికారణముచేతనో, పిల్లలమట్టి బేతాళనాయని వంశమును పల్నాటిబేతినాయనివంశమును నొక్కటిగఁజేసి బేతిరెడ్డియే బేతాళనాయఁ డని హేత్వాభాసములతో సిద్ధాంతము చేసియున్నారు.

బ్రహ్మనాయని తండ్రి దొడ్డనాయఁ డని పల్నాటివీరచరిత్ర) మునం జెప్పఁబడి యుండుటచేతను, పిల్లలమఱ్ఱి బేతాళనాయనికొడు కులలో దొడ్డనాయఁడను వాఁడు లేకుండుటచేతను, సంబంధమునకుఁ జిక్కుఁగలుగఁగా బేతాళనాయని పుత్రులలో దామానాయఁడు జ్యేష్ఠుండగుటంజేసి దొడ్డనాయఁడని పిలువఁబడు చుండవచ్చును గాన, నతనికి దొడ్డనాయఁ డని నామంతర ముండవచ్చు నని సమా ధానముఁ జెప్పి సమర్థింపఁ జూచుచున్నారు. రేచెర్ల బేతిరెడ్డి బేతా శనాయఁడని చెప్పటచేత మఱియొక చిక్కు తటస్థ మయ్యెను. బేతి రెడ్డికి మల్లారెడ్డి యను పుత్రుఁడు కలఁ డని బేతిరెడ్డి భార్యశాసన ములోఁ జెప్పఁబడి యున్నది. అప్పుడు మల్లనాయనికి దామానాయఁ డని నామంతర ముండవచ్చునని సమర్థింపఁజూచుచున్నారు. ఈ యం తలబొంతలమాఱి సంబంధమువలన బేతిరెడ్డి కొడుకు మల్లారెడ్డి కొం దరకు మల్లనాయఁడుగాను, మఱికొందఱకు దామానాయఁడుగాను, ఇంకకొందఱకు దొడ్డనాయఁడుగాను, వెలుగోటి వంశచరిత్రకారులకు “మల్లనాయఁడు, దామానాయఁడు, దొడ్డనాయఁడు” అను త్రిస్వ రూపములేకరూపముగాను గన్పడఁజేయునట్టి యవతారములఁగాంచి కడగండ్లపాలుగావలసినచ్చినది. పోనిండు. ఆగ్రంథకర్తల యభీప్సాను సారముగానే మల్లనాయఁడే దామానాయఁ డనుకొందము. అట్ల యిన నెఱ్ఱక్కసానిశాసనమునాటికి మల్లనాయఁడు దామానాయఁడు అను దొడ్డనాయనికి సంతానములేదని యెఱ్ఱక్కసాని శాసనమును ఒట్టి స్పష్టమేగద ! అనఁగా క్రీ. శ. ౧౨౦౮ వ సంవత్సరమునాటికి దొడ్డనాయనికి సంతానము జనింపలేదు. ఒక వేళఁ బుట్టినారని యూ హించినను శిశువులై యుండవలయును గదా. బ్రహ్మనాయని కాలము మనము తెలిసికొన్నచో యథార్థస్థితి బయల్పడక మానదు. పల్నాటిప్రభు వయిన యలుగురాజు పుత్రులలో మలిదేవరాజు పక్ష

మును బూనిన బ్రహ్మనాయనికిని నలగామరాజు పక్షమును బూనిన నాగాంబ యనియెడు నాయకురాలికిని ఘోరయుద్ధము జరిగె ననుట పల్నాటి వీరచరిత్రము వలనఁ బ్రసిద్ధ మగుచున్నది. ఈయుద్ధము క్రీ. శ. ౧౧౭౬—౧౧౮౨ సంవత్సరముల నడుమ జరిగె నని యనేక చరిత్రాంశములను బట్టి నిర్ధారింపఁబడుచున్నది. పల్నాటి వీరచరిత్రమునఁ బ్రతాపరుద్రుడు నలగామరాజునకు యుద్ధకాలమున వేయిగుఱముల నంపె ననియు, ధరణికోట రాజైన భీమరాజునకు వర్తమానమంపెననియు, అతనికొడుకు రెండవ కేతరాజు రాయబారము వహించెననియు, నలగామరాజునకు సాగిపోతరాజు సాహాయ్యముఁ జేసెననియు, కళ్యాణపురి బిజ్జలునికొడుకు వీరసోమేశ్వరుని కూతును మలిదేవరాజునకిచ్చి పెండ్లిచేయఁబడెననియు చెప్పఁబడి యున్నది. హోసల రాజయిన రెండవ వీరబల్లాణుని నామమును, వెలనాటిచోడగొంక రాజు నామమును ఉదాహరింపఁబడినవి. వీరందఱును గొంచె మించు మించుగా సమకాలికులై యున్నారు. వీరిలోఁ గోటకేతరాజు ౧౧౮౨ వ సంవత్సరమునఁ బరిపాలనము వహించినవాఁడు గావునఁ బల్నాటి వీరుల యుద్ధకాలమున నితనితండ్రి భీమరాజు ధరణికోటలోఁ బరిపాలనము సేయుచుండెను. కేతరాజు బ్రహ్మనాయని కడకు రాయబారము గొనిపోయెను. బిజ్జలునికొడుకు వీరసోమేశ్వరుడు మృతినొందిన తరువాతనే పల్నాటి యుద్ధము జరిగెనని చెప్పఁబడినందునను, వీరసోమేశ్వరుడు ౧౧౭౬ వ సంవత్సరము వఱకుఁ బరిపాలముఁ జేసినందునను, పల్నాటియుద్ధము ౧౧౭౬—౧౧౮౨ సంవత్సరములకు నడుమ జరిగెననుట కేసందేహమునులేదు. ఇంతయేల? మొదటి ప్రతాపరుద్రుడు నలగామరాజునకు సైన్యమునంపె నని చెప్పఁబడియుండుటచేత ౧౧౮౬ వఱకుఁ బరిపాలనము చేసిన ప్రతాపరుద్రునితో బ్రహ్మనాయుడు సమకాలికుఁ డనుట స్పష్టము

గదా. ౧౨౦౮ దవ సంవత్సరమునాటికి బ్రహ్మనాయని తండ్రి యగు దొడ్డనాయడ నెడు దామనాయడను మల్లనాయనికి సంతానమేలేక యుండఁగాఁ బ్రతాపరుద్రునితో సమకాలికుడగు తన తాతయైన బేతినాయనితో బ్రహ్మనాయఁడెట్లు సమకాలికుడయ్యెను? ఆ యుద్ధమునాటికిఁ గోడలితోఁ గాఁపురము సేయుచున్న కొడుకు గూడ బ్రహ్మనాయనికిఁ గలఁడు. అనఁగాఁ బ్రపితామహుఁడు, పితామహుఁడు, మనుమఁడు, వయసువచ్చిన మునిమనుమఁడు నేక కాలమున నున్నవారని చెప్పవలసి వచ్చును. ఇది యెంతయు నసందర్భముగా నున్నదికదా? బేతాళనాయఁడు గణపతిదేవునివలన సత్తారములను బొందక పూర్వమే బ్రహ్మనాయఁడు మొదటి ప్రతాపరుద్రుని కాలమున జరిగిన పల్నాటి యుద్ధములో విజయము గాంచి నట్లు బోధయగుచున్నదిగదా? పల్నాటి వీరచరిత్రములో బ్రహ్మనాయనితండ్రి దొడ్డనాయఁడు యుద్ధమునాటికిఁ జనిపోయెనని చెప్పఁబడి యున్నది. ౧౨౦౮ దవ సంవత్సరములో నెఱుక్కసాని శాసనములో నభివర్ణింపఁబడి బ్రతికియున్న యామె పుత్త్రిఁడు మల్లనాయడ నెడు దొడ్డనాయఁడు ముప్పది సంవత్సరములకుఁ బూర్వమే మృతినొందవలసిన దురవస్థ పట్టినదిగదా! ఆ యాగ్రంథములలోనుండు విషయములను విచారింపక కల్పిత గాథలను బట్టు పొగడ్తలను నమ్మి వంశవృక్షములను గూర్చినచో జరిత్రకారులు తప్పక పరిహాస పాత్రులుగాక మానరు. కాఁబట్టి తేలిన పర్యవసానమేమనఁగా, వెలుగోటివారివంశ చరిత్రమును, తద్వంశ వృక్షమును చరిత్రమునకు విరుద్ధముగాఁ గూర్పఁబడియున్నవనియు, వానినిసంస్కరింపించుకోవలసి యున్నదనియు స్పష్టమగుచున్నది. రేచెల్ల, పిల్లలమఱ్ఱి, బేతిరెడ్డి, వేంకటగిరి, పితాపురము, మైలవరం, జటప్రోలు, బొబ్బిలి సంస్థానాధిపతులకు మూలపురుషుఁడు కాఁడనియు, పల్నాటి వీరుడైన బ్రహ్మనాయఁడి పిల్లలమఱ్ఱి బేతిరెడ్డికి మనుమఁడుగాఁడనియు

ఈ బేతిరెడ్డికి మల్లారెడ్డియను కొడుకొక్కడే గలఁడనియు, సిద్ధాంత మగుచున్నది. వెలుగోటివారి పూర్వులయిన యనపోతానాయఁడును, మాధవనాయఁడును, వారి శాసనములలో వెన్నమనాయని నుండియే తమ పూర్వులను జెప్పుకొని యున్నారుగాని పిల్లలమఱి బేతిరెడ్డిని మూలపురుషునిగాఁ జెప్పికొనియుండలేదు. సర్వజ్ఞ సింగమనాయఁడు సయితము తన సింగ భూపాలీయమున ర గవ తరములోని దాచి నాయని మొదలుకొని వంశజులను వర్ణించెనుగాని సుప్రసిద్ధులయిన బేతిరెడ్డి మొదలగువారి నెవ్వరిని బేర్కొనియుండలేదు. ఇప్పటివారి కంటె వారు ప్రాచీనులు గనుక వారికి గాథల పూర్వోత్తర సందర్భములు చెక్కఁగాఁ జెలిసియుండవలయునుగదా? వారేల తమ శాసనములందును గ్రంథములందును సుప్రసిద్ధవంశజుల నభివర్ణింపక మానధారణము గలిగియుందురు?

## శ్రీ రుద్రదేవుని సమకాలికులు.

కృష్ణానది మొదలుకొని నెల్లూరి మండలమున కందుకూరు (నల్లందపురము) నరకుంగల దేశము కమ్మకరాశము (కర్మక రాష్ట్రము) అని యాంధ్రచక్రవర్తుల కాలమున వ్యవహరింపఁ బడినది. అటుపిమ్మటఁ బల్లవుల కాలమునఁ గమ్మరాష్ట్రము (కర్మ రాష్ట్రము) అని వ్యవహరింపఁబడినది. ఏడవశతాబ్ది ప్రారంభమున నీ దేశము పశ్చిమ చాళుక్య చక్రవర్తులచే జయింపఁబడినది. ఈ దేశమును బరిపాలించిన చాళుక్యులలో మొదటివాఁడు కుబ్జవిష్ణు వర్ధనుఁడు. ఈ కుబ్జవిష్ణు వర్ధనునితోఁ గుంతలదేశమునుండి వచ్చిన బుద్ధవర్మ మొదలగు సేనాధిపతులు గొందఱు కమ్మరాష్ట్రమున నధికారములఁ బొందిరి. వీరలు చతుర్ధాన్వయులనియు, దుర్జయ

వంశస్థులనియు శాసనములం బేర్పొనంబడిరి. పండ్లండవ శతాబ్ది వఱకు వీరల చరిత్రము తెలియరాకున్నది.

చాళుక్యులకాలమునఁ గమ్మరాష్ట్రములోని యుత్తరభాగము వెలనాడు లేక ఆఱువేలనాడు (పట్టహస్రదేశము) అనియు, దక్షిణ భాగము కమ్మనాడు అనియు, వ్యవహరింపఁబడినవి. త్రినయన పల్లవుని కాలమున మల్లవర్మయను నాతఁడు పట్టహస్రదేశమును సంపాదించెను. పండ్లండవ శతాబ్ది ప్రారంభమున వేంగీదేశమును చోడదేశమును, రాజ రాజ నరేంద్రుని పుత్రుఁడును చాళుక్య చోడ చక్రవర్తియైన మొదటి కులోత్తుంగ చోడుని కాలమున నేక సామ్రాజ్యమునకు లోబఱుపఁ బడినప్పుడు మల్లవర్మవంశజులే రాజ ప్రతినిధులై వేంగీదేశమును బరిపాలించిరి. అప్పుడు దుర్జయవంశస్థులయిన వీరి బంధువు లెల్లరును వీరికి సామంతులై కమ్మరాష్ట్రము లోని యుత్తరభాగమును బాలించు చుండిరి. మున్నొక్కప్పు డాంధ్ర సామ్రాజ్యములోఁజేరి పశ్చిమ భాగములుగా నేర్పడి యుండిన కుంతల కొంకణదేశములనుండి మొత్తంపని కమ్మనాటియం దధికారమును వహించి ప్రఖ్యాతిఁగొంచిన యీ ప్రభువులే యాంధ్రదేశము లోని యిత్తర భాగములకుఁబోయి యధికారము నలుపునపుడు మొదట కమ్మనాటిరెడ్లు లేక కమ్మవారిని వ్యవహరింపఁబడి యుండ వచ్చును. వీరు మొదట జైనమతావలంబకులుగను తరువాత శైవులుగ నుండిరి.

కోట వంశము.

కోటయన ధరణి కోట యని భావము. ఈ ధరణికోట ప్రాచీన కాలమున నాంధ్ర చక్రవర్తులయిన శాలివాహనులకు రాజధాని నగరమై ధాన్యకటక మను పేరిట జగద్విఖ్యాత యశంబుగొంచి

యున్నది. ఇయ్యది ధాన్యాంకపుర మనియు, ధాన్యవతీ పురమనియు, శాసనముల బేర్కొనబడినది. పండ్లండవ పదుమూడవ శతాబ్దము లలో దీనిని బరిపాలించిన రాజులను కోటవంశమువారని వ్యవహరించు చుండిరిగాని కోట యనునది ధరణికోటనుండి కలిగిన సంజ్ఞ కాని మఱియొండుగాదు. వీరలు విష్ణుపాదోద్భవ సంభవు లయిన చతుర్థాన్వయులమని చెప్పకొని యున్నారు. ఈ చతుర్థవంశమున మొదట ధనంజయుడు జనించినట్లుగా కోటభూతమ దేవిశాసనము లోని యీ క్రింది పద్యమునలన బోధపడుచున్నది. 1

“చ. అమలనయోధిఁ జంద్రుఁ డుదయంబగునట్లనెపోలె వారిజా  
తమున విరించిపుట్టిన విధంబున గాంచన ధారుణీధరేం  
ద్రమున సురావనీజ ముదితంబయి యొప్పుగతిం జతుర్థవం  
శమున జనించె నుగ్రరిపుసైన్య జయుండు ధనంజయుం డిలె.”

ఈ ధనంజయుని గోత్రంబున విఖ్యాతులైన నరపతు లనే కులు పుట్టినట్లు పై శాసనమునందే వ్రాయబడినది. క్రీస్తుశకము పండ్లండవ శతాబ్ది ప్రారంభమున ప్రోలనాయకుడను నాతడు ధరణికోట కధ్యక్షుడై యుండెను.

ప్రో ల నా య కు డు .

ఇతడు చాళుక్యవోడ చక్రవర్తియైన కులోత్తుంగచోడునకు సామంత మండలేశ్వరుండై వెలనాటిని బరిపాలించుచున్న మొదటి గోంకరాజు మంత్రులలో నొక్కఁడుగా నుండెను. ఈగోంకరాజునకు ధనదుపురము రాజధానిగ నుండెను. 2 ఈ పురమును ధనదుపురమని మరిచనకవి తన కేయూరబాహు చరిత్రమునందు వ్యవహరించి

2. గుంటూరుజిల్లా పెదమక్కెన గ్రామమునకు తూర్పుననున్న శిలాస్తంభము మీది శాసనము జూడుకొనఁదగును

1. ఇదియే యిప్పటి గుంటూరుమండలములోని చంద్రపూలు గ్రామముగా నున్నది.

యున్నాడు. మఱియు సతతఁజే పురమును దన గ్రంథమున నిట్లభి  
వర్ణించి యున్నాడు.

“సీ. పుష్పకనినహంబు భూమిపై నిలిచిన  
యట్లందమైన దేవాలయములు  
రూప్యావలము బహురూపంబుల నటించు  
రమణ శోభిల్లు సౌధముల పెల్లు  
అలకాధిపతి నిగు లన్నియు వెలివీట  
నిడినక్రియఁ బూర్వీధికలుగు  
ధాత మేది మిన్నుదటిగవై చినమాడ్కిఁ  
గనుపట్టు బహుతటాకముల సొంపు

గీ. నుపవనంబులు సరసులు నొప్ప చేయు  
వెలుగుదొడ్లు బ్రాహ్మణుల చేలు మెఱయ  
గళులవిభవంబులకు వెలనగుచు వెలయు  
ధనదుపురమున కెనయన ధనదుపురము.

మఱియు నీ పట్టణములోని ప్రజలయొక్క వైభవమును  
నాకవి యా గ్రంథమునందే యిట్లభివర్ణించి యున్నాడు.

“గీ. మంత్రికడవ నులకమంచంబు పూరిల్లు  
నూరివీర రత్నకీర్తితంబు  
గాని పైడితొడవు గలుగు పేజుంగరు  
ధనదుపురములోని జనము లెల్ల.”

శ్రీ వెలనాటి గోంకనరేంద్రుని మంత్రులలో నొక్కఁడైన  
మన ప్రోలనాయకుడు శా. శ. ౧౦౩౦ సంవత్సరము (క్రీ. శ.  
౧౧౦౮) లో ధరణికోటలోని అమరేశ్వర స్వామివారికిఁ జేసిన  
దానమును గూర్చిన శాసన మొకటి యా దేవాలయములో ముఖ  
మండపమునకు నైర్మతమూలనున్న స్తంభముమీఁద నున్నది.  
ఆ శాసనమునందు:—



“గీ. శ్రీరాజప్రతిశాసనం

దారాధితనీలకంఠుఁ డభినవమదనా

కారుఁడు ప్రోలండు విబుధా

ధారుఁడు (నంబెన్నరాంబి) తనయుఁడు కెగ డెక్.”

ఈ ప్రోలనాయకుని భార్య కొమ్మసాని.

కోటగండ భూపతిరాజు - భూతమదేవి.

క్రీస్తుశకము ౧౧౬౦ దన సంవత్సరమున కోటగండ భూపతిరాజుయొక్క భార్యయైన భూతమదేవి చేసిన దానములను గూర్చిన శాసనములు గుంటూరు మండలములో నున్నవి. ఆమె తన భర్తయొక్క వంశమునిటు చెప్పియున్నది. ధనంజయగోత్రమున చోడరాజును, వానికి గండభూపతియును, వానికి ముమ్మడి భీమరాజును, వానికి గండభూపతిరాజును జనించినట్లు పెదమక్కెన శాసనమున చెప్పియున్నదిగాని, ప్రోలనాయకునకు వీరలకు నెట్టి సంబంధము గలవో తేటపఱచి యుండ లేదు ఈ శాసనమునం బేర్కొనబడిన రాజుల వృత్తాంతము లేశమాత్రమును జెలియ కున్నది.

కోటకేతరాజు.

క్రీస్తుశకము ౧౧౮౨ వ సంవత్సరమున శ్రీమన్మహా మండలేశ్వరుం డైన కోటకేతరాజు ధాన్యకటకమునకుఁ బ్రభు వయ్యెను. ధరణికోట రాజులలో నితఁడు సుప్రసిద్ధుఁడు. ఇతని శాసనములు గుంటూరు మండలములోను అమరావతి వేల్పూరు మొదలగు గ్రామములలో నున్నవి. ఇతఁ డమరావతీ శాసనములోఁ దన్ను గూర్చి,

“స్వస్తిశ్రీ చతుస్సముద్రముదిత నిఖలవసుంధరా పరిపాలక, శ్రీమత్త్రినయన పల్లవప్రసాదాసాదిత కృష్ణవేణినదీ దక్షిణపట్న

హస్తావనీ వల్లభ, భయలోభ దుష్టభ, చోళ చాళుక్య సామంత  
మదానేకవ మృగేంద్ర, విభవామరేంద్ర, శ్రీమదమరేశ్వర దేవ  
దివ్య శ్రీపదపద్మాధిక, పరబలసాధిక, శ్రీధాన్య కటకపురవరా  
ధీశ్వర, ప్రతాపలంకేశ్వర, కళిగళ మోళడక్కె, బెట్టరగనక్కె,  
గండరగండ గండభేరుండ, జగమెచ్చుగండ, నన్నిమార్తాండనామాది  
ప్రశస్తిసహిత శ్రీ మన్మహా మండలేశ్వర కోటకేత మహారాజు  
లు” అని చెప్పకొని యుండుటచేత నితఁ డాకాలమున సుప్రసిద్ధుఁ  
డై యుండవలయు ననుటకు సరియ ముండఁబోదు. ఇంతప్రఖ్యాతి  
గలుగుటకుఁ గారణము లేకపోలేదు. వేంగీరాజప్రతినిధియై చాళుక్య  
రాజభవన మూలస్థంభమని ప్రసిద్ధిగాంచి రాజమహేంద్రవరము  
మొదలుకొని కాళహస్తివఱకుఁ గల యాంధ్రదేశమును బాలించిన  
గొంకరాజునకు కోటకేతరాజు మేనల్లుడుగ నుండెను. ఈగొంక  
రాజు వెలనాటి మొదటిగొంకరాజునకు మనుమడు. చాళుక్యచోడ  
చక్రవర్తియైన మొదటికులోత్తుంగునిచే బెంచుకొనఁబడిన కులోత్తుం  
గరాజేంద్రచోడునికిఁ బుత్తుడు. ఈ రెండవ గొంకరాజు తనతోఁ  
బుట్టునైన సబ్బమదేవిని కోటకేతరాజు తండ్రియైన భీమరాజునకిచ్చి  
వివాహము చేసెను. అప్పటినుండియు నీనంశమున కధికప్రఖ్యాతి  
గలిగెను. ఈసంబంధముచుగూర్చి యమరావతిలోని కేతరాజుశాసన  
ములో నొకదానిలో,

“ శ్లో. గొంకక్షీరీశశశనో భగినీ గుణాఘా

సంభాష్యాయా కమలచారుతరా స్ఫుటాక్షిః

తస్యాభవత్ ప్రియతమా పురుషోత్తమస్య

...

తస్మాత్తస్యాం సమజనిసుధారణైకాంతి ర్వివస్య

త్తేజోరాజ దుర్గాణనిధిః కేశుభూపోభిరూపః.”

అని కేతరాజు తండ్రి భీమరాజు గొంకరాజు సోదరిని వివాహమాడినట్లును దెలుపబడినది. కాబట్టి కోటభీమరాజు క్రీ. శ. ౧౧౮౨ వ సంవత్సరమునకుఁ బూర్వము ధరణికోటలోఁ బరిపాలనము సేయుచుండెను. వీర లుభయులును పల్నాటివీర చరిత్రమునఁ బేర్కొనబడిరి. కేతరాజు తన శాసనములోఁ దన పూర్వులను గొండజను బేర్కొని యున్నాడు. భీమరాజునకు (మొదటి) కేతరాజు, కేతరాజునకు (మొదటి) భీమరాజు, భీమరాజునకు (రెండవ) సబ్బమ దేవియందుఁ దాను జనించినట్లు చెప్పుకొని యుండుటచేత ధరణి కోట రాజులలో కేతనామముగలవారిలో నితఁడు రెండవవాడగా నుండెను. కోటభూతమదేవి భర్తయైన గండభూతనికిని కేతరాజు తండ్రియైన భీమరాజునకుఁ గల సంబంధము తేటపడకున్నయది. అయినను వీర లిరువురు సేక కటంబములోనివారేయై యుండవలయును. కేతరాజునకు చోడరాజును జ్యేష్ఠసోదరుఁ డొకఁడు గలఁడు.

బౌద్ధమతము - బుద్ధునిపూజను.

కోటకేతరాజు కాలమున బౌద్ధమతమును బుద్ధుని పూజలు నాంధ్రదేశమునఁ బూర్తిగా నశింప లే దని కేతరాజు శాసనము వలనఁ దెలియుచున్నది. ఇతనికాలమునాటికి ధాన్యకటకములోని బుద్ధునిచైత్ర్య మింకను సురక్షితముగానే యున్నట్లు గానించుచున్నది. ఇతఁడు శా. శ. ౧౧౦౮ వ సంవత్సర మాఘశుద్ధ దశమి గురువారమునాడు శ్రీమద్బుద్ధదేవునకు కండ్లవాటిలోని క్రింతేరు, కొండపడమటి సీమలోని మేడికొండూరు, డొంకిపట్టు, అను గ్రామములను దానము చేసెను. బుద్ధదేవుని దీపారాధనమునకై నేతి కొరకు గొట్టెలను గొల్లబోయలకు దానము చేసెను. ఇతని యుంపుడుకత్తె లగు సూరమదేవియును, ప్రోలమదేవియును గూడ బుద్ధుని దీపారాధనముకై నేతికొరకు బోయలకు గొట్టెలను దానము చేసిరి.

కోటకేతరాజు శైవుడై యుండియు బుద్ధోపాసనము చేయు ప్రియు  
రాండ్ర) ప్రీతికై పైదానములను జేసియుండును.

కేతరాజుయొక్క బ్రాహ్మణాగ్రహారములు.

తనతల్లి సబ్బమదేవికిఁ బుణ్యముగా నబ్బింబికా పురమని  
పేరుపెట్టి గొండనాతవాడిలోని కాకొల్లు గ్రామమును, తనతండ్రి  
భీమరాజునకుఁ బుణ్యముగాను భీమవరమని పేరుపెట్టి గొండనాత  
వాడిలో జింజిపాడు, చల్లగర, తాడువాయి అను గ్రామములను,  
తన జ్యేష్ఠసోదరుడు చోడరాజునకుఁ బుణ్యముగాను చోడవరమని  
పేరుపెట్టి గొండనాతవాడిలోని యమ్మలపూడి గ్రామమును, తనకుఁ  
బుణ్యముగాను జగమెచ్చు గండాపురమని పేరుపెట్టి గొండనాత  
వాడిలో కుంటిమడ్డి, ఉప్పలపాడును, కొండపడమటి సీమలో నత్తెన  
పల్లి, చింతపల్లి, కేతపల్లి, ఎత్తిగుంట గ్రామములను, దొడ్డికండ  
వాడిలో ఒంకదొన గ్రామమును, బ్రాహ్మణోత్తములకు దానము  
చేసెను.

కోటబయ్యల మహాదేవి.

నత వాటిసీమకుఁ బరిపాలకుఁ డయిన శ్రీ మన్మహామండలే  
శ్వర రుద్రదేవ మహారాజునకుఁ గొమార్తయైన బయ్యలమహాదేవి  
8 వ కేతరాజునకుఁ బట్టమహిషి యని గనుపట్టుచున్నది. ఈమె  
కీ. శ. ౧౨3౪ వ సంవత్సరము వఱకు జీవించి యున్నట్లు కనంబడు  
చున్నది. ఆ సంవత్సరమున నీమె ధాన్య కటకములోని బుద్ధదేవుని  
దీపమునకై నేలిని సమకూర్చుటకై గొట్టెలను బోయలకు దానము  
చేసి యున్నది. ఈమె పుట్టినింటివారుకూడ చతుర్థ కులస్థులమని  
చెప్పుకొన్నారు. ఈమె కాకతీయ గణపతిదేవ చక్రవర్తి తోబుట్టు

అని కేతరాజు తండ్రి భీమరాజు గొంకరాజు సోదరిని వివాహమాడినట్లును దెలుపబడినది. కాబట్టి కోటభీమరాజు క్రీ. శ. ౧౧౮౨ వ సంవత్సరమునకుఁ బూర్వము ధరణికోటలోఁ బరిపాలనము సేయుచుండెను. వీర బుధయలును పల్నాటివీరచరిత్రమునఁ బేర్కొనబడిరి. కేతరాజు తన శాసనములోఁ దన పూర్వులను గొందఱను బేర్కొని యున్నాఁడు. భీమరాజునకు (మొదటి) కేతరాజు, కేతరాజునకు (మొదటి) భీమరాజు, భీమరాజునకు (రెండవ) సబ్బమ దేవియందుఁ దాను జనించినట్లు చెప్పకొని యుండుటచేత ధరణి కోట రాజులలో కేతనామముగలవారిలో నితఁడు రెండవవాఁడగా నుండెను. కోటభూతమదేవి భర్తయైన గండభూపతికిని కేతరాజు తండ్రియైన భీమరాజునకుఁ గల సంబంధము తేటపడకున్నయది. అయినను వీర లిరువురు సేక కుటుంబములోనివారేయై యుండవలయును. కేతరాజునకు చోడరాజును జ్యేష్ఠసోదరుఁ డొకఁడు గలఁడు.

బౌద్ధమతము - బుద్ధునిపూజను.

కోటకేతరాజు కాలమున బౌద్ధమతమును బుద్ధుని పూజలు నాంధ్రదేశమునఁ బూర్తిగా నశింప లే దని కేతరాజు శాసనము వలనఁ దెలియుచున్నది. ఇతనికాలమునాటికి ధాన్యకటకములోని బుద్ధునిచైత్య మింకను సురక్షితముగానే యున్నట్లు గానించుచున్నది. ఇతఁడు శా. శ. ౧౧౦౮ వ సంవత్సర మాఘశుద్ధ దశమి గురువారమునాఁడు శ్రీమద్బుద్ధదేవునకు కండ్లవాటిలోని క్రిందేరు, కొండపడమటి సీమలోని మేడికొండూరు, డొంకిపట్టు, అను గ్రామములను దానము చేసెను. బుద్ధదేవుని దీపారాధనమునకై నేతి కొఱకు గొట్టెలను గొల్లబోయలకు దానము చేసెను. ఇతని యంపుడుకత్తె లగు సూరమదేవియును, ప్రోలమదేవియును గూడ బుద్ధుని దీపారాధనముకై నేతికొఱకు బోయలకు గొట్టెలను దానము చేసిరి.

కోటకేతరాజు శైవుడై యుండియు బుద్ధోపాసనము చేయు ప్రియు  
రాండ్ర ప్రీతికై పైదానములను జేసియుండును.

కేతరాజుయొక్క బ్రాహ్మణాగ్రహారములు.

తనతల్లి సబ్బమదేవికిఁ బుణ్యముగా నబ్బొంబికా పురమని  
పేరుపెట్టి గొండనాతవాడిలోని కాకొల్లు గ్రామమును, తనతండ్రి  
భీమరాజునకుఁ బుణ్యముగాను భీమవరమని పేరుపెట్టి గొండనాత  
వాడిలో జంజిపాడు, చల్లగర, తాడువాయి అను గ్రామములను,  
తన జ్యేష్ఠసోదరుఁడు చోడరాజునకుఁ బుణ్యముగాను చోడవరమని  
పేరుపెట్టి గొండనాతవాడిలోని యమ్మలపూడి గ్రామమును, తనకుఁ  
బుణ్యముగాను జగమెచ్చు గండాపురమని పేరుపెట్టి గొండనాత  
వాడిలో కుంటిమడ్డి, ఉప్పలచాళును, కొండపడమటి నీమలో నత్తెన  
పల్లి, చింతపల్లి, కేతపల్లి, ఎఱ్ఱగుంట గ్రామములను, దొడ్డికండ  
వాడిలో ఒంకదొన గ్రామమును, బ్రాహ్మణోత్తములకు దానము  
చేసెను.

కోటబయ్యల మహాదేవి.

నత వాటిసీమకుఁ బరిపాలకుఁ డయిన శ్రీ మన్మహామండలే  
శ్వర రుద్రదేవ మహారాజునకుఁ గొమార్తయైన బయ్యలమహాదేవి  
8 వ కేతరాజునకుఁ బట్టమహిషి యని గనుపట్టు చున్నది. ఈమె  
క్రీ. శ. ౧౨౩౪ వ సంవత్సరము వఱకు జీవించి యున్నట్లు కనంబడు  
చున్నది. ఆ సంవత్సరమున నీమె ధాన్య కటకములోని బుద్ధదేవుని  
దీపమునకై నేతిని సమకూర్చుటికై గొట్టెలను బోయలకు దానము  
చేసి యున్నది. ఈమె పుట్టినంతివారుకూడ చతుర్థ కులస్థులమని  
చెప్పుకొన్నారు. ఈమె కాకతీయ గణపతిదేవ చక్రవర్తి తోఁబట్టు

వగు మేళాంబిక లేక మైలమ్మయొక్క కూతురు. ఈ సంకతి మఱి యొక తావున నవిస్తరముగాఁ దెలుబడును.

కోట బేతరాజు - కోట గణపాంబ.

మహామండలేశ్వరుడైన కోట కేతరాజునకు రుద్రరాజు జనించెను. ఈ కోట రుద్రరాజు కాలముననే కాకతీయ గణపతిదేవ చక్రవర్తి నెలనాటి భూపతులను జయించి సామంతులనుగఁ జేసి కొనెను. ఈ దండయాత్రకుఁ బూర్వముననే నెలనాటి పృథ్వీశ నరేంద్రునకును, పాకనాటి దేశప్రభువును కాంచీపుర చోడచక్రవర్తులకు సామంతుఁడుగ నుండిన మనుమసిద్ధిరాజు తండ్రియగు తిక్కనృపాలునకును, ఘోరమైన యుద్ధముజరిగి యా యుద్ధమునందు పృథ్వీశ నరేంద్రుని మస్తకము తునుమంటియెను. తరువాత కాకతీయ గణపతిదేవ చక్రవర్తి యీ దేశమునై దండెత్తివచ్చి నెలనాటి ప్రభువులను జయించి దేశమంతయుఁ దనరాజ్యమునఁ జేర్చుకొనియెను. అప్పుడు మఱియొక యువద్రవము తటస్థింపకుండ నీప్రాంతమునఁ దనరాజ్యము బలపడుటకై తన రెండవకొమార్తయైన గణపాంబా దేవిని ధరణికోటరాజును మహామండలేశ్వర రుద్రదేవరాజు పుత్రుఁడునైన మహామండలేశ్వర బేతరాజున కిచ్చి వివాహము గావించెను. రుద్రరాజునకు బిమ్మట బేతరాజు రాజ్యమును బాలించెను. ఇతఁడంతకాలము పరిపాలము చేసెనో తెలిసికొనుటః కాధార మేమియును గానరాదు. ఇతఁడు గణపతిదేవ చక్రవర్తి దండయాత్రలతోఁగూడ యుద్ధములు చేయుచుండి వయసు మీఱక మున్నే మరణముఁ జెందియుండవలయును. ఇతని మరణానంతరము కోటగణపాంబా మహాదేవి చాలకాలము ధరణికోటయందుఁ బరిపాలనము చేసెను. ఈమె దానశాసనములు క్రీస్తుశకము 1028 గవ సంవత్సరములోఁ గనంబడు చుండుటచేత నీమె చాలకాలము బ్రతికి

యుండెనని చెప్పవచ్చును. తన యక్కగారైన రుద్రమహాదేవి పరిపాలనముతోఁగూడఁ దన పరిపాలనమును సాగించి యుండవలయును. భర్తమరణానంతరము గణపాంబ ధర్మకార్యముల ననేకములను గావించెను. ఈమె తనభర్త స్వస్థుండైన తరువాత ధాన్య కటకముతోని యమరేశ్వరాలయముయొక్క గోపురమున సువర్ణ కలశములను నిర్మించెను. ఈమె యొక శివాలయమును నిర్మించి అందు తన భర్తపేరిట బేతేశ్వర నామముతో లింగప్రతిష్ఠ గావించెను. ఈ బేతేశ్వరాలయ గోపురమునందుఁగూడ సువర్ణ కలశములను బెట్టించెను. ఈ శివాలయము సరిక్షణము కొఱకు ధాన్య సమృద్ధమైన బెనదేవి యను గ్రామము నొసంగి దానశాసనము వ్రాయించెను. ఇంతియగాక బ్రాహ్మణుల కనేక దానములను గావించెను. మఱియును వనతండ్రి గణపతిదేవ చక్రవర్తిపేరిట గణపేశ్వర శివాలయమును నిర్మింపించి దాని సరిక్షణమునకుఁగాను చింతపాడను గ్రామమును దానము చేసెను. ఈమె మహేశ్వర ధ్యానము చేయుచుఁ దన యనసాన కాలమును గడపెనని చెప్పఁబడినది. 1

బుద్ధవర్మవంశము - కొండపడమటి బుద్ధరాజు.

ఇతఁడు కొండపడమటిసీమకు ప్రభువు. కనుక నీతనికి గిరి పశ్చిమ శాసనుఁ డను బిరుదము గలదు. ఇతఁడు చోడచక్రవర్తులకు సామంతుఁడుగ నుండెను. నెలనాటి ప్రభువులకు మఖ్యబంధువు. ఇతఁడు బుద్ధవర్మ వంశములోని వాడ ననియు, చతుర్థాభిజనుండ ననియుఁ జెప్పకొని యున్నవాఁడు. ఇతఁడు కొండవీటికిఁ బశ్చిమ భాగమున నున్న సీమను పరిపాలనముఁ జేయుచు నెలనాటి రాజులతోడి బాంధవ్యమువలనఁ బ్రఖ్యాతి గాంచెను. నెలనాటి రాజుల



యొక్క రాణులందఱు నీబుద్ధరాజవంశమున జనించినవారు. ఇతని యొక్క శాసనములు నరసారావుపేట తాలూకాలోని నాదెండ్ల లోను, గుంటూరు తాలూకాలోని చేబ్రోలులోను గలవు. ఇతని శాసనములలో దుర్జయకులాభరణుఁ డనియు, ఏలాదయసింహుఁ డనియు, అనియాంకభీముఁ డనియు బిరుదము లీతనికిఁ గలవని చెప్పఁ బడియెను. బుద్ధవర్మవంశమున మండరాజును, అతనికి గండమరాజు ను, అతనికి (రెండవ) మండరాజును, అతనికిఁ గుండాంబికయందు మల్లరాజు, బుద్ధరాజు, అంకమ, లేక అక్కమ్మయు జనించెను. వీరిలో రెండవవాఁ డే మనబుద్ధరాజు. ఇతని చెల్లెలయిన అక్కమ్మ వెలనాటి ప్రభువైన రాజేంద్రచోడునకిచ్చి వివాహము చేయఁబడి యెను. ఈ రాజేంద్ర చోడుఁడే వేంగీదేశరాజప్రతినిధియై యాంధ్ర దేశములోని వేంగీభాగమును బరిపాలించెను. గుంటూరుమండలము లోని సిరిపుర శాసనమున నితనింగూర్చి యీ క్రిందిపద్యము చెప్పఁ బడినది.

“ చం. ఇల వెలనాటిగొంకవసుధీశతనూభవుఁ డైనచోడభూ

తలపతి చోడపట్నము ముదంబున గట్టి భుజాబలంబునం

గొలని జయించి యందు రిపుకుంజకు భీమునిఁ జంపె నాంధ్రభూ

తలము పదాఱుపేలు సతతశీతినేలె సురేంద్రలీలన్. ”

ఈ రాజేంద్రచోడుని మఱఁదియైన కొండపడమటి బుద్ధరాజు ధనదుపురము (చంద్రపూలు) లోని పాండేశ్వరదేవాలయమునకు నాదెండ్లలోని కొంతభూమిని దానము చేసెను. మొదటికులోత్తుంగ చోడచక్రవర్తియొక్క సైన్యాధిపతియు, మొదటిగొంకరాజయొ క్కు సోదరుఁడనైన పండయరాజుచే నిర్మింపఁబడినదిగావున నాయా లయమునకు పాండేశ్వరాలయ మని పేరు కలిగెను. ఈకొండపడ మటిరాజులు నాదెండ్లలోని మూలస్థానేశ్వర దేవాలయమునకుఁ గావించిన దానములను గూర్చిన శాసనము లాదేవాలయమున

ననేకములు గలవు. వీరివంశమున జనించిన జయాంబిక వెలనాటి ప్రభు వైన మూడవకులోత్తుంగ చోడగొంకరాజునకుఁ బట్టమహిషియై పృథ్వీశ నరేంద్రునకుఁ దల్లియై పితాపురములోని కుంతీమాధవస్వామి యాలయమును నిర్మించి ననఖండవాడ గ్రామమును దానము చేయుటయేగాక సింహాచలములోని నృసింహుని విగ్రహమునకు సువర్ణకవచమును సమర్పించెను.

నతవాటిసీమరాజులు.

హైదరాబాదు రాష్ట్రములోని మధిరెజిల్లా కాకతీయాంధ్ర చక్రవర్తుల పరిపాలన కాలమున నతవాటిసీమ యని వ్యవహరింపఁ బడుచుండెను. ఆకాలమున దీనికి మడపల్లెదుర్గము రాజధానిగ నుండెను.<sup>1</sup> ఇయ్యది చాళుక్యులకుఁ బూర్వము నేత్రపాటి విషయ మను పేరితోఁ బరఁగుచుండి తూర్పున నేలూరునకు సమీపముగా నున్న దెందులూరువఱకును విస్తరించి యుండెను. విష్ణుకుండినవంశజుండయిన విక్రమేంద్రవర్మ శాసనములలో నొకదానియందీ సీమ యుదాహరింపఁబడినది. దుర్జయవంశజుల మనియు, చతుర్థాన్వయుల మనియుఁ బెప్పకొనిన రాజు లీ నతవాటిసీమను మొదటి ప్రతాప రుద్రుని కాలమునఁ బరిపాలించుచుండిరి. అప్పు డీ మండలమును బరిపాలించుచున్నవాఁడు కాకతీయులకు బంధు వగు దుర్గరాజుకొడుకు బుద్ధరాజు. పండ్రెండవ శతాబ్ద్యంతమున మహామండలేశ్వరుడైన బుద్ధరాజు కుమారుఁడు రుద్రరాజు మడపల్లె రాజధానిగ నతవాటి సీమను బరిపాలనము సేయుచుండెను.

1. మడపల్లె యనునది ఏలూరికి సమీపమున నున్న మాదేపల్లి యని యొకరు వ్రాసిరి కాని యది సరికాదు. మడపల్లె బెజవాడ హైదరాబాదు రైలుమార్గమున నున్న మధిరెజ్జేషనునకు సమీపముననుండు మడపల్లె యనునదియే.

2. ఆంధ్రులచరిత్ర భా. ౧. పే. 363. (పూ. ము.)

బుద్ధరాజుకొడుకు రుద్రరాజు.

శ్రీమన్మహా మండలేశ్వర రుద్రదేవరాజు కాకతిప్రళరాజు యొక్క పుత్రులలో నొక్కఁడును, మొదటిప్రతాపరుద్రుని తమ్ముఁడును, గణపతిదేవ చక్రవర్తియొక్క తండ్రియు నగు మహాదేవ రాజయొక్క పుత్రిక యగు మేళమాంబికను (మైలమ్మ) వివాహముఁ జేసికొనియె నని త్రిపురాంతకములోని మేళమాంబిక శాసనమువలనఁ దెలియుచున్నది.<sup>1</sup> రుద్రరాజునకు మేళాంబికవలన నెన మండ్రి కుమారులును బయ్యలమహాదేవి యను కొమార్తయుఁ గలిగినట్లుగా ధాన్యకటకములో నమరేశ్వర దేవాలయములోని బయ్యలమహా దేవియొక్క దానశాసనములో స్పష్టముగాఁ జెప్పబడినది.<sup>2</sup> ఈమె బుద్ధదేవునికి దానముచేసినట్టి నటకే వ్రాసియున్నాను. బయ్యలదేవి తండ్రియైన యీ రుద్రదేవరాజు బుద్ధరాజునకు ద్వితీయపుత్రుఁడని త్రిపురాంతక శాసనములోఁ జెప్పబడినది. ఈ నతవాటి సీమరాజులు మొదట చాళుక్యచోడ చక్రవర్తులకు సామంతులుగా నుండి తరువాత కాకతీయులతోడి సంబంధబాంధవ్యములచేత గణపతి దేవచక్రవర్తి కాలమున నాతనికి సామంతులైరి. బందరుజిల్లాలోని ఉయ్యూరు పరగణాలోఁ జేరిన ముదునూరు గ్రామములోని రామేశ్వర దేవాలయములో నున్న యొక శాసనములో నీ క్రింది శ్లోకమునందు కాకతీయ కుందాంబ యీ రుద్రదేవరాజునకు భార్యయైనటులఁ గానంబడుచున్నది.

“ బుద్ధరాధిపసూనురుద్రస్థపతిః శ్రీనాథవాటిశ్వరో  
యస్యా భూజనకోస్య కాకతి మహాదేవక్రితీశాస్థజా  
కుందాంబా జనసి ద్విషద్గజహరే శ్రీమాధవత్కవతే  
రేవీత్వం సముపేత్వ సంసృతి మహాదేవీప్రసూతే సుతాన్. ”

1. No. 204 of the Epigraphical Collection for 1905.

2. No. 15. B. Two Pillar Inscriptions at Amaravaty,

పై శ్లోకమునఁ జెప్పఁబడిన మహాదేవియొక్క భర్తయైన మాధవస్వపతికి శ్రీనాథవాటీశ్వరుడైన బుద్ధరౌఞు కొడుకు రుద్రరాజు తండ్రియనియు, కాకతీమహాదేవరాజయొక్క కొమార్తయైన కుందాంబ తల్లియనియు, బోధపడుచున్నది. ఇతర శాసనప్రమాణమునుబట్టి రుద్రదేవరాజునకు వివాహము చేయఁబడిన మహాదేవరాజుకొమార్తపేరు మైలమ్మ యని మన మెఱింగి యున్నాము. కుందాంబకు మైలమ్మ యను నామాంతరము గలదేమో భావిపరి శోధనమునం దెలిసికొనవలసి యున్నది. కాకతీకుందాంబ శాసనమును బట్టి శ్రీ మన్మహామండలేశ్వర రుద్రదేవరాజయొక్క యెనమండ్రు కుసూగులలో మాధవస్వపతి యొక్కఁ డని స్పష్టమగుచున్నది. కాకతీయరాజ బంధువులైన యీ మండలేశ్వరు లందఱును, పై వెలనాటి గణపతిదేవ చక్రవర్తి దాడి నెడలినప్పుడు జరిగిన యుద్ధములలో భాగస్వాములై యుండి యాచక్రవర్తికి జయము సమకూర్పించినవారుగా నుండు రనుటకు సందియము లేదు.

## రుద్రప్రసిమరణము - విప్లవము

ఇతని మరణమునుగూర్చి గొప్ప సంవాదము గలదు. క్రీ. శ. ౧౧౯౭ సంవత్సరము మొదలుకొని క్రీ. శ. ౧౧౯౮ వ సంవత్సరము వఱకు నడిమికాలమునఁ గాకతీయ సామ్రాజ్యము ఘోరమైన మహావిప్లవము సాల్పడినట్లు గొన్నిదృష్టాంతములవలన దెలియుచున్నది. కాకతీయ సామ్రాజ్యమునకుఁ బశ్చిమోత్తరభాగమున సేనానాథులదైన యాదన సామ్రాజ్యము ప్రవర్ధమానముగ వర్ధిలుచుండెను. శౌణదేశాధీశ్వరుండగు సింగభూపతి మరణాంతరము వాని కుమారుడగు జైతుని యను జైత్రపాలుడు క్రీ. శ. ౧౧౯౧ సంవత్సరమున సామ్రాజ్య భారమును వహించి పరిపాలనము చేయుటకుఁ బ్రారంభించెను. కాకతీయ సామ్రాజ్యమునకు సరిహద్దు సామ్రాజ్యమగుటచేత రెండు సామ్రాజ్యములకు వివా

దములు పుట్టి యప్పటప్పట యుద్ధములు జరగుచు నచ్చెను. రుద్రదేవునకు జైత్రపాలునకు యుద్ధములు జరిగి యుండలేదనుకొనుట గొప్ప పొరబాటుగాని యన్యముకాదు. ఇందు హేమాద్రివిరచిత మైన వ్రతఖండములోని రాజవ్రశస్తియు, వైతాను శాసనమును కాకతీయ సేనానుల శాసనములును గొంతవఱకు సత్యమారసి తెలిసికొనుటకు తోడ్పడు చున్నవి. ఈరాజవ్రశస్తిలో “త్రిలింగాధిపుఁ డయిన రుద్రునిఁ బశువునుగాఁ జేసి పురుష మేధమును యజ్ఞమునుజేసి త్రిభోకములను జయించె” నని యతిశయోక్తిగ నింద్యముగ వర్ణింపఁబడెను. అచింతేంద్రకవి రుద్రదేవుని శాసనములో నుదయరాజును జైలపదేవుని రుద్రదేవుఁడు చంపెనను సందర్భమున నెట్టి యతిశయోక్తులతోను, అవమానోక్తులతోను నెట్లు వర్ణించెనో, ఈహేమాద్రికవియుఁ దనరాజప్రశస్తిలోను నట్లే రుద్రునిగూర్చి పలికి యున్నాఁడు. ఇయ్యది సత్యమని పాటించినచో రుద్రదేవుఁడు జైత్రపాలునితోనైన యుద్ధమున మరణముఁజెంది యుండవలయును.

“విశాలాంధ్రదేశమున కధిపతియై యప్రతిహత పరాక్రమముతోఁ జిరకాలము రాజ్యమేలి రాజ్యతృష్ణాధురంధరుఁడగు మహాదేవ రాయలను తమ్మునిచేఁ జంపఁబడెను. భ్రాతృహంతకుఁడగు నీతఁడు రాజ్యమునకు నచ్చుటకుఁ బౌరు లంగీకరింపలేదు. కుమారుఁడగు గణపతిదేవుఁడు తండ్రి యుండఁగా రాజయ్యెను.” అని యొక వింతవ్రాతను శేషాద్రిరమణకవులు వ్రాసియున్నారు. \*

ఇట్టి క్రొత్తసిద్ధాంతమును కవులు వెలువరించునపుడు లిఖితమూలకమగు ప్రబల ప్రమాణమును గనుపఱచ వలసి యుండెను. హేమాద్రి తన వ్రతఖండమున రుద్రదేవుని జైత్రపాలుఁడు సంహ

\* ఆంధ్రపత్రిక-ప్రజోత్పత్తి సందత్సరాది సంచిక. పేజి. ౧౯౩,

రించెనని వాగ్రిసిన దానిని యుక్తి యుక్తముగ ఖండింపఁ గలిగి నపుడే వీరి వాగ్రితపాటింపఁదగినదిగా నుండునుగాని యూరక రుద్ర దేవుఁ డాంధ్రుఁడను కారణమున దురభిప్రాయముతోఁ జెప్పటగాని వాయుటగాని తగదు. హేమాద్రిపైతాను శాసనమును వ్రాయించిన రామచంద్రదేవుని కాలమునాటివాఁడు. అనఁగా జైత్రపాలుని వంశీ యుఁడైనవాఁడును, రెండవ ప్రతాప రుద్రదేవుని సమకాలీనుఁడును నైనవాఁడు. ఏవిధమైన ఋజుభారమును నిహింపక యింత విస్పష్టముగ రుద్రదేవుని మహాదేవరాజు చంపెననియు, సతఁడు భ్రాతృ హంతకుఁడనియుఁ జెప్పటయు న్యాయముకాదు. బహుశః శేషాద్రి రమణ కవులిట్లు వాయుటకు ముఖ్యకారణ మా వాక్యములకు దిగువను వాగ్రిసిన వాక్యములలోని విషయమై యుండవచ్చునని మన మూహింప వచ్చును. “రుద్రదేవుని యనంతరము రాజ్య మల్లకల్లో లమైనట్లును రామప్ప గుడులలోని శాసనమునందు గలదు; అపుడు రుద్రసేనాని జీర్ణాంధ్ర సామ్రాజ్యమును బునరుద్ధరించెనని యా శాసనము నందలి శ్లోకము వలన గ్రహింప నగును.” అని వాయుట చేత శేషాద్రిరమణ కవులు పైయభిప్రాయమును వెల్వరించుటకు సాహసించిరని మనకు విస్పష్టమగుచున్నది. ఈ శాసనమును బురస్కరించుకొనియె కాకతీయసంచికా సంపాదకుఁడు “ఇటులు దుర్నిరీక్ష్య తేజోవంతమై విరాజిల్లుచుండిన యాంధ్ర సామ్రాజ్యమునుజూచి దేవగిరి యాదపు లసూయాగ్రస్తులై యచుమకొండపై దాడివెడలిరి. రుద్రదేవుఁడు ననమాన పరాక్రమమున వారి నెదుర్కొనెను. కాని విధివశముచే యుద్ధరంగమునం దసువులను బొసెను. యాదవరాజగు జైతుగి యొక యాంధ్రరాజును పశువుగ నుపయోగించి యొక నరమేధము నొనర్చెనని హేమాద్రి తన వ్రతఖండమునఁ బేర్కొని యున్నాఁడు. పైతాను శాసనమునుండి యాతని తనయుని జెఱఁబెట్టెనని తెలియుచున్నది. కాకతీ రుద్రునికి సంతాన మేమియు లేకుం

మటచే నాతఁడు పై శాసనము నందలి యాంధ్రరాజు గాఁ జాలఁడు. కాన హేమాద్రి పేర్కొనిన తెలుఁగు రా జీరుద్రదేవుఁడేయని తేలుచున్నది. క్రీ. శ. 1197 నకుఁ బిమ్మట రుద్రదేవుని ప్రశంస గానవచ్చుట లేదని యిదిచరలోఁ జెప్పియుంటిమి. కాన నారుద్రదేవుని మరణము నా సంవత్సరముననే జరిగి యుండునని స్పష్టమగుచున్నది." అని నొక్కి వక్కాణించుచున్నారు.

ఇంతటితోఁ దనివిఁ జెందక "క్రీ. శ. 1198 లో దేవగిరి యాదవరాజు జైతుగి యను నాతఁడు ఆంధ్రదేశముపై దండెత్తి వచ్చెను. అంత నాంధ్రులకు యాదవరాజులకు నొక ఘోరయుద్ధము జరుగ నందు జైతుగి మహాదేవరాజును జంపి యాతని తన యుఁ డగు గణపతిని చెఱగొని దేవగిరికి మరలెను. ఇంతకంటెను మహాదేవరాజునుగూర్చిన విశేషము లేవియు లేవు." అని గూడ వ్రాసియున్నారు. ఇంతటితో విరమించినను గొంతబాగుండెడిదిగాని, అపైని తమ యపూర్వ కల్పనాసామర్థ్యము సంతయు నీదిగువ వాక్యములలోఁ గనుబొబ్బచిన్నారు.

"ఆతని తనయుఁడును గాకతీయ రాజ్యమున కనంతరవారసుఁడు నగు గణపతిదేవుఁడు శత్రులచేఁ బెక్కుటయు, దేశమున కెక్కుఁ డనర్థమును గల్పించినవి. శత్రురాజుల నేకులు నూతనముగ బయల్పెడలిన యీ కాకతీయ రాజ్యమును సమూలముగ నాశనమొనర్చి రెండవ ప్రోలరాజును, రుద్రదేవుఁడును దమ కొనర్చిన పరాభవములకు బ్రతీకార మొనర్చు నుత్సాహముతో ననుమకొండ రాజ్యముపై దాడి పెడలిరి. మఱికొండలు సామంతు లీ యదనున స్వాతంత్ర్యముఁ బ్రకటించిరి. కాని యాంధ్రుల యదృష్టవశమన ననక్రమములగు గాకతీయ సేనలు, దేశభక్తియు, రాజభక్తియుఁ

బురికొల్పవైరివాహిని నడ్డగించిరి. ఇట్టివారిలో గాకతీయ సామ్రాజ్య మూల స్తంభులన నొప్పురేచర్ల వంశీయు లగ్రగణ్యులు. రేచర్ల రుద్ర సేనాని కాలాంతరుద్రుడై నాగతి భూపాలుడు మున్నగు నీప్రత్యర్థి భూపాలురం దఱిమి, కాకతీయ సామ్రాజ్యము నకాలప్రళయజలధి మగ్నముగాకుండ రక్షించి, బందీవిముక్తుడై యేతెంచిన గణపతి దేవున కొసంగెను. దీనికి పాలంపేట శాసనము ప్రమాణము. ”

ఇయ్యవి కాకతీయ సంపాదకుడు పోయిన పోకడలు. వీరు గన్పఱచి నట్టి యపూర్వచారిత్రీక పరిజ్ఞాన మెట్టిదో యొకింత విమర్శించి పరిశోధించినఁ గాని యందలి యద్భూత విషయము చదువరులకు దోస్తకముకాదు. ప్రైతాను శాసనమును, పాలంపేట శాసనమును, హేమాద్రి న్రతఖండమును వీరు పరిశోధించి వ్రాసినవ్రాతవలె చదువరుల భ్రమింపఁజేయును. మనము సూక్ష్మదృష్టితో వీరు చూపిన ప్రమాణము లనే పరిశీలించి విమర్శించిన యెడ వీరెట్టి బోల్తాలు గొట్టికాగో సులువుగానే తెలిసికొన వచ్చును.

శేషాద్రి రమణకవులకు ప్రైతాను శాసనము, హేమాద్రివ్రతఖండములోని విషయములు తెలియకున్నను పాలంపేట శాసనముఁ బురస్కరించుకొని మహాహించి వ్రాసినవ్రాతయగుటచేత నందు సంపూర్ణప్రమాదములు దొరలినవి. ఇంతయేల? పెక్కుశాసనములలో, అందు ముఖ్యముగా, కుందవరము, పాఖాల, మొదలగు శాసనములలో మహాదేవరాజు పరిపాలనము చేసినట్లే గలదు. పాలంపేటశాసనములోని స్తోత్రములలోగల భానమును శేషాద్రిరమణ కవులుగాని, కాకతీయసంచికా సంపాదకుడు గాని సరిగా నర్థము చేసికొన్నట్లు గానరాదు. వీరు చెప్పిన విషయము లా శాసనమునందుఁ గానరావు. మరియును శేషాద్రిరమణ కవులు మహాదేవరాజు రాజ్యపరి



పాలనము చేసినట్టు తెలిపెడి కుందవర శాసనములో నీదిగువ శ్లోకము నెత్తిచూపి యున్నారు.

“ తస్మాదనంతరం తస్యమహాదేవౌ మహిపతిః  
అనుజోమను జాకారమహాదేవౌ మహిమధాత్. ”

మహాదేవరాజు కొమార్తెయు, గణపతిదేవ చక్రవర్తి చెల్లెలు నగు కుందాంబ యభిప్రాయము కంటే శేషాద్రి రమణకవుల యభిప్రాయములనే పరమప్రమాణములుగాఁ గైకొనవలసిన దని తలంతురు కాఁబోలు! వీనిం బ్రకటించుటవలన శేషాద్రి రమణకవులు తమయభిప్రాయమును తామె ఖండించుకొన్నట్లగుచున్నది. ఈసం దర్భమున వీరి యభిప్రాయములు పాటింపఁ దగినవి కావని స్పష్టమగుచున్నది. ఇంక కాకతీయసంచికా సంపాదకుని యభిప్రాయము లెంతవఱకు సరియైనవిగ నున్నవో విమర్శింతము. ఇరువదియేండ్లకుఁ బూర్వమీశాసనము లెవ్వియుఁ బ్రకటింపఁ బడని కాలమునందుఁ గేవలము స్థానికచరిత్రములపై యాధారపడి నేను వ్రాసిన వాక్యములలోని భావమునే యనుకరించుచు నూతన పరికరములను నూతగాఁ గొని యుండియు, వానిలోని భావములను సరిగా నర్థముఁ జేసికొనక యపూర్వకల్పనములకుఁ బోల్పడినవారు కాకతీయసంచికా సంపాదకులు. ఈ సంచికలో వీరు వెల్వరించిన యభిప్రాయములందలి సత్యమును గూర్చి విమర్శించుచు శ్రీ మదాంధ్ర భాషాసాహిత్య పరిషత్పత్రికయందు శ్రీయుత కుందూరి యీశ్వరదత్తు గారిట్లు వ్రాసి యున్నారు. అదియు విమర్శనీయముగాన నావాక్యముల నిఁటఁ జొందుపఱచుచున్నాను.

“ 37 వ పుటలో రుద్రదేవుని మరణమునుగూర్చి యీచరిత్రకారుఁడు ప్రాసీన వాక్యములు గమనింపుఁడు— “పై తాను శాసనము నుండి యీ రాజు (జైతుగి) మఱియొక యాంధ్రరాజునుజంపి

యాతని తనయునిఁ జెరపట్టెనని తెలియుచున్నది.” దీనికి వారిచ్చిన ప్రమాణము ఎపిగ్రాఫియా యిండికా సంపుటము, కాని, వీరా పై తాను శాసనమును జదివియుండినచో నిట్టి యసత్యపు వాస్తవ వ్రాసియుండరు. పై తాను శాసనములో (1) జైతుగి యాంధ్ర రాజును జంపినట్లుగాని (2) అతని తనయునిఁ జెరపట్టెననిగాని లేదు. ఆ శాసనములలో జైతుగి “యః సంఖ్యేత్రికళింగరాజ మవధీః, అని యున్నది. ఈ త్రికళింగరాజే త్రిలింగరాజని భ్రమపడి, భండార్కరు పండితుఁడు హేమాద్రి పేర్కొన్న త్రిలింగ నృపతియగు రుద్రదేవుఁడీ కళింగాధిపతియని వ్రాసియుండెను. శ్రీ వీరభద్రరావుగారును భండార్కర్ పండితుని వాక్యములే యాంధ్రుల చరిత్రలో వ్రాసిరి. భండార్కరు పండితుఁడు త్రికళింగాధి పతియుఁ త్రిలింగాధి పతియు నొక్కరేయని పడిన విబ్రాంతి వీరభద్రరావుగారిని మోస పుచ్చినది. వారిద్దఱి త్రోవనే రామారావుగారు సరించిరి. ఈ త్రికళింగాధిపతి బిరుదము చరిత్రములో, గాకతీయుల కెక్కడను లేదు. అది కళింగ గాంగ వంశజులకును, చేది రాజులకును, గలదు. ఇందునుగూర్చి గొడవర్తి రామదాసుగారు వ్రాసిన వ్యాసములు చదివినచోఁ గొన్ని విషయములను దెలిసికొనవచ్చును. పై తాను శాసనములో గణపతిదేవుని తండ్రి ప్రశంసయేలేదు. రామారావు గారితటితోఁ నూరకుండిన బాగుండెడిది. 38 వ పుటలో నీ జైతుగియే క్రీ. శ. 1198 వ సంవత్సరములో నాంధ్రదేశముపై దండెత్తినచ్చి మహా దేవరాజును జంపి యాతని తనయుఁడగు గణపతిదేవుని చెఱగొని దేవగిరికి మరలెనని వ్రాసిరి. ఇది యంతయు రామారావుగారి స్వకపోల కల్పితము. పై తాను శాసనము పరిసీలింపని కారణమే వీరి నీపొరపాట్లకుఁ దెచ్చినది. ఆ శాసనములో గణపతి దేవుని ప్రశంస యిట్లున్నది:—

“కారాగారాత్సమానీయ కరుణా వరుణాలయః. ప్రియం వదాస్య మకరోత్తి తేరణపతిం పతిం అని పై శ్లోకములలో జైతుగి గణపతిదేవుని కారాగార మందుంచెననికాని, యాతని దేవగిరికి గొంపోయెననికాని లేనప్పుడు రామారావుగారేప్రచూణము చొప్పున పై వాగ్రథలు వ్రాసిరో! జైతుగి కారాగారమునుండి విముక్తునిజేసి, గణపతి దేవుని క్రితి పతిగా నొనర్చెనని యున్నదే!

37 వ పుటలోపల యూరవరాజగు జైతుగి యొక యాంధ్ర రాజును బశువుగ నుపయోగించి యొక నరవేధము నొనర్చెనని హేమాద్రి తన వ్రతఖండమునఁ బేర్కొని యున్నాడని వాగ్సి, తర్వాతఁ హేమాద్రి పేర్కొనిన తెలుఁగు రాజీ రుద్రదేవుఁడేయని తేలుచున్నదని వ్రాసిరి. ఆ విషయము స్పష్టముగ హేమాద్రియే చెప్పినాఁడు. చూడుఁడు:—

“ తిల్లింగాధిపతేః శశోర్విశననం వుద్రస్యకాద్రాక్షతేఁ

కృత్యా పూరుషమేధ యజ్ఞ విధిసాలబ్ధ స్త్రీలోక జయః॥

వీరి హేమాద్రిరాజు ప్రశస్తి సంచిక యనుబంధములలో నిచ్చి పై శ్లోకములలోని ‘విశననం’ అను పదమును ‘వివశనం’ అని దిద్ది ప్రకటించిరి. ఈ మార్పును దానికి వారు దిగువ వాగ్సిన యర్థము నకును బరస్పర సంబంధములేదు.

మహాదేవరాజునుగూర్చి యొనర్చిన ప్రశంస పరిహాసాస్పదముగ నున్నది. ఈ రాజు క్రీ. శ. 1195—1198 సంవత్సరములమధ్య రాజ్య మొనర్చెనని వాగ్సిరి. దీనికిఁ గారణము రుద్రదేవుఁడు క్రీ. శ. 1195 సంవత్సరములలో మరణము నొందెనని వారిది వఱకొకసారి వ్రాసియుండుటచేతను, గణపతిదేవుని రాజ్యారంభ కాలము క్రీ. శ. 1198 యగుట చేతను నైయున్నది. కాని రుద్ర

దేవుడు క్రీ. శ. 1195 లో నొకసారియు, క్రీ. శ. 1195 లో నొక సారియు మరణించెనని వ్రాసిన వ్రాతల కీమహాదేవరాజు కాల నిర్ణయము ప్రతి బంధకముగాదా?"

అని యంతటితో విడిచి పెట్టక,

“గణపతిదేవ మహారాజునుగూర్చి వ్రాయుచు వారు 38 వ పుటలో గణపతిదేవుడు దేవగిరిలో బందిగ నుండి 1209 లో తిరిగి స్వరాజ్యమునకు వచ్చెననియు నాతని రాజ్య కాలము మాత్రము 1198 నుండియే పరిగణింపఁ బడియెననియుఁ దెలియుచున్నది.” అని నిర్వచించిరి. గణపతిదేవుడు దేవగిరిలోఁ బడేండ్లు కారాగార ముండుడనని వ్రాయుట నిరాధారమైన చరిత్ర విషయము. పై శాసనములో నట్లులేదు; వీరాధారముగాఁ గైకొనిన భండార్కర్ పండితుఁడు సహితమును జెప్పలేదు. మరల 39 వ పుటలో రేచర్ల రుద్రసేనాని కాకతీయ సామ్రాజ్యము నకాలప్రళయ జలధిమగ్నము గాకుండ రక్షించి, బందీవిముక్తుడై యే తెంచిన గణపతి దేవుని కొసంగెను. దీనికి పాలంపేట శాసనము ప్రమాణము.” అని వారు వ్రాసిరి. పాలంపేట శాసనములో గణపతి దేవుడు బందీకృతుడై యుండెననియుఁ నట్టి బందీకృత విమోచనా సంతరము రుద్రసేనాని గణపతి దేవునకు రాజ్యము నొసంగెననియు లేదే; ఇదియొక యప్రామాణ్యమైన విషయము. వీరి స్వకపోల కల్పనము. పాలంపేట శాసనములోని యీ క్రింది శ్లోకములు వారివంత చరిత్రాంశమునకు మాతృక—చదువరులు గమనింతురుగాక: ఈ శాసనమునకును వారి చ్ఛిస చరిత్రాంశమునకును సందర్భ మేమియులేదు. \*

\* “ శ్రీ మద్రుద్ర నరాధిపే రిపుమహీపాలాద్రి వశ్రేణినం  
యాతేకాకతి నాథ భోగ్యవిలసత్పు భీకరాకర్షణే  
సంభ్రాంతాః సమముద్ధితాః సరభనం వైరక్షిమాపాలకాః॥  
శూరః సామిహితః సునిశ్చితమతిర్హః కాకతీయశక్రియా  
పాదేభూరిషు కంటకేషు ని హితేతీక్షేషు మోహతణం  
త్రైవిద్యేవ్యథితే చతాన్భజబలాఘద్యృత్యపిస్తాహారా  
త్రాముతాపయదవ్యథం స్థిరతరంరేచర్లరుద్రస్వయం॥

Hyd. Arch Ser. No. 3. కాకతీయసంచిక అనుబంధము. పే. 57 సం॥ 18.

ఇంతవఱకు వెలువడ్డ పై విషయములను గూర్చి శేషాద్రి రమణ కవులు, కాకతీయసంచికా సంపాదకుఁడు చేసిన వ్యాఖ్యలును, వానిపై ఈశ్వరదత్తుగారు చేసిన విమర్శనయొక్క రీతియును జదువరులకు బోధపఱుపఁ బ్రయత్నించితిని. ఇప్పు డిందలి సత్యమును దెలిసికొనుటకు మన మొకించుక సాహసింపవచ్చును. ఇరున దేండ్లకుఁ బూర్వము పాలంపేట మొదలగు తెలింగాణా శాసనములు వెలువడని కాలమున కీ. శే. డాక్టరు భండార్కరు పండితుని వ్రాత నాధారము చేసికొని స్థానిక గాథలఁ బరిశీలించి యాంధ్రులచరిత్రము వ్రాసినవాఁ డనగుటచేత నపుడు మహా దేవరాజుజై తుఁగితోడ జరిగిన యుద్ధములోఁ జనిపోయినవాఁ డనియు, గణపతిదేవుఁడు జై తుఁగితోడ జెఱునుంచఁబడి తరువాత విడిచిపెట్టఁబడి యుండునని విశ్వసించి వ్రాసినవాడనగుట నిజమేకాని యిప్పుడట్టి యవకాశములేదు. కాని పైతాను శాసనములో జై తుఁగి గణపతిదేవునిఁ జెఱునుండి విడిపించి క్షితిపతినిగాఁ జేసెనని యున్నది గాని కాకతీయ సంచికా సంపాదకుఁడుచెప్పిన ట్లందేమియుఁ జెప్పియుండ లేదు. శేషాద్రి రమణకవులు చేసిన యూహలకుఁ గాని. కాకతీయసంచికా సంపాదకుఁడు చేసిన యూహలకు గాని పాలంపేట శాసనము ఋజుభారమును వహించునట్టిది కాదు. కాని యాశాసనమును నిందలి చిక్కును విడఁదీయుటకుమాత్రము సాధనముగాఁ గొనవచ్చునని నా యభిప్రాయము. ఇంక గణపతిని జెఱునుంచినవాఁడు జై తుఁగి కానియెడల మరెవ్వరై యుందురో విచారింపవలయును. పాలంపేట శాసనములో నిజముగా నేమి వ్రాయఁబడి యున్నదో చదువరులు ముందుగాఁ దెలిసికొన్నఁ గాని సత్యము గోచరించుట సాధ్యముకాదు. పాలంపేట రుద్రసేనా నిశాసనము రుద్రదేవుని మరణానంతరము జరిగిన విషయములను దెలుపుచున్నదిగాని రుద్రదేవుఁడు మరణించుటకుఁ బూర్వము నడచిన వృత్తాంతములను దెలిపియుండలేదు. ఈశ్వరదత్తుగారు వ్రాసి

నట్లు పాలంపేట శాసనములో గణపతిదేవుడు బందీకృతుడై యుండెననిగాని, అట్టి బందీకృత విమోచనా సంతరము రుద్రసేనాని గణపతిదేవునకు రాజ్యము నొసంగెనని కాని లేదన్నవిషయము స్పష్టమే. గణపతిదేవుని బందీకృతునిగాఁజేయ సమర్థతగలవారు జైతుగిగాని రుద్రదేవుడుగాని యై యుందురు. రుద్రదేవుఁ డవక్ర పరాక్రముడై రాజ్య మేలుచుండ నితర సామంత మండలా ధీశ్వరులు శత్రువులై యిట్టి పనిఁజేయ శక్తులు కలవారా? జైతుగి గణపతిని కారాగారమునుండి విడిపించి క్షీతిపతినిగాఁజేసెనని ప్రతాను శాసనము స్పష్టముగాఁ దెలుపుచుండ జైతుగియె యతనిఁ జెఱలో నుంచెనని చెప్పుట కవకాశము గానరాదు. అతఁడు గాకుండిన రుద్రదేవుఁడే యాతనిఁ జెఱలోనుంచి యుండునా? రుద్రదేవుని తమ్ముడు మహాదేవుడు. ఈ మహాదేవునకు బయ్యమాంబకు జనించినవాడు గణపతిదేవుడు. గణపతిదేవుని చెల్లెలు కుందాంబ. కుందవరశాసన మని యొక శాసనము కాకతీయ సంచికయందుఁ జేర్పఁబడినది. \* ఈ శాసనమును రచించినవాడు బాలసరస్వతియను సత్కవిరచించెనని యిందేగలదు ఈ కుందపుర శాసనములో శక సంవత్సర సంఖ్యను తెలుపు భాగము పోయినను ప్రమాదియను తెలుగు సంవత్సరము నామము మాత్రము నిలిచియున్నది. ఈ ప్రమాది సంవత్సరమునఁ బూర్వమున వేముల తొండయని యిప్పుడు కుందపురమని వ్యవహరింపఁబడు గ్రామము తనతండ్రి పెండ్లి నాఁడు తన కరణముగా నీయఁగా నీ కుందాంబ నా గ్రామమును బ్రాహ్మణులకు దానముచేసి యీ శాసనము వ్రాయించెను. రుద్రదేవుని హనుమకొండ శాసనము క్రీ. శ. ౧౧౬౨ చిత్రభాను సంవత్సరమని మన మెఱుంగు

\* కాకతీయ సంచికానుబంధము. 14 కుందవర శాసనము. పేజి. 45  
క్రి.పా.టి. కంకటరమణ చాన్యలుగారు పంపిన సకలునుండి గ్రహింపఁబడినదని యందు వ్రాయఁబడియుండినది. తెలింగు శాసనములలోఁగానరాదు.

దుము గావున నీ ప్రమాది సంవత్సరము క్రీ శ. ౧౨౨౦ సంవత్సర మగునని మనము నిశ్చయింప వచ్చును. కావున నీ శాసన మత్యంత ప్రాముఖ్యము గలదిగాఁ గనుపట్టుచున్నది. ఈమె గణపతిదేవుని తరువాత మహాదేవరాజునకును బయ్యమాంబకును జనించిన కొమార్తెయని తెలియుచున్నది. రుద్రదేవునకుఁ బిమ్మట మహాదేవుఁడు “తస్మాదనంతరం తస్య మహాదేవ్రామహీపతిః” అని రాజ్యమునకు వచ్చినట్లుగాఁ జెప్పియున్నది. ఈమెతండ్రి యీమెను మంచి వరునికిచ్చి వివాహముఁ జేయ నెంచి మంత్రివరులతో నాలోచించి శ్రీనాథవాటిరాజవంశము కాకతీయ రాజవంశమునకుఁ దగినదనియు, కాకతీయ రాజవంశమునకుఁ దరువాతను “శ్రీ కాకతీశవంశేన తదేవ విమలంకులం” అని నాథవాటివంశమే విమల తరమైనదని, దానితో సంబంధము బంగారమున మణిదాసిన ట్లుండుననిభావించి కులము లన్నిటిలో తిలాకాయమాసమగు నీనాథవాటి కులమున, అనేకదుర్గములను సాధించిన వాఁడును, సద్గుణయుతుఁడు నగు దుర్గరాజు రాజయ్యెను. అతని పుత్రుఁడు బుద్ధరాజు. వానికుమారుఁడు “దొడ్డప్పాడరిగండభైరవుఁడను బిరుదమును నహించి ప్రసిద్ధిగాంచిన రుద్రరాజునకు మహాదేవరాజు తన కొమార్తెయగు కుందాంబిక నిచ్చి వివాహము గావించెను. ఈ కుందాంబా రుద్రదేవులకు మహాదేవుఁడు, మాధవుఁడు, అని పిలువఁబడు నతఁడు జనించె” నని యీ శాసనమునందుఁ దెలుపఁబడెను. ఇంతియగాక గణపతిదేవ చక్రవర్తి పరాక్రమము నభివర్ణించుచు “తత్త్వత్వం పరిపూర్ణ మండలయుతం ముక్తాక్షశంకంపునః” జన్మశ్లాఘ్యమితే కలాభృతి చలాచరాచ లక్ష్మీస్థిరా” యని చంద్రుఁడు కళంకమును విడిచి చంద్రుఁడు పరిపూర్ణ మండలమును ధరించెననియు, లక్ష్మీచాంచల్యమును వదలి స్థైర్యమును బూనెననియు జెప్పి యుండుట యొకింత పరామర్శింపఁ

దగినదిగా నున్నది. ఇందు ప్రోలరాజును బ్రశంసించిన తరువాత రుద్రదేవుని దుర్వారదోర్విక్రముం డనియు, క్షత్రియ వినాశకుం డనియు, నూటికి మించిన పురములను దహించి త్రిపురదహనుడగు రుద్రునిగూడ జయించిన వాడను నర్థమిచ్చు భావములుగల శబ్దములతోఁ బొగడఁబడి యుండుటవలన నొకింత సంశయము బాధించుచున్నది. తనతండ్రిని జంపి యన్నను జెఱచునచిన వానిని నీరీతిగా నెవరైన స్తుతింపఁబూనుకొందురా యని సందియము. ఇయ్యది రుద్రదేవుఁడు మహాదేవరాజును జంపి గణపతిదేవునిఁ జెఱఁబెట్టెనని వాదించువారి వాదనకు నడ్డుతగులుచున్నట్లు గన్పట్టవచ్చును గాని గణపతినిగూర్చి చెప్పనపుడు కళంకమును బోఁద్రోచుకొని పరిపూర్ణమండలమును బొందిన చంద్రునితోఁ బోల్చివర్ణించి యుండుటచేత నితఁడు మహాదేవరాజుతోఁ గలిసి రుద్రదేవునిపై బాల్యమునఁదిరుగు బాటు చేసెనేమోయని యనుమానించుటకుఁ గూడ నవకాశమిచ్చునట్టి ధ్వనినిగూడ సూచించుచున్నది.

అప్పుడిట్లు సమన్వయము చేయవలసి యుండును. ఈశ్వరదత్తుగారు చేసిన యాక్షేపణములను విమర్శనమును జూడఁగావారు తమ యభిప్రాయమును విస్పష్టము చేయకున్నను ఒక విధముగా సమన్వయము కుదురుచున్నది. ఎట్లనఁగా మహాదేవరాజు శేషాద్రిరమణకవులు చెప్పినట్లుగా రాజ్య తృష్ణాధురంధరుడగుటచేతనో, స్థానిక చరిత్రము నందు ముఖ్యముగాఁ బ్రతాపచరిత్రమునఁ జెప్పినట్లు తండ్రినిజంపి రుద్రదేవుఁడు రాజ్యమేలు చున్నాడను భావము చేతనో తన యన్నగారయిన రుద్రదేవునిపై నీర్వ్యవహించి ద్వేషముఁ బ్రేరేప నతనింజంపి రాజ్యమాక్రమించుకొన వలయునని పలుమాఱు ప్రయత్నించుచున్నట్టి పై పరీత్యము గలుగకుండ మంత్రులు మొదలగు వారు వారింపుచున్నను, తన్నుఁ జంపుటకై తమ్ముఁడుచేయు దుండ



గంపుబనుల నన్నింటినిసైచి రుద్రదేవుడు వానిని క్షమించుచున్నను, అట్లు క్షమించుటయు, సైచుటయు యుక్తము గాదని మంత్రి పురోహితాది జనంబులు నొక్కి చెప్పుచున్నను, రుద్రదేవుడు వారి మాటలను బెడచెవిసిబెట్టి తమ్ముని నాదరించుచు వచ్చుటచేతనే తుదకు మహాదేవరాజు తనకు మిత్రులయిన సామంత మండలాధిపతులతోఁజేరి తిరుగుబాటుచేసి రుద్రదేవుడు నగరమున లేని కాలమున సింహాసనము నాక్రమించుకొని యుండుననియు, తరువాత రుద్రదేవుణ్ణి సమాచారమును దెలిసికొని స్వస్థైర్యముతోవచ్చి తమ్మునితో యుద్ధముచేసి యుండుననియు, నా యుద్ధములో మహాదేవరాజు ప్రాణములఁ గోల్పోయి యుండుననియు, అంతటితో నూరు కొనక తండ్రితోఁజేరి తిరుగుబాటుచేసిన గణపతిదేవుని చెఱపెట్టెననియు నూహింప వలసి యుండును. ఈ విప్లవమును విని యాదవరాజయిన జైత్రపాలుఁడు దండెత్తిరాగా నాతనితో జరిగిన యుద్ధమునందు రుద్రదేవుడు మరణముఁ జెందఁగా జైతుఁగి గణపతిదేవుని చెఱనుండి విముక్తినిగావించి రాజునుగాఁజేసి వెడలిపోయి యుండుననికూడ నూహింప వలసి యుండును. అటుపిమ్మట నాగతి భూపాలుఁడు మొదలగు శత్రురాజులు గణపతిపై దండెత్తివచ్చి యాతని రాజ్య భ్రష్టునిగాఁజేయఁ జూచినప్పుడు గణపతిదేవుని సేనానియగు రేచర్ల రుద్రరెడ్డి యవకృపరాకృముఁడై వారిలోఁ గొందఱను సంహరించియు గొందఱను దఱిమివేసియు విప్లవమును వెంటనే యణచివేసి కాకతిరాజ్య లక్ష్మిని సుస్థిరముగా నిలిపి యుండును.

మహాదేవరాజు రాజ్యపరిపాలన కాలము.

ఈసందర్భమున మఱొక్క విషయముచర్చింపవలసియున్నది. చరిత్రపరిశోధనమున నాఱితేఱిన చరిత్ర పరిశోధకుఁడును నామి

త్తుడు నగు శ్రీయుత మల్లంపల్లి సోమశేఖర శర్మగారు “ కళింగ సంఘికలోఁ బ్రకటింపఁ జేసిన కాకతీయులనాటి కళింగ మను వ్యాసము వారి సమ్మతిని గైకొనకయే కాకతీయసంఘికలోఁ బ్రకటింపఁ బడినది. అందలి పొరబాటు నొకింత సనరించవలసి యున్నది.

“ కావున శకవర్షములు ౧౧౧౭, ౧౧౨౦ లలోపుననే మొదటి రుద్రదేవుడు కాలము చేయుటయు, అతనివెనుక మహాదేవరాజు సింహాసన మెక్కి కొంతకాలము రాజ్యము పాలించి కాలవశుడగుటయు, సంభవించినట్లు తెలియఁదగి యున్నది. మహాదేవరాజు మూఁడు నాలుఁగు సంవత్సరములకంటె ఎక్కువకాలము రాజ్యము చేయలేదు. ”

ఈ వీరి యభిప్రాయము ఈ వ్యాసములోనే యీ వాక్యము లకుఁ బైనవాసిన “ శకము ౧౧౧౭ వఱకు మొదటిరుద్రదేవుడు రాజ్యము చేయుచుండినట్లు శాసనముల నిదర్శనము గలదు. 1 గణపతిదేవచక్రవర్తియొక్క ౬౨ వ విజయరాజ్య సంవత్సరము శకవర్షము ౧౧౨౨ అయినట్లు అతని త్రిపురాంతక శాసనము 2 వలనఁ దెలియుచుండుటచేత అతఁడు శకవర్షము ౧౧౨౦ లో సింహాసన మెక్కినట్లు స్పష్టమగుచున్నది. ” అను వాక్యములలోని యభిప్రాయములకు భంగకరముగాఁ గన్పట్టుచున్నది. మహాదేవరాజు పరిపాలనముచేసి యుండెనో చేసియుండినయెడల నెంతకాలముచేసియుండునన్న ప్రశ్నమట్లనే సంశయాస్పదమై నిలిచి యున్నది. గణపతిదేవచక్రవర్తి రుద్రదేవుని మరణాంతరము సింహాసన మెక్కినది వాస్తవమగునేని శర్మగారు వచించినట్లు మహాదేవరాజు మూఁడు నాలుఁగు సంవత్సరములు పరిపాలనముఁ జేసెననుటకు సమన్వయము కుదురదు. కనుక మహాదేవరాజు సింహాసనమెక్కి పరిపాలనము

1. ఆంధ్రపత్రిక; సారస్వతానుబంధము; రుధిరోద్ధారి; భాద్రపదమాసము.

2. Ep. coll. 196 (1905)

చేసినది క్రీ. శ. ౧౧౯౮ న సంవత్సరములో కొన్ని నెలలు మాత్రమే యొయ్యండవలయునుగాని యంతకంటె నెక్కువకాలము పట్టి యుండదు. లేనియెడల మహాదేవరాజు పరిపాలనము చేసినదే నట్టిదని చెప్పవలసియుండును. ఇక్కడ శర్మగారు పొరబాటుపడిరని తలంచుచున్నాను.

మహాదేవరాజు ప్రతాపరుదునితో జరిగిన యుద్ధములోఁ గాని యాతని సామంతులతో జరిగిన యుద్ధములోఁగాని తప్పక మరణముఁజెంది యుండుననియే తలంపవలసి యుండును. గణపతిదేవ చక్రవర్తి పండ్లెండు సంవత్సరములు కారాగార మందుండెనని కాకతీయ సంచికా సంపాదకుఁడు వ్రాసినది సర్వాబద్ధమని చెప్పదగి యుండును. 1195 మొదలుకొని 1198 వఱకు మూడు సంవత్సరములు మాత్రమే మహాదేవరాజు పరిపాలనము చేసిన వాఁడని యొకనంకఁ జెప్పుచు గణపతిదేవుఁడు ౧౨ సంవత్సరములు చెఱుశాలలో నుండెననుట యెట్లు పొసఁగును? గణపతిదేవ చక్రవర్తి చెఱులోనున్న ౧౨ సంవత్సరముల కాలము కాకతీయ సామ్రాజ్య సింహాసన మధిష్ఠించిన వాఁడెవ్వఁడు? అంతకాలము కాకతీయ సామ్రాజ్య మరాజకముగా నుండెననియా వీరి యభిప్రాయము? ఇంతటి మహద్భూత విషయమును గల్పనచేసి కాకతీయ సంచిక నీరీతిగాఁ జెఱిచి పెత్తనమిచ్చిన యాంధ్రేతిహాస పరిశోధక మండలికిఁ గూడ నప్రతిష్ఠ తెచ్చుచున్నాడే?

ఔరా! సాహసము! వీరి ననవలసిన పనిలేదు. శిక్షణ శీలములు లేని యువకునిపై యీ భారమును బెట్టిన యాంధ్రేతిహాస పరిశోధకమండలి వారిదిగాని యీ తప్పు వీరిదికాదు.



## కాకతీయాంధ్రరాజయుగ చరిత్రము.

పదునొకండవ ప్రకరణము.

కాకతిరాజుల చరిత్రము.

### కాకతి గణపతిదేవచక్రవర్తి పాలనము

(క్రీ. శ. ౧౧౫౮ మొదలుకొని క్రీ. శ. ౧౨౬౧ వఱకు.)

శౌణదేశాధీశ్వరుం డయిన జైత్రపాలుఁ డను యాదవరాజు నకును ఆంధ్రదేశాధీశ్వరుం డయిన కాకతి రుద్రదేవరాజునకును జరిగిన మహాయుద్ధములో రుద్రదేవరాజు వీరమరణము నొందిన వెనుక నతని తమ్ముని కుమారుఁ డైన గణపతిదేవుఁడు సింహాసనారూఢుఁ డయ్యెను. ఇతఁడు మహాదేవరాజునకు బయ్యమాంబికవలన జనియించినవాఁడు.<sup>1</sup> ఇతఁడు తన పెదతండ్రి యైన ప్రతాప రుద్రదేవునిచే నుద్ధరింపఁబడిన త్రైలింగ్య సామ్రాజ్యమును నల్లడల విస్తరింపఁ జేసి చక్రవర్తి పదమును వహించి సప్తమచక్రవర్తి యని యాంధ్ర

1. పూర్వగ్రంథములలో గణపతి మొదటిప్రతాపరుద్రునికొడు కని వ్రాయఁబడెనుగాని యది సరికాదు. శాసనములలో గణపతి మహాదేవరాజు కొడుకని స్పష్టముగాఁ జెప్పఁబడియెను.

భూస్థలినంతట వేనోళ్ళఁ గొనియాడఁ బడుచుండెను. అప్పటినుండియు యాదవులనేకపర్యాయము లాంధ్రదేశమాక్రమించుకొనుటకై ప్రబల ప్రయత్నములు చేయుచువచ్చిరిగాని తెలుంగువారు వారిని గోదా వరినది దాఁటి దిగువకు రానీక నిలిపిరి. పశ్చిమ చాళుక్యసామ్రాజ్య మంతరించిన వెనుక కర్ణాటకదేశమున కధిపతులైన భల్లూకరాజులు సయితము త్రిలింగ దేశమును వశపఱచుకొన వలయు నని భగీరథ ప్రయత్నములు గావించిరిగాని తెలుంగువారి పరాక్రమము ముందట నవియన్నియు భగ్నములై పోయినవి. గణపతిదేవుఁడు సింహాసన మెక్కినతోడనే మండలేశ్వరులనేకులచేఁ బరిపాలింపఁబడుచున్న యాంధ్రదేశమునంతయు నేకచ్ఛత్రముక్రిందికిఁ దీసికొని రావలయు నని నిశ్చయించి తదనుగుణముగా సమర్థులయిన మంత్రులను సేనాధి పతులను నియమించుకొని వారలసాహాయ్యముతో విజయయాత్రలు ప్రారంభించి యొక్కొక్క మండలేశ్వరుని జయించి వశపఱచుకొని సామంతునిగఁ జేసికొనుచుండెను. గణపతిదేవుఁడు రాజ్యతంత్రజ్ఞున ముగలవాఁడు గావున నేపని ప్రారంభించినను ఆతనికి విజయమే సమ కూఱుచుండెను. కృష్ణానది మొదలుకొని కాంచీపురమువఱకుఁ గల తూర్పుతీరమునంతయుఁ గమ్యనాటిరెడ్డు, పాకనాటిరెడ్డు, చోడు లను పేరితోఁ బరిపాలనము సేయుచుఁ బేరికిచూత్రము కాంచీపుర చోడచక్రవర్తులకు సామంతుల మని చెప్పకొనుచు నైకమత్యము లేక తమలోఁదాము పోరాడుచుండఁగా గణపతిదేవ మహారాజు వారల నందఱును జయించి యేకసామ్రాజ్యమునకు లోబడిన వారి నిగఁజేసి దేశమున సద్ధర్మపరిపాలనము నెలకొల్పవలయు నని తన యావచ్ఛక్తిని వినియోగించి తుదకుఁ గృతార్థుఁడై శాశ్వతమైన కీర్తిని గడించెను.

వేంగీ దేశములోని కల్లాలములు.

వెలనాటి భూపతులు పేరికిచూత్రము చాళుక్యచోడ చక్ర వర్తులకుఁ బ్రీతినిధులై విక్రమసింహపుర మను నెల్లూరు మొదలు కొని యుత్తరమున సింహాచలపర్వతమును గల వేంగీదేశమునంత యు ననేక మండలాధిపతుల సాహాయ్యముతో నిరంకుశముగాఁ బరి పాలనము సేయుచుండఁ బండ్రెండవ శతాబ్దాంతమున గొప్పకల వరము జనించి చాళుక్యచోడ చక్రవర్తుల యధికారమంతయు సంపూర్ణముగా క్షీణించుటయేగాక వెలనాటిరాజులలోఁ గడపటివాఁ డయిన పృథ్వీశ్వరునితోఁ గూడ వెలనాటి సామ్రాజ్యలక్ష్మి కాక తీయులను శరణు చొచ్చెను. పండ్రెండవ శతాబ్దాంతమున పృథ్వీ శ్వర మహారాజునకును విక్రమసింహ పురాధిపతియైన తిక్కభూపాలునకును జరిగిన మహాఘోరయుద్ధములో పృథ్వీశ్వరరాజు వీరమరణము నొందెను. అంతట పూర్వచాళుక్యుఁ డయిన బేతవిజయాదిత్యునిపంశమున జనించిన మల్లపదేవుఁ డను నాతఁడు విష్ణువర్ధన నామముతో క్రీ. శ. ౧౨౦౨ వ సంవత్సరమునఁ పీఠికాపురమునఁ (పితాపురమున) బట్టాభీషిక్తుఁడై పదినంవత్సరముల కాలము పరిపాలనము చేసెను. ఇతనికి మల్లపదేవచక్రవర్తి యను బిరుదనామము గలదు.

తెలుఁగునాయకులు, లేక తెలఁగాలు.

ఆకాలమున నిప్పటి కృష్ణామండలలోని యేలూరు, కొల్లేరు కోట, లేక, ఆకువీడు, గణపవరము, ముఖ్యపట్టణములుగ నుండి తెలుంగు నాయకులచేఁ బరిపాలింపఁబడు చుండినటులఁ గనుపట్టుచున్నది. ఏలూరునకు కొలనుపుర మనియు, కమలాకర పురమనియుఁ జేరులున్నట్టుగాఁ దెలుంగునాయకుల శాసనములం గనుపట్టుచున్నది.

వీరు చాళుక్యుల కాలమునను కాకతీయుల కాలమునను సామంత మండలేశ్వరులుగ నుండి కమ్మసేనా నాయకులవలెనే ప్రసిద్ధిగాంచి యుండిరి. గణపవరమునకు పద్మినీపురమును నామ మున్నట్టు గణప వరములోని సువర్ణేశ్వరస్వామి వారి దేవాలయములోని యొకశాసనమువలనఁ దెలియుచున్నది. ఇక్కడ నొక గొప్ప కోటయుండెను. ఇయ్యది కొంతకాలము కోనసీమరాజులయిన రాచవారి వశమునను, మఱికొంత కాలము కొలనురాజు లయిన తెలంగాల వశమునను ఉండెను. ఈసామంతదేశమంతయుఁ గొలనుపురాధిపతులయిన తెలుగు నాయకులచేతనే పరిపాలింపఁబడుచుండె ననుటకు లేశమాత్రమును సందియము లేదు. పైని జెప్పిన కోట లన్నియును తెలుగు నాయకులచేతనే కట్టఁబడినవి. నీటికిని వేంగీరాజప్రతినిధు లయిన వెలనాటి కమ్మవారికిని యుద్ధము లనేకములు జరిగినవి. తుదకు తెలుగునాయకులు వెలనాటి ప్రభువులకు లోబడిన సామంతమండలాధి పతులుగనే యుండుచు వచ్చిరి. “భీమనాయకుఁడు, కాటయనాయకుఁడు” అను పేరులుగల తెలుగునాయకు లనేకులు పండ్రెండవశతాబ్దినందుఁ గృష్ణాగోదావరీ నదులకు నడుమనుండు దేశమును బరిపాలించిరి. కాకతిగణపతిదేవుని రాజ్యారంభకాలముల శ్రీమన్మహామాండలిక కేశవదేవరాజు, వాని పుత్తుఁడు సామినాయకుఁడును, ఏలూరు (కొలనుపురము) రాజధానిగ నీమండలమును బరిపాలనము సేయుచుండిరి. కేశవనాయకుఁడును వాని కుమారుఁడును, వెలనాటి ప్రభువుల యధికారము ధీఁగించుకాలమున స్వతంత్రులుగఁ బరిపాలనము చేసిరి. కేశవనాయకుని దానశాసనము లనేకములు కొలను (ఏలూరు) పురములఁ గానంబడుచున్నవి. క్రీ. శ. ౧౨౨౨ వ సంవత్సరమునాటికి నీమండలమంతయును కాకతీయగణపతిదేవ చక్రవర్తిచే జయింపఁబడెను. తెలుగు నాటిరెడ్లకు తెలంగాలని పేరు

గలిగినది. చాళుక్యులు తెలుగుదేశముపై దండెత్తివచ్చి జయించి నప్పుడు వారితోవచ్చిన సేనను సేనాధిపతులు మొదట కమ్మనాటి లో వసించుచుండి తరువాత నితరస్థలములకుఁ బోవఁ బ్రజలు కొత్తవారికిని ప్రాతవారికిని భేదము దెలియుటకై కమ్మనాటినాయకులను కమ్మవారనియు, అదివఱ కీ తెలుగుదేశమున నున్న తెలుగునాయకులను తెలుఁగా లనియు వ్యవహరింపసాగిరి. నాటినుండియుఁ గమ్మవారును, తెలుఁగాలును వేర్వేరు తెగవారుగా నుండుట తటస్థమైనది. కాని క్రీస్తుశతాబ్దారంభమున నాంధ్రసామ్రాజ్య విజృంభణ కాలమున వీరును వారు నొక్కతెగనే యుండిరి.

ఈ మాండలిక కేసవరాజునకు వానికుమారునకును, అనంత ప్రేగ్గడయు, వానికుమారుఁడు మల్లాప్రేగ్గడయు మంత్రులుగా నుండిరి. ఈ మల్లాప్రేగ్గడ సుప్రసిద్ధుఁ డగుటచేత నతని సంతతివారికి మల్లాప్రేగ్గడవారని యింటిపేరు కలిగినది.

గణపతిదేవుఁడు నెలనాటిని జయించుట.

కాకతీ గణపతిదేవ చక్రవర్తి క్రీ. శ. ౧౨౨౨ వ సంవత్సరము నాటికి నెలనాటి దేశమును సంపూర్ణముగా జయించెను. నతవాటి సీమరాజులు ధరణికోట రాజులు, గుడిమెట్టరాజులును, తల్లివంక చుట్టాలు, తండివంక చుట్టాలు, వియ్యాలవారు నగుటచేత గణపతిదేవ మహారాజు వారల సాయముతో నెలనాటి నవలీలగా జయింపఁ గలిగెను. నెలనాటిని జయించుటతో మాత్రము తృప్తి నొందక నెలనాటిస్వాధిపతులతో బాంధవ్యమును నెఱపి యాభాగమునఁ దనపాలనము దృఢముగ నాటుకొనునట్లు గావించెను. ఇతఁడు నెలనాటికి రాజధానియైన ధనదు పురమునందలి యైశ్వర్యమునంతను జూఱఁగొని యేక శిలానగరమునకుఁ జేర్చుటయేగాక ప్రఖ్యాతి



గాంచిన వీర పురుషులకెల్లరకు నుద్యోగము లొసంగి యాదరించెను. శాత్రువులకుఁ దక్క మఱియెవ్వరికి నొత్తుడు కలుగనీయనందున నీతని పరిపాలనము వెలనాటి ప్రజల కనుకూలముగ నుండెను. వెలనాటిని జయించిన స్వల్పకాలములోనే యా భాగము నందంతట శాంతిని నెలకొలిపి మఱియెన్నఁటికిని దిరుగఁ బడకుండునట్లు చక్కని యేర్పాటులను గావించెను.

గజసాహిణి జాయపనాయకుని సంబంధము.

అయ్యవంశమున జనించిన భీమయ్యయను కమ్మనాటినాయకుఁ డొకఁడు వెలనాటిలోని క్రొయ్యూరునందు నివసించి యుండెను. ఆ భీమనాయకునకు రాజాంబికవలన జల్లయ, నారయ, అను మూపురుపుత్రులు జనించి వెలనాటిచోడ మహారాజు కొలువున నుద్యోగములను వహించి యుండిరి. వారిలో జల్లయ యొకానొక కన్నర దేవుని యుద్ధములో జయించినందున సేనాధి పత్యమును బడసెను. రెండవఁ డయిన నారపనాయకుఁడు (నారాయణ) చోడ రాజుయొక్క ప్రేరణముచేతఁ గృష్ణానది సాగరగామియగుచోట నేర్పడియున్న ద్వీపము నిర్జనభూమియైయుండ నందొక కోటను గట్టి ప్రాకారములు, రాజమందిరములు, విశాలభవనములు, మిద్దెలు, మేడలు నిర్మించి, తోటలను వేయించి, యొక మహాపట్టణముగఁ జేసి, తన పశువుపేర చోడసముద్రమను నొక తటాకమును ద్రవ్వించి, చోడేశ్వరాలయమును నిర్మింపించి, జననివాసయోగ్యమైన పుణ్యభూమిగఁజేసి ప్రసిద్ధిఁ గాంచెను. మఱియు నచ్చోట నొక విష్ణ్వాలయమును, కరాళభైరవాలయమును నిర్మింపించెను. వడ్లకూరు గ్రామమున భీమేశ్వరాలయము నిర్మింపించి భీమసముద్రమను తటాకమును ద్రవ్వించెను. ఇతని దైర్యసాహస పరాక్రమములను మెచ్చుకొని చోడమహారాజు తలగడదీవి మొదలగు గ్రామముల కాధి

పత్యము నొసంగుటయేగాక యితని సామర్థ్య మెఱింగినవాఁ డగుట చేతఁ దనకు సైన్యాధ్యక్షునిగఁ జేసికొనియెను. ఈ సైన్యాధ్యక్షుఁ డయిన నారపనాయకునకు చోడినాయకుఁడు, భీమనాయకుఁడు, పిన్న చోడి నాయకుఁడు, బ్రహ్మనాయకుఁడు నను నలువురు పుత్రులు వెల నాటి చోడరాజునకు సేనాధిపతులై చతుస్సముద్రములవలెనుండి దేశమును శత్రుబాధనుండి సంరక్షించు చుండిరి. వీరిలో మూఁడవ వాఁడయిన పిన్నచోడునకు దామాంబ (దామమ్మ) వలన నారాంబ (నారమ్మ,) పేరమాంబ (పేరమ్మ) యను కూతులును; పృథ్వీ నాయఁడు, జాయపనాయఁడు, నారపనాయఁడు (నారాయణుఁడు), నను పుత్రులును జనించిరి. అంతఁ గొంతకాలమునకు గణపతిదేవ మహారాజు సేనణ కర్ణాట లాట కలింగ చోళ ధరాధిపులను జయించి వెలనాటిపై దండెత్తివచ్చి వెలనాటిని జయించి యీ ప్రసిద్ధమైన ద్వీపముతోఁగూడ నాక్రమించుకొనియెను. వెలనాటిలో దొరికిన దృఢకాయులను, ఏనుగులను, గుఱ్ఱములను నా నావిధము లయిన లత్నములను ధన కనక వస్తువాహనాదులను జూఱఁగొనియెను. ఇంతియగాక పిన్నచోడుని కూతులయిన నా రాంబను పేరమాంబను బెండ్లియాడి యీ సుందరీమణుల ద్వితీయ సోదరుడైన జాయప నాయకుని బుద్ధివిశేషమును, ధైర్యసాహసములును, పౌరుష పరాక్ర మములును, గుణసంపదయును తన్ను నాకర్షింపఁగా నంతోపించి తన గజసైన్యమున కధిపుని గావించి బిరుదముల నొసంగి యున్నత మైన పదవికిఁ గొనినచ్చెను. అందువలన జయపనాయకుని యెదుట శత్రువులు తలయెత్తి చూచుటకు భయపడు చుండిరి. గణపతిదేవ చక్రవర్తి బాహుదర్పముచేతనేగాక, రాజనీతి వేత్తమైన ప్రతి భాశాలియునై యుండినందు వలన, రాజ్యమును విస్తరింపఁజేసి చక్ర వర్తియగుట తటస్థించెను. జయపనాయకుఁడు శాత్రవులను నిర్జించుట


చేత వైరిగోధూమ ఘరట్టమును విరుదమును పొంది విఖ్యాతి గాంచెను. ఇతఁడు గణపతిదేవుని పేరిట గణపతీశ్వరాలయమును గట్టించి దానికి ననేక గ్రామములను దానము చేసెను. ఈ దాన శాసనము శా. శ. ౧౧౫౩ ఖరసంవత్సర వైశాఖశుద్ధ తృతీయ దినమున వ్రాయఁబడినది. ఈ శివాలయము పోషణమునకై పడవ యొక్కంటికి నొక్కపణము పన్నుగఁ గైకొనుటకు నియమింపఁబడి యెను. 1 మఱియు నితఁడు శా. శ. ౧౧౫౭ న సంవత్సర వైశాఖ శుద్ధ తృతీయా శనివారమునాఁడు తామ్రపురము (చేబోలు) లో తన తండ్రిపేరిట చోడేశ్వర లింగమును ప్రతిష్ఠాపించి యాశివాలయమున కెదుట దేవదాసీలు నివసించుటకై రెండేసి యంతరవులుగల రెండు వరుసలయిండ్లను గట్టించి దేవుని యంగరంగ భోగములకై మొంతకూరు (చేబోలునకు ౬ మైళ్ళ దూరముననున్న మోదుకూరు) గ్రామమును దానము చేసెను. 2

ఇందులూరి సోమయామాత్యుఁడు.


మొదటి ప్రతాపరుద్రుని మంత్రిలలో నొక్కఁడగు ఇందులూరి పెదమల్లన మంత్రికి సోమరాజు, పెదగన్నరాజునను నిర్వురు పుత్రులు గలరని శివయోగసారమును గ్రంథమువలనఁ దెలియుచున్నది. వీరువురును గణపతిదేవ చక్రవర్తికి మంత్రిలుగను దండనాధులుగఁ గూడ నుండి యాతని వెలనాడు కళింగదేశ, దండయాత్రలలోఁ బాల్గొని యాతని కసారమైన విజయమును సంఘటింపఁజేసి ప్రఖ్యాతులైరిని శివయోగ సారమును గ్రంథమునఁ దెలుపఁబడినది. వీరిలో సోమయామాత్యుఁడు కాకతిగణపతిదేవ చక్రవర్తి

1. Epigraphia Indica Vol. III P. 82 ff; No. 15, Ganapewaram Inscription of the time of Ganapati.

2. Ibid No. 5, Chebrolu Inscription of Jaya.



बुद्धचरितम्



పూజ జరుగుచున్న పద్మాక్షి సుశోని విగ్రహము.

కడ నొక ప్రధానమంత్రిగను, దండనాధుఁడుగనుండి యోరుగల్లు నకుఁ దూర్పుభాగముననుండెడి దేశములమాత్రమె గాక కళింగము లోని భూములనుగూడ జయించెనని యాగ్రంథమున స్పష్టముగఁ నీ క్రిందిపద్యములలోఁ జెప్పఁబడినది.

“ నకలవద శాస్త్రసంపన్నుఁ డమితయ  
శోభనుండు బంధుసుండు హితుండు  
గరిమెపోచమా బికా వశువుండు  
కేవలం దే సోమహర్తి పురుండు. ”

“ కం. మహిరుప్రకాశ కనుబండు  
మహాదేవుండు తత్పుత్రుండు మణిగణపతిగా  
నహితభయంకరుఁ డా తని  
మహిమము (         ) సోమహర్తిప్రశస్తుఁడుకా. ”

“ చం॥ ఇలబుద్ధావైన్యముతో గొలువ నేకశిలాపురి మాన్మరిక్కునఁ  
గలరిపు భూములెల్లఁగొని గోష్ఠమువై (         ) కాడిమండలీ  
కులనవలీలఁదోలి (ను) రిగోగుల నాడును గొల్పినీడునా  
వెలసిన దుర్గముతో గొనుచు వేగమె గొతమిదాటి యుమ్ములన్. ॥

“ కం. మాడియు రెండుఁగొనియూ  
డాడిడి పన్నెండు మన్నియములు నొడిచితా  
నాడె కళింగరాజువీరుడు  
గూడినభుజిగొనియె సోమకుల ముఖ్యుఁడొగిన్. ”

ఆ లీలఁగొలని మండలికుల వెనదోలి  
గొలనవీడుదాను గొనుటఁజేసి  
కాకతీకుండైన గణపతియండను  
కొలనసోముఁ డనంగ వెలసె జగతి. ”

అప్పటినుండియు వీరికి ఇందులూరి వారను నింటిపేరు మాణి  
పోయి కొలను వారను నింటిపేరు వచ్చినట్లుగాఁ దెలియుచున్నది.

కొలనువీడే ఏలూరు పురము.

నిజము రాష్ట్రములోని కొలను పాకయే కొలను వీడని పెక్కండు భ్రమపడు చుందురు. ఈ కొలనువీడు ఏలూరుగాని కొలను పాకగాదు. క్రీస్తుశకారంభమునుండి కొంతకాలము 'ఏలూరు' అను నామమే మొదట నుండినను ప్రాకృత శాసనములలో 'ఏలూరా'యని మొదటి వ్యవహరింపఁ బడినను; తరువాత ౮ శతాబ్దినుండి ౧౫ శతాబ్ది వఱకును ఏలూరు కొలను వీడని యనేక శాసనములలో వక్కాణింపఁబడి యున్నది. ఇదియే సంస్కృతమున సారసిపురమనియు, కమలాకర పురమనియు, పద్మినీ పురమనియును, వ్యవహరింపఁ బడుచు వచ్చినది. మహమ్మదీయ పరిపాలనము వచ్చిన నాటనుండియు నేలూరని మరల వ్యవహరింపఁ బడుచున్నది. ఆ కాలమున నీ కొలనువీడు జలదుర్గములలో శ్రేష్ఠమైనదిగా శివయోగ సాగరమున వర్ణింపఁబడినది. ఈ వీడు గొలనునడుమఁ గట్టఁబడి యుండుటచేత కొలనువీడని చరిత్రమునఁ బ్రసిద్ధి గాంచినది. చాళుక్యాంధ్రుల పరిపాలనకాలమున రాజమహేంద్రవరము రాజధానీ నగరముగాఁజేయఁబడిన వెనుక కొలనువీడు చాళుక్యాంధ్ర రాజప్రతినిధులకు ముఖ్యస్థానమై పఱగుచుండెను. కాకతీయాంధ్ర చక్రవర్తుల కాలమునందుకూడ రాజప్రతినిధులకు ముఖ్యస్థానముగ నుండెను. (చాళుక్యుల పరిపాలన మంతరించిన వెనుక నీ దుర్గమును బరిపాలించుచుండిన తెలుఁగు నాయకులు (తెలఁగాలు) “మండ లేశ్వరులు” స్వతంత్రులైరి. కాకతి గణపతిదేవ చక్రవర్తికాలమున “ఇందులూరి సోమరాజను సోమయమంత్రి” క్రీ. శ. ౧౨౨౮ వ సంవత్సరప్రాంతమున నీ మాండలిక రాజులను బాఱఁద్రొలి యాభాగమును గాకతీయాంధ్ర సామ్రాజ్యములోఁ గలుపుకొనినాడు.)

కళింగముపై దండయాత్ర.

కీ॥ త. ౧౧౮౬ నకుఁ దరువాతను మొదటి రుద్రదేవుని శాసనములు గోదావరి మండలమునఁ గానరాకుండుటచేత నీ శాసనములవలనఁ గాకతీయులు, కళింగదేశము సరిహద్దుల వఱకు వచ్చిరిని స్పష్టపడుచున్నను కళింగదేశమును తమ సామ్రాజ్యమునఁ జేర్చుకొనుటకు దండెత్తిలో లేదో స్పష్టపడకున్నది. రుద్రదేవుని మరణానంతరము సంభవించిన విప్లవకాలములో కళింగదేశ సరిహద్దులను పరిపాలించుచున్న సామంతమండలాధి పతులు కాకతీయ సామ్రాజ్యమునుండి విడివడి స్వతంత్రులగుటకుఁ బ్రయత్నించుచున్నట్లు గోదావరిమండలములోని దక్షిణరామములోని గణపతిదేవ చక్రవర్తి సేనాని “ కాకతిరాజ్యసమర్థుఁ ” డని చిరుదము పొందిన రేచర్ల రుద్రరెడ్డికి మంత్రిగ, ముఖ్యసేనానిగ నుండిన రాజనాయకుని క్రీ. శ. ౧౨౧౨ వ సంవత్సరమునాటి దానశాసనము గన్పట్టుటచేత మొదట కళింగదేశముపై దండయాత్ర సాగించిన ఇందులూరి సోమయామాత్యునితోఁబోయిన సేనానులలో ముఖ్యుఁడు రాజనాయకుఁ డొకఁడని స్పష్టపడుచున్నది. ఓరుగంటిపురములో సంభవించిన విప్లవకారణమువలన ప్రాగ్దేశముననున్న మాండలికులు స్వాతంత్ర్య పతాకముల నెత్తిరని మన మూహింపవచ్చును. వీరలనెల్లరను జయించి తాత తండ్రుల ప్రతిష్ఠను సుస్థాపనగావించి రుద్రదేవుని సామ్రాజ్య సంస్థాపన ప్రయత్నము సఫలీకృతము గావించి సామ్రాజ్య సంరక్షణభారము తనపైఁ బడినందున సామ్రాజ్యమునఁ గంటకములపలెనున్న యీ సామంత మాండలికులను జయించుటకై గణపతిదేవ చక్రవర్తి చుట్టుపట్టులనున్న కొందఱు సామంతనృపతులతో సంబంధ బాంధవముల నెఱపి తన స్థితిని, తన సామ్రాజ్యమును కట్టుదిట్టము గావించుకొను తలంపుతో నీ కళింగదేశ దండయాత్రకుఁ బూనుకొని



యెనని విస్వప్రమగుచున్నది. ఈ విషయము గణపతిదేవచక్రవర్తి కాలమునాటి యుద్ధరపల్లి శాసనమువల్లగూడ ధృవపడుచున్నది.1 ఈ శాసనములో రేచర్లరుద్రునకుఁ బ్రధానియైన రాజనాయకుఁ డిటు వర్ణింపఁబడియున్నాఁడు.

“ కులతిలకఁడు వసుధామర

జలధి సుధాకరు కేషజననుత చంతుల

డలఘుఁడు విభుఁడు నానా

నలుడనఁగా బడిగె రాజనాయకుఁడుర్విభా.

ఇతనివిజయములు పె శాసనములోనిట్లు వర్ణితములై యున్నవి.

“బొక్కెరలోని పీఠభటానలి వధించి గోధుమ రాతితల దెంచి ఉదగిరి సాధించి పడిరాయనిందోలి దాక్షారామ భీమేశ్వర దేవర కక్షయ దీపఁబులునిల్పె.....”ఇందలి బొక్కెరయనునది గంజాము మండలములోని బొక్కెరయని శాసన పరిష్కర్తలు నిర్ణయించి యున్నారు. ఇందలి ఉదయగిరి యనునది నెల్లూరి మండలములోని యుదయగిరిగాక కళింగ దేశములోని యుదయగిరియనియె మనము భావించుట సమంజసముగఁ గన్పట్టుచున్నది. ఈ కళింగ దండయాత్రను ఇఁదులూరి సోమయామాత్యుఁడు సాగించిన విధానము కొలని గణపతిదేవ కవి విరచితమైన శివయోగ సారమున నభివర్ణింపఁబడిన దానిని పైన వివరించియే యున్నాఁడను. ఈ సందర్భమున నా మిత్రుఁడు సోమశేఖరశర్మగారు ‘కాకతీయ కళింగ’ మను వ్యాసమునఁ దెలిసిన భాగము నిదినఱకె కళింగసంచిక యందు బ్రకటించి యుండుటచేత నా వాక్యములనే యిచట నుదహరించు చున్నాను.

“పైనుడివినదేగాక కాకతి గణపతిదేవుని కళింగ యుద్ధములను బేర్కొను శాసనము లింకను గలవు. 1 గణపతిదేవుని మోటుపల్లి శాసనము 2 గూడ నతఁడు కళింగముపై దాడివెడలినట్లు సూచించు నీ క్రి వి శ్లోకము గలదు.

కంఠాలాఖండఁ దై రావణ కటక రణఁబోభ సర్వభాంతీ  
భృంగీ నంగితాకల్ప కల్ప ద్రుమవనవిటపప్రవాహ దో  
లాధిపూడః గాయం గాయం రమతే సురపుర  
సదృశో పిక్రమం యస్యతాద్యక్ష్మం గ్రామారంభ  
లంబాపటహరదదురాతంక తామృత్కల్పింగం॥

గణపతిదేవుని ఏకామనాథ శాసనమున, 3

యనువయ కృత జేతోరింకణ స్పృహనోయి య  
చ్చటుల సుభట నాటి దత్తపంగః కళింగః  
అపిచయ దుపసేవాబీవి నేలాటగాఢ  
గణపతి నృపతేః కః శ్లాఘతే వికృమాయ॥

అనికలదు. ఇదియు కళింగసూచనమే. గణపతిదేవుని పాఖాల శాసనములో 4 కూడ,

“ కాశీనాథః కళింగః శకభగణి పతిష్కాలవశేర  
వేశస్తా మ్నాణోహూణ భూమిః కురుపతిరతి మద్దాధి  
పోమాగః శశః నేపాతశ్చోభి పృగ్వేపతిరితి విసతా  
నగ్రతో రాజవర్ధ్నా నామగ్రాహం గృహీత్వానవసి  
నవసి యద్దర్శకా నర్ష యంతి॥”

1. Ep. Ind. Vol. III, p. 84; Ind. Ant. Vol. XXI p. 188.
2. Ep. Ind. Vol. XII, p. 188;
3. Ind. Ant. Vol. XXI, p. 197.
4. Hyd. Arch Ser. No. 4 and 5.

అని కళింగ విజయ సూచనకలదు కాని కాశీనాథ, శశ ధరణిపతి, మాళవ, కేరళ, కురుపతి, మాగధదేశము, నేపాళాధి పతులను అందఱను వరుసపెట్టి జయించినట్లుండుటచేత ఈ విజయము లని చెప్పకొనఁబడినవన్నియు వట్టి బూటకములని బరిగణింప వలసి యుండుననుటకు సందియములేదు. అయినను తుమ్మాణ కళింగములు సరిహద్దు రాజ్యము లగుటచే నిందు రవంతయేని సత్యముండక పోదని యనుమానింప వచ్చును. ఇందుచుంగాక, ఒడ్డాది మత్స్య వంశజుడైన అర్జున దేవని 'దిబ్బిడ' తామ్ర శాసనమున వీరవల్లి తాలూకాలోని 'దిబ్బిడ' గ్రామ సరిహద్దులలో "కాకతిఖంఠి" అను నది యొక సరిహద్దుగ దెలుపఁబడినది. అది గ్రామమోయేమో? ప్రాయీకముగ కళింగమున ఆ సరిహద్దువఱకు అనఁగా విశాఖ పట్టణ మండలములోని వీరవల్లి తాలూకా వఱకు కాకతీయ రాజ్యము వ్యాపించి యుండేనేమో.

రాజనాయకుని దాక్షారామ శాసనము శకవర్షము ౧౧౩౪ నాటిది. గనుక కాకతీయులకు కళింగ విజయము అంతకు పూర్వమే సంభవించినదని చెప్పవచ్చును .....

ఈ కాలమున కాకతిగణపతి దేవునికి సమకాలికులై కళింగ మును బరిపాలించు చుండిన గంగవంశపురాజులు ఇరువురు గలరు. (౧) మూడవ అనంగ భీమదేవుడు. ఇతఁడు మౌమోహణ చక్ర వర్తిగారి పరిగణన ప్రకారము శకవర్షము ౧౧౩౩ మొదలు ౧౧౬౦ వఱకు పరిపాలించెను. (౨) అతని కొడుకైన మొదటి నరసింహదేవ చక్రవర్తిగారి పరిగణనము ననుసరించి శకవర్షము ౧౧౬౦ మొదలు ౧౧౮౬ వఱకు పరిపాలించెను. కాకతీయులు కళింగముపై దండెత్తి జయించుటకు వీరిరువురి పాలనమే చాలయుక్తముగ నుండెను. ఏల యన ఉత్తిర హిందూస్థానమున కంతకు సంభవించిన మహమ్మదీయ విప్లవప్రదవము ఈ అనంగదేవ భీముని యొక్కయు, ఈ తనితండ్రి రాజరాజు దేవుని యొక్కయు, కాలముననే సంభవించెను. బుట్టి

యోగ్యుల ప్రాపక ప్రోత్సాహములవలన మహమ్మదీయులు ఉత్తరపు  
తట్టునుంచి కళింగ గంగవంశపు రాజ్యము నెదుర్కొను చుండిన  
కాలమునందె కాకతీయులు ఉత్తరముగఁ దమరాజ్యమును  
కళింగమున వ్యాపింపఁ జేసికొనుచుండిరి. ఈ మూడవ  
అనంగభీమ దేవుని కాలమునను, అతని కుమారుడు మొదటి నర  
సింహదేవుని కాలమునను గూడ మహమ్మదీయ సేనా వాహిని  
తడవతడవకు సముద్రపు పొంగువలెనచ్చి, కళింగోత్తర భాగముపైఁ  
బ్రసహించి దానిని ముంచెత్తుచునే యుండెను. మహమ్మదీయుల  
తోడి యాపోరాటములలో వారిని జయించి కొంచెము విశ్రాంతి  
నైకొని తేరుకొన్నమీదట గంగవంశ భూపతులు వేంగీదేశముపై  
దృష్టి మరల్చిరి. ఈ కాలమున అని యంక భీముని శాసనములు  
రెండు దాక్షారామమున గానిసించు చున్నవి. అందొకటి శకము  
౧౧౫౨ నాటిది. రెండవ శకము ౧౧౫౫ నాటిది. రెండవ  
శాసనము చెడిపోయినది. ఇందు రాజ రాజు కుమారుడును, హరి  
పద ప్రియరావు లొఖ్యుడును అగు “అనింక్క భీముడు” (అనంగ  
భీముడు లేక అని యంక భీముడు) పేర్కొనఁబడి యున్నాడు.  
అట్లపిమ్మట దాక్షారామ భీమేశ్వరునికి చేయబడిన దానమును  
వర్ణించు సందర్భమున కొన్నియక్షరములు పోయినవి. తరువాత...”  
సృజకేన, ద్రుతజిత విలసద్వేంగి భు మండలేన, అని కలదు. అంత  
టితో శాసనము ముగియును. అని యంకభీముని దండ్రాగ్రేసర వల్ల  
భుడు “జెస్సాజకు ” డని మనకుఁ దెలియును గనుకను శకవర్ష  
కాలముగూడ మొదటి శాసనకాలమునకు సమీపమున నుండుటచేత  
ను రెండవ శాసనమునందలి “సృజకేనయనునది “జెస్సాజకేన ”  
యండఁదగునని నా సమ్మతము. తరువాతి “ద్రుతజిత విలసద్వేంగి  
మండలేన ” అనునది “జెస్సాజకు ” నికి విశేషణము. ఈ విశేషణము  
ననుసరించియే అనియంకభీముడు వేంగీమండలమును మఱల కాకతీ  
యులనుండి జయించెనని నిశ్చయింపవచ్చును. దక్షిణ కళింగమునేకాక

అనంగభీముడు వేంగిని కాకతీయులనుండి జయించెననుటకు ఈ శాసనములే మన కాధారములు.

కాకతి గణపతిదేవుని ప్రధానియైన హేమాద్రిరెడ్డియొక్కయు, కాకతిగణపతిరాజుల గజసాహితీయు అనుంగు, అయిన జాయపనాయకునియొక్కయు, శాసనములు దాక్షారామమున వరుసగా శకము ౧౧౭౯ లోను,<sup>1</sup> శకవర్షము ౧౧౭౫ లోను<sup>2</sup> మనకుకాన్పించుచున్నవి. వీటిమూలమున వేంగినైపు కాకతీయుల యుత్తరపు సరిహద్దు సురక్షితముగ నుండలేదనియు, స్థానికులైన సామంతులవలననో, లేక కళింగాధిపతులవలననో, వారి మండలికులవలననో, కాకతీయుల యుత్తర రాజ్యమునకు ఉపద్రవము సంభవించుచునే యుండెననియు, ఆ కారణముననే కాకతి గణపతి మహాప్రధానిమల్లల హేమాద్రిరెడ్డియు, అనుంగు జాయపనాయకుడు, నిటూరావలసి వచ్చెననియు, వారి శాసనములు దాక్షారామమున గనబడుటకు ఆ ప్రాంతపు “కల్లాలములే” కారణములై యుండుననియు, ఊహింపఁదగియున్నది. ప్రాచీనముగ కాకతీయ రాజ్య మిట్టి విపత్సరంపరలకు లోనైన కాలముననే కావచ్చును, పాండ్యదేశాధిపతియైన జటావర్మ సుందరపాండ్యుడు విక్రమించి, కాకతీయ సామంతులను కాంచి నుండి తరుమగొట్టి దానిని స్వాధీనపఱచుకొనియెను. ఈ కాలముననే గణపతిదేవ చక్రవర్తి పాదపద్మా రాధకుఁ డయిన కాలపనాయకుడు వేంగీవిషయమునకు అధిపతిగ నియమితుఁ డయ్యెను. శకవక్రము ౧౧౭౬ (౧౧౭౪) నాటి యాతని శాసనమున నతనికి “వేంగీ విషయాధినాథ” యను బిరుదముండుటయే యిట్టి యూహకెడమిచ్చుచున్నది.<sup>3</sup> కాకతి గణపతిదేవచక్రవర్తి శకవర్షము ౧౧౮౯ లో కాలగతి నొందెను. అతని యంత్యకాలమునను, ఇంచుక యనంతరముకూడ కాకతీయసామంతులు అవస్థవనోద్భవులయిన మహారాజసింహాదులు వేంగీవిషయము కళింగ గాంగభూభుజులకు వశముగ కుండ దానిని గాపాడుచునే వచ్చిరి. వీరి శాసనములును<sup>4</sup> దాక్షారామమున శకవర్షము ౧౧౮౪ ప్రాంతముల గానవచ్చుచునేయున్నవి.”

(1) S. I. I. Vol. IV. No. 1339. (2) S. I. I. Vol. IV, No. 1045 (3) S. I. I. Vol. IV No. 602.

4. S. I. I. Vol. IV. Nos. 1341, 1342-A. 1342-B.

విశ్వేశ్వర శివదేశికులు.

వేదవేదాంతార్థము లెఱింగిన జ్ఞానసంపన్నుడని ఖ్యాతిఁ గాంచిన యీ శివయోగి శైవగురువరంపరలోనివాఁడు. కాకతి గణపతిదేవ చక్రవర్తికి గురువును మహా ప్రధానియునై రాజకీయార్థి క సాంఘిక విషయంబులఁ దగు నాలోచనములం జెప్పచు రాజ్య తంత్రమును నడిపించుచు నా చక్రవర్తి యశాన్నత్యమున కంతకుఁ గారణభూతుఁ డయ్యెను. ఆంధ్రదేశములోఁ బ్రఖ్యాతిగాంచిన శ్రీ గోసంగి, శ్రీ శైలము, శ్రీ పుష్పగిరి మొదలగు శైవమతములకెల్ల నధికారిగనుండి శ్రీ కాకతి రుద్రదేవ చక్రవర్తిచే శైవమతము నాంధ్రదేశమున వ్యాపింపఁజేసిన గురుమల్లికార్జున పండితారాధ్యుల వారి తరువాత నితఁడు సుప్రసిద్ధిఁ గాంచెను. సోమదేవ రాజీయాది గ్రంథములలో గణపతిదేవుని సచివాగ్రణియని పేరెన్నిక గాంచిన శివదేవయ్యయను నాతఁడీ విశ్వేశ్వర శివదేశికులేయని చెప్పవచ్చును. ఇతఁడు గానియెడల నితనివలెఁ బ్రసిద్ధిగాంచినట్టి యితని కుమారుఁ డగు పరిపూర్ణ శివమహామునియై యుండవలయునుగాని, యన్యులు మాత్రము గారు. విశ్వేశ్వరశివదేశికులే శివదేవయ్యయని నా యభి ప్రాయము. వీర లిరువుర దాన శాసనములు భట్టిప్రోలు తిరురాంత కము మొదలగు ప్రదేశములఁ గానంబడుచున్నవి. కాకతి గణపతిదేవ చక్రవర్తిని జూడవచ్చిన తిక్కన సోమయాజి,

“ గీ. వసుమతీనాథ యీతఁ డిశ్వరుఁడుగాని  
మనుజమాత్ముండుగాఁడు పల్కాటు నితని  
యనుమతంబున నీవు రాజ్యంబు నెమ్మి నేలు ”

మని చెప్పి కొనియాడిన దీ విశ్వేశ్వర శివదేశికులనే యైయుం డవలయును గాని యట్టివారు మఱియొక రాయాస్థానమునం గను వట్టరు.

కాటచమూపతి - చౌండసేనాధిపతి.

వీర లిరువురును గణపతిదేవ చక్రవర్తి సేనాధిపతులు. కాటచమూపతికొడుకు చౌండసేనాధిపతి. ఈ సేనాధిపతు లిరువురు నుత్తర దేశము నేలు రాజులతో గణపతిదేవుని పక్షమువనుండి యుద్ధము చేయుచు మన్నన గాంచుచుండిరి. వీరి నివాసస్థలము నిర్మల యన పట్టణము. చతుర్థవంశమున దుర్జయుడు జనించెను. అతని వంశము, మల్లాలనాథుడుపుట్టి పెద్దముట్టిగండండను వీరుని నతనిబంధువర్గమును నాశనము గావించెను. మల్లాలనాథునికొడుకు సబ్బిసేనాధిపతి. ఇతడును శత్రురాజుల నిర్జించెను. ఇతనికి అచ్చమ యను భార్యయందుఁ గాటచమూపతి జనించెను. ఈ కాటచమూపతి మొట్టమొదట కాకతి రుద్రదేవ రాజుకడను, అటు పిమ్మట గణపతిదేవ చక్రవర్తి కడను సేనాధిపతిగనుండి బాల్లమాంబవలన పోతనాయఁడు, చౌండసేనాధిపతి, అను నిరువురు కొమారులను గాంచెను. కాటచమూపతి శా. శ. ౧౧౬౨ శార్వరిసంవత్సర ఫాల్గునశుద్ధ ౧౧ స్థిరవారము నాఁడు కొండిపర్తియను గ్రామమునందు త్రిమూర్తులను నొకటఁ బ్రతిష్ఠ గావించి దేవాలయమును గట్టించి బెల్లము చెఱువు గ్రామమును దేవుని కైంకర్యములకై దాసము చేసెను. చౌండసేనాధిపతి శత్రుసేనను జయించినపిమ్మట కొండిపర్తికి చౌండసముద్ర మని పేరుపెట్టి చౌండసముద్రమను నొకతటాకమును ద్రవ్వించి చౌండేశ్వరలింగమును బ్రతిష్ఠగావించి యున్నతమైన దేవాలయమును బ్రాకారములనునిర్మింపించి సువర్ణ కలశములను బెట్టించి యాదేవుని కైంకర్యమునకై అనకుర్తియనుగ్రామము నొసంగెను. వీరును దుర్జయ వంశజుల మని చెప్పుకొన్నవారు.

గంగయసాహిణి.

ఈ గంగయసాహిణి గణపతిదేవ చక్రవర్తియొక్క మహా ప్రధానులలో నొక్కఁడు. ఇతఁడు హైదరాబాదు రాజ్యములో నల్ల

గొండజిల్లాలోని పానుగల్లు మొదలుకొని మార్జవాడివఱకును గల తెలుగు దేశమునంతను బ్రతినిధిపరిపాలకుడై పరిపాలించెను. కడప మండలములోని పులివెందుల తాలూకాలోని మోపూరు మొదలు కొని మైసూరు రాజ్యములో చింతామణి తాలూకాలోని మిండిగల్లు వఱకుగల ప్రదేశమునకు (7000 గ్రామములు గలది) మార్జవాడి లేక మహారాజపది యను నామము గలదు. మార్జవాడికి కైవార ముకోట యని యొక శాసనమున నున్నది. ఈనాటికి వల్లూరుపట్టణము రాజధానిగ నుండెను. కాబట్టి రాజప్రతినిధిగ నుండిన గంగయ సాహిణి కడప, కందనోలు, అనంతపురము, బల్లారి, నెల్లూరు, గుంటూరు మండలములకు సర్వాధికారియై పరిపాలించెనని యనేక శాసనములం బట్టి నిరారిత మగుచున్నది.

గంగయసాహిణి కాయస్థుడు.

మహారాజ ప్రతినిధియైన యీ గంగయసాహిణి కాయస్థ కులస్థుడని కడప మండలములోని పుష్పగిరిలో నున్న యొక శాసనములో వ్రాయఁబడిన యీ క్రిందిశ్లోకము వలనఁ దెలియుచున్నది.

“ యో గండపెండేరక నామధేయః  
కాయస్థవంశోద్భవకర్ణధారః  
శ్రీగంగ సేనాపతి రస్య కాస్తా  
కాన్తిహిమాంశోరివ కౌబలాయః ”

గంగయసాహిణి పూర్వచరిత్రము.

గంగయసాహిణికిని మనుమసిద్ధి రాజునకును వైరము గలదని తిక్కన సోమయాజి విరచితమైన నిర్వచనోత్తర రామాయణములో

“ ఉ. రంగదుదారకీర్తి యగు రక్కెనగంగని బెంజలంబుమై  
భంగ మొనర్చి మన్న జనపాలుఁడు బల్బిడి నాచికొన్న రా



జ్యోగములెల్ల నిచ్చి తన యాశ్రితవత్సల వృత్తి యేర్పడన్  
గంగయసాహిణి బడము గైకొనఁ బంచెఁ బరాక్రమోన్నతిన్. ”

అను పద్యమువలన బోధపడుచున్నది.

“ ఇట్టి మహాపరాక్రమ వంతుడైన గంగసాహిణి నొకమంధ  
లాధిపతిగ నున్న మనుమసిద్ధి యెట్లు జయించి యతని రాజ్యంగము  
లెల్ల నాచికొనియెనో, ఎట్లాతఁ డాశ్రితుడై యితనిం బ్రార్థించెనో,  
ఎట్లాతఁ డాశ్రితవత్సలవృత్తి యేర్పడునట్లుగా నాచికొన్న రాజ్యంగ  
ములెల్ల నిచ్చి పదముగైకొనఁ బంచెనో, ఎంతమాత్రమును బోధ  
పడకున్నది. ” అని యీ చరిత్రముయొక్క నాల్గవ సంపుటములో  
మనుమసిద్ధి రాజంగూర్చిన ఘట్టమున వ్రాసియున్నాను. ఇటీవల  
స్థానిక చరిత్రములం బరిశోధింపఁగా గంగయసాహిణియొక్క పూర్వ  
వృత్తాంతము గొంతవఱకుఁ దెలియవచ్చినది. గంగయసాహిణి మొట్ట  
మొదట గణపతిదేవ చక్రవర్తికొలుపులో లేఁ డనియు మనుమసిద్ధి  
రాజు తండ్రియైన తిరుకాళ చోడమహారాజునకు (తిక్కరాజు) అగ్ర  
సేనాధిపతిగ నుండెననియు, సిద్ధవటముసీమలోని యోగూరు స్థానిక  
చరిత్రమునందుఁ జెప్పబడుచున్నది. ఇతఁడు మొదట తిక్కభూపా  
లునకు సేనాధిపతిగ నుండి యతని యనంతరమున కలుకడపురవరా  
ధీశ్వరుం డయిన శ్రీ మన్మహా మండలేశ్వర త్రైలోక్యమల్ల భుజబల  
వీరనారాయణ రాయ దేవమహారాయల పైన్యాధీశుడై మోదుకూ  
రునందుండి ములికికాటిని బరిపాలనము సేయునపుడు తిక్కరాజు  
కొడుకయిన మనుమసిద్ధిరాజునకును గంగయసాహిణికిని, యుద్ధము  
జరిగి యుండవచ్చును. ఆ యుద్ధమునందు గంగయసాహిణి నోడించి  
యతం డాశ్రియించుటచేతఁ దన యాశ్రితవత్సలవృత్తి యేర్పడినట్లు  
గా యథాస్థానమునకుం బంచె నని స్పష్ట మగుచున్నది. శా. శ.  
౧౧౬౮ (కీ). శ. ౧౨౪౭) ప్లవంగసంవత్సర పుష్యశుద్ధ ౧౩ బుధ

హారమునాఁడు గంగయదేవ మహారాజునకు భృత్యుడైన జొత్తి రామినాయకుఁడు ములికినాటిసీమలోని సిద్ధవటమునకుఁ బళ్ళిమమున రెండుపరువుల దూరమునఁ బినాకినీనదీ తీరంబున నున్న జ్యోతిగ్రామములోని సిద్ధనాథుని గుడిగోపురము కట్టించి యగ్రహారము నొసంగి శాసనము వ్రాయించెను. కాఁబట్టి క్రీ. శ. ౧౨౪౭ వ సంవత్సరమునఁ గాని తరువాతఁగాని కాకతి గణపతిదేవ చక్రవర్తి దక్షిణదేశమునకు దండెత్తివచ్చుట సంభవించి యుండును.

గణపతి దక్షిణదేశముపై దండెత్తుట.

గణపతి చక్రవర్తి వెలనాటిరాజులను జయించిన తరువాత వెలనాటికి దక్షిణభాగమై యున్న కమ్మనాటిని బరిపాలించుచున్న చోడరాజులను గూడ జయించెను. కొట్టదొన (కొణిదెన) పురాధీశ్వరుండును, నన్నెచోడ భూపాలుని, కుమారుండు నైన త్రిభువన మల్లచోడ భూపాలుని, వాని యాప్తవర్గములోని మఱికొందఱు చోడరాజులను జయించి సామంతులనుగఁ జేసికొనియెను. అటుపిమ్మట కందుకూరుసీమలోని యద్దంకిపై దండయాత్ర వెడలి యాపట్టణ మేలుచున్న సేవణదేశస్థుడైన మాధవరాజును జయించి యటనుండి ములికినాటి దేశముపై దండెత్తిపోయి ములికినాడు పొత్తపినాడు, రేనాడు, గండికోటసీమ మొదలగు ప్రదేశముల నెల్ల జయించి యటనుండి కాంచీపురమును ముట్టడించెను. ఈ దండయాత్రకుఁ గారణము పాండులు మొదలగు దాక్షిణాత్యులు కాంచీపురమునుండి తెలుగుచోడులను దఱిమి యా పట్టణ మాక్రమించుకొని యుండుట చేతఁ దెలుగుచోడులు గణపతి చక్రవర్తి సాహాయ్యము నపేక్షించి యుందురు. అట్లుగాక కేవలము ద్రవిడదేశ విజగీషామనీషం దండెత్తిపోయి యుండవచ్చును. ఎట్లయిన నేమి? గణపతిదేవ చక్ర

వర్తి దక్షిణదేశముపై దండెత్తిపోయి కాంచీపురము వఱకునుగలదేశము నంతయు జయించెను. ఆకాలమున గణపతిదేవ చక్రవర్తి గంగ యదేవమహారాజును జయించి యతనినే తనకు సైన్యాధ్యక్షునిగఁ జేసికొని నటులు గాన్పించుచున్నది.

గణపతి పాండ్యులను జయించుట.

మనుమసిద్ధి తండ్రి యగు తిక్కరాజు కాలమునఁ బాండ్యులు కాంచీపురముపై దండెత్తివచ్చి యారాజ్య మాక్రమింపఁగాఁ దిక్కరాజు పాండ్యులతో యుద్ధముచేసి వారలను దఱిమి మరల చోడుని సింహాసనమునఁ గూర్చుండఁబెట్టి చోళస్థాపనాచార్య బిరుదమును వహించెనని తిక్కరాజుం గూర్చి వ్రాసిన ప్రకరణమునఁ దెలిపి యున్నాడను. తిక్కరాజు మరణానంతరము పాండ్య రాజులు తమ తొంటిపూనికను విడనాడక కాంచీపురము మొదలుకొని యుత్తరభూమిని జయింపఁగోరి పలుమాటు దాడి వెడలి వచ్చి నెల్లూరునకు దిగువ నున్న దేశమును గల్గొల పెట్టుచుండిరి. వారిలో జటవర్మ సుందర పాండ్యమహారాజు ప్రముఖుడై క్రీ. శ. ౧౨౪౯ వ సంవత్సరమునఁ గాంచీపుర మాక్రమించుకొని యుండఁ గణపతిదేవుఁ డసంఖ్యాకము లయిన సైన్యములతో నేతెంచి సుందరపాండ్యమహారాజును కాంచీపురమునుండి పాఱద్రోలి యాపురము స్వాధీనపఱచుకొనియెను.

సామంత భోజమంతి.

ఇచ్చటనే క్రీ. శ. ౧౨౪౯ వ సంవత్సరమున గణపతిదేవ చక్రవర్తి యాజ్ఞను శిరమున వహించి యాతని సచివాగ్రణియు, సైన్యపాలుఁడును, చక్రధారియునై కాంచీపురపాలకుఁడుగా నియమింపఁబడిన సామంతభోజుఁడు కాంచీపురములోని యేకామేశ్వరునకు

కాలత్తూరనియెడు గ్రామమును దానముచేసి శాసనము వ్రాయించెను. ఈ సామంతభోజునియొక్క శాసనము మఱియొకటి కాళహస్తిలో మణికంఠేశ్వరుని గుడికి నెదుట నున్న తాతిపైని గనుపట్టుచున్నది. భోజమంత్రి కాశ్యపనగోత్ర జాతుడయిన దాచమంత్రికిని నారీరత్నమును సోమభూమిని (శివునకు) భక్తురాలు నగు వాచాంబకును కుమారుడని చెప్పబడి యుండుటచేత నితఁడు నియోగి బ్రాహ్మణుడుగా నూహింప దగియుండెను. ఇతఁడు కాళహస్తిశ్వరనగరమునఁ బ్రతిదినకైంకర్యాదులను జరుపునట్లు చేసెనని గ్రంథలిపిలో వ్రాయఁబడిన యాశాసనము దెలుపుచున్నది.<sup>1</sup>

పాండులు మరల నెల్లూరు నాక్రమించుట.

కాకతి గణపతిదేవ చక్రవర్తి దక్షిణ దిగ్విజయ యాత్రను ముగించి స్వస్థలమైన యోరుంగంటికి జేరిన తరువాత జటవర్మ సుందరపాండ్య మహారాజు మఱుసటి వత్సరమున మరల దాడి వెడలి కాంచీపురమును, విక్రమసింహపురమును (నెల్లూరు) స్వాధీనపఱచుకొనియెను. ఇందులకుఁ గారణము విక్రమసింహ పురాధిపత్యముకై తెలుఁగు చోడరాజులు తమలోఁ దాము పోరాడి యొకపక్షమువారు పాండుల సాహాయ్యమును గోరి యుందురు. క్రీ. శ. ౧౨౫౦ వ సంవత్సరమున జటవర్మ సుందరపాండ్య మహారాజు మనుమ సిద్ధిరాజును నెల్లూరునుండి పాఱద్రోలి సిద్ధిరాజునకు శత్రువులయిన వీరులను పట్టాభిషిక్తులను గావించి విక్రమసింహపురములోని పల్లికొండ పెరుమాళ్ళ దేవునకు సుందరపాండ్య సంది యను భవమును గట్టింపుటయే గాక యా దేవుని నిత్యకైంకర్యాదులకు మండనాటిలోని

1. The Indian Antiquary; Ekamranatha inscription of Ganapati. Vol. XXI p. 197., No. 15 Ganapeswaram Inscription of the Time of Ganapati

మావడికుండ గ్రామమునుండి వచ్చెడి సమస్తము లయిన పన్నులను వినియోగించుటకై యా గ్రామమును కళింగరాజు (తెలుగురాజు) యొక్క ప్రేరణముచేత దానము చేసి శాసనము వ్రాయించెను.<sup>1</sup> అయినను గణపతిదేవ చక్రవర్తియొక్క సైన్యాధిపతుల తోడ్పాటు తో విజయగండ గోపాలదేవుడు మొదలగు తెలుగు చోడరాజులు పాండుని వానిసైన్యములను నెల్లూరిమండలమునుండి పాఱుద్రోలిరి.

గంగయ సాహిణి బాహుత్తరి నియోగాధిపతి.

కాకతి గణపతిదేవ చక్రవర్తి గండికోట, ములికినాడు, రేనాడు, పెనదాడి, పెడకల్లు, సకిలినాడు, ఏరువనాడు, పొత్తపినాడు మొదలగు సీమల నెల్ల జయించి గంగదేవ మహారాజును తనకు సైన్యాధ్యక్షునిగ నియమించి యాతడు తనకుఁ బ్రతినీధిగ నుండి పై సీమలను బరిపాలించునటు లనుజ్ఞ నొసంగెను. కాబట్టి యప్పటినుండియు గంగయ సర్వాధికారియై సైన్యాధ్యక్షుడై ప్రతినీధిపరిపాలకుడై మిగుల వాసి గాంచెను. గణపతిదేవ చక్రవర్తికి లోబడిన సామంతరాజుల నెల్లరను శాసించి యదుపులోనుంచి ప్రఖ్యాతుడైనందున గంగయసాహిణికి మాండలిక బ్రహ్మరాక్షసుఁ డనియు, రక్కసగంగనియుఁ బేరులువచ్చెను. ఆకాలమునం దాంధ్రచక్రవర్తియైన గణపతిదేవుని రాష్ట్రంబున డెబ్బదిరెండు వినియోగంబులవారు గలరు. వారి కెల్లరకు నీతం డధిపతి గావున బాహుత్తరి నియోగాధిపతి యని బిరుదమును వహించెను. అయ్యలరాజు నారాయణామాత్య విరచితమైన హంసవింశతి యను ప్రబంధమునందు:—

“గురు మహాప్రధాన సామంత సేనాపతి ద్వారపాల కావ సరిక ఘటికానిర్ధారక గణక లేఖక పౌరాణిక పురోహిత జ్యోతిషిక

కార్యజవిద్వాంసక దేవతార్చక మూలాకారక పరిమళకారక  
చేష్టాధికార గజాధికారాశ్వాధికార భండాగారాధికార ధాన్యాధికార  
రాంగరక్షక సూతసూన బేతాశమత తాంబూలిక తాళవృంతక  
సరవాహన చ్ఛాత్రిక దామరిక కళాంచిక శరశారిక కీరమాలిక  
పాదుకాధార నర్తక గాయక వైణిక శాకునికమాగధ వైతాళిక  
స్తుతిపాఠక పరిహాసకక్షారక రజక సాచిక చిర్రకారక ముద్రాధికార  
పురపాలకగజవైద్యాశ్వవైద్య పశువైద్య భేరీవాదక మురజవాదక  
కారకకుంభకారక చిత్రకారక వ్యావహారిక వృగయాది షష్ఠీవాహ  
కఫణిహారి కోగ్రాణాధికార వైశ్యజనంబు" లాదిగా జెబ్బదిరెండు  
వినియోగంబుల వారిని బేర్కొని యున్నాడు.

గంగయ సాహిణి దానధర్మములు.

గంగయ సాహిణి చేసిన దానధర్మములనుగూర్చి శాసనము  
లనేకములు కడప కండ ప్రాాలు మండలములలో ననేకములు గాన  
వచ్చును. ఆ కాలమునాటి ప్రభువులవలెనే దేవతా బ్రాహ్మణభక్తి  
గలవాండగుటచేత నితండనేక శివాలయములకును బ్రాహ్మణులకును  
దానధర్మములను గావించి ప్రఖ్యాతుడయ్యెను. ఇతడు శా. శ.  
౧౧౭౭ (క్రీ. శ. ౧౨౫౫) రాక్షసనామ సంవత్సర శ్రావణ శుద్ధ  
౧౫ మంగళవారమునాడు చంద్రగ్రహణ పుణ్యకాలమున త్రిపు  
రాంతకములోని త్రిపురాంత కేశ్వరునకు మోడివాడి గాడిలోని పూల  
చెరువు గ్రామమును ధారాపూర్వముగ దత్తముగావించెను. మఱి  
యును మైదకూరు పట్టణమున శకవర్షము ౧౧౮౧ సిద్ధార్థి సంవత్సర  
పుష్య ౧౧ మకర సంక్రాంతి పుణ్యకాలమున బ్రాహ్మణులకు ౬౦  
వృత్తులుగల శ్రోత్రియాగ్రహారమునుజేసి ధారాపూర్వకముగ  
దత్తము గావించెను. ఇంతియగాక త్రిపురాంతములోని శ్రీమూల

స్థానదేవునికి బోయపల్లి రెడ్లపల్లి గ్రామములలో భూదానములను చేసెను.

జన్నిగదేవ సిద్ధయదేవుల యుద్ధము.

గంగయసాహిణి ములికినాటి దేశమును బరిపాలనము చేయుచున్న కాలమునఁ గాంచీపురమునుండి భీమయదేవ మహారాజు కుమారుఁడు సిద్ధయదేవ మహారాజు ములికినాటిని జయించి స్వాధీనపఱచుకొన వలయునని దండెత్తివచ్చి పట్టపురావి గ్రామమునకుఁ బూర్వభాగమునందు రెండుపర్వుల దూరమునఁ బినాకినీనదికి నుత్తరభాగముననున్న సోమశిల పట్టణముకడ దండుదిగి యుండఁగా గంగయ సాహిణితోఁ బట్టువుకుమానుఁడైన మురారి నారాయణ చలమర్తిగండ గండవెండేర జన్నిగదేవమహారాజు సైన్యమును గూర్చుకొనివచ్చి గంగయసాహిణి పక్షమునఁ సిద్ధయదేవుని సేనల నెదుర్కొని ఘోరయుద్ధము చేసెను. ఒకటి రెండు సార్లు సిద్ధయదేవ మహారాజునికే జయము కలుగుటయు. సిద్ధయదేవుఁడు వీరమరణము నొందుటయుఁ దటస్థించెను. గణపతిదేవ చక్రవర్తికిని గంగయసాహిణికిని బిమ్మట జన్నిగదేవ మహారాజు కాకతీయ రుద్రదేవునికి సైన్యాధ్యక్షుఁ డయ్యెను.

గణపతిదేవ చక్రవర్తి జైనబౌద్ధులను జంపించుట.

పండ్రెండవ శతాబ్దమున వీరశైవమతము త్రిలింగదేశమునఁ బ్రవర్ధనూనమై వ్యాపించుచుండినను జైను లనేకులు సురక్షితులై యుండుచు వచ్చిరి కాని గణపతిదేవ చక్రవర్తి కాలమున నతఁడు మొదట శైవమతాభిమానియు నద్వైతవాదియునై యుండి జైనుల యెడఁ బ్రబలద్వేషమును జూపుచుండె నని యనేక గాథలవలనఁ దెలియుచున్నది. ఏకశిలానగరమున జైను లనేకులు నివసించుచు

డఁగా సహింపఁ జాలక శైవులును బ్రాహ్మణులును చక్రవర్తిని  
 ప్రేరేపింప నతండు జైనుల ననేకులఁ జంపించెనట. ముప్పదియాఱు  
 జైనగ్రామములను నాశనము గావించెను. ఈ ఘోరకృత్యముల  
 నన్నిటిని తిక్కనసోమయాజి ప్రేరేపణచేతనే జరిగెంచె నని సోమ  
 దేవరాజేయాది గ్రంథములం జెప్పఁబడినది గాని యది యంతగా  
 విశ్వసింపఁ దగినదిగాఁ గనుపట్టదు. ఎందుకనఁ దిక్కన సోమయాజి  
 గణపతిచక్రవర్తిని సందర్శించె నని చెప్పఁబడు విషయము పూర్వ  
 గాథలలోఁ గానంబడుచున్నది గాని శాసనాది వృత్తాంతములవలనఁ  
 దెలియంబడ దని తిక్కన సోమయాజి మనుమసిద్ధి రాజులంగూర్చిన  
 ప్రకరణమునం జర్పించియున్నాఁడను. ఒకవేళ నీ గాథయే నిజమైన  
 దైనయెడల నియ్యది క్రీ. శ. ౧౨౫౮ వ సంవత్సరమునఁ జరిగి,  
 యుండవలయును. గణపతి చక్రవర్తి యద్వైతవాది యని గణపతి  
 చక్రవర్తికూతుఁడైన గణపాంబయొక్క యెనమదల శాసనములోఁ  
 జెప్పఁబడినది / గణపతిదేవ చక్రవర్తి కాలముననే జైను లయిన కం  
 సాలులనుండియు, పెట్టిపెద్దలయిన తేలగాలనుండియు గ్రామకరణో  
 ద్యోగములు దొలఁగింపఁబడి నియోగి బ్రాహ్మణుల కీయఁబడినవి.)  
 అంతకు బూర్వము వీరలు బ్రాహ్మణులకుఁ బ్రతికూలముగ నుండుట  
 చేత నిష్పాటు సంభవించినది. దీని సంతయును విచారించి చూడఁ  
 గా గణపతిదేవ చక్రవర్తి యితర విషయములం దెట్టి సుగుణాధ్యుఁ  
 డైనను ఈ మతవిషయమున సహనములేనివాఁ డని స్పష్టమగుచు  
 న్నది. కాఁబట్టి బౌద్ధ దేవాలయంబులు జైనదేవాలయంబులు గూలం  
 ద్రోయించె ననియు, జైనగ్రామముల నశింపఁజేసె ననియు, తిరుగఁ  
 బడిన జైను లనేకుల సంహరించి యనేకులను దేశముచుండి వెడలఁ  
 గొట్టించె ననియుఁ జెప్పెడి గాథలలోఁ గొంతనఱకు సత్యము గల దని  
 విశ్వసింపవచ్చునేమో!



చెన్నాప్రెగడ గణపమాత్యుడు.

ఇతడు గణపతిదేవుని బ్రాహ్మణ మంత్రులలో నొక్కఁడై సర్వాధికారియై ప్రసిద్ధిగాంచినవాఁడుగా నుండెను. ఈ మంత్రిశిఖామణి శా. శ. ౧౧౬౭ విశ్వావసునామ సంవత్సర పుష్యశుద్ధషష్ఠి కుజ వాసరంబున మకరసంక్రాంతి నిమిత్తమున గాకతి గణపతిదేవ మహారాజునకు ధర్మముగా త్రిపురాంతక దేవున కంగరంగభోగము ల్పై నడిపింపబడుచున్న త్రిపురాంతక గ్రామములో సుంకము లేకుండ మున్నూరు నివేశనములను పెఱుకవాండ్రకు దానము చేసెనని మాత్రము త్రిపురాంతక శాసనములలో నొకదానింబట్టి దెలియుచున్నది.

మేచయ నాయకుడు.

ఈ మేచయనాయకుడు గణపతిదేవ చక్రవర్తి కాలమున నేకశిలా నగరపాలకుండును అతని కనుంగుఁ దలవరియునై యొప్పుచుండె నని మారనకవికృతమైన మార్కండేయ పురాణముయొక్క యవతారికలో నీ క్రింది సీసపద్యములోఁ జెప్పబడియున్నది.

“ సీ. ఏరాజు రాజుల నెల్ల జయించి ము  
 వైట్టికఁ బట్టి దోర్నీక్రమమున  
 నేరాజు నేతునీహారాద్రి షష్ఠ్యర్వి  
 నేకపట్టణలీల నేరి వ్రాలె  
 నేరాజు నిజకీర్తి నెరిమిది నిశల ను  
 ల్లాసంబు నొంద నలంకరించె  
 నేరాజు తన తేజహీజగంబునకు న  
 భండైకవిభవంబుగా నొనర్చె  
 నట్టి కాకతి గణపతిస్మృతినాథు  
 ననుంగుఁ దలవరి ధర్మాత్ముడధికపుణ్యుఁ

డయిన మేచయ నాయకు ప్రియతనూజ

నతులశుభలక్షణ స్మరితామలాంగి. ”

ఈ మేచయ నాయకుని కొమార్తయైన మల్లమాంబికను మల్లచమూచల్లభుని కుమారుడగు నాగయరధినిశ్వరుండు వివాహము జేసికొనియెను. దుద్రమదేవిం గూర్చి వ్రాయుప్రకరణమున నీ నాగయ చరిత్రము వినరింతును.

అద్దంకిప్రభువు మాధవ నాయకుడు.

చోడ చక్రవర్తుల పరిపాలనమునం దెప్పడో మహారాష్ట్ర సేవణ దేశమునుండి వచ్చిన నాయకులు గొంద అద్దంకి సీమకు నధికారులుగ నేర్పడిరి. సేవణరాజులు యాదవు లగుటం జేసి వీరిని గూడ యాదవులనుగానే భాషింపవలసి యున్నది. ఈ ప్రభువుల శాసనములు శ్రీ. శ. ౧౨౧౦ వ సంవత్సరము మొదలుకొని క్రీ. శ. ౧౨౭౫ వ సంవత్సరవఱకు నద్దంకి సీమలో గానంబడుచున్నవి. గణపతిదేవ చక్రవర్తికాలమున నీసీమ కధిపతియై పరిపాలనము సేయుచున్నవాడు శ్రీ మన్మహా మండలేశ్వర మాధవమహారాజుగా నుండెను. అతివిషమహాయారూఢ ప్రౌఢరేఖా రేవంతుడనియు, పరబలకృతాంతుడనియు, శరణాగత వజ్రపంజరుడనియు, మండలీకరవందోలి యనియు, జీవరక్ష చక్రనారాయణుం డనియు బిరుదములను బొందినవాడుగా నుండెను. ఇతడు శా. శ. ౧౧౩౦ విభవ సంవత్సర భాద్రపద శుక్లపక్ష దశమి సోమవారమునాడు సంక్రాంతి సమయమున శ్రీ మాండుకేశ్వర మహాదేవునకుఁ గుండ్లకమ్మకుఁ బడమట నున్న కొటికలపూడి గ్రామమున నలువది పుట్లపొలము దానము చేసెనని వంగపూలు తాలూకాలోని మణికేశ్వర గ్రామ

ములోనున్న పాండుకేశ్వర దేవాలయమున కెదుట నున్న తాతినై వ్రాయబడిన శాసనముచు బట్టి తెలియుచున్నది. కనుక సీతలడు క్రీ. శ. ౧౨౦౮-౯ వ సంవత్సర ప్రాంతమున నర్ధాంతిమమును బరిపాలనము సేయుచుండె ననుట యథార్థమని స్పష్టపడుచున్నది.

ఇరువది ముప్పది సంవత్సరములకుఁ పిమ్మట వ్రాయబడిన శాసనములలో సీతలడు కాకతి గణపతిదేవ చక్రవర్తికి సామంతుడై యున్నటుల వ్రాయబడియుండుటం జేసి యీ నడుమకాలమున నెప్పుడో కాకతి గణపతిచే జయింపబడి యాతనికి సామంతుడై యుండెనని నిశ్చయింపక తప్పదు. కాబట్టి గణపతిదేవుడు వెలనాటిని జయించిన పిమ్మట క్రీ. శ. ౧౨౨౨ వ సంవత్సర ప్రాంతము ననే యీ మాధవనాయకుని జయించి యుండును. ఈతనిది సాలంకాయన గోత్రము. ఇతడు క్రీ. శ. ౧౨౩౯ - ౪౦ వ సంవత్సరము విషువ సంక్రాంతినాడు తన తల్లిదండ్రులకును గణపతిదేవ మహారాజునకును ధర్మార్థము నాగులుప్పలపాడు గ్రామములో మల్లికేశ్వరాలయము గట్టించి యా దేవాలయమునకును, పూజారులకును, వైదిక బ్రాహ్మణులకును, నియోగి బ్రాహ్మణులకును, దేవస్థానము నొకరులయిన మంగలవాండ్రుకును, బోగమువాండ్రుకును వృత్తిక్షేత్రములను దానము చేసి ప్రఖ్యాతుఁ డయ్యెను. ఇతనిభార్య చూడబావి. ఈమెయందు సీతనికి సింగళదేవుడు, సారంగపాణి దేవుడు, గోపాలదేవుడు నను మూవురు పుత్రులు జనించిరి.

సింగళదేవ మహారాజు.

మాధవదేవరాజునకుఁ పిమ్మట సింగళదేవ మహారాజు ప్రభువయ్యెను. తండ్రివలెనే యీతడును చక్రవర్తినాయకుఁ డాదిగాఁగల బిరుదముల నన్నిటిని వహించెను. ఇతని శాసనములు క్రీ. శ. ౧౨౪౭ వ సంవత్సరము మొదలుకొని క్రీ. శ. ౧౨౫౪ వ సంవత్స

రమువలన గానిపించుచున్నవి. ఈయనకు సోమరాజు ప్రధానిగ నుండెను. ఒంగోలులోనున్న శ్రీమల్లినాథ దేవుని నిత్య నైవేద్యము నకై భూదానముచేసి వ్రాసించిన యెండ్లూరు శాసనములో “సమస్తరాజ్య భరణ నిరూపిత మహామాత్యపన విరాజనూన మానోన్నతప్రభుమంత్రోత్సాహ శక్తిత్రయగుణసంపన్నుడును, బాహాసప్తారి నియోగాధిపతియును, సకల లక్షీపతియును, సమస్తసేనాధిపతియును, పతికార్య ధురంధరుడు” నని యీతనింగూర్చి వ్రాయబడినది. సోమరాజునకు వెనుక మాయదేవప్రెగ్గడ మహాప్రధాని యయ్యెను.

శ్రీసారంగపాణిదేవ మహారాజు.

ఇతఁడు సింగళదేవునకు జేష్ఠసోదరుఁడును మాధవదేవరాజునకు ద్వితీయపుత్రుఁడునైయుండి సింగళదేవునకు బిమ్మట ప్రభుత్వపదవిని వహించెను. ఇతఁడు గణపతిదేవచక్రవర్తికి సామంతుఁడై అద్దంకిసీమను బరిపాలనము సేయుచు విక్రమసింహ పురాధిపతియైన మనుమసిద్ధిరాజుతోడ యుద్ధములు సేయుచుండెను. ఒకయుద్ధములో నితని మనుమసిద్ధిరాజు జయించినట్లుగాఁ దిక్కిన కవిసార్వభౌముఁడు తన నిర్వచనోత్తర రామాయణ పీఠికలో వ్రాసియున్న వివరమును నాల్గవ సంపుటమునఁ దెలిపియున్నాను. ఇతఁడును తనతండ్రియైన మాధవదేవరాజు వహించిన “అతివిషమహాయూరూఢ పౌఢరేఖారేవంతుఁడు, పరబల కృతాంతుఁడు, శరణాగత నజ్రిపంజరుఁడు, మండలీకర వందోళియు, జీవరక్ష చక్రీనారాయణుఁడు నను బిరుదములఁ నన్నిటిని వహించెను. ఇతనికి గోవిందనాయకుఁడు మంత్రిగ నుండెను. ఈసారంగధరుఁడు బ్రాహ్మణపక్షపాతియు, బ్రాహ్మణ భక్తుఁడునై యుండెను. ఇతఁడు సారంగపురమును సగ్రహారమును గల్పించి ౪౭ భాగములుగ విభాసించి వివిధగోత్రులయిన బ్రాహ్మణులకు భక్తివిశ్వాసపూర్వకముగా ధారాదత్తముచేసి తామశాసనము వ్రాసించియిప్పించెను.

## సాగి వారి వంశ చరిత్రము

చాగివారు కాకతీయ చక్రవర్తుల కాలమున గుడిమెట్ల రాజ ధానిగ నందిగామసీమను బరిపాలనము చేసిన సామంతమండలేశ్వరులుగ నుండిరి. చాగివారిలో వేటొక కుటుంబమువారు పల్నాడు పరిపాలించుచుండిరని పల్నాటి వీరచరిత్రమునఁ జదివి యున్నాము. పల్నాటిచాగివారు హైహయవంశజుల మయిన క్షత్రియుల మని చెప్పకొని యుండుట మన మెఱుంగుదుము. గుడిమెట్ల చాగివారు దుర్జయవంశజుల మనియు, మనుకుల సంభవుల మనియు, జెప్పకొని యున్నారు. దుర్జయవంశజులయిన రాజు లనేకులు విష్ణుపాదోద్భవులమైన చతుర్థాన్వయులమని బాహుటముగాఁ జెప్పికొని యున్నారు అదియును గాక వీరలు కాకతీయ రాజబంధువులుగఁ గనుపట్టుచున్నారు. వీరి శాసనములం దెచ్చటను కాకతీయులకు సామంతులమని చెప్పికొని యుండలేదు. గుడిమెట్ల చాగివారిలోఁ గొందఱు మనుకుల సంభూతుల మని చెప్పకొని యుండుటచేత వారిసంతతి వారు తమది సూర్యవంశమనియు, వసిష్ఠ గోత్రమనియుఁ జెప్పకొన నారంభించిరి. గణపతిదేవ రాయలకాలమునం దుండిన చాగిపోత రాజు గోదావరి మండలములోని పెద్దాపుర సంస్థానిక లయిన వత్స వాయవారికి మూలపురుషుఁ డని యేనుఁగు లక్ష్మణకవి ప్రణీతమైన రామవిలాస మను ప్రబంధమున వర్ణింపఁబడి యున్నది.

“ గీ. సహ్యాజాతీరమునకు భూషణ మనంగ

సిరుల కిరవగు గుడిమెట్లపురము దనక

రాజధానిగ సత్కృతాభోజరాజు

సాగిపోతక్షమాభర్త జగతి యేలె. ”

ఈ సాగివంశపు రాజులయొక్క శాసనములు కృష్ణామండలములో నందిగామ నీమలో నున్న గుడిమెట్ట, ముక్త్యాలఁ అను మంచి పల్లె, పెనుగంచిప్రోలు, నవాబుపేట, మొదలగు ప్రదేశములందును బెజవాడలోను గానంబడుచున్నవి. నందిగామ తాలూకాలోని ముక్త్యాలగ్రామములో నున్న చెన్న కేశవస్వామి దేవాలయముయొక్క తూర్పుపాకారమునకు సామీప్యమునఁ బొత్తియున్న నాగులబండ అను స్తంభముమీఁద వ్రాయఁబడిన శాసనముగో విష్ణువ్రహాభినుండి బ్రహ్మజనించెననియు, వానినుండి దుర్జయుఁడు, పుట్టెననియు అతని వంశమున ముప్పరాజు జనించెననియు, అతనివంశమున గోంకదోరప రాజును, అతనికి పోతరాజును, ఆ పోతరాజునకు రాజాంబికయందు త్యాగిరాజు (చాగిరాజును), లేక, దోరపరాజును, అతనికి చాగి పోతరాజును జనించి రని చెప్పఁబడినది. గుడిమెట్టలోని యొక శాసనములో చాగిదోరప రాజునకు చిమ్మాంబికయందు పోతరాజు జనించెననియు, అతనికి రాజాంబిక యను పత్నివ్రతయైన భార్యకలదనియు వ్రాయఁబడియున్నది. ఏనుఁగు లక్ష్మణకవి ప్రణీతమైన రామ విలాసములో సూర్యాన్వయమున సాగిపోతరాజు జనించెననియు, అతనికి నరసింహరాజును, అతనికి పోతరాజును, నూచరాజును, వారిలో మాచనృపతికి ఎఱపోతరాజును, అతనికి తెలుఁగురాజు, రామరాజు ననువారును బుట్టిరనియుఁ జెప్పఁబడి యున్నది.\* పైని జెప్పిన వారిలో నరసింహభూపతి కుమారుఁడైన పోతరాజును లక్ష్మణకవి తన గ్రంథమునం దీవిధముగా నభివర్ణించియున్నాఁడు.

“ మ. స్థిరభక్తిగ్ నుడిమెట్టలోపలఁ బ్రతిష్ఠించె స్త్రీపాసింసంబు  
భరసాధంబున పిళ్ళనాథుఁ బరమాత్ముగ్ రాజనారాయణున్

\* ఇది తప్పని గ్రహింపవలెను. నరసింహవర్ధక యనునది పోతరాజునకు విశేషణము.

సురవంద్యున్ జెజవాడయందు నిలిపెన్ సుశ్లోక భక్తైకత  
త్వరశీలుం డగుమన్యుపోతనృపుండ్రే తస్మాత్తుండ్రే యెన్నుగన్. ”

గుడిమెట్ట శాసనములో దోరపరాజునకు చిహ్నాంబికయందు  
జనించిన పోతరాజు పరిపాలనమును వర్ణించుచో,

“ శ్రీకృష్ణ నేత్యాస్తటభూమిభాగే  
త్రిపోతభూపో గుడిమెట్టనామ్ని  
విశ్వేశ్వరాశ్రయం వివ మానోవం  
సంస్థాపయామాన పురే స్వకీయే. ”

ఇంతియెగాక జెజవాడ కనకదుర్గాంబయొక్క యాలయము  
లో శ్రీ నరసింహవర్ధన చాగిపోతరాజు పేరిటి శాసన మొకటి  
గలదు. ఈ పోతరాజు త్రిపురాంతక కాశ్మీరమల్లేశ్వర విశ్వ  
నాథ చోడనారాయణ స్థానంబులఁ గనక కలశంబులను బెట్టించి  
సింహాగిరియందు నరసింహునకు సాగిపోత నముద్రం బను చెఱువు  
గట్టించి శ్రీ పర్వతంబున (శ్రీకైలమున) మల్లికార్జున దేవునిముండట  
నందికేశ్వరునిం బ్రతిష్ఠించి దేవభోగంబులకై కంఠముపాడు,  
ముచ్చింతలు, బూదవాడ మొదలగు గ్రామముల నిచ్చి, బ్రాహ్మణోప  
భోగంబులుగా ననేకాగ్రహారంబు లొసంగె నని జెజవాడ శాసన  
మునఁ జెప్పఁబడి యున్నది. ఈ శాసనము కాకతిగణపతిదేవ చక్ర  
వర్తి సింహాసన మధిష్ఠించిన క్రీ. శ. ౧౧౯౯ వ సంవత్సరమున  
వ్రాయఁబడినది. ఈ కుటుంబములోనివాఁ డగు చాగిమనుమగణ  
పతిదేవుని శాసనములు గూడ పెక్కులు నందిగామసీమలోఁ గాన  
వచ్చుచున్నవి. అతఁడును, చాగిరాజును కాకతిగణపతిదేవునకు  
సమకాలికులు. వీరు నతవాటిసీమలో నధికారములను వహించియుం  
డిరి.

ఈ సాగివంశపు రాజుల చరిత్రమును సంపూర్ణముగాఁ దెలిసి  
కొనుటకు మఱికొంత కాలము పట్టును. ప్రస్తుతము దొరకిన సాధన  
ము లసమగ్రములుగ నున్నవి.

సాగివంశీయుల గూర్చి మఱికొన్ని విశేషాంశములు.

సాగివంశీయులలోఁ జారిత్రాగ్రామము పురుషుఁడుగ మొదట నెన్నఁ  
దగినవాఁడు ముప్పభూపతి. ఇతఁడు రణవీరుఁ డగుటనలన రాజేంద్ర  
చోడ చక్రవర్తి యాదరమునకుఁ బొత్తుఁడై రాజచిహ్నములగు  
భాలే, భేరి, శంఖము, ఆనకము, కాహళములను పంచమహాశబ్దము  
లను అరయతాపట్టకమును బొందెను. మరియు నితఁడు రాజలాంఛ  
నములగు స్వర్ణమయమగు పల్లకియు, నక్షత్రయుతాంబరమునుబోలిన  
యుల్లడయును, పూర్ణేందు శుభ్రముగు ఛత్రమును, చంద్రునిహ  
సించు హేమదండముగల చామరమును గలిగియుండెను 1 కాని కొన్ని  
శాసనములలో ఈ గౌరవచిహ్నములను బొందినది ముప్పభూపతిగాక  
వాని కుమారుఁడుగ వోరభూపతియని తెలుపబడుచున్నది. 2 వోర  
భూపతి తరువాత “త్యాగ, సత్య, శౌర్యాది గుణమణివిభూషితుఁ  
డగు పోతరాజు రాజ్యమునకు వచ్చెను. ఇతఁడె గుడిమెట్టరాజధానీ  
నగరముగ మొదట నలవాటిసీమను బరిపాలించినవాఁడు. మల్లనా  
మాత్యుని తనయుఁడగు కవలియ (కావలి)సింగనామాత్యుఁడు సచి  
వ్రాతముఁడుగ నుండెను. 3 శ్రీశైలసందీపితయుగ్మముగల కల్లయ  
నాయకుఁ డీతనికి సోదరుఁడు. ఇతనికి పోలమదేవి యను నొక

(1) 313 of 1924

(2) 271 1897 of 253 of 1893

(3) 258 of 127 వీరికుటుంబమువారే సాగివారికి వంశపరంపరగా వచ్చు  
చున్న మంత్రులు.



కొమార్తెయుఁ గలదు. ఆపెభర్ర నామము దుర్గరాజు. పోతరాజు గావించిన ప్రతిష్ఠలను పై పేరాలో వివరించియున్నాఁడు. గుడిమొట్ట శాసనము ప్రకారము విశ్వేశ్వరాలయము గట్టించినవాఁడు మొదటి పోతరాజు. రామవిలాస ప్రబంధము ప్రకారము నరసింహుని కుమారుడైన మనుమపోతరాజు. కాని రామవిలాసము చెప్పిన విషయము సత్యముకాదు. రామవిలాసములోఁ జెప్పినట్లు నరసింహుని కుమారుఁడు పోతరాజుని తలంచుటకు నెట్టిశాసనాధారమును గానరాదు. నరసింహవర్ధనుఁ డనునది రెండవపోతరాజునకు బిరుదువాచకముగాని యొక పేరుగాదు. ఈ రెండవపోతరాజు “శ్రీయోగానంద నరసింహ దేవదివ్య శ్రీపాద పద్మారాధకుఁడని, శ్రీనరసింహవర్ధనస్వామిపోత ధరణీపతి” యని బెజనాడ శాసనములో పేర్కొనబడినాఁడు.<sup>4</sup> శ్రీ నరసింహదేవ దివ్య శ్రీపాద పద్మారాధకుఁ డగుటవలన నితనికి నరసింహవర్ధనుఁ డని బిరుదము లభించెను.<sup>5</sup>

కావున నరసింహవర్ధన చాగిపోతరాజున నరసింహుని కుమారుడగు చాగిపోతరాజుని యనుకొనుట పొరపాటు. రామవిలాసము సాగివారి పరిపాలనమునకుఁ దరువాత నెంతోకాలమునకుఁ బిమ్మట వ్రాయబడియుండుటచేత మొదటిపోతరాజు కృత్యములను రెండవ పోతరాజున కంటఁగట్టబడినవిగా భావింపవలసి యున్నది.

(4) No 335 of 1892

(5) జుజ్జూరు శాసనము (326 of 1924) యిటులనే తెల్పుచున్నది. మఱియునితఁడు నరసింహదేవ దివ్య శ్రీపాదపద్మారాధకుఁడనుట సింహాచలము న నరసింహస్వామికి ‘సాగిపోతనముద్ర’ మనునొక చెరువును త్రవ్వించెనను విషయము (301 of 1924) ధ్రువపరచుచున్నది. అంతియోగాక యీనరసింహవర్ధనయను పదము రెండవపోతరాజునకుఁ బిమ్మట రాజ్యము నకు వచ్చిన గణపతియు, తననామము నకు జోడించుకొనుటవలన (No 234 of 1905) నదిబిరుదు వాచకము చెప్పకయే చెప్పచున్నది.

పోతరాజు చావునకొక చిత్రకథ జనశ్రుతి రూపకముగ నున్నది.<sup>6</sup> వేమలవాడ భీమకవి యొకప్పుడు పోతరాజు ప్రధాన నగరమగు గుడిమెట్టకు వెళ్ళెనట. సాగిపోతరాజాతని గుట్టమును తన సాహిణమున గట్టిపెట్టించి యాతడు నేడిసను గుట్టమును వదలలేదట. అందుపై భీమకవి కోపించి యీ విధమున శపించెనని యొకపద్యము ప్రచారమున నున్నది.

హయమదినీత పోతనినుభాధపు దారయరావణుండు ని  
శ్చయముగ నేనురాఘవుండ సమ్యజవారధి మారుడంజనా  
ప్రియతనయుండు అచ్చనబిడ్డలుండు దాగుడిమెట్ట లంకనా  
బయలుమును పోతనిక్కను చావునునేడివ నాడు నూడుండెడి

కవిశాపదగుడై పోతరాజు మరణించెనట !

ఈ కట్టుకథ నమ్ముటకు పేలులేకుండ నున్నది. ఈపద్యము రెల్లూరి తిరుమలయ్య దని అప్పకవి చెప్పుచున్నాడు. ఈపోతరాజు సాగిపోతరాజు కాడనియు, లేటవరపు పోతరాజనియు, యతని గూర్చి తురగారామకవి యీ పద్యము జెప్పెననియు మరియొక వాదముగలదు.<sup>7</sup> చాగిపోతరాజును, భీమకవియు సమకాలికులని యన్నను, యీ భిన్నవాదముల మధ్యనేది నిజమో నిశ్చయించుట కష్టముగానున్నది.

పోతరాజు పల్నాటి యుగమునకు వచ్చినట్లు శ్రీనాథకవి విరచితమగు పల్నాటి వీరచరిత్రమున ౪ నిల్లు తెలుప బడినది.

(6) శ్రీ వేటూరి ప్రధానకవి శాస్త్రిగారి 'వాటపవ్యవహరింజరి' నుండి

(7) కీ. శే. కం. వీ. గారి ఆంధ్రకవుల చరిత్రము, కీ. శే. గు. శ్రీరామమూర్తిగారి కవిజీవితములు జూడనగు.

(8) మద్రాసు ప్రాచ్యలిఖిత పుస్తక ఛాండారములోని యముద్రిత ప్రతి  
no. 12-2-34

సాగిపోతతాజు సత్యాఖ్య ప్రెగడ  
గుండమదేవుడు గొబ్బూరిరాజు  
మొదలయిన వారలు ముఖ్యులౌ బంట్లు  
యేనూరుతో గూడి నెనుబడిమిద  
నెనిమిది వేలతో నేతెంచిరపుడు

సుప్రసిద్ధ చరిత్ర కాదులెల్లరు పల్నాటి యుద్ధము 1098—  
1104 శా. శ. లో జరిగి యుండునని చెప్పుచున్నారు, పోతరాజు  
కుమారుడగు రెండవ దోరభూపుని శాసనములు శా. శ. లో జరిగి  
యుండునని చెప్పుచున్నారు. పోతరాజు కుమారుడగు రెండవదోర  
భూపుని శాసనములు శా. శ. 1117 వరకును అతని కుమారుడగు  
రెండవపోతరాజు శాసనములు శా. శ. 1119 నుండియు కననగు  
చున్నవి. రెండవదోరభూపతి శా. శ. 1117, 1119 ల నడుమ కాల  
ధర్మము నొందియుండును. అందునలన నతడు రమారమి శా. శ.  
1119 వరకు రాజ్యమేలెనని నిశ్చయింప వచ్చును. దోరభూపతి బెజ  
వాడ నగరమున పదునయిదు వత్సరములు రాజ్యమేలెనని తెలియు  
టచే శా. శ. 1103 లేక 1104 లో రెండవభూపుని పరిపాలన పా  
రంభమయి యుండును. దీని ననుసరించి పల్నాటి యుద్ధానంతరము  
దోరభూపుని పరిపాలనము ప్రారంభింప బడినదని తేలుచున్నది. పోత  
భూపుడు పల్నాటి యుద్ధమునకు వెళ్ళుటయు, యుద్ధానంతర మతని  
కుమారుడగు రెండవదోర భూపుని రాజ్యపాలనము ప్రారంభింపబడు  
టయుఁ జూడపోతభూపతి యొక వేళ పల్నాటియుద్ధమున మరణించె  
నేమోయని యూహించుటకును అవకాశము కలదు.

(శా. శ. 1104 - 1119)

పోతరాజునకు పిమ్మట చాగిరాజును నామాంతరము ౧౧10  
రెండవ దోరభూపతి రాజ్యమునకు వచ్చెను. ఇతడు తన ప్రధాననగ

(9) 335 of 1892 'చాగిరాజుఁ పంచదశవ షాహి పిజయవాటికాంధ్ర  
మాగేశ్వరశాసన.....'

రమును గుడిమెట్టనుండి బెజవాడకు మార్చి పదునయిదు వత్సరములు రాజ్యమేలెను. రాజ్యమునకు రాకపూర్వమే తనతండ్రిచే గుడిమెట్టలో ప్రతిష్ఠింపబడిన విశ్వేశ్వరునకు, దాసీజనమునకు, తదితరస్వామి సేవకులకు మాన్యము లొసగెను.<sup>11</sup> ఇతనికి పోతరాజును తనయుడే గాక గణపతి భీమరాజు అను కుమారులును గలరు.

దోరభూపతికి పిమ్మట అతని కుమారుడు రెండవ పోతరాజు రాజ్యమునకు వచ్చి బెజవాడ ప్రధాన నగరముగ<sup>12</sup> నాతవాటిసీమను పరిపాలించెను. ఇతని శాసనములు శా. శ. 1119 మొదలు శా. శ. 1152 వరకు కనబడుచున్నవి. ఇతడు చెక్కు ధర్మకార్యము లొనర్చెను. ముక్తీశ్వర మహాదేవరకు గుడికట్టించెను. త్రిపురాంతక కాశ్మీర మల్లేశ్వర విశ్వనాథ చోడనారాయణ దేవాలయములకు గనక కలశముల బెట్టించెను. సింహాచల శ్రీనరసింహునకు చాగిపోత సముద్రంబను చెరువు త్రవ్వించి నరసింహవర్ధన త్యాగిపోతరాజును కీర్తి వహించెను. శ్రీశైలమున మల్లిఖార్జున దేవరకు నందికేశ్వరుని బ్రతిష్ఠించి దేవభాగంబులకు కంభముపాడు, ముచ్చింతల, బూద పాడు మొదలగు గ్రామముల నొసగెను.<sup>13</sup> ఇంతియేగాక ముక్తీశ్వరునకు హవిర్బల్యర్చనార్థము “ముక్తి” యను గ్రామమును, యిరు వదియయిదు గోవులను, రత్నమయ కిరీటమును సమర్పించెను.<sup>14</sup> బెజవాడలోని శ్రీ మల్లేశ్వరస్వామికి హవిర్బల్యర్చనార్థము నొంచిడ్ల గ్రామమును జక్కిమపూడిలోని రెండు భాగముల నొసంగెను. రాజ నారాయణదేవరకు జక్కిమపూడిలో మిగిలిన మరియొక భాగమును గోగ్రాసారము గోరాలంకయును నొసంగెను.<sup>15</sup> తన సోదరు డగు గణపయ్యతో కలిసి, కురుకూరిలో నున్న సోమనాథస్వామికిని, స్వయంభూదేవరకును మాన్యము లొసగెను<sup>16</sup> అను మంచిగ్రామ

12 No 296 of 1892 13 No 301 of 1924 14 No 300 of 1924

15 No 335 of 1892 16 No 273 & 275 of 1924

మున శివాలయము నిర్మించి ఆ మహాదేవునకు భూము లొసంగెను.<sup>17</sup> తన పేర పోతాపుర మను అగ్రహారమును వెంపొందించి హింతాలతా నారి కేశవృక్షములతో విలసిల్లునట్లు చేసెను.<sup>18</sup>

ఈ దేవతారాధనలతో ప్రొద్దుపుచ్చక నాతవాటీ మహిత లము ధనధాన్యములతో తులతూగుటకు పాలేటినుండి కావేరినిబోలు నొక పెద్దకాలువను త్రవ్వించెను.<sup>19</sup>

రెండవ పోతరాజు ననంతరము రాజ్యమునకు నచ్చినవాడు. అతని సోదరుడు ముప్పాంబికవలన దోరభూపతికి కలిగినవాడు గణపయ. ఈతని శాసనములు క్రీ. శ. 1172 నరకు కనబడుచున్నవి. ఇతడు కృష్ణాతీరముననున్న చాములూరు శ్రీ అమరేశ్వరస్వామికి సమర్పించెను.<sup>20</sup> తల్లియగు ముప్పాంబతో త్రిపురాంతకమునకుజని యట గోదానము సల్పెను.<sup>21</sup> ఇంతకన్న గణపయరాజు గురించి విశేషములు తెలియవు. ఇతనికి దిన్నాంబికవలన మనుమచాగి గణపయ యను నొక కుమారుడు కలిగెను.<sup>22</sup>

రెండవ చాగిరాజునకు మనుమ డగుటవలన ఇతనికి మనుమ చాగియని నామకరణము చేయబడెను. మనుమచాగి గణపయ యనియు నామాంతరముగలదు. ఇతడు వేదాద్రిలోని ప్రతాప నృసింహస్వామికి వేముపల్లిగ్రామము సమర్పించెను.<sup>23</sup> శ్రీ వత్స గోత్రజుడగు చేవలిండ్రయజ్ఞనుని మనుమడును అన్ని మంచికుమార స్వామి యజ్ఞకుమారుడును నగు సోమయాజి భాస్కరుడు రాజ్యాభి వృద్ధికై చాగిమన్మ గణపేశ్వరుడను పేర నొక శివాలయము నిర్మింప నీవ్రభువు కొంతభూమి యాదేవునకు మాన్యమొసగెను.<sup>24</sup> ఇంతకన్న విశేషాంశములు చాగివారినిగూర్చి తెలియవు. ఇతని కుమారుడగు మహామండలేశ్వర చాగిపోతరాజు (III) శాసనమొకటి బెజవాడలో<sup>25</sup> కనబడుచున్నది కాని యాతని పరిపాలనగూర్చి మరెట్టియంశము లభింపకున్నది.

17 284 of 1924 18 bid 19 284 of 1924 20 No 255 of 1897  
21 234 & 235 of 1905 22 No. 283 of 1924 23 309 of 1924  
24 283 of 1924 25 787 S. I. I. IV.

ఈ కుటుంబముతో సంబంధముగల చాగివారి శాసనములు మరికొన్ని గలవు. చాగిభీముని కుమారుడగు దోరభూపతి నత వాడి సీమలో పరిపాలనము సల్పుచు ఏలేశ్వర మహాదేవుని ప్రతిష్ఠించి మున్నానది కనతలనున్న కొన్నిభూములను హవిబకాల్యల్పనార్థ మొసంగెను.<sup>26</sup> వెనుగంచి ప్రోలులో శా. శ. 1179 లో చాగిమన్మ పోతరాజును నొక శు రాజ్యముచేసినట్లు ముప్పాల శాసనము<sup>27</sup> తెల్పు చున్నది. వీరుకాక యితర శాసనములవలన చాగిరాజుమనుమడును, భీమరాజు తనయుడునునగు మనుమచాగిరాజు,<sup>28</sup> చాగిమన్మరాజు<sup>29</sup> రుద్రయత్యా<sup>30</sup> అనువారలు తెలియ వచ్చుచున్నారు. కాని పరస్పరము వీరికిగల సంబంధము తెలియరాదు.

మఱియొక రేచర్ల బేతభూపతి.

గణపతిదేవ చక్రవర్తి కాలమున రేచర్లవంశీయుడైన మఱియొక బేతభూపతి ప్రఖ్యాతుడై యున్నటుల గార్ల శాసనమున నభివర్ణింపఁబడి యున్నాడు<sup>1</sup> ఈ శాసనము కాకతిగణపతిదేవ చక్ర వర్తికూతురు రుద్రమదేవి పరిపాలన కాలమున శా. శ. ౧౨౦౯ (క్రీ. శ. ౧౨౮౭) సర్వజిత్సంవత్సర చైత్రశుద్ధ ౮ నాడు రేచర్ల బేతభూపతివంశములోనినా డయిన బొప్పరాయనిచే లిఖింపఁబడిన దానశాసనముగాఁ గన్పట్టుచున్నది. ఈ శాసన మొకగొప్ప శీల మీఁద్రవాయఁబడి చాలభాగము భూమిలో పూడిపోయియున్నందున గొంచెము భాగము మాత్రమే గాన్పించుచున్నదని శాసనము దిగు వను దెలుపఁబడినది. ఈ శాసనమునందు బేతభూపతియు, వాని కుమారుడు బొప్పయయు, వానికుమారుడు గణనాథుడును,

26 279 of 1924 27 257 of 1924 28 259 of 1924 29 254 of 1924 30 317 of 1924.

1. తెలింగానా శాసనముల సంపుటము; పేజి, 181, 10 గార్ల శాసనము.

వాని కుమారుడు బొప్పరాయఁడనియు వరుసగాఁ దెలుపఁబడియుండుటచేత బొప్పరాయనికి బేతభూపతి ప్రపితామహుఁడుగఁ బేర్కొనఁబడియున్నాఁడు. కావున నీ బేతభూపతి మొదటి ప్రతాపరుద్రుని కడపటికాలమునను, గణపతిదేవ చక్రవర్తి పరిపాలన ప్రారంభ కాలమునను, నున్నవాఁడని స్పష్టమగుచున్నది. విష్ణువు నాభివద్మమునందు జనించిన బ్రహ్మచే సృజింపఁబడిన చతుర్థకులమున రేచర్ల వంశమున బేతభూపతి జనించి నానాసేనాధిపతియై ప్రఖ్యాతవంతుఁడైయుండెనని యీ శాసనము చాటుచున్నది.\* ఇందలిబొప్పరాయఁడుగూడ సామంతశేఖరుఁడుగఁ బేర్కొనఁబడి యున్నాఁడు. పిల్లలమఱి శాసనములో వర్ణింపఁబడిన ఎఱకసాని భర్తయగు రేచర్ల బేతిరెడ్డి యిందు వర్ణింపఁబడిన బేతిరెడ్డియు నొక్కడైయగునా లేక వేఱేఱు వ్యక్తుల యను సంశయము కలుగుచున్నది. రేచెఱువులను గ్రామమె శాసనములలో రేచర్ల యని వ్యవహరింపఁబడుచున్నదను విషయము శాసన పరిశోధకులకుఁ దెలిసిన విషయమే. కాఁబట్టి రేచర్ల యనునది రేచఁడను మాలవానిఁ బట్టి వచ్చినది కాదని స్పష్టమగుచున్నది. ఇంకొక విశేషముగలదు.

ఎఱకసానికి పిల్లలమఱి శాసనము వేయించిననాటికి మల్లయ యను కుమారుఁడున్నట్లు చెప్పఁబడియుండఁగా నీశాసనమునందు బేతభూపతికి బొప్పయకుమారుఁ డున్నట్లు చెప్పఁబడియున్నది. ఆరెడ్డియు నీరెడ్డియు నొక్కడేయైన యెడల బేతిరెడ్డికి ఎఱకసాని గాక మఱియొక భార్యయుండి యామెకు బొప్పయ యను కొడుకుండినట్లు ఊహింపవలసియుండును గాని వెలుగోటివారి వంశచరిత్ర

\* శ్రీభామినీపత్నిభిః పంకజే పద్మభూరభూత్

తేనస్పృష్టమిదం సర్వంతత్ర ర(మ్య) మహితతే॥

నానాసేనాధిపాజాతాశ్చతుర్థకుల వల్లభాః

తత్ర రేచర్లవంశోభూత్ భూతిమాన్భృతభూపతిః॥

మునందు పిల్లలమఱ్ఱి బేతాళనాయనికి “దామానాయఁడు, ప్రసాదాదిత్యనాయఁడు, రుద్రనాయఁడు” అను కొడుకులు గలరని చెప్పబడి యుండుటవలన నీ శాసనములలోఁ జెప్పబడిన యిర్వురకంటెను భేతాళనాయఁడు భిన్నుఁడై యుండవలయునని విశదమగుచున్నది.

రేచెర్ల దామానాయఁడు.

చెవ్విరెడ్డియను నామాంతరముగల పిల్లలమఱ్ఱి బేతాళనాయనికి , దామానాయఁడు ప్రసాదాదిత్యనాయఁడు రుద్రమనాయఁడు , అను మూవురు పుత్తులుండి సట్లుగా వేంకటగిరివారి వంశావళిలో నుదాహరింపబడిన యీ క్రింది పద్యములోఁ జెలుపబడినది.

“ శా. తాదృశ్య పృథమాన ధైర్యుడగు బేతాళావసీభర్తకున్  
 కిరుల్ పుత్తులు దామభూపతి ప్రసాదిత్యుండు రుద్రక్షమా  
 భారండున్ జనియించిరత ద్రిజగద్ధర్మ ప్రతిపాలనన్  
 శ్రీరాజిల్లంగ శౌరి ముప్పుగయి భాత్రి స్థించినా రెన్నఁగన్.”

పిల్లలమఱ్ఱి రేచెర్ల బేతిరెడ్డియు పల్నాటి వీరుఁడైన రేచెర్ల బ్రహ్మనాయని తాత యగు బేతినాయఁడును, చెవ్విరెడ్డి యను నామాంతరముగల పిల్లలమఱ్ఱి బేతాళనాయఁడే యని శ్రీ వెలుగోటివారి వంశ చరిత్రమునందు నక్కాణింపబడిన హేతువులు పరస్పర విరుద్ధములై పొందిక లేక యున్నవని పదియవ ప్రకరణమున సవిస్తరముగాఁ జర్చించి యున్నాను. కాబట్టి యీ బేతాళనాయఁడు రేచెర్ల వారి కుటుంబములోఁ జేరిన మఱియొక నాయకుఁడో లేక వెలుగోటివారి పూర్వులు భ్రమచేత రేచెర్ల బేతినాయనినే యీతఁడని తమ వంశమునకు మూలపురుషునిగాఁ జేసికొనిరో యేమో నిర్ధారించుటకును పాలుపోకయున్నది గావున భావి పరిశోధనమునఁ గాని యిందలి సత్యము బోధపడఁ జాలదు. అయినను వీరిని రేచెర్ల బ్రహ్మనాయని జ్ఞాతికోటిలోని వారిఁగా నంగీకరింపవచ్చును.



బేతాళనాయని మూపురు పుత్తులయొక్క చరిత్రము గూడ సందర్భాను సారముగ రచింపబడి యుండలేదు. వీరిని గూర్చిన శాసనముక్కటియు నింతవఱకుఁ గానిపింపలేదు. వీరి చరిత్రమున కాధారమంతయు పై వారు ప్రకటించిన గ్రంథములే యైయున్నవి. ఆ గ్రంథములలోని చరిత్ర మొంతవఱకు విశ్వసింపఁ దగినదో అంతవఱకే మనము గ్రహింపవలసి యుండును.

సీ. చటుల ఖడ్గా ఖడ్గి సమరపరిపీనుడై  
 ఖడ్గనారాయణ ఖ్యాతి నొందె  
 గణ పరాజుఖ రాజరమనుజేకొని రాయ  
 గాయ గోవాశాంక కలితుఁ డయ్యె  
 ఆజిబలాధికుఁ డొటచే సంతయు  
 బలభీమ పిఠుతిఁ బాలుపు మీఠె  
 బ్రధి తారి రాజన్య భయద విక్రమమునఁ  
 బ్రతిగండ భైరవ ప్రథ వహించె  
 మఱియుఁ జెక్కెన బీరుడ నామములఁ దనరి  
 బాహువిక్రమ దాన సంపదలతోడఁ  
 దనరుదుండె సమంచి తోడ్పామయశుండు  
 భువనహిత తారి యగు దామభూవిభుండు. "

ఈపై పద్యములోఁ బేర్కొనఁబడిన విరుదానకుల ననేకులు నహించుట యాకాలమునం దాచారమై యుండెను. ఇంతకన్న నీతని చరిత్ర మేమియును జెప్పఁబడి యుండలేదు.

లేచర్ల ప్రసాదాదిత్యనాయుడు.

బేతాళనాయని పుత్తులలో నీతఁడు సుప్రసిద్ధుడైనవాఁడుగఁ జెప్పఁబడియెను. ఇతనింగూర్చి రావు సంశీయుల చరిత్రమునం దొక రీతిగను వెలుగోటివారి వంశచరిత్రమునందు మఱియొక రీతిగను వ్రాయఁబడి యున్నది. "రెండవ కుమారుడైన ప్రసాదాదిత్య

నాయకుడును దక్కిన ౭౬ గోత్రముల నాయకులు గాకతీయ గణపతి  
 రాయలవారి కొలువు కూటములో నుండఁగా నొకప్పుడు గణపతి  
 రాయలవారి పట్టణమును శత్రురాజులు ముట్టడివేసిరి. అపుడు గణ  
 పతి రాయలవారు తమ కొల్వులోనుండు ౭౭ గోత్రముల నాయ  
 కులను జూచి మీ లోపల నెవ్వరీ శత్రువులను జయింతురో  
 వానిని నేను గొల్వుకూటములో లేచి యెదురుననితెచ్చి నాసింహాస  
 నముపైఁ గూర్చుండఁ బెట్టుకొందు” ననియు మిగత ౭౬ గోత్రముల  
 నాయకులచే నతనికి మొక్కులు వేయింతు ననియు జెప్పెను; ఆ  
 మాటవిని యందఁ జూరకుండఁగా నీప్రసాదాదిత్యనాయకుడు లేచి నే  
 జయించెదనని విన్నవించి గణపతి దేవునివలన సెలవునొంది శత్రువుల  
 మీఁద యుద్ధమునకు వెడల వారలతోఁ గఠినమైనయుద్ధముంజేసివారల  
 జయించినచ్చి గణపతి రాయలవారి వలనఁ బ్రత్యుత్తా నార్థాసనాది  
 సత్కారములను, ఇతరులగు ౭౬ గోత్రముల నాయకులచేఁ బ్రణా  
 మము నెట్టించుకొనునట్టి మర్యాదను, గాలిపెండేరమును బిరుదా  
 భరణమును ,కాకతిరాజపూజిత అనెడు బిరుదును శ్వేతచ్ఛత్ర  
 ధ్వజములను బొందెను;” అని వ్రాయఁబడి యున్నది. గాని శత్రువు  
 లెవ్వరో ఎవ్వరితో వీరు పోరాడిరో చెలిపి యుండలేదు. ఇతని  
 పరాక్రమమును మెచ్చుకొని యా గణపతి చక్రవర్తి గౌరవించి  
 యుండును గాని యితనివంటిమహాశూరు లనేకు లాతని కొల్వుకూట  
 ములో నాతని సేవించి యుండఁగా నెల్లరకు సవమాన కరముగా  
 సర్థాసనమిచ్చి వారలచే మొక్కింపఁజేసి ననుట నిరాధారమై  
 పరిహాస్పదముగ నున్నది. ఇతని ప్రతాపమును వర్ణించుచు నొకపదశీ  
 మీ క్రింది రీతిని వెలుగోటివారి వంశచరిత్రమునందును, రావు వంశ  
 యుల చరిత్రమునందును బ్రకటింపఁబడినది.

“ నీ. ధరణిపై డెబ్బ దేవురు నాయకులలోనఁ  
 బటు పృథాపమ్మార్తిఁ బరచినాఁడు  
 చండ భుజా దండ మండి తారాతుల  
 భండనంబులఁ జాలఁ జేరినాఁడు  
 విపున నోర్గలు నేలు రుద్రునిచేత  
 నందెయుఁ బెండెంబు నందినాఁడు  
 విక్రమంబున ధరాచక్రియలోఁ గల  
 బిరుదులు తనవిగాఁ దిరిగినాఁడు  
 నాఁడు రిపురాజ పన్నగ నైవతేయ  
 రాజితంబైన కేరళరాజ భువండు  
 భానురుం డగు రేచెర్లశాసనుండు  
 సత్యసంభండు సత్ప్రసాదిత్యభువండు.”

ఈ పైఁజెప్పఁబడిన రుద్రుండు మొదటి ప్రతాపరుద్రుండనుట సరిపడదు. కడపటి ప్రతాపరుద్రుం డనుటయు సరిపడదు. ఇందలి రుద్రుండెవ్వడు? కాకతి గణపతి చక్రివర్తి కూతురగు రుద్రదేవి కావలయును. ఈమె రుద్రదేవుడని వ్యవహరింపబడి యుండుటచేత రుద్రుండనఁగా రుద్రమదేవి యనియే యర్థము చేసికొందము. అందెయుఁ బెండెంబు గణపతిదేవుని వలన బొందెనని పైని చెప్పిన దానికి విరుద్ధముగా రుద్రమదేవి వలనఁబొందెనని చెప్పఁబడియున్నది. వెలుగోటివారి వంశచరిత్రమునందు గణపతి చక్రివర్తిచేత సర్ధాసన మును బొంది ౭౬ పద్మనాయకులచేతఁ బ్రణామంబులు పొందెనని చెప్పఁబడి యుండఁగా రావువంశీయుల చరిత్రములో నుదాహరింపఁ బడిన యొక నీనమాలికలో

“ భూరి జయుం డయి యోరుగంటిక రాఁగ  
 రుద్రమూర్తి పృథాపరుద్ర పిఠుండు  
 ఎదురుగా వచ్చియు హితుం డవు నీవండు  
 ఘనతఁ బ్రసాదిత్యుఁ గాఁగలించి  
 శూన్యైన కాలెండె మిచ్చి దోడ్కొని వచ్చి

ముందఱఁ గూర్పుండ మొదల నిల్చి  
 విడిది కంపెడు వళ వడ్కతో నేనియుఁ  
 గాఁగలించి జయంబు గాఁగఁ బనిచి  
 మఱునాఁడు డెబ్బదేడ్లరు నాయకులు గొల్పు  
 తన సముఖాన కతండు రాఁగఁ  
 దా లేచి యవుడు సంపన మంది యాతనిఁ  
 బ్రయముతోఁ గూర్పుండఁ డెట్టి కొనఁడు  
 డెబ్బదేడ్లరుచేత మ్రొక్కులు వేయించి  
 మించఁ బ్రతిష్ఠ చెల్లించె విభండంబు”

అని చెప్పబడి యుండుటచేత రుద్రవిభుఁ డనఁగా రుద్రదేవి  
 యని యర్థము చేసికొనవలసిన పక్షమున రుద్రమదేవి యంతటి  
 చక్రవర్తిని యెదురుగా వచ్చి ప్రసాదాదిత్యుని కౌగిలించుకొన్నదని  
 చెప్పవలసి వచ్చును గదా? అది యెంత యసహ్యకరముగా నుండఁ  
 గలదో వేఱుగఁ డెప్పు నక్కఱ లేదు. పూర్వకవుల యుద్దేశ్యము  
 రుద్రవిభుఁ డనఁగా రుద్రమదేవి గాక మొదటి ప్రతాపరుద్రుడని.  
 అనఁగాఁ బ్రసాదాదిత్యనాయఁడు మొదటి ప్రతాపరుద్రుని కాలమున  
 నున్నవాడని వారి యభిప్రాయము. అది కాలనిర్ణయమున కడ్డము  
 వచ్చుచున్నదను భావముతో వెలుగోటినంతచరిత్రకారు లాప్రతాప  
 రుద్రునికి బదులు గణపతిదేవుడని మార్చిరి. ఇట్టిమార్పుచేసినందులకుఁ  
 బ్రమాణము నేమియుఁ జూపినవారుకారు. కనుకఁ బ్రసాదాదిత్యనా  
 యఁడు మొదటి ప్రతాపరుద్రుని కాలముననుండెనో రుద్రమదేవికాల  
 ముననుండెనో యెవ్వరికినిదెలియదు. నాకుఁదెలిసి నంతవఱకు శాసన  
 ములలో నెచ్చటను వీరినామములుగాన్పింపలేదు. భావిపరిశోధనమునఁ  
 గాని వీరి యుదంతము దెలియంబడదు. అంతవఱకు నీతఁడు గణపతి  
 దేవునితుదికాలమున నున్నవాడని యూహింపము. గణపతిదేవుఁడు  
 పాండ్యరాజులతోడఁ జేసిన యుద్ధములలో నీతఁడును నీతని సహో  
 దరుఁ డగు రుద్రమనాయఁడును గూడ నుండి రని యూహించుటకు

మాత్రము గొంచె మవకాశము గలదు. ఎట్లయినను కాకతీయచక్ర  
వర్తు లద్ధానన మిచ్చిరనియు తక్కిన ౭౬ పద్యనాయకు లీతనికి  
మొక్కిరనుటయు నేయాధారమును లేక యెంతమాత్రము విశ్వ  
సింపరాదు. ఇది యిట్లుండఁగా మతియొక వింత యే మన:—

“ ధరణి ఘనమైన రాయపితామహాంక  
బిరుదు డెబ్బదియేడ్లను నిరున నాయ  
కులుగఁ జేసియు భైరవులన పచ్చ  
దృఢవరంబుగఁ గొనె బ్రసాదిత్యవిభుండఁ”

అని వెలుగోటివారి వంశావళియందు వరుసగ డెబ్బదియేడ్లు  
రను నాయకులనుగఁజేసి భైరవులన రాయపితా మహాంకబిరుద  
మును బొందెనట ! ఈ పద్యముచుట్టి ౭౭ నాయకులు ప్రసాదా  
దిత్యునివలన నేర్పడిరను భావము పై పద్యమున ద్యోతక మగు  
చున్నది. పరస్పర విరుద్ధములైన విషయము లెన్నియో గలవు.  
గ్రంథవిస్తరభీతిచేత నాని నన్నింటిని జర్పించుట విడిచి పెట్టు  
చున్నాడను.

శేచర్ల రుద్రమనాయఁడు.

ప్రసాదాదిత్య నాయని తమ్ముడగు రుద్రమనాయఁడును  
ప్రసిద్ధుడైన వీర శిఖామణియై యుండనలయును. ఇతనికి రాయ  
పితామహాంక మను బిరుదము గలదని యీ క్రింది పద్యములోఁ  
జెప్పబడినది.

“ మ. ఒగి నుక్కుంబొడిరాల రాయగురు మున్నున్నీవులై యిన్నుడున్  
దగ నీయందెయ యందునుండి తలకిందై వైరిభూపాలకుల్  
జగతీభారమునన్ పసిండి పొడి నిచ్చల్ రాయచున్నా రదే  
తగదే రాయపితామహాంక జయ భద్రా రుద్ర నిజ జెందినన్”

మఱియును, “పాండ్యగజకేసరి కాకతిరాజ్య ప్రతిష్ఠాపనా చార్య” బిరుదులు గలవని యీ క్రింది పద్యములోఁ జెప్పబడినది.

“ ఉ. వాలని విక్రమస్ఫురణ వారలు పాండ్యబలంబు దంతులన్  
గళి జయించి పాండ్యగజకేసరినామము నాల్పి రెంతయున్  
జాలినవారుగా నెగడి సన్నుతి కాకతిరాజ్య ల  
క్ష్మీలలనా ప్రతిష్ఠాపన జేసిరి భూజను లెల్ల మెచ్చుంగన్”

కాకతిరాజ్య ప్రతిష్ఠాపనాచార్యులయిన వారొక్కరుడ్ర నాయఁడు మాత్రమే గాక యనేకులు గలరు. ఈ రేచెర్ల రుద్ర నాయఁడు రుద్రదేవి కాలమున నధిక ప్రఖ్యాతికి వచ్చినటులు గానం బడుచున్నది. గావున నీతనివిషయమిక్కడ సంక్షేపించి రుద్రమదేవిం గూర్చి వ్రాయు ప్రకరణమున మరల నక్కాణింతును. పద్మనాయక వీరు లనేకులు గణపతిదేవ చక్రవర్తికి విశ్వాసపాత్రులయిన భృత్యు లుగనుండి యుద్ధములం దాటితేటిన రణశూరులై కాకతి రాజ్య ప్రతిష్ఠాపకలన్న ఖ్యాతిని సంపాదించి రనుటకు సందియములేదు గాని తక్కిన శాఖలలోని మహావీరులైన సైన్యాధిపతులకంటె వీరే యగ్రగణ్యులని కాకతీయ చక్రవర్తు లందఱను విడిచిపెట్టి వీరలకే యర్ధాసనములిచ్చి సమ్మానించిరనుట మాత్రము విశ్వసింపఁ దగినది కాదు.

రాజగురు విశ్వేశ్వరగోళకీ శైవమతము.

కాకతిగణపతిదేవ చక్రవర్తికి శైవదీక్ష నొసంగిన గురువు విశ్వేశ్వరశంభువను గోళకీమతాధిపతి. అందువలన నితఁడు రాజ గురువని వ్యవహరింపఁబడినాఁడు. గణపతిదేవ చక్రవర్తికిని దరు వాత నాతని కొమార్తె రుద్రమదేవ చక్రవర్తికిని గొంతకాలము చేదోడువాదోడుగనుండి రాజ్యాంగపరిపాలనాది సమస్త రాజకీయ వ్యవహారములందు పాల్గొన్నట్టి మంత్రియగు శివదేవయ్య యను

నాతఁడే యీతఁడు. ఈయన ప్రతిభావిశేష మసాధారణమైనది. ఈతని నివాస్థలము మొట్టమొదట పంగదేశమునందలి దక్షిణరా ధామండలములోని పూర్వగ్రామ మనునదిగా నుండెను. ఇతఁడు గోళకేశ్వరైవ మతాధిపతులలో నేడవ వాఁడుగా నుండెను. ఈమఠము పాశుపత్యశైవమతమునకు సంబంధించినది. ఈపాశుపత్యశైవమతమే కాలాముఖమని, లకులేశ్వర మతమని వేర్వేరు నామములతోఁ గూడ వ్యవహరింప బడుచుండెను. శైవాగమ తంత్రగ్రంథములలో ఆమర్తకమతాధిపతిగనుండు యీ మతమును పోషించిన యేదూర్వా సుండు గలఁడో యేదూర్వాసుండు యీ మతప్రతిష్ఠాపకుఁడని భావి పఁబడుచున్నాఁడు.<sup>1</sup> శైవాగమ తంత్రవాఙ్మయము ప్రపంచములోఁ బుట్టుటకుఁ గారణభూతుఁడు దూర్వాసుండు యని తంజావూరు మండలములోని తిరునలూరు గ్రామవాసియైన “నిర్మలమణిగురు” యను నొక శైవప్రబ్రాహ్మణుఁడు, అఘోర శివాచార్య కృతమగు “క్రియా క్రమోద్ఘోషిక” మను గ్రంథమునకు “లఘుప్రభ” యనుపేరిట వ్రాసిన వ్యాఖ్యానగ్రంథమునఁ దెలిపియున్నాఁడు. మహాభారతములో పాండురాజపత్ని యగు కుంతీమహాదేవికి సంతానార్థము మహామంత్రోపదేశము చేసిన దూర్వాస మహర్షియే యీ దూర్వా సమహర్షియై యుండఁబోలు. పరాశక్తిస్తవముతోఁ గూడుకొన్న పరాశక్తి మహిమ్నమను చిన్నగ్రంథమును రచించినవాఁడు గూడ నీ దూర్వాసుండు యని భావింపబడుచున్నాఁడు. డా. ఆఫ్రెక్టు అను వారు తమ “Catalogues Catalogurum” అను గ్రంథములో నట్టివే దూర్వాస విరచితములైన మఱికొన్ని గ్రంథములను దెలిపి యున్నారు.

1 See Dr. Hultshus Report on Sanskrit Manuscripte No 2 introduction Page XVI.

ఈ గోళకీమతాధిపతులయిన శైవాచార్యులలో మొదటివాఁడు సంభవ లేక సద్భావశంభువను నాతఁడు పనవశతాబ్దితుదనో పదునొకండవ శతాబ్ది మొదటనో చేదిదేశమును బరిపాలించినమొదటియువరాజదేవుఁడను కాలచుర్యరాజునకు సమకాలికుఁడై యుండెను. ఈచేదిరాజ్య మిప్పటి మధ్య హిందూదేశము ( Central India ) లోనిది. ఈదేశమునకు త్రిపురియనునది రాజధానిగ నుండెను. దీనినేయిప్పుడు “తేవా” రందురు. ఈమొదటి యువరాజదేవుని భార్య నోహల; ఇతని కుమారుఁడు లక్ష్మణరాజు. వీరు కదంబగుహకుటుంబమునకు సంబంధించిన శైవాచార్యులకు గొన్నిదానములను జేసి యున్నారు. ఆకాలమున నీచేదిరాజ్యములో చేరిన డాహలమండలము శైవాచార్యులనేకులకు నాటపట్టియి యుండెను. కాళఁచుటిరాజయిన యువరాజదేవుని రాజ్యము గంగానర్మదానదులకుమధ్యను తొమ్మిదిలక్షల గ్రామములతోఁ గూడుకొని యుండెనట. ఈగోళకీశైవమతమును స్థాపించిన సద్భావశంభువను శివాచార్యునకు నారాజ శేఖరుఁడు గోళకీమతపోషణార్థము మూడులక్షల గ్రామములం గలిగిన ప్రదేశమును దానముచేసియుండెనని మల్కాపురశాసనమువలనఁ దెలియుచున్నది. ఈ సద్భావ శంభుశిష్యుఁడు సోమశంభువు. ఇతఁడే సోమశంభు పద్ధతి యను గ్రంథమును రచించినవాఁడు. శైవాగమ తంత్రగ్రంథములఁ బఠించిన వారి కీ సోమశంభుపద్ధతి పరిచితమైనదే యని వేఱుగఁ జెప్పనక్కరలేదు. ఇతఁడు సద్భావ శంభుని శిష్యుఁడనియు, క్రీ. శ. 1073 సంవత్సరప్రాంతమున నున్నవాఁడని డా. ఆఫ్రెట్టు నుడువు చున్నాఁడు. పిద్యారణ్యకృత మగు “సర్వదర్శన సంగ్రహ” మను గ్రంథమున నీ సోమశంభు పద్ధతి నిర్వచింపఁబడినది. నిర్మలమణిగురు ప్రణీతమగు “లఘుప్రభ” యను ప్యాఖ్యసయితము సోమశంభుపద్ధతిని దఱచుగాఁ బ్రశంసించుటయే



గాక మల్కాపుర శాసనములో నుదహరింపఁ బడిన కేరళదేశీయుఁ డగు విమల శివాచార్యుని, ధర్మశివాచార్యుని, విశ్వేశ్వర శివాచార్యుని గూడఁ బ్రశంసించి యున్నది. సోమశంభుని శిష్యుఁడు వామ శంభువు. ఈయన శిష్యప్రశిష్యులు గడచిన వెనుక శక్తిశంభువు వచ్చెను. ఈయన శిష్యుఁడు కీర్తిశంభువు. వీనిశిష్యుఁడే కేరళదేశీయుఁ డైన విమలశివుఁడు. వీని శిష్యుఁడే ధర్మశివుఁడు. ఈయన శిష్యుఁడే గౌడరాధా దేశమునందలి పూర్వగ్రామ నివాసియగు విశ్వేశ్వర శివుఁడు. ఇతఁడే మనకాకతీయ గణపతిదేవ చక్రవర్తి దీక్షాగురుఁ డును, మల్కాపుర శాసనమునఁ బేర్కొనఁబడిన దానవృత్తిగ్రహీత యునై యున్నాఁడు. త్రిపురములోని గోళకిగిరియను కొండమీఁదను నీశైవమతము నిర్మింపఁబడి యుండుటచేత నీమతమునకు “గోళకీ మత” మను పేరు వచ్చినట్లు కనంబడుచున్నది. ఈతనికి నొక్క కాకతిగణపతిదేవ చక్రవర్తియే గాక చోళరాజు, మాళవరాజులను వారు శిష్యులుగ నున్నట్లును, కలచురిత్మాపాలు నకు దీక్షాగురువుగ నున్నట్లును మల్కాపుర శాసనము దెలుపుచున్నది. ఈ శాసనములో:-

“శ్రీ చోళేశ్వరమాళవ క్షీతిపతీరాజన్యచాదామహీ యద్భిష్యాకిమతః పరంగణపతిక్షోణీపతిర్యత్సుతః నస్సాత్కన్యముదేనదేశిక వరశ్చైవాగమాంభోవిధి శ్చివిశ్వేశ్వరదేశికః కలచురిత్మాపాలదీక్షాగురుః”

అని చోళమాళవరాజులను నూరక శిష్యులని మూత్రము చెప్పుచు “కాకతిగణపతి భూపాలుని” తన కుమారునిగఁ జెప్పుకొనుట కర్థమేమో బోధపడకున్నది. దీక్షును బొంది శిష్యులయిన వారిని పుత్తులుగ గురువులును, గురువులను దండ్రులునుగ శిష్యులును జెప్పు కొనుటకై శైవసంప్రదాయమని చెప్పినను శిష్యులయిన చోళమాళ వరాజులను విడిచి యొక్క గణపతినే కుమారుడని చెప్పుటలో విశేషమేమో బోధపడకున్నది. గణపతిదేవ చక్రవర్తి యాస్థాన మం దీతనికి బలుకుఁబడి యత్యధికము గనంబడుచున్నది.

## గణపతిదేవుని పరిపాలనము.

కాకతిగణదేవుడు సింహాసనారూఢుడైన నెనుకనాంధ్రభాష మాతృభాషగాఁ జేసికొన్న మహాజనుల నెల్లర నాంధ్ర సామ్రాజ్యము క్రిందికిఁ దీసికొని రాఁగోరి ఎట్టిప్రయతములకుఁ గడంగెనో యట్టిప్రయత్నములన్నియు నీశ్వరానుగ్రహమువలనఁ గొనసాగి జయప్రదములయినవి. మండూకము నొకదాని మ్రింగ నోరప్పలించుకొనివచ్చి పైఁబడెడు భుజగేంద్రంబుల నొక్కొక్కదాని నదిమిపట్టి పెట్టెలోఁ బెట్టి వశపఱుచుకొనునట్టి ప్రక్షాళనధరుండయిన యొకగారడివాని పగిది సమరగాంగేయుడని వీరాగ్రగణ్యులచేత ననేక భంగులఁ గొని యాడంబడెడు మనయీ కాకతి గణపతిదేవ చక్రవర్తి తనకాలంబున నాంధ్రసామ్రాజ్యము నాక్రమింప నేదుర్కొను మహామండలేశ్వరుల నొక్కొక్కనినే జయించి గర్వభంగము గావించి యదిమిపట్టి కప్పములు గైకొనుచు సామ్రాజ్యమునకు వన్నెయు వాసియుం గలుగఁజేసి సర్వవిధములఁ బ్రజల యైశ్వర్యాభివృద్ధికై ప్రయత్నించి చాలనఱకు సఫలీకృత మనోరథుఁ డయ్యెను. అతఁడు మతాభినిరతి కలవాడగుటంజేసి ఘనకార్యనిర్వహణమున నెట్టి యంతరాయములు సంఘటిల్లుచు వచ్చినను నిరుత్సాహుఁడుగాక మరల మరలఁ బ్రయత్నించుచు వచ్చినందున విజయము నొందుచు వచ్చెను. అతని మంత్రివర్గములోఁ బ్రముఖుడైన శివదేవయ్య రాజ్యతంత్రజ్ఞుఁ డగుటవలన నాతనిమాట జనదాటక నేర్పుతో రాజ్యపరిపాలనము సేయుచు వచ్చినందున దక్షిణ హిందూస్థానమును బరిపాలించిన చక్రవర్తులలో నధిక ప్రఖ్యాతిని గాంచెను. ఆంధ్రభూమి నంత నేక చ్చత్రముక్రిందికిఁ గొనివచ్చిన తరువాత నీతఁడు రాజ్యాంగమును, రాజధానీ నగరమును, దుర్గమును, సైన్యమును బలపఱచుటకై భగీరథ ప్రయత్నములు గావించెను. ఆ కాలమున నాంధ్ర

సామ్రాజ్యము ఢిల్లీ చక్రవర్తులకు మోహమును గలిగించుచుండెను. చంద్రధ్వజులయిన తురుష్కులకు భయకరముగ వర్ణించు వారలను మత్సరపూరితులను గావించు చుండెను. దుర్గములోపల రాజ భవనమునకుఁ జుట్టును ఉన్నతమైన శిలాప్రాకారమును, దానిచుట్టును మిక్కిలి యగాధమై జలపూరితమైన యగడ్డను నిర్మింపించుటయే గాక ప్రాకారమునకు లోపల రాజవీధుల నేర్పఱచి యచ్చటచ్చట నశ్వ రథ గజ పదాతి వర్గంబులఁ బెట్టించి, అహారాత్రములు వీర భటు లశ్వారూఢులై విహరించునటుల నిరూపించి, ఉన్నతములై సుందరములైన రాజభవనములను గోపురములను పెక్కింటిని గట్టించి గోపురములఁ బసింపికుండలతో నలంకరింపఁజేసి, ఏక శిలానగరమున కెంతో శోభను గల్పించెను. ఇతఁడు తన రాజ్యమునందంతట నూర్ల కొలఁది శివాలయములను స్థాపించెను. గణపనరంబులని తనపేరిట నూర్ల కొలఁది గ్రామంబులను నెలకొల్పుటయేగాక త్రాగ శుద్ధ జలము లభింపక ప్రజలు కష్టిపడుచున్న ప్రదేశముల ననేక తటాకములను ద్రవ్వించెను. దుర్గమంబులైన యరణ్య ప్రదేశంబుల మంచి బాటలను వేయించుటయే గాక యక్కడక్కడ సత్రములను చలి పందిరులను గట్టించుచు వచ్చెను. తనరాజ్యములోని ప్రజలకు దేశ భక్తియును పాపభీతియుఁ గలుగునటుల బోధింపించుచు వచ్చెను. ప్రజల మానధనంబులకు భంగమును గలిగించునట్టి జార చోరాది క్రూర జనంబుల శిక్షింపించుచు మిక్కిలి జాగరూకుడై పరిపాలనము సేయుచు వచ్చెను. ఈ యాంధ్రచక్రవర్తి కాలమున విదేశములతోడి వాణిజ్యమును సముద్రయానమును విశేషముగా సాగుచు వచ్చెను.

మోటుపల్లి ప్రసిద్ధమైన రేవుపట్టణము.

ప్రాచీన కాలమునుండియు గుంటూరుమండలములో బాపట్ల తాలూకాలో బాపట్లకు సమీపమున నముద్రతీరమునందున్న మోటుపల్లి యను గ్రామము ప్రసిద్ధమైన రేవుపట్టణముగా నుండి చీనా, బర్మా, పారసీకము మొదలగు విదేశములతో వాణిజ్యము నెఱపుటకు నాంధ్రదేశములో నొక ప్రధానస్థాన మయ్యె నని యాంధ్రుల చరిత్రము ప్రథమభాగమున నవిస్తరముగా వ్రాసియున్నాను. ఈ మోటుపల్లికే వేలానగరమని గామాంతరముగలదు. ఈ వేలానగరము ఆంధ్రశాతవాహనుల కాలమునను, ఆంధ్రపల్లవుల కాలమునను, ఆంధ్రచాళుక్యుల కాలమునను, ఆంధ్రచోడుల కాలమునను ప్రసిద్ధి కెక్కిన పట్టణముగ నున్నను క్రమముగా చాళుక్యుల పరిపాలనానంతరము వాణిజ్యము క్షీణింప సంతతగా గణనకు రాక యుండెను. మోటుపల్లికడ మెట్టపట్టిన యోడలలోని నరకులను ఆసమీపము నందలి మండలేశ్వరులు కొల్లగొనుచుండుటచేత నావికు లారేవునకుఁ జేరుటకే భయపడు చుండిరి. అందువలనఁ బ్రసిద్ధి గాంచిన వర్తకులెవ్వరు నాపట్టణమున నివాసముగా నుండక పోయిరి. కాకతి గణపతిదేవచక్రవర్తికిఁ బూర్వము కొంతకాలమునుండి విదేశవ్యాపారము నడుపుచుట్టి వర్తకులకు నభయశాసన మీఁగల చక్రవర్తి గాని మహారాజుగాని లేనందువలననే యా ప్రసిద్ధమైన రేవుపట్టణమున కాగతి పట్టెను. గణపతిచక్రవర్తి తాను సింహాసనారూఢుడై వెలనాటిని జయించిన పిమ్మట నీ వేలానగరము నుద్ధరించి విదేశవ్యాపారమును పెంపునొందింపవలయు నన్న సంకల్పము మనస్సున నంకురించిన వెంటనే యుపేక్షింపక మంత్రులతో నాలోచించి యందులకుం దగిన ప్రయత్నములను గావించెను. అప్పు డా గణపతిచక్రవర్తి వర్తకులకు నభయశాసన మొసంగెను. “నా జీవితముకన్నను

నా ప్రజలసంరక్షణమే నాకు నెక్కువ ప్రీతికర మైన విషయ" మని యా యభయశాసనమున వ్రాయించెను. మఱియు నాశాసనము వలన సత్ప్రభుత్వముయొక్క ధర్మములను గాపాడుటకును, కీర్తికొఱకై యధికాభినివేశముతో సముద్రయానము చేసి విదేశములతో వ్యాపారము చేయునట్టి వర్తకులయందలి ప్రేమచేత నొక్కకూప శుల్కముమాత్రము గాక తక్కిన సుంకముల నన్నిటిని వదలివేసితిమని లిఖింపఁబడియెను. ఉత్తరమునుండి దక్షిణమునకుఁ గాని, దక్షిణమునుండి యుత్తరమునకుఁ గాని పోవునట్టి యోడలు వాయువశమున నీరేవున మెఱక పట్టిపోయినయెడల నాసరకుల నోడదొంగలు కొల్లగొనకుండఁ గట్టడచేయుటయే గాక వర్తకులు నిర్భయముగా రాకపోకలు జరుపుటకుం దగిన మార్గముల నేర్పఱచెను. ఎగుమతి దిగుమతి సరకులపై శుల్కపరిమాణము ముప్పదింట నొక్కటిగ నిర్ణయించెను. శ్రీగంధము ౧ కి ౫ ౧, పచ్చకర్పూరమునకు, చీనికర్పూరమునకు, ముత్యాలకు వెల ౫ ౧ కి ౧౦|||౩, పన్నీరు వంతము, జవ్వాది, కర్పూరతైలము, రాగి, తగరము, సీసము, పట్టునూలు, పవడము, గంధద్రవ్యములకు వెల ౫ ౧-కి ౧౧-|, మిర్యాలు వెల ౫ కి ౧౦|||-, పట్టుస్వరూపము ౧-కి ౫ ౧ కి ౧౦|||౦,

ఈరీతిగ సుంకము విధింపఁ బడియెను. ఈసరకుల నామమును బట్టి యే యాకాలము నం దారేవుపట్టణ మెంతప్రసిద్ధ మైనదిగ నుండెనో, ఏయేదేశములతోడ వ్యాపారము చేయుచుండెనో వేఱుగఁ జెప్ప నక్కఱలేకయే బోధపడక మానదు. కాకతిగణపతిదేవ చక్రవర్తియొక్క కృపావిశేషము చేతనే యా రేవుపట్టణము పునరుద్ధారణము గావింపఁ బడుటయు, ఆతని కొమార్తయైన రుద్రమదేవి కాలమున వెనీసువర్తకుండైన "మార్కోపోలో" అను వానిచేత శ్లాఘింపఁ బడుటయు సంభవించినది. కాకతిగణపతి సిద్ధయదేవ మహారాజును మోటుపల్లికిఁ బాలకునిగ నియమించెను.

ధర్మపరిపాలనము.

ఈ యాంధ్రచక్రవర్తి ప్రభుత్వకాలమున ధర్మము వర్ధిల్లె ననియు, ద్విజులలోఁ బ్రముఖులైన వార లున్నతపవ్రులకు వచ్చి రనియు, నృద్ధులయెడ గౌరవము, ప్రేమ, మొదలగువానిని ప్రజలు కలిగి యుండి రనియు, శాస్త్రజ్ఞానము, కళలు వికసింపఁ జేయఁబడిన వనియు, పల్నాటిలోని దుర్గిపట్టణమున గంగయసాహిణిచే లిఖింపఁ బడిన దానశాసనములో నుదాహరింపఁ బడియెను. ఈ గంగయ సాహిణికి మంత్రిగ నుండిన నామయపండితుఁడు దుర్గయపట్టణమున తన తండ్రికిఁ బుణ్యము ప్రిపించుకొనుటకు వంకేశ్వరాలయమును నిర్మింపించెనని దెలియుచున్నది. కాకతి గణపతి దేవచక్రవర్తి ప్రజారంజకముగఁ బరిపాలనముసేసి సత్కీర్తి వడయుటకుఁ గారణభూతుఁడైనవాఁడు శివదేవయ్య యను తని ప్రధానమంత్రియై గాని యన్యుఁడు గాఁడని యిదివఱకె దెలిపియున్నాను. ఈ శివదేవయ్యయను నైయోగి కారాధ్య బ్రాహ్మణుఁడు రాజ్యతంత్రజ్ఞుఁడు మాత్రము గాక పండితకవియుం గూడ నైయుండెను. అతఁ డాంధ్రమున “పురుషార్థసార” మను నీతిగ్రంథమును రచించెను. ఇందలి కవనము మృదు మధుర పద ఘటిత మై యొప్పుచున్న దని దెలుపుటకై రెండు పద్యములను మాత్ర మీ దిగువ నుదాహరించు చున్నాను.

+ క. పరిజఁ జెటిని కూడఁ జెట్టిన

నిజధన మది వలయు వ్యయము నిర్వలఁ జేయన్

బ్రజయును ధనమును బాలిసిన

భుజబలమున నిలువఁ దలమె భూపతి కెందున్.”

క. జనలక్ష్మికి ధనలక్ష్మికి

ననుపమ మగుధర్మ లక్ష్మి కాత్మయ మూలం

## కాకతీయాంధ్ర రాజయుగ చరిత్రము.

బని యాత్మరక్ష మఱవక

జననాథుఁడు నేయవలయు సతతము శ్రీతిక్."

కాకతి గణపతిదేవ చక్రవర్తికిఁ బుత్రికా సంతానమే గాని పుత్రిసంతానము లేక యుండెను. ఈయనకు గణపాంబ రుద్రాంబ యను నిరువురు కొమార్తలు గల రని యింతకుఁ బూర్వమే దెలిపి యున్నాను. ఇతఁడు తన పెద్దకొమార్త యయిన రుద్రాంబను కుమారునిగ భావించుకొని యామెకు విద్యా బుద్ధులు గఱపించి రాజ్య తంత్ర జ్ఞానమును గలిగించి తనకుఁ బిమ్మట నామెయే సింహాసనారూఢయై యాంధ్ర సామ్రాజ్యమును బరిపాలింప నియమించి యటు వదిలెండు సంవత్సరములు ప్రజారంజకముగ నిరంకుశపాలనము చేసి మిక్కిలి వృద్ధుడై క్రీ. శ. ౧౨౬౭-౧౨౬౮ వ సంవత్సరమున స్వర్గస్థుడై కీర్తిశేషుఁ డయ్యెను.

## వెలమవీరుల చరిత్రము.

కాకతి గణపతిదేవ చక్రవర్తికి భృత్యులుగ నుండి వికృతమాధ్యులని ప్రసిద్ధిగాంచిన వెలమవీరులు గొందఱు కాకతీయచక్రవర్తుల ప్రాపునఁ బ్రబలి నాయకత్వములం బడసి బహుభూములను బరిపాలించినటులు గాథ లనేకములు చూపట్టుచున్నవి. (వెలమువారు సంస్కారశూన్యులై శూద్రప్రాయులయిన క్షత్రియసంతతివారమనియు, సచ్చాంద్రుల మనియుఁ జెప్పుకొను తెగల వారలలో నొక

+ పురుషార్థసార మను గ్రంథము శివదేవయచే రచింపఁబడినదని శ్రీయత మానవల్లి రామకృష్ణకవి ఎమ్. ఏ. గారిచే బ్రకటింపఁబడిన నీతిశాస్త్రముక్తావళి గ్రంథ పీఠికలో వ్రాయఁబడినది.

రుగ నున్నారు. ఈ తెగవారిని గూర్చిన చరిత్రము సాంతముగా నిందు దెలుపుటకు సాధ్యపడక పోయినను గొంతవఱ కయినను వివరించుట యావశ్యకముగఁ గానంబడుచున్నది. వెలను శబ్దము “వెళ్ళానైత్రి” అను శబ్దమునుండి పుట్టినదని కొందఱు చెప్పుచున్నారు. “వెళ్ళానైత్రి” అనఁగా నీరును గట్టవారు (వ్యయసాయకులు) అని యర్థము. వర్మ శబ్దభవము వెలమ యని చెన్నపురి రాజకీయ కలాశాలయందు సంస్కృతోపన్యాసకులుగా నుండి కీర్తిశేషులయిన ఎమ్. శేషగిరి శాస్త్రిలవారు “శబ్దశాస్త్ర” మను తమ గ్రంథమునందు వ్రాసి యున్నారు. దక్షిణహిందూస్థానములోని దేశములను బరిపాలించిన వారిలో వర్మశబ్దమును నామముల తుదను బెట్టుకొన్నవారు పల్లవులు, కదంబులు, చాళుక్యులు మొదలగు వారుగా నున్నారు. పై కలాశాలయందు శేషగిరిశాస్త్రిలవారికిఁ బూర్వ మాపదవియందే యుండిన ఆపద్మగారు పల్లవులే వెలమలని వ్రాసియున్నారు. శబ్దము యొక్క వ్యుత్పత్తి యెట్టిదనను వెలమలును కమ్మవారివలెనే మిశ్ర జాతివా రయినటులు చరిత్రము వేనోళ్ళఁ జూటుచున్నది. చరిత్రము నందు రెడ్లకును కమ్మవారికిని వెలమవారికిని సంబంధములు గానం బడుచున్నవి. ఇంతమాత్రముచేత నీ మూడుతెగలవారు నొక్కతెగ లోనుండి యేర్పడినారని చెప్పుటకును సాధ్యపడదు. ఆంధ్రసామ్రాజ్య విజృంభణకాలమున యదు వృష్టిభోజాంధకు లనియెడు జాతుల వారికిని యవనశకపహ్లావాదులకును గలిగిన సమ్మేళనమువలన నూ త్పరక్త మీజాతులయందుఁ బ్రవహింపఁగా వీరలు విజృంభించి గంగాతీరము మొదలుకొని కన్యాకుమారివఱకుఁ గల దేశములను వేట్వేలు వంశనామములతో వేట్వేలుకాలములందుఁ బరిపాలి చుచు వచ్చి రని చరిత్రము సాక్ష్య మిచ్చుచున్నది. ఆంధ్రసామ్రా జ్యము భగ్నమైన వెనుక వల్లభవంశ మను పేరిట సుర్రాదేశ మును బరిపాలించినవారును, చాళుక్యవంశ మనుపేరిటఁ గుంతల



వేంగీదేశములను, కాకతీయు లను పేరిటఁ దెలుఁగుదేశమును బరిపాలించిన వార లీ వెలమ కమ్మ తెగలవారే గాని యన్యులుగాఁ గనుపట్టరు. ఈరెండు తెగలలోని వారును వారివారి నానూతములను రెడ్డియను బిరుద వాచక పదమును జేర్చుకొని న్యవహరింపఁబడుచు వచ్చినను రెడ్లకు ప్రతిస్పర్థలుగ నుండుచు వచ్చిరి. రాష్ట్రకూటులకును చాళుక్యులకును, కృష్ణా గోదావరీ మండలములలో కొండ సిగలు గలిగియుండిన కమ్మవారికి పంటమహాన్వయులయిన కొండ వీటి రెడ్లకును, పద్మనాయకులకును, జరిగిన యుద్ధములు చరిత్రమున సుప్రసిద్ధములుగ నున్నవి.

పద్మనాయకులు లేక పద్మ వెలమలు.

వెలమలలో నొకశాఖవా రని చెప్పబడెడి పద్మ వెలమలే పద్మనాయకుల మని చెప్పకొనుచున్నారు. సత్తైకదృష్టితోడను నిష్పక్షపాతబుద్ధితోడను విమర్శించి చూచిన పక్షమునఁ బద్మనాయకులు కేవలము వెలమలలోనుండి యేర్పడినవారుగాఁ గనుపట్టరు. పద్మనాయకు లన నెవ్వరో మనము తెలిసికొనుటకుఁ బూర్వము పద్మనాయకుల మని చెప్పకొనువారిచేఁ బ్రకటింపఁబడినవారి గ్రంథములలో నేమి వ్రాయఁబడినదో విచారింపవలసియుండును. (పద్మనాయక కలఁజు లయిన వెలుగోటివారి వంశచరిత్రమునందు “వీరు నాల్గవ వర్ణములో సత్కుత్తమమైన పద్మనాయక కులమువారు.) ఇందుఁ బద్మనాయకుఁ డనఁగాఁ బద్మబాంధవుం డగు సూర్యుడు” అని వ్రాయబడియుండియు నేమికారణము చేతనో “లేదా, పద్మనాయకుం డనఁగాఁ బద్మపతియను రాజు అతఁడు.

“... మహాపద్మపతిః కశ్చిన్నందః క్షత్రివినాశకృత్” అని పురాణములయందుఁ జెప్పబడినవాడు; అతనివిషయము సంక్షేపముగ నిట్లుంగఁ దగినయది:—

“మహానంది యను రాజునకు వివాహితశూద్రస్త్రీయందు మహాపద్మపతి యను వాఁడుదయించె. ఆతఁడు సూర్యచంద్రవంశజులగు రాజులను దనకు వందనాదు లాచరింపుఁ డని నిర్బంధించి వశపడనివారిని విక్రమము పేర్చి లోబఱుచుకొని కొన్నిసంవత్సరములు కారాగృహమున నుంచెను. అపుడు వారు జాత్యుచితసంస్కారవిహీనులై పెద్దకాలంబు కారాగృహంబున నుండ నోపక పద్మపతి కభివాదనాదుల నాచరింప నంగీకరించి తదనుగ్రహంబున వెడలి వింధ్యగిరిదక్షిణప్రాంతమున వంగకళింగాంధ్రాదిదేశములు చేరి యచ్చటచ్చట రాజ్యముల నాక్రమించుకొనిరి. ఇట్లు కాఁగా వారు పద్మపతివలన బహుకాలము జాత్యుచితసంస్కారహీనులై యొక తెగ వారుగా నేర్పడి శూద్రప్రాయులై యున్నందున నేకులమువారనియుఁ జెప్పటకు వీలు లేక పద్మనాయక కులమువారని వ్యవహరింపఁ బడుచు వచ్చిరి. అనఁగాఁ బద్మపతి యనువాఁడు నాయకుఁడుగాఁ గల కులమువారని యభిప్రాయము” ఇట్లు బొబ్బిలివారి రావు వంశీయ చరితము ౪౯ పేజిలో వ్రాయఁబడినది.” అని వ్రాయించినారు.) పద్మనాయఁడను నాతఁ డెన్వఁడో వీరికి బోధపడలే దని పై వాక్యములంబట్టి చెలియుచున్నది. అయిన నేతద్గ్రంథకర్తలు “జేతా శనాయఁడు రేచర్ల వంశజులకు మూలపురుషుఁడుగా నుండినట్లు వెలమ కులమువారి కందఱకుఁ బ్రవ్రథమము పద్మనాయకుఁ డను నతఁడు మూలపురుషుఁడై మహాప్రసిద్ధుఁడుగా నుండి తన్మూలమునఁ గులమువారందఱు పద్మనాయకకులమువారని వ్యవహరింపఁబడుచున్నారని చెప్పినం జెప్పవచ్చును గదా” యని వ్రాయుట వింతగ నున్నది. వెలమకులము వారి కందఱకుఁ బద్మనాయకుఁడు మూలపురుషుఁడని చెప్పటకుం గల యాధార మెయ్యదియుఁ గానం బడదు. పద్మనాయక కులముయొక్క యుదంత మెఱుంగకయె నాల్గవర్ణములో నత్యుత్తమ మైన దని వ్రాయుటయు వింతగ నున్నది. చతుర్థవణక

ములోఁ జేరిన తక్కిన శాఖలవారికంటె నెట్లుతమ మయినదో పూ  
మాణములు చూపింపకపోవుట వలన నం దెద్దియో విశేషముండ  
నని బోధపడక పోదు. రావువంశీయచరిత్రమునందు (“పకులమువా  
రనియుం జెప్పటకు వీలు లేక పద్మనాయక కులమువా రని వ్యవహ  
రింపఁబడుచు వచ్చి” రని తేటతెల్లము సేయుచుండ వేఱుగ వ్యా  
ఖ్యాన మేల? పద్మనాయకు లొకప్పుడు క్షత్రియులుగ నుండి శూద్ర  
ప్రాయు లయి పోయి రని తెలుపుచు అందులకుఁ బ్రమాణముగా  
ననేకక్షత్రియులు శూద్రులయిపోయిరని పురాణాదులలోనుండి  
కొన్ని వాక్యములను బ్రకటించి యుండిరి.) అయ్యవి వీరినిగుఱించి  
వ్రాయఁబడినవికావు.

“ వసిష్ఠ కౌండిన్య ధనంజయనాం  
గోతోద్భవా కాశ్యపగోత్రజాతాః  
శూద్రా ఇ వాత్యంతగృహీతవేషాః  
భూషా భవిష్యంతి కలౌ యశే హి.”

అని వసిష్ఠ కౌండిన్య ధనంజయ కాశ్యపగోత్రజాతు లయిన  
రాచవారిని గూర్చి చెప్పఁబడిన వాక్యములు గాని పద్మనాయకులను  
గూర్చి చెప్పినవి కావు. రావువంశీయ చరిత్రకారునకుఁ గూడ సంది  
యము తోచి స్పష్టముగఁ జెప్పఁజాలక “అట్టివారు(శూద్రవేషధారు  
లగు క్షత్రియులు) ఆంధ్రాదిదేశములలోనే స్థిరపడిన ట్లుండుటం బట్టి  
వారీ పద్మనాయకు లను నామముననుండిన శాఖవారుగా ననుమా  
నింపఁబడుదురు.” అని వ్రాసి యున్నారు.(ఇటీవలి శూద్రులు క్షత్రి  
యైరనుటకుఁగారణమువర్ణాశ్రమధర్మములోఁజేరినకులముచేతగాక  
క్షాత్త్రమును దాల్చి భూమిని జయించి పాలించుట యని చెప్ప  
వచ్చును. అట్టివారు పదునెనిమిది జాతులలోను గూడ నుండిరను  
టకు లేకమాత్రమును సందియము లేదు.) కాఁబట్టి పద్మనాయకుల

నిజస్థితి దెలిసికొనుటకుఁ బ్రయత్నింతము. ఈవెలుగోటి వంశములోని వారి ప్రిరణముచేతనే వ్రాయింపఁబడిన పద్మనాయక చరిత్రమునందు నేమి వ్రాయఁబడినదో విచారితము. అందు వెలమల జన్మవృత్తాంతమును గూర్చి యీ క్రిందిరీతిని వ్రాయఁబడి యున్నది.

“క. శూరుల జన్మస్థానము

నారసి నియమింపఁ గూడ దది యె ట్లన్నన్

వీరులు షణ్ముఖమారులు

సూరిజనులఁ బోల మిగులఁ జోద్యం బగుచున్”

ఉ. కొందఱు రెడ్డినాయకులు గోప్యము నందిరి మానుషంబునన్

గొందఱు లక్కనాయకులు కుంభిని క్షీరజలోక్తి బొల్పిరొ

కొందఱు కొంకణోద్భవులు ఘోరపరాక్రమలీలఁ గ్రాలఁగా

నందఱు నేకమై ధనను నదృతలీలఁ జెలంగి రెంతయున్.”

అని శూరులజన్మస్థానము నియమింపఁ గూడ దనియు మానుషవంతులును పరాక్రమవంతులునైన కొందఱు రెడ్డినాయకులును, కొందఱు లక్కనాయకులును, కొందఱు కొంకణోద్భవులును, ఏకమై యదృతలీల విహరించి రని నుడివియున్నాఁడు. మరియు నాగ్రింథముననే యనేక విధములుగా నాకాలమునాటి గాథలను బురస్కరించుకొని కాఁబోలు నచించియున్నాఁడు.

“గీ. కొంకణాదిక సేతువు కుంభినులను

నాండ్రద్రవిడాదిదేశంబులందు వెలమ

పేరు ప్రఖ్యాతి నొంది విస్తార మగుచు

గరము బహుముఖవర్ణనంగతులఁ దనరి”

“క. లోహము తామ్రము సిద్ధుఁడు

సాహసమునఁ జేయి రజతస్వర్ణము భంగిన్

యాహతమైన కులంబున

సూహం బ్రబలించె నృపతి యుర్విపు లెన్నన్.

“క. మఘిత జలకణ సంతతి  
ముద్రిత వరశుక్తి పతిత మూర్తము భంగిణ  
శూద్రాభావం బయ్యును  
రుద్రక్షితిపాలు వాక్యూయాధిఁ జెలంగెన్”

“గీ. ఊరివరద నీరు నురకసరయుఁ జేరి  
తీర్థయోగ్య మైన తెరగు గాదె  
కాలచోదితమునఁ గాక తీర్థరుఁ గొల్చి  
కాపు లెల్ల వెలమ కమ్మ లైరి.”

పద్మనాయక చరిత్రములో నుదాహరింపఁబడిన పై పద్యములను బట్టి కొంకణాది దేశములనుండి వచ్చిన కుంభినులు మొదలగు వారిని తక్కిన తెగల వారలు వెలమలుగ భావించి తమకన్నఁ దక్కువగఁ జూచుచున్నటులను వారలు శూద్రులు గాక పోయినను ప్రతాపరుద్రక్షితిపాలునిచే గౌరవింపఁబడి రనియు వెలమవారిలోను గూడ నూత్నరక్తము ప్రవహించుచుండె ననియు భావము సూచింపఁబడుచున్నది గదా. అప్పటికి వాడుకలోనుండు గాథలను బురస్కరించుకొని పద్మనాయక చరిత్రకారుఁ డట్లు వ్రాసియుండు ననుటకు సందియము లేదు. మరియు నాతఁడు స్వవచనవ్యాఖ్యాతముగా నాగ్రంథముననే మఱియొక చోట,

“క. తొలి కాల ముర్వి గొడవల  
వెలియై యాలములయందు విహరించుటచే  
నిల కాపుజనులు గొందఱు  
వెలమ లనఁ జగతిలోన విశ్రుతు లగుటన్.”

అనియు వ్రాసియుండెను. అంతటితోఁ దృప్తి నొందక,

“క. పద్మం బోలెడు సద్గుణ  
సద్గుణి న్నాయకాఖ్య సరణిదలిర్పన్  
సద్గు రమాతరుణీ ముఖ  
పద్మమునం బొలుచు లక్ష్మ్య భావ మశంగన్.”

“గీ. శైత్యవిధ్వంసి పాదపద్మజు లటందు  
వేదములు వల్కుల గావున విదితముగను  
శూద్రకులజులు నోట సంసూచితముగఁ  
బద్మజఖ్యాతి నియమించి పలికి రపుడు.”

అని విష్ణువుయొక్క పాదపద్మమునందుఁ జనించుటచేతఁ బద్మ  
జులను సంజకలిగి నటుల నుజివెను. అనియుచుంఁగాక తక్కిన వెలమ  
తెగలవారిని గ్రిందపఱుచుచు పద్మనాయకుల నధికు లని చెప్పి

“గీ. జూరకలలోన గ్రహరాజు వేటయైన  
భాతి దతవిధ వెలమలఁ బాయఁ ద్రోచి  
నిస్తనస్తతి పద్మజనముదయంబు  
పద్మనాయకు లనఁగను బ్రబలె వగతి.”

అని పొగడి యున్నాఁడు. విష్ణువు పాదపద్మమునందు జనిం  
చుట చేతనే వీరికి పద్మజులను పేరు గలిగిన దనియు, అందువలననే  
పద్మనాయకు లను నామము నహించి రనియుఁ జెప్పట సయుక్తి  
కముగాఁ గనుపట్టదు. ఎందుకన విష్ణుశాస్త్రద్వైతసంభవుల మని పంట  
రెడ్డు, కమ్మవారు, మొదలగు తెగలవా రెల్లరును జెప్పకొనియున్న  
వా రయినను వారలకు పద్మనాయకులను పేరు గ్రంథములను  
వినంబడదా. శ్రీనాథకవి తన భీమఖండమునందు వెలమలు గమ్మలు  
ఒంటరులు మొదలగు వారల నెల్లరను బద్మనాయకు లని చెప్పినట్లు  
గా నాకడనున్న ముద్రితప్రతిలో నున్నది. అయినను రావునంశీయ  
చరిత్రములో క్షిరైశేషులయిన గురుజూడ శ్రీరామమూర్తిపంతులు  
గారు పద్మనాయకులను వెలమలను వేర్వేలు తెగవారినిగ శ్రీనాథ  
కవి పేర్కొనియెనని వ్రాసియున్నారు. అట్లయిన యెడల పద్మవెల  
మలకు పద్మనాయకులను నామము గలుగుటకు వేఱు కారణ ముండ  
వలయు నని గనుపట్టక మానదు. ఎంత మందబుద్ధులకైనను పద్మనా  
యకుల మన్నతోడనే పద్మ డనువాఁడు నాయకుఁడుగాఁ గలిగిన  
సమూహ మని యర్థము గాక మానదు. అందువలన వేర్వేలు తెగ

లనుండి యేకారణముచేతనో వేటుపడి వచ్చి ప్రత్యేకముగా నొక తెగవా రయి రని తెలుపుటకుఁ బద్మనాయకకుల మనునదే సాక్ష్యముగ నున్నది. అందులకు గ్రంథముల నాధారము లేనైనఁ గలవా యని పరిశీలించినచోఁ గొంతవఱకుఁ గన్పట్టక మానవు.

(పద్మనాయకులయొక్క పూర్వు లెవ్వరును తాము క్షత్రియ కులమువారని చెప్పికొని యుండలేదు. పద్మనాయకులలో సుప్రసిద్ధులయిన రేచెల్లవారు చతుర్థవర్ణమునందు జనించినవార మని స్పష్టముగఁ దెలుపుకొనియుండ తద్వంశజలయిన వెలుగోటినారు ప్రకటింపించిన గ్రంథములందును రావువారు ప్రకటింపించిన గ్రంథములందును పద్మనాయకు లొకప్పుడు క్షత్రియకులమువారు గానే యుండి తరువాత శూద్రు లయి పోయి రనియు తక్కిన శూద్రజాతులవారి కెవ్వరికి క్షత్రియనామము వర్తింప దనియు వ్రాయఁబడియున్నది) ఇది యెంతమాత్రమును విశ్వసింపఁ దగినది కాదు. ఆంధ్రదేశములో క్షత్రియుల మనిపించుకొనుచున్న రాచవారి యొక్క పూర్వులు నయితము వారిశాసనములలో చతుర్థకులమువార మని చెప్పకొని యుండఁగాఁ బెక్కుతెగలలో నుండి వచ్చి యేర్పడిన యీశాఖ వారు తాము మాత్రము క్షత్రియసంతతివార మనియుఁ దక్కిన వారు కా రని వ్రాయించుట వింతగా నుండకమానదు. అందునకు వీ తొక గొప్పకారణము దెలుపుచున్నారు.

సహపంక్తి భోజనము.

ఒకప్పుడు శిలీచక్రవర్తి దండెత్తివచ్చి విశేషసైన్యములతో నోరుఁగల్గు ముట్టడించినప్పుడు కమ్మసేనానులు చాలకాలము పోరాడి యోడిపోయి రనియు, తరువాత పద్మనాయకు లనంబడెడు నీ వెలమ వారు ప్రతాపరుద్రునితో “స్వామీ! మేము దేవరకుఁగా ప్రాణములు సమర్పింప సిద్ధముగా నున్నాము. మేము జీవించియుండఁగా బర

రాష్ట్రాలు కోటలో గాలిడరు. మేము విజయమునంది వచ్చితిమేని తమతో సహపంక్తియును సమానప్రతిపత్తియును నీయవేడెద" మని చెప్పగా నతఁ డందునకు సమ్మతించె నట! అప్పుడే వారలు ప్రాణముల కాసింపక కోటబురుజుల నాక్రమించి సంరక్షించుచు నుండుటచేత శత్రువులు చేయునది లేక విచ్చిపోయి రట! అపుడు శ్రాతా పరుద్రుఁడు వాగ్దానము ప్రకారము వెలమవారియెడ మిక్కిలి కృతజ్ఞుడై వారలకు సహపంక్తి యొసఁగి గౌరవించె నట! మొదట కాకతీయులు కలముచేత క్షత్రియు లయినప్పుడు గదా యిట్టికార్యము యొక్క ఘనత నెల్లడి యగుటకనువై యుండును?

కాకతీయులు చతుర్ధకులజులు.

కాకతీయులు క్షత్రియకులమువారు కారనియు, చతుర్ధకులజులే యనియు గొన్ని శాసనములలో స్పష్టముగాఁ గానంబడుచున్నది. అందొకటి మల్యాలగుండయ నండనాథుని యొక్కయు, గోనబుద్ధా రెడ్డికూఁతురునగుకుప్పాంబయొక్కయువర్ధమానపుర దానశాసనము.1) దానిలో

“ అస్మజ్ భృతురో వర్ణాన్ ముఖభాషారుపాదతః

అన్య న్యుచ్చావచాదీని భూతాని స్థావరాణివ.

“ అథ స్వీకృతవర్ణోక్త ధర్మనిర్మలచేతనః

జాతాన్ ద్విజాతయః పశ్యాన్ భృతుర్ధకులముజ్జ్వలం.”

“ తత్రానక నృపాల ఫాల లిఖితాం వీరాంకవర్ణావళిం

దర్శందర్శ మనర్గళం సమచర త్తీవ్రః ప్రతాపానలః

య సోఽదంచిత కాకతీశ్వరకుల క్షీరాబ్ధి సంవర్ధన

ప్రౌఢాహకృతి చంద్రమా న్సమభవ త్రోపలాభిభానోనృపః”

అనియు, మఱియు నాతనియొక్క బూదవూరు (భూతపుర)

శాసనములో

1 ఈ శాసనముయొక్క ప్రతియును దీనికింది శాసనముయొక్క ప్రతియును శ్రీయుత మానవల్లి రామకృష్ణకవి ఎమ్. ఏ. గౌరీచే నిటీవల నొసంగఁబడినవి.

తెలింగా శాశాసనములు, పేజీ ౫౩, బూదవూరం శాసనము.



“ తే హం మహీయమహిమం మహితస్తురీయో  
 వర్ణాశ్రియః ప్రసనభూమి రతిప్రసిద్ధః  
 శుద్ధోఽభవ త్సమధికంచగుణాన్తనానాం  
 దుగ్ధాబ్ధివ త్పురుషరత్నగుణై రు పేతం  
 ప్రశస్త మస్తి తాపి కాకతీయకులం (మహత్) ”

అనియు వాయబడియున్నది. ఇంతియ గాక కాకతీయ రాజులు చతుర్ధాన్వయులయిన కమ్మనాటి వెలనాటి రాజులతో సంబంధములు చేయుచుండెడి వారని పూర్వప్రకరణముల ననేక దృష్టాంతముల శాసనములనుండి యెత్తి చూపించియున్నాను. కాబట్టి కాకతీయులతోడి సహపంక్తి భోజనము దొరకినమాత్రముచేత వీరలు తక్కిన వెలమ కమ్మశాఖల వారికన్నఁ గులాధిస్వము గలవారని చెప్పటకుఁ గారణ మగపడదు గదా! పద్మనాయకులు చెప్పుకొను పై గాథను బట్టి వీరలకుఁ బ్రతాపరుద్రునికిఁ బూర్వము వానితో సహపంక్తి భోజనము లేదని యర్థ మగు చున్నది గదా. అందునకుఁ గారణ మెద్దియో యుండు యుండక మానదు. ఇంతకుఁ బూర్వము పద్మనాయక చరిత్రము నందలి వీరల జన్మాదికమును గూర్చి నిగూఢముగా దెలిపిన పద్యములను వివరించి యున్నాను. అవి గాక పద్మనాయక చరిత్రము లోనినవి మఱికొన్ని పద్యములు రావువంశీయుల చరిత్రము. నందు నుదాహరింపఁబడియున్నవి. అయ్యవి సత్యాన్వేషణ పరులైన వారిని గమ్యస్తానమునకుం గొనిపోవుటకుం జాలియున్నవి.

“సీ. రెడ్డిసంతతికి మాటొడ్డి ఖేదం బైన  
 కుల ముద్ధరింప లెవలమవారు  
 పద్మనాయకమానభంగులు గాకుండ  
 బలియై నెగడి లీ వెలమవారు  
 గడిచేరి కాకతిగణపతి గొలిచియు  
 నిల నేలు ప్రభువు లీ వెలమవారు  
 కాపులమాటకై కడగి వెలమలందు  
 నులిచినవారు లెవలమవారు  
 సమర గాంగేయపటిమచే జరుపువారు  
 మిగుల మానంబునకుఁ బొగ్గె మిచ్చువారు  
 విసయఘనులైన నెరమన్నె వెలమవారు  
 పద్మజఖ్యాతిచే భువిఁ బరంగువారు.”

అని పద్మనాయక చరిత్రమునం దొక పద్యము గానంబడుచున్నది. దీనిలోని “రెడ్డిసంతతికి మాతొడ్డిభేదంబైన కుల మున్నరించి రీవెలమవారు” అను మొదటిచరణముయొక్క భావమును దెలిసికొనవలసియున్నది. రెడ్లను బ్రతిఘటించి వేటుపడిన కులము నుద్ధారణము చేసి రని భావ మేర్పడుచున్నది. ఇందలి భావమును దలఁపఱచునట్టి గాథ యెద్దియైన గలదా యని మనము దెలిసికొనవలసియున్నది. అయ్యది పల్నాటి వీరచరిత్రమునం గానంబడుచున్నది. అందు బ్రహ్మనాయకుడు నాయకురాలితోఁ జేసిన యుద్ధము కులము పోరని పలుతావులఁ బేర్కొనఁ బడియున్నది. అందు కులవిచక్షణము లేక బ్రహ్మనాయకుడు మూలలు, మాదిగలు, గొల్లలు, కంసాలులు, కమ్మరులు, కుమ్మరులు రజకులు, రెడ్లు, మొదలగు తెగలవారితోఁ గలిసి చాఁపకూడుకుడిచె నని చెప్పబడి యున్నది. ఇట్టిచాఁపకూడు కుడుచుటకూడపల్నాటి యుద్ధమునకుఁబ్రథమకారణములలో నొక్కటిగా నున్న దని ఎల్లభామాత్య ప్రణీత మైన క్రీడాభిరామ మను గ్రంథమునందు.

“గీ ఆరువల్లి నాయనాది చుక్కలైయు  
కోడిపోరు చాఁపకూడుకుడువు  
ప్రథమకారణముని పల్నాటి యేకాంగ  
వీరపురుషసంప్రహరణమునకు”

అని స్పష్టముగఁ చెప్పబడినది. “కోడిపం దెములో సంభవించిన కలహ మియుద్ధమునకు మూలకారణము” అని విల్సను గారు వ్రాసియుండఁగా వారు పల్నాటి వీరచరిత్రమును సరిగ్రాహింప లేదని పల్నాటివీరచరిత్రములోని బాలచంద్ర యుద్ధభాగమునుప్రకటించిన శ్రీఠమాకాంతముగారు తమభావమును నెల్లడించినారు. పై నుదాహరింపఁబడిన క్రీడాభిరామములోని పద్యమునుబట్టికోడిపోరు కూడ పల్నాటియేకాంగవీరపురుషసంప్రహరణమునకుప్రథమకారణములలో నొక్కటిగా నున్న దని బోధపడకమానదు. ఈపల్నాటి వీరయుద్ధమున మూలలు గొసంగులు కూడ నాయకులుగ నుండి యుద్ధముచేసిరని పల్నాటివీరచరిత్రమునుండి కొన్ని దృష్టాంతముల

నింతకుఁ బూర్వము చూపించి యున్నాను. కాబట్టి పల్నాటి వీరులలో సుప్రసిద్ధుడైన రేచెల్ల బ్రహ్మనాయకు రెడ్డికులమునకు మాతొడ్డి నానాజాతులలోనుండి నాయకుల నేర్పఱచుకొని జాతి భేదములను బాటింపక పైని జెప్పిన కులములవా రందఱతోడను గలిసి భ్రాతృభావమును బలపఱచుకొనుటకై చాఁప కూడుభుజించి ప్రతిపక్షులను జయించి కులము నుద్ధరించి గౌరవము దెచ్చినవాఁ డగుటంజేసి పద్మనాయక చరిత్రములో “రెడ్డిసంతతికి మాతొడ్డి భేదంబైన కులముద్ధరించిరీ వెలమవారు” అని ప్రవాచుటసంభవించినది. బ్రాహ్మణులుసయితము పద్మనాయకులలోఁ జేరిరనియూహించుటకు గూడ పల్నాటి వీరచరిత్రమునఁ గొన్ని వాక్యములు గానంబడు చున్నవి. బ్రహ్మనాయనికొడుకైన బాలచంద్రుఁడు తనమిత్రుడైన అనపోతు అనేడి బ్రాహ్మణుని తనతోఁ గూడయుద్ధమునకుఁగొనిపోక మర్కము వెట్టి యాతని నింటికిఁ బంపినప్పు డాతఁడు బాలచంద్రుని కార్యమును గర్హించి యీక్రిందిరీతిని జింతించుచు పౌరుషముచే నాత్మహత్య గావించుకొని ప్రాణంబుల విడిచెను.

వెంగలనైతిని వెలమలవద్ద  
గలిమి కోసము వచ్చి కలియుట లేదు  
కులమునఁ గూడ వని కూడుట లేదు  
తల్లిని తండ్రిని దాయాదిజనుల  
నెడఁ జూసి నీ పొందు నే నమ్మియుంటి  
బగవాఁడ నైతిని బాంధవతతికి  
బాసి పోఁడగు నయ్య బ్రహ్మన్నతనయ”

పల్నాటి భూమిపతులు గూడ గొల్ల సవతి తల్లుల బిడ్డ లని స్పష్టముగ “కీర్తిరామ” మను గ్రంథమున నీ క్రింది పద్యములో వాకొనఁబడియున్నది.

“ నీ. ఇచ్చోట భుజించి రేకకార్యస్థులై  
సామంతనృపతులు చాఁపకూడు  
ఇచ్చోటఁ జింతించె నిద్ద సుపాయంబు  
సలిసాక్షి యారెల్లలి సాయురాలు  
నిజ మను శుద్ధికై నిశ్చల యేటిలో  
నోలాచె నిచ్చోట నీలసాని

యిచ్చోటఁ బోరిరి యిల పణంబుగ గొల్ల  
సవతితల్లులబిడ్డ లవనిపతులు

శీరులగు వార లేవురు వీరవురును

లై మనోద్ధతి నిగ్గోట నాజిఁ బడిరి

యనుచుఁ జెప్పదు రైతివ్యా మచట నచట

జనప పెద్దలు పల్లెదేశములయందు.”

హైహయవంశజుల మయిన డ్డత్తీయుల మని చెప్పుకొనెడి రాచవారుసయితము “గొల్ల సవతి తల్లుల బిడ్డలని” పేర్కొనఁబడు చుండఁగాఁ బద్మనాయకులు కులమునఁ దక్కినవారలకన్న నెట్లధికు లగుదురో యూహింప నలవిగాక యున్నది. గొల్లలు ధర్మశాస్త్రము నందు సచ్చాదులని పరిగణింపఁబడినవా రగుటచేత వెలమలకు, రెడ్లకు, కమ్మవారికి గృహసేవకులుగ నుండి వంట మొదలగు పనులు చేయుచుందురు. వల్లవుండనగా గొల్లవాడని మాత్రమే గాక వంట లవాఁ డని యర్థముకూడ గలదు. పద్మనాయకులలో “వల్లవాదిత్యా నల్లవత్రినేత్రా” నల్లవచక్రనర్సి” యను బిరుదములు గలవారు వల్ల వులనియు, వారు ౭౭ గోత్రములలోని వారనియు రావువంశీయుల చరిత్రమున మొదట నుదాహరింపఁబడిన గోత్రవివరణముం గూర్చిన పట్టికవలనఁ దెలియుచున్నది. పద్మనాయకులలోఁ గొందఱు “గోసంగి వైరి తలగుండు గండా” యను బిరుదును వహించినవారు గోసంగు లనియె యూహింపనలసియుండును. ఎన్నివిధములుగా నాలోచించి నను బ్రహ్మనాయఁడె నానాజాతినాయకుల నొక్కచోటికిఁ జేర్చి రెడ్లతో ప్రతిఘటించి పోరాడినవాఁడు. వాని తరువాతనే పద్మనాయ కులు కాకతీయులను గొల్చుచు గణపతిచక్రవర్తి రుద్రమదేవి ప్రతాపదుద్ర చక్రవర్తి మొదలగువారి పాలనములో గొప్ప పదవులను వహించి కాకతీయ రాజ్య సంరక్షకులై యొప్పిరి ఈపద్మనాయకులలోఁ గొందఱు “బిరుదునాయకురాలి రణరంగ రాఘవ త్రాణహస్రబౌహ” యను బిరుదును వహించినవా రుండుట చేత వీరలు బ్రహ్మనాయని కాలములో నాయకత్వమును బొందినవారనుటకు సంభయము కలుగరాదు. పద్మనాయకులలోఁ గొందఱు “నాలు చెవులును వ్రేలుగడ్డమును కుమురకుం గొంఢనారికె గల

రెడ్డినాయకచ్చామ్మా, గుండిచెర్వుకట్టయెక్కి చెడ్డమార్గంచు గవిని దూరే రెడ్డినాయకచ్చామ్మా” మొదలగు బిరుదులను వహించినవారగుటచేత రెడ్లకుఁ బ్రబలవైరులుగ నుండి రని వేద్య మగుచున్నది. బ్రహ్మనాయనియన్న బాదన్న యని పల్నాటి వీరచరిత్రమున న్యవహరింపఁబడినది. బాదన్న యనునది పన్నన్న యను పేరికి వాడుకగా వ్యవహరింపఁబడిన నామము. కాఁబట్టి బ్రహ్మనాయనియన్న యగు పద్మఁడు నాయకుఁడు గాఁగల కులమని చెప్పవచ్చును. కాని మూర్ఖుడయిన పద్మఁడు నాయకుఁడని చెప్పినచో బాసఁగ నేరదు. ఆపద్మఁడు పద్మసాలెకులమునకు సంబంధించినవాఁడుగఁ గన్పట్టు చున్నాఁడు. ఎట్లయిన నేమి పగ్మనాయకులు బ్రహ్మనాయని కాలముననేప్రఖ్యాతిని గాంచి యుండిరి. పద్మనాయకులలో ననేకులు మొట్టమొదట రాష్ట్ర కూటులకు రాజధానిగ నుండిన మాన్యభేతమున (మన్నె భేదము) నుండుచు వచ్చి యారాజ్య మంతరించిన వెనుక ననేకులు పల్నాటికి వచ్చి చేరిరి. కొందఱు గిరిద్వీపముల కధిపతులై మన్నెలను పేరితో వ్యవహరింపఁబడుచు వచ్చిరి. వీరిలో ననేకులు, మాతంగులు, గోసంగులునై యుండిరినియు, వీరిలకు నెఱమన్నెలు, సురమన్నెలు నను నామములు గలననియుఁ జెప్పటకుఁ గూడ గొన్నిదృష్టాంతములవలన నవకాశము కలుగుచున్నది. పద్మనాయకుల జన్మకథన మెట్టిదైనను, ఉత్తరహిందూస్థానమున రాజపుత్రులనెఱ మహావీరు లెట్టిపౌరుష పరాక్రమంబులు నెఱసిరో అట్లే యీదక్షిణహిందూస్థానమున వెలమ వీరులు అత్యద్భుతములయిన పౌరుషపరాక్రమములం జూపి వాసికెక్కిరి. ఈ వెలమవారు, కమ్మవారు, రెడ్లు, రాచవారు, తమలోఁ దాము పోరాడక కేవలము దేశాభిమానమే విధ్యుక్తధర్మమని యొకమత్యముతో నుండినయెడల దక్షిణహిందూదేశమునముసల్తానుల కడుగుపెట్టసాధ్యము గాక యుండెడిది. ఉత్తరహిందూస్థానమున రాజపుత్రులం బోలె ఈ తెగలవారు దక్షిణహిందూస్థానమున బహు శతాబ్దములు మహమ్మదీయులతోఁ బోరాడి వాసికెక్కి విద్యానగర సామ్రాజ్య మస్తమించిన వెనుక దమస్వాతంత్ర్యముల గోలుపోయిరి.



## కాకతీయాంధ్ర రాజయగ చరితము.

పండ్రెండవ ప్రకరణము.

### శ్రీ రుద్రమదేవి పరిపాలన చరిత్రము.

(క్రి. శ. ౧౨౬౦ మొదలుకొని క్రీ. శ. ౧౨౯౫ వఱకు.)

కాకతిరుద్రమదేవిభర్త చాళుక్య వీరభద్రుడు.

కాకతిపోలరాజు త్రైలింగ్య సామ్రాజ్య ప్రతిష్ఠాపనకై తన జీవితము సర్వస్వమును సమర్పించి సామ్రాజ్య భవనమునకుఁ బునాదు లేర్పరించెను. మొదటి ప్రతాపరుద్రదేవుఁడు సామ్రాజ్య విస్తృతికై తన జీవితము సంతయు వినియోగించినాఁడు- కాకతిగణ పతిదేవ చక్రవర్తి పితృదత్తమయిన యాసామ్రాజ్యమునే శత్రువుల బాటినండి తప్పించి నిష్కంటకము గావించి యవక్రవరాక్రమము తో నలునది రెండేండ్లకాలము నాంధ్రదేశము నేకచ్ఛత్రముక్రందకుఁ గొనివచ్చి పరిపాలనము చేసి తనయనంతరము సామ్రాజ్యమునకు నెట్టియుపద్రవముఁ గలుగుకుండుమార్గమునుదొక్కినాఁడు. ఎందఱు

భార్యలను గట్టుకొన్నను నీతనికి బురుషసంతానము బ్రాప్తి పడలేదు. ఇతని పట్టపురాణి సోమాంబాదేవి. ఇంతవఱకుఁ దెలిసిన దానిఁబట్టి యీతని కిర్వురు కొమార్తెలు గలరు. రుద్రాంబ మొదట జనించినది. తరువాతఁ బుట్టినది గణపాంబ. నేనీ యాంధ్రులచరిత్రము వ్రాసి ప్రకటించు వఱకుఁ బూర్వగ్రంథములలోను నూత్నగ్రంథములలోను గూడ రుద్రాంబ గణపతిదేవ చక్రవర్తి భార్యయని వక్కాణింపఁబడి యుండుటంజేసి యాంధ్రప్రపంచ మట్లే యవిచార పూర్వకముగా విశ్వసించి యుండెను. కాని నిక్కము విచారింపనామె యీతనికొమార్తగాని భార్యకాదని విస్పష్టము కాగలదు. రుద్రాంబాదేవి గణపతిపుత్రికయై యుండఁగా భార్య యని వాడుకలోనికి వచ్చి విశ్వసించఁబడుటకు హేతు వేమో యెంతమాత్రమును బోధ పడ కున్నది. రుద్రమదేవి పరిపాలనము చేయుచున్న కాలమున హిందూదేశమును జూడవచ్చిన “మార్కోపోలో” అను వెనీసు వర్తకుఁ డొకఁడు “కాకతీ గణపతి యనంతర మతనిభార్య రుద్రమదేవి యతని కంటెను మిక్కిలి వైభవముతో రాజ్యము చేయుచున్నది.” అని నుడివి యున్నాఁడు. విదేశీయుఁడగుటఁ జేసి యతఁ డట్లు వ్రాసియుండునని యూహింపవచ్చును, స్థానిక వృత్తాంతములలో సయితము భార్య యనియే చెప్పఁబడినది. స్థానిక చరిత్రములోని విషయము లన్నియు పరమసత్యములనుగా మన మెంతమాత్రమును భావింపరాదు. అయ్యవి యవిమర్శపూర్వకముగాఁ బ్రబలచే జెప్పకొనఁబడునట్టి గాథలను బురస్కరించుకొని వ్రాయఁబడినవి. ఈగాథలను వినియుండుటచేతనే కాఁబోలు మహామహా పాథ్యాయులకోలచల మల్లినాథసూరిగారి పుత్రుండగు కుమారస్వామి సోమయాజిగారు సంస్కృత ప్రతాప రుద్రీయమునకు వ్రాసిన వ్యాఖ్యలో నొకచోట

“ పురా కల కాకతికులసంభూతే గణపతిసాన్ని మహారాజే, దుహితృ  
మాతృసంతానే, కదాచి ద్వేష యోగేన కాలపరిపాక ముపేయుషి,  
తన్మహిషీ రుద్రదేవీనామ రాజ్ఞీ. బహూని వర్షాణి తద్రాజ్య మకం  
టకం పరిపాల్య, పరిణతా సతీ దౌహిత్రే ప్రతాపరుద్రే రాజ్యధురాం  
నిదళే. తా మిమాం కథాం మనసి విధాయాహ యో రుద్ర ఇతి ”

అని వాసియున్నారు.

“పూర్వము కాకతికుల సంభూతుఁ డగు గణపతిమహారాజు  
పుత్రికా సంతానము మాత్రము కలవాఁడై దైవయోగముచేతఁ  
గాలగతిని జెందఁగా నతని భార్యయగు రుద్రాంబిక రాజ్యభారమును  
వహించి అనేక సంవత్సరములు నిష్కంటకముగాఁ బరిపాలనముచేసి  
తాను వృద్ధురాలగుటయును, తన దౌహిత్రుఁడు వయస్సు వచ్చిన  
వాఁడగుటయును తలపోసి రాజ్యభార మాతనికి నొప్పగించె నని”  
ఈ మహావ్యాఖ్యాత ఇట్టి భ్రమ నొందుటకు కారణము ప్రతాప  
రుద్రీయములూ

“ శ్లో॥ యో రుద్రో రజతావలే స్థితి మగా ద్ధాంగ నారిః పురా  
సోఽయం సంవ్రతి కాకతిశ్వరకులే సర్వాజ్ఞనారిః స్థితః  
స్థానే యద్విషమావలోకనకళామాత్యేణ భస్మీకృతా  
స్యాస వైవరిపురాణి చిత్ర మధునా ఖడ్గే విషం ధార్యతే ”

అని మొదలుగాఁగల చోటులఁ బులింగముగా ప్రయోగింపఁ  
బడి యుండుటయెగాని యన్యముగాఁ గనుపట్టదు. అర్ధాంగనారియై  
కైలాస మందున్న రుద్రుఁడు కాకతివంశమందుఁ బూర్ణముగ స్త్రీ  
శరీరమునే ధరించియున్నవాఁడని పైశ్చికమునందుఁ జెప్పబడియుండు  
టచేత వ్యాఖ్యాత పాఠకులకు దానిని బోధపఱుచుటకైపైని వ్యా  
ఖ్యానములూ వివరించినవిధముగా రుద్రమదేవి గణపతిభార్య యని  
సంబంధమును దెలిపియుండెను.



రుద్రమహాదేవి గణపతిభార్య యని గ్రంథకర్త లనేకులు వారికిం దోచినట్లుగ వ్రాయుట వింతగా నుండక మానదు. వచన సోమదేవరాజేయమునందు “గణపతి సకలసేనాసమేత్తుడై మహాదేవ రాజసమేతముగ దేవ గిరిమీదికి దండు వెడలి వారితో మాన త్రయంబుయుద్ధముచేసియందుగ దాయుద్ధమున మహాదేవరాజుసమసిన నది గని గణపతిమహారాజు క్రోధాన్వితుండు జగతంబు చేసి దేవగిరి రాజును జంపిన వారు శరణాగతులై తమ కూతురగు రుద్రమహాదేవిని గానుకఁగాఁ బెట్టిననాపడుచున్నగైకొనియేకశిలానగరమునకువచ్చెను.” అని రుద్రమహాదేవి దేవగిరి యాదవరాజు కుటుంబమున జనించిన దని కూడ చెప్పిరి. ఇది పద్యకావ్యము ననుసరించి వ్రాయఁబడిన వచనకావ్యము గావున నక్కడఁగూడ ఇదే రీతిగఁ జెప్పఁబడి యుండును. ఇట్లే స్థానికచరిత్రములందును వ్రాయఁబడినది. మార్కో పోలో వ్రాతఁను బట్టి పాశ్చాత్యులు కూడ కొందఱు భార్య యని వ్రాసిరి. వీనినన్నిటినిజూచి ఆంధ్రకవుల చరిత్రములో శ్రీపరేశలింగము గారు రుద్రమహాదేవి గణపతిభార్య యని వక్కాణించి యున్నారు. కీర్తిశేషులయిన శ్రీరామమూర్తిగారును కవిజీవితములయందు మొదట గణపతిభార్య రుద్రమహాదేవియని యుదాహరించినారు గాని డాక్టరు హల్ట్జుగారు “ఇండియన్ అంటిక్వరీ”లో వ్రాసిన లేఖనమును జూచిన తరువాత వేనుకటి యభిప్రాయమును మార్చుకొనిరి. హిందూదేశ కథాసంగ్రహములో ప్రథమభాగమున శ్రీ కొమరరాజులక్ష్మణరావు ఎం. ఏ. గారు కూడ రుద్రమహాదేవి గణపతిభార్య యనియే చెప్పి యున్నారు. ఇంటియ గాక క్రిందటి సంవత్సరమున ప్రకటింపఁబడిన శ్రీ వెలుగోటివారి వంశచరిత్రమునందు సయితము రుద్రాంబిక గణపతిదేవుని కూతురను వాదము గలదని యెఱింగియు విమర్శింపక దానిని విస్మరించి రుద్రమహాదేవి గణపతిభార్య యని కంఠోక్తిగాఁజెప్పఁ బడియెను. ఇట్లందఱు గ్రంథకర్తలు పరమవిశ్వాసభావముతో పంగిక

రించిన ధ్యాసంతమునుదోచిపుచ్చుటకు హేతువులేవియనిచదువరులు బ్రశ్నింపవచ్చును. రుద్రాంబిక గణపతికూతురని చెప్పటకు బలవత్తరమయిన ప్రమాణముగలదు. వానిందెలుపుటకుఁ బూర్వము పైనుదహరించిన యభిప్రాయములను గూర్చి యొకింత విమర్శచేయవలసియున్నది. ఆయభిప్రాయములలో నొక్క ప్రతాపరుద్రీయ వ్యాఖ్యాత యభిప్రాయమును విమర్శించిన పక్షమునఁ దక్కినవన్నియు విమర్శింపనక్కఱలేకయె మనకు సత్వము గోచరముకాఁగలదు. ఏకారణము చేత నట్లు వ్రాసినను ఈనందర్భమున వ్యాఖ్యాతవిభ్రాంతి నొందెననుటకు సందియము లేదు.

విద్యానాథమహాకవిప్రణీతమైన ప్రతాపరుద్రీయమును బరిశోధించి రుద్రాంబిక గణపతిదేవుని కొమార్తయని మొదట కనిపెట్టినవాఁడు శాసనపరిశోధకుడైన “హల్ట్జు” అను జర్మనీ దేశపండితుడు ఈయన క్రీ.శ. ౧౮౯౨వ సంవత్సరమున జూలై నెలసంచిక “ఇండియన్ ఆంటిక్వరీ” అను గ్రంథములో ౧౮౨వ పేజీలో కాంచీపురములో గణపతిదేవుని కాలమున వ్రాయఁబడిన దానశాసనము నొకదానిం బ్రకటించుచు, అందు గణపతికి వెనుక రాజ్యమునకు వచ్చిన వారిని నిర్ధారణసేయుచుఁ ఈక్రిందిరీతిని వ్రాసి యున్నాఁడు.

“ఆమెతండ్రిగణపతి పుత్రసంతానము లేనివాడయినందున నామెను (రుద్రాంబిక) కుమారునిగానే పేర్కొని రుద్రుడని పురుష నామమును బెట్టెను. అతని మరణాంతరము ఆమె సింహాసన మెక్కినట్లు గాన్పించుచున్నది. ఆమె “రాజు రుద్రమహారాజు” అని మూల గ్రంథములోఁ బేర్కొనఁ బడియుండఁగా వ్యాఖ్యానములో రుద్రాంబికయని పేర్కొనఁ బడియెను.”

ప్రతాపరుద్రీయములో నాటకప్రకరణములో నొకజోట.

“శ్లో. నైమౌమా చేతి నిర్దిష్టసోమా చేతిప్రభా మగాత్  
తవ మాతా శివా సాక్షా ద్దేవౌ గణపతిః పితా.”

అని పురోహితుఁడు రుద్రాంబిక తల్లి సోమాంబను ఉమాదేవి యనియు, తండ్రియైన గణపతిని శివుఁ డనియు రుద్రాంబికతో పలికి నట్లుగాఁ జెప్పఁబడినది.

ఇదివఱకే వ్యాఖ్యాత రుద్రాంబిక గణపతి దేవుని భార్య యని చెప్పియున్నవాఁ డగుటచేత

“ వ్యా. రుద్రాంబాయాః పితౄణా సోమాంబాగణపతిదేవౌ తయో రుమా  
మహేశ్వరాత్మకత్వం లోకవిదితం । తతః స్వయంభూమహారాజయోః  
పితాపుత్రభ్రాతృప్రాప్తి ”

అని వ్రాసి యీసోమాంబయు గణపతియు కాకతీయులు గాక వేఱుకుటుంబములోని వారని భావించెను. ఈ విషయమును గూర్చి ప్రతాపరుద్రీయములో నాటకప్రకరణములో అంకారంభ మున పురుష నామమును దాల్చి పురుష వేషముతో నున్న రుద్రాం బికతో పురోహితునకును మంత్రికిని జరిగినసంభాషణములను గూర్చి శ్లోకముల నుదాహరించిన యెడల నందలి నిజము చదువరులకు విస్పష్టము కాఁగల దను భావముతో వాని నిట నుదాహరించు చున్నాను.

“ తత్ర ప్రవిశతి యథానిర్దిష్ట వేష రాజాచామర గ్రాహణీచ  
రాజా.—సహస్వాతిశయం । అయే ప్రసాదాతిశయః పరమేశ్వరస్య

శ్లో॥ సోమార్కాభీజనం త మద్య జయతి క్రీకాకతీయా స్వయం,  
పౌత్రవ్రత్య ముపైతి సాంశ్రుత మవీ ష్వస్సాను విశ్వంభరా  
అస్సాభి ర్విజదోఃప్రసూతి మధునా ధన్యా మజో మన్యతే  
యత్కర్తవ్య ముపాదిశ త్కులపతి ర్దేవ స్వయంభూస్వయమ్॥

పురోధనః.—మహారాజ భవాద్యశా ఏవ పర మర్హంతి తాదృశ  
మహిమ్నో నేనస్యహితోపదేశాః॥ అథవా కి మత్రాభినవం । పుత్రా  
ణాం హితోపదేశాధికారః పితు రేవ య ధేత్తం కథియంతి తద్విదః॥

శ్లో॥ వైశ్రామా చేతి నిర్దిష్టా సోమాచేతి ప్రథా మగాత్  
తవ మాతా శినా సాక్షాదేవై గణపతిః వితాః॥

మంత్రీణః—ఏవమేవైతత్, అన్యథా కథమిశ్వరస్య ప్రసాదాదృతే  
నిరంకుశంస్త్రీవ్యక్తివిశేషస్య లోకాధిపత్యం । ఏవం మానుషశంభునా  
గణపతిమహారాజేన అభ్యంతర స్యానుభవమహిమ్నుః సదృశ మత్ర  
పుత్ర ఇతి వ్యవహారః కృతః । తదనుగుణా చ రుద్ర ఇతి వ్యవహారః  
కృతః । తదనుగుణాచ రుద్ర ఇత్యాఖ్యా”

“రాజు (పురుష వేషముతో నున్న రుద్రాంబిక) రంగస్థలము  
నకు నేతెంచి కాకతీయులకు కులదేవుడయిన స్వయంభూదేవుడు  
భవిష్యత్కాలమున నెట్లు రాజ్యపరిపాలనము నిర్వహింపవలయునో  
ఉపదేశ మిచ్చుటకై తనస్వప్నములో సాక్షాత్కరించె నని చెప్పెను.

అంతట పురోహితుడు “నీవంటి ప్రజలుమాత్రమే స్వయం  
భూదేవుని సాక్షాత్కారమును ఉపదేశమును బొందుటకు నర్హులని  
యు, అట్టిది కుమారునకు తండ్రి చేయవలసిన విధ్యుక్తధర్మములలో  
నొక్కటి గావున నందు నూత్న విశేష మేమియును లే దనియును,  
నీతల్లికి సోమాంబ యనియు, నీతండ్రికి గణపతి యనియు నామము  
లుండుటచేత స్వయంభూదేవుని (అర్ధనారీశ్వరుని యొక్క యొక  
యాకృతి) సంతాన మనిపించుకొనుటకు నీకు సత్త్వము గలదనియు”  
ప్రత్యుత్తరము చెప్పెను.

అటుపిమ్మట మంత్రి “అట్లు కాదేని నిరంకుశాధికారముగల  
యొక మహారాజువలె నొక స్త్రీ దేశమును బరిపాలించుట యెట్లు  
సాధ్య మగును కనుక నే ఈశ్వరాంశసంభూతుడైన గణపతిమహా

రాజు తన దివ్యజ్ఞానముచేత తనకు జనించియుండిన బిడ్డ దేశసాల నము చేయుటకుం దగిన గుణవిశేషములు గలిగియున్న దని తెలిసి కొని లోకవ్యవహారము కొరకు కుమారుం డనియే ప్రకటించి రుద్రదేవుఁ డని నామకరణము చేసె” నని చెప్పి పైపురోహితుని యభిప్రాయమును బలపఱిచెను.

ఈ భావమె పైన నుదాహరించిన శ్లోకములలోను వాక్యము లలోను స్పష్టముగాఁ గనుపట్టుచున్నది. దీనింబట్టి వ్యాఖ్యాత చెప్పిన విధముగా రుద్రాంబికతండ్రి కాకతి గణపతి చక్రవర్తి గాక మఱి యొక గణపతి యని యూహించుటకు ననువుపడునా? అట్లయిన యెడల కాకతి సామ్రాజ్యము భర్తయైన కాకతి గణపతిచక్రవర్తి వలనఁ గాక తండ్రియైన గణపతివలన రుద్రాంబికను సంక్రమించిన దని చెప్పవలసి వచ్చును. అది చరిత్రాంశమునకు విరుద్ధ మని యెఱుంగుదుము. కనుక పై సంభాషణముల యందలి భావమువలన కాకతి గణపతిచక్రవర్తికి రుద్రాంబిక కూతురనియు, పుత్తులు లేనికారణ మున నామెను పుత్తునిగాఁ జూచుకొనుచు నామెకు రుద్రదేవుఁ డనియే పురుషనామ ముంచె నని విస్పష్ట మగుచున్నది. శ్రీరామ మూర్తిగారు కవిజీవితములయందు మొదట తక్కిన వారివలెనే భ్రమపడి భార్యయని వక్కాణించి యున్ననూట వాస్తవమెగాని తరువాత పైనిజెప్పిన విధముగాఁ గనఁబఱిచి పుత్త్రిక యని సిద్ధాంతము చేసియున్నారు. ఇట్లని యెఱుంగక వెలుగోటివారి వంశచరిత్రమునందు భార్య యని కవిజీవితములయందు వ్రాసిన వాక్యములు ప్రమాణములుగా నెత్తి చూపఁబడినవి గావున నయ్యది నిష్ప్రయోజనములు. డాక్టరు హల్ట్జుగారు గాని శ్రీరామమూర్తిగారు గాని శాసన ప్రమాణ మేమియుఁ జూపినవారు కారు రాబర్టు స్ట్యూయల్

గారు మాత్రము గుంటూరు మండలములో కాకాని గ్రామములో నొక శాసనము గల దని నుడివి యందును గూర్చి యిట్లు వ్రాసి యున్నారు.<sup>1</sup>

“ఓరుగంటి రుద్రమహాదేవి రాజ్య పరిపాలన కాలమున శా. శ. ౧౧౯౨ కీ. శ. ౧౨౭౦ సంవత్సరములో కృష్ణామండలములోని (ప్రస్తుతము గుంటూరు) కాకాని (కుక్కకాకాని) గ్రామములో గోపాలస్వామి గుడికి నెదుట నొక శిలాశాసనము గలదు. కాకతి గణపతి దేవుని కూతు రని చెప్పబడినది కావున నీ శాసనము మిక్కిలి ముఖ్య మయినదిగా నున్నది.

అని వ్రాసియున్నారు కాని శాసనమును జక్కగాఁ బరిశీలించి దాని ప్రతి నెత్తికొని వివరముగా వ్రాయుట కాయన శ్రద్ధ తీసికొని యుండలేదు కనుక సందేహ కలదో యింతవఱకు నెవ్వరును జెప్పియుండలేదు.

వెలుగోటివారి వంశచరిత్రము ప్రాంతగ్రంథమునందు

“గీ. ఘనత నాన్రసాదిత్యుండు కాకతిగణ

పతి చనిన సతని సుతకుం బట్టణంబు

రమణతోఁ గట్టి కాకతి రాయరాజ్య

స్థాపనాచార్య బిరుదు దాఁ దనరఁ గాంచె”

అని కొమార్తెగాఁ జెప్పబడినది. అయినను వెల్లాల సదాశివ శాస్త్రిగారిచే విరచితమైన నూత్న గ్రంథ మగు వెలుగోటివారి వంశ చరిత్రమునందు పైవిధముగా వ్రాయుట లేఖకప్రమాదమనియు, అతని సుతకు బదులుగా “అతని సతికి” అని యుండినను మండవచ్చు నని సెలవిచ్చి యున్నారు. పైని జూపిన ప్రమాణములను బట్టియు ఈక్రిందఁజూపబోవు శాసనప్రమాణమును బట్టియు, పూర్వగ్రంథ మునం జెప్పబడిన ప్రకారము కొమార్తెయనియే సిద్ధాంత మగుచు న్నది.

కూతురనుటకు బలవత్తరమైన ప్రమాణము

ఇంతవఱకు ఏచరిత్రకారులును ఏశాసనపరిశోధకులును చూపింపని బలవత్తరమైన శాసన ప్రమాణమును గనబడినది. రుద్రాంబిక గణపతిచక్రవర్తి కొమార్తయని నిశ్చంకముగా సిద్ధాంతము చేయుచున్నాను. గుంటూరుజిల్లాలోమంగళగిరితాలూకాలో చేరినశ్రోత్రియాగ్రహారమైన మల్హాపురమును గ్రామమునకుఁ బడమట విశ్వేశ్వరస్వామివారి యాలయమునకు ముందర నున్న శిలాస్తంభము మీఁదిశాసనము కాకతీ రుద్రాంబికాలమునను రెండవప్రతాపరుద్రునికాలమున నున్న కాకతీయ గురుపరంపరలోనివాడగు విశ్వేశ్వరశివునికిరుద్రాంబికచేసిన దానశాసనమైయున్నది. ఇందు కాకతీయ వంశమభివర్ణింపఁబడినది. ఇందు శాసనమును వ్రాసినకవి గణపతిచక్రవర్తిని వర్ణించుచుకడపట—

“ కతి కతి న సంతి భూపాః కతి కతి వా గుణగణాభరణాః

గణపతినృపతి స్వేకో నరపతిశతపోషకః ఊర్వాం॥

నిస్సాణరవనంత్రస్తాః క్షణాద్గణపతేర్నృపాః

అపి త్యజంతి దుర్గాణి నధరామైవ కేవలం॥

అని చెప్పిన తరువాత రుద్రదేవిని గూర్చి ప్రారంభించి

“ రుద్రమదేవీ సముదభూత్కారుణ్య త్వర్వభూభృతాం

గంభీరాన్మహతస్తస్మిల్లశ్చీరతాకరాదివ॥

సర్వోర్వీశకిరీటకుట్టిమతటీవిన్యస్త పాదాంబుజా

శాస్త్రేషా చతురంబురాశిరసనాం శ్రీరుద్రదేవీ భువం1

యస్యాజన్మమహూత్సవౌగణపతేఃక్లృపాలచూడామణేః

విస్ఫూర్జితకవికాలకల్పషకథాధ్యంతౌఘ తేజోనిధిః॥

సామ్రాజ్యేఽఖిలవర్జితం విరచితే శ్రీరుద్రదేవ్యా న్యయం

చాతుర్వర్ణ్యనిజస్థితి ర్విజయతే విద్రావి కాలః కవిః॥

ధర్మోఽసౌ భగవాన్విభాతి దురితం దూరేద్విజానాంద్విషః

తన్నామగ్రహభేషితా నిజపురాన్ని ర్యాంతి పర్యాకులాః॥  
అక్రామంతి తర తరంగ విగళద్ధుగ్ధాభిఘేనావహీ  
రాచామంతికరచ్చ శాంకవిసరజ్జ్యోత్స్నాప్రవాళామృతమ్  
అకర్షంతి సురేంద్రదంతిదశనప్రాకారలగ్నాం శ్రియం  
ముక్తాహరలతాయితాః ప్రతినిశం దుద్రాంబికాకీర్తయః”

అని రత్నాకరమునందు లక్ష్మీయుదయించినట్లుగానే గణపతి  
జేవునికి రుద్రదేవి జనించెనని చెప్పియామెను విశేషముగా నభివర్ణించి  
యున్నాఁడు. ఇందువలన రుద్రదేవి గణపతిదేవచక్రవర్తి కూతు  
రనుట నిర్వివాదాంశ మని చరిత్రమున స్థాపిత మగును.

ఒక్క మల్కాపుర శాసనమందే గాక కోటగిరి తామ్రశాస  
నము, కొలనుపాక, పానుగల్లు శాసనములు, అని తల్లికలువచేరుశాస  
నమునందును, గూడ రుద్రాంబ గణపతిదేవ చక్రవర్తి కొమార్తె  
యనియే చాటుచున్నవి. కొలను గణపతిదేవ కవి విరచితమైన  
“శివయోగసార” మను గ్రంథమునఁ గూడ—

“వేండియు గణపతిధరణీ

కుండలపతి పుత్రి రుద్రమహిదేవి కొగిన్.”

అని కూతురనియే వక్కాణింపఁ బడెను. ఈవిషయము నేటిచరిత్ర  
కారులందఱు ఆంగీకరించిన విషయమే గనుక నితముందు దీనింగూర్చి  
యెట్టిచర్చతోను నిమిత్తములేకయే స్థిరపడిన చారిత్రకాంశముగనే  
గ్రహింపఁదగును.

దుద్రాంబ రాజ్యభారమును ఘానుట.

కాబట్టి కాకతి గణపతిదేవ చక్రవర్తి తనకు పురుషసంతా  
నము లేని కారణమున తనకొమార్తెలలో నొక తెయగు రుద్రదేవిని  
కుమారునిగా భావించుకొని యామెకు రుద్రదేవుడనియే నామమును



పెట్టి పెంచెనని ప్రతాపరుద్రీయమును గ్రంథమును బట్టి మనము తెలిసికొని యున్నాము. కాకతి గణపతిచక్రవర్తి బ్రతికియుండగానే రుద్రదేవి రత్నసింహాసన మధిష్ఠించి యాంధ్రసామ్రాజ్యభారమును వహించిమిక్కిలిమనోరంజకముగాఁ బరిపాలనము సేయనారంభించెను.

ఈమె శా. శ. ౧౧౮౨వ సంవత్సర మనఁగా క్రీ. శ. ౧౨౬౯ గవ సంవత్సరములో సింహాసన మెక్కెనని త్రిపురాంతక శాసనములలో నొక దానివలన బోధపడుచున్నది.<sup>1</sup>

ఈమె “రుద్రదేవమహారాజు” అను నామముతో వ్యవహరింపఁ బడుచు వచ్చెను. ఈమె యప్పుడుపురుష వేషముతో నేకొల్వుకూటము నకు నేతెంచి మంత్రులతో రాజ్యాంగ విషయములను గూర్చి ముచ్చటించుచుండెనని తెలియుచున్నది. ఈమె చక్రవర్తి పుత్రికయగుటం జేసి యీమె కీర్తియె లోకమున వ్యాపించెనుగాని యీమె భర్తయెవ్వరో యాయన చరిత్రమెట్టిదో యాంధ్ర ప్రపంచమింతవఱకు సరిగా నెఱుంగదు.

కాకతిరుద్రమదేవిభర్త చాళుక్యవీరభద్రుఁడు.

కాకతీయ గణపతిదేవ చక్రవర్తికి రుద్రమమహాదేవియను కూతురుండినట్లును, ఆమెను, చాళుక్యవంశీయుడైన వీరభద్రదేవ్వరుఁడు పెండ్లిచేసుకొని “ధాత్రీభారధురంధరుడైనట్లుగా, ఆతనిమంత్రి విష్ణువనునాతఁడు తనతల్లి తల్లంబకు సుకృతమగు నట్లుగా శా. శ. ౧౧౮౧ వ సంవత్సరమున (క్రీ. శ. 1259) పశ్చిమగోదావరి మండలములోని తణుకుతాలూకాలో జుత్తిగగ్రామములోని శ్రీ సోమేశ్వరస్వామి కళిండవర్తిదీప మొకటి సమర్పించినట్లు వ్రాయించిన శాసనములో

“ శ్రీమత్కాకతి వల్లభగణపతి  
 యోజిత చూడామణేర్జాతారా  
 జ్యోరమేవ రుద్రమహాదేవీసు  
 రూపాన్వితా తాం సౌభాగ్యబలాదు  
 రూపాన్వితవత్ చాళుక్య వంశాగ్రణిః  
 ఛాత్రీభారధరంధరోవిజయతేన్ద్రీ

వీరభద్రేశ్వరః 1.....”

అనువాక్యములలో స్పష్టముగా వివరింపబడినది. ఈచాళుక్య వీరభద్రేశ్వరునితండ్రి ఇందు శేఖరుడనియు, తల్లిఉదయాంబాదేవియనియు, పశ్చిమగోదావరి మండలములోని పాలకొలను గ్రామములోని క్షీరా రామేశ్వరుని కళిండదీపము నాచంద్రతారకంగా నుండు నటుల చాళుక్య వీరభద్రునితల్లి ఉదయాంబాదేవి దానముచేసి యాయాలయములోని యొక శిలాస్తంభము మీద వ్రాయించిన దానశాసనములోని యొక్కొంది శ్లోకములవలనఁ జెలియుచున్నది.

“ అష్టపతేర్భగవతో బ్రహ్మసీన్సాభి పంకజాత్ 1  
 తస్మాద త్రితతశ్చంద్రస్త ద్వంశేవిష్ణు వర్ధనః ॥౧౧॥  
 చాప క్యాధిపతేః తస్మాదిందు శేఖరభూపతిః  
 తస్మాదలభతేవాక్యా \* వీరభద్ర క్షీతీశ్వరం  
 అగణ్యపుణ్యనిలయం సత్కీర్తిరునయాంబికా  
 శాకాద్దేవసుమాతంగ రుద్రసంఖ్యోప శోభితే  
 మార్గశీర్షహరిదినే వీరభద్రక్షీ (తిథిః)  
 పుణ్యసంప్రాప్త రమణానంతజ్ఞనన్యదయాంబికా  
 ప్రాదాద ఖండమతులం క్షీరారామనివాసినే  
 మహిశాఖి లేశాయ నమమాచంద్ర తారకం ”2

జుత్తిగశాసనము శా. శ. ౧౧౮౧ సంవత్సరములోను, పాలకొలను శాసనము శా. శ. ౧౧౮౮ సంవత్సరములోను వ్రాయఁబడినవి. ఆంధ్రసాహిత్య పరిషత్పత్రికయందు శ్రీయుత జయంతి

(1) Ep. R. of 1921. Ins. No. 343. ఆంధ్రసాహిత్య పరిషత్పత్రిక సంపుటము ౨౨ సం. చిక ౪. 1933.

(2) S. I. Ins. Vol V, Ins. No. 122, A. R. No. 509 A. of 1893.

రామయ్యగారు జుత్తిగ కొలనుపాక శాసనములను రెంటిని “రెండు కాకతీయ శాసనము” లను పేరునఁ బ్రకటించుచు “వీరభద్రేశ్వరుఁడు “ధాత్రీభారధురంధరుఁ” డనుటవలన మామగారయిన గణపతిదేవునిచేఁ గొంత దేశమునకుఁ బరిపాలకుఁడుగా నియమింపఁ బడినట్లూహింపవలసియున్నది.” అని వ్రాసియున్నారు. కానివీరు ప్రకటించిన రెండవ శాసనముగు కొలనుపాక శాసనములో చాళుక్యవీరభద్రుని తండ్రియగు ఇందుశేఖరుని లెంకయు (భృత్యుఁడు)ను, మాచమనాయకునికిని మాడచి యనునామెకు పుత్రికుఁడనగు పోతినాయకుఁడు గూడఁ వీరాధిపీరుఁడుగా వర్ణింపఁబడి యుండుటయెగాక:—

“లక్కాబాయంసులో జాతత్రీమహాదేవరాజతః  
నామ్నేందు శేఖరోరాజాకుమారశ్శివయోరివ||  
ఇందుశేఖరనరేంద్ర సందనేనందతి స్వయమశేషనందనే  
జగ్గుషాం వితరణంరణం ముహూర్తస్థితై నిదుషాంద్విషామపి||”

అనుశ్లోకములు వ్రాయఁబడి యుండుటచేతగూడ కాకతీయుల కాలమునందు గణపతికాలమునకుఁ బూర్వమునుండియు చాళుక్యవీరభద్రునితండ్రియగు ఇందుశేఖరుఁడును, తాతయగు మహాదేవరాజునుగూడ మండలాధిపతులుగా నుండిరని యూహింపవచ్చును. చాళుక్యవీరభద్రునియొక్కయు, వానిమంత్రియొక్కయు, లెక్కంబంధులయొక్కయు, శాసనములు గోదావరీ మండలమున జుత్తిగ, పాలకొలను గ్రామములోఁ గనుబట్టుటచేత వీరుమొదట “నిడుద పోలి” (నిడుద ప్రాంత) పట్టణాధీశ్వరులుగా నుండి యాస్థాంత ప్రదేశమును బరిపాలించుచుండెడి మండలాధీశ్వరులని స్పష్టముగాఁ జెప్పవచ్చును. ఇంతియగాక వీరికిని గోదావరి మండలములోని కోనసీమ లేక కోనమండలమును బరిపాలించి హైహయరాజవంశము (కార్తవీర్యార్జునుని వంశము) వారికిని సంబంధభాంధవ

ములుగలిగి యున్నట్లు పాలకొలను శాసనములు ధ్రువపఱచుచున్నందున చాళుక్యవీరభద్రుని వంశమువారు గోదావరి మండలములోని వారని స్పష్టముగా నుడువ నచ్చును. ఇందు శేఖరునికిని వానిభార్య ఉదయమహాదేవికి బుట్టినకూతురును, చాళుక్య వీరభద్రుని సోదరి యునగు అన్యమాంబాదేవి కోనమండలాధిపతియైన హయాగ్రేసరుడునగు భీమవల్లభనృపాలుని భార్యగానుండెనని పాలకొలనుక్షీరా రామేశ్వరుని యాలయములోని యొక శాసనమువలనఁ దెలియుచున్నది. భీమవల్లభనృపాలునకు అన్యమాంబకుఁ బుట్టినవాడు కోనగణపతిదేవ మహారాజుని మఱియొక శాసనమునుబట్టి దెలియుచున్నది. 1 భీమవల్లభ నృపాలునితండ్రి రాజపతేక్షనిగూడఁ దెలియుచున్నది. 2 కోనగణపతిదేవ మహారాజునకు నిడుద్రప్రోలి చక్రవర్తియైన మహాదేవరాజుకూతురయిన ఉదయమహాదేవి లేక పినఉదయ మహాదేవినిచ్చి వివాహము గావించిరి. 3

(1) “రాజానహస్రభాషాం శ్రీకులేన్ద్రీమ వల్లభః

చాళుక్యకుళజ తన్యపత్న్యానన్యమాంబికా॥౧॥

తయోర్గణపతిద్వికోజాతిః

జయంతఇవకాంతః

(2) తస్మాద్రాజపతేండు భూపతికభూదాత్రేయ గోత్రోం

సతస్తత్పుత్రోజని భీమవల్లభనృపః శ్రీహైహయాగ్రేసరః

నేవీకులేందు శేఖరభరాత్ శోదయాంబాసుతా

చాళుక్యేశ్వర వీరభద్ర (జననీ) తస్మాన్యమాంబాప్రియా.

(ఇందు భగినీయనాటకు బదులుగా జననీయని పడుట శాసనలేఖకుని పొర పాటుగా గ్రహింపవలసి యుండునని గ్రహించునది)

(3) స్వస్తితోకాశ్రయ శ్రీవిష్ణువర్ధన మహారాజులయిన మహాదేవచక్రవర్తి కూతురు ఉదయమహాదేవి అమ్మంగారు తమపురుషుండైన స్వస్తిసహస్ర బాహుప్రతాప వీర్యగుణసంపన్నులైన శ్రీమన్మహామండలేశ్వర కోనగణపదేవ మహారాజు నకున్ను తమకున్ను పుణ్యముగాను

నిడుదప్రోలును బరిపాలించిన చక్రవర్తి విరుదాంచితులగు  
చాళుక్యరాజులకు ముత్తులుగానుండెడి వారిందులూరి వారని  
శివయోగసారమును గ్రంథమున నీకిందిపద్యములో—

“ హరితగోత్ర జాతుడగుచు నాపస్తంబ  
విశదసూత్రమునను నేనినాటి  
భూమిలోఁ బ్రసిద్ధిబొందను నూకనా  
ర్యుండు సుజనబంధు మండనుండు.  
ఆనూకన ప్రెగ్గడకును  
సూనుండై బల్లప్రెగ్గడ సుధియొప్పారెన్  
నీనిధి నిరవద్యాపుర  
మానవనాథులకుఁదా నమాత్యుండగుచున్.  
అతనిసుతుడు వరశివాచారరతుండు  
జననుతుండు ధైర్య శౌర్యయుతుండు  
జగతి నిడుదప్రోలి చక్రవర్తులరాజ్య  
మహిమఁదాల్చె నాగమంత్రి యనఁగ ॥”

వరసక్రమమున నిందులూరి నూకరాజును, వానికుమారుండు  
బల్లప్రెగ్గడను, వానికుమారుండు నాగయమంత్రిని బేర్కొనియు  
న్నాడు. శివయోగసారగ్రంథకర్త వంశమునకు నిడుదప్రోలి చక్ర  
వర్తుల మంత్రీవంశమునకు సంబంధ బాంధవములు గలవు. ఈగ్రంథ  
ములో నుదహరింపఁబడిన విషయము లెక్కుడు ప్రామాణ్యములై  
యున్నవి, ఈపై విషయము లనుబట్టి కాకతి రుద్రాంబ భర్తను  
గూర్చియు నిదివరకుఁ దెలియంబడని విషయములను గొన్నిటిని దెలిసి  
కొనఁగలిగినాము. కాకతీయసంచికలో చాళుక్యవీరభద్రుని రుద్రాంబ  
భర్తయనిగుర్తించుటయెగాని తదితర విషయములనుగూర్చి తెలిసి  
కొనఁబ్రయత్నింపకుండుటయెగాక యసంబద్ధవిషయములను, బెక్కిం  
టినిబేర్కొనుటకూడ సంభవించినది. రుద్రమదేవి మల్కాపురశా  
సనకాలము క్రీ. శ. 1261 నాటికితండ్రి గణపతిదేవ చక్రవర్తియు,

భర్తచాళుక్య వీరభద్రేశ్వరుడు బ్రదికియున్నవారుగాని కాకతీయ సంచికలోఁ జెప్పినట్లువారు మరణించియుండలేదు. కాకతిగణపతిచక్ర వర్తిమరణించినది 1261 కాదు. అతఁడు మఱికొంతకాలము బ్రదికి యున్నవాఁడు.

మల్కాపుర శాసనము.

౧౧౮౩ వ శ క సంవత్సరమునకు సరియైన దుర్మతినంవత్సర చైత్రబహుళాష్టమీ శుక్రవారమునాఁడు కాకతిగణపతిదేవ చక్ర వర్తి మందరమను గ్రామమును, ఆదినముననే వానికూతురు కుద్ర మదేవి వెలంగపూడి యనుగ్రామమును రాజగురువైన విశ్వేశ్వర శంభువను శైవాచార్యునకు దానముచేసిరనియు విశ్వేశ్వర శివుడా రెండుగ్రామములను గలిపి “విశ్వేశ్వరగోళకి” యనుపేరిటనొకయగ్ర హారమును బ్రతిష్ఠించి యచటవిశ్వేశ్వర శివాలయము, మఠము, సత్రముమొదలగునవి నిర్మాణముచేసెననిచెప్పటయాశాసనముయొక్క ముఖ్యదేశమైనను బెక్కువిశేషాంశములందుఁ బేర్కొనఁబడియున్నవి. ఈశాసనములో నభివర్ణింపఁబడిన విశ్వేశ్వర శివాచార్యునిగూర్చిన విశేషచరిత్రాంశములను పూర్వప్రకరణమునందుఁ దెలిపియున్నాను. ఇప్పుడు శ్రీయుత జయంతిరామయ్యపంతులుగారు, ఆంధ్రసాహిత్యపరిషత్పత్రిక శుక్ల సంవత్సరాశ్వయుజ కార్తికమాసముల సంచికలో మల్కాపుర శాసనమును బ్రకటించుచు వానిపీఠికలో విశ్వేశ్వరగోళకి యగ్రహారమును గూర్చి శాసనములో వ్రాయఁబడినదానిని తెలుఁగు లోని కనువదించిన భాగమునే యీక్రిందవివరించుచున్నాను.

పూర్వకాలపు గ్రామనిర్మాణ పద్ధతి

“తనకు దానముగా నొసంగఁబడిన మందర, వెలంగపూడి గ్రామములు రెంటిని జేర్చి విశ్వేశ్వరగోళకి యనుపేరుతో నొక

యగహారమును, అందు విశ్వేశ్వరాలయమును, సత్రము మొదలగు నవియు విశ్వేశ్వరశివుడు ప్రతిష్ఠించెను. అటుపదిమంది ద్రావిడ బ్రాహ్మణుల రప్పించి యీ గ్రామముందు నిలిపి వారి కొక్కొక్కరికి రెండేసిపుట్లవంతున భూమి యిచ్చి మిగిలినభూమి మూడుభాగములు చేసి యందొకభాగము విశ్వేశ్వరునకును, నూతనముగా స్థాపింప బడిన శుద్ధశైవమతమునకును విద్యాధులకును గలిపి యొక భాగమును మూడవభాగము “ప్రసూత్యారోగ్య శాలలకు” ను సత్రమునకు నిచ్చెను. క్రొత్తగాఁ బిలిపింపబడిన ద్రావిడబ్రాహ్మణులు వీరశైవ మతావలంబు లనియు నామతమువా రాంధ్రులలో లేకపోవుటచేత ద్రావిడులు రప్పింపబడి రనియుఁ దోచుచున్నది. ప్రసూత్యారోగ్య శాలలు రెంటిలో నారోగ్యశాల యనఁగా సామాన్యరోగులకుఁ జికిత్సనేయుశాల. ప్రసూతిశాల యనఁగా గర్భవతు లగుస్త్రీలు సుఖ ప్రసవ మగుటకుఁగా నేర్పడినశాల. ఈ రెంటికి నిప్పు డాంగ్లేయ భాషలో General Hospital, Maternity Home అని పేరులు. ఇట్టియారోగ్యశాల లాకాలమందుఁ గూడఁ గల నని యిప్పటి నవీన నాగరకు లెఱుంగుదురుగాక ! అన్నసత్రములో బ్రాహ్మణులు మొదలుకొని చండాలురపర్యంతము వచ్చినవారందఱకు నన్నము పెట్టెడు నియమ ముండినది. నేటి నిమ్మజాత్యుద్ధారకు లీవిషయము గ్రహింతురుగాక! పైని స్థలముగా సూచింపబడిన దానముల వివర మీక్రిందఁ జూపబడుచున్నది.

ఋగ్యజుస్సామవేదాధ్యాపకులు ముగ్గురు; వనవాక్య ప్రమాణసాహిత్యాగమవ్యాఖ్యాత లయిదుగురు; వైద్యుఁ డొకఁడు; కరణ మొకఁడు; ఈపదిమందికి నొక్కొక్కరికి రెండుపుట్లు చొప్పున నిరు వదిపుట్లభూమి. దేవాలయములోనాట్యముచేయు నేత్యలు పదిమంది; మద్దెల మొదలగు వాద్యములు వాయించువా రెనమంద్రు; ఈవదు

నెనిమిదిమందికి 1 కి పుట్టిపండుము ప్రకార మిరువదియేడుపుట్టభూమి. ఈపండు నెనిమిదిమంది పేళ్ళును శాసనస్తంభము మొదటిప్రక్క యడుగున వ్రాయఁబడియున్నవి. ఈక్రిందఁ బేర్కొనఁబడిన:—  
1 కాశ్మీరదేశీయుఁడు, 14 పాటకత్తెలు, 6 జేగంటలు (కరడలు) వాయించువారు, 2 వంటబ్రాహ్మణులు, 4 పరిచారకబ్రాహ్మణులు, 6 మతసత్రములం దుండు నితరబ్రాహ్మణులు, 10 వీరభద్రులను గ్రామరక్షకులు, 20 వీరముష్టులను భటులు, 5 బంగారు, రాసి, పాషాణము, వెదురు, ఇనుము వీనితోఁ బనిచేయువారు 1 కుమ్మరి 1 స్థపతి, 1 కాసె (కారుఁడు) 1 మంగలి, 1 శిల్పి యను డెబ్బది ముగ్గురకు డెబ్బదిమూఁడుపుట్టభూమి.

తోటనిమిత్తము నివర్తనము భూమిలోఁ బనునాతివవంతు గ్రామాయవ్యయముల లెక్క నుంచుటకై నియమింపఁబడిన విశ్వేశ్వరశివుని స్వగ్రామమగు పూర్వగ్రామ నివాసులును, సామవేసులును శ్రీవత్సగోత్రులు నగు బ్రాహ్మణులకు ముప్పది పుట్టభూమి కూడ నీయఁబడినది. ఈభూమియంతయుఁ జేరి 150 పుట్లయినది. ద్రావిడబ్రాహ్మణుల కిచ్చిన 120 పుట్లను, తోట కిచ్చినభూమియుఁ జేరి గ్రామముగుడికట్టు 270 పుట్లు పైచిలుకైనది.

పై నుదాహరింపఁ బడిన గ్రామరక్షకులగు “వీరభద్రులు” బీజచ్ఛేద శిరచ్ఛేద కుక్షిచ్ఛేదాది కర్మలు చేయువా రనియున్నది. వీరశైవులలోఁ గొందఱు పుణ్యము వచ్చునని తమతమ యవయవముల ఛేదించుకొను నాచారము పూర్వముండినదంట. అంతసాహసము చేయువారు కావుననే గ్రామరక్షణమునకు సమర్థు లని యూహింపవలయునా లేక యాగ్రామరక్షకులు గ్రామములోఁ దప్పచేసినవారికి రాజుచే విధింపఁబడిన శిరచ్ఛేదాదిదండనకార్యముల నిర్వహించువా రని తలంపవలయునా? ఈవిషయ మింకను విచారింపవలసియున్నది.



ఈప్రకారము వృత్తులను బొందినవా రందఱును దమతమ నియతకార్యముల యథావిధిగా నొనర్చుచుఁ దమతమవృత్తుల శాశ్వతముగా ననుభవింప వలయును. పురుషులు లేనప్పుడు స్త్రీలు తమకార్యముల నితరులచేతఁ జేయించుచు వృత్తుల ననుభవించునది. ఈయేర్పాటు నంతను బరిశీలించుటకై సంవత్సరమునకునూఱునిష్కముల జీతము (ఆచారభోగము) మీద నొక స్థానాచార్యుఁడు నియమింపఁబడెను. ఈతఁడు తనపని సరిగాఁ జేయనియెడల స్థానపతులు వేటొకని నాపదవికి నియమింపవలయు నని యున్నది. ఇచ్చట నేకాక యనేకములైన యితరస్థలములందుఁ గూడ విశ్వేశ్వరశివుఁడు శివాలయములు సత్రములు ప్రతిష్ఠించినట్లు శాసనము చెప్పుచున్నది."

ప్రతాపరుద్ర చక్రవర్తి జననము.

మల్కాపుర శాసనమునందు మఱియొక విశేషము గనుబట్టుచున్నది.

“ యస్యాః కాకతి వంశమాక్తికమణేః క్రియద్రదేవస్మృత  
తస్యాః కింకరాయానువైభవమతః క్రియద్రదేవ్యాఃపరం”

అని ప్రకృతశాసనమునందు చెప్పియుండుటచేత రుద్రీమదేవికి రుద్రదేవుఁడని కుమారుఁ డుండెనని కొందఱు తలంచుచున్నారు. ప్రతాపరుద్రీయనాటక ప్రకరణమునందు స్వయంభూదేవుఁడు రుద్రమదేవితో:—

“ స్వీకృతపుత్త్రి భావనదౌహిత్ర పాజ్ఞమాజ్ఞయ  
అస్మిన్మిత్రహిభారే యేగుర్వీముర్వీసురాం”

పూర్వము నాయాజ్ఞచే నీవు పుత్త్రిభావముతో స్వీకరించిన ధౌహిత్రుఁడవు, ఘరింధరుఁ డగు నీతనియందు భారమైన యీ

యర్హము నుంచుమని చెప్పినట్లుండుట చేత రుద్రుడేవికి రుద్ర  
దేవుడు కూతురుబిడ్డయగు మనమండగాని పుత్రికుడు గాడని స్పష్ట  
పడుచున్నది. అందువలన శాసనములోని “నూత” శబ్దమునకు పెంపుడు  
కొడుకని యర్థము చెప్పకొనుటయే సమంజసముగా నుండును.  
ఇంకను లోతునకుఁ బోయి విచారించినయెడ ప్రతాపరుద్రుడేవికి  
పెంపుడు కూతురునకుఁ బుట్టిన బిడ్డండేగాని తన గర్భమునందు జనిం  
చిన యాడుబిడ్డకుఁ బుట్టినకొడుకుఁ గాడని దేటపడక మానదు. ఈ  
కాకతీయాంధ్ర రాజయుగమునందు రాజగురువైన విశ్వేశ్వరశివా  
చార్యుడును, వాని శిష్యుడగు కాకతీయగణపతిదేవ చక్రవర్తియు,  
బలాఘ్యులైనవాని మంత్రిలును, అత్యంతరాజభక్తితోఁ బ్రవర్తించిన  
వానిసేనానులును, మిత్రులును పండితులైన యితరమేధావు  
లును, ఆకాలమున నత్యద్భుతమైన కార్యమును నిర్వహించిరి. గణ  
పతిదేవ చక్రవర్తికిఁ బురుషసంతానము లేకపోవుటచేతను, రుద్రుడేవి  
దేవి స్త్రీ యగుటచేతఁ జనమరణానంతరము నామె పొందెడు రాజ్యా  
ధిపత్యమునకు శత్రువులవలన నెట్టియుష్టవము, భంగముకలుగునో  
యన్న గట్టిభయమాలెని పీడించుచుండుటచేత మంత్రిులతో నాలో  
చించి యామెను కొడుకుగా భావించి కొంతకాలము లోకమునకట్లే  
ప్రకటించి వ్యవహరించినట్లు గనంబడుచున్నది.

అందుచేతనే ప్రతాపరుద్రీయమునందు,

“అన్యథాకళ విశ్వకర్మసి దావృతే నిరంకుశం స్త్రీవ్యక్తివిశేషస్య లోకాధి  
పత్యం ఏవం మానుషశంఖ నాగణపతి మహారాజేన అభ్యంతరస్యానుభవ  
మహిమ్నః సద్భవమత్రపుత్ర వ్యవహారః కృతః తదనుగుణా చరుద్రాత్మాఖ్యా”

ఈశ్వరుని ప్రసాదమే లేకపోయిన యెడల ఒకయాడుదాని  
కడ్డుక లేని లోకాధిపత్య మెట్లు సమకూరును ? మానుష శంభువైన

గణపతిమహారాజుచేత తన కొమార్తెయొక్క భావికాలమాహాత్మ్యమును జెలిసికొను దన యంతఃకరణ ప్రవృత్తికి దగినట్లు పుత్తుడని వ్యవహారము చేయబడినది. తదనుగుణముగా రుద్రిడని పేరు కూడఁ బెట్టబడినది." అని స్పష్టముగాఁ దెలుపబడి యుండెను. శాకతీయరాజవంశమునందు జనించిన రుద్రమ్మను రుద్రీయ్య యని వ్యవహరించుట యెప్పటినుండి ప్రారంభమయ్యెనో అప్పటినుండి యిప్పటివఱకును రాచకొలమువారిలో, వెంకమ్మను వెంకయ్య యనియు. సుబ్బమ్మను సుబ్బయ్య యనియు, నరసమ్మను నరసయ్య యనియు, పుల్లమ్మను పుల్లయ్య యనియు, అమ్మ" యను స్త్రీవాకచ పదమునకు మాటుగా, "అమ్మ"యను పురుషవాచక పదమునే వ్యవహరించుట పరిపాటియై నడచుచుండుట నేటికిని జూచుచున్నాము. ఇదియొక నిష్పత్తిమైన దృష్టాంతముగా నున్నది. ప్రతాపరుద్ర చక్రవర్తి తల్లిదండ్రు లెవ్వరు? ప్రాచీనస్థానిక చరిత్రము లీతని తల్లి రుద్రమదేవి కూతురగు ముమ్మడంబ యని తెలుపుచున్నవి. ప్రతాపరుద్రీయమునందు

“కౌసల్యాసీత్రుభమజననీదేవకీచ ద్వితీయా

విష్ణోర్నాథా తదను మహితా ముమ్మడంబాత్పతీయా

యస్త్రేతాయాం రఘుపతిరభూ ద్ద్వాపరే శాకరాసే

స్త్రాకుంక్షోణీం సజయతికతా వీరరుద్రావతారః”

శ్రీవిష్ణువునకు మొదట గౌశల్యయు, బిమ్మట దేవకీయు, వెనుక ముమ్మడంబయుఁ దల్లులెరి; అతఁడును ప్రతేతాయుగమున రాముఁడుగను, ద్వాపర యుగమునఁ గృష్ణుఁడుగను, కలియుగమున వీరరుద్రిఁడుగను నవతరించెనని చెప్పియుండుటచేత ప్రతాపరుద్రుని తల్లి ముమ్మడంబ యని ధ్రువపడుచున్నది. మరియుఁ బ్రతాపరుద్రీయమునందు,

“మూరారేర్యః పూర్వం జలనిధిసుతాయా ముదభవ

న్మహాదేవాజ్ఞాతస్సపుత్ర రవసీభృష్టపితరి

పపుషా స్కామోయం జయతి జగతీభాగ్యవిభజ్ఞైః

ప్రతాపశ్రీరుద్ర స్వయమితిమసీషామృగదృశాం”

పూర్వము మురారి యయిన శ్రీపెళ్ళువు లక్ష్మీదేవియందుఁ బుట్టిన మన్మథుఁడే నేడు మహాదేవునకును రాజపుత్రికకను జన్మించి ప్రతాపరుద్రుని పేరుతో సర్వవైభవముల ననుభవించు చున్నాడని బుద్ధిమంతులు దలంచుచున్నారు.” అని యభివర్ణించి యుండుటచేత ప్రతాపరుద్రుని తండ్రి మహాదేవరాజుని స్పష్టపడు చున్నది. ఇప్పుడు ప్రతాపరుద్రునితండ్రి మహాదేవరాజునియుఁ దల్లి ముమ్మడంబయనియుఁ దెలిసికొన్నారము. ఈముమ్మడమ్మ రుద్రమ దేవి కౌరవపుత్రిక కాదనియు, ఆమె పెంపుడు కొమ్మార్తె యనియు శివయోగ సారమను గ్రంథములోని—

“అకపితరుద్రమాంబికకు నాశ్శివనాం బొగవొందుముమ్మడ  
య్యకు మహాదేవరాజునకు నాశ్శివజన్మైన ప్రతాపరుద్రుఁడా  
సకలమహిభరంబును వెనన్ జనయింత వహించిదాల్చెనా  
యకమహిమంబులం నొకింత (:) యన్నియదేవుడు రుద్రదేవుడున్.”

అను పద్యమువలన స్పష్టముగానే తత్త్వంధకర్త తెలుపు చున్నాడు. ఆనాడు కాకతీయరాజవంశమునందలి వింతచరిత్రాంశ ములను మనము జాగరూకతతోఁ బరిశీలించిన పక్షమున మనకు నిందలి సత్యము బోధపడక మానదు. క్రీ. శ. 1261 వ సంవత్సర మునాటికి (మల్కాపుర శాసనకాలము) గణపతిదేవుడు జీవించి యుండఁగానే ప్రతాపరుద్రదేవుడు యాననారంభదశలోనికి వచ్చి నట్లు మల్కాపుర శాసనము తెలుపుచున్నదని శ్రీయుత రామయ్య పంతులుగారు వ్రాయుచున్నారు. నిజముగా మల్కాపుర శాసన కాలమునాటికి రుద్రదేవునకు నయస్సెంత యుండునో తెలిసికొన నలసి యున్నది. స్థానికచరిత్రములందు ప్రతాపరుద్రదేవుని జననము పలువిధములుగాఁ దెలుపఁబడి యుండెను గాని యిదియే సత్యమని విశ్వసించుటకు సాధ్యముకాదుగాని కొంచెమెచ్చుతగ్గుగా ప్రతాప రుద్రుని జననకాలమును నిర్ణయింపవచ్చును. ఈసందర్భమునఁ గాక తీయ సంచికలోని వ్రాతల నొకింత విమర్శింపవలసియున్నది. కాక తీయ సంచికలోనే తత్సంచికా సంపాదకుడు ప్రతాపరుద్రదేవుని

తల్లి యగు ముమ్మడంబ రుద్రమదేవి యారసపుత్రిక యగునో కాదో విచారింపకయె కూతురను భానముతోనే యూహలపైయూ హలతో చరిత్రమల్లుటకుఁ బ్రారంభించెను.

కాకతీయసంచిక సంపాదకులయిన మారేమండ రామారావు గారిట్లు వ్రాయుచున్నారు.

“క్రీ. శ. 1254 లో సీమె (రుద్రమదేవి) కూతురు ముమ్మ క్కుఁ బ్రతాపరుద్రదేవుడు జనన మందెను. 1258—1296 నడుమ 40 సం॥ గలవు. పౌత్రనర్మనము గల్గుటకీమెకు 1258 నాటికి ముప్పది నలువది యేండ్లైన నుండవలెను. దానినిబట్టి రుద్రమ క్రీ. శ. 1220-1225 ల నడుమ జన్మించెనని యూహింపవచ్చును. ఈమెకుఁ బుత్రి కోదయమైన వెంటనే భర్తమృతి నందియుండును. దానజేసి తన యనంతర మీమెయె కాకతీయసామ్రాజ్యమున కధిపతి గావలసి యుండుటచే గణపతిదేవుఁ డీమెకనసరమగు రాజకీయ శిక్షణము నొసంగెను.”

రుద్రమదేవి భర్తయగు చాళుక్యవీరభద్రేశ్వరుని మంత్రి యగు విష్ణువు తనతల్లి తల్లంబకుఁ బుణ్యముగాను సోమేశ్వరస్వామికిఁ జేసిన దానశాసనము జుత్తిగ గ్రామమునఁ గనుబట్టుటచేతను, అయ్యది శా. శ. ౧౧౮౧ (క్రీ. శ. 1259) సంవత్సరము కలదియగుటచే నప్పటికి వాని ప్రభువగు చాళుక్యవీరభద్రుఁడు బ్రదికి యున్నట్టే గన్పట్టుచుండఁగా ముమ్మక్క పుట్టినతోడనే తండ్రి చనిపోయెనని కంఠోక్తిగాఁ బలుకుట సాహసముగాదా!

ఇంతేకాదు పాలకొలను గ్రామములోని క్షీరారామేశ్వర స్వామి యాలయములోని చాళుక్య వీరభద్రేశ్వరుని తల్లియగు ఉదయాంబ దానశాసనము శా. శ. ౧౧౮౮ (క్రీ. శ. 1266) సంవత్సరముకలది యగుటచేత నప్పటి వఱకైన రుద్రమదేవి భర్త బ్రదికి యున్నవాడని యూహించుట కయిన నవకాశము లేకయుండెనా? అదియెట్టిదైనను మల్కాపుర శాసనమునాటికి అనఁగా క్రీ. శ. 1261 సంవత్సరములో రుద్రాంబభర్త బ్రతికియున్నాడని చెప్పకతప్పదు. రుద్రాంబభర్తతోఁ జాలకాలము కాపురము చేసినదనియే మనము తలంపవలయును.

కొలను గణపతిదేవకవి “శివయోగసార” మను గ్రంథమున “అకుపిత రుద్రాంబికకు “నాల్మజ” నాబాగఁబొందు ముమ్మడయ్యకు” నని స్పష్టముగా ముమ్మడమ్మ రుద్రమదేవిగర్భమునఁ బుట్టినపుత్రిక కాదనివిశేషపఱచిన దానిని బలపఱచునట్టి గ్రంథము మఱియొకటి గలదు.

చెన్నపురి ప్రాచ్యలిఖిత పుస్తకభాండాగారములో “నెలుగోటి వారి వంశచరిత్ర” మనుపేరుతో నున్న యొక పుస్తకములో గణపతి దేవునకు పుత్రసంతతి లేక రుద్రాంబికయను కొమాతై యుండెననియు గణపతికిఁ బిమ్మట రేచెన్ల ప్రసాదాదిత్యుం డామె పురుషుండని ప్రకటించి సింహాసనంబునం గూరుచుండఁ బెట్టి రాజ్యంబును దానే నిర్వహించుచు నామెకొక కన్యనుబెచ్చి పెండ్లిచేసెననియు, ఆకన్య కాపురమునకు వచ్చినదియనగా తనభర్తను స్త్రీనిగా నెఱింగి విషణ్ణ హృదయము యుండునంత నీ ప్రసాదాదిత్యుండు తెలిసికొని యొక మహాపురుషుని యానగ్రహమున నా రామాతిలకము పుత్రరత్న మును గాంచునట్లుగాఁ జేసి రుద్రదేవిని జంపి యా చిన్నవానిని రాజ్యాధిపతిని గావించెనని యున్నది.”

ఈపై విషయము ప్రసాదాదిత్యున కా కాలమున సంతతి ప్రాముఖ్యము గలదని సూచించుటకై యట్లు వ్రాయబడినను ముమ్మడమ్మ రుద్రమదేవి కూతురు గాదనిమాత్రము విశ్వసించుటకు జాలియున్నది. ఇందుఁ జెప్పబడినట్లు పెండ్లితంతుగూడ జరుపఁబడి యుండునని గూడ విశ్వసించవచ్చును. ఆమెయందు జాలిగొని రుద్రమదేవి యామెను బుత్రికనువలెఁ బెంచి వయస్సు వచ్చిన నెనుక మహాదేవరాజున కిచ్చి పెండ్లిచేసి యుండవచ్చును. వయస్సు లో నిర్దురకు నెంతో తారతమ్య ముండదు.

రుద్రాంబ కూతురు రుద్యాంబ.

రుద్రాంబకు రుద్యాంబ యను గాదిలిసిత యున్నట్లు శివ యోగసారమునందుఁ జెప్పబడియెను. మఱియును ఇందులూరి

అన్నయ దేవుడను బ్రాహ్మణామాత్యుడు రుయ్యంబను బెండ్లిచేసి కొన్నట్లా గ్రంథమునందిట్లు చెప్పబడినది.

“కాకతీ రుద్రాంబ గాదిలి సుతమైన

రుయ్యంబు బెండ్లాడి రూఢి కెక్కె,

అదిజలకమాంబలన విలసిల్లెడు

కుల భామినలను మక్కువ వరించె” శి. సా.

ఇప్పుడీ యిందులూరి అన్నయదేవుడెవ్వరో, మహాదేవ రాజెవ్వరో. మనము తెలిసికోవలసి యున్నది. మహాదేవరాజును గూర్చి శివయోగసారము నందేమియుఁ జెప్పియుండ లేదు గాని యిందులూరి యన్నయదేవుని గూర్చియు, వానివంశమును గూర్చియు, శివయోగసార గ్రంథావతారికయందు, జాలవర్ణింపబడి యున్నది. అదియంతయుఁ గాకతీయ రాజవంశమునకు వన్నెదెచ్చునంతటి ప్రాముఖ్యము వహించినదిగా నున్నది.

ఈ శివయోగసారమున గ్రంథమునకు గూర్చి “సుభాషి” పత్రిక మొదటి సంపుటము. మొదటిసంచిలో నాచే వ్రాయబడి ప్రకటింపబడిన “అన్నయ దేవుడు - వింతచరిత్రాంశములు” అను వ్యాసములోనే యిట్లు వ్రాసియున్నాను. (1927, సం॥ము. అక్టోబరు నెల.)

“కవివంశమామూలాగ్రముగా వర్ణింపబడిన యవతారికగల పూర్వభాగము యొక్క పృథియొకటి నామిత్రులగు శ్రీయుత వేమూరి విశ్వనాథశర్మ ఎం. ఏ. ఎల్. టి. గారి కిటీవలలభించినది. నా ప్రార్థనముపైనినే నా కవివంశ చరిత్రమును వ్రాసి కొనుటకై దయతో నొకమాత్రాపత్రి సెసంగిరి. అందులకు వారికి నా కృతజ్ఞతా వందనములను దెలుపుచున్నాను. ఇహ్మటునంవత్సరములక్రిందట వ్రాయబడిన గ్రంథమగుటచేత మిక్కిలి శిథిలమై యున్నది. నడుమ గొంతభాగము నశించిపోయినది గాని తప్పలుకుప్పలుగానున్నను కవివంశవర్ణన భాగముమాత్రము పోలేదు. ఈకవిశిఖామణి కౌండిన్యనగోత్రుడు: ఆపస్తంబసూత్రుడు నియోగి బ్రాహ్మణుడు అదిమూలనామాత్యుని పుత్రుడు: శ్రీగురుచన్ననదాశివ యోగిందుగి శిష్యుడు, శివభక్తుడు అశ్వాసాంతగద్య మిట్లున్నది.

ఇది శ్రీ గురుచన్ననదాశివయోగింద్ర పాదారవింద సుభాకరాచార్య మాన శివభక్తసమారాధన కొలది యాదిమూలనామాత్య పుత్రు, అన్యస్తతి పరాఙ్ముఖ శివస్తుతిసుముఖ కవిజనమిత్ర సరసకవిత్వ విరచిత ప్రభావగణపతిదేవ ప్రణీతంచైన శివయోగ సారంబు.

ఇందులూరి అన్నయా మాత్యుడు.

అవకృపరాకృమముతో నాంధ్రదేశమును ముప్పదియైదు లేక నలువది సంవత్సరములు పరిపాలనము చేసి పొగడ్తగొంచిన కాకతి రుద్రమదేవి చక్రవర్తిని కల్లుడును, కాకతి ప్రతాపచక్రవర్తికిఁ బినతల్లి పెనిమిటియునగు నీ యిందులూరి అన్నయామాత్యుడు గణపతిదేవ చక్రవర్తి మంత్రియును, సైన్యాధ్యక్షుడుగా నుండి కళింగ దండయాత్రలునడిపించిన మహామాత్యునికి దమ్ముడును, ఆతని ప్రసిద్ధ సేనాపతులలో నొక్కడునగు పెదగన్నయామాత్యుని పుత్తుడు నైన ప్రతిభాశాలి. ఇతఁడు రుద్రమదేవి కాలమునను రెండవ ప్రతాప రుద్రదేవుని కాలమునను మహాన్నత పదవిని వహించుటయే గాక తన ప్రతిభా విశేషముచేఁ గాకతీ యాంధ్ర సామ్రాజ్యమును బోచుచు, తుదకా మహాసామ్రాజ్యముతోనే యస్తమించిన మహావీర సైన్యాధిపతియుఁ మహామాత్యుడు నై యున్నవాఁడు. స్ఫురద్రూపియు, బాహుబలసంపన్నుఁడు మాత్రమే గాక మంచిరాజనీతి విశారదుఁడునై యాకాలమున విశ్వేశ్వరశివదేశి కుని యపరావతారముగ సర్వజనులచేఁ బరిగణింపఁబడుచుండిన వాఁడు. కనుకనే కొలని గణపతిదేవకవి తనచేవీరచింపఁబడిన “శివ యోగసారం”బను వేదాంత గ్రంథమున నవతారికలో వీనిని తన పూర్వులలోని వానిగఁ జెప్పచు నిట్లభివర్ణించి యున్నాఁడు

“అత్యుత్తమంబైన యశ్వాశ్ర మస్థుండు

కారణ జన్మసంగతి వహించె

ప్రకట సామ్రాజ్య సంపదలు నకల బంధు

కోట్ల తోడను పండుకొని భుజించె

మోపురిరాజుల సేవణంచును రాయ

• చోళుత్తమల్లుండై జగతిఁ బరంగ

స్థలగిరి వనదుర్గ జలకోట మల్లుండై

గ్రక్కన చెక్కు దుర్గములు గొనియె



నోపి తురకల శిలచి ప్రతాపరుద్ర  
మనుజనాయకు కోట నేమరక్క గాఢ  
ననుచు బాగడంగ నెగఁజె నియ్యవని నిండు  
లూరి యన్నయదేవుఁడ నునబలుఁడు”

ముమ్మడమ్మ భర్త మహాదేవరా జెవ్వడు ?

ఈమహాదేవరాజు నిరవద్యాపురాధీశ్వరుఁడును, చాళుక్య విష్ణువర్ధన వంశీయుఁడును నగు మహాదేవచక్రవర్తియై యుండునని నేను గుర్తించి “సుభాషి” పత్రికలోని “అన్నయదేవుఁడు—విత చరిత్రాంశము”లను నా వ్యాసములోఁ దెలిపియున్నాను. ఇప్పుడిం మనుగూర్చి కాకతీయ సంచిక సంపాదకులగు మారేమండరామరావు ఎం. ఏ. బి.ఇడి గారు తమ కాకతీయ సంచికలో సీ క్రిందివిధముగాఁ గొన్ని యపూర్వ వాక్యములను లిఖించి ప్రకటించి యున్నారు.

“ఈమహాదేవరాజెవ్వరో నిర్ణయించుటకింతవరకును సరియైన యాధారములు గానరావు. దక్షిణహిందూదేశశాసన సంపుటములో కొన్ని శాసనములలో సర్వలోకాశ్రయ, విష్ణువర్ధనాది బిరుదాంకి తుఁడును, చాళుక్యవంశీయుఁడును, నిడుద్రప్రోలు పాలకుఁడునగు నొక మహాదేవరాజు గాంచనగు చున్నాడు. ఈతఁడు శా. శ. 1218-1228 లగు క్రీ. శ. 1296-1306 సంవత్సరముల నడుమ రాజ్యమేలి యుండెను. ప్రతాపరుద్రునితండ్రి యీతఁడే యచటనుఁ గొన్ని యభ్యంతరములున్నవి. చాళుక్యాన్వయుఁడగు వీరభద్రునికిని గాక తీయరాజపుత్రిక యగు రుద్రమదేవికిని గూతురగు ముమ్మడంబ తానును చాళుక్యాన్వయుఁడగు మహాదేవరాజు నుద్వాహమగుట విహితముగ గన్పట్టుటలేదు. అదియునుంగాక ప్రతాపరుద్రుని జన్మ కాలమగు క్రీ.శ. 1254 సంవత్సరమునకును, చాళుక్యమహాదేవరాజు

(1) “సుభాషి” 1927, అక్టోబరు నెలసంచిక చూడండి.

నాటి క్రీ. శ. 1296 నకును నడుమ నలువదిరెండు సంవత్సరముల వ్యత్యాసము గనుపడుచున్నది. ఈతనే ప్రతాపరుద్రుని తండ్రియై యుండి, యాతని 10 లేక 16వ రాజ్యసంవత్సరము నరకునుజీవించియే యుడినచో, నాతని ప్రశంస యించుకంతయు తాత్కాలిక శాసన వాఙ్మయానులలోఁ గన్పడకుండుట చిత్రముగనున్నది.”<sup>1</sup> కాని, మఱియొక నూరేమండ రామారావు బి.ఏ. (ఆనర్సు) అనువారికిది చిత్రముగాఁ గన్పట్టుటలేదు. ఇవిగోవారివాక్యములు వినండి

Now, the *Sirayogasara* throws much new light on this point. In the first place it casts a doubt as to the relation between Rudramba and her first daughter, Mummadamba. Mummadamba is said to have been treated by the Queen as her own daughter. In fact, they were not mother and daughter. There is a tradition which states the same thing. It is said that a girl called Munmadamba was brought to Warrangal as bride to Rudradeva Maharaja alias Rudramba, that on the discovery of the latter's sex, the girl felt sorry and as a recompense was married to an illustrious person. Prataparudra is said to have been the first of that Union. The *Sirayogasara* confirms the statement that Mummadamma was not the natural daughter of Rudramba. Secondly the book also confirms what Vidyanatha says about the parentage of Prataparudra. Mahadeva and Mummadamba are said to be his father and mother. The celebrated Historian of the Andhras, Mr. Chilukuri Virabhadra Rao, identifies this Mahadeva with Mahadeva Chakravarti of Niravadyapura or Nidadavolu, who ruled between S. S. 1218-1222.<sup>2</sup>

(1) “కాకతీయసంచిక” పుట ౬౪.

(2) Quarterly Journal of the Andhra Historical Research Society, Rajahmundry. Vol. III, parts 2, 3 & 4. page 117.

ఈ పై వాక్యముల భావమిట్లున్నది. “ఇందునుగూర్చి శివయోగ సారమిప్పుడు నూత్నప్రకాశమును బ్రసరింపుచున్నది. మొట్టమొదట అయ్యది రుద్రమదేవికిని ఆమె మొదటి కూతురగు ముమ్మడంబకుఁగల సంబంధము విషయమై సంశయము నెలిపుచ్చుచున్నది. ముమ్మడమ్మ రాణివలనఁ గూతురువలెఁ జూచు కొనఁబడినదని తెలియఁజేయ బడుచున్నది. నిజముగా వారు తల్లికూతుండుకై కారు. ఈ సంగతి తెలియఁజేయు గాథకూడ గలదు. రుద్రదేవమహారాజును పేర వ్యవహరింపఁబడు రుద్రాంబకై నధువుగా మమ్మడంబ అను నొక కన్య యోరుగల్లునకుఁ గొనిరాఁబడియెను. ఆమె రుద్రమదేవిని స్త్రీనిగా గ్రహించి విచారింపుచుండ దుఃఖపరిహార్యా మామె నొక ప్రఖ్యాత పురుషునకిచ్చి వివాహము గావింపఁబడెను. ఆదంపతుల పుణ్యఫలమె ప్రతాపరుదుఁడు. ముమ్మడమ్మ రుద్రమదేవి యూరసపుత్రిక కాదని శివయోగసారము చాటి చెప్పచున్నది. ఇదిగాక యాగ్రంథము ప్రతాపరుద్రుని తల్లిదండ్రులను గూర్చి విద్యానాథుడు చెప్పిన దానిని ధ్రువపఱచుచున్నది. ముమ్మడమ్మ మహదేవులు ప్రతాపరుద్రుని తల్లిదండ్రులని చెప్పఁబడుచున్నారు. సుప్రసిద్ధాంధ్ర చరిత్రకారులగు చిలుకూరి వీరభద్రరావుగారు ఈ మహదేవరాజే నిరవద్యాపురా (నిడుద పూలు) ధీమంజై శా. శ. 1218-1222 లలో బరిపాలనము చేసిన మహదేవచక్రవర్తి యని నిర్ధారణ చేయుచున్నారు.

ఇంకొక తమాషాగలదు; చూడండి. పులిమీద పుట్రపడినట్లు మఱి నాలుగు సంవత్సరములు జరిగినవెనుక మఱియొక మారేమండ రామరావు బి.ప. (ఆనర్సు) బి.ఇడి గా రవతేరించి “శివయోగసార” మను గ్రంథమును దామేగను పేట్టినట్లుగా నందునుగూర్చి యొకవ్యాసమునువ్రాసి ఆంధ్రసాహిత్య పరిషత్పత్రికలోఁ బ్రకటించినారు. అందలి

యహోదాతవాక్యములు చదునగుల వినోదార్థమిట నుదాహరించు చున్నాడను.

“చరిత్రమునకును మతమునకును గూడ మిక్కిలి ముఖ్యమగు నీ గ్రంథము చరిత్రకారుల దృష్టిసాకరింపలేదు. ఇయ్యది పూర్వోత్తరభాగములు గలది. ఒక్కొక్క భాగమున నాల్గాశ్వాసములు గలవు. ఇందలి యుత్తరభాగము వారంగల్ వైవప్రచారిణీమండలి వారిచే ముద్రింపబడినది. హైదరాబాదు లక్ష్మణరాయ మండలి వారియొద్ద పూర్వార్థ శతృత్వాశ్వాసమును, రాజమహేంద్రవర గౌతమీ గ్రంథాలయమున మొదటి మూడాశ్వాసములును గలవు.

పై గ్రంథాలయప్రతి యగుచున్నది. శిథిలావస్థలో నున్నది. సుమారురైదు మాసములకుఁ బూర్వము నేను జూచినపు డందలి నాలుగైదు పుటలలో నెడమవైపున నొక యంగుళము భాగము మాత్రము పోయినది. కొలది దినములక్రిత మీవాస్వాసమును రచించునపుడు తిరిగి యాగ్రంథమును బరిశీలింపఁగా నాఐవపుటలో సగముభాగ మశ్వశ్వామై యితరస్థలములలో గొన్ని కొత్తశిథిలము లేర్పడినవి. గ్రంథమునఁ గొన్ని తప్పులుకూడ గలవు. ఆంధ్రలోక మీగ్రంథమును గూర్చి జాగ్రత్త దీసికొనవలసి యున్నది”<sup>1</sup> ఏమి హేతువుచేతనో వీరి వ్యాసమసంపూర్ణముగాఁ బ్రకటింపఁబడి నేటికిని బూర్తిగావింపఁబడక యట్లే నిలిచి యున్నది. ఎంతగట్టిగా నొక్కి నొక్కిచెప్పినను, ఏదుర్మహూర్తమున వీరి హస్త మావాగ్రతప్రతిపై బడినదో గాని యాగ్రంథమటు పిమ్మట మటుమాయమై పోయినది. ఈ ప్రతిపోయిన విషయము నామిత్రులును, ఈ ప్రవాతప్రతిని నేను తిరిగి వారికిచ్చివేసిన తరువాత గౌతమీ గ్రంథాలయమువారికి నొసంగిన వేమూరి విశ్వనాథ శర్మగారు నాతోఁ జెప్పఁగా నేను

(1) ఆంధ్రసాహిత్యపరిషత్ప్రతిక సంపుటము ౨౦ సంఛిక ౫.

మిక్కిలి చింతించితిని. కాకతీయసంచిక సంపాదకులు మూత్ర మా “శివయోగసార గ్రంథావతారిక” లోని పద్యముల నన్నిటిని సుభాషినుండి గ్రహించిరని పాఠకు లనుకొందురేమో యను సంశయము గలిగి గౌతమి గ్రంథాలయములోని ప్రతినుండి గ్రహించినవని చెప్పకొనిరి. అట్లే విశ్వసంతము గాక !

మహాదేవరాజు రుద్రమదేవి మఱిదియై యుండడా !

ఈ భిన్నవ్యక్తులుగాఁ గన్పట్టెడు మారేమండ రామారావుల చిత్రచర్యలను గూర్చిన చర్చలకుండనిచ్చి కాకతీయసంచిక సంపాదకులయిన మారేమండ రామారావు ఎం. ఏ. శి. ఇడి గారికి నీ మహాదేవరాజు వలన గలిగిన శంకలను దీర్చివేయుభారము నాపైన బడినందున శంకానివృత్తిమార్గ మన్వేషించుట నాకు తప్పనిపని యైనది. అందుకై నాశక్తికొలది ప్రయత్నించి చూతును.

ఈ కాలమున మనకిర్వురు చాళుక్య మహారాజులు గన్పట్టుచున్నారు. వారెవ్వరనఁగా నొకరు రుద్రాంబభర్తయైన వీరభద్రేశ్వరుని తండ్రితండ్రి (తాత) యైన మహాదేవరాజు, ఇతనికి చక్రవర్తి యను బిరుదము గానరాదు. నిడుద్రప్రోలు పాలకుడగు మఱి యొక మహాదేవరాజుగలఁడు. ఇతనికి మూర్తిము చక్రవర్తి యను బిరుదము గలదని శాసనములవలనఁ దెలియుచున్నది. ఇతఁడే ముమ్మడిమృగభర్త యని నేనిదివఱకె “సుభాషి” పత్రిక యందు “అన్నయ దేవుడు— వింతచరిత్రాంశము” లను వ్యాసములో గుర్తించి యున్నాను. కొలనుపాక శాసనములో రుద్రమదేవి భర్తయగు చాళుక్యవీరభద్రేశ్వరుని వర్ణింపుచు—

రెండవవైపు.

- 22 .....భాగ్య
- 23 వ్యోశ్వస్యతస్యః పతిరభవ
- 24 దళోవీరభద్రాభిధానస్స
- 25 రందయ్యోశేందుమన్వా
- 26 పతిమపిమహసా
- 27 మందభాసావిత్స్వన్ (1) య
- 28 ద్వైదగ్ధ్వం పితగ్ధం యునును
- 29 పితరణం యాచకో
- 30 దూయదాజ్ఞాం నాచానోయ
- 31 (త్ర) తాపం విమత్సప్రపత
- 32 యోజానతే జ్ఞాతభావాః ॥ శ్రీ
- 33 వృశ్చాల్పక్య వృశ్చాల్పక్య.....

మూడవవైపు

- 1 శివాగ్నేయ్యోజ్జేజన్మాతిః (పీ)
- 2 రైరరినృపతి తమస్సంచయై
- 3 శుయాతం॥ లక్ష్మంబా
- 4 యాంసుతోజాత శ్రీమహా
- 5 దేవరాజతః । నామ్మేందుశే
- 6 ఖరో రాజకుమారశ్చివయో
- 7 రివ॥ ఇందుశేఖర నరేంద్ర
- 8 నందనే నందతి స్వయమ
- 9 శేషనందనే । జగ్గుషాంవిత
- 10 రణం రణం ముహుస్వస్థ
- 11 తెవవిదుషాంద్విషామసి॥

అని యుండుటచేత మహాదేవరాజునకు లక్ష్మాంబికయందు జనించినట్టి ఇందుశేఖర రాజకుమారునకు వీరభద్రుఁడు జ్యేష్ఠుఁడుగా జనించినట్లు కనబడుచున్నది.1

పాలకొలనులోని శాసనమునలన ఉదయమహాదేవి యిందు శేఖరునిభార్యయనియు, వీరభద్రదేశ్వరునితల్లియనియు నింతకుపూర్వమే తెలిసికొనియున్నాము. ఈదంపతులకు జ్యేష్ఠుఁడుగా జనించినవాడే చాళుక్య వీరభద్రదేశ్వరుఁడని కొలనుపాక శాసనమువలన నూహింప వచ్చునుగదా. జ్యేష్ఠకుమారుఁడని తెలిసికొన్నతోడనే యింకను కుమారులొక్కఁడో యిద్దఱో యుండురని స్ఫురింపక మానదుకదా. ఇట్టి సందర్భమున మహాదేవరాజే యిందుశేఖర, ఉదయాంబల ద్వితీయ పుత్రుఁడని నేనూహించేసితిని. ఇట్టిగా యూహను బలపఱచు కారణములు గలవు. వాని వివరింతును వినుఁడు. ఇందుశేఖరునకు నుదయాంబకు వీరభద్రుఁడను కుమారుఁడు మూత్రమెగాక అన్నమాంబలేక అన్యాయమునకుమాత్రై యొందుగలదనియు, ఆమెహైహయాన్వయుఁడును, కోనమండలాధిపతియు రాజవజ్రేని పుత్రుఁడు నగు భీమజనవల్లభ నృపాలుని భార్యగా నుండిననియు పాలకొలను శాసనములలో అన్యమాంబశాసనము వలన విదితమగుచున్నదని యింతకుఁబూర్వము దెలిపియున్నాను. అన్యమాంబ చాళుక్యవీర భద్రదేశ్వరునకు సోదరిగ నుండినపుడు వానితమ్ముడైన మహాదేవరాజునకుఁ గూడ సోదరియని మనము విశ్వసింపక తప్పదు. చాళుక్యకులజ యగు అన్యమాంబిక కును, హైహయాన్వయుఁడగు భీమజనవల్లభ నృపాలునకు జనించిన పుత్రుత్వము కోనగణపద్దేవ మహారాజుని పాలకొలను క్షీరారామేశ్వరుని దేవాలయములోని మఱియొక శాసనములో —

1 తెలింగానా శాసనములు - పుట ౮౧.

అంధ్రసాహిత్యపరిశ్రుతిక. సంపు. ౨౨ సంచిక ౪. పుట. ౧౩౯.

కాకతీయసంచిక - అనుబంధము. పుట ౬౬.

(2) S. Ins. Vol. IV No 122, A. R. No. 509 A of 1893,

(3) S. I. Ins- Vol. IV No. 121. A. R. No. 509 of 1893.

“ రాజాశాసనాబాహూః క్రికులేభూద్భిమవల్లభః  
 చాళుక్యులజా తస్య పశ్యాన్దీదన్యమాంబికా  
 తయోగ్గణపతిష్వికోజానః కోణావసీవతిః జయంత్య ఇవకాంత్యః.”

అని వ్రాసియుండుట వలన ధ్రువపడుచున్నది 1

మహాదేవచక్రవర్తి యొక్క కూతురయిన ఉదయ మహాదేవి యొక్క రెండు దానశాసనములు సాలకొలను క్షీరారామేశ్వరుని యాలయములోఁ గలవు. ఒకటి తన తల్లిదండ్రుల కొఱకును, మఱియొకటి తనకను. తనభర్తయగు కోనగణపదేవ మహారాజు కొఱకును బుణ్యమునకు గాను జేయబడిన దానశాసనములై యున్నవి. ఒకదానిలో పిన ఉదయ మహాదేవి యని పేర్కొనఁ బడియెను. ఇందు శేఖరునకు నుదయాంబకు ద్వితీయపుత్రుఁడగుట చేతనే మహాదేవచక్రవర్తి తనతల్లి నామమును తన కొమార్తెకు, బెట్టుట సంభవించినది. అప్పుడు నాయనమ్మ ఉదయమహాదేవియు, ఆమె మనుమరాలు ఉదయమహాదేవియు నుండుటచేత నెల్ల నారు మహాదేవచక్రవర్తి కూతురిని పిన ఉదయమహాదేవి యని వ్యవహరించుట సంభవించినది. అన్యమాంబ మహాదేవ చక్రవర్తి కోడల బుట్టువుగనుకను తనతోఁబుట్టువుజ్యేష్ఠకుమారుఁడను, మేనల్లుడునగు కోనగణపతిదేవ మహారాజునకు మహాదేవచక్రవర్తి తన కూతురిని పిన ఉదయమహాదేవినిచ్చి వివాహము చేయుట సంభవించినది. ఇందువలన పినఉదయమహాదేవి రెండవ ప్రతాపరుద్ర చక్రవర్తికి సోదరియో లేక సవతి సోదరియో యని తేటపడుచున్నది. పిన ఉదయాంబతల్లి ఎవ్వరో శాసనములలోఁ గానరానందున నీమె

- 
- (1) S. I. Ins. Vol. IV, No. 123, A. R. No. 509 B. of 1893
  - (2) S. I. Ins. Vol IV, No. 125, A. R. No. 511 of 1893
  - (2) S. I. Ins. Vol IV, No. 124 A. R. No. 510 of 1893
  - (3) S. I. Ins. Vol IV, No. 127 A. R. No. 512 A of 1893.



ముమ్మక్క గర్భమున జనించిన పుత్రికయె యని గట్టిగాఁజెప్పటకు సాధ్యము గాకయున్నది. ఈ మహాదేవచక్రవర్తి రుద్రమదేవి చక్రవర్తిని కల్లుండగుటచేతను, రెండవ ప్రతాపరుద్ర చక్రవర్తికి దండ్రీయగుటచేతనే సామంతమగడలాధీశ్వరులును ప్రజలును గూడ మహాదేవరాజును గౌరవార్థము మహాదేవచక్రవర్తి యని వ్యవహరించుటకు నాటంకముఁ జూపక నహించుటకుఁ గారణమయ్యెను. ఈ చాళుక్య వంశములో నితఁడొకడే యిట్టి బిరుదము నహించుటకు మూలకారణము వైజెప్పినట్టిదే యై యుండును.

లక్ష్మణరాయపరిశోధక మండలినారు ప్రకటించిన కొలను పాక శాసనములో చాళుక్యాన్వయుండగు వీరభద్రుడు కాకతీయ రాజపుత్రిక యగు రుద్రమదేవికి భర్తయని వ్రాయబడి యుండనే కాని కాకతీయసంచిక సంపాదకులగు మారేమండ రామరావుగారు చెప్పినట్లు ముమ్మడమ్మ వీరభద్ర రుద్రమదేవులకు గూతురని వ్రాయబడి యుండలేదు. అట్లూహించుటకు నైన ముమ్మడమ్మ పేరే యందు గానరాదు. ఇదివట్టి యసత్యకల్పనము. శివయోగ సారములోఁజెప్పినఁ “ఆత్మజనాఁ బొగడొందు” అనునదియే సత్యము. కావున చాళుక్యాన్వయుండగు మహాదేవరాజు ముమ్మడమ్మను బెండ్లిచేసికొనుటలో దోషములేదు. ఆమెనిజముగాఁ దన కొమార్తెగా నుండుట చేతనే రుద్రమదేవి తన మఱిదికి నిచ్చి వివాహము చేయుటకు సమ్మతించినది. పెద్దలంగీకరించిరి. మఱిది కుమారుని పుత్రునిగా భావించి పెంచినది. అంతియగాని మఱియెకటిగాదు. ఇయ్యది గణపతిదేవ చక్రవర్తియు, రాజగురు విశ్వేశ్వర శివదేశికుడు, చాళుక్య వీరభద్రేశ్వరుండు మొదలగువారు బాగుగా నాలోచించి జరిపినతంతుగాని వేటొందుగాదు. ఈ విషయమును మారేమండ రామరావు బి. ఏ (ఆనర్సు) బి.ఇడి, గౌరంగీకరింపఁగా మారేమండ రామరావు ఎం. ఏ. బి.ఇ.డి గారు,

“ అకుపితరుద్రమాంబికకు సాత్త్విజనాః బాగదాండు ముమ్మడ  
య్యకుమహాదేవరాజునకు సాత్త్విజుడైన ప్రతాపరుద్రుఁడా  
సకలచుహీభరంబును వెనక దన యంతవహించిదాల్చెనా  
యకమహిమంబులకొదొరికె యన్నయచేవుఁడు రుద్రదేవుఁడు.”

అను శివయోగసారములోని పద్యముననున్న కడపటి రెండు  
పాదములను తాము సంపాదకీయ వ్యాసమునఁ జదువరులకుఁ గాన  
రాకుండఁజేసి యెంత మాత్రమును జర్పింపక యేమియుం దెలియని  
వానివలె విడిచిపెట్టి విపరీత వ్యాఖ్యానమునకు గడంగినారు.  
ఇప్పటివఱకు దొరకిన సాధనములను బట్టి ముమ్మడంబ రుద్రమదేవికి  
నిజమైన కూతురుకాదని, ముమ్మక్క భర్త నిడుదలైపోయి పురాధీశు  
డైన చాళుక్య మహాదేవచక్రవర్తి యనియు, రుద్రమదేవి తన  
మఱియైన మహాదేవుని కుమారుడైన ప్రతాపరుద్రునికి సామ్రాజ్య  
మును సంక్రమింపఁ జేసినదని స్పష్టమగుచున్నది.

రుద్రమదేవి పరిపాలన ప్రారంభ కాలము.

రుద్రమదేవి గణపతిదేవి చక్రవర్తి కాలముననే రాజ్యాంగ  
మున జోక్యముకలిగించుకొని పరిపాలనము చేయుచున్నట్లు కొన్ని  
నిదర్శనములు గనుపట్టుచున్నను క్రీ.శ. 1261లోసింహాసన మధిష్ఠించి  
నట్లు గనుపట్టుచున్నది. ఆ కాలమునందు సుప్రసిద్ధ సామంత మండ  
లాధిపతులలో నొక్కఁడగు మల్యాలగుండ దండాధిపుఁడు క్రీ. శ.  
1259 సంవత్సరమునాటి బూదవూరు శాసనములో శ్రీమన్మహా  
మండలేశ్వర రుద్రదేవ మహారాజులు (రుద్రమదేవి) ఒరంగల్లు  
మొదిలిపట్టణముగా సుఖసంకథా వినోదంబులం బృథ్వీరాజ్యము  
సేయుచుండ నామెకు దాను దక్షిణ భుజముగా నుంటినని చెప్పుకొని  
యుండుటచేత 1261 పూర్వమునుండియు రుద్రమదేవి పరిపాలనము  
సేయుచుండెనని నిశ్చయింప వచ్చును.<sup>1</sup> కాకతి గణపతిదేవచక్రవర్తి

1 తెలింగాణ శాసనములు. బూదవూరి శాసనము సంఖ్య ౨౦. పేజీ. ౫౪.

క్రీ. శ. 1267 సంవత్సరములో మరణము జెందెను. ఈమె పరిపాలన ప్రారంభమున మరల శత్రువులవలన నుపద్రవములు సంభవించెను. ఈ సందర్భమునఁ గాకతీయ సామంతమండలాధీశ్వరులు కొందఱు కూడ తిరుగుబాటు చేసిరి. గణపతి మరణమునకుఁ బూర్వమునను, పరమునందును గూడ కాకతీయ సామంతులును, ఆవణ్యవనోద్భవులు నయిన మహారాజ సింహాదులు వేంగీవిషయమును కళింగగాంగ రాజులకు స్వాధీనముగాకుండఁ గాపాడగల్గిరి. వీరిశాసనములు 1262సంవత్సర ప్రారంభములందు దాక్షారామమునఁ గానవచ్చుచున్నవి. దక్షిణ దిశను కాయస్థకులాన్వయులును బ్రహ్మరాక్షస గండబిరుదాంచితులు నైన జన్నిగ దేవుడు త్రిపురాంతక దేవుడు, అంబయ దేవుడు మొదలగు వారు తిరుగుబాటుచేసి ధిక్కరించిరిగాని యా తిరుగుబాటణచి వేయబడినది. ఇదే సమయమని కాంచీనగరమును జయించిన జటావర్మ సుందరపాండ్యుఁడు మహారాజసింహుని నశ్యునిగావించుకొని యాతని మైత్రిని సంపాదించి దండెత్తివచ్చి విక్రమసింహ పురమును నెల్లూరు నాకర్షించుకొనియెను. గణపతి దేవచక్రవర్తి కాలమున నడగి మడగియుండిన కాంచీపుర పల్లవసామంతులు గుంటూరు మండలములోఁ దిరుగుబాటుచేసిరి. గణపతి యంత్య కాలమున నాగదేవరాజు గుంటూరు మాండలికుడుగ నుండెను. రుద్రమదేవియొక్క సకలసేనాధిపతి పట్టసాహితీయైనపడికము బొప్ప దేవుడను నాతఁడునాగదేవరాజును, వానిబలమునునాశనముఁజేయుట వలననే గాఁబోలు, నతనికి “గోదావరితీర సమరగాండీవి” యనియు, “గొంటూరి నాగదేవతల గొండుగండ” యనియు, “కళింగమండలి కథాటి సమర్థరాయకువరు తొంఱిపాడిరాయ కువరుపడి ఘాణమల్ల” యనియు, “కాకతీయ గణపతిదేవ మహారాజదివ్య శ్రీపాదపద్మా రాధక” యనియు బిరుదములున్నట్లు ఆతని త్రిపురాంతక శాసనమున

గన్నట్టుచుండెను. 1 మఱియు నీశాసనమునందు కళింగదేశమునగ్రతరువులు పుట్టినట్లు శాసనమున సూచనలు గలవు. కళింగదేశమాండలికులయిన చాళుక్య విజయక్షితీశుని యొక్కయు, ఒడ్డది అర్జునదేవుని యొక్కయు, శాసనములు దాక్షారామమున గొన్ని గన్నట్టుచున్నవి. ఈ సంవర్షమునఁ గాళింగ సామంతులతో సంఘటనలు సలిపి విక్రమపౌరుషములు చూపిన కాకతీయసామంతుల శాసనములు గూడఁ గన్నట్టుచున్నవి. ఇట్టిశాసనములు 1274 మొదలు కొని 1287 వఱకు గలవు. పోతనాయకుఁ డొకఁడు తన కొమాళ్ళగు సూరప, పోతయ, మారయలతోఁ గలిసి గజపతులతో యుద్ధములు చేసి జయించినట్లు వారిబిరుదములు తెలుపుచున్నవి. స్తల్పనాయుని ప్రోలినాయునికి “పాణ్యంధాశరాయఘామకేతు” అనియు, “కాశవరాయది శాపట్ట”యనియు, సేవణరాయ లనణపాంచణు”అనియు, “ఒడ్డియరాయమానమర్దన” అని బిరుదము లున్నట్లు పులిదండి శాసనమువలనఁ దెలియుచున్నది. 2 ఒడ్డియరాయఁ డనఁ గళింగ భూవిభుఁడే. తరువాతనీభూభాగమంతయు, ఆన్నయదేవ రుద్రదేవులను కాకతీయసైన్యాధ్యక్షులచే జయింపఁబడి సింహాచలమువఱకునుండు దేశమంతయుఁ గాకతీయసామ్రాజ్యమునఁ జేర్పఁబడినదని ఘంటాపథముగఁ జాటవచ్చును.

మల్యాలగుండ దండాధిపుఁడు.

కాకతి గణపతిదేవచక్రవర్తి కడపటి పరిసాలనకాలమునను, రుద్రమదేవ చక్రవర్తియొక్క ప్రారంభపరిసాలనమునను మిగుల బ్రఖ్యాతిగాంచిన మల్యాలగుండాజు రుద్రమదేవికి దక్షిణభుజముగా నుండినవాఁ డని యతని బూదవూగు శాసనమువలనఁ దెలియుచు

1. Ep. Colln. 194 of 1905

(31) ఆంధ్రప్రతిక సారస్వతానుబంధము దుందుభికార్తిక బ 30 శ్లో-

న్నది. ఇతఁడు కాకతీయచక్రవర్తుల పక్షముననుండి దేవగిరిరాజులయిన సేవణవంశీయులతో జరిగిన యుద్ధములలో నాయకుడై విజయములను గాంచినట్లు గనుబడుచున్నది. ఇతఁడు గోనబుద్ధారెడ్డి కల్లుఁడు. బుద్ధారెడ్డికూతురగు కుప్పాంబయొక్క భర్తయై యున్నాఁడు. ఇతఁడు దుర్జయవంశీయుడై యున్నాఁడు. ఇతని బూదపూరి శాసనమునందే కాకతీయవంశము చతుర్థాన్వయమని చెప్పబడినది. వీనియొక్కయు, వీని భార్య కుప్పాంబయొక్కయు శాసనములు పెక్కులు తెలింగాణాలోఁగలవు. ఇతఁడు గొప్పసైన్యాధిపతిమాత్రమే గాక సంకిసపురాధినాథుడై, విద్వద్గోష్ఠులతోఁ గూడఁ గాలము గడుపుచుండెనని వీని శాసనములవలనఁ దెలియుచున్నది. ఇతఁడనేక తటాకములను నిర్మించెను. ఇతఁడు గణపతిదేవ చక్రవర్తి పేరిట నొక తటాకమును ద్రవ్వించి గణపసముద్రమని పేర్వెట్టి కులశేలవిద్యా తపస్సంపన్నులయిన బ్రాహ్మణులను రప్పించి వారల కనేకవిధములయిన మడులు మాన్యములు గల్పించి సత్కరించి కీర్తిగన్న వాఁడు. ఇతఁడు మరణముఁ జెందిన వెనుక నీతని భార్య కుప్పాంబ కూడ ననేకధర్మములను బ్రతిష్ఠాపనలను గావించెను. గణపతిదేవ చక్రవర్తికాలమునఁ బ్రఖ్యాతి కెక్కిన సేనాధిపతులగు కాటచమూపతి, చౌండసేనాధిపతి, జూవసేనాధిపతి మొదలగువారు గుండదండాధిపుఁడును గూడఁ బ్రసిద్ధవీరవంశమని చెప్పఁదగిన మల్యాలవంశములోని వారే. వీరందఱు మహావీరులును, మహాసేనానులునై యుండి విశేషప్రఖ్యాతిఁ గాంచినవారే.

రుద్రాంబిక మహాదేవరాజును జయించుట.

గణపతి చక్రవర్తి యవసానకాలమునఁ జెప్పినరీతిగా శివ దేవయ మొదలుగా గల మంత్రినర్గమును, జన్నిగదేవ మహారాజు మొదలుగాఁ గల సేనాధిపతులును, ప్రసాదాదిత్యనాయఁడు మొదలుగాఁగల భృత్యవర్గమును ధైర్యసాహసములను జూపి రుద్రదేవుని పట్టాభిషిక్తురాలినిగఁ జేయుట వీరవరులయిన మాండలిక రాజులలోఁ గొందఱకు నవమానకరముగఁ గన్పట్టెను. అంధ్రసామ్రాజ్య ఖేతము నధిష్ఠించిన యొక్క యాఁడుదాని పాదపద్మములకు మ్రొక్కు వీర పురుషాగ్రగణ్యులకుఁ దలవంపులుగఁ గన్పట్టెను. ఇట్లు మాండలిక రాజులు గొందఱు చక్రవర్తిని యెడగల భయముచే మిన్నకుండినను రాజద్రోహులై దేవగిరి ప్రభువులైన యాదవులతోడఁ గుట్రలుచేసి తుదకు యాదవులు దండెత్తి వచ్చునటులఁ జేసిరి. ఇక్కడ యోరు గంటిలో గణపతి చక్రవర్తి మరణముఁ జెందిన సంవత్సరముననే యక్కడ దేవగిరిలో యాదవప్రభు వయిన కృష్ణభూపతి కూడ మరణముఁ జెందెను. అతని సోదరుడగు మహాదేవరాజు పట్టాభిషిక్తుడయ్యెను.

ఈ మహాదేవరాజు స్త్రీలను శిశువులను ఎప్పుడును జంపిన వాఁడుకాఁడు గావున నీతఁడు పట్టాభిషిక్తుడయిన తోడనే యీతని పరాక్రమమునకు భయపడి యాంధ్రులొక్క యాడుదాని మాళవులొక్క శిశువును సింహాసన మెక్కించిరని శాసనములోఁ గవులు గొనియాడిరి. ఆ స్త్రోత్రముల కుబ్బి ప్రతాపవంతుడైన మహాదేవరాజు త్రిలింగదేశముపై దండెత్తి రాఁ బ్రయత్నించెను. ఇంతలో రుద్రాంబాదేవి యూరుకొనక తన తండ్రివలన నీ రాజ్యతండ్రి జ్ఞానమును చక్కఁగా గ్రహించినది గావున నిసుమంతయుఁ గొంకక

యెంతమాత్రము నుపేక్షింపక శిథిలములయిన దుర్గభాగములనన్నిటిని బాగుచేయించి విశ్వాసపాత్రులయిన మంత్రిసేనాపతి సామంత భట వర్గమును రప్పించుకొని కోటల నన్నిటిని సురక్షితములుగఁ గావించెను. ఏకశిలా నగరమునకుఁ జుట్టును గంపకోటను గట్టించెను. దీనికి లోతట్టున మట్టికోటను గట్టించెను. దీని చుట్టును గొప్పయగ డ్దను ద్రవ్వించెను. భూమికోటకు గవనులు ౮ దియును, దిడ్లు ౧౮ ను, పుట్టకోటకు గవనులు ౪ ను, దిడ్లు ౭ యును, రాతికోటకు గవ నులు ౪ ను, దిడ్లు ౮ దియును, రాతికోటకు లోతట్టున రాతి సోపా నములను పెట్టించి ఆలంగముమీఁద తనబంధువర్గములోని వీరభటుల నుండ నియమించి తక్కిన తనబంధువర్గము సంతయు రాతికోటకు లోతట్టుననున్న యిటుకకోటలో నుండ విధించెను. కొమ్మ గకి యిద్దఱును: బురుజు గకి ఏబదుండ్రును, దిడ్డి గకి నూఱ్వురను. గవను గకి ఏనూఱ్వురను వీరభటులను గాపువెట్టెను. బుద్ధగణపతి నారా ధింపఁగోరి వడ్డపల్లెకును అటనుండి ఏకవీరా మహాదేవిని గొలుచు తక్త మొగలిచెర్లకును బోయి అయిదు దినములచ్చట నున్న కాల మున హరిహర దేవుఁడును, మురారి దేవుఁడును ఆమెను బట్టుకొనఁ బ్రయత్నించిరి. అప్పుడెద్దియో యొక యుపాయమును బన్ని తన కొమార్తెయైన ముమ్మక్కతోఁగూడ దప్పించుకొని వచ్చి యేక శిలా నగరమునం బ్రవేశించి కొంతసైన్యమును బంపించి వారల నిరు పురను జంపించి వారల యైశ్వర్యముసంతయుఁ జూఱఁగొని యాధన ముతో పద్మాక్షి దేవికి మహోత్సవములు గావించెను. అప్పుడు దేవగిరినుండి మహాశూరుడైన మహాదేవరాజు అసంఖ్యాకములైన సైన్యములతో దండెత్తివచ్చి యేకశిలా నగరమును ముట్టడివేసెను. ఇట్లు మూడులక్షల సైన్యముతోవచ్చి మహాదేవరాజు ముట్టడించి

నను భీతినొండక రుద్రమదేవి వెలమ సేనానియగు రుద్రమనాయని నగరపాలకుండును సేనానియు నగు నాగచమూపతిని హెచ్చరించి యా సేనానుల సాహాయ్యముతో పదునేను దినములు ఘోర యుద్ధముసేయఁగా యాదవ సైన్యంబులు వెలమ కమ్మవీరుల ధాటికి నిలువంజాలక పలాయనంబులయ్యెను. రుద్రమదేవి యంతటితోఁ దృప్తినొంది యూరకుండక తానె నాయకత్వమును వహించి యాదవ సైన్యంబులను వెంటాడించి నురుమాడుచు దేవగిరివఱకుఁ దఱిమి గొట్టఁగా మహాదేవరాజు తాను జేసిన యవివేక కృత్యమునకుఁ బశ్చాత్తప్తఁడై రుద్రమదేవిని శరణువేడి కోటి ద్రవ్యంబు లపరాధముగ నిచ్చుకొని సంధి గావించుకొని నిజరాజధానికిఁ బోయెను. అప్పుడు రుద్రమదేవి తన దేశమునకును మహాదేవరాజు దేశమునకును సరిహద్దున జయస్తంభములను పాతించివానిపై శాసనములను వ్రాయించి యేఁబదిలక్షల హొన్నలను తన సైన్యములకుఁ బంచిపెట్టెను.

జన్నిగ దేవసాహిణి.

కాయస్థకుల సంజాతుండైన యీజన్నిగ దేవసాహిణి రాజభక్తి గలిగి తన మేనమామ యైన గంగయసాహిణికిఁ దరువాత సైన్యాధ్యక్షుండును, ఆప్తమంత్రిలలో నొక్కఁడునై దక్షిణభాగమున ననఁగా మార్జవాడి మొదలుకొని పానుగంటివఱకుఁ గల దేశమును బరిపాలించుచుండెను. ఇతఁడు బ్రతికి యున్నంతవఱకుఁ రుద్రమదేవికి దక్షిణ భుజంబుగ నుండి యామెకు శత్రువులై రాజద్రోహమును జేయ బూనిన సేనానులను మాండలిక రాజులను శిక్షించుచు వచ్చి అరాజకమనెడి యుపద్రవమునుండి దేశమును రక్షించెను. ఇతనికి బ్రహ్మరాక్షసుఁడు మొదలుగాఁ గల బిరుదము లనేకములు గలవు. ఇతఁడు శా. శ. ౧౧౮౨ రాద్రిసంవత్సర చైత్ర శు ౧౧



గురువారమునాఁడు పొత్తపినాటి సీమలో బాహునదికి దక్షిణభాగమున నున్న పురందీలూ రనియెడు గ్రామమును శ్రీపర్వతామల బసవగోళక మతమునకు సంబంధించిన నిజగురు శాంతపూర్వశివ జేశీకులకు బ్రాహ్మణాతిథ్యభ్యాగతపూజార్థము సమర్పణము చేసినట్లగ పొందలూరు గ్రామములోని యీశ్వర దేవాలయములో రంగమండపమున కెదుటనున్న తొత్తిపై గల శాసనమువలనఁ దెలియుచున్నది. జన్నిగదేవ మహారాజు పరిపాలనకాలములో పల్నాటిసీమలోని కారెముపూడి గ్రామమునఁ బ్రతిష్ఠచేయఁబడిన సురేశ్వరాలయమునకుఁ బ్రాకారమును గోపురమును నిర్మింపఁబడినవి. నామయయను కరణముచే దుర్గిలేక దుర్గయపట్టణమున గోపీనాథుని యాలయము శా. శ. ౧౧౯౧ అనఁగా క్రీ. శ. ౧౨౬౯ వ సంవత్సరమున గట్టఁబడినది. ఈ సంవత్సరమునకుఁ దరువాత నీతనినామము మఱియెచ్చటను వినంబడనందున నీతఁడు క్రీ. శ. ౧౨౭౦ వఱకుమాత్రము జీవించెనని యూహింపఁదగినది.

### ప్రీపురాంతక దేవమహారాజు.

కాయస్థకులార్జ్వల చంద్రు లయిన గంగయసాహిణియు అతని మేనల్లుడైన జన్నిగదేవ సాహిణియు స్వగౌరవు లయిన పిమ్మట ప్రీపురాంతక దేవమహారాజు రుద్రమదేవికిఁ బ్రధానియు సైన్యాధ్యక్షుఁడునై కమ్మనాడు, ములికినాడు, పొత్తపినాడు, గండికోట మొదలగు సీమలకు నధికారియై ప్రతినిధిపాలకుండై పరిపాలించి వాసికెక్కెను. మఱియు నితఁడు తన శాసనములలో “శ్రీమన్మహామండలేశ్వర బాహు త్తరనియోగాధిపతి, అనేక దేశాధిపతి చాతుర్వర్ణ్య సమున్ధాన, పశ్చిమరాయదామోదర దిశాపట్ట, ఏకాంగవీర, వీరావతార, అతివిషమహానూరూఢ ప్రౌఢరేఖారేవంత, విజయలక్ష్మీశాంతినాయక, నారాయణ, కదనవ్రచండ స్తంభ స్తంభితసకలక్షీతిపాల,

శౌర్యయశస్తామ, తిలకితదిగంగనాముఖి, వితరణ గుణవినిర్జిత, కామ  
ధేను కల్పద్రుమ, ప్రణత సకలనరపతి మణిమకుట కోటిమకరికాచుం  
బ్యమాన చరణనఖిరణ కందళ, కాకతికులతిలక, రుద్రదేవ మహా  
రాజ చరణనళినయుగళ సమారాధన, సమధిగత సకలరాజ్యాధి  
పత్యమహావిభవ, చలమత్తుగండ, మూరురాయ జగదళ మండలీక  
బ్రహ్మరాక్షస, గండపెండారు, త్రిపురాంతక దేవ మహారాజులు”  
అను విశేషణముతో బేర్కొనబడి యుండుటచేతనే రుద్రమదేవి  
చక్రవర్తిని కాలమున నప్రతిమానప్రతాపనంతుడై యుండెనని  
వేద్యము గాకమానదు. ఈవిరుదావళి నంతయు గణపతిదేవ చక్ర  
వర్తి పైనాధ్యక్షుడైన గంగయ సాహిణియు వహించి యుండుట  
చేత నితఁ డాతనికి కుమారుడో సోదరుడోయై యుండవలయు  
నని యూహించుచున్నాడను. అంబదేవ మహారాజు కుమారుడు  
త్రిపురాంతకదేవుడని సిద్ధవటము సీమలోని వరికుంటగ్రామములో  
నొక శిలాశాసనమునం గలదిని యొకస్థానిక చరిత్రమునం జెప్పబడి  
నది గాని దొరతనమువారి శాసనపరిశోధకులు “అంబయదేవ మహా  
రాజును” త్రిపురాంతకదేవుని కనిష్ఠ సోదరునిగాఁ బేర్కొని యున్నా  
రు.<sup>1</sup> వీరి సిద్ధాంతమే సరియైనది కావచ్చును. అంబయదేవుడు  
త్రిపురాంతక దేవుడు వీర లుభయులును గూడ కడప మరాఠిపతి  
యైన అఘోరశివాచార్యులవారి శిష్యులయిన వీరశైవులుగా నుండి  
యనేకదాసములను జేసి ప్రఖ్యాతి వహించియుండిరి. త్రిపురాంతక  
దేవుడు మొదట దుష్ట్యురును తరువాత ములికినాటి సీమలోని  
నల్లూరుపట్టణమును రాజధానులుగఁ జేసికొని పరిపాలనము చేసెను.  
రుద్రమదేవి పరిపాలన ప్రారంభ కాలమున స్వతంత్రులగుటకుఁ బ్రయ  
త్నించి దేశముయొక్క శాంతికి భంగము కలిగించిన విజయగండ

గోపాలుడు, ఎరువమానుమిలిదేవరాజు, సిద్ధయదేవ చోడరాజు, మొదలగు చోడులను జయించి దేశమున శాంతిని నొక్కొలిపె నని తెలియుచున్నది. ఇతఁడు వీరశైవుఁ డైనందున శైవగురువులకును శైవమతములకును, త్రిపురాంతకములోని శ్రీత్రిపురాంతక దేవునకును శ్రీశైవ మల్లకార్జున దేవునకును అనేక భూదానములను జేసి యుండె నని త్రిపురాంతకము మొదలయిన ప్రదేశములలోఁ గల యనేక శిలాశాసనముల వలన వ్యక్తమగుచున్నది.

అంబయదేవ మహారాజు

త్రిపురాంతకుని కనిష్ఠసోదరుఁడుగాఁ జెప్పబడిన అంబయదేవమహారాజు గండికోట మనోరథపురము రాజధానిగ గండికోట, ములికినాడు, రేనాడు, పెనాదాడి, పెడకల్లు, సకిలియెరువ, పొత్తిపినాడు, మొదలుగాఁగల సీమలనేలుచు త్రిపురాంతక దేవునకు సహాయుఁడై యుండెను. ఇతనికి ఘోడరాయగంగిదేవయ్య సేనాపతిగ నుండెను. అంబయదేవుఁడు శ్రీపతి గణపతి యనువానిని జయించి “రాయసహస్రముల్లుడు” అను బిరుదమును వహించెను. మఱియు నితఁడు దోర్దర్శమున నెల్లశత్రురాజుల యుద్ధరంగమున నెదుర్కొని యెరువమల్లిదేవుని, కేశవదేవుని, సోమిదేవుని, అల్లగంగుని, దేవబ్రాహ్మణులకు గర్భ శత్రువైన మల్లికార్జును, కదంబ రాజయిన దామోదరుని జయించెను. రాజ్యభ్రష్టుడైన మునుమగండగోపాలుని విక్రమసింహ పురంబున సింహాసన మెక్కించెను. కాడవరాయని నాశనము గావించెను. ఇతఁడును త్రిపురాంతక దేవునివలెనే బ్రాహ్మణులకు దేవ మత గురువులకు దేవమతమునకు శివాలయములకు సనేక భూదానములను గావించెను. ఊటుకూరు నందొక గొప్ప చెఱువు త్రవ్వించి అంబసముద్రముని పేరుపెట్టించెను. ఇతని మంత్రి అత్తిరేల యనుగ్రామములోని పరశురామేశ్వరుని యాలయమునకు

మాన్యము లొసంగి యారామముల నిర్మించి సత్రములనుగట్టించెను. కొన్నిగ్రామములలో చెఱువులు కాలువలు త్రవ్వించెను. పొత్తపినాటి సీమనంతయు గొలిపించి కొలయేర్పరించెను. మఱియు ననేక సత్కార్యము లాచరించినట్లు దెలియుచున్నది. త్రిపురాంతక దేవుడును, అంబయదేవమహారాజును రుద్రమదేవి కాలమున మాత్రమేగాక రెండవ ప్రతాపరుద్ర చక్రవర్తి కాలమునఁ గూడనుండి రుద్రమదేవి యనంతరము స్వతంత్రులగుటకుఁ బ్రయత్నించియు సాధ్యముగాక యతనివలనఁ బరాజితులై తమతోంటి యధికారములను గోల్పోయినట్లు గన్పట్టుచున్నది.

గోనగన్నారెడ్డిసాహిణి.

కాకతి రుద్రమదేవి సైన్యాధిపతులలో నొక్కడగు గోనగన్నయసాహిణి వర్ధమానపురమురాజధానిగా నాంధ్రసామ్రాజ్యము యొక్కపశ్చిమభాగమున కంతయునధికారియై పరిపాలనముసేయుచు నామెకు దక్షిణభుజమై యొప్పియుండెను. ఈగోనగన్నారెడ్డికి విఠలనాథుఁడు సేనాపతిగా నుండెను. ఇతఁడు సర్వరాష్ట్ర సమస్త ప్రజారక్షణార్థమై రాచూరుదుర్గమును శా. శ. ౧౨౧౬ (౧౨౦౪) సంవత్సర మార్గశీర్షశుద్ధ సప్తమినాడు నిర్మించెనని యాదుర్గముపై నొకగోడమీఁద లిఖింపఁబడిన శాసనమువలనఁ దెలియుచున్నది. ఆశాసనములో గోనగన్నయ్యరెడ్డి సమస్త గుణగణాకరుండనియు, సత్యరత్నాకరుండనియు సౌజన్యగౌరవుండనియు, అరిగండభైరవుండనియు, సాహసోత్తుంగుడనియు, కాకతీయ కటకసన్నాహుఁడనియు వీర విఠరణోత్సాహుఁడనియు, కడుపులూరి పురవరాధీశ్వరుండనియు, వీరలక్ష్మీ నిజేశ్వరుండనియు, మనుమ కుల మార్తాండుఁడనియు, మీసరగండఁడనియు, ఉభయబల గండఁడనియు, గండర గండఁడనియు, అభంగగండభేరుండుఁడనియు, హన్నిబ్బరగండఁడ

నియు, హదిమువ్వరగండఁ డనియుఁ లాడకువర పెండారుఁ డనియు  
 చోళజగజ్జాళవీర కాంశికాఱుఁ డనియు, గళహాళియనియు, సంతతా  
 ర్చిత శశిమాళి యనియు, కామినీజయంతం డనియు, దుష్టతురగ  
 రేఖారేవంతుఁ డనియు, సమరసమయుం డనియు, దుర్వార వీరా  
 వతారుం డనియు, కోసఁగిమైలి తలగొండుగం డనియు, ఉప్పలసో  
 మని తలగొండుగం డనియు, పందిభూపాలుని తలగొండుగం డనియు,  
 అక్కినాయకుని తలగొండుగం డనియు, మేడిపలికాచయనాయకురి  
 శిరశుండనియు, కందూరి కేశినాయని తలగొండుగం డనియు, తాపాక  
 భీమనిర్దూమధాముం డనియు, నిరుపమసంగ్రామ రాముండనియు,  
 తెఱాలజాటదిశాపట్టనియు, ఏఱువతోండ గ్గోధూమ ఘట్టనఘరట్ట  
 నియు, బేడ చెలుకినాయని నిస్సాహజాపహరణుండనియు, సహజ  
 కార్య భరణుం డనియు, కోటపెమ్మాడిరాయ కంఠాభరణ చూఱ  
 కాఱుం డనియు, చోడోదయ పట్టసూత్ర తురంగాపహారుం డనియు,  
 రుద్రదేవ దక్షిణ భుజదండఁ డనియు, నిజకీర్తిపూరిత బ్రహ్మాండ  
 కరండుం డనియు, పరబలొద్దండఁ డనియు, శ్రీసోమనాథదేవ దివ్య  
 శ్రీపాదపద్మా రాధకుం డనియు, పరబల సాధకుండనియు, అనేక బిరు  
 దునామములతో నభివర్ణింపఁబడి యుండెను. ఇతఁడు సంతతార్చిత  
 శశిమాళి యని పేర్కొనఁబడుటచేతనే శివభక్తుడని తెల్లమగుచు  
 న్నది. ఇతఁడు వర్ధమానపురమునందుండి ప్రభుత్వము సేయుచుండగా  
 తద్రాజ్య రక్షామణియైన విఠలనాథుఁడు శ్రీనారాయణ దేవదివ్య  
 శ్రీపాదపద్మా రాధకుండని పేర్కొనఁబడి యుండుటచేత నాతండు  
 విష్ణుభక్తుడని వేద్యమగుచున్నది. ఈవిఠలనాథుఁడు ఆదవని, తుం  
 బుకము, మానువ, హోలున, దుర్గములు సాధించినట్లుగా రాచూరు  
 శాసనమున లిఖింపఁ బడినది. పై గిన్నయ్య రెడ్డికిఁ జెప్పబడిన  
 విశేషణములలోఁ బేర్కొనఁబడిన పట్టణము లన్నియును రాచూరు

మండలములోనివిగ నున్నవి. ఆపట్టణముల యొక్కయు వాని నాయకులయొక్కయు చరిత్రమును దెలుపునట్టి శాసన ప్రమాణము లేవియు దొరకి యుండనందునఁ జెప్పటకు సాధ్యపడదు.

గోనబుద్ధా రెడ్డి రంగనాథరామాయణము.

ఈగోనగన్నారెడ్డి రంగనాథ రామాయణమును రచించిన గోనబుద్ధారెడ్డి తండ్రియగు నేమోకొంచెము విచారింపవలసి యున్నది. రంగనాథుడను చాతఁడు రామాయణమును ద్విపదకావ్యముగా రచించెను. కనుక నే యాగ్రంథమునకు రంగనాథరామాయణ మను పేరుగలిగిన దని చెప్పదురుగాని గ్రంథమునందు గోనబుద్ధరాజు రచించినట్లు గానంబడుచున్నది. మనుమూరి సంస్థానాధిపతియగు బుద్ధరాజున కాశ్రితుఁడయిన రంగనాథుఁ డనుకవి తన ప్రభువుపేరిట రచించెనేకాని బుద్ధరాజు రచింపలేదనియు బుద్ధరాజు రచించియుండునేని బుద్ధరాజు రామాయణ మను పేరే నిలిచి యుండునుగాని రంగనాథ రామాయణ మను పేరు నిలిచి యుండుటకుఁ గారణము గానరాదనియును, గొందఱు చెప్పుదురు. మఱికొందఱు రంగనాథుఁడు బుద్ధరాజునకు బంధుఁడనియు చూపాడుపరగణా కధికారిగ నుండె ననియుఁజెప్పుదురు. ఈగ్రంథమునకు మొదట బుద్ధరాజునకుఁ “కవిలోక భోజండు” అని విశేషణము చెప్పఁబడినది. నిజముగా బుద్ధారెడ్డియే యీ గ్రంథమును రచించి యుండినయెడలఁ దానుకవిలోక భోజండుని యాత్మస్తుతి చేసికొనునా యని కొందఱు శంకించుచున్నారు. ఈ యుత్కృష్టమనోహర మైన కావ్యము ఎవరు రచించినను ఇందలి కాండాంతమునందలి

“ద్వి అని యాంధ్రభాషాభిశనిభుండు  
వినుతకావ్యాగమ విమల మానసుండు  
పాలితాచారుఁ డపారభీశరధి

భూలోకనిధి కోనబుద్ధభూవిభుఁడు  
తమతండ్రి విత్తలధరణీశుపేరఁ  
గమనీయగుణచైర్య కనకాద్రిపేరఁ  
పనిబూని యరిగండ శైరపుపేర  
నాచంద్రతారార్కమై యొప్పమీఱి  
భూవక్రమున నతిపూజ్యమై వెలయు  
ననమానలలితశబ్దార్థసంగతుల  
రసికమై చెలువైందు రామాయణంబు  
పరఁగ నలంకారభావనల్పిండఁ  
గరమర్థి.....కాండంబు నెప్పె.”

అనువాక్యములవలన గోనబుద్ధరాజు తనతండ్రివిత్తల ధరణీశు పేరరచించినట్టి వ్రాయబడియున్నది. దీనింబట్టి బుద్ధరాజు తండ్రి విత్తలనాథుఁడని స్పష్టమగుచున్నది. కాని ఉత్తర రామాయణమును ద్విపదగా రచించిన కాచవిభుఁడును పినవిత్తలభూవతియును తమ తండ్రి బుద్ధరాజనియును బుద్ధరాజు గోన కొటగన్నక్షీతీంద్రునకును అన్నమాంబికకును దనయుండనియును తద్రంధ్ర పీఠికలో

“ద్వి గోనకులార్ణవకువలయే శుండు  
నానొప్పకోట గన్న క్షీతీంద్రునకు  
ననఘాత్మయగుచున్న యన్నమాంబికకుఁ  
దనయుండు బుద్ధాభిధానుండు పశుప  
నారయ మత్స్యకూర్మాది దివ్యాప  
తారంబులం దెల్లఁ దలఁచి చూడంగ  
రామావతారంబు రమణీయ మగుట  
రాముపావనచరిత్రము దివ్యభాష  
లోకానురంజన శ్లోకబంధములఁ  
జేకొని వాల్మీకి చెప్పినచాడ  
మాతండ్రి బుద్ధక్షమానాథుపేర  
నాతతనృపకైరవాప్తుని పేర  
ఘనుఁడు మీసరగండ కాచవిభుండు

వినుతశీలుఁడు పినవిఠల భూపతియు  
నని జనుల్ మముఁ గొనియాడఁగ మేము  
వినుత నూతన పద ద్విపదరూపమునఁ  
బ్రాకటంబుగ నాంధ్రభాషను జెప్పఁ  
గైకొన్నయ్య త్తరకథ యెట్టిదనిన”

అని వ్రాసియున్నారు. రంగనాథ రామాయణములో బుద్ధభూ  
విభుని తండ్రి విఠలధరణీశుఁ డనియు, ఉత్తర రామాయణములో  
బుద్ధారెడ్డి తండ్రిగన్నా రెడ్డియనియుఁ జెప్పఁబడి యుండుటచేత నొం  
డొరులకు, గల సంబంధమును దెలిసికొనుటలోఁ గష్ట మెక్కువయగు  
చున్నది. సైరామారు శాసనములోఁ బేర్కొనబడినగోనగన్నారెడ్డి  
యును, విఠలనాథుఁడును రంగనాథ రామాయణములోను ఉత్తర  
రామాయణములోను పేర్కొనబడిన విఠలధరణీశుఁడును గన్నయ్య  
తీంద్రుఁడును ఒక్కరే యని చెప్పవచ్చును గాని బుద్ధరాజుతండ్రి  
గన్నయ్యతీంద్రుఁడూ యనునది సందిగ్ధముగా నున్నది. రామారు శాస  
నమును బ్రకటించిన శ్రీమానవల్లి రామకృష్ణకవి. ఎం. ఏ. గారు  
గోనగన్నయ్యరెడ్డియు, విఠలనాథుఁడును సోదరు లనియు, పినతండ్రి  
పెదతండ్రిలను గూడ తండ్రిలని చెప్పి ఆచారము కలదు గావున  
గన్నయ్యరెడ్డి కుమారుడైన బుద్ధారెడ్డి పినతండ్రియై విఠలధరణీశు  
నికిఁ గృతి నొసంగుచు తండ్రియని పేర్కొని యుండునని యూహిం  
చుచున్నారు.

బుద్ధారెడ్డి కూతురు కుప్పమాంబ శాసనము.

గోనబుద్ధారెడ్డికి కుప్పమాంబ లేక కుప్పసానమ్మ యను నొక  
కొమార్తెగలదు. ఈమె శాసనములు బూదవూరు, వర్ధమానపురము



లలో రెండు మూడు గలవు. ఈమె తనబూదవూరి శాసనములో నీ కిందివిధముగా ఈశ్వర భట్టోపాధ్యాయుల వారిచే నభివర్ణింపఁబడినది.

“క్రీ.గో.న.వంశనిజశేఖరబుద్ధయాఖ్యపుత్రీ పవిత్రచరితా భరితాగుణోన్మయైః  
శృంగారసారకరణిః కరణీయదక్షా కుప్పాంబికాజని చ తస్య సతీ కళత్రమ్”

బుద్ధారెడ్డి యింటిపేరు గోనవారుకాని గోనవారు కారని గనంబడుచున్నది. రంగనాథరామాయణముద్రణకర్తలుగోనశబ్దమును గోనశబ్దముగ మార్చినట్లు గన్పట్టుచున్నది. అయినను తెలుగుభాషలో కకారము గకారముగా నుచ్చరింపఁబడు పదము లనేకములు వాడుకలోఁ గలవు. ఈ గోనబుద్ధారెడ్డి కూతు రయిన యీ కుప్పమాంబ కాకతి రుద్రదేవీ ప్రసాదాసాదిత రాజ్యలక్ష్మినివాసుండునశ్రీమల్యాలగుండదండాధీశ్వరుని కిచ్చి వివాహము చేయఁబడియెను. ఈమె శా. శ. ౧౧౨౨ ధాతసంవత్సర మాఘశుద్ధ దశమీ గురువారము నాడు స్వస్థుడైన తనభర్త గుండయపేరను లింగవ్రత్య గావించి బూదువూరను పోతుమడుగునభూదానముల ననేకములనుగావించెను.

రుద్రమదేవి అంగరక్షకులు.

క్రీ. శ. 1250 నుండి రుద్రమదేవిపరిపాలన ప్రారంభకాలమున నిడివఱకు రాజునకు గణపతిదేవచక్రవర్తికి తంత్రపాలుండుగా నుండిన ప్రోలకాతు రుద్రమదేవికిఁగూడ మొదట తంత్రపాలుండై వ్యవహరించినవాడు. వీనికొడుకులు ఎక్కినాయండు, రుద్రినాయండు పినరుద్రినాయండు, పోతినాయండు ననువారు నల్వరు ప్రఖ్యాతులై యున్నట్లు దెలియుచున్నది.<sup>1</sup> అటుపిమ్మట వల్లయనాయకుండను మహాయోధుడొకఁడు ఆమెకు రుద్రమదేవికి అంగరక్షకుండుగాను, తంత్ర

పాలుడుగనుండినటుల 1270 సంవత్సరమునాటి యొక శాసనము వలనఁ దెలియుచున్నది. 1 రుద్రమదేవి సామంతులలో నొకఁడును, ప్రోలరాతుపుత్తులలో నొకఁడునగు పోతరామయకుండు రావూరను గ్రామమున నొక దేవాలయమును బ్రతిష్ఠాపించి అన్యకొండలోఁ గొంత భూదానమును గావించినాఁడు. వీనికొడుకులు సూరప నాయఁడు, పోతయనాయఁడు, మారయనాయఁడు ననువారు మూవురుగలరు. వీరిలోఁ గడపటి వారిరువురును మహాసామంతులుగా నుండి గొప్పబిరుదుములను నహించియుండిరి. వీరలు దుర్జయకులాభరణులుగాను, వలపుట్ల గోత్రీయులుగను నక్కాణింపఁబడిరి. రుద్రమ దేవియాంతరంగికోవ్యోగీయులలో మారమరాజు, ప్రోలంరాజు దారపనాయండు, మారినాయండుగలరని దెలియుచున్నది. 2

గణపతిదేవచక్రవర్తికూతురు గణపాంబ.

గణపతిదేవచక్రవర్తికి రుద్రమదేవిగాక గణపాంబయను మఱియొక కొమార్తెగలదని యిదివఱకె దెలిపి యున్నాను. ఈమె ధరణికోటరాజధానిగా క్రీ. శ. 1182 సంవత్సరము మొదలుకొని క్రీ. శ. 1228 వఱకు నాజ్ఞోలనాడును బరిపాలించిన మహామండలేశ్వరకోట కోటకేతరాజు (4) నకు మనుమఁడును, అతనికిగుండాంబికవలన జనించిన మహామండలేశ్వర రుద్రదేవమహారాజునకును పండాంబికకును బుత్తుఁడునైన మహామండలేశ్వర బేతరాజునకిచ్చి వివాహముచేయఁబడినదనికూడఁ దెలిపి యున్నాను. ఈమెను గూర్చి నామిత్రులు శ్రీయుత భావరాజు వేంకటకృష్ణరావు పంతులుగారు తాము రచించిన “విదేశయాత్రికులు ప్రాచీనాంధ్రదేశము” అను గ్రంథములో నిట్లు వ్రాసియున్నారు.

1. Report on Epigraphy 1921. page 120.

2. Report on Epigraphy 1916. page 135. para 52.

“బేతరాజు ఇంచుమించుగా క్రీ. శ. ౧౨౪౮ మొదలుకొని ౧౨౫౦వఱకు పదిసంవత్సరములుమాత్రము రాజ్యముచేసెను. అతఁడు మఱు గణపతిదేవునితో కంచీపురముపై దండెత్తిపోయి యచట సంగ్రామరంగమున వీరస్వర్ణమును బొందినట్లు యాహించుట కవ కాశము గన్పడుచున్నది. బేతరాజును గణపాంబామహాదేవి “క్షితి ధరలసన్మన్తకన్యస్తపాదుడనియు, “తేనోధ్వస్తాఖిలరిపుతముఁ” డనియు దన యుద్వాహమునకు బూర్వమే యోధాగ్రేసరుఁ డనియు, నతుల బలపరాక్రమశాలి యనియు, విఖ్యాతయశుఁ డయ్యెననియు వర్ణించెను.<sup>1</sup> బేతభూపతికి సంతానములేదు. కావున నాతని వెనుక గణపమదేవి రాజ్యభారము నహించెను. భర్తజీవించి యుండిన కాల మునఁగూడ నాతఁడు కార్యంతరమున దేశాంతరములందుండిన కతన తానే ధరణికోట రాజ్యమును దీక్షితోఁ బాలించుచుండినట్లు ఆమె వేయించిన దానశాసనములందు జెప్పకొనియెను..... భర్తపరమ వైష్ణవభక్తుఁడై యుండ నామె పరమమాహేశ్వరాచారి వ్రతమును బూనియుండెను. మహారాజ్యభారము బూని, తల్లిబిడ్డలనరయురీతిని ప్రజలరక్షించుచు ఎల్లవేళలందును, ఈశ్వరార్చనలు జరుపుచు ఆనందమును బొందుచు సుఖముగా నాగణపమదేవి దినములను గిరిసుతవలె గడపెను. ప్రజలమెను మహాలక్ష్మీస్వరూపురాలని భక్తితోఁ గొలుచుచు నారాధించుచుండిరి, పరమపావనమైన యామె జీవితమునుగాంచి అచ్చెరువందిసుకవియొకఁడు తనవాక్కు సార్థక మగునట్లు నీరీతిగా వర్ణించెను.

“యథాసౌహర పూజనైక నిరతో యస్యాశ్చ సృష్టిశృతి  
శంభోరస్వహ కారితోత్సవలసత్సంగీత సక్తేనదా  
ఇత్థంయా దివసాన్ సుఖంగమ యతిప్రాజ్యేపి రాజ్యేస్థితే  
తస్మానం గణపాంబికా గిరి సుతాసుతౌ కః ప్రభుః?”

మార్కోపోలో మోటుపల్లిరేవును జూడవచ్చినది ఇంచు  
మించుగా క్రీ. శ. ౧౨౯౧ వ సంవత్సరమున యింతకుముందు తెలిపి  
యుంటిమి. కావున నతఁడు ఆంధ్రదేశమునకు గణపాంబామహాదేవి  
విజయరాజ్యనర్సములు నలభయిలగు నేట నేతెంచి యుండెనని  
నిస్సంశయముగ విదితమగుచున్నది. ఇందుల కావెనీసువాస్తవ్యుడు  
“ఈ మహారాణి భర్తచనిపోయినది మొదలుకొని నలుబదినంవత్సర  
ములనుండి భర్తృకరాజ్యభారమును తానుబూని భర్తృకంఠె నధిక  
తరమగు దక్షతతో ప్రవృత్తతో బుద్ధితో ప్రజాచురంజకముగ దేశమును  
బాలించుచున్నది.” అని వ్రాసిన నాలుగువాక్యములును యదార్థము  
లగుచున్నవి. బేతరాజు క్రీ. శ. ౧౨౫౦వ సంవత్సరమున  
మరణించెను. కావున మార్కోపోలో నచ్చునాటికి గణపాంబా  
మహాదేవి రాజ్యపాలన మారంభమై నలుబదియేండ్లు గడచెను. మన  
కథానాయకుఁడు ప్రశంసించిన మహారాణి గణపమదేవులనుటకు  
ప్రమాణములింకను రెండుగలవు. గణపమదేవి యేలుచుండిన రాజ్య  
మామెభర్త బేతభూపతిది. రుద్రమదేవి ఏలుచుండిన మహారాజ్యము  
ఆమె జనకునిది భర్తృకగాను. గణపతిదేవుఁడు పుత్రసంతానము  
లేనివాఁడుగావున పెద్దకూతురు రుద్రాంబికను కుమారునిగ భావించి  
విద్యాబుద్ధులుచెప్పించి రాజనీతియు, మహారాజ్యసంరక్షణా విధాన  
మును ఉపదేశించి తనకాల మాసన్నమైదనదని తెలిసికొనినపుడు  
మంత్రిపురోహిత సేనాపతి సామంతమాండలికుల నెల్లరను రావించి  
వారిసమక్షమున నామెకు రుద్రదేవమహారాజను పురుషగామముతో  
పట్టాభిషేక మొనరించెను. ఆవృత్తాంతము క్రీ. శ. ౧౨౬౦ ప్రాంత  
మున జరిగియుండెను. అప్పటినుండి లెక్కించిచూచినను మార్కోపోలో  
మోటుపల్లికి నచ్చునాటికి రుద్రమదేవి సింహాసనమెక్కి ముప్పది  
యేండ్లు మూత్రమే గడచెను..... కావున నప్పటికామె జీవించి

యుండెనో లేదో కూడ నిస్సంశయముగాఁ దెలియరాదు. మరియు గణపాంబ సామంత మండలేశ్వరియైనను, తన చిన్నరాజ్యమున సర్వతంత్ర స్వతంత్రులుగా నుండెను. ఆమె యశస్సు అప్పటికి జగద్విఖ్యాతమై యుండుననుటయే సమంజసముగా నుండెను. 1

మార్కోపోలో ఆఱువేల్నాటి వర్ణనము.

“నూబారు దేశమునుండి యుత్తరముగా దాదాపు వేయిమైళ్ళు చనిన నీవు ముటఫిలి రాజ్యమును బ్రవేశింతువు. పూర్వమీదేశ మొకరాజు పాలననుండిుండెను. అతఁడు చనిపోయినదాదిగా ఆతని రాణి నలువది సంవత్సరములనుండి పరిపాలించుచున్నది. ఆమెకడు ప్రజావంతురాలు భర్తమీదగల ప్రేమవలన తిరిగి యామె వివాహ మాడలేదు. కడచిన నలువది సంవత్సరములనుండియు, ఆమె రాజ్యము నేలుచుండినట్లు ఆమెభర్తకూడ నేలియుండలేదు. ఆమె నీతియు ధర్మమును మూర్తిగొన్నట్లు పరిపాలించెను. శాంతియు సౌఖ్యము ఆమెపరిపాలనమున పెట్టినవేరులయ్యెను. ఇంతవఱకు నే రాజును, ఏరాణియు నీరాజ్యము నింత ప్రజారంజకముగాఁ పరిపాలించి యుండలేదు. అందువలన జనులొకమొక్క భక్తివిశ్వాసగౌరవములతో పూజింతురు; ఇచ్చటిజనులు విగ్రహారాధకులు. స్వతంత్రులు. పారతంత్రము నెఱుంగరు. వారికి మాంసము పాలు యాహారములు.”

“ఈరాజ్యమునందు వజ్రములు దొరకును. వజ్రములభించు తెఱగు ఇట్టిది. ఈప్రాంతమున నేటవాలుగనున్న ఎత్తైన పర్వతపంక్తులు చాలగలవు. వర్షపాతమిచ్చట విశేషముగ నుండును. వర్షములు కురిసినప్పుడు కొండలమీదనుండి నీరు త్రుల్లింత లిడుచు

వాకలవలె వడిగా క్రిందికి బ్రవహించును. వర్షములు వెలిసిన తరువాత నావాక లెండిపోవును. అంతట జనులు ఆయెటి గర్భములందు ఇసుకలో గులకరాశ్యయందు వజ్రములకై వెదకుదురు. అప్పుడు వారికి రత్నములు విరివిగా లభించుచుండును. కాని గ్రీష్మతాపము నకు వెఱచి జనులు కొండలలోనికి పోరు. అచ్చట త్రాగుటకు గుక్కెడు నీరుకూడ లభించదు. అదియునుగాక నక్కడ భయంకరమైన విషసర్పములు అసంఖ్యాకములుగ నుండును. సర్పములేగాదు కూరజంతువు లచేకమునుగూక గలవు. వాటియునికి భరింపరాని యుష్ణము కారణము. వజ్రములపై నానగొని జని యావిషసర్పముల కాటులకు మరణించిన వారెందరోగలరు. ”

“ ఈకొండల నడుమ పెద్దపెద్ద లోయలున్నవి. ఏటవాలుగ నుండుటచేతను, నాలుగు ప్రక్కలను ఎత్తైన కొండలుండుటచేతను, ఈలోయలోనికి మార్గములు లేవు. వజ్రములకై వెదలునపుడు సన్నగా కోసిన మాంసపుముక్కలను తీసికొనిపోయి జనులకొండలోయలందు పారవేయుచుండురు. అచ్చట నివసించు పాములను భక్షించుటకై గరుడపక్షులూ ప్రాంతములందు విశేషముగానున్నవి. అవి సర్పములకై ఆకాశముమీద నెగురుచున్నపుడు మాంసపుముక్కలు వినరబడుటగాంచి, వాటికై లోయల యడుగుభాగమునకు హుటాహుటి దిగుచుండును. తాళ్ళ నడుమ చిక్కుకున్న మాంసపుముక్కలను, వాటికి గ్రచ్చుకున్న తాళ్ళతో సయితము గ్రద్దలు తన్నుకొని పోవుచు, నేకొండకొననో నేచెట్టుమీదనో గూటిలోనో పిల్లల యాహారమునకై పెట్టుచుండును. గ్రద్దలు వ్రాలుటచూచి, జనులు తాళ్ళు గ్రచ్చుకొనిన మాంసపుముక్కలకై ఆపక్షులను తఱిమివేసి యామాంసపుముక్కలను దెచ్చుకొందురు. అందు తఱచుగా నితరతాళ్ళతోపాటు వజ్రములుగూడ నుండును. ఆకొండ

లోయల యడుగున వజ్రములట్లు కుప్పతిప్పలుగా బడియుండుట నిజముగా నాశ్చర్యకరమైన విషయము. కాని కొండలోనికి వజ్రములకై ప్రాణములపై నాశవీడి యెవడును చనఁజాలఁడు. అచ్చటి సర్పములు మనుష్యులను సయితము మ్రింగివేయగలవు. వజ్రములకై జనులు అప్పుడప్పుడు గ్రస్తల గూండ్లకడకేగి వాటిరెట్టలను వెదకి యందు రత్నములను గాంచుటయుగూడ గలదు. మాంసపు ముక్కలతో పాటు అందు చిక్కుకొనిన తాళ్ళనుగూడ పక్షులు మ్రింగి తాళ్ళను జీర్ణము చేసుకొనలేక రెట్టలో కలిపి విడుచును. ఒకప్పుడీ పక్షులను పట్టుకొని జనులు రత్నములకై పొట్టలజీల్చి చంపుదురు. వాటిలో గూడ వజ్రములు లభించుటయు గలదు.”

“ పెద్దపెద్ద వజ్రములు ముటఫిలిసీమయందుతప్ప నింకెక్కడను లభింపవు. మనపాశ్చాత్య దేశములకు గొనిరాబడునవి ఇచ్చటి వారు మంచివాటిని ఏరుకొనగా మిగిలిన రెండవరకపు సరకులని నమ్ముడు. ఇచ్చటి రాజులు, శ్రీమంతులును మేలయినవాటిని తామే ఉపయోగించు కొందురు. ”

“ ఆదేశమున సత్యదుభితములయిన సన్ననూలు బట్టలు నేయుదురు. అవి సాలిపట్టువలె బహుసున్నితముగా నుండును. ఎంత వెలయిచ్చిన సంతకు సరిపోవునట్టి రంగు సన్ననూలు సెల్లాలిచ్చట లభించును. ఏదేశమునందైనను వాటిని చూపించినపుడు ఏరాజును, ఏరాణియుగూడ వాటిని ధరింప నిచ్చుగొనకుండ జాలరు. అచ్చట జనులకు గొఱియలమందలు లెక్కకుమీఱి యున్నవి. మఱియు వారికి గావలసినవన్నియు గావలసినవాటికంటె సత్యధికములుగ లభించుచున్నవి. ”<sup>1</sup>

1 ఈ పై వర్ణనము శ్రీయుత భావరాజు వేంకటకృష్ణరావు బి. ఏ. బి. ఎల్ గారి విదేశయాత్రికులు ప్రాచీనాంధ్రదేశమునుండి గ్రహించినదిగా నెఱుంగునది.



## కాకతీయాంధ రాజయుగ చరిత్రము

పదుమూడవ ప్రకరణము.

### త్రిశతవీరగణ కులమును మున్నూట కౌపుల చ రి త్ర ము.

భారతవర్షమున యుగయుగములనుండి నాగరికతా విజ్ఞానములచే నొప్పుచు జన్మభూమినే నమ్ముకొని భూసేవకులై భూమిని సర్వసాధ్యగ నొనరించి సమస్తైశ్వర్యములచేతను భరతఖండమునకు వన్నెయు వాసియుఁ గల్పించి ప్రపంచమునఁ బేరుమోసిన కులములలోఁ గాపుకులమునే ప్రప్రథమమున నెన్నఁదగియుండును. వివిధకాలములందు వివిధ కారణాంతరములచే నీమెట్టుకాపుకులము వేత్త్యేఱు శాఖలుగఁ జీలిపోయి భాషాభేదములచే నొప్పెడు రాష్ట్రములలో మతభేదములచేతను, అన్యజాతి సంస్కరములచేతను, విడిపోయి వేత్త్యేఱు నామములతో వ్యవహరింపఁబడెడు వేత్త్యేఱుశాఖలనుగూర్చిన చరిత్ర మీగ్రంథమునఁ దెలియఁజెప్పటకుఁ గాని తెలిసికొనుటకు గాని సాధ్యము కానిపని. ఈకాకతీయాంధ్రయుగ చరిత్రమును బునర్విమర్శగావించి మరల వ్రాసి ప్రచురింపనున్న



కాలమున నాకీమున్నూరు కాపుకులమును గూర్చి గొన్ని విషయములు తెలియవచ్చుటచేతను, కాకతీయ చక్రవర్తుల సేనానలలోఁ బెక్కండ్రు, అందు ముఖ్యముగా గణపతిదేవ చక్రవర్తి గజసేన కధ్యక్షుఁడను, అనుంగు మిత్రుఁడై “నృత్త” శాస్త్రమును నొక గొప్పశాస్త్రగ్రంథమును రచించినవాఁడును, గణపతిదేవ చక్రవర్తి భార్యలగు నారమ్మ పేరమ్మలకుఁ దోబుట్టువునగు జాయపనామక సాహిణియు, దాదిసోమయసాహిణియు, దాదినాగయగన్న సేనానియు, విరియాల మల్లయసేనానియు, కోసిగె ఈశ్వర దేవుఁడు మొదలగు ప్రసిద్ధవీర సేనానలగు వారలీ కులశాఖకు సంబంధించిన వారేయని గుర్తించుటచేతను, మఱికొందఱు నాయకులుగూడ నీతెగలోనివాఁడేయై యుందురని యనుమానించుటకుఁ గూడ నవకాశము గల్గుటమూలమునను, నీకులమునుగూర్చి తెలిసికొనవలసిన యావశ్యకత గన్పట్టి గొంతవఱకుఁ దెలియవచ్చినందున నావిషయములను గూర్చి భావిపరిశోధకుల ప్రయోజనము కొఱకుగాను, సంఘము యొక్క శుభోదయము కొఱకుగాను, ఈచరిత్రభాగమునందు నొకింత ప్రశంసింపఁ దప్పినదికాదు.

ఆంధ్రేతర దేశములను మాట యటుండనిచ్చి తెలుగు దేశమున మాత్రము నాగరికతా విజ్ఞానభేదముల నలన వెలువడిన శాఖాభేదముఁబట్టివై నను శ్రేష్ఠకులములని (సెట్టికులములు) రాట్కులములని (రెడ్డికులములు) రెండుతరగతులుగా విభాగించి పరిశీలించినచో వీని తత్త్వ చరిత్రము గొంతవఱకు మనకు సులువుగా బోధపడ వచ్చును.

ఆంధ్రదేశచరిత్రములో బ్రాహ్మణశాఖలకుఁ జేరిన వ్యక్తులను గుర్తించుటకు సాధ్యపడువట్లుగా బ్రాహ్మణేతర కులములలోని

వ్యక్తులను గుర్తించుట యంత సుసాధ్యముగాఁ గన్పట్టదు. బ్రాహ్మణేతర కులములలోని వ్యక్తులను గుర్తించుటకు శాసనములలోఁ గాని కావ్య గ్రంథములలోఁగాని యావ్యక్తుల కులనామములు పేర్కొనఁ బడినప్పుడే వానింజెప్పుట సాధ్యపడునుగాని యట్లుగాక యేవిష్ణువు యొక్కయో, ఏబ్రహ్మ యొక్కయో, పాదపద్మములనుండి పుట్టిన కులమని చెప్పిన మాత్రమునఁ జతుర్థకులమని బోధపడవచ్చును, గాని యావ్యక్తుల కులములను గుర్తించుటకు సాధ్యముగాదు. వాని నితర కారణములచే దెలిసికొనిగుర్తింపవలసి యుండును. బ్రాహ్మణేతర కులము లసంఖ్యాకముగ నుండుటచేత సులభసాధ్యముగాఁ గన్పట్టదు అందునలసఁ గొన్ని కులములకుఁ జారిత్రక ప్రఖ్యాతిఁ గలుగుటయు, మఱికొన్నిటికిఁ గలుగకపోవుటయు, దటస్థించుచున్నది. ప్రపంచము లోఁ జారిత్రకపురుషులను గాని స్త్రీలనుగాని గన్నకులములకే యెక్కువగౌరవము కలుగుచుండఁగా జూచుచున్నాము. అలస భావమును విడిచి యాయా కులములవారు చరిత్రమునఁ బ్రఖ్యాతులయినఁ దమపూర్వుల చరిత్రమును దెలిసికొనుటకుఁదప్పక ప్రయత్నింప నలయును. ఇట్టి అలసభావము చేతనే మున్నూఱు కాపుకులము వారు తమకుఁ బ్రఖ్యాతయైన చరిత్రస్థానమున్నను గుర్తింపఁజాలక పోయినారు. ఇప్పటిప్పడే గన్నులుదెఱచి చూచుచున్నారు. అట్లాన కృతములయిన గాథలలో మునిగిపోయి నిజమైన చారిత్రకజ్ఞానము లేకపోవుటచేత నెదుగుబాదుగులేక యధికారమున బడియున్నారు. చారిత్రకజ్ఞానము కలిగినప్పుడే యా వ్యక్తికిఁగాని, యా కులమునకుఁ గాని యా జాతికిఁగాని యభ్యున్నతి కలుగఁగలదు. ఎందఁడెందఁడో కాపుకులముల వారుండఁగా, ఎన్నెన్నిశాఖలోఁ గాపువారి పేరిట నుండఁగా “మున్నూఱుకాపుల” మని వీరేల చెప్పుకొనవలసి వచ్చె నని మొట్టమొదట నేను వీరికులమును గూర్చి విన్నపిమ్మట బాగుగా

యోచించి పరిశీలించితిని. యోచించినకొలఁది, పరిశీలించినకొలఁది, పూర్వగ్రంథములను బరిశోధించినకొలఁది యనేకవింత విషయములు పొడఁగట్టినవి. వాని సత్యాసత్యము లెట్టివైనను వీరి చరిత్రము తెలుఁగుతల్లి కంఠమున ధరించిన మంగళసూత్రమువలె మెఱయు చున్నట్లుగా నాకన్నుల యెదుట మెఱయుచున్నది. అదియంతయు నేనిప్పుడు విప్పిచెప్పుటకు శక్తుఁడను గాఁబాలను, కాని క్రమముగా పరిశోధనగావించి తెలిసికొన్న దానినంతయు సవిస్తరముగా ముందు వినింతును. ఇందు నాకిప్పుడు దెలియవచ్చిన కించి ద్విషయమును మాత్రమే వినింప సాహసించుచున్నాను.

“మన దేశమునందు “అష్టసహస్రము, షట్సహస్రము, (ఆఱు వేలు, ఆఱునూఱులు, అయిదునూఱులు, అష్ట, పంచ, చతుర్, త్రి, ద్వి, ఒంటు-మొదలగు సంఖ్యాపూర్వక వంశనామములవలె, నీ “త్రిశత వంశము” అను మున్నూటి కాపువంశనామముగూడ లోకములో నొకటిగ నలరారుచున్నది. వివిధకాలములందు, వివిధ కారణాంతరములచే నాయాసంఖ్యావాచక శబ్దములు, వంశనామ ములుగ నేర్పడి యుండినవి. పైవానిలోఁ గొన్నిటికి నిరాధారములు, సత్యదూరములు, ఈర్ష్యాకల్పితములు నగు పెక్కు పుక్కిటి గాథలు ఏనాఁడో, ఏపుణ్యులచేతనో ముడిపెట్టబడి లోకమున గర్జాకర్ణికగ బ్యాపింపఁజేయఁబడి యున్నవి. తాత్రయుగము (Epic Age) నుండి యు నీత్రిశతవంశము, బలపరాక్రమ సంపన్నములగు మున్నూఱు కర్షక (పంటకాపు) కుటుంబములు కారణాంతరములచేఁ గూడి, యొక ప్రత్యేకకర్షక (పంటకాపు) శాఖగా నేర్పడి లోకమున వర్తిం చుచు, గ్రమక్రమముగ, నానూఱులు వేలై, యావేలేలక్షలై యొకను బెరుగుచుండియు, నాప్రాచీన త్రిశత (మున్నూటికాపు) వంశ నామము నేటికిని ధరించి, వివిధప్రాంతముల కెగఁబ్రాకి నేడు విరా

జిల్లుచున్నవి. ఇట్లని యీవంశపు పుట్టుకను (Origin) గూర్చి యిద మిత్థమని నిర్ణయించి సిద్ధాంతము సేయుటకు కొన్నికొన్ని ప్రబల సాధనములేగాక భాషాశాస్త్రపు రహస్య చరిత్రకూడ మిక్కిలి తోడ్పడుచున్నది.”<sup>1</sup>

అని దక్కనులోని హైదరాబాదునుండి ప్రకటింపబడుచున్న “గోల్కొండ పత్రిక” యను ద్వైవారపత్రికలో నామితులును చరిత్ర పరిశోధకులును నగు శ్రీయుత ఓగిరాల సుబ్బారావుగారు “శ్రీత్రిశతవంశాభ్యుదయ ” మను పేరిటి వ్యాసములో వ్రాసి యున్నారు.

ఈ నామితుని వ్యాసమును గోల్కొండ పత్రికలోఁ జదివి నప్పుడు మొదట నాకు స్ఫురించిన విషయము పదునేనవశతాబ్ది మధ్యకాలమున నుదయగిరి చంద్రగిరి రాజ్యములను బరిపాలించిన సాళువ నరసింహరాయల సేనానియు, మంత్రియు సామంతమండలాధీశ్వరుడునగు నార్వీటిబుక్క భూపాలుని నుద్దేశించి “దేవశాస్త్రి” అను నొక భట్టుకవి పంటపడునాల్గు కులములను బేర్కొనుచుఁ జెప్పిన యీక్రింది సీసపద్యము జ్ఞప్తికి వచ్చినది.

సీ పంటాన్వయమునను బడునాల్గుశాఖలఁ

జక్కగా వివరింతు సత్యమరసి

మోటాటి వేల్పూటి మొరను నేరడయోధ్య

పంటపొంగలినాటి పాక నాటి

భూమంచి కుంచేటి మున్నూటి గోటేటి

యొనరగండెయికోట యొరుగంటి

యనబరగుచునుండు నాంధ్రావసీస్థలి

గౌరవాధిష్ఠిత కాపుకులము

(1) గోల్కొండ పత్రిక, యువనామ సంవత్సర పౌష్య శు ౧౫ సోమవారము.

(౧౩౪౫) ఫ. దహమణ్ ౨౬ వ తేదీ సోమవారమునాటి పత్రికను జూచునది.

పంటపడునాల్గు కులములంచంట జగతి

దరదరంబులనుండియు వరలేడినుడి

వీని కుపజాతులున్నవి వివిధములుగ

భుజబలాతోప పిన్నమభుక్కుభూప! "

పదునేనవ శతాబ్దిలో మున్నూటికులము పంటపడునాల్గు కులములోనిదిగఁ బరిగణింపఁ బడుచున్నట్లు పై చాటుపద్యమువలనఁ గూడ స్పష్టపడుచున్నది. ఇంతియ కాక శ్రీ సుబ్బారావుగారు వీరి పూర్వచరిత్రను బ్రేరేపించుచు, "ఈనంశపుఁగాఁపులు మొదట మిథిలకాపులనఁ జూచి పయి కారణాంతరములచే మున్నూటి కాపునంశము వారిని వ్యవహారమునకు నచ్చిరి." అని కూడ వ్రాసిరి. అయిన నిందు మొదటిదాని సంగీకరింపవచ్చును. రెండవది సంత యాస్పదమైన విషయము. మొదటిదాని సంగీకరించుటకు హేతు వేమనఁగా త్పాత్రయుగమున విదేహదేశము పంటకాపులకుఁ బ్రధాన స్థానముగ నుండెను. వీరలకుఁ బ్రభువై జనకమహారాజు మిథిలా నగరము రాజధానిగా విదేహదేశమును బరిపాలించిన కాపుమహారాజే. వీని నిజమైన పేరు సీరధ్వజుఁడు. సీరమనఁగా నాగలి, నాగలి ధ్వజముగాఁ గలిగినవాఁడు గావున సీరధ్వజుఁడని నామమీయఁ బడినది. దక్షిణాపథగాథలలో కాపుసంఘము వారియొక్క ధ్వజము నాగలి యని చెప్పబడుచున్నది. జనకమహారాజు జ్ఞానవంతుడై క్రమముగా రాజర్షిగాఁ బరిణామముఁ జెంది పిమ్మట బ్రాహ్మణ్యుడై (బ్రాహ్మణుడై) యుండెనని బ్రాహ్మణాద్యవనిషద్గ్రంథము లుద్ఘోషించుచున్నవి. నాగటిచాలులోఁ బుట్టిన భూపుత్రకయగు సీతను కొమార్తెనుగఁజెంచి శివునివిల్లువిటిచినవానికిఁ దనకూతునిచ్చి వివాహముఁ జేయుదునని దేశదేశములఁ జాటింపింపఁగా విశ్వామిత్ర మహర్షిచే ధనుర్వేదమున శిక్షితుడైన శ్రీరామచంద్రమూర్తి వానిచేఁ బేరితుడై తన యనుజన్ముడైన లక్ష్మణునితో మిథిలా

నగరమునకుఁ నీతస్వయంవరము నాటికిఁ బోయెను. ఏ మహారాజు నకు సాధ్యముకాని శివునివిల్లు విలుచుటయను నొక మహాత్కార్యమును తృటికాలములో నిర్వహించి రాముఁడు నీత పాణిగ్రహణము చేసిన విషయము రామాయణాది మహాకావ్యముల యందభివర్ణింపఁ బడినది జగద్విదితమైన విషయమెకదా. ఈ శివుని మహాధనస్సును మహాసభారంగస్థలికి మున్నూరు పీరులు మోచుకొని వచ్చినట్లుగా శ్రీ మదాంధ్రభాగవతమున నీక్రింది పద్యములో నిట్లభివర్ణించి యున్నాఁడు.

మ ఒకమున్నూరు గదల్చి తెచ్చిన లలాటో గాగ్నిక్షాపంబు బా  
లకరీంద్రంబు సులీలమైఁ జెఱవఁ గోలంద్రంబు చందంబునన్  
సకలోర్విసలు చూడఁగా పిడిచె దోశ్శక్తిన్ విదేహక్షమా  
పకగేహంబుననీతకై గుణమణి ప్రస్థితకై నీలతోన్. ”

ఒక్క బమ్మెరపోతనయె తెలుఁగు భాగవతముననిట్టి కల్పన చేసి వ్రాసినాఁడనుట సరియైన మాటకాదు. సంస్కృతభాగవతమున గూడ నిట్లేగలదు.

“ యోలోకవీర సమితౌఢనురైశముగ్రం నీతాస్వయంవరం గృహేత్రిశతోపసీతం  
ఆదాయాబాల గజలీల ఇవేక్ష్య యష్టిం సజ్జీకృతం నృపవికృష్యబభుజమశ్య! ”

సంస్కృత భాగవతమున “త్రిశత” శబ్దముండుటయు, ఆత్రి శత యనునదియె యీకులము వారిలో నొకకుటుంబమునకు నింటి పేరుగానుండుట వింతగొల్పునేమో? ఆశివుని మహాధనస్సును గదల్చి తెచ్చిన యా మున్నూరు మహావీరుల సంతానమే యీమున్నూరు కాపుకులమని నిర్ణయింపవలసి యున్నది. అట్టి తమ ప్రాచీన సంప్ర

\* శ్రీమద్భూత భాగవతము, నవమస్కంధమున 10 అధ్యాయము, శ్రీరామ చరిత్రము చూడుఁడు.

2. శ్రీమద్భాగవతే నవమస్కంధే దశమాధ్యాయే పంచమః శ్లోకః

దాయకధనమును విస్మరింపక దానినిల్పుకొని వచ్చుచుండుటచేతనే వీరిప్పటికిని మున్నూలు వారని వ్యవహరింపఁ బడుచుండుటను జూచుచున్నాము గాని యియ్యది నడుమ తెచ్చిపెట్టుకొన్నది గాదని స్పష్టపడఁగలదు. ఇట్టి విశిష్టవిషయము మున్నూలున కంటిపెట్టుకొని యుండుటచేతనే మున్నూలునునది కాపులలో నొకశాఖకు కులనామముగా నిలిచిపోయినదని చెప్పనగును. ఇయ్యది యేదోసంఖ్యమాత్రము చేతనే జూపకముంచుకోఁ బడినది కాదనిఁజూచును.

మఱియు మూడువందల సంవత్సరముల క్రిందట వామన పండిత కవీశ్వరులనువారు మహారాష్ట్రభాషలో వ్రాసిన వామన పండితీయమను రామాయణములో “త్రిశతగణ శివాచేసత్వరేత్యధనుస్యా, పుస్తలితినథలేజే.....॥” అని, దీనిచేఁగూడ త్రిశతవీరగణములచే శివునివిల్లు సీతాస్వయంవరరంగమునకుఁ గొనితేబడినదని నిశ్చయింపఁబడినది.

కాని సంస్కృత రామాయణమున మాత్రము “త్రిశత” యనుటకుబదులుగా “శతాని పంచాసత్” అని యైదువేలుగాఁజెప్పఁబడియెను. తెలుఁగురామాయణమున(భాస్కరరామాయణము)నైదు నూర్లగా మార్పఁబడినది. ఈమార్పునకుఁ గారణమిట్లు గన్పట్టుచున్నది. సంస్కృతరామాయణములోనిసంఖ్య భాస్కరరామాయణకర్తకు నతిశయోక్తిగాఁ గానుపించినందునకుఁ కాఁబోలు నైదువేలునుటకు బదులుగా నైదునూర్లని మార్చియుండును. కావున సంస్కృత రామాయణమునందలి యతిశయోక్తియు భాస్కరరామాయణమునందలి మార్పునుగూడఁ రెండును సత్యదూరములైనవిగా నున్నవని చెప్పఁదగును. సంస్కృతభాగవత గ్రంథకారుఁడు వ్రాసిన “త్రిశత” శబ్దము నాంధ్రభాగవత గ్రంథకారుఁడైన బమ్మెరపోతనామాత్యుఁడు వ్రాచినసాంఘిక చరిత్ర సంప్రదాయములను బాగుగా గుర్తెఱింగిన

వాడగుటచేత మూలగ్రింథకారునితోఁ బూర్తిగా నేకీభవించి యది సత్యమని యుద్ఘాటించినాఁడు. ఈసందర్భమున నిజము రాష్ట్రాంధ్రుఁడును, అనుభవజ్ఞుఁడును నైన బమ్మెరపోతనామాత్యునివాక్యమే మనకు నెక్కువవిశ్వాసార్హమైనదిగా నున్నది. కనుక, “త్రిశత” యనునదే త్రేతాయుగకాలమునుండి పరిపాటియైన సంఖ్యాశబ్దమును బుద్ధిమదగ్రగణ్యులైన పెద్దలు గ్రహింపఁగలరు. ఈత్రిశతవీరుల సంతానమే త్రేతాయుగము గడచిపోయి మున్నూఱుకులమువారాంధ్రదేశమున స్థిరపడిన తరువాత వామన పండితకవీశ్వరునినాటికి మున్నూరు వీరుల సంతానము మున్నూరు వీరగణములుగాఁ బెంపు నొందె ననుటకు సంశయింపం బనిలేదు. వాల్మీకి మహర్షి రామాయణము నొక మహాకావ్యమునుగా విరచించి యుండుటచేత నందలి విషయములన్నియుఁ దూచా తప్పకుండ సత్యబద్ధములని విశ్వసింపఁ జాలము. అందువలననే రామాయణములు పెక్కులు పుట్టుటయు వానిలో నీవిషయమును గూర్చి వ్రాయునప్పుడు పదివేలని, పదునూఱువేలని, అయిదువేలని, అయిదువందలని యీరీతి పలురీతుల పేర్కొనఁబడుటయే యిందుకు దృష్టాంతముగఁ జూపవచ్చును. మహా రాష్ట్రభాషయందు వ్రాయఁబడిన నిగమ పురాణము మొదలగు రామాయణములలో “త్రిశత” లనియే వ్రాయఁబడినట్లుగా వినుచున్నాను. కొందఱదృష్టిలో కవికల్పితమైన కావ్యముకంటె వ్యాస ప్రోక్తమైన భాగవతమే బలీయమైన ప్రమాణముగా గ్రహింతురు. జై నశాస్త్రరామాయణములు ముందుపుట్టినవి. వాల్మీకిరామాయణము తరువాత పుట్టినది- కనుక, ఇందునుగూర్చి పరిశీలించునపు డారెండు రామాయణములను గూడఁ బరిశీలింపవలసి యున్నది. ఆదిని విదేహ దేశమునందలి “కుశీలపు” లను పాటకులగు బిచ్చగాండ్లు పాడునట్టి రామాయణకథా పాఠమును దొలుదొల్త విమర్శించిన గాని సత్యము గృహ్యోచరముకాదు. త్రిశత వీరు లావిర్భవించిన మొదటి దేశము గదా విదేహదేశము.



భారతవర్షమున వర్ణవ్యవస్థ యేర్పడుటకుఁబూర్వమె కాణ్ణులు, కాణ్ణులు, కాలులు, కారులు, అను తెగలవారు, పుణ్ణులు, పుణ్ణులు, పులులు, పురులు, అను తెగలవారితో సమ్మేళనముఁ జెందిన నెను కనే కాంపులను తెగ యేర్పడినది. వీరు తొలుత వర్ణవ్యవస్థ యేర్పడినపుడు వైశ్యవర్ణములోనికి వచ్చినారు. వాణిజ్యము, వ్యవసాయము, పాశుపాల్యము ననునవి మూఁడు వృత్తులు వెస్యలకేర్పడుట చేత వీరలు వాణిజ్యవైశ్యులు, భూవైశ్యులు గోవైశ్యులునను త్రివిధవైశ్యులుగ నేర్పడినారు. వీరిలోకాంపులు లేక కాంపులు భూవైశ్యులుగానున్నారు. కాంపుల సృష్టిజనకుని సృష్టి. ఈకాపుమహారాజు నాగలిధ్వజమునందు గలిగియుండి భూమిని దున్నుటచేత వైశ్యుడై వైశ్యవృత్తులగు వ్యవసాయము, పాశుపాల్యము, వాణిజ్యమును పోషించి యజ్ఞాదిక్రతువులాచరించుటచేత రాజన్యుడై పిమ్మట బ్రహ్మనుగూర్చి తర్కించుటచేత బ్రహ్మణ్యుడై రాజన్వయు, బ్రహ్మర్షియు నైనాఁడు. ఇందుకు వేదప్రామాణ్యముగలదు.

“యో యజ్ఞాభ్యుదోభ్యస్త స్సాద్యద్య ప్రబ్రాహ్మణ్యో దీక్షితే రాజన్యోనా వైశ్యోవాబ్రాహ్మణ ఇత్యేవై నమాహరే తర్హిబ్రాహ్మణోజాయతే.”

మఱియు బ్రాహ్మణుడైనవాఁడు యజ్ఞదీక్షనుగాని వేదదీక్షనుగాని యిచ్చినప్పుడు క్షత్రియుడైనను, వైశ్యుడైనను బ్రాహ్మణుడగునని కాణ్యశతపథము ౭౪. ౨. ౧. ౨౭) నందు గలదు.

ఏత రేయ బ్రాహ్మణమందుకూడ-

“సహదీక్షమాణ ఏవ బ్రాహ్మణతాముపైతి.” అని చెప్పబడినది.

(2. ౨3)

ఇట్లుండుటచేతనే జనకమహారాజుట్టి పదవిని బొందెను. ఈ కారణముచేతనే వైదేహకులలో బ్రాహ్మణక్షత్రియవైశ్య శూద్ర

శాఖలుగూడ గలనని యొప్పుకొనక తప్పదు. అప్పుడు వారివృత్తులను బట్టియే వారిశాఖలను నిర్ణయింపవలెను. ఈతెగలను గూర్చి స్మృతులలో భిన్నవిధములుగా వ్రాయబడియుండుటయు మనము గుర్తింపగలము. తైత్తిరీయసంహితాభాష్యమున “వైదేహి” అను విశేషణమునకు నర్థము వ్రాయుచు “నశిష్ఠదేహసంబంధినీ” అని వ్రాయబడినది. 1 విదేహ రాజపుత్రిక యగుటచేత సీతకు “వైదేహి” యని నామాంతరము గలదని రామాయణము వలన మనకు విదితమగుచున్నది. రాముఁ డార్యపుత్రుఁడనియు స్పష్టపడుచున్నది. వీరిచువ్రరకు జరిగిన వివాహమే సీతాకళ్యాణమును పేరిట శ్రీరామ సవమినాఁడు నేటేట దేశమున వివాహములు జరుపబడుచుండుట మన మొఁంగుదుము. ఏదేశమునకైనను ప్రజలనామములనుబట్టికాని ఆపేరుగల రాజునుబట్టికాని పేరువచ్చి యుండును. కనుక వైదేహులను బట్టి దేశమునకుఁ బేరువచ్చినదా లేక వైదేహుఁడను రాజును బట్టి దేశమునకు పేరు వచ్చినదా? యను విషయమును దెలిసికొనవలసి యున్నది. ప్రజలను బట్టి దేశమున కాపేరు వచ్చిన దందుమా విదేహదేశ మేర్పడుటకుఁ బూర్వమే యాపేరుగల ప్రజలుండిరని సిద్ధాంతము కాగలదు. విదేహుఁడను రాజునుబట్టి యాదేశమునకుఁ బూర్వమాపేరు గల ప్రజలుగలరని కాని లేరని కాని యూహింపనవకాశము గలదు. వైదేహులు వైశ్యులను ప్రజాసంఘమునకుఁ జేరినవారని యైకకంఠ్యముగా శాస్త్రవేత్తలెల్లరు సంగీకరించిన విషయమును బట్టి దేశమేర్పడుటకుఁ బూర్వము వైదేహులు లేరని చెప్పరాదు. కాని విదేహదేశమునకు విదేహమాధవుఁ డను నొక రాజు వలన నాపేరు వచ్చినట్లు శతపథబ్రాహ్మణములోని యీ క్రింది కథవలనఁ దెలియుచున్నది. విదేహుఁడైన మాధవుఁడు అగ్నివై

1. Vedic Index Vol. II. P. 298 and Keith's Veda of Black yajus School Vol. I. P. 138.

శ్వానరుని నోట గఱచుకొని బయలుదేతెను. రాహుగణములో జేరిన గోతమఋషి (గోతమరాహుగణుడు) యతని బలుకరింపగా నోటనున్న యగ్ని పడిపోవునన్న భయముచే మాటాడకుండెను. “అజ్యాహుతిగన్నయో యీ నిన్నుదోడ్పడఁ బ్రార్థించుచున్నాము” అని యాతఁడు మాటాడకున్నను బురోహితుఁడు పలికెను. ఆ జ్యము పేరెత్తినతోడనే అగ్నివైశ్వానరుఁడు రాజునోటనుండి జ్వాలలబ్రజ్జ్వలింపఁజేసెను. చూగఁడు బిగఁబట్టుట కశక్తుఁ డయ్యెను. అతని నోటనుండి జాతీ యీహ్మిపైఁ బడెను. అప్పుడు విదేహ మాధవుఁడు సరస్వతీ నదియొడ్డున నుండెను. అంత నైశ్వానరుఁడు భూమిని దగులబెట్టుకొనుచు ప్రాచీదిక్కు నైపునకుఁ బోయెను. పిమ్మట విదేహమాధవుఁడు రాజును, గోతమరాహుగణు డను పురోహితుఁడును నైశ్వానరుని వెంబడించి పోయిరి. ఈనదుల నన్నిటిని దగ్ధము గావించెను గాని హిమవత్పర్వతమునుండి ప్రవహించుచున్న సదానీర (గండకీ) యను నదినిమాత్రము దగ్ధము గావింపఁ జాలక పోయెను. అందువలనఁ బ్రాహ్మణులు పూర్వకాలమున నా నదిని దాటరైరి. అయినను ఇప్పుడు దానికిఁ దూర్పునఁ బెక్కండు) బ్రాహ్మణులుగలరు. ఆకాలమునందా నదికిఁ దూర్పుననుండు దేశము నైశ్వానరుఁడు రుచిచూడనందున వ్యవసాయములేక బీడుపడి గడ్డి, గాదములతో నిండి యుండెను. అయిన నీదినములలో యజ్ఞముల మూలముగా బ్రాహ్మణులు నైశ్వానరునకు రుచిచూపించినందున భూమి విరివిగా వ్యవసాయము చేయఁబడుచున్నది. మిక్కిలి శీతముకల దగుటచేత నానది వేసవికాలమునందు సయితము దగ్ధము గావింపఁ బడని నదివలెనే ప్రవహింపుచుండును. పిమ్మట విదేహమాధవుఁడు నేనెక్కడ నివసింపవలసినవాడనని యగ్నినిగూర్చి పలికెను. ఈనదికిఁ దూర్పుభాగమున నివసింపుమని పలికెను. ఇప్పటికి సయితము సదా

నీరనది (గండకీ) కోసలవిదేహదేశములకు సరిహద్దుగా నున్నది. ఎందువల్లనన వీరు మాధవుని సంతతివారుగనుక. (శతపథ బ్రాహ్మణము 1, 4, 1.)

కనుక నీ దేశము విదేహమాధవునిచే జయింపఁబడిన దేశము గనుక విదేహదేశమని పేరు వచ్చినట్లు పై గాథమూలమునఁ దెలియుచున్నది. కాని, ఇందుకు భిన్నముగా మఱియొక గాథ విష్ణు పురాణమునందు గలదు. ఒకప్పుడు ఇంద్రుని యజ్ఞమును బరిసమాప్తి నొందించి వశిష్ఠుఁడు నిమియను రాజుయొక్క యజ్ఞమును ప్రారంభించుటకై మిథిలానగరమునకుఁ బోయెను. అతఁడు వెళ్ళునప్పటికిఁ “నిమి” యను రాజు గౌతమునిద్వారా యజ్ఞములను బరిసమాప్తముఁ జేసికొని నిద్రపోవుచుండెను.

తన్ను విడిచి గౌతముని చేబట్టి యజ్ఞకార్యము ముగించినందుకుఁ గోపించి వశిష్ఠుఁడు నిమి (రాజు) విదేహుఁడు- విగతదేహుఁడగుగాకయని శపించెనట. రాజుమేల్కొని నిద్రపోవువానిని శపించినందున వశిష్ఠుఁడును విగతదేహుఁడగుగాకయని ప్రతిశాప మిచ్చెనట! అంత ఋషులు నిమియొక్క మృతక శేబరమును మధించిరి. ఆమథనము వలన “నిమి” యను కొడుకు పుట్టెనట! నిమియొక్క కొడుకు మిథియనియు నతఁడే మిథిలానగరమును నిర్మించి జనకుఁడనఁ బరఁగెననియు, భవిష్యత్పురాణమున “నిమేః పుత్రస్త్రిస్తత త్రైవ..... పూరి జనన సామర్థ్యాత్ జనకః సచక్రీర్తితః” అని చెప్పఁబడియున్నది. నిమి పుత్తుఁడయిన మిథియనువాఁడు “తస్యపుత్రో మిథిర్నామ మిథిలాయేన నిర్మితా । ప్రథమోజనకోనామ జనకా దప్యదావసుః” అని మిథిలానగరమును నిర్మించిన ప్రథమ జనకుఁడని పేరుగన్నట్లు రామాయణమున గూడ వక్కాణింపఁ బడియెను. ఈ ప్రథమ జనకునకు అంతరమువాఁడగుకుశధ్వజుఁ డను నాతఁడే సీతతండ్రియైన

జనకుఁడని రామాయణమున. దెలుపఁబడినది. (బాలకాండము. ఏక సప్తతి తమస్సర్గము) విదేహదేశమునకుఁ మిథిలానగరము రాజధాని యైనట్లుగానే యా కాలమునందు కోసలదేశమునకు నయోధ్యరాజ ధానిగ నుండెను. బౌద్ధయుగ కాలమున నాదేశములందు మహా విప్లవములు సంభవించుటచేత గంగాతీరప్రాంత ప్రదేశములనుండి యచ్చటి కాపుజనులు వివిధశాఖలవారు శాతవాహనాంధ్రులు దక్షిణాపథమును బరిపాలించుటకుఁ బూర్వముననే గోదావరీతీరస్థ భూములకు వలసినచ్చి నివాసముల నేర్పఱచుకొనిరని చరిత్రమును బట్టి తెలియుచున్నది. అప్పుడు శాత్యులు, వైదేయులు, మల్లులు. లిచ్చవీలు మొదలగువారు వజ్జియునులను పేరుతో నీ దేశమునకు వలసినచ్చి స్థిరపడిపోయిరి. శాత్యులకు, వైదేయులకు, లిచ్చవీలకుఁ బరస్పర సంబంధములు గలియుటయెగాక స్థానికప్రజాసంఘములతోఁ గూడ సంబంధము లేర్పడినవి. లిచ్చవీలయింటఁ బుట్టినది లక్ష్మీగనుక యామెను బొందుటకై తగవులాటలు జరుగుచుండెను. ఈ ప్రదేశమున వీరలందఱును నిత్యాకులని వ్యవహరింపఁబడిరి. పూర్వమీ ప్రదేశము నుండియే రామునిభార్య సీతను లంకాపురాధినాథుఁడగు రావణుఁడు (దక్షిణాపథప్రభువు) యతివేషముదాల్చి యెత్తుకొని పోయెనని రామాయణము దెల్పుచున్నది. ఆంధ్ర శాతవాహన వంశపురాజుల యనంతర మిన్నూరు సంవత్సరము లిత్వాకువంశపురాజు లాంధ్రప్రదేశమును బరిపాలించినట్లు చరిత్రము దెలుపుచున్నది. అందు కీదేశమున వెల్వడిన శిలాశాసనములనే ప్రబల దృష్టాంతములుగాఁ జూపవచ్చును. కనుక అయోధ్య, మిథిలానగరము నుండి కాపుప్రజ లీప్రాంతము లకు వలస వచ్చిరని చెప్పవచ్చును. ఇం దసత్యమేమియును లేదు. ఈ యిత్వాకులనే ఒక్కొక్కలులని, ఓఖలులని, ఓఖలుఖీయులని ప్రాకృతభాషా శాసనములలో వ్యవహరించినారు. వీరినే కన్నడ భాషలో ఒక్కలిగార సంఘమనుచున్నారు. తెలుగులో వీరినే

రెడ్లని, రెడ్డికాపులని, తెలుగుకాపులని, కమ్మకాపులని, వెలమ కాపులని, వేట్వేలు కారణములచే వేట్వేలు నామములతో వ్యవహరించుచున్నారు. వీరెల్లరును వైశ్యవృత్తులనే యవలంబించినను ఖాత్రమును వహించి క్షత్రియధర్మమును గూడ నిర్వర్తించుచుండిరని చరిత్రముగూడ వేనోళ్ళ జాటుచున్నది.

పైని నే నుదహరించిన “త్రిశతవీరగణకుల” మను మున్నూరు కాపుకులము వారుగూడ పై కాపుకులములలో నొక శాఖవారుగాఁ బ్రఖ్యాతివహించి యున్నారు. వీరలు తమ పూర్వచరిత్ర సంప్రదాయమును మఱువక “త్రిశతు” లనుటకు బదులుగా “మున్నూలు” అని దేశభాషాపదమును గ్రహించి మున్నూలు కాపులమని వ్యవహరించుకొనుచున్నారు. ఈకులమువారిలో వివాహముల కాలమున జరుపఁబడు చర్యలను, సంభాషణలను, ఆచారములను జూచినప్పుడు వీరు వీర కాపుకులమని నిస్సంశయముగా బోధపడఁగలదు.

పెండ్లి నాలవనాఁడు కంకణనిసర్జనము జరిగిన తరువాత పెండ్లికొడుకు నాగలికట్ట భుజముపై నఁ బెట్టుకొని మోట్రతాఁడు చేతిలో నుంచుకొని వెళ్ళి పెరడులో నొక ప్రక్కన మంత్రోచ్ఛాటణచేసి నీళ్ళుచల్లి ఒకగుంటబావివలె త్రవ్వి, ఒకభాగమును పొలమువలె దున్నుటయు, తదుపరి వరినిత్తులు చల్లుటయు, పిమ్మట నీళ్ళు చల్లుటయు జరుగును. అటుపిమ్మట పెండ్లికూతురు తల్లపైన పెటుగు చల్లిపెట్టుకొని, ఒకచేతితో అంబలి, మఱియొక చేతితో నీళ్ళుతీసికొని వచ్చుట జరుగును. పెండ్లికొడుకు వరిపంట నలికినచోట దంపతులిరువురు పై తెచ్చిన పెటుగన్నమును అంబలిని భుజింతురు. వీని సంతయు బంధువర్గము వారెల్లరును జూచి యాశీర్వాదించి పోవుదురు. అనంతరము పెండ్లికొడుకు ఒకబామ్మను అలంకరించి “నాగలి దున్నపోవుచున్నాను. పిల్లను దీసికొనుము; మోటకట్టబోవుచున్నాను

పిల్లను దీసికొనుము; పొలములోవిత్తులు చల్లబోవుచున్నాను, పిల్లను దీసికొనుము.” అని ముమ్మాలు పలికి ఆబొమ్మను పెండ్లి కూతురుచేతఁ బెట్టును. అంతట పెండ్లికూతురు “నేను పెఱుగు చ్చెడి తీసికొని నచ్చెదను, పిల్లను తీసికొనుడు; నేను అంబలికొనిజెచ్చెదను, పిల్లను దీసికొనుడు; వరిచేనును కలువఁబోయెదను, పిల్లను తీసికొనుడు” అని పలుకును. ఇట్టి సంభాషణతో పెండ్లిముగింపుకాఁబడు నాచారము గలదు. వీరుకూడ కాపునంఘములోని వారని చెప్పట కింతకంటె బ్రబలనిదర్శనమేమి కావలయును?

ఈకాకతీయాంధ్రరాజ్యమున మున్నూరు కాపుస్త్రీలు గావించిన శాసనములుగూడఁ గొన్ని గాన్పించినవి. అయ్యవి తూర్పు గోదావరిమండలములోని దాక్షారామ భీమేశ్వరస్వామివారి యాలయమునం గలవు.

చతుర్థసంశమున జన్మించినవాఁడును, నూకనాథ్యుని పుత్రుఁ డు, వినయాకరుఁడును, విఖ్యాతుఁడును, నైన పెదమున్నూంటి వీర పనాయకుఁ డను వీరపరెడ్డికిని లక్ష్మీసమాను రాలయిన లక్ష్మీంబ కును జనించినట్టియు, స్త్రీలలో నుత్తమురాలును, మత్స్యకులైక భూషణుఁడును శ్రీమన్మహా మండలేశ్వరుఁడును నగు నొడ్డాది జయంతిరాజుకొడుకు అర్జునదేవియు, నగు సూరమదేవి యను నామె తనతల్లిదండ్రులకు ధర్మపుగాను వడ్డాది అలికట్టనాటిలోని “సంకు భీమాపురమును” భర్త యనుమతిని గైగొని తానును భర్తయుఁ గలిసి దాక్షారామ భీమేశ్వరస్వామికి శా. శ. ౧౧౭౪ అనఁగా క్రీ. శ. 1252 వ సంవత్సరమున ధారాపూర్వకముగా నిచ్చెను. 1 మఱియు నీవీరపరెడ్డియొక్క మఱియొక కొమార్తయు, స్వస్తిసహ స్ర బాహు ప్రతాపవీర్య గుణసంపన్నులయిన శ్రీమన్మహామండ

లేళ్వరు లయిన కోన రాజేంద్ర చోడుండైన వెన్నయచోడరాజు మహాదేవియైన బిమ్మలదేవి శా. శ. ౧౧౫౬ అనఁగా క్రీ. శ. 1237 నందు పైదాక్షారామ భీమేశ్వరస్వామికి నితాంతకాంతి విరాజిత మహాచంద్ర మండలాకారముగల యద్దము నొకదాని సమర్పణముఁ జేసికొని శాసనము నానియించెను.<sup>1</sup>

శా. శ. ౧౦౦౬ సంవత్సరమునకు సరియైన క్రీ. శ. 1084 న “చక్రవర్తి శ్రీకులోత్తుంగ చోడదేవర అనుంగు గుప్తవాదినాప్తిపెద్ద డాక రేమి పెద్ద మున్నూటి సమర మొదలి బేతినాయకు కూంతురు జయమ యింద్రులయామినీశ్వరమహాదేవర సన్నిధానమున”<sup>2</sup> కులోత్తుంగ చోడసత్రమునకుఁ గావించిన భూదానములను గూర్చి వక్కాణించుచున్నది. ఇందు పైరెండు శాసనములలోఁ గన్పట్టెడి, దేవి, మహాదేవిశబ్దములు గానరావు గాని అనుంగు శబ్దము గాన్పించు చున్నది.

శా. శ. ౧౧౫౬వ సంవత్సరమునకు సరియగు క్రీ. శ. 1263వ తాడితోటోత్సవమునకుఁ “పెద్దమున్నూటి సానియైన వాసాసాని యెట్టమనాయకు చిహ్మాసాని..... తాపర్తి ఉపేంద్ర దేవుని మహాదేవుని దేవియైన అమ్మాసాని శ్రీభీమేశ్వరదేవరకు అంగ రంగభోగ నైవేద్యమునకు విశ్వధాపట్నమును దానముచేసిన శాసనముగలదు.<sup>3</sup> ఇట్లే సానిశబ్దముగల శాసనములు పెక్కులు గలవు.<sup>4</sup>

(1) S. I. I. Vol IV. No. 1145. A R. No. 280 of 1893.

(2) S. I. I. Vol IV. No. 1015. A. R No. 190 of 1893.

(3) S. I. I. Vol IV. No. 1245 P. 432 A. R. No. 353 of 1893

(4) S. I. I. Vol IV See Nos. 1251, 1261, 1326, 1359, 1357, 1358, 1368.



ఇక్కడ మనల నొక పెద్ద సమస్య యెదుర్కొనుచున్నది. ఈ శాసనములలో ప్రయోగింపబడిన అనుంగు, సాని, రెడ్డి, నేడు, సెట్టి శబ్దములు దేశీయభాషాపదములు. అర్య, నాయక, దేవి, మహాదేవి యను పదములు సంస్కృత భాషాపదములు. ఈ శాసనములన్నియు బదునొకండవ, పండ్రెండవ శతాబ్దాలలోనివిగ నున్నవి. ఈవిషయ మై, చరిత్రపరిశోధకాంగ్రిగణ్యులును, భాషాభిజ్ఞులునగు శ్రీయుత జయంతి రామయ్యపంతులువానికి వారి యభిప్రాయమును దెలుపఁ వలసినదని నామిత్రులొకరు వ్రాయగా నీ క్రిందివిధముగా జూబు వ్రాసి వారి యభిప్రాయమును దెలిపినట్లు నామిత్రులు నాకుఁ దెలిపినారు.

“మున్నూటివారు శూన్యలయినట్లే కనబడుచున్నది. తొలుత మున్నూట కుటుంబములొక శాఖగా నేర్పడుటచేవారికి మున్నూరను పేరువచ్చినట్లును, వారిలో రెండు శాఖలుగా నేర్పడుటచేత పెద మున్నూర్వారు, చినమున్నూర్వారు అనుభేదములు కలిగినట్లును, కనుపట్టుచున్నది. కాని చినమున్నూరనుపేరు మాత్రము కానవచ్చుట లేదు. పెదమున్నూటిశాఖకు సంబంధించిన మూడు శాసనభాగము లీ క్రిందనుదహరించుచున్నాఁడను. అవియన్నియు నీజిల్లాలో దాక్షా రామ గ్రామమందు భీమేశ్వరుని యాలయమందున్నవి.” అనివ్రాసి పైనిచూపిన మూడుశాసనమాల కాపీలను వ్రాసి అనుంగు మిత్రుఁడు, సమర మొదలి ముఖ్యుఁడు (కులముపెద్ద) అని అర్థము చెప్పిరి.

“ శాసనము సులభముగా నన్వయించుటకై వర్ణకమయనం దక్కడక్కడ చిన్నమార్పులను మాత్రము చేసినాను”

“దాక్షారామ శాసనములందు మాత్రమే యీ శాఖ వారు దాహరింపఁబడి యుండుటచేతఁ బూర్వమీ జిల్లాయందే యీజాతి వారుండినట్లు తోచుచున్నది. ఈకాలమందీ పేరుగలవారిచ్చటలేరు.

ఆపేరు దేశనామములు బట్టి కలిగినదిగాని జనసంఖ్యనుబట్టి కలిగినది గాదు.”

“గుంటూరుజిల్లా పల్నాడు తాలూకా యని యొక తాలూకా గలదు. అందుఁ బూర్వము మున్నూఱు పల్లెలుండినవని శాసనములు చెప్పుచున్నవి. కాని యాదేశములోఁ బూర్వమందు కాని, ఇప్పుడు కాని “మున్నూటివా” రున్నట్లు కనపడదు.”

“మున్నూఱువారు” అను బాతివారు ద్రావిడులలో నున్నట్లు శాసనములవలనఁ దెలియుచున్నది. వారేవర్ణమువారో తెలియదు. అవిష్ట్రబౌద్ధాదులలో అష్టసహస్రము వారను నొకశాఖగలదు. ఆంధ్ర బౌద్ధాదులలో అరువేలవారున్నారు. ఈవిషయము లింతవఱకే నాకు తెలియును.”

కాని పంతులవారీ విషయ మింతవఱకే నాకు తెలియునని చెప్పినది సరికాదు. శ్రీపంతులవారు పెద్దలగుటచే మఱచియుందురు.

8—12—1925 తేదీని రాజమహేంద్రపురములో ఆంధ్ర ఇతిహాసపరిశోధకమండలి వారి వార్షికోత్సవ సమయమున విన్పించిన యధ్యక్షోపన్యాసములో—

“ They will find for instance, that Daksharama had in olden times a Vernacular folk name Daka-Remi which was perhaps the crude form which subsequently devoloped into the sanskritized form Daksharama, that the place then

abounded in dancing girls whose number was large enough to constitute two societies called the " Big Three Hundred " and the " Little Three Hundred " పెద్దమున్నూరు, చిన్నమున్నూరు and that measures were in those days, stamped with the kings seals and were called after the names of the kings whose seals they bore. "

అని వాక్రిచ్చియున్నారు. ఇప్పుడు వీరీయభిప్రాయమును విడిచిపెట్టి యున్నారో, లేక దీనిని మఱచి వారట్టి జాబువాగ్రసి యున్నారో నాకు తెలియదు.

బహుశః "అనుంగు, సాని, శబ్దములు పంతులవారిని భ్రమ ప్రమాదముల పాలుచేసి యుండును. ఇప్పుడు తెలుగుభాషలో దొర, దొరసాని శబ్దములను వ్యవహరించు చున్నాము. వీనికి దుష్టార్థము లెవ్వరిచ్చుచుండ లేదు. పూర్వకాలమున సాను లనుపదము సకలవర్ణములలోను, సకలకులములలోను వ్యవహరింపబడుచున్నట్లు పేక్కుప్రమాణములను జూపగలము. అట్లే అనుంగు శబ్దమునకుఁ గూడ చూపవచ్చును.

ఈశాసన కాలమునకుఁ గొంచెము పూర్వమున నే యున్న నన్నయ భట్టు శ్రీమదాంధ్రభారతమున నాదిపర్వమున సప్తమా శ్వాసములో ద్రావిడీస్వయంవరమునకై పాండవులు బ్రాహ్మణ వేషములతో ద్రుపదుష్టురంబున నొక కుంభకారగృహంబున నున్న కాలమున నర్జునుఁడు మత్స్యేయంత్రమును గొట్టిన తరువాత ద్రావిడిని వెంటఁ జెట్టుకొని తాము బసచేసియున్న యింటికి మరలివచ్చు నప్పుడు "దృష్టద్యుమ్నుడు" వీరినిఁ జూడవచ్చి తిరిగి తనతండ్రి కడకుఁబోయి వీరి నిజవృత్తమును జెప్పగందర్భములో

“అయ్యిద్దరును గృష్టనట్లాప్పఁ దోడ్కొని  
దని యొక్క ముదసలి సానికవుడు  
మ్రొక్కి యక్కనన్ మ్రొక్కించి మఱియొక్క  
శారవర్ణుడు పంపఁ గడకతోడ.”

కుంతికనుటకు బదులుగా ముదసలిసానికనిచెప్పినాడు. సానిశబ్దమునకుఁ జెడు అర్థమున్నయెడల నన్నయభట్టు ప్రయోగమునుజేసి యుండునా ?

“వానవ సన్నిభుణ్ణగు దివాకర రాజునకుం బురోమక  
న్యాసమశీలయై నెగడు నాయమసాకి నుద్యవించెగం  
గాసలి లేశహాస శశికాశ వికాస పయోజ కీర్తికాం  
తా సహితుండు ధీప్రకర నుధానుఱ్ఱు సోమఱ్ఱున్నతి.”

గుంటూరు మండలములో నాదెల్ల మూలస్థానేశ్వరాలయము లోని యొక శాసనములో

“శ్రీ వంగ వసుధాంగ నా తిలక మై శిష్టక్షమాదేవబృం  
దావాసంబగు వానరంబుపతి యుద్యత్కీర్తి యాజ్ఞత్రయ  
వ్యావర్ధిష్టు పహిష్టుత ప్రకట పుణ్యారంభుండై యొప్పె స  
ద్భావం బోతనసోవ యాజినిచిత బ్రహ్మాండ తేజుండిలఁ.  
అతనికి నాత్మజుండు సుజనాగ్రణి దొడ్డపనాయకుండు ద  
త్తుతుండన వద్యకీర్తిమతి సూర్యుండు వాసి తనూజుండు జ్వల  
ప్రతుండగు మంత్రి శ్రీధరుండు వానికి సూరవసాంకే భృహ  
స్పతి సభుండద్యపించె బుధబంధు నిధానుండు గంట డిమ్మహి.”

గుంటూరు మండలములో అమరావతీ గ్రామమందు అమ  
రేశ్వరస్వామి యాలయములో

శ్రీరవ్యంబగు వారిజాసన .....పట్కర్నధ  
ర్నారం భుండిల నప్పనార్యునకు నుద్యన్నాత్రిగా వానికిం ౨

దాణకల్పనఘా.....గువిద్వాసానికిం బుతకు

దారంగా.....పై బుసులత్యంతంబు వర్ణింపఁగాన్

సుప్రసిద్ధాంధ్ర కవియగు బమ్మెరపోతన తన తెలుగు భాగవతమున

“మా నినుబీడుగాని బహుమాన వివారిత దీన మానస

గ్లానికి, దాన ధర్మమతి గౌరవి మంజులతాగ భీరతా

స్థానికి ముద్దుసానికి సదాశివ పానయ గార్పనామకం

పానయ వాగ్భవానికి బమ్మెరకేసయ లక్కసానికిన్.”

అని తల్లిని బేర్కొనవలసి వచ్చినప్పుడు కూడ సానిశబ్దమును జేర్చి ప్రయోగించినాఁడు. దీనికి వివరీత్యా మేమయిన నున్న యెడల నిట్లు ప్రయోగించి అపహాస్యభాజనుడగునా? కావున నీశబ్దములో దూష్యమేమియుఁ గానరాదు. ఈప్రమాణములన్నియు బ్రాహ్మణులను గూర్చినవియె- తక్కిన వర్ణములనుగూర్చి నవియుఁగూడ పెక్కులు గలవు.

శ్రీయుత జయంతి రామయ్యపంతులవారు శ్రీనాథవిరచిత మైన భీమేశ్వర పురాణమును బఠించియుండుటచేతను చేబోగ్రిలు శాసనములో “మున్నూఱుసాను” లని యుండుటచేతను, హైదరాబాదు రాష్ట్రమునందు మూఁడులక్షలమంది కాపుకులమువారు గల రను విషయము వారికి స్ఫురణకు రానందునను మొదట వారట్లు వ్రాసియుందురుగాని యావిషయ మెఱింగిన తరువాతను తొంటి యభిప్రాయమును మార్చుకొని మఱియొక విధముగా నామిత్రునకు వ్రాసియుండుటచేత వారియభిప్రాయమును ఖండించి వ్రాయుట యనావశ్యకమని తలంచుచున్నాను. ఆట్టి యభిప్రాయమునే వారు గాని మఱియొకరుగాని సమర్థింపఁ బూనుకొన్నచో సహేతుకము లయిన ప్రమాణములతో వారి సిద్ధాంతమును ఖండించుటకుఁ బూనుకొందునని తెలుపుచు గ్రంథవిస్తరభీతిచే నింతట విగమించెదను. అనుబంధమును జూడుడు.



## కాకతీయాంధ్ర రాజయుగ చరిత్రము.

పదునాల్గవ ప్రకరణము.

### శ్రీవీరప్రతాపరుద్ర దేవచక్రవర్తి

పాలనము.

(క్రీ. శ. ౧౨౯౫ మొదలుకొని క్రీ. శ. ౧౩౨౬ వఱకు)

ఇట్లు పదుమూడవ శతాబ్ది యంతమున రుద్రదేవికి దాహి తుగ్గుడును పెంపుడు కుమారుడు నైన శ్రీ కాకతీ వీరప్రతాపరుద్ర దేవ మహారాజు త్రైలింగ్య సామ్రాజ్యభారమును వహించి అధ్యా సిత వజ్రసింహాసనుండై శిష్టరక్షణమును దుష్టశిక్షణమును గావింపుచు ప్రజాపరిపాలనము చేయ నారంభించెను. ఇతఁడు యశావనవంతుఁ డైన వెనుక రుద్రదేవికాలమున దేశమునకు బాధ కలిగించుచుండిన సామంతనృపతులను జయించి యాంధ్రసామ్రాజ్యము దినక్రమ పువర్ధమానమై వెలుంగునట్లు ప్రయత్నించి సఫలీకృత మనోరథుఁ డయ్యెను. ఆంధ్రభాషను మాటలాడిన ప్రజలనెల్ల నేకచ్ఛత్రము క్రిందికిఁ గొనివచ్చెను. ఈరెండవ ప్రతాపరుద్ర చక్రవర్తికాలంబున నాంధ్రసామ్రాజ్యము నవలక్ష్యధనుర్గులతో నొప్పుచుండెను.

## ఏకశిలానగరము.

ఆకాలమున నుత్తరహిందూదేశంబునం దురుష్కులకు రాజధానీనగరమై ప్రసిద్ధి వహించియున్న ఢిల్లీ నగరమునకన్న వైశ్వర్యప్రభావమున మిన్నయై దక్షిణహిందూస్థానంబునం గల పురంబులలో నెల్ల మేటియై శత్రుజన భయంకరమై, ఏకశిలానగరము వన్నెకెక్కియుండెను. ఎక్కడఁజూచినను దేవాలయ గోపురంబులును, ఎక్కడ వీక్షించినను రాజభవనంబులును రమణీయంబులై ప్రకాశించుచుండెను. ఏకశిలానగరములోని సౌధాగ్రములు మణిహేమకుంభములతో నలంకరింపఁబడి యున్న వని యొకకవి వర్ణించియున్నాఁడు. మంచనగోవిందశర్మయను బ్రాహ్మణుఁడు టిట్టిభ సెట్టి యను వైశ్యమిత్రునితోడ నేకశిలానగరమును బ్రవేశించిన విధానమును వల్లభామత్యకవి క్రీడాభిరామ మను గ్రంథమున నిట్లభివర్ణించియున్నాఁడు.

“ సప్తపాతాళ విష్టప మహాప్రస్థాన

ఘంటాపథం జైన ఘనసుపరిఖ

తారకామండల స్తంభకావతంసమై

కనుచూపు గొనని ప్రాకార రేఖ

పుంజీభవించినభువన గోళము భంగి

సంకులాంగణమైన వంకదార

మెలుఁగు తెక్కలతోడి పేరుకైలముఁబోలు

పెనుపైడి తలుపుల పెద్దగవి

గీ. చూచితేరెఁ బ్రవేశించెఁ జొచ్చెఁ బ్రీతి

సఖుఁడు దానును రథఘోట శకటకరటి

యూథసంపాదముల కొయ్యనోసరిలుచు

మందగతి నోరుగల్లు గోవిందశర్మ.”

మొటియు:—

“ రాజమార్గంబు వారణఘటా ఘోటక  
శకటికాభటకోటి సంకులంబు  
ధరణీస్థలీరజ స్త్రుసరేణు బహుళంబు ”

నని యభివర్ణించి యున్నాఁడు. ఏకశిలానగర దుర్గ ప్రాకార  
ములను వెలుపలను లోపలనుగూడ వాటిక లనియు వాడలనియు,  
వ్యవహరింపఁబడెడు పేటలు విస్తరిల్లి యుండెను.

నాగయగన్న మంత్రి.

ఇమ్మహా నగరమున కంతకును ప్రతాపరుద్రుని మంత్రులలో  
విశ్రుతుండగు “గన్నమనాయఁడు” అను సేనాని రక్షఃపాలుఁడై  
క్రమశిక్షణము నెఱపు చుండెను. ఈగన్నయమంత్రి మడికిసింగనకవి  
వिरచిత మైన పద్మపురాణకృతికి భర్తయైన కందనమంత్రికి పిన్న  
తాత యని (అనఁగా గన్నయమంత్రి జ్యేష్ఠభ్రాత యైన గణపతికి  
కందనమంత్రి మనుమఁడని) శ్రీ వీరేశలింగము వంతులుగా రాంధ్ర  
కవులచరిత్రములో మడికిసింగనకవిం గూర్చి వ్రాయు సందర్భమునఁ  
దెలుపుటచేఱి నీగన్నయమంత్రిని వారు నియోగిబ్రాహ్మణుఁ డని  
యభిప్రాయపడినట్లు విదిత మగుచున్నది. ఆ యభిప్రాయము సరి  
యైనదికాదు. గన్నయమంత్రి చతుర్థకుల భూషణుఁ డని మారన కవి  
కృతమైన మార్కండేయపురాణములో విస్పష్టముగాఁ దెలుపఁబడి  
యున్నది. గన్నయమంత్రికి నాయకత్వము ప్రతాపరుద్రునివలననే  
యనుగ్రహింపఁబడినట్లుగా మార్కండేయ పురాణమున నీక్రింది  
పద్యములోఁ జెప్పఁబడినది.

“ ఎలమిఁ బ్రతాపరుద్ర మనుజుండ్రునిచేఁ బడసెం బ్రవీణుండై  
కొలిచియు శౌర్యలీల రిపుకోటి రణావనిఁ గీ టడంచియు  
స్థలరిపుతుల్యుక్రముఁడు నాగయగన్నవిభుండు తేజము  
న్విలసితరాజ్యచిహ్నములు విశ్రుతలక్ష్మీయు నాయకత్వముఁ ”



ఈగన్నమంత్రీ కాకతిమ్మాతలాధీశకటకపాలుఁ డనిమార్కం  
డేయ పురాణమునం బలుతావులఁ బేర్కొనఁబడి యుండుటయే గాక  
యాక్రీంది పద్యములోఁ బ్రత్యేకముగా నభివర్ణింపఁబడియెను.

“ సీ. తన సుందరాకృతిఁ గని వెఱఁ గందిన  
వనిత లంగజు నొప్పఁ దనువుఁ జేయఁ  
దన కళాచతురత్వమున కదృష్టం బందు  
బుధులు భోజుని నేర్పు పాల్లు సేయఁ  
దననయాభిజ్ఞత వినినప్రాజ్ఞులు దివి  
జేసుని తవ్జ్ఞత యేవు దింపఁ  
దనయాశ్రయంబున మను బంధు మిత్తొ వ  
ర్గము కల్పతనువు నాశ్రయముఁ దెగడ  
గీ. నెగడి జగమున నెంతయుఁ బొగడువడసెఁ  
కాకతిమ్మాతలాధీశకటకపాలుఁ  
డమలసితక్కిర్తి ధనలోలుఁ డన్వయాబ్జ  
పండ దినవల్లభుఁడు గన్న పైన్యవిభుఁడు ”

ఇతఁడు ప్రతాపరుద్రకటాక్షవీక్షాపేక్ష పరాక్రమప్రకారం  
డగుటయ గాక విద్యావిభూషణుం డగుటవలన శుక్తిస్తృతి  
సంపన్ను లయిన భూసురోత్తములును, సమస్తశాస్త్రవిదు లయిన  
విద్వాంసులును, అఖిలపురాణ ప్రవీణు లయిన పౌరాణికులును, సర  
ససాహిత్య విద్యావిశారదు లయిన కవి వలంతులును, తన్నుఁ బరి  
వేష్టించ నప్పటప్పట రమ్యహృత్పితలంబుల సుఖోపవిష్టుండై సరస  
కథా వినోదంబులఁ గాలంబు గడపుచుండెను. ఇట్లు విద్యజ్ఞనానుగ్ర  
హంబుఁ బడసిన యాగన్నమంత్రీ తిక్కన సోమయాజి శిష్యుండయిన  
మారయకవివర్యునిచే మార్కండేయపురాణమును దెనిఁగింపఁ జేసి  
యేతత్కృతికి నాయకుం డయ్యెను. ఈనాగయ గన్నవిభుఁడు ప్రతా  
పరుద్ర దేవసామ్రాజ్య వర్ధనస్థిరవినీతికరణకుశలుండని మారనకవి

యీక్రిందిపద్యములోఁ జెప్పటయే యీ మంత్రిశిఖామణియొక్క  
పత్రిభావిశేషమును వేనోళ్ళ జాటుచున్నది.

“ తనసముజ్జ్వలమూర్తి జనలోచనాంభోజ

ములకు మార్తాండుని మూర్తిగాఁగఁ

దననయోపార్జిత ధనమున కర్థి హ

స్తములు నిక్షేపణస్థలు గాఁగఁ

దనభూరితరతేజ మనుపమ నిజవంశ

భవనంబునకుఁ బ్రీతిపంబు గాఁగఁ

దనవినిర్మలయశంబునకుఁ దిశాతటం

బులు దృఢశాసనశిలలు గాఁగఁ

గీ. బ్రకట గుణగణసంపదఁ బరగుచున్న

ధన్యుఁ డధికపుణ్యుండు ప్రతాపరుద్ర

దేనసామ్రాజ్యపర్థనస్థిరవీరితి

కరణకుశలుండు నాగయగన్నవిభుండు.”

ఎల్లయనాయకుండు - మేచయనాయకుండు.

ఇట్టి ప్రసిద్ధిగాంచిన నాగయగన్న విభునకు నిరువురు సోదరు  
లు గలరు. వార లిరువురును గూడ ప్రతాపరుద్రుని సేనానులుగ  
నుండిరి. వారిలో ఎల్లయ సైన్యనాథుండు గన్నమంత్రికిఁ బెద్దతమ్ముం  
డు. ఉన్నదపరిపంథిసింధుర సమాజ విదారణసింహ మని కవు లీతనిం  
గొనియాడుచుండిరి. ఇతనికింఁజెను మూడవసోదరుడైన మేచయ  
నాయకుండు సుప్రసిద్ధుండు. ఆకాలమునం దితఁ డెట్టిప్రఖ్యాతి వహిం  
చి యుండినదియు నీక్రింది పద్యములవలన బోధపడకమానదు.

“ చ. నయవినయాభిరాముఁ డగు నాగయ గన్నుని కూర్చితమ్ముండ

న్వయనవరత్ను దీపము దివాకర తేజుండు రాజనీతి ని

శ్చయనిపుణుండు నిర్మలవిచార వివేక పరాయణుండు మే

చయరథిసీశుఁ డుజ్జ్వలయశస్సురణం బొగ డొంద నిద్ధరన్.”

“ సీ. ఆశాగజేంద్ర కర్ణానిలంబునఁ దన  
ప్రకటప్రతాపాగ్ని ప్రజ్వరిల్ల  
దిగ్విభూదరహాస దీప్తులతోఁ దన  
సితకీర్తిచంద్రికల్ చెలిమి సేయ  
సకలమహిపాలసరసిజాకరములఁ

దనజయశ్రీవినోదంబు నలుపఁ  
దతరిపుమకుట రత్నప్రభాబాలాత  
పంబునఁ దనపదాబ్జంబు లలరఁ

గీ. దనరుఁ జలమర్త్యగండప్రతాపరుద్ర  
మనుజవిభునకు సేనానియును మహాధి  
కారియును నాపుఁడును నై పొగడ్తకైక్కె-  
మేరు ధీరుఁడు నాగయ మేచశౌరి. ”

బెండపూడి అన్నామాత్యుఁడు.

కాశ్యపగోత్ర జాతుఁడైన పోల యామాత్యునకు ద్వితీయ  
పుత్రుఁడైన అన్నయమంత్రి శ్రీ వీరప్రతాపరుద్రచక్రవర్తియొక్క  
రాజ్యభారధురంధరులలో నొక్కఁడుగా నుండెను. శ్రీ నాథమహా  
కవి తన భీమఖండమును ఈయన్నమంత్రి మనుమఁడును అల్లయవీర  
భద్రదారెడ్డిమంత్రియు నగు అన్నమంత్రికి నంకితము సేయుచు పీఠి  
కలో నీవిధముగా నభినుతించి యున్నాఁడు.

“ సీ. కాకతిష్ణాపాల గంధ దంతావళి  
ధ్వజసీమహీధురంధరుఁ డనంగ  
నవలక్ష్మీ కోదండనాథ రాజ్యాంబోధి  
నద్వర్ణపూర్ణిమా చంద్రుండనంగ  
సాంద్రభూమండలాధ్యక్ష సింహాసన  
సంప్రతిష్ఠాపనాచార్యుఁ డనంగ  
వీరరుద్రాశేషవిశ్వంభరాధీశ  
పురుల పీఠ మనంగ

౧. యవనసంహారవిలయ కాలాగ్ని యనఁగ

థాటి విఘటిత కుమ్మఱోద్యానుఁ డనఁగ

విశ్వలోక ప్రళస్తుఁడై వినుతి కెక్కె

నతుల బలలీల పోలయయన్మశౌరి. ”

ఈతఁడు ప్రతాపరుద్రుని గజఘట సేనల కధ్యక్షుఁ డనియు, నవలక్షణసుర్ధరులు గల రాజ్యాధిపతి సేనాసముద్రమునకుఁ జంద్రుని వంటి వాఁ డనియు, ఆంధ్రభూమండలాధ్యక్ష సింహాసన ప్రతిష్ఠాపకుండనియు, వీరరుద్రమహారాజు యొక్క సమస్త రాజ్యభారధురంధరుఁ డనియు, యవనుల (తురుష్కుల) సంహరించుటలోఁ గాలాగ్నిరుద్రకల్పుఁ డనియు, గుమ్మట యను ప్రదేశమును జయించెననియు, పై పద్యమునఁ జెప్పబడి యుండెను. మఱియు నితనికి కొలని ప్రతాపరుద్రుఁడు విభాకరగ్రహణకాలమున నొకయగ్రహారమును దానము చేసె నని పై భీమఖండములోని యీక్రింది పద్యములోఁ జెప్పబడియున్నది.

“ కొలను ప్రతాప రుద్రనృపకుంజరుచేత నరేందుసారణీ

సలివివర్ధమాన బహుసస్యసమాకుల మగ్గిహారమై

వెలయ విభాకరగ్రహణవేళఁ దగంగఁ బరిగ్రహించి బం

ధుల భరియించె నన్నవిభుతో సరియెట్లు పృథాను లెవ్వరు.”

ఈ యన్నమంత్రి పరమమాహేశ్వరాచారతత్పరుఁ డైన నియోగి బ్రాహ్మణుండు. ఇతని దానశాసనములు కృష్ణామండలము లోని శ్రీకాకులమునం గలవు.

సాహిణిమారుఁడు - భాస్కర రామాయణము.

భాస్కర రామాయణ కృతికిఁ బతి యైన సాహిణిమారుఁడు (మారయసాహిణి) ప్రతాపరుద్రుని యశ్వసైన్యంబున కధ్యక్షుఁడుగ

నుండెను. అయోధ్యాకాండది పద్యములో “బుద్ధయ కుమార సాహిణి మారా” యనియు, కాండాంతపద్యములో “కాచమాంబా కుమారా” యని కుమార రుద్రదేవుడు సంబోధించి యుండుటచేత సాహిణిమారుడు బుద్ధయకును కాచమాంబకును జనించె నని స్పష్టమగుచున్నది. ఈబుద్ధయ రంగనాథరామాయణమును రచించిన గోనబుద్ధారెడ్డి యని కవులచరిత్రము దెలుపుచున్నది. “గోనకాట భూపతికుమారుడు రుద్రరాజు; రుద్రరాజు కుమారుడు బుద్ధరాజు, బుద్ధరాజు కుమారుడు విఠలరాజు; విఠలరాజు కుమారుడు బుద్ధరాజు; బుద్ధరాజు కుమారుడు మారయ” యని కవులచరిత్రములో వంశక్రమము చెప్పబడినది కాని యిది యెక్కడనుండి గైకొనబడినదో దెలియరాదు. “రంగనాథ రామాయణము బుద్ధరాజు రచించిన ట్లుండుటచేతను, భాస్కరరామాయణ మారాజపుత్తుడైన మారని కంకితము చేయబడుటచేతను సాహిణిమారుడ బుద్ధరాజు కొడుకే యైన పక్షమున” అని సందేహించి వ్రాయుటచేత పైని జెప్పిన వంశక్రమము సరి యైనది కాదని మన మూహింపవచ్చును. రంగనాథరామాయణమును రచించిన గోనబుద్ధారెడ్డి కుమారుడు మారయయని యనేకులు నిశ్చంకముగా జెప్పియున్నారు. సాహిణిమారునితండ్రి గోనబుద్ధారెడ్డి కీ. శ. ౧౨౭౭ లో నుండెను. బూదుపూరి శాసనములో “శ్రీగోనవంశ నిజశేఖర బుద్ధయాఖ్య పుత్రీ పవిత్రచరితా భరితాగుణామైః” అనియు, “శాకాబ్దే వసునందశంకరమితే శ్రీధాతృసంవత్సరే” యనియు నున్నవి” అని ప్రబంధమణి భూషణముయొక్క పీఠికలో శ్రీమానవల్ల రామకృష్ణయ్యగారు వక్కాణించి యుండుటయే గాక వారు ప్రకటించిన యాబూదుపూరి శాసన వ్యాఖ్యానములోనే సాహిణిమారుని తండ్రి యు రామాయణకృతికి కర్తయు నగు బుద్ధయము నొక్కరేయని

నిరూపించుటకుఁ జాలినంత ప్రమాణము గానరాదని వ్రాసియున్నా  
రు. కాఁబట్టి రంగనాథ రామాయణమును రచించిన బుద్ధారెడ్డి  
సాహిణిమారుని తండ్రియగునా కాదా యని శంకింపలేదు. అట్ల  
యిన పక్షమున బుద్ధరాజు పుత్తులు కాచవిభుఁడును విత్తలరాజును  
ద్విపదగా రచించిన యుత్తర రామాయణ పీఠికలో సుప్రసిద్ధుడైన  
సాహిణిమారుఁడు తమ సోదరుఁ డని చెప్పికొనియుండక పోవుటకుఁ  
గారణ మేమి ? తండ్రియును సోదరులును మహాకవులై సలక్షణమైన  
శైలితో నొప్పుచున్న కావ్యమును రచియించి లేక రచియింపించి  
యుండఁగా మారయ సాహిణి మరల రామాయణమును రచియింపం  
జేయుటకుఁ గారణ మేమి ? ఆ రామాయణము మల్లికార్జునభట్టు,  
కుమార రుద్రదేవుఁడు, భాస్కరుఁడు, అయ్యలూర్పుఁడు నను నల్వ  
రు కవులచే రచియింపఁబడి యుండఁగా దానికి భాస్కరరామాయణ  
మని పేరు గలుగుటకుఁ గారణ మేమి ? ఈ నల్వరు కవులకుం గల  
సంబంధమెట్టిది ? ఈవిషయంబుల నన్నింటిని పర్యాలోచించినం  
గాని సత్యము తేటపడఁ జాలదు. తిక్కన సోమయాజి పితామహుఁ  
డైన మంత్రి భాస్కరుఁడు రామాయణమును రచింప, నేమి కారణ  
ముచేతనో యారణ్యకాండము దక్క తక్కిన కాండము లన్నియు  
నశించిపోఁగా వానిని మారయసాహిణి యాస్థానకవి యగు హళక్కి  
లేక హళక్కి భాస్కరుఁడును అతని పుత్తుడైన మల్లికార్జునుఁడు  
ను, శిష్యుడైన కుమారరుద్రదేవుఁడును, మిత్రుడైన అయ్యలూ  
ర్పుఁడును మరల రచించి రనియు పూర్వపక్షవాదమై యున్నది.  
ఇట్టి యభిప్రాయమునకుం గల కారణము లాంధ్రకవుల చరిత్రమున  
వివరముగా వ్రాయఁబడినవి. శ్రీమద్రామాయణమును దెనిగించినది  
హళక్కి భాస్కరమహాకవి కాని మంత్రిభాస్కరుఁడు కాఁడనియు,  
హళక్కి భాస్కరుఁ డరణ్యకాండమును యుద్ధకాండములోఁ గొంత

భాగమును రచించె ననియు, బాల, కిష్కింధా, సుందరకాండములను దత్తుత్తుడిగ మల్లికార్జున భట్టును, అయోధ్యాకాండమును శిష్యుడగు కుమారరుద్ర దేవుడును, యుద్ధకాండ శేషమును మిత్తుడిగ నయ్యలూర్పుడును విరచించి రనియును, ఇందలు కవులీ గ్రంథమును విరచించుటకుఁ గల కారణము తనచే శిక్షితు లగు శిష్యవర్గముతోడఁ గూడ నీ గ్రంథమున నుండుటకు భాస్కరుడు తలఁచెననుట సమంజస మనియు ప్రతిపత్తుల వాదమై యున్నది. మంత్రిభాస్కరుఁ డైనను హళక్కి లేక హుళక్కి భాస్కరుఁడైనను రామాయణ మంతయుఁ గాక కొంచెము భాగమును మాత్రమే రచించిన వారుగా నున్నారు. మంత్రిభాస్కరుడు సాహిణిమారుని కాలమువాఁడు కాఁ డనుట నిశ్చయము. దశగతులను గ్రంథమును భాస్కరుడను మహాకవి యొక్కఁడు సాహిణిమారుని కాలమున నున్నవాఁ డనుట నిశ్చయము. సాహిణిమారుడు రెండవ ప్రతాప రుద్రచక్రవర్తి సైన్యాధిపతులలో నొక్కఁ డనుటయు నిశ్చయము. క్రీ. శ. ౧౩౧౧ వ సంవత్సరమున గురిజాల పింగళిస్థలములు చేరి యున్న పల్నాటి సీమ కధికారిగ నియమింపఁబడిన మాచయ సాహిణింగారు ప్రతాపరుద్రుని గజసాహిణియైన గుండయనాయనింగారికిని మారయసాహిణింగారికిని పుణ్యముకొఱకు దానశాసనము వ్రాయించియుండెను.<sup>1</sup> కనుక భాస్కర రామాయణము సాహిణిమారుని కంకితము చేయఁబడుటచేతను, దశగతులను దెనిగించిన భాస్కర మహాకవి తదాస్థానకవిగ నుండుటచేతను, అంతకుఁ బూర్వము రంగ నాథరామాయణమును తరువాతను ఎఱ్ఱావెగ్గడ రామాయణము నుండుటచేతను, ఈ రామాయణమును భాస్కరరామాయణ మని యిటీవలివారు వ్యవహరించు చున్నారు. సాహిణిమారుడు గోన

1. Annual Report on Epigraphy for 1910. para 48,

బుద్ధారెడ్డి పుత్తుడే యైనపక్షమునఁ దండ్రీయు సోదరులును రామాయణమును సలక్షణముగా భాషాంతరీకరించియుండ నీవిధముగా నిందఁ జేత రామాయణమును వ్రాయించి తాను కృతినాయకుం డగునాయని యొక గొప్పశంక కలుగక మానదు. కృతినాయకుని వంశ మైనను భాస్కర రామాయణమున వర్ణింపఁబడియుండ లేదు.

మల్లికార్జునభట్టు కాండాంతగద్యములలో “శ్రీ మదప్తభాషా కవిమిత్ర కులపవిత్రభాస్కర సత్కవిపుత్ర మల్లికార్జునభట్ట ప్రణీతం” బని వ్రాసికొని యుండుటచేత నతండు మారయసాహితీయాస్థానకవియగు భాస్కరుని పుత్తుడని యుభయ పక్షములవారును జెప్పుచున్నారు.

ఇతఁడు సాహితీమారుని యీస్థానకవి యగు భాస్కరుని పుత్తుడే యైన వారియొద్ద ప్రకారము రామాయణమును రచింపఁబూనినవాఁడే యైన యెడల బాలకాండము మొదట కృతినాయకుని సంబోధింపక కాండాంతమున శివుని సంబోధించి ప్రభువుయొక్కయు తండ్రియొక్కయు నాజ్ఞల నుల్లంఘించునా? కిష్కింధాకాండాది నున్న పద్యము సాహితీమారుని గూర్చిన సంబోధనముకలది కాదు. కాండాంతమునందలి పద్యములు రెంటిలో నొకటి సాహితీమారునిఁ గూర్చిన సంబోధనము గలదియు, మఱియొకటి శివునిం గూర్చిన సంబోధనము గలదియు నై యున్నవి. సుందర కాండము మొదట సాహితీమారుని సంబోధించుచున్న పద్యము గలదు గాని కాండాంతమునందలి పద్యములు రెండును శివుని సంబోధించునవిగా నున్నవి. కాబట్టి మల్లికార్జునభట్టు రచించిన భాగములు శివుని కంకితము చేయఁబడినవి గాని సాహితీమారుని కంకితము చేయఁబడినవి కావనియు, సాహితీమారునిఁ గూర్చిన రెండుపద్యముల నెవ్వరో చాటువులుగాఁ జెప్పిన నితీవలిలేఖకులు వానిని దెచ్చి వీనికి ముడిపెట్టి



రనియు, మల్లికార్జునభట్టు సాహిణిమారుని కాలమువాఁడు కాఁడనియు నూహింపవలసి నచ్చుచున్నది.

అయోధ్యాకాండమును రచించిన కుమారరుద్రదేవుఁడు తన భాగమును సాహిణిమారుని కంకితము చేసినది వాస్తవ మనుటకు సందియము లేదు. కాని యతఁడు భాస్కరుని శిష్యుఁ డను మాట విశ్వసింపఁదగినదిగాఁ గనుపట్టదు. ఇతఁడు సాహిణిమారుని తల్లిదండ్రుల నామములను చెలిసియున్నాఁడు. “ఇది సకలకలావిశారద శారదాముఖ ముకురాయమాణ సారస్వతభట్టబాణనిశ్చంక వీరమారయకుమార కుమారరుద్రదేవ ప్రణీతం” బనిగద్యములో వాసికొని యుండుటచేత నితఁడు సాహిణిమారుని కుమారుఁ డని నిశ్చయించుచున్నారు. ఇట్టి అభినవభట్టబాణ బిరుదాంకితుఁడు, సకలకలావిశారదుఁడు, భాస్కరుని శిష్యుఁడై భాస్కరుని యాజ్ఞాప్రకారము దీనిని రచించియున్నయెడల తనగురువును బేర్కొనక యిట్టిబిరుదములు చెప్పకొని గురుధిక్కారమును గావించునా? ఇంత విద్యావంతుఁడైన కుమారుఁడు గలిగియుండియు సాహిణిమారుఁ డీరామాయణము నంతయు నీతనిచేతనే వ్రాయింపకుండుటకుఁ గారణంబేమి? అరణ్య కాండము సాహిణిమారుని కంకితము చేయఁబడియున్నది గాని రచనావిధాన మంతయు నన్నెచోడ తిక్కనాది కవివరుల రచనావిధాన క్రమమును బోలియున్నది. ఈకాండమున నాశ్వాసవిభాగము చేయఁబడినది. అంతియ గాక యీకాండమునందలి ప్రథమద్వితీయాశ్వాసాంత పద్యములు కృతిపతిని గూర్చిన సంబోధనములు గాక ప్రథమద్వితీయాంతములుగా నున్నవి. ఇట్టి మార్గమును తదితర కాండములను రచించిన కవు లెవ్వరు నవలంబించి యుండలేదు. ఈ కాండముయొక్క గద్యములో “ఇది సకలసుకవిజనవినుత యశస్కర భాస్కర ప్రణీతం” బని యున్నది. ఈ భాస్కర మహాకవి

యొక్క ప్రతిభావిశేషము వేటుగ గద్యములోఁ జెప్పకొన నక్కఱ లేకయ యారణ్యకాండరచనమే వేనోళ్ళ జాటుచున్నది. యుద్ధ కాండముతుదను:—

“ చ. అమరహుళిక్కి భాస్కరమహాకవి చెప్పఁగ నున్న యుద్ధకాం  
డము తరువాయి చెప్పెవికటప్రతిభాపాణుఁ డప్పలార్జున  
త్తమనుతుఁ డయ్యలార్జుఁడు గృతస్థి నార్యులు మెచ్చనట్లుగా  
హిమకర తార భాస్కర మహావలయ స్థిరలక్ష్మి చేకులున్.”

అని చెప్పియుండుటచేత యుద్ధకాండములోఁ గొంత భాగము (౧౧౩ర పద్యములు) హుళిక్కిభాస్కరుఁడు చెప్పినే గాని హుళిక్కి భాస్కరుఁడు తనకు మిత్తుఁ డని యెక్కడను జెప్పి యుండలేదు. మఱియు యుద్ధకాండాంతమునందలి పద్యములు శివుని సంబోధించు నవిగా నున్నవి గనుక నితఁడు సాహితీమారుని కాలములోనివాఁడు కాఁ డనుట నిశ్చయము. వేదగిరి నాయనింగారి ప్రేరణముచేత నీ గ్రంథభాగము నయ్యలార్జుఁడు వ్రాసె నని ప్రాచీనతాళపత్త్ర సంపుటములలోఁ గొన్నిట వ్రాయంబడియుండటంజేసి యితఁడు క్రీ. శ. ౧౧౭౦-౯౦ నడుమకాలమున నున్నవాఁ డనుట నిశ్చయము. కాఁబట్టి రామాయణములోని విశేషభాగము సాహితీమారుని మరణానంతరమే రచింపఁబడి యుండవలయును. అట్లు గాకయున్నశివుని గూర్చిన సంబోధనములు గల పద్యము లీ రామాయణమున నుండుట కే ప్రమేయముం గానరాదు. ఎన్నివిధములుగాఁ బరిశీలించి చూచినను ఆరణ్యకాండము తక్కినకాండములకంటెఁ బూర్వము రచింపఁబడి యుండు నని విదిత మగుచున్నది. అట్లయిన యెడల రంగనాథ రామాయణమును రచియించిన బుద్ధరాజునకుఁ బుత్తుఁ డని చెప్పఁబడెడి సాహితీమారుఁడు రామాయణము సంతయు విడిచి ముందుగా భాస్కరమహాకవితే నారణ్యకాండము సంకీర్తము బొందుట కేమి

హేతువై దెలియరాదు? భాస్కర రామాయణముం గూర్చినయథా  
ర్థకథన మింకను మఱుంగుననే యున్నది. అయ్యది భావిపరిశోధన  
ముల మూలమునం దెలిసికొనవలసి యున్నది. సాహిణిమారుడు  
రంగనాథరామాయణమును రచించిన గోనబుద్ధరాజు (బుద్ధారెడ్డి)  
కుమారుడు కాడని తోచుచున్నది.

ప్రతాపగుడుడు త్రిపురాంతకాంబదేవుల జయించుట.

కాకతిరుద్రమదేవి మరణానంతరము ములికినాటిసీమలోని  
వల్లూరు పట్టణము రాజధానిగ ములికినాటిని బరిపాలించు చున్న  
త్రిపురాంతక దేవమహారాజును గండికోట దుర్గము రాజధానిగ  
గండికోటసీమ మొదలగు ప్రదేశములను బరిపాలించు చున్న యం  
బయ దేవమహారాజును స్వామిద్రోహులై సామ్రాజ్యాధికారమును  
ధిక్కరించి స్వతంత్రులై వర్తింప, వారలను శిక్షింపఁ, ప్రతాప  
గుడుడు తనస్థైర్యాధి పతులతో గజసాహిణి గుండయనాయనిం  
గారిని, గజసాహిణి మాచానాయనింగారిని బంపించెను. వీరలు త్రిపు  
రాంతకాంబయ దేవులను జయించి సామ్రాజ్యాధి కారమును దిరుగ  
నెలకొల్పి స్వామిద్రోహరగండ, స్వామివాచకరగండ, ఇమ్మడినిశ్శం  
కవీర, పరమమాహేశ్వర, సమయచక్రవర్తి, కలియుగ వీరభద్ర,  
కీర్తిసముద్ర, జమలికభోగలింగ, మొదలుగా గల బిరుదముల నెన్నిం  
టినో పడసిరి. ప్రతాపరుద్ర చక్రవర్తి సకలసేనాపతి మహారాయ  
పట్ట సాహిణి సోమయనాయనిం గారిని గండికోట సీమకుఁ బరిపాల  
కునిగ నియమించెను. ఇందులకు నిదర్శనములు త్రిపురాంత కాంబదే  
వులు తమగురువు పుష్పగిరి మఠాధిపతియైన అఘోరశివాచార్యులు  
మొదలగువారికిఁ జేసిన దానశాసములు కీ. శ. ౧౩౦౪ గవ సంవ  
త్సరమువఱకుఁ గానంబడుచున్నవి. తరువాత మహారాయపట్ట సాహిణి  
సోమయ నాయనింగారు పరిపాలించు చున్నందులకు వారికాలమున

నాగరాజు అయ్యపరాజు కొడుకులు బయ్యన, చిన్నయ అనువారలు శుల్కాధి కారులుగ నుండి మార్గశుల్కములను గైకొనుచుండి యా సుంకమునుండి తలకంటిదేవికి అఖండనీపా రాధనకై నెల ౧-కి యాకలు ధారాపూర్వకముగ దత్తము గావించి శా. శ. ౧౨౩౧ (క్రీ. శ. ౧౩౦౯) సౌమ్యనందనత్వర ఫాల్గుణ శు ౭ గురు వారమున తలకంటిదేవి గర్భాలయనకు నుత్తరభాగమున శిలాశాసనము వ్రాయించి రని జమ్మలమడుగు స్థానిక చరిత్రము వలనఁ దెలియుచున్నది.

శైవమత ప్రాబల్యము — జైనమత నిర్మూలనము.

తన మాతామహి తండియగు గణపతి దేవ చక్రవర్తివలెనే ప్రతాపరుద్రుడు శైవమతాభినిరతి గలవాఁ డగుటంజేసి శైవమత గురువు లనేకు లాంధ్ర దేశమునకు రాఁదొడంగిరి. శైవమతములు పెక్కులు గలవు. వానిలో శ్రీశైలము, పుష్పగిరి, కోనగిరి, కోటిఫలి మతములు ప్రధానములు. ఆంధ్రదేశంబున దక్షారామము త్రిపురాంతకము మొదలగు శైవక్షేత్రము లయిన పుణ్యక్షేత్రము లనే కిములున్నను శ్రీశైలము పురాతన కాలమానుండి ప్రధానక్షేత్రముగా నుండెను. జన్మమెత్తినందున కొక్కసారి యైనను శ్రీశైల మల్లికార్జునదేవుని సందర్శింపకున్న ముక్తి కలుగ నేరదని యాకాలపు శైవుల విశ్వాసమై యుండెను. మండలేశ్వరు లయిన మహారాజులకు సామంత నృపతులకు, గురువు లారాధ్య బ్రాహ్మణులును శివయోగు లయిన బ్రహ్మచారులును; మంత్రులు లింగధారు లయిన నియోగి బ్రాహ్మణులు; మహావీరు లయిన సేనాధిపతులు మొదలగు వారికి గురువులు జరగవచ్చెవరలు. ఈవీర శైవులకు వీరశాక్తేయము నందుఁ గూడ నభిరతి మెండుగ నుండెను. ఇంక మైలారు వీరభటులంగూర్చి

చెప్పనేల? వీరశైవభక్తావేశ పరవశులై యున్నప్పుడు శివుడు ప్రమథగణంబులతోఁ గూడి తమతో నృత్యము సలుపుచుండెనని భావించి భయంకర నృత్యములను చేయుటకు వెనుదీయ కుండిరి. ఏకశిలా నగరవీధులలో విహరించుచు మైలార దేవుని యుత్సవము నాడు మైలారు వీరభటులు చేయు వీరకృత్యములను జూచి వర్ణించినవిధమును నల్లభామాత్యుడు తనకీడాభి రామములో నీక్రింది పద్యములోఁ జూపియున్నాఁడు.

“నీ అవతవమందు నెఱ్ఱని చండ్రమల్లెలఁ  
జోద్యంపు గుండాలు చొచ్చువారు  
కరవాడి యలుగుల కనరుపాతరలలో  
నుట్టిచేరులు గోసి యులుకువారు  
గాలంపు గొంకిఁ గంకాళచర్మము గ్రుచ్చి  
యునువీధి నుయ్యెల లూగువారు  
కటికి యొగ్గాళంపు గండకత్తెర వట్టి  
మిసిమింతులును గాక మ్రింగువారు


గీ. సందులను నారసంబులు సలుపువారు  
యెడమగుడిచేత నారతు లిచ్చువారు  
సాహసము మూర్తి గైకొన్న సరణివారు  
ధీరహృదయులు మైలారు వీరభటులు.”

గీ. వీరమైలారు దేవరవీరభటులు  
గొండ్లి యాడించుచున్నారు గొరగ పడుచు  
నాడుచున్నది చూడు మర్థాభినయము  
తాను నెట్టిగనీ లంత గాని లేదు.


చ. వెనుకను మొగ్గ వ్రాలి కడు విన్నను చెప్పఁగఁ తొట్టి నీళ్ళలో  
మునిగి తడంతరస్థ మగు ముంగర ముక్కున గ్రుచ్చికొందు లే  
చెను రసనాప్రవాళమున శిఘ్రము గుచ్చెను నల్లపూస పే  
రనుపమలీల నిప్పుడు నుపాయము లిట్టివి యెట్లు నేర్చెనో.”



ఉత్తరకొండను గల జైనువిగ్రహములు.



హనుమకొండ సహస్ర స్తంభ దేవాలయము-మంటపము



హనుమకొండ సహస్ర స్తంభ స్తూపాలయము

(By the Courtesy of A. H. R. Society, Rajahmundry )

జైనమతావలంబకులును స్మార్తమతావలంబకులయినబ్రాహ్మణులునుగాక తక్కిన యగ్రవర్ణముల వారిలో మూసింట రెండు పాళ్ళు శైవులుగ నొకపాలు వైష్ణవులుగ నుండిరి. వీరిలో వీరశైవులు రాజ్యాధికార పాబల్యము గలవా రగుటచేత బ్రాహ్మణులు వీరితోడ మైత్రి గలిగి యుండవలసిన వారైరి. అందువలన వీరలుభయులకు జైనపండితులు శత్రువులుగ నుండిరి. మొదటి ప్రతాపరుదుని కాలము మొదలుకొని కాకతీయాంధ్ర చక్రవర్తులు జైనమతాచార్యులపట్ల నిరాదరమును శైవులపట్ల ప్రేమను జూపుచుండిరి. జైనమతమునం దాదరముతగ్గినతోడనే జైనమతాచార్యులనేకులు త్రిలింగ దేశమునువిడిచి పెట్టి కర్ణాట మహారాష్ట్రదేశములకు వలసపోయిరి. ఇంకను మఱికొందఱు జైనమతాచార్యులధాన్యకటకము (ధరణికోట) ఏకశిలానగరము మొదలగు ప్రదేశముల నివసించియుండగా వారలకును బ్రాహ్మణులకును మతవివాదములును శాస్త్రచర్చలును జరుగుచు వచ్చెను. ఆవివాదములను గూర్చినగాథ లనేకములు గలవు గాని యవి యంతగా విశ్వాసార్హములుగా గనపట్టవు. అయినను బ్రాహ్మణులనేక మాయోపాయములను గల్పించి ప్రతాపరుదుని తమ కనుకూలునిగఁ జేసికొని జైనమతాచార్యుల బాధించుచు వచ్చిరని జైనులుచెప్పెడి గాథలవలనఁ దెలియుచున్నది. అందువలన జైనమతము త్రిలింగ దేశమున నాశనమైనది. మహావిద్వాంసులయిన జైనమతాచార్యులనేకులు వైష్ణవ మతాచార్యులయినట్లుగాఁ గనపట్టుచున్నది.

జైనులు బ్రాహ్మణులను శపించుట.

మంత్రవాదుల సాహాయ్యముతో మాయోపాయములు గల్పించి తమ్ము జయించి నందులకుఁ గనలుచు దుఃఖమును భరింపఁ



జాలక రోషమును బెంచి జైనమతా చార్యులు బ్రాహ్మణుల నీవిధముగా శపించిరి !

“ఈప్రతాపరుద్రుడు బ్రాహ్మణులు గావించిన మాయతంత్రము నెఱుంగఁ జాలక మూర్ఖుడై మనకంటె బ్రాహ్మణులు మంత్రశక్తి కలవారనియు నధికులనియు విశ్వసించి బ్రాహ్మణ ప్రేరితుడై జైనుల మైన మనమతగ్రంథము లను దగ్ధము గావించి మనమడులు మాన్యము లాక్రమించుకొని మనశత్రువులకు ధారపోయు చుండెను; ఇంక మనము బ్రదికి యుండినను జచ్చినవారితో సమానులగముదా; మనము నేటిదినము జీవించియున్నను రేపటిదినము మరణమునొందవలసినవారమె; మన మందఱము నొక్కసారిగఁ బ్రాణములు ద్యజితము; ఓబ్రాహ్మణులారా! మీరు మాగ్రంథములతోఁబాటు దగ్ధము చేయక నిలుపుకొన్న మా యమరకోశము దక్క తక్కిన మీవేదశాస్త్రగ్రంథములు తొంటిపప్రఖ్యాతిని విడిచి నిరుపయోగములై పోవును గాక ! మాభూములలో నెవ్వరు నివసించునో వారలకు జయము కలుగకుండును గాక ! అన్యాయముగా బ్రాహ్మణులను గలిపించుటకై మాయతంత్రమును గావించిన మంత్రవాదులును వారి సంతతివారును బిచ్చగాండై తిరిపెమెత్తుకొని బ్రదుకుదురు గాక ! (వీర విప్రవినోదు లనంబడువారు.) చక్రవర్తి సరియైన విమర్శచేసి సత్యమును గ్రహింపఁజాలక బ్రాహ్మణులు కల్పించిన మాయలోఁ జిక్కుకొని వారల కనుకూలుడై మానాశనమునకుఁ గారకుఁ డయ్యెను గావున నీతఁడు శీఘ్రకాలములోనే పరరాష్ట్రాధిపతిచేతఁ జెఱుగొనఁబడు గాక ! అంతటితో నీతని సామ్రాజ్యము భగ్న మగును గాక !

అని శపించి యనేకులు ప్రాణత్యాగము చేసికొని రఁట ! ప్రాణత్యాగము చేయ నొల్లని మతాచార్యు లనేకులు విష్ణుభక్తి

పరాయణులై వైష్ణవాచార్యులైరి. తరువాత వీరలు ప్రతాపరుద్రుని  
సకు గర్భశత్రువులుగ నుండి యుత్కలరాజుతోఁ గుట్రలు గావించి  
ఢిల్లీచక్రవర్తులగు తురుష్కులను దాడి వెడలి వచ్చునట్లుగఁచేసి  
కాకతీయాంధ్ర సామ్రాజ్యమును భగ్నముఁ జేయుకార్యమునం  
దోడ్పడిన వారైరి. ప్రతాపరుద్ర చక్రివర్తి యెంతటి సమర్థుడైనను  
జైనులకుఁ గావించిన యపకృతివలనఁ దాను శత్రువులచేఁ జిక్కి పరి  
భవము నొందుటయు సామ్రాజ్యమును గోలుపోవుటయు సంభ  
వించెను. ఇంటిగుట్టు లంకకుఁ జేటని తనరాజ్యములో మిత్రరూప  
మున నున్న యీ జైనశాత్రువులే పరరాష్ట్రాధిపతు లయిన తురు  
ష్కులకు రాజ్యమర్మములను దెలిపి తన దేశమునకు రాజ్యమునకు  
మహాపకారమును గావించిరి. ప్రతాపరుద్రుఁడు తన పరిపాలనములోఁ  
గావించిన యీ మహాపరాధమే యిన్నూఱు సంవత్సరములనుండి  
వర్ధిల్లిన సామ్రాజ్యమున కాలనితోడనే వినాశము గలిగించినది.

ఏకశిలానగరములోని ప్రసిద్ధదేవాలయములు.

ఏకశిలానగరములో నున్న ప్రసిద్ధదేవాలయములను కీర్తిదాభి  
రామ మను గ్రంథమున నల్లభామాత్యకవి యీ క్రింది సీసపద్యము  
లోఁ జక్కగాఁ బేర్కొని యున్నాఁడు.

“సీ. అదె ఖైరపస్థాన మట మీఁద నల్లదె

దమదేశ్వరీ మహాశక్తి నగరు

వీరభద్రదేశ్వరాగారమంటప మదె

యదె బౌద్ధదేవు విహారభూమి

అదె ముద్దరాల్లుసానమ్మ నివాసంబు

నల్లదె కొమరుసామయ్యనగరు

అదె పాండవుల గుడి యట దక్షిణంబున

గర్తూరుఁ డుండు తుర్కలఁమసీను

గీ. కొంతదప్పుల నదె మహాగోపురముల

పైఁడికుండలు రవిదీప్తిఁ బ్రజ్వలించి

తాన నయ్యెను మేరుశృంగములఁ బోలెఁ

గేశవక్రీస్తుయంభూని కేతనములు ”

క్రీడాభిరామమును రచించిన కవి ప్రతాపరుద్రుని యనంతర కాలమున నున్నవాఁడు గావునఁ దనకాలమున నున్న తుర్కల మసిదు గూడ నిందుఁ బేర్కొనినాఁడు గాని ప్రతాపరుద్రుని యనంతరమే తురక లేక శిలానగరమున నివసించినవా రగుటచేత నయ్యది ప్రతాపరుద్రునికాలమున లే దని తెలిసికొనవలయును. పైని జెప్పిన వానిలో కేశవాలయమును శ్రీస్వయంభూదేవాలయమును మిక్కిలి గొప్పవైనటులఁ గానంబడుచున్నవి. శివుని యవతారముగాఁ బరిగణింపఁబడెడు భైరవునియొక్క పూజ లాకాలమున బాహుటముగా జరుగుచుండెను. భైరవుని యాకృతి వీరభయానకరసముల నుట్టిపడఁ జేయుచుండెను.

### భైరవార్చనము.

ఈ కాలమున భైరవార్చనము శ్రేష్ఠ మైనదిగా నెంచఁబడక పోయినను ఆకాలమున నధిక విశ్వాసముతో భైరవారాధనము సలుపఁబడుచుండెను. అప్పటి భైరవార్చనముకన్న సంతకుఁ బూర్వముండిన భైరవార్చనము దుర్బినీతితోఁ గూడుకొని యుండెను. అయిన నీమతము బ్రాహ్మణాద్యగ్ర వర్ణములవారిలోఁ సంతగా వ్యాపించి యుండలేదు. భక్తులు భక్తిపారసశ్యముచేత ప్రాణము లర్పించుకొని ముక్తిఁ బొందుటయు నప్పటప్పట కలుగుచుండెను. గోవిందమంచనశర్మ భైరవాలయంబును బాడఁగని నమస్కరించి భైరవుని నీక్రిందివిధముగా సంబోధించినట్లు క్రీడాభిరామమునఁ జెప్పఁబడియెను.

“మ. అమితోత్సాహముతోడ నీవు పటుబాహుధక్కు యొక్కొక్క మాట మనఃకంపము నొందఁ జేయఁ దోలుకాడు” వార్ధి శేలాలుర  
త్కమరంబై వలహనసూసపయి యుద్యన్నక్రిమై యుత్తర  
త్తిమిమై యుల్లలదంబు మగ్నఘలిమై కీరా మహాభైరవా.”

### మైలార దేవుడు.

బ్రాహ్మణేతర జాతులలో భైరవార్చనముతో పాటు మైలారుదేవుని పూజ కూడ ముఖ్య మైనదిగఁ బరిగణింపఁ బడుచుండెను.

ఏకశిలానగరమున మైలారుదేవుని యుత్సవములు మహావైభవముతో జరుగుచుండినవి. ఆకాలమునందలి కవివర్కులచే నీమైలారుదేవుఁ డే విధముగాఁ బ్రశంసింపఁ బడుచుండెనో కీర్తిడాభిరామములొని యీ క్రింది పద్యమువలన బోధపడఁగలదు.

“నీ. శవివారసిద్ధి సజ్జనపారిజాతంబు

వరదాత యాదిత్యపరభోగి

మాధవీరమణుండు మాయావినుండు

సూళవీప్రియభర్త మహితయశుండు

పల్లెంబనాయకుం డెల్లపల్పులరాజు

కనకవేటల వేడ్క కాండ్ర భర్త

కత్తిశాలాస్వామి కరుణాపయోకాళి

పుణ్యకీర్తనుడైన ప్రోలియయ్య

తే. గీ. మంచు కంచాల గొలువంగ మాయలేళ్లఁ

బట్టి కట్టంగ నేర్చిన బాసవెల్లి

భైరవునితోడి జోడు మైలారుదేవు

డోరుగంటినివాసి మే లొనఁగు గాత..’

ఇట్లు భైరవుఁడు మొదలగు దేవతల మహోత్సవములు గాక యేక శిలానగరమున నాంధ్రదేశమున జరుగు దేవతామహోత్సవములలో ఏకవీరామహాదేవియొక్క మహోత్సవము ప్రశంసనీయమైనది. జమదగ్ని మహాముని భార్యయు పరశురాముని తల్లియునగు రేణుకాదేవియే ఏకవీరామహాదేవి యను పేర నాంధ్రులచేఁ గొలువఁబడుచుండెను. ఏకవీరామహాదేవి యాదిశక్తియొక్క యపరావతార మని యాకాలమున భక్త్యావేశముతో సమస్తజనులచే నారాధింపఁ బడుచుండెను. ఉత్సవదినములలో ఏకవీరామహాదేవి యొడుట బవినీలు పరశురాముని కథలు పాడుచుండిరి.

వీరపురుషారాధనము.

మఱియు నాకాలమున వీర పురుషుల నారాధించు నాచారము గలదు. యుద్ధములయందు మహాశూరులై పోరాడి ప్రాణములం గోల్పోయిన వారిని జనసామాన్యము వీరు లను బేరితో

గుళ్ళు కట్టి యారాధించుచుండెను. ఇట్లారాధింపఁబడు వీరపురుషుల యొక్క విగ్రహము లాంధ్రదేశమునం దంతటను గలవు. అందును ముఖ్యముగా పల్నాటివీరుల యాలయము లాయేకశిలానగరమునందు ప్రసిద్ధ మైనవిగ నుండెను. అప్పటికేపల్నాటివీరుల చరిత్రము ద్విపద ప్రబంధముగ రచింపఁబడి దేశమునం దంతటఁ బరిపఁబడుచుండెను. ఈప్రబంధమును పాడునపుడు వీరపురుషుల శౌర్యప్రతాపములం బ్రకటించు నభినయాది కృత్యము లీ క్రిందివిధముగా కీర్తించి రామమున నభివర్ణింపఁబడియెను.

“మ. ద్రుతతాళంబున వీరగుంభితకథం దుండుంకిటాత్కారసం  
గతి వాయింపుచు నాంతరాలికయతిగామాభిరామంబుగా  
యతిగూడం ద్విపదప్రబంధమున వీరానీకముం బాడెనొ  
క్కత ప్రత్యేకముగాఁ గుమారకులు ఫీట్కారంబునం దూలఁగఁక.

నీ. గర్జించి యరసి జంఘాకాండయుగళంబు  
వీరసంజెట కోల వ్రేయు నొకఁడు  
ఆలీఢపాదవిన్యాస మొప్పంగ వాల్చి  
కుంతాభినయముఁ గైకొను నొకండు  
విగువుఁ గన్నుల నుబ్బు బెదరుచూపులతోడ  
ఫీట్కార మొనరించుఁ జెలుచ నొకఁడు  
బటుభుజావష్టంభపరిపాటి ఘటియిల్ల  
ధరణి యాస్ఫోటించి దాఁటు నొకఁడు

తే. ఉద్దివ్రకటింప సుక్కురుఁ డొలవాడు  
బయల గుఱుంబు భంజళిఁ బలుపు నొకఁడు  
కుడుము దాటించుచును బెద్దకొలుపులోనఁ  
బడతి పల్నాటివీరులఁ బాడు నపుడు.”

మఱియు నామహాకవి వారు ధరించికొన్న యలంకారములతోఁ గూడ వీరకుమారకోటి నిట్లభివర్ణించియున్నాడు.

“ఉ. పచ్చని పిండిగండమును బాలము సేసయు నెఱ్ఱపూవులం  
గుచ్చిన కంఠమాల్యములు గుప్పంగనల్గిన పణిబంధముల  
కుచ్చుల వీరసంజెటయుఁ గ్రొత్తమణుం గగు కాసుపుట్టముతో  
బచ్చలు చెక్కినట్టిరవణంబులు వీరకుమారకోటికిఁ.”

ఘటికాయంత్రము, పూటకూళ్ళు.

కాకతీయ ప్రతాపరుద్రుడు పరిపాలనము చేయునప్పుడు కాల పరిమాణముం దెలుపునట్టి ఘటికాయంత్రములు గల వనియు వానిం బట్టి గంటలు కొట్టబడుచుండు ననియు క్రీడాభిరామములోఁ గల యీ క్రిందిపద్యమువలన దెలియుచున్నది.

“మ. ఉడువీధిఁ శిఖరావలంబియగు నంధ్రోర్వీసు మోసాలపై  
గడియారంబున మ్రోసె రెండేనిమిదుల్ ఘంటాఘటాత్కారముల్  
నడలె భానుఁడు పశ్చిమంబునకు వైశ్యాపూటకూటింటికి  
గుడువం బోదమె లెక్క యిచ్చి కడునా కొన్నార మిప్పట్టునన్.”

అని మంచినగోవిందశర్మ యను బ్రాహ్మణుఁడు తనచెలి కాండగు కోమటి టిట్టిభ సెట్టితోఁ బలికినట్లు వ్రాయఁబడియుండుటం జేసి యాకాలమునం గూడ కాలపరిమాణముం దెలిపెడు గడియార ములు గల వని తెల్లమగుచున్నది గని యాగడియారములు ఇప్పటి గడియారమువంటిది గాక మఱియొక విధ మైనవిగా మనము గ్రహిం పవలయును. అప్పుడు గడియలను బట్టి గంటలు కొట్టబడుచుండెను. అట్లగుటచేతనే యాంధ్రోర్వీసుమోసాల రెండేనిమిదులు (౧౬) మ్రోగెనని చెప్పఁబడియెను. ఈకాలమునందలి నగరములలో బలెనే యాకాలమునందును సామ్యుతీసికొని భోజనము పెట్టునట్టి పూట కూళ్ళయిండ్లు గల వని కూడ పై పద్యమువలన బోధపడుచున్నది. ఆకాలమున నొక్కరూకకు వడ్డించు భోజనపదార్థములను గూడ కవి యీవిధముగా సభివర్ణించియున్నాఁడు.

“ఉ. కప్పరభోగివంటకము కమ్మని గోధుమపిండివంటయున్  
గుప్పెడు పంచదారయును గొత్తగఁ గాంచిన యాలనే పెన  
ర్పవన గొమ్మునల్లనఁటిపండ్లును నాలుగుపైదు సంజులున్  
లప్పలతోడం గ్రొంబెరుగు లక్ష్మణ యొజ్జల యింటిరూకకున్.”

పూటకూళ్ళుపెట్టు నిప్పటియిండ్లవలెనే యాకాలమునాటి పూటకూటి యిండ్లును దుర్విసేతికిఁ బట్టుకొమ్మలై యుండె ననియే కవి చెప్పియున్నాఁడు.

“గీ. సంధీవిగ్రహయానాది సంఘటనల  
బంధకీజారులకు రాయబారి యగుచు  
పట్టణంబున నిత్యంబు పగలురేయు  
పూటపూటంట వర్తిండు బుష్పశరుడు.”

మాచల్లేవివారాంగన.

అగ్నిసాక్షికముగా వివాహముఁ జేసికొన్న దేవులుగాక పూర్వరాజులు భోగకాంతల నుంపుడుకత్తెలనుగాఁ బెట్టుకొనెడు నాచార మానాఁడు గలదు. ఆయాచారమును ప్రతాపరుద్రచక్రవర్తి కూడ నవలంబించి యుండెను. అతని యుంపుడుకత్తెలలో మాచల్లేవియను వారాంగన విశేషప్రసిద్ధి కలది. ఈమె మందిరమును గాంచి యచ్చెరు వందుచు మంచన గోవిందశర్మ ప్రక్కనున్న వారిని ప్రశ్నించినప్పుడు వార లీ క్రిందివిధముగాఁ బ్రత్యుత్తర మిచ్చి రని క్రీడాభిరామమునఁ జెప్పఁబడియెను.

“శా. ద్వీపాంతంబున నుండి వచ్చితివె భూదేవా, ప్రళాంతం మహా  
పాపం, సర్వజగత్ప్రసిద్ధ సుమనోబాణాసనామ్నాయ వి  
ద్యోపాధ్యాయ ప్రతాపరుద్రధరణీశోపాత్త గోష్ఠీ ప్రతి  
ష్ఠాపారీణ నెఱుంగ వయ్యెదవు మాచల్లేవి వారాంగనకా.”

ఆకాలమునం దరువాతికాలమునను మాచల్లేవి చరిత్రమును గూర్చి నాటక మాడుచుండి రని యాగ్రంథమునందే తెలుపఁబడి నది. మఱియు విటకాఁ డగు నా గోవిందశర్మ మాచల్లేవిని

గీ. కల్ల చెప్పము విను నీకుఁ గలప్రసిద్ధి  
ధిల్లి సురతాణికిని లేదు పల్లవ్రాష్ఠి  
యాదిలక్ష్మీకి నీకును భేద మేమి  
యదధి జనింపకుండుట యొకటి దక్క.”

అని యామెను శ్లాఘించినట్లు చెప్పియున్నాఁడు.



కాకతీయాంధ్ర రాజయుగ చరితము.

శ్రీప్రతాపరుద్రదేవ చక్రవర్తి

పాలనము.

మహమ్మదీయులదండయాత్ర.

పదునైదవ ప్రకరణము.

ప్రతాపరుద్రునకు సమకాలికుడైన రామచంద్రదేవుడు దేవగిరిరాజధానిగ మహారాష్ట్ర కుంతల దేశములను బరిపాలనము సేయుచుండెను. దక్కను దేశమును బరిపాలనము సేయుచుండిన స్వతంత్రరాజులలో ప్రతాపరుద్రునకు దరువాత నీతఁడు మిక్కిలి బలాఢ్యుడని చెప్పదగినవాఁడుగ నుండెను. ఈతఁడు క్రీ. శ. ౧౨౭౧ మొదలుకొని క్రీ. శ. ౧౩౫౦ వ సంవత్సరమువఱకు బరిపాలనము చేసెను. ఈయాదవరాజునకును ప్రతాపరుద్రునకును మనస్పర్థలు గలిగియుండియు నుభయులు బలాఢ్యులగుటచేత నొండొరులను జయించుకొను ప్రయత్నమును విడిచి మానము వహించి మిన్నకుండిరి. ఇట్లుండ, సుత్తరహిందూస్థానమున ననేకములైన మార్పులు రాజ్యాంగమున జరుగుచుండెను. అదివఱకు నూఱునత్పరముల క్రిందట ఢిల్లీ సామ్రాజ్యమును విస్తరింప జేయుచుండిరి. రాజపుత్రుల నేకులు బహుసంవత్సరములు మహమ్మదీయులతోఁ బోరాడి పోయినవారు పోగా హతశేషులయిన వారు పర్వతప్రాంతభూములకు నెడారులకుఁ బోయి వేట్వేటుసంస్థానములను స్థాపించి మహమ్మదీయులకు వశ్యులు గాక పౌరుషపరాక్రమములు నెఱపుచుండిరి. అయినను మహమ్మదీయులలో నొకవంశమునకుఁ బిమ్మట మఱియొక వంశమువారు వచ్చి క్రూరములైన దండోపాయములచే



సాధువు లయిన హిందూప్రజల హింసించుచు ఢిల్లీనగరమునఁ బరిపాలనము సేయుచు సామ్రాజ్యమును విస్తరింపఁ బ్రయత్నించుచుండిరి. బలవంతు లయిన యిట్టి శాత్రువులను గూర్చి యించుకయుఁ దలపోయక శాస్త్రవ్యాసంగములతోడను విద్యవృద్ధితగోష్ఠులతోడను కాలము వెళ్ళఁబుచ్చుచు రామదేవుఁడు స్వరాజ్య సంరక్షణమునం దేమరి యుండెను. ఈతని రాజ్యమునకు దిగువను ప్రతాపరుద్రుని రాజ్య ముండుటచేత నీతఁడును ఉత్తరహిందూస్థానమునందు జరుగుచున్న చర్యలను పరికింపక మానధారణము వహించి తన్నుఁ గట్టుకొనఁ ద్రాళ్ళు తానే దెచ్చుకొన్నవాఁ డయ్యెను. మహమ్మదీయులవలన తనకు నపకృతి కలుగు నన్న తలంపు లేనివాఁ డగుట చేత సరిహద్దున నుండు దుర్గములను బలపఱచుకొనుటకుఁ బ్రయత్నింపక రాజధానీదుర్గమును మాత్రమే బలపఱచుకొని యుండెను. అధిక ప్రఖ్యాతిఁ గాంచిన వీరు లయిన సేనానాయకు లనేకు లీతని రాజ్యమునం దుండిరి. అప్పుడు జలాలుద్దీ నను ఖజీనంశస్థుఁడు ఢిల్లీ సింహాసనము మాక్రమించుకొని పరిపాలనము సేయుచుండెను. ఈతఁడు వృద్ధుఁ డగుటవలన రక్తమును బ్రసరింపఁ జేయుటయందు వాంఛలేని వాఁడుగ నుండెను. అయినను నిరక్షరకుక్షియు, కూర్మిఁడు నైన యీతని సోదర పుత్రుఁడు అల్లాఉద్దీను సైన్యాధ్యక్షుఁడుగ నుండెను. ఇతఁడు బుందేలుఖండు (Bundelkhand) మాళవదేశములపై దండయాత్ర వెడలి వానిని జయించి యింకను మహాయుద్ధములను జేయ నభిలాష కలిగియుండెను.

అల్లాఉద్దీను దక్కను దండయాత్ర.

ఇతఁ డెనుబదివేల యాశ్వీక సైన్యముతో గంగాతీరమునందలి కురాయను ప్రదేశమునుండి బయలుదేటి విదర్భదేశము మీఁదుగా వచ్చి యాకస్మికముగా దేవగిరిని సమీపించెను. అప్పుడు రామదేవుని సైన్యము రాజధానీ నగరమున బహుస్వల్పసంఖ్య కలదిగ నుండెను.

సైన్యమును సమకూర్చుకొని యెదుర్కొనుటకు నైన నవకాశము చిక్క దయ్యెను. మఱికొంద టీతఁడు రాజధానీనగరమున లే డని చెప్పెదరు. ఏది నిజ మైనను అల్లా ఉద్దీను దండెత్తి వచ్చె నన్నమాట విన్నతోడనే యెల్లెటోనాలుగు వేల సైన్యమును పోగుచేసికొని మహమ్మదీయసైన్యాధిపతికిని దేవగిరి దుర్గమునకును నడుమ నిలిచి శత్రువుల నడ్డగింప బ్రయత్నించెనుగాని విశేషకాల ముల్లెదుర్కొని పోరాడుటవలనఁ బ్రమాదము గల దని యెఱింగి యప్పటికి భోజన పదార్థములచే దుర్గము నింపఁబడియె నని తెలిసికొన్నవాఁ డగుట వలన వెంటనే వెనుకకు మరలి దేవగిరిదుర్గములోఁ బ్రవేశించెను. అంతట మహమ్మదీయులు పట్టణము నంతను దోచుకొని కోటను ముట్టడించిరి. ఇంతియ గాక అల్లా ఉద్దీను చక్రవర్తి సైన్య మింకను వెనుకనే యున్న దనియు, ఈ వచ్చిన సైన్యము దానిలో నొక భాగ మనియు వదంతి కలుగఁజేసెను. రామదేవుఁడు మూర్ఘముగా నెదుర్కొనుటవలన లేశమాత్రమును బ్రయోజనము లే దని యూహించి సంధికిై ప్రయత్నము చేసెను. అల్లాఉద్దీను తన సైన్యము యొక్క బలహీనతను దాను బాగుగా నెఱింగినవాఁడు గావున విశేషముగా సువర్ణము నోసంగినయెడ ముట్టడిని విడిచివెట్టి పోదు నని తెలియఁజేసెను. ఇంతలో రామచంద్రదేవుని కొడుకు శంకరదేవుఁడు కొంత సైన్యమును గూర్చికొని తండ్రికి సహాయపడుటకై వచ్చుచుండెను. దానిం గనిపట్టి వేయిసైనికుల దుర్గముకడ నుంచి అల్లా ఉద్దీను తక్కిన సైన్యముతో శంకరదేవుని నెదుర్కొనియెను గాని హిందువులసంఖ్య యధికముగా నుండుటచేత మహమ్మదీయులు నిలువ లేక వెనుకకు మరలుచుండిరి. ఇంతలో కోటను ముట్టడించి యున్న సైనికులు వచ్చి కలిసి కొనిరి. ఈ సైన్యమును జూచి హిందువులు ఢిల్లీనుండి కొత్తగ సైన్యము వచ్చిన దని భయపడి పలాయనులైరి. రామచంద్రదేవుఁడు సంధి చేసికొనఁగోరఁగా మహమ్మ

దీయసేనాపతి యెక్కువ ధనమును గోరెను. ప్రతాపరుద్రుడు మొదలగు హిందూరాజులు పంపిన సైన్యములు దేవగిరికి వచ్చుచుండెను కాని యింతలో నదివఱకు కోటలోఁ ద్రోయఁబడిన బస్తాలు ధాన్యపుబస్తాలు గాక ఉప్పుబస్తా లని తెలిసికొనఁబడియెను. భోజనపదార్థములు గూడ చాలకయుండెను. ఈ హేతువుచేత రామదేవుడు సంధిచేసికొనుట తప్ప దయ్యెను. అప్పుడు ౬౦౦ మఱుగుల ముత్యములను వేయివెండినాణెములును రెండు విలువగల నగలను ౪౦౦౦ పట్టుకీతాంబరములును బహుమానముగ నిచ్చుటయే గాక కొంత దేశము నొసంగి ప్రతినంపత్సరము కప్పము చెల్లించుటకు నొడంబడినందున నా మహమ్మదీయ సేనాపతి ముట్టడి విడిచిపెట్టి ఢిల్లీనగరమునకు మరలి పోయెను.

అల్లాఉద్దీను చక్రవర్తి యగుట.

అల్లాఉద్దీను ఢిల్లీకి మరలిపోయిన తరువాత వృష్ణుడై డెబ్బదియేండ్లు వయస్సు నిండిన పెద్దతండ్రిని జంపించి క్రీ. శ. ౧౨౯౬ వ సంవత్సరములో సిరిహాసన మెక్కెను. ముల్తానునకు సైన్యమును బంపి జిలాలుద్దీను కొడుకులను జయించెను. సింధుదేశమునుండి మంగోలియాజాతి వారిని దఱుమఁగొట్టెను. అధిక సైన్యములను బంపి సురాష్ట్రము లేక ఘూర్జరమును కైవశముఁ జేసి కొనియెను. ఇచ్చటనే మలిక్ కాఫూర్ అనువానిని బానిసగఁ బట్టుకొని పోయెను. ఇతఁడే తరువాత అల్లాఉద్దీను సైన్యమున కధ్యక్షుడై ప్రసిద్ధుడయ్యెను. మంగోలియాజాతివారనేకులు దాడివెడలి వచ్చి ఢిల్లీనగరమును సమీపింపఁగా వారలతో ఘోరయుద్ధముచేసి వారిని పాతఁ ద్రోలెను. ఈవిజయముతో నుప్పొంగినవాడై భరతఖండమున నేకమతము నేకసామ్రాజ్యము నెలకొలుపవలయు నని యూహించెను గాని హిందూదేశమున మతముతోఁ బ్రసక్తికలుగఁ జేసికొనుట ధారు

ణీశ్వరుల కపాయకర మని తెలిసికొని యేకమత స్థాపన మనుదానిని విడిచిపెట్టెను. మంగోలియా జాతివారి వలన నింక నపాయము లేదని తెలిసికొన్న తరువాత తన దృష్టిప్రసారముచు దక్షిణహిందూ స్థానమువై పునకుఁ బఱపెను. అల్లాఉద్దీను విద్యావిహీనుండుచు కూర్చు డును విషయాసక్తుఁడు నైనను మంచి సమర్థుఁడు గనుక నేర్పరులయిన చారులను బంపి త్రిలింగదేశము నేలుచున్న ప్రతాపరుద్రుని రాజ్యాంగ బలముయొక్క శక్తిని రాజ్యతంత్ర రహస్యములను దెలిసికొని త్రైలింగ్య సామ్రాజ్యమును ఢిల్లీ సామ్రాజ్యమున గలుపుకొనవలయునని సంకల్పించెను. ఇట్టి సంకల్పమును నెరవేర్వఁగల సమర్థుఁడు తనకడనున్న బానిసవాఁడగు మలిక్ కాఫూర్ కన్న మఱియొక్కఁడు లేడని యాతని సైన్యాధ్యక్షుని గావించి త్రిలింగ సామ్రాజ్యమును జయింపఁ బంపి రాజపుత్ర సింహమును చిత్తోడ్ గడమున కధిపతియు నగు భీమసింహుని రాణి పద్మిని నపహరింపఁ గోరి తమకంబుతోఁ దాను చిత్తోడ్ గడముపైకి దండెత్తిపోయెను.

మలిక్ కాఫూర్ ప్రథమ దండయాత్ర.

బానిసవాఁడయ్యును మలిక్ కాఫూర్ ధైర్యసాహసాది గుణ విశేషంబులచే మేటియోధుఁ డనిపించుకొని ఢిల్లీ చక్రవర్తి యను గ్రహమునకుఁ బాత్రుఁడై సైన్యాధ్యక్షపదవిని వహించి ప్రచండ శాసనుఁడై యాసేతు హిమాలయ మేకచ్ఛత్రాధిపత్యముగా రాజ్య మేలవలయునని యువ్విఘ్నోరుచున్న వాఁ డగుటచేత పదివేల గుఱ్ఱపు దళముతోడను నలువదివేల పదాతివర్గముతోడను త్రిలింగదేశముపై దండెత్తివచ్చెను. ఇయ్యవి క్రీ.శ. ౧౩౦౩ వ సంవత్సరమునజరిగెను. క్రీ. శ. ౧౨౯౮ గవ సంవత్సరమున జయింపఁబడినది మొదలుకొని దేవగిరి నేలు రామచంద్రదేవుఁడు ఢిల్లీ చక్రవర్తితో మైత్రి కలిగి యుండెను. కావునఁ దురుష్కుసైన్యము లాతని రాజ్యమునకు

నేవిధమైన నష్టమును గలిగింపనందున రామదేవుడు తురుష్కు సైన్యమునకుఁ దోడ్పడియెను. మహమ్మదీయులు తనదేశముపై దండెత్తి వచ్చుచున్నారనెడు భయంకరమైనవార్త చారులవలన విని ప్రతాపరుద్ర చక్రవర్తి భయకంపితుఁడు గాక మంత్రిసామంత వర్గముతోడ నాలోచించి యాశాత్రవసైన్యము నెదుర్కొనుటకై లక్షసైన్యమును బంపెను. ఈ సైన్యమున కంతకును ప్రతాపరుద్ర చక్రవర్తి పినతల్లిభర్త అన్నయదేవుఁడధ్యక్షుఁడుగ నుండెను. అశ్వ సైన్యమున కధిపతియైన మారయసాహిణియు గజసాహిణి మేచయ నాయుఁడు సీతనికిఁ దోడుగా నుండిరి. ఇంకను కమ్మసేనానులు వెలమ సేనానులు పెక్కండ్రు సాహాయ్యముతో అన్నయదేవుఁడు మలిక్ కాఫూర్ నెదుర్కొన గోదావరీ తీరమువఱకుఁ బోయి రేవుల నన్నిటిని గాఁచుకొని యుండెను. మలిక్ కాఫూర్ ఆంధ్రదేశమును ప్రవేశించినతోడనే దేవాలయంబులఁ గూలంద్రోయుచు, పల్లెలను, పట్టణములను దోఁచుకొని తగులంబెట్టుచు భూమియు నాకాశము నొక్కటే జ్వాలఁగా నగ్నిఁ బ్రవహింపఁజేయుచు వచ్చుచుండఁ బ్రజలు భీతాహులై స్వస్థలములను విడనాడి యరణ్యప్రాంతములకుఁ బారిపోవుచుండిరి. ఇట్లు సాధువులు నిరపరాధులు నగు ప్రజలను సంక్షోభపెట్టుచు మలిక్ కాఫూర్ గోదావరీ నదివఱకు వచ్చెను. అప్పు డుభయ సైన్యములకును ఘోరమైన యుద్ధము ప్రారంభమయ్యెను. మహమ్మదీయ సైనికులు గోదావరినిదాటి రావలయినని యెన్నెన్నో ప్రయత్నములను గావించి భగ్నమనోరథులైరి. అనన్య సామాన్య క్షాత్రోతేజంబు వహించి విక్రమ సింహంబులవలె విజృంభించి మొక్కవ్రాని పౌరుషముతోడ శాత్రువవీరుల మార్కొని హిందూ వీరవరాగ్రణులు పోరాడి శాత్రువులచే నయితము పలు ప్రకారంబుల గొనియాడఁబడుచుండిరి. ఉభయపక్షములలోను వేలకొలది సైనికులు రణభూమికిఁ దమ ప్రాణంబు లర్పించి స్వామిభక్తిని బ్రకటించిరి.

మహమ్మదీయులు గోదావరీనదిని దాటి రాలేకపోవుటయు గాక తమస్థానంబుల సుస్థిరచిత్తులై నిలువఁజాలకపోయిరి. హిందువులు గోదావరీనదిని దాటివచ్చి పైఁబడఁగా శత్రువులయొక్క మధ్య భాగము విచ్చిపోయెను. అంతట హిందూరాహుత్తులు శత్రువులం దఱిమిరి. ఒకభాగమిట్లు పాటినతోడనే తక్కిన మహమ్మదీయ సేనా నులుకూడ సుస్థిరచిత్తులై నిలువంబడి పోరాడఁ జాలక వెనుదీసిరి. హిందూసైనికులు నారిని సరిహద్దులను దాటువఱకుఁ దఱుముచునే యుండిరి. ఈ దండయాత్రయందు మహమ్మదీయసైన్యము విశేష ముగా నప్తమయ్యెను. మలిక్ కాఫుర్ సంపూర్ణముగా పరా భూతుడై ఢిల్లీకిఁ బారిపోవలసినవాఁ డయ్యెను. హిందువులవలన గలిగినఁ పరిభవమే మనిక్ కాఫుర్ హృదయమునకు శూలమై నాటి యెప్పటికైనను బగదీర్చుకొన వలయునన్న సంకల్ప మాతనికి బుట్టించెను. అట్టి యదనుకై మలిక్ కాఫుర్ నిరీక్షించుచుండెను.

“శివయోగసారమునః—

“ ఓపితరకల శలిచి ప్రతాపరుద్ర  
మనుజనాయకుకోటనే మరకగాచె  
ననుచు బొగఁడంగ నెగఁడెనియ్యవనియందు  
లూరి యన్నయవేపుడనూనబలుఁడు.”

అని చెప్పఁబడియుండుటచేత అల్లాఉద్దీనుని నోడించి తరుమ గొట్టి ఏకశిలానగరదుర్గమును గాపాడినవాఁడు రుద్రమదేవి యల్లుఁడు ఇందులూరి అన్నయామాత్యుఁ డని స్పష్టపడుచున్నది.

మలిక్ కాఫుర్ ద్వితీయదండయాత్ర.

ఇట్లాంధ్రులు విజయము గాంచుటకును, మహమ్మదీయులు ఫరాజితులగుటకును సత్యాశ్చర్యమును జెంది సేవణదేశమును

బాలింను రామచంద్రదేవుడు ఢిల్లీచక్రవర్తికి గప్పము గట్టుట మానుకొనియెను. ఇయ్యది ఢిల్లీచక్రవర్తి యాగ్రహమునకుఁ బ్రాత్రుని గావించెను. మహారాష్ట్ర త్రిలింగదేశములను జయించుటకై అల్లాఉద్దీను చక్రవర్తి ముప్పదివేల గుఱ్ఱపుదళమును లక్షకాల్బలము నిచ్చి మలిక్ కాఫురుకు కీ. శ. ౧౩౦౭ వ సంవత్సరము మార్చి నెలలో మరలఁ బంపెను. ఇట్టి మహాసైన్యముతోడ మలిక్ కాఫుర్ దేవగిరికి వచ్చి దేవగిరిదుర్గమును ముట్టడింపఁగానే యా మహాసైన్యము నెదిరించుట కష్టమని రామచంద్రదేవుడు వానికి లోబడియెను. అంతట మలిక్ కాఫుర్ సంతోషితస్వాంతుడై రామచంద్రదేవుని ఢిల్లీకిఁ బంపించి తా నా దేశమును విడిచి యేకశిలా నగరముపై దండెత్తివచ్చెను. ఈరెండవసారియు మహమ్మదీయులకు నాంధ్రులకు మహాఘోరాహవము వాటిల్లెను. ఈ యుద్ధము నందు ఆంధ్రభటులు వేసవేలు హతమైరి. కాని విజయము మరల నాంధ్రులకే సంపాద్య మయ్యెను. మలిక్ కాఫుర్ పరాభూతుడై ఢిల్లీకిఁ బాతిపోయెను. ఆఱుమాసములకుఁ బిమ్మట రామచంద్రదేవుడు ఢిల్లీచక్రవర్తిచే నర్హసత్కారములను బొంది చెఱునుండి విముక్తిఁ గాంచెను. నాటనుండి ఢిల్లీచక్రవర్తికి విశ్వాసపూర్వకముగాఁ గప్పము చెల్లించుచుండెను. ఇట్లు తాను తురుష్కులచే జయింపఁబడి ఢిల్లీచక్రవర్తికిఁ గప్పము గట్టుచుండఁగాఁ దన ప్రతిపక్షియైన ప్రతాపరుద్రుడు స్వతంత్రుడై యుంట రామదేవునకు మనం బెరియించుచుండెను. అసూయా తత్పరుడై రామదేవుఁ డట్లు మహమ్మదీయులతోడఁ గుట్రలు చేసి వా రాంధ్రదేశముపై దండెత్తినచ్చు నట్లుఁ బోత్సహించెను. రెండు తడవ లాంధ్రులతోఁ బోరాడి యోడిపాతినవాఁ డగుటచేత మలిక్ కాఫుర్ చక్రవర్తి యనుజ్ఞగైకొని నలువదివేల గుఱ్ఱపుదళము తోడను లక్షకాల్బలముతోడను బుందేలు ఖండము మార్గము మీఁదుగా బయలుదేరి వచ్చి దేవగిరిలోఁ గొంత

కాలము నివసించి రామచంద్రదేవుఁ డొనరించిన యాతిభ్యము నంగీ కరించి తన సైన్యమునకుఁ గావలసిన పదార్థముల నన్నిటిని నతఁడే సమకూర్పఁగాఁ గృతజ్ఞతావందనపూర్వకముగ గ్రహించి యచ్చట నుండి బయలు వెడలి యాంధ్రదేశమును బ్రవేశించెను. ఈ తృతీయ దండయాత్ర కీ. శ. ౧౩౦౯ వ సంవత్సరాంతమున సలుపఁబడినది.

మహమ్మదీయుల తృతీయదండయాత్ర.

మరల మలిక్ కాఫుర్ మహాసైన్యముతో దండెత్తి నచ్చు చున్నాఁడను వార్త వ్యాపించినతోడనే దేశమున నొక మహాసం ఘోభము జనించెను. మహమ్మదీయులు తమ పూన్నిని విడువక యిట్లు పలునూలు దాడినెడలి వచ్చుటవలన హిందువుల ధైర్యకం చుకము నడలుచుండెను. అయినను ప్రతాపరుద్రుని సేనానులు రణ శూరు లగుటచేత నించుకయుం జలింపక చక్రివర్తి యాజ్ఞను విశ్వా సపూర్వకముగాఁ దల నిడికొని తమతమ నిరుమిత స్థానంబులను విడువక ప్రాణంబు లర్పింపవలసినను వెనుదీయక శౌర్యాగ్ని బ్రజ్వలింపఁ జేయుచు శత్రువుల నెదుర్కొని భయంకరముగాఁ బోరాడిరి. మహమ్మదీయులకు గుఱ్ఱపు దళ మధికముగా నుండుటచేతను సరి హద్దుల మార్గములందు హిందువులు సుస్థిరచిత్తులై నిలువంబడి పోరాడఁజాలక దారి యిచ్చుటచేతను మహమ్మదీయు సేనాధిపతికి మార్గము సులభసాధ్య మయ్యెను. శాత్రువైస్యంబులు సరిహద్దు కోటల నాక్రమించుకొని గోదావరినటకు రాగ హిందువుల కాంవో శన మెక్కువయ్యెను. పసిస్థలయిన సేనాను లందఱును రాజధానీ దుర్గమును బ్రవేశించిరి. వేలకొలది రాచవారు, కమ్మవారు, వెలమ వారు, రెడ్లు, వంటరులు మానమును గోలుపోవుటకన్నఁ బ్రాణమును గోల్పోవుటయే శ్రేయమని రణసూమికే దమ ప్రాణంబు లర్పించి శాశ్వతమైన యశంబును సంపాదించిరి. శత్రువులు మార్గమధ్యమున



వాణీకవిదేవునిచే సంరక్షింపబడుచున్న సర్పరదుర్గమును ముట్టడించి యగ్నిహోత్రమును దాకొలిపి ప్రజ్వలించజేసిరి. వాణీకవిదేవుని వీరభటులు స్త్రీశిశుసమేతముగా నా యగ్నిహోత్రము నెదుర్కొని వీరస్వర్గమును జూఱుగొనిరి. అగ్నిహోత్రము పాల్పడక బ్రదికి బైల పశిన వీరభటులు ప్రాణ మున్నంత దురుక శత్రువీరులతో ఖడ్గయుద్ధములు చేసి నేలఁగూలిరి. సర్పరదుర్గము మహమ్మదీయుల యధీన మాయెనని అమీరుఖుస్రా యను చరిత్రకారుఁడు వ్రాయుచున్నాఁడు. ఇట్లు మహమ్మదీయులు హిందువులతో బాహుయుద్ధముఁ జేయుచు దోచుకొని వచ్చుచుండ హిందూసేనాను లెల్లరును మరలి యేకశిలానగరదుర్గములోఁ బ్రవేశించిరి. శాత్రువు లోరుగంటి దుర్గమును ముట్టడించిరి. తురుష్కసైన్యము లోరుగంటి కోటచుట్టును నివాసస్థానము లేర్పఱచుకొనిరి.

ఈ యోరుగంటి కోటగోడ మట్టితోఁ జేయఁబడి ఉక్కుబల్లె ముతోఁ బొడిచినప్పటికైన నొక్క బెల్లయినను రాలకుండునట్టిదిగా నుండె నని చరిత్రకారులే వ్రాసియున్నారు. తురుష్కసైన్యము లోరుగంటి కోట చుట్టును నివాసస్థానము లేర్పఱచుకొనిరి. మట్టికోట వెలుపలి ప్రాకారము యొక్క చుట్టుకొలత పండెండువేల యైదు వందల నలువదియూఱు గజము లుండె నని మహమ్మదీయ చరిత్రకారులు వ్రాసియున్నారు.

తురుష్కసైన్యము లనేక భాగములుగ విభాగింపఁబడి యొక్కొక్కభాగము పండెండువందల గజముల స్థలము చొప్పున నాక్రమించుకొనిప్రాకారముచుట్టును విడిసియుండిరి. ఈప్రకారముగా నేకశిలానగరదుర్గము చుట్టును నెంతమాత్రమును తెఱపి లేక యుండ మహమ్మదీయభట్టు లాక్రమించుకొని యుండిరి. “క్వాజానసీరుల్ ముల్కుసీ రాజిద్దాలత్” అనువాని నధికారము క్రింద సీసైన్యముం

పఁబడియెను. ఒకనాటిరాత్రి కోటలోనుండి వినాయక దేవుఁడ నెడు సేనా  
 పతి యొకఁడు మూఁడువేల గుఱ్ఱపుదళముతో. వచ్చి కఱ్ఱాబేగు అను  
 మహమ్మదీయ సైన్యాధిపతి పైఁబడియెను. ఉభయ సైన్యముల కప్పుడు  
 ఘోరయుద్ధముజరిగెను. హిందువుల మూడువేలగుఱ్ఱపుదళమును సైన్యా  
 ధిపతితోఁగూడ నాశన మయ్యెను. మహమ్మదీయ భటులు పిశాచము  
 లవలె సుస్థిర చిత్తులై నిలువఁబడి యుద్ధముచేసిరి. ఇట్లు కొన్ని దిన  
 ములు జరుగునప్పటికి మహమ్మదీయ సేనాలు విజృంభించి శత్రువులు  
 తమపై గురిపించు నగ్నిహోత్రములోఁ బడి మిడతలవలె మ్రగ్గుచు  
 న్నను భీతచిత్తులు గాక అప్రతిమాన ప్రతాపముతో వీరరసము  
 మూర్తీభవించినదో యన నాయగ్నిహోత్రము నెదుర్కొని “హు  
 జ్జాహుజ్, ఖుజ్జాఖుజ్” అను ధ్వనులు మిన్నముట్టుచుండఁ దెంపరు  
 లైపోయి కోటకు వెలుపలి ప్రాకారముగా నున్న మట్టిగోడ నాకరి  
 మించుకొనిరి. అక్కడినుండి చూడ వారలకు తాతికోట గానిపించు  
 చుండెను. ఇంతవఱకు వచ్చిన తరువాత సంధిచేసికొన కుండుట నీతి  
 కా దనియు నపాయకర మనియు నిశ్చయించి మంత్రివర్గముతో  
 నాలోచించి ప్రతాపరుద్రుఁడు రహస్యముగా మలిక్ కాఫురునకు  
 సందేశమును బంపెను. ఎట్లయినను ప్రతాపరుద్రుఁడు లోఁబడినదే  
 చాలు నని మలిక్ కాఫుర్ సంతోషించెను. తాను లోఁబడినందునకు  
 గుర్తుగాఁ దన సువర్ణప్రతిమను వారికిఁ బంపి యనేక రత్నభరణ  
 ములను ధనము నొసంగెనట ! అంతట మలిక్ కాఫుర్ ముట్టడిమాని  
 ధనభారమును వహించిన వేయియొంటలతోడ క్రీ. శ. ౧౩౧౨ వ  
 సంవత్సరము మార్చి నెల ౧౬ వ తేదీని ఢిల్లీకిఁ బయనమై పోయెనని  
 అతిశయోక్తిగా అమీరుఖుస్రా యను మహమ్మదీయ చరిత్రకారుఁ  
 డు పాఠిసి యున్నాఁడు.

ప్రతాపరుద్రుడు

శ్రీశైలమునకుఁ బోవుట.

ప్రతాపరుద్రుడు మహమ్మదీయులతో నైన యుద్ధమువలన నధికనష్టమును బొందినవాఁడు గావున మరలధనమును సంపాదించి తాజ్యమును బాగుపఱచుకొనవలసి యుండెను. అదియునుగాక తన రాజ్యమునకు దక్షిణపునరిహద్దులలోనుండుమండలేశ్వరులు స్వతంత్రులగుటకుఁ బ్రయత్నములు సలుపుచుండుటవలన వారలను శిక్షించి సరిహద్దులను గాపాడవలసియుండెను. మఱియును మతాభినిరతి కలవాఁడు గావున మార్గమధ్యమున నుండు శ్రీశైలక్షేత్రమునకుఁ బోయి మల్లికార్జునస్వామిని సందర్శింపఁ గోరి ప్రతాపరుద్రుడు ముందుగాఁ ద్రిపురాంతమునకును పిమ్మట శ్రీశైలమునకును పోయి యాక్షేత్రములకు ననేక భూదానములను గావించెను. అచ్చటనుండి ప్రతాపరుద్రుడు బయలుదేరి కొచ్చెర్లకోటదుర్గమునకుఁ బోయి యచ్చట కొంతకాలము నివసించెను. ఆకాలములోఁ దన వేటకాండ్రగు ఇరికప్ప, కేతినాయకుడను వారికి నచ్చట నొకప్రదేశమున నడవి నటికి గ్రామమును గట్టవలసిన దని యుత్తరపు చేసెను. దీనినే దుప్పిసాడు లేక దూపాడు అని జనులు వ్యవహరించుచున్నారు. దీని చుట్టునుండు దేశమును దూపాడుసీమ యని పేరుపెట్టి అనుమకొండ నివాసమైన శ్రీనాథరాజునకిచ్చెను. అతఁడొకభవనమును గట్టుకొని యాసీమను బరిపాలించుచుండెను. కళ్యాణపురమునుండి సిరిసింగళ మహాదేవుడను నతఁడు తన మేనమామకూతురైన సింగళదేవుతోఁ గూడ లేచివచ్చి ప్రతాపరుద్రుని నాశ్రయించినందువలన నతనికి నందికోటకూరుసీమ నొసంగెను. అతఁడా యరణ్యప్రాంతమును జక్కపఱచి గ్రామములను గట్టించి తనచరిత్రముతో సంబంధించిన

నామములనే వానికిఁ బెట్టె నఁట! అతఁడు చాలుతాగిన ప్రదేశము నకుఁ బాలమాటే యనియు, అతఁడు శత్రువులతోడఁ బోరాడనపుడు కంఠహారమును విడిచిపెట్టిన స్థలమునకు వనమాలపా డనియు, అలుగులఁ దాను పోరాడిన స్థలమునకు అలుగులూ రనియు, నామములు కలిగె నని జనులు చెప్పుకొందురు. ప్రతాపరుద్రచక్రవర్తి యాకాలముననే కందనోలిసీమను విడఁము కొమ్మరాజునకు నొసంగెను ఈమండలేశ్వరునకు నాగరాజు అను నియోగిబ్రాహ్మణుఁడు మంత్రిగ నుండి యనేక గ్రామములను నిర్మించి దానధర్మములను గావించి పృథ్విగాంచెను; శా. శ. ౧౨౩౨వ సంవత్సరములో (౧౩౧౦) సీతనిపేరిటదానశాసనములు ముద్దనూరు, కాల్య, దామగట్ల మల్యాల, అనుప్రదేశములందు గానబడుచున్నవి.

జుట్టయలంక గొంకారెడ్డి.

ములికినాడు, పొత్తపినాడు, గండికోటసీమలో నివసించి యున్న త్రిపురాంత కాంబదేవుల బంధువయిన మల్లరాజు మొదలగు వారు కొందఱు నడ్డరాజులతోఁ గలిసి తిరుగఁబడి స్వతంత్రులగుటకు బ్రయత్నింపఁగాఁ బ్రతాపరుద్రుఁడు చతురంగబలసమేతుడై పోయి వారిని నోడించి యాదేశములకుఁ దనపుత్తుఁ డయిన జుట్టయలంక గొంకారెడ్డిగారిని సధిపతిని గావించెను. ఇతని శాసనములు కొన్ని ములికినాటిసీమలోఁ గానవచ్చుచున్నవి. అందు చెందూరి శాసనము లో నిట్లున్నది.

“స్వస్తిశక వర్షంబులు ౧౨౩౬ (౧౩౧౩) అగునేటి ప్రమా దీచ సంవత్సరశ్రావణ శు ౧౨ బుధవారమునాడు స్వస్తిశ్రీమన్మహా మండలేశ్వర కాకతీయ ప్రతాపరుద్రదేవమహారాజు కుమారుఁడు మూర్ఖక గండమూర్తి ముకుండ కుంత తీర్థప్రతిష్ఠాపరశుబిరుదాంక

రుద్రబిరుద బ్రహ్మరాక్షస గండికోట దుర్గవిభాళ మల్లదేవర  
గొండుగండ స్వయంభూనాథ దేవదివ్యశ్రీపాదపద్మా రాధకమహా  
రాయ కంఠకాలనాయకుండైన జుట్టయలంకగారు” జుట్టయప్రతాప  
రుద్రుని కుమారుడని యాశాసనములోని సంస్కృతశ్లోకములలో  
గూడఁ జెప్పఁబడినది. ఈజుట్టయ గొంకారెడ్డి ప్రతాపరుద్రున కౌరస  
పుత్తుఁడై నదియు, మఱియొక పుత్తుఁడై నదియు, భావిపరిశోధనము  
వలనఁ దెలిసికొనవలసియున్నది. ఎట్టిపుత్తుఁడైనను క్రీస్తుశకము  
౧౩౧౩ వ సంవత్సరప్రాంతమున ములికివాడు గండికోటసీమలను  
బరిపాలనము సేయుచుండె నని యాప్రదేశములోని శాసనములే  
వేనోళ్ళఁ జాటుచున్నది.

ప్రతాపరుద్రుడు పాండ్యరాజులను

జయించుట

మహమ్మదీయులు ప్రతాపరుద్రునిపై దండెత్తివచ్చినారనియు,  
ప్రతాపరుద్రుడు శత్రువులతోఁబోరాడ లేక సంధిచేసుకొన్నాఁడనియు  
విన్నతోడనే పూర్వవైమును మనస్సునందుంచుకొన్న వీరపాండ్య  
విక్రమపాండ్య సుందరపాండ్య కులశేఖరపాండ్య పరాక్రమపాండ్యు  
లను సీయైదుగురు పాండ్యరాజులు కాంచీపురమును ముట్టడించి చోడ  
రాజైన మనుమగండ గోపాలుని నిచట నుండి పాఱద్రోలి యాపట్టణ  
మాక్రమించుకొనిరి. మనుమగండ గోపాలుఁడు ప్రతాపరుద్రచక్రవ  
ర్తికిఁ గప్పము చెల్లించు సామంతప్రభువు గావున ప్రతాపరుద్రచక్ర  
వర్తిపక్షమున నతని మహామంత్రిలలో నొక్కఁడును, ప్రతినిధి పాల  
కుఁడును సైన్యాధ్యక్షుఁడు నగు ముప్పిడి నాయకుఁడను కమ్మసేనాని  
పద్మనాయక వీరుఁడయిన రేచెర్ల యెట్టదాచానాయని పాండ్యుల  
మీఁదికిఁ బంపించెను. ఎట్టదాచానాయఁడు కాంచీపురసామీప్యమునఁ

బాండ్యులతో ఘోరయుద్ధముచేసి వారలను జయించి గజతురగచ్ఛత్ర చామరాందోలికాదులు పెక్కులు గ్రహించుటయుగాక శిరోభూషణ మగు నటచేతి వెడల్పుగల యొకగొప్పపచ్చను ఒకస్వర్ణమయసింహాసనమును దీసుకొని వచ్చి తాను దెచ్చిన ధనకనకవస్తువాహనాదులు నమూల్యరత్నాదులును ప్రతాపరుద్రునకు సమర్పించెను. ప్రతాపరుద్రుడు మెచ్చి వానికి “పంచపాండ్యదళవిఫాల” “కంచికవాటచూరకార” అను బిరుదముల నొసంగె నట! ఇతడు పాండ్యరాజును జయించినట్లు సింగభూపాలీయ మను గ్రంథమునందలి యీక్రింది శ్లోకమువలనం గూడ దెలియుచున్నది.

శ్లో. య స్యాసిఘరామగ్గేణ దుగ్ధేణాపి రణాజ్ఞతే  
పాండ్యరాజగజానీకా జ్వయలక్ష్మీ రుపాగతా.  
ఖడ్గనారాయణే తస్మిన్ భవతి శ్రీ రతిస్థిరా  
భూ రభూ త్కరిణీ వశ్యా మప్తరాజగజాంకుశా.”

“ చ. వెలయఁ బ్రతాపరుద్రవిభు వీరభటావళి చూడ నాజిలో  
బలమునఁ గుంత మందుకొని చయ్యన వచ్చి గజంబు నొర్చి దో  
ర్బల మధికంబుగా నెగడఁబైకొని తా జయలక్ష్మీ చేకొనన్  
గలచెను బాండ్యరాజగజకేసరి దాచయశౌరి పాండ్యులన్.”

అని వాయుబడిన పద్యమువలనను రేచెర్ల దాచానాయఁడు పాండ్యులను జయించె ననుట ధృవపడుచున్నది. ప్రతాపరుద్రుని పేరిటిశాసన మొకటి తిరుచునా పల్లెలో జంబుకేశ్వరాలయములో నుండుటచేత నీదండయాత్రలోఁ బ్రతాపరుద్రుడు కూడ నుండె నేమో యని సందియము కలుగుచున్నది. ప్రతాపరుద్రుడు స్వయముగా దక్షిణదిగ్విజయయాత్ర చేసినను చేయకపోయినను ఇతడు సైన్యముల నంపి పాండ్యులను జయించినది వాస్తవ మనుటకు సందియము లేదు.

ముప్పిడినాయకుడు రవివర్మను జయించుట.

విక్రమసింహ పురాధిపతియైన నల్లసిద్ధిరాజునకు జ్యేష్ఠకుమారుడైన మనుమగండ గోపాలదేవ చోడ మహారాజు శాకతీయ సైన్యాధిపతుల సాహాయ్యముతో గాంచీపురమును మరల స్వాధీనముచేసికొని పరిపాలనము సేయుచుండఁగాఁ బరాభూతులయిన పాండ్య రాజకుమారులను దోడుచేసికొని కేరళదేశాధీశ్వరుండై రవివర్మ క్రీ. శ. ౧౩౧౩-౧౪-౧౫ సంవత్సరమునఁ గాంచీపురమును రెండవ మాటు ముట్టడించి మనుమగండగోపాలుని బాఱఁద్రోలి రాజ్య మాక్రమించుకొని కాంచీపురమునఁ బట్టాభిషిక్తుఁ డయ్యెను. ఈవృత్తాంతమును విని ప్రతాపరుద్రుని మహాప్రధానులలో నొక్కఁడగు ముప్పిడినాయకుడు దాక్షిణాత్యులను కాంచీపురమునుండి తఱుమ గొట్టుటకై నియోగింపఁబడియెను. ఈముప్పిడినాయకుని తండ్రి నాగినాయఁడనియు, తల్లి గంగసానమ్మ యనియు, కందుకూరి సీమలోని గుడ్లూరు నీలకంఠేశ్వర స్వామివారి యాలయసమీపమునం బడియున్న యొక శిలాశాసనముం బట్టి దెలియుచున్నది. ఈసీమయందితని దానశాసనము లనేకములు గలవు. ఈకమ్మ సేనాధిపతి యైన ముప్పిడినాయకుడు కాంచీపురమును ముట్టడించి పాండ్యకేరళులతోడ ఘోరయుద్ధము చేసి రవివర్మ యాదిగాఁ గల రాజకుమారవర్గమును బాఱఁద్రోలి కాంచీపురమునం బ్రవేశించి మానవీరుని పట్టాభిషిక్తుని గావించెను. శ్రీమన్మహామండలేశ్వర మనుమగండ గోపాలదేవ చోడమహారాజే మానవీరుడని పేర్కొనం బడియెనని శోచుచున్నది. గాంచీపురము కొంత కాలమునుండి విక్రమసింహ (నెల్లూరు) పురాధిపతులయిన తెలుఁగుచోడులచేఁ బరిపాలింపఁ బడుచుండుటచేత మానవీరుడు తెలుఁగు చోడులలోని వాడుగానే పరిగణింపఁ బడవలయును. ముప్పిడినాయకుడు క్రీ. శ. ౧౩౧౪వ సంవత్సరముజూను

నెల ౧౦వ తేదీని మానవీరునికి పట్టబంధమును గావించి సింహాసన మెక్కించి ౧౭ వ తేదీని కాంచీపురములో నున్నట్టి అరుళాల పెరు మాళ్ల దేవాలయమునకు దానధర్మములను గావించి శాసనము వ్రాయించెను. పెయ్యూరు కొట్టమునాటిలో “అయిరచేరి” గుమ్మడి పూడి పాలెములలో పెయ్యూరు గ్రామమువలనను, కచ్చియూరు నాటిలోని పాండై పాక్క మను గ్రామమువలనను వచ్చెడి సంవత్సర పాదాయము ౧౦ ౨ గండగోపాల మాడలలోను ౨౪౦ మాడలు వేగనతీనదికి దక్షిణపునాడున నొక పుష్పాద్వాననమును నిర్మించి నానావిధ ఫలపుష్పజాతి వృక్షములను నాటుటను, దాని సంగ్రహము చేసి యిది నౌకరుల జీతముకొఱకును, ౩౬౦ మాడలు దేవుని నిత్యకైంకర్యముల కొఱకును, ౩౮౨ మండపము లాదిగాఁ గట్టక ముల కొఱకును వినియోగించు నిమిత్తము దానశాసనమును లిఖించెను. ఈ శాసనమునుబట్టి కాంచీపురముగూడ నాంధ్రసామ్రాజ్య మునఁ జేరియున్నదని విస్పష్టమగుచున్నది.<sup>1</sup>

అల్లా ఉన్దీను మరణము, శిల్లీలో అల్లకల్లోలములు.

ప్రతాపరుద్ర చక్రవర్తి దక్షిణ దిగ్విజయ యాత్రలు ముగించి దేశమున శాంతి నెలకొలిపి రామరాజ్యముగ నాంధ్ర సామ్రాజ్యమును బరిపాలనము సేయుచుండెను. అల్లాఉన్దీను చక్రవర్తి సైన్యాధ్యక్షుడైన మలిక్ కాఫురు నెడ పక్షపాతమును జూపుచు మిక్కిలి యనురాగము గలిగి యుండుటచేత నీతనియెడ సనేకుల కసూయ జనించెను. చక్రవర్తికిని వాని భార్యపుత్రాదులకును బలవద్విరోధ మేర్పడియెను. మలిక్ కాఫుర్ వారలనుబట్టి చెఱలోఁ బెట్టెను. ఘూర్జరము చక్రవర్తియధికారమును దిరస్కరించెను.

1' Epigraphia Indica, Vol. VII. No. 18. Arulala Perumal Inscription of the Time of Prataparudra.



చిత్తోడ్ గడ మను రాజపుత్రసంస్థానము స్వాతంత్ర్యము నొందెను. దేవగిరిలో రామచంద్రదేవుడు వాని కుమారుడు శంకరదేవుడు మరణమునొందిన తరువాత రామదేవుని యల్లుడుగు హరిపాల దేవుడు మహారాష్ట్రమునుండి తురుష్కులను దణిమెను ప్రతాప రుద్రచక్రవర్తి మరలఁ బురికొని బలవంతుడై తనతో సమానుడై యొప్పుచుండెను. ఈసమాచారములను విని ఢిల్లీచక్రవర్తి దుఃఖముతోఁ గ్రుంగి, చేయనది లేక వ్యాధిగ్రస్తుడై యుండ విషప్రయోగమును జేసి మిక్ కాఫర్ తనప్రభువును జంపించె నని చెప్పుదురు. అల్లాఉద్దీను కీ. శ. ౧౩౧౬లో చనిపోయెను. అల్లాఉద్దీనుచనిపోయిన తోడనే యతని పెద్దకుమారునికన్నుల నూడఁ బెట్టి వానిఁ జెఱు నుంచి యాతని తమ్ముడై దేండ్లవాఁడొకఁడుండగాఁ వానికిబట్టము గట్టి తానే పరిపాలనము సేయఁ బ్రారంభించెను. కాని వాని పరిపాలన మొల్లక వాని సేవకులే వానిని మట్టు పెట్టిరి. అల్లాఉద్దీనుని నాలుగవ కుమారుడు ముబారిక్ అనువాడు క్రూరుడై తనసోదరుల నందఱును జంపి పట్టాభిషిక్తుఁ డయ్యెను. ఇతఁడు ౧౩౧౮ దన సంవత్సరమున మహారాష్ట్రదేశముపై దండెత్తివచ్చి దేవగిరిదుర్గమును ముట్టడించి హరిపాలదేవునిఁ బట్టికొని మహాకూరుడై బ్రదికియుండఁగానే వాని చర్మ మొలిపించి చంపించి యారాజ్యమును దనసామ్రాజ్యములోఁ గలుపుకొనియెను. ఢిల్లీనగరమునఁ బ్రవేశింపఁగానే ఖుస్రాయను వానిసేనాధిపతి యాసీచునిఁ దల నఱికివైచి తాను రాజ్యరూఢుడయ్యెను. ఈఖుస్రాయను వాడు ప్రచ్ఛన్నవేషముతోఁ నున్న హిందువుగుటచేతఁ దురుష్కుల ద్వేషింప నారంభించెను.

అతని యనుయాయు లందఱును ఢిల్లీనగరములోని మసీదులలో విగ్రహములను బ్రతిష్ఠింపసాగిరి. ఢిల్లీనగర మంతయు నల్లకల్లోలముగా నుండెను, ఆసమయమునఁ బంజాబుదేశమునకు సుభా

దారుగా నున్న గజీబేగు తుఫ్ఫలఖ్ అనువాడు వచ్చి ఖుస్రూను జంపి ఢిల్లీస్వాధీనముఁ జేసికొని గ్యాసుడ్డీను అను పేరు పెట్టుకొని రాజ్య పాలనముచేయుఁ బ్రారంభించెను.

భామాభివృద్ధి.

ప్రతాపరుద్రచక్రవర్తి యాబాల్యకవితారసజ్ఞుడును, విద్య దోష్టి ప్రియుండును నగుటచేతఁ దనఋస్థానమున విద్యస్మహాకవుల ననేకులను నిలిపి పోషింపుచు వచ్చెను అట్టివారిలో విద్యానాథ మహాకవి యగ్రగణ్యుండని చెప్పందగును. అమ్మహాకవి ప్రతాప రుద్ర యశోభూషణుంబను నలంకారశాస్త్రమును రచించి యాచకృ వర్తి కంకితము చేసెను. రుద్రభట్టను మఱియొక విద్యత్కవి సం స్కృత కర్ణాటభాషలయందుఁ బెక్కుగ్రంథములను రచించెను. త్రిపు రాంతకకవి సంస్కృతాంధ్రముల ననేకగ్రంథములను రచించెను. ఇతఁడు ప్రేమాభిరామ మను వీధినాటకమును సంస్కృతమున రచింప దానిని శ్రీనాథమహాకవి వల్లభామాత్యునిపేరితోఁ దెనిగించి క్రీడాభిరామ మని పేరుపెట్టెను. ఈగ్రంథమునుండి యనేకపద్య ముల నుదాహరించియే యున్నాను. ఇతనికాలమున మారనకవి మార్కండేయపురాణమును రచించి యితని మంత్రులలో నొక్కఁ డగు గన్నమంత్రికి కంకితము చేసెను. భాస్కరకవి దశగతులను రామాయణమును రచించి యితని సైన్యాధిపతులలో నొక్కఁడగు సాహిణిమానుని కంకితము చేసెను. మంచనకవి కేయూరబాహు చరిత్రమును రచించి నంజూరిగుండ నామాత్యుని కంకితము చేసెను. శివదేవయ్య యను ప్రభాని మంత్రి శివతత్త్విసార మను గ్రం థమును రచించెను. ఇంకను శైవు లనేకులు శైవగ్రంథములను రచించి యుండిరి. కావున నీచక్రవర్తి పరిపాలనకాలమున సంస్కృ తాంధ్రభాషలు రెండును వర్ధిల్లిన వని నిస్సంశయముగాఁ జెప్పవచ్చును.

పరిపాలన వివరణము.

ఈతని ప్రభుత్వకాలమున నాంధ్రసామ్రాజ్యము రాష్ట్రములు గను, విషయములుగను, నాడులుగను, నీమలుగను విభాగింపఁబడి నియమితాధికారులచేఁ బరిపాలింపఁ బడుచుండెను. ఆకాలమున డెబ్బదిరెండు నియోగములు (Departments.) గల వనియు, వానిని విచారించు నధికారులు గల రనియు గంగయ సాహిణిం గూర్చి వ్రాయు ప్రకరణమునఁ దెలిపియున్నాఁడను. దానింబట్టియే పరిపాలనము పగడుగా నుండె నని తేటపడఁగలదు. రాజప్రతినిధులు, మండలాధికారులు, సైన్యాధిపతు లొక చోటనుండి మఱియొక చోటికి మార్చఁబడుచుండి రని వారిశాసనములు వేళ్వేలుకాలముల వేలువేలు దేశములందు గానంబడుటయె యందునకు నిదర్శనముగాఁ జెప్పవచ్చును. రాజకీయాధికారు లెల్లరును శాఖాభేదములచేతను మతభేదములచేతను వేలుపడియున్నను చక్రవర్తియాజ్ఞ సుగ్రీవాజ్ఞగా శిరమున నహింపఁబడుచుండెను. చక్కనిబాట లేర్పడియెను. వాణిజ్యము విదేశములతోడ దినదిన ప్రవర్ధమానమై యతిశయించు చుండెను. వేయునేల? ఈతని పాలనమున నాంధ్రుల ప్రతిభావిశేషము విదేశములందు వేనోళ్ళు గొనియాడఁబడుచు ఢిల్లీ చక్రవర్తులకు ప్రక్కలోని బల్లెమై నిదుర పట్టనీయక భయంకరమై యొప్పుచుండెను.

ఇతరప్రసిద్ధ సేనానాయకులు.

కలియుగ వీరభద్రుని డని చిరుదుగాంచిన దేవరినాయనిం గారు పల్నాటియందును, సోమయ వెంకయసాహిణింగారు తెలనాటియందును, కాళయబొప్పనింగారు కమ్మనాటియందును, పోతయసాహిణింగారు పాకనాటియందును ప్రతాపరుద్రుని కడపటికాలమున

నధికారపదవులను నహించి ప్రసిద్ధికెక్కియుండిరి. వీరిశాసనము లా  
యానాడులలోఁ గనుపట్టుచున్నవి.

రాజ్యవిస్తారము.

తూర్పున సముద్రముహద్దుగా దక్షిణమునఁ గాంచీపురముఁ  
హద్దుగా నుత్తరమునఁ గళింగ దేశములోని సింహాచలపర్వంతమును  
పశ్చిమంబునఁ గల్యాణకటకమునకును ప్రతాపరుద్రుని సామ్రా  
జ్యము విస్తరించి యుండెనని చెప్పవచ్చును అనఁగా నిప్పటి నిజాము  
రాజ్యములోఁ బదింటఁ దొమ్మిదిభాగములును, విశాఖపట్టణములోని  
సింహాచలమునకు దిగువభాగమును, గోదావరి, కృష్ణ, గుంటూరు,  
నెల్లూరు, చెంగలుపట్ట, చిత్తూరు, కడప, అనంతపురము జిల్లాలోని  
యుత్తరభాగము, బల్లారిజిల్లాలోని పశ్చిమభాగము, కందనోలుజిల్లా  
యును చేరియున్నవని నిస్సంశయముగాఁ జెప్పదగును.

ఆంధ్రులు మహమ్మదీయుల నోడించుట.

గ్యాస్ ఉద్దిక్తుఘలఖ్ ఫిల్లీనగరమునఁ బట్టాభిషిక్తుడైన  
సెనుక మంగోలియాజాతీవా రయిన మోగలులచలన సేయుపద్ర  
వముఁ గలుగకుండ సరిహద్దు ప్రాంతముల సైన్యములను నిలిపి చక్కని  
కట్టుబాటుల నేర్పఱచి తన దృష్టిసంతయు దక్షిణాపథము ఎంకకుఁ  
దిద్దిపెను. తనకుఁ బ్రక్కలో బల్లెముగా నుండిన ప్రతాపరుద్రుని  
వర్తియొక్క పరాక్రమమును గూర్చినకథలు ఫిల్లీచక్రవర్తికి విస  
వచ్చుచుండెను. ఎందఱెందఱో రాజు లా యాంధ్రచక్రవర్తియెడ  
నసూయామాత్సర్యగ్రస్తులై యున్నారని గూడ నాతఁడు దెలిసి  
కొనియెను. ప్రతాపరుద్రుని యాస్థానమున నుండు సేనాపతులలో  
పద్మనాయకులకును దక్కన శాఖలవారలకును వైషమ్యములు వెలసి  
యున్నవనియు నిది దండయాత్రకు సనుకూలనమయ మనియు నేక

శిలానగరమునుండియు, దేవగిరినుండియు ప్రతాపరుద్రుని శత్రువుల వలన సమాచారము లంపబడెనని కూడ వదంతులు గలవు. ఇంత కన్న మంచినమయము దొరకదని స్థిరపరచివర్తి కీ. శ. ౧౩౦౭వ సంవత్సరమున తన జ్యేష్ఠకుమారుడైన అలూఘఖానుని బదివేల గుఱ్ఱపుదళమును లక్షకాల్బలము నిచ్చి యాంధ్రదేశము మీదికిఁ బంపెను. ఈయలూఘఖానునియొక్క నిజమైన నామము మలిక్ ఫకీర్ ఘోజునా యని. ఈదండయాత్రలో అలూఘఖానుని వెంబడించి వచ్చిన సైన్యములు చెందేరి, బుడావూణ, మాల్యాయను ప్రదేశములం బ్రసిద్ధి కెక్కినవై యున్నవి. ఇట్టి ప్రసిద్ధిగాంచిన సైన్యము తోడ శత్రుదేశములఁ గొల్లగొనుచు నాంధ్రదేశమునఁ బ్రవేశించిన తోడనే ప్రతాపరుద్రచక్రవర్తి యిండుకయుఁ జలింపక యాంధ్ర సామ్రాజ్యమున మిక్కిలి పేరుమోసిన సేనానుల వీరుల నెదుర్కొనఁ బంపెను. అప్పుడు భయపక్షములవారికిని ఘోరసంగ్రామము జరిగెను. ఆంధ్రుల గుఱ్ఱపుదళముకంటెను దురుష్కుల గుఱ్ఱపుదళము బలాధ్యమైనదియు సధిక సంఖ్యకలదియు నగుటచేత తుట్టతుదకు నాంధ్రులు ఒట్టబయల శత్రువుల నెదుర్కొనుటకంటె దుర్గములనుండి యెదిరించుట యుక్తమని తలంచి వెనుకకు మరలి యేకశిలా నగరదుర్గములోఁ బ్రవేశించిరి. మహ్మదీయు లుత్సాహపూరితులై యేకశిలా నగరదుర్గమును ముట్టడించిరి. ఇట్లు మాసములకొలది ముట్టడి సాగించిమహమ్మదీయులు తెంపఱులైపోరాడ నాంధ్రపురుష సింహులును ప్రాణంబులు తృణప్రాయంబులుగా నేంచి శత్రువులు సయితము వేనోళ్ళ గీర్తించునటుల నద్భుతపరాక్రమమును జూపి యుద్ధముచేయుచుండిరి. ఉభయపక్షములయందును వేలకొలది సైకునిలు నాశనమైరి. ఉభయపక్షములను సేనాపతు లచేకులు వీర స్వర్గమును జూఱఁగొనిరి. దుర్గముమాత్రము శత్రువులయధీనము

కాలేదు. మహమ్మదీయ సైనికుల కుత్సాహము తగ్గెను. వేలకొలది సైన్యము నాశనమైనను కోటగోడ రవంత బెల్లయిన నూడిపడక దృఢముగానుండెను. అక్కాలము మండువేసవికాల మగుటచేత ప్రచండములయిన వేడిగాడ్పులు వీవదొడంగెను. అనేకులు వడ గొట్టువడి ప్రాణములఁ గోల్పోవుచుండిరి. కలరా మున్నగు వ్యాధులు శత్రువులఁ పీడింపఁ దొడంగెను. మహమ్మదీయ సైనికులఁ బిటికితనము హెచ్చి ముట్టడిమాని స్వదేశమునకు మరలిపోవఁదలంపుగలిగెను. తురుష్కస్కంధా వారమున భీత్యావహము లగు వధంతులు వ్యాపింపఁ జేయబడుచుండెను. అదివఱకు నెలనుండి ఢిల్లీసమాచారములు తెలియకుండుటచేత అలూఘ్ఖాను మిత్రులును, డెమాస్కన్ పురవాసియైన షెకుజడా యను నాతఁడును, ఓబీదను ప్రసిద్ధకవిశిఖామణియును, ఢిల్లీచక్రవర్తియైన గ్యాస్ ఉద్దీనుతుఘ్లఖ్ మరణముఁ జెందెననియు, ఢిల్లీనగరమున విప్లవము సంభవించెననియు వధంతులు పుట్టించిరి. అంతటితో దృష్టి నొందక ముద్రాధికారియైన మలిక్ కాఫర్, మఱియొక యధికారియైన మలిక్ తుగ్గే యనువారల కడకుఁ బోయి ఢిల్లీ సమాచారములఁజెప్పిరి. మఱియు సింహాసనముకై తనకుంగల హక్కును వారు నిరాకరింపవచ్చునని సంతకించుచు అలూఘ్ఖాను తమ్మును విడిచిపోవ నిశ్చయించినాడని చెప్పిరి. ఈ యసత్యవాక్కులను విశ్వసించి యాసేనాధిపతులు తమతమ యనుచరులతో నారాత్రియె స్కంధావారమును విడిచి తొలఁగి పోయిరి. ఇట్లు తరువాత కొందఱు తన్ను విడిచిపోవుటచేత అలూఘ్ఖాను ముట్టడి మానుకొని దేవగిరికి బాటిపోయెను. ఆంధ్రుల గుఱ్ఱపుడశము వెంబడించివచ్చి వైబడి వేలకొలది శత్రుసైన్యంబును నఱికినైచెను. అలూఘ్ఖాను దేవగిరి చేరిన తరువాత ఢిల్లీసమాచారములనుగూర్చిన వధంతులు వట్టినని తెలిసికొని మిక్కిలి దుఃఖించెను. చెదరిపోయిన

సైనికులఁ జేర్చుకొనుటకుఁ బ్రయత్నించుచుండెను. అలూపుఖాను విడిచిపోయిన మహమ్మదీయ సేనాధిపతులు మార్గమధ్యమున నాంధ్రులచే మార్కొనఁబడి యనేకులు సహరింపఁబడిరి. ఆంధ్ర సైనికులు శత్రువులయొక్క యేనుఁగులను గుఱములను, ఒంటెలను సర్వస్వమును సంగ్రహించుకొని పోయిరి. మల్లిక్ తైమూరు తుగ్గీను అను మహమ్మదీయ సేనాపతు లిరువురు ప్రాణములం గోల్పోయిరి. మొదటివాఁడొక యాంధ్ర సైన్యాధిపతిచేఁ జెఱఁబెట్టఁబడి యాచెఱ లోనే మృతినొందెను. రెండవవాఁడు నఱికివేయఁబడియెను. “మల్లిక్ గూల్ ఆఫీసుక్, మల్లిక్ కాఫుర్” అను వారలనిరువురనుతను సైనికులే చెఱఁగొని. దేవగిరికిఁ దీసుకొని పోయిరి. అప్పుడు వీరలదుష్టప్రవర్తన మునుగూర్చి విచారణజరిగి నేరము చేసిన వారిని కనిపెట్టి వారిని ఢిల్లీ నగరమునకుఁ బంపించిరి. ఈ యధికారుల ఢిల్లీనగరము ప్రవేశించిన తోడనే బాదుషా “పరిహాసమునకుఁ బ్రదికియుండగానే నన్ను పాతి పెట్టినారు గనుక బ్రదికియుండగానే వీరిని నేను పాతిపెట్టించుచున్నా”నని చెప్పి యాయధికారుల నందఱును ప్రాణములతోఁ బాతిపెట్టించెను.

అలూపుఖాను దేవగిరినుండి ఢిల్లీనగరమును జేరునప్పటికి నతనితోఁ గూడ నున్నది మూడువేల గుఱ్ఱపుదళమానూత్రమే. ఇట్టి మహాపరాభవమునకుఁజక్రవర్తియు,వానితోపాటుమహమ్మదీయ ప్రపంచమును మిక్కిలిగ దుఃఖించిరి. ఇట్టి పరిభవమును దురుష్కులంతకుఁ బూర్వమెన్నఁడునుభవించి యుండలేదు.

తుగుష్కుల కడపటిదండనూత్ర.

ఇట్టి పరిభవమును భరియింపఁజాలక చక్రవర్తి యాగ్రహ మహోదగుండై యెట్లయినఁ బగదీర్చుకోవలయునని సంకల్పించి రెండుమాసములలో సైన్యమును సమకూర్పించి అలూపుఖానునే

మరల నాంధ్రదేశముమీఁదికిఁ బంపించెను. ఇంతత్వరలో తురుష్కులు మరల దాడివెడలినత్తురని యాంధ్రులు తలంచి సిద్ధముగనుండ లేదు. పసిద్ధ సేనానాయకులు గొందఱింతవఱకే యుద్ధమున మరణమునొంది యుండుటచేత సైన్యములోఁ గొత్తమాంపులను జేయవలసి యుండెను. అట్టిమాంపులు చేసికొనుట కవకాశము లేకపోయినది. కాలము మీఁతీ నచ్చినప్పు డెవ్వరును జేయువది యుండదు. కాకతీయ సామ్రాజ్యము భగ్నమగుకాలము సంభవించెను. ఈశ్వరాజు నెవ్వరు గడవనేర్తురు? కమ్మవారికిని పద్మనాయక పెలమలకును అంతః కలహములు మొండయ్యెను. అయినను నెల్లశాఖలవారును స్వామిభక్తి పరాయణులై యొప్పియుండిరి. మొఱకులగు తురకలు దైర్యసాహసములు ముప్పిరి గొన బీడరు (విదర్భాపురము) దుర్గమును ముట్టడించి కైవశము చేసికొని క్రమముగా రాజధానీనగరమును ముట్టడించిరి. పూర్వమునలెనే యాంధ్రులు మొక్కవ్రాని పౌరుషముతోఁ దురుష్కులను మార్కొని ఘోరసంగ్రామమును గావించిరి. మహమ్మదీయులు పెక్కుదినములు ముట్టడివేసి చలముపట్టి సాధించి గోడ బ్రద్దలుచేసికొనిపోయి “హుజ్జాహుజ్” ఖుజ్జాఖుజ్” అను భీకర ధ్వని నెలంగ నాంధ్రనీరులతోఁ బిశాచములరీతి హోరాహోరిఁ బోరాడి యెట్టకేలకు నంకుల సమరంబునఁ బ్రతాపరుద్రునిం బట్టుకొనిరి. అతని విడిపింప పద్మనాయకులు, కమ్మవారు, రెడ్డినాయకులు, రాచవారు ప్రయత్నించి యెందఱెందఱో పోరాడిరి గాని యందఱును రణభూమికి దేహములర్పించుకొని వీరస్వర్గమును జూఱఁగొనవలసిన వారియిరి. రాజ్యలక్ష్మి కాకతీయులను విడనాడి పోయెను. కైవబలము లేని వట్టిపౌరుషముతో నేమి ప్రయోజనము. శత్రువులు ప్రతాపరుద్రుని కుటుంబ సహితముగా కదర్ ఖాన్, ఖ్వాజాహాజీ అను వారివెంట ఢిల్లీనగరమునకుఁ బంపెననియు, అచ్చటి వారు పరమానందమగ్నులై మహోత్సవము గావించిరనియు మహా



మృదీయ చరిత్రకారులు కొందఱు వ్రాసియున్నారు. కాని యది యంతగా విశ్వసింపఁదగినదిగాఁ గనఁబడదు. ఏకశిలానగరము మహామృదీయుల నశమయ్యెను. అమ్మహానగరమునకు సులతానుపురమని అలూఘఖాను పేరు పెట్టెను. ప్రతాపరుద్రుని చెఱచుండి డిల్లీచక్రవర్తి విడిపించెనని మహామృదీయ చరిత్రకారులు వ్రాసియుండలేదు గాని హిందువులగాథలుమాత్రము ప్రతాపరుద్రుడు కారాగృహ విముక్తుడై వచ్చి గోదావరీతీరమునఁ దపస్సుచేసి కొనుచుండి మరణముఁ జెందెనని చెప్పుచున్నవి. ఈతని కారావిమోచనమును గూర్చి యొకచిత్రమైన కథ కలదు. ప్రతాపరుద్రుని బ్రాహ్మణ మంత్రీయగు యుగంధరుఁడను వాఁడు పిచ్చివాని జేషమును ధరించి డిల్లీనగరమున విహరించుచు చక్రవర్తిని మాయఁజేసి ప్రతాపరుద్రుని విడిపించుకొని నచ్చెనని చెప్పుదురు. కాని యిదియును విశ్వాసపాత్రమైనది కాదు. ఎందులకన మారనకవి తన మార్కంజేయ పురాణములోఁ గృతిపతియైన నాగయగన్నమంత్రీని నీతికి యుగంధరునివంటి వాఁడని యభివర్ణించి యుండెను. కనుక యుగంధరుఁడనువాఁ డనువాఁ డెవ్వఁడో ప్రతాపరుద్రునకుఁ బూర్వము నందే ప్రసిద్ధికలిగి యుండవలయును. కాఁబట్టి యాకథ కవికల్పనమై యుండును. ప్రతాపరుద్రుని సేనానాయకులలో నొక్కఁడగు రేచెల్ల సింగమనాయని పుత్రుఁడు అనపోతానాయఁడు క్రీ. శ. ౧౩౬౯ వ సంవత్సరములో అయ్యనప్ర్రాలు దేనస్థానములో వ్రాపించిన శిలాశాసనములో “ రాయబందీవిమోచక ” యను బిరుదము వహించినటులు చెప్పఁబడి యున్నది. ఇతఁడు రాయబందీవిమోచకు ఁడని చెప్పట కాధారమేమియును లేదు. ఆకాలమునకు నీతఁడు రాయనిరాజ్య మాక్రమించుకొని పరిపాలించుచున్నవాఁడు. కనుక నీతఁడు తన తండ్రియైన సింగమనాయఁడు వహించిన “రాయబందీ

విమోచక" యను బిరుదమును అనపోతానాయుడు వహించి యుండును. కాబట్టి రేచెర్లసింగమనాయుడు, అతని సోదరులగు పద్మనాయక వీరులు ప్రతాపరుద్రుని డిల్లీకిఁ బంపుటకుఁ బూర్వమే శత్రువులను జయించి చెఱనుండి విడిపించి యుండవచ్చును. అట్లు కాదేని డిల్లీచక్రవర్తిచేతఁ బడినప్రతాపరుద్రుడు బ్రతికి యెట్లు వచ్చును? ప్రతాపరుద్రుని యంతటి వాని చెఱనుండి విడిపించునంతటి యుదారచిత్తుడగు నేని డిల్లీచక్రవర్తి ప్రతాపరుద్రుని మరల రాజ్యమున కభిషిక్తునిఁ గావించియే యుండును. అట్లు జరిగియుండ లేదు. కనుక మేము వ్రాసినదే నిజమైయుండవలయును. ప్రతాపరుద్రుడు రేచెర్లసింగమనాయుడు మొదలగు వారివలన చెఱనుండి విముక్తుడైనను ఏకశిలానగరము తురుష్కుల యధీనమగుటచేత గోదావరీ తీరమున నెక్కడనో నివసించియుండి యత్యల్పకాలము లోనే స్వర్గస్థుడై యుండునని మేము తలంచుచున్నాము.

స మ్మాప్తము.

## అనుబంధము.

మున్నూలు కాపులు—విమర్శనము.

మున్నూలుకాపువారిలో నొక కొండలు దమకుఁ గలిగిన యపవాదులను బోఁగొట్టు కొనఁగోరి మున్నూలు శబ్దమును మున్నీరుగా మార్చుకొనుటకు గట్టి ప్రయత్నము చేయ సమకట్టిరి. మున్నూలు మున్నీరుగా మార్చుకొన్నను వీరి నీయపచాదు విడిచిపెట్టునటుల గన్పట్టదు. భీమేశ్వరపురాణంబున,

“జంతురుని తోడఁ గల్పవృక్షములతోడఁ  
దారతో లక్ష్మితో నవ్యవంబు తోడఁ  
శాస్త్రభముతోడ మున్నీరుఁ గలిగి నారు  
విబుధగంధర్వ జాతు లప్పీటి నతులు.”

“నిలింప గంధర్వాప్సరో జాతులగు సానికూతు”లనియు, వీరు మున్నీరుఁ బుట్టినవారిని చెప్పుచుండుటచేత నియ్యది నిష్ప్రియోజనమైన మార్పుగాని వివేకముతోఁ జేయునట్టిమార్పుకాదు. మున్నూరు కాపుసంఘమువారే మున్నీరు కాపుకులముగా స్థిరపఱచుకొన్న యెడల నితరులేమో యగ్నారని నిందింపఁ బనియుండదుగదా. పరితాప పడవలసినపని యంతకుముందే లేదు.

భాస్కరాచార్యవీరచిత్రమైన కన్యకాపురాణమునందు (వైశ్యపురాణము) విష్ణునర్ధన మహారాజు (రాజమహేంద్రపురమునేలిన రాజు) దాడికి భయపడి ౬౦౨ గోత్రముల వైశ్యులు తమ వైశ్యత్వమును విడిచి పలాయనము లై నట్లుగా నీ క్రింది పద్యములోఁ జెప్పినాడు.

“ కమ్మట వారని కమ్మవారను జేర

మున్నులు గోత్రాల శీనమతులు,

గోల గొల్లలమలను గోవులై మున్నులు

గోత్రాల వారేగి రాత్రిపడను

బడమటకేగియు భగ్నమై దుష్ట

మారి పాటుట జేసి తూర్పులనంగ

తూర్పు నాటిక మర్యాదలై యేగి

శేనబడి గోత్రాల శీనమతులు,

దక్షిణంబున నెడిచెను దరడి యనుచు

నొడి రొకనూట ముప్పదియూడు గోత్ర

ముల మరాళ్ళు లుట్టరమున కెలమి తోడ

ప్రాణభయమున నంతరితం బుపు నిడుచు.”

ఇందు రెండవ సాదమున మున్నులుగోత్రాల వైశ్యులు తమ వైశ్యత్వమును విడిచి విష్ణువర్ధనుని దుష్టత్వమును చూరి పడమటకు గోపవేషములు దాల్చి బాటేపోయినవారు మున్నులు కాపులేయందురా యని యొకరు ప్రశ్నించినారు. కాని, అట్లయిన మున్నులు కాపుకులము వారి సంప్రదాయముల ననుసరించి వీర కులముగా కనుపట్టునుగాని పితృకీపంచల కులముగా గనుపట్టదు. ఏమన, వీరిలో పెండ్లి ర వరోజు రాత్రి కంకణవిసర్జనము తరువాత నాకబలి యనంతరము, ఇష్టదేవతయగు వేంకటేశ్వర ప్రీత్యర్థమై దీపారాధనయు, పూజయు, చేయుదురు. అటుపిమ్మట “వీరుల కొలుపు” లేక “వీరబలుకు” అను నొక యుత్సవమును జరుపుదురు. అది మున్నాటివంశమువారి పూర్వికులగు వీరనాయకుల జ్ఞాపకార్థము జరుపబడును. వీరులపలుకుల బలుకుచు, కరవాలముల ద్రిప్పుచు కొందరు బంధువులు పెండ్లిదంపతుల కడకువచ్చి వారిని దీవించి దిప్తితీయుదురు. వీరకులమని చెప్పుట కింతకంటె సంప్రదాయ కథల దృష్టాంతమేమి యుండును? ఇట్లు వీరకుల మనుదృష్టాంతమున్నను మున్నూర్వారు తమ ప్రభువు బలవంతుడై దుష్టుడై దుండగము

లాచరించునపుడు దుష్టునకు దూరముగా నుండుమని మారువేషము లతో దేశమును విడిచి పడమటికి వలసి పోయిన మాత్రాని పిటికి పందలన వచ్చునా? కావున నిప్పును మున్నూరు కాపుకులమునకు మూడుగాథలు చుట్టబెట్టుకొన్నవి. ఒకటి రామాయణము నాటిది. ఒకటి దక్షరామాయణము నాటిది. ఒకటి కన్యకాపురాణము నాటిది. కడపటిది నవీనతను దెలుపుచున్నది. రామాయణము గాక దక్షరామాయణ మేమిటని కొందఱు కచ్చెరువు కలుగనచ్చును. కాని రామాయణము లెన్నిలేవు? వానిలో దక్షరామాయణము వ్యాసకవి ప్రణీతమైన దొకటి కలదని తన భీమేశ్వరపురాణమున శ్రీనాథకవిసార్వభౌము డిట్లు చెప్పినాడు.

“అ రామాయణమును, క  
 డరామాయణముఁ గలిమలాప హములు ని  
 త్సారవతులు వాత్సక్తికి,  
 బారాశర్యునకు వినతి పాత్రములయ్యె.”

మున్నూ త్వారను వారు దైదరాబాదు రాష్ట్రములోని “తెలంగాణము” లోనే యుండుటనుబట్టి గోదావరిమండలములో నుండియే వలసపోయి యుందురని నిశ్చయింపవచ్చును.

పైమూడు గాథలలోను మొదటిది విశ్వసింపఁ దగినదనియే నా యభిప్రాయము. రెండవదైన భీమేశ్వరపురాణగాథలు వీరికి బట్టునవగు నో కావ్రా మనుష్యమాత్రులమైన మనకు బోధపడుట కష్టము. శ్రీనాథుడు “దక్షపురి సానికూతుల దవిలిండు, విశ్వలోకకుటించి భీమేశ్వరుండు” అనియు, “సాని యీసానియై” అనియు, ఉత్తమ నాయికా నాయక గర్భజనితలైన యాసానులు, అనియు,

“ బదునాల్గు మహాయుగముల  
 ముదుకగు భీమేశ్వరునకు మొగచాటె యుం

డదు సాలివెండి యెప్పడు  
నది దక్షారామ మహిమ మగునో కాదో”

అనియు,

“.....గ స్నేహితు కాదారి ప్రా  
ద్దిన భీమేశ్వరుడు సానివాడకరుగున్ భూర్తప్రకారంబునన్.”

అనియు,

“మోక్షస్థానము భోగభూమియునై మున్నులు త్రేతములన్  
సాక్షాద్దృష్టా పదంబనంగ నవరస్వర్గంబు నా నొప్పగున్  
నక్షారామము భీమనాయక మహాభామంబు లోకత్రయీ  
చక్రప్రహారకాయసూరమా సంపత్నముద్దానయై.”

అనియు నీరీతిగా నభిప్రాయములు గ్రుమ్మరించి యున్నప్పుడు  
ఆత్మశౌరవముగల నెట్టిమానవుడైనను, ఎట్టిపండితుడైనను, యుక్తా  
యుక్త విచక్షణ జ్ఞానమును బోవిడిచి “మున్నూ” అను సంఖ్యావాచక  
శబ్దమును గ్రహించి యున్నంత మాత్రముచేత నాప్రత్యేక కులమున  
కిట్టి కళింకమును నంటకట్టఁ బూనుట దుస్సాహస మనిపించుకొనును.

ఇంతకును దక్షారామసానుల యుత్పత్తియేమి? వీరెందఱుగాఁ  
జెప్పఁబడినారు? ఆభీమేశ్వరపురాణమే,

“గీత వాదిత్రీ నృత్యంబు కేవలంబు  
శంభునకు సార్వకాలంబు సంభ్రమింప  
నప్పర స్త్రీల నర్పించె నాఱునూఱు  
బాలలను, యువతుల జంభ భంజనుండు”

ఆవంశంబున సానికూతులయి దివ్యస్త్రీలు దుగ్ధాబ్ధి మధ్యావిర్భూతలు  
.....” అని ఘోషించుచుండఁగా నాఱుమూఁడు చేయుట హాస్యా  
స్పదముగాదా?

ఆంధ్రదేశమునందు “ఆఱుమూడు” చేయుట” యను నపహాస్యభాజనమైన తెలుగుసామెత సమస్తప్రజల చేతను, సమస్త వ్యవహారముల యందును వ్యవహరింపబడుట నెరుంగని వారెవరు? నాల్గనగా రెండనుట యెట్లో ఆఱునగా మూడనుట అట్లే. భీమేశ్వర పురాణము శ్రీనాథకవిసార్వభౌముడు తన కాలమునాటి దుర్మత దురాచరణముల నపహసించుటకై రచించిన యొక యుత్తమహాస్య ప్రబంధముగాని మఱియొండు గాదు. దీనినిబట్టి మున్నూరుకాపుకుల తత్త్వము బోధపడునది కాదు. ఆపురాణకాథ నీతికి న్యాయమునకు, ధర్మమునకు, లోకాచారమునకు, సంబంధవిషయము గాదు.

చేబ్రాలు శాసనమున స్వామికైంకర్యాదులకయి పోషించుట నిమిత్తము మున్నూరు సానులు, మున్నూరు అయ్యనులు నియోగింపబడినారని యున్నంత మాత్రమున మున్నూరు కాపుకులతత్త్వము బోధపడు చున్నదా? మున్నూరుశబ్దము సంఖ్యావాచక శబ్దమగుట చేత పెక్కు విషయములలో పెక్కుసందర్భములలో గాననగును. త్రిపురాంతక శాసనములలో నొక దానియందు నొక మంత్రి పెఱికి వాండ్రకు మున్నూరు నివేశనముల నొసంగినట్లుగలదు. ఆపుడు మున్నూరు కాపులు పెఱికిలగుదురా? దక్షిణాపథమును బరిపాలించిన యాంధ్రశాతవాహనుల కాలమున పశ్చిమసముద్ర తీరమునుండి యోడలమీఁద ప్రాకృముద్రతీరమున ఉత్తరపినాకినీనదీముఖద్వారము నందలి యొక రేవుపట్టణమునకు మున్నూరు మంచి తమ కుటుంబముల తోడ వలసపోయినట్లు బౌద్ధుల గాథలలోగలదు. చారినే మున్నూరు కాపులందమా! దక్షిణాపథమునందు “మున్నూటిగుంపను నొక గుంపు వారు (బలిజలకు బోగము వాండ్రకుఁబుట్టిన అశాస్త్రీయసంతానము) కలరని “ధర్మను” అనువారు దక్షిణదేశజాతులు, తెగలు అను గ్రంథములో వ్రాసియున్నారు. అది కులముపేరుగాదు. దానికి ముడిపెట్టుట

ధర్మమగునా? కుంభకోణమునుండి మున్నూరు వెళ్ళాల తేగవారు  
 త్రూవెన్నూరు రాజ్యమునకు వలసిపోయి “మున్నూటిల్లూరు” అని  
 వ్యవహరింపబడుచున్నారు. వారినే వీరందూరా? ప్రాణాతేగలో  
 నొక శాఖవారగు “వేలె” అనువారు “మున్నూత్తా” అని  
 వ్యవహరింపబడుచున్నవారు గలరు. “పాణా” శాఖలలోఁ జేరి  
 “వేలె” శాఖవంటి వారేయైన “అంజుత్తాను” (వినూలుమంది) మల  
 బారులో “మున్నూత్తా” గా వ్యవహరింపబడుచున్నారని తెలియు  
 చున్నది వీరినెల్లరను మన మున్నూరు కాపులని వ్యవహరింప  
 వచ్చునా? ఇట్టి వెన్నోకలపు. మనము యుక్తాయుక్త విచక్షణ  
 జ్ఞానమతో పరిశీలించవలయును గాని మున్నూరు శబ్దము గాన్పించి  
 నంతమాత్రమునఁ దెలియనప్పుడు దేనికో ముడివెట్టఁ జూచుట  
 న్యాయముకాదు.

మున్నూరు కాపుల వర్తమాన స్థితి.

హైదరాబాదు రాష్ట్రమున “తెలంగాణము” అను భాగ  
 ములో “మున్నూరు కాపు” అనువారు లక్షలకొలది నివసించు  
 చున్నారు. వీరిలో 100కి 70 మంది వ్యవసాయమెవృత్తిగాగలవారు  
 గానున్నారు. కొందఱు గ్రామములలో ‘పటేలులుగను, గొప్పగొప్ప  
 భూస్వాములుగను, మఱికొందఱు జమీందారులుగను పెంపొంది  
 సుఖజీవనము చేయుచున్నారు. అధికసంఖ్యాకులు కాపులుగనుండి  
 భూజీవనము చేయువారుగా నున్నారు. వీరిలోఁ గొందఱు భూములు  
 లేనివారు భాగ్యవంతుల యిండ్ల నొకరులుగనుండియు, మఱికొందఱు  
 దినకూలీలుగ నుండియు, జీవించుచున్నారు. నవీనముగా చాలమంది  
 తమ స్వవృత్తులను విడిచిపెట్టి దొరతనములో నుద్యోగస్థులుగాగాని  
 వర్తకులుగాగాని యుండి జీవనము జరుపుకొనుచున్నారు. వీరెవ్వరును  
 జండెములను ధరింపరు. 1931 జనపరిగణన ప్రకారము 2 లక్షల 6  
 వేలకుఁ బైనఁగలరు.



1901 వ జనపరిగణనాధికారిగ నియమింపబడిన మెహదీ ఖాననువారు మున్నూరు కాపులనుగూర్చి వ్రాయుచు వీరుకాపులతో “సమానసాంఘిక స్థితియందు” తులతూగుచున్నారనియు, వీరెల్లరు ‘జైలంగాణా’ భాగములోనున్నతమె గనుపట్టుచున్నారనియు వ్రాసి యున్నారు 1

సెంట్రల్ ప్రావిన్సెస్ జనపరిగణనాధికారులగు ఆర్. వి. రస్సల్ గారు “త్రైలింగులు, మున్నూరువారు తెలుగు దేశములో వ్యవసాయము వృత్తిగాగల గొప్ప కాపు కులములోని వారుగా నున్నారు. (P.19)

హైదరాబాదు రాష్ట్రమునందుండెడు ‘జాతులు, తెగలను’ గూర్చి 1920 సంవత్సరమునందు వ్రాసిన గ్రంథమునందు ‘మున్నూరు’ కాపులనుగూర్చికూడ వ్రాసియున్నారు.2

వీరు తమగ్రంథముయొక్క యుపోద్ఘాతములో నిట్లు వ్రాసి యున్నారు. అది చదువరులు గ్రహింపదగిన ప్రథమవిషయము.

“కేవలము నామాలమునఁ గాకపోయినను నిశ్చయముగా ఎడ్యుకేషనల్ డిపార్టుమెంటులోని వారగు “కాళే” యను వారి నాయకత్వముక్రింద నేర్పడిన భక్తిపరులగు సంఘముద్వారా మిక్కిలి యభినివేశముతో స్రగ్రంథము తయారుచేయఁబడినది. కాళే మున్నగు వారు రాష్ట్రమునందంతటను సంచారముచేసి దక్కనులోని హైదరాబాదు రాష్ట్రమున నివసించు “జాతులను గూర్చియు, తెగలను గూర్చియు విలువయైన విషయములను మొదట సమకూర్చి పెట్టిరి. నేనును కాళేగారుచేసిన పరిశోధన విషయములను నాకు సాధ్యమగు

(1) 1891 Vol XXIII. Page 179, Census Report.

(2) The Castes and Tribes of H. E. H. The Nizam's Dominions by Syed Siraj- Hassan of Merton College, Oxford, Trinity College, Dublin and Middle Temple, London, One of the Judges of H. E. H. The Nizam's High Court of Judicature: Lately Director of Public Instruction.

నంతవఱకు నాశక్తికొలది ప్రతిస్థలమునందు గాకపోయినను సరి చూచి వానినే యనుకరించితిని. అప్పుడు మొత్తమున నదృష్టదేవత మాకెదురు నడచుచుండెను. నాకు దృష్టిమాంద్యదోషముపట్టి నారా జకీయోద్యోగ సంబంధకార్యజాలము మాట యటుండ నీ గ్రంథము పుటలెప్పుడైన వెలుతురును జూడగల్గునా యని యనుకొనునంత నిరుత్సాహము గలిగినది. కడపట నీ గ్రంథముయొక్క కడపటి చిత్తుపుటలను దమముందు నుంచునప్పటికి కాళేగారు మృతినొందుట సంభవించి యెక్కువ నష్టము పాలుగావించెను. దయగల నామిత్రులు నాకు సహాయము జూపకున్న యెడల నన్నీ కార్యమునఁ బ్రవేశ పెట్టిన పైనాన్సు డిపార్టుమెంటు (Finance Department) వారి యొత్తిడి యెంతవేగిర పెట్టినను నేనీ గ్రంథమును బ్రకటించుట కెప్పుడు నిష్పవడియుండను. అయినప్పటికి, నా యీ గ్రంథములో సమకూర్చిన సాధనసామగ్రి సరిగా నుపయోగించుకొని జాతిచరిత్ర సాహిత్యమునకుఁ జేరిన యీ గ్రంథమునకు మంచిరూపమును గన్పించుట కితరుల కవకాశము గల్పించునన్న యాసతో నున్నాను "

వీరు గొప్ప విద్వాంసులై యుండియు, ఉన్నతోద్యోగము లలోనుండియు నిట్టి ఘనకార్యము నిర్వహించినందుకు నేను వీరినభినందించుచున్నాను.

కాని వీరీ కార్యము నిర్వహించుటలో "కాళే" గారు మహారాష్ట్రీలయియుండుట చేతను, తెలుగు జాతులు, తెలుగు తెగలు గూడ నుండుటచేత కాళేగారితో సమానుడగు నొక తెలుగు నాయకునిగూడ జతచేసికొని నిర్వహించిన యెడల తెలుగువారి కసంతృప్తికలుగక యుండునేమోయని తలంచు చున్నాను.

"కాళే"గారు కేవలము మహారాష్ట్రీలగుటను, తెలుగు తెగల సంప్రదాయ చరిత్రము నెఱుంగని వారగుటచేతను, ఈ గ్రంథములో వారినిగూర్చిన ప్రశంసలలో గొప్ప ప్రమాద విషయ

ములు చొప్పించబడినవి. వీనిని సవరింపవలసిన బాధ్యత గ్రంథకర్త గారికి గలదని మనవి చేయుచున్నాను.

ఈసందర్భమున నామిత్రులను గొందఱిని నేను ప్రశ్నించి నప్పుడు వారివలన వాక్కిందివిషయము జరిగినట్లు తెలియవచ్చినది. కాళేగారితోగూడ (1) శ్రీనివాసరావుగారు, (2) శ్రీసీతారామ రావుగారు, మల్లేపల్లి రంగారావుగారు, అనువారిని పంపిరట. మున్నూఱు వారినిగూర్చి నల్లగొండలో (దేవరకొండతాలూకా) నొకసభ జరిగెననియు, ఆసభలో మున్నూఱు వారిపక్షమున బ్ర॥ శ్రీ॥ బిన్నూరు రామయ్యశాస్త్రిలవారు కాళే మొదలగు వారితో వాదించి మున్నూటి వారి విషయమున వ్యాపకములయిన గాథలన్నియుఁ గల్పితములనియు, వారతిప్రాచీనులనియు, అందు కాధారము భాగవతములో శ్రీ రామచరిత్రమునందలి పద్యమును జదివి వ్యాఖ్యానముచేసి యిప్పటి మున్నూఱుశాఖవారు ఆపద్యమునందలి మున్నూటి వీరుల (త్రిశతుల) సంతతులవారే యని సిద్ధాంతముఁజేసిరట కాని కాళే మొదలగువారు వారిసిద్ధాంతము సజకుగొనక తమ దారినే తాము త్రొక్కుకొని పోయిరట.

వీరిగ్రంథమున భర్తృహారికి మున్నూర్వరు భార్యలు నేత్రేణు జాతికి సంబంధించినవారుండిరనియు వారు స్వేచ్ఛగా విహరించుటవలనఁ గలిగిన సంతానమే మున్నూర్వారయినారను మొదలుగా గల యబద్ధపు గాథలను నుదాహరించుట తప్పని వేఱచెప్పవక్కరలేదు. వీరిలో భర్తృహారిని పూజించుపద్ధతి లేదని నేనువిని యున్నాను. కావులలో నితరశాఖలవారిలో నెట్లినదాచారములు గలవో వీరిలోను నట్టి సదాచారములు గలవు. గ్రంథవిస్తరభీతిచేత వానినిట నుదాహరించుట మానితిని. అవసరమునెట్లినప్పుడు మఱియొక సంపుటములో వీరి చరిత్రము విస్తరింపబడును.

# తప్పొప్పుల పట్టిక.

పుట	పంక్తి		తప్పు		బిష్పు
10	19	...	పరిశోధన	...	పరిశోధన
13	24	...	తీర్థములను	...	తీర్థాలను
15	20	...	నిర్ధారణ	...	నిర్ధారణ
16	12	...	ప్రప్రథమమున	...	ప్రప్రథమమున
23	14	...	కాకర్	...	కాకర్త్య
24	8	...	బట్టారక	..	భట్టారక
24	11	...	945	...	955
25	5	...	కాకర్కుడా	...	కాకర్క్కుడా
25	6	...	గుండ్య	...	గుండ్య
26	14	...	యాభా	...	యాభా
31	14	...	శత్రుపరపరంపరల	...	శత్రుపరంపరల
45	7	...	పుక్షీ	...	పుక్షీ
46	13	...	సుశీల	...	శీల
47	18	...	చిక్కులం పెట్టి	...	చిక్కులం బెట్టి
48	4	...	మనోరథుడు	...	మనోరథుడు
48	21	...	విష్ణువర్ధ	...	విష్ణువర్ధ
50	1	...	౧౧౧౬	...	౧౧౧౯
51	22	...	అని	...	అను
52	18	...	పంథా	...	పంథా
55	6	...	౧౧౧౮	...	౧౦౭౯
64	1	...	సుప్రసిద్ధ	...	సుప్రసిద్ధ
70	9	...	దనంజయ	...	ధనంజయ

పుట పంక్తి			తప్ప		ఒప్పు
72	12	...	కథల సత్య	...	కథల సత్య
74	28	...	గృహం	...	గృహ
85	23	...	న నేకద శ్వాసమున		నేకాదశా
					శ్వాసమున
92	20	...	స్త్రుమ్మక సఖో	...	స్త్రుంబక సఖో
96	14	...	నంత్రి చి	...	వంత్రి చి
103	20	...	సామాజ్యవిచ్ఛిన్న		సామాజ్యము
					విచ్ఛిన్న
104	4	...	వారందఱును య్వాకుని		వారందఱును
					నియ్వాకుని
105	17	...	మహావీర	...	మహావీర
105	20	...	పార్శ్వ	...	పార్శ్వ
„	21	...	„	...	„
„	24	...	„	...	„
106	2	...	„	...	„
„	11	...	„	...	„
„	18	...	„	...	„
107	1	...	„	...	„
108	5	...	కృత్రిమ	...	కృత్రిమ
136	7	...	మండము	...	మండలము
144	4	...	పాల్కానుచు	...	పాల్కానుచు
167	4	...	రాజప్రతి	...	రాజప్రతి

168 పుటలో 9దవపంక్తిలో “సామంత మండలేశ్వరుడుగా నుండినో లంబవాడి విషయమును బరిపాలించు” నను వాక్కు విడిచి పెట్టెదనువు కొనవలయును.

పుట	పంక్తి		తప్ప		ఒప్పు
171	29	...	ఇదిపాఠా	...	ఇందుపాఠాం
183	6	...	దాను	...	దాసు
195	18	...	యనర్థము	...	యనర్థముల
208	6	...	నాయనిని	...	నాయని
212	11	...	వల్నాటి	...	వల్నాటి
214	4	...	త్రిభువన	...	త్రిభువన
214	10	...	పుష్పే	...	పుష్పే
230	3	...	శాసనముల	...	శాసనముల
235	22	...	చరిము	...	చరిత్రము
245	12	...	రాష్ట్రము	...	రాష్ట్రము
248	6	...	స్పష్ట	...	స్పష్ట
251	3	...	సంవత్సరలో	...	సంవత్సరములో
251	13	...	రుద్రదేవుడు	...	రుద్రదేవుడు
252	2	...	జగదేవుని	...	జగదేవుని
252	7	...	జగదేడు	...	జగదేవుడు
254	20	...	జగదేవుడు	...	జగదేవుడు
268	2	...	శాసనము	...	శాసనము
274	9	...	హిందూ	...	హిందూ.
303	8	...	పర్యర్థ	...	పర్యంత
305	20	...	దభిమానముతిపా...	...	దభిమానము
„	„	...	పండితపక్షయై	...	పండితపక్షపాతియై
320	8	...	చూటకై	...	చూచుటకై
331	11	...	లెవ్వరు	...	లెవ్వరు

పుట	పంక్తి	తప్పు	ఒప్పు
333	14	... వివేషణము ...	విశేషణము
344	6	... నేల్యు ...	నేలు
349	7	... వామిరెడ్డి ...	నామిరెడ్డి
361	21	... సమకూర్పుటకై ...	సమకూర్పుటకై
373	12	... విభ్రాంతి ...	విభ్రాంతి
375	1	... 1195లో నొక సారియు ...	1195లో నొక సారియు
		క్రి. శ. 1195లో ...	క్రి. శ. 1198లో
382	9-13-15	... పండ్లెండు ...	పది
386	23	... పురముల ...	పురమున
387	2	... వచ్చిన సేనను సేనాధి...	వచ్చిన సేనాధి
387	9	... తెగనే ...	తెగగనే
402	10	... మనుమసిది ...	మనుమసిద్ది
409	4	... జరిగెంచె ...	జరిగించె
432	9	... భావిప ...	భావింప
435	3	... ప్రయతము ...	ప్రయత్నము
455	4	... విస్తృతికై ...	విస్తృతికై
463	25	... సిద్ధాంత ...	సిద్ధాంత
468	10	... లక్కబొ ...	లక్కంబొ
489	6	... సాలకొలను ...	పాలకొలను
489	20	... పినఉదయాహా ...	పినఉదయమహా
503	12	... బుద్ధరాజు ...	బుద్ధరాజు
519	11	... విడిచె ...	విడిచె





**HYDERABAD ( A. P. )**

V81K DATE DUE

[illegible]

UNIVERSITY OF HYDERABAD, LIBRARY

	Acc. No. <u>29434</u>
Call No. <u>954.874.V81K</u>	
Author <u>విశ్వక్రమశాస్త్రం</u>	
Title <u>ఆర్యశాస్త్రము</u>	
<u>శంకరాచార్యుని వచనము</u>	

UNIVERSITY OF HYDERABAD  
LIBRARY  
HYDERABAD (A. P.)

1. Books / Journals should be returned on the due date.
2. Borrowers are responsible for every book / journal taken by them and will be expected to pay for any book / journal damaged, defaced or lost.

Help to keep the book fresh and clean